


ಸುರೋಯ್ಯ ಉದೆಲಾ

ರಾಷ್ಟ್ರೀಯ ಮಟ್ಟಾಚ್ಯೊ ಕೊಂಕಣಿ ಕಥಾ



ವಲ್ಲಿ ಕ್ವಾಡ್ರಸ್, ಅಜೆಕಾರ್



ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

ಸುರೋ ಉದಲಾ

(ರಾಷ್ಟ್ರೀಯ ಮಟ್ಟಾಚ್ಯೊ ಕೊಂಕಣಿ ಕಥಾ)

ಸಂಪಾದಕ: ವಲ್ಲಿ ಕ್ವಾಡ್ರಸ್, ಅಜಿಕಾರ್



Suryo Udela - A collection of 27 National Level Konkani Short Stories written by various writers, transliterated and edited by Valley Quadros for Ashawadi Prakashan.

(C) ASHAWADI PRAKASHAN

First Edition : 2022 (Digital)

Cover : Ashawadi

Layout : Enigma Creations, Goa

Pages : 254 + 2

Price : Rs.350

For communication email: ashawadi@gmail.com

WhatsApp at 7021967880



ಮಾಂಡಾವಳಿ

ಉದೆಲ್ಲೊ ಸುರೈಯ್ಯ ಬುಡಾನಾ ಚಾಂವ್	04
1. ನರಹರಿ ಭೂಟಾಚೊ ಕೊಬು (ಸ್ವೇನ್ ಅಗೇರಾ)	10
2. ಧುಳ್ ತಿ ಧುಳ್‌ಚ್ (ಕ್ಲೆರೆನ್ಸ್ ಕೈಕಂಬ)	22
3. ವೊಜಿಂ (ಮೆಲ್ವಿನ್ ರೊಡ್ರಿಗಸ್)	31
4. ನವಿ ದಿಶಾ (ಮೊನಿಕಾ ಡೆ'ಸಾ ಮಥಾಯಸ್)	39
5. ಗಾಂಯ್ಲೊಳ್ ಕುಟ್ಮಾಚಿ ಕಾಣಿ (ಡೇವಿಡ್ ವಾಮಂಜೂರ್)	50
6. ಚಂಡ ಆನಿ ಗರ್ಬ್ (ಕೆವಿನ್ ಡಿ'ಮೆಲ್ಲೊ)	55
7. ಚೂಕ್ (ಉಬ್ಬ ಮೂಡಬಿದ್ದಿ)	70
8. ಸಿಲ್ವಾಚಿಂ ನವೆಂ ಕಾಪಡ್ (ಹೆರೊಲ್ವಿಯುಸ್)	77
9. ಮಾಸಾಂ (ಆಂಟನಿ ಬಾರ್ಕುರ್)	87
10. ಲುಂಗಿ (ಸೋನಿಯಾ ದೆ'ಕೊಸ್ತಾ)	100
11. ಮೊನೆಂ ಝುಚ್ (ಮೆಲ್ವಿನ್ ಜೆ. ವಾಸ್)	107
12. ಲಿಸಾಂವ್ (ಸ್ವೇನ್‌ರೊ ಅಜೆಕಾರ್)	122
13. ಚಾಬುಕ್ (ರೋನಿ ಮೊಂತೆರೊ ಕಟಪಾಡಿ)	133
14. ಪರ್ನೆಂ ಕದೆಲ್ (ಜೆಮ್ಮಾ ಪಡಿಲ್)	140
15. ಸುಮತಿ (ಹೇಮಾಚಾರ್ಯ)	152
16. ಯಶೋಧಾಮಿನಿ (ಜ್ಯೋತಿ ಕುಂಕಳಕಾರ್)	163
17. ಚೊರಿ (ದೇವಿದಾಸ್ ಕದಮ್)	172
18. ಮೈತ್ರಿಣ್ (ಕಿರಣ್ ಮ್ಹಾಂಯ್ಲೊ)	181
19. ಸಾವಳ್ಳೊ (ಅರುಣ್ ಸಾಖರದಾಂಡೆ)	188
20. ಮಾಪ್ಲಾ ಮಾಪ್ಲಾ (ಜುರು ಲೊರೆನ್ಸ್)	196
21. ನಿಮಜ್ಜನ್ (ಪ್ರೊ. ವಸಂತ ಮೊನಿ)	201
22. ಶೆಣಿ (ವಿ. ಲಕ್ಶ್ಮಣ್ ಪ್ರಭು)	211
23. ಶಾಂತೆರಿ ಆಶ್ರಮಾಂತು (ರಾಧಿಕಾ ಶೆಣಯ್)	216
24. ಏಕ್ ಸಗ್ ಏಕ್ (ಪಿ. ಗೋಪಿನಾತ್ ಕಾಮತ್)	220
25. ಮೊಗಾಚೊ ಆಸ್ತೊ (ಆಯಿನ್ ಪಿಂಟೊ ಕ್ಯಾಸ್ತೆಲಿನೊ)	227
26. ನಶಿಬಾಚಿ ರಾತ್ (ಎಚ್‌ಜೆಮ್ ಪೆರ್ನಾಲ್)	237
27. ಬೊಂಬೊಯ್ಲೊ ಮಾಮ್ (ವಲ್ಲಿ ಕ್ವಾಡ್ರಸ್)	244

Suryo Udela - A collection of 27 National Level Konkani Short Stories written by various writers, transliterated and edited by Valley Quadros for Ashawadi Prakashan.

(C) ASHAWADI PRAKASHAN

First Edition : 2022 (Digital)

Cover : Ashawadi

Layout : Enigma Creations, Goa

Pages : 254 + 2

Price : Rs.350

For communication email: ashawadi@gmail.com

WhatsApp at 7021967880



ಉದೆಯ್ಲೊ ಸುರೊ ಬುಡಾನಾ ಜಾಂವ್

ಕೊಂಕಣಿಚೊ ಇತಿಹಾಸ್ ಹಜಾರ್ ವರ್ಸಾಂಚ್ಯಾಕೀ ಪರ್ನೊ ಮ್ಹಣುನ್ ಆಮಿ ವಾಚುನ್ ವ ಆಯ್ಕುನ್ ಯೆತಾಂವ್. ಕಾಂಯ್ ಥೊಡ್ಯಾ ಧರ್ಮಿಕ್ ಗ್ರಂಥಾಂನಿ ಕೊಂಕಣಿ ಭಾಸೆಚೊ ವಾಪಾರ್ ಜಾಲಾ ಮ್ಹಣುನ್ ಆಯ್ಕತಾಂವ್ ಪುಣ್ ಸೃಜನಾತ್ಮಕ್ ಸಾಹಿತ್ಯಾಚೊ ಇತಿಹಾಸ್ ಪಳೆಲ್ಯಾರ್ ಆಮಿ ಕಿಲ್ಲೆ ಪಾಟಿಂ ವಚುಯೆತಾ? 1930ವ್ಯಾ ದಾಕ್ಡ್ಯಾಂತ್ ನಾಗರಿ ಲಿಪಿಂತ್, 1910ವ್ಯಾ ದಾಕ್ಡ್ಯಾಂತ್ ಕಾನಡಿ ಲಿಪಿಯೆಂತ್, 1880ವ್ಯಾ ದಾಕ್ಡ್ಯಾಂತ್ ರೋಮಿ ಲಿಪಿಂತ್ ಕೊಂಕಣಿ ನೇಮಾಳಿಂ ಉದೆಲ್ಲಿಂ. ಮ್ಹಳ್ಯಾರ್ ಸೃಜನಾತ್ಮಕ್ ಸಾಹಿತ್ಯಾಚಿ ಬುನ್ಯಾದ್ ಹ್ಯಾ ಕಾಳಾ ಉಪ್ರಾಂತ್ಚ್ ಸಾಧ್ಯ್.

ಬೌಗೋಳಿಕ್ ಜಾವ್ನ್ ಆಮಿ ವೆಗ್-ವೆಗ್ಳ್ಯಾ ಪ್ರಾಂತ್ಯಾಂತ್ ಜಿಯೆವ್ನ್ ಆಸಾಂವ್, ವೆಗ್-ವೆಗ್ಳ್ಯಾ ಬೊಲಿಂಕ್ ಆಪ್ಣಾಯಿಲ್ಲೆಪರಿಂಚ್ ತ್ಯಾ ಪರಿಸರಸಾಚ್ಯಾ ಪ್ರಾಂತೀಯ್ ಬೊಲಿಂಚಿಂ ರಚನ್ ಅಪ್ಯೆಂಚ್ ಜಾಲೆಂ. ಹ್ಯಾ ಸಮಾಜಿಕ್ ಪರಿಗತೆಂತ್ ಜಾತ್-ಧರ್ಮಿಕ್ ಆಚರಣಾಂನಿ ಸಯ್ತ್ ಸ್ಥಾನ್ ಘೆಲ್ಲೆಂ ಮ್ಹಣ್ಚಿ ಕೊಂಕಣಿ ಎಕಾ ಬೊಲಿಂತ್, ಎಕಾ ಲಿಪಿಂತ್ ಆಸುಂಕ್ ಜಾಯ್ ಮ್ಹಳ್ಯಾ ವಾದಾಂತ್ ಆಸುಂಕ್ ಜಾಯ್ ಮ್ಹಳ್ಯೆಂ ಕಲ್ಪುನ್ ಪಿಶೆಂ. ಪುಣ್ ತೊಂಡಾಚಿ ಭಾಸ್ ಆನಿ ಸಾಹಿತಿಕ್ ಭಾಸ್ ದೊನ್ಯೇ ಎಕಾಚ್ ಪ್ರಕಾರಾರ್ ಆಸಾನಾ. ತೊಂಡಾಚಿ ಭಾಸ್ ಚಡ್ ಕರುನ್ ಸೊಂಪಿ, ಸರಳ ಉತ್ರಾಂಚಿ ಜಾವ್ನಾಪ್ತಾ ಪುಣ್ ಸಾಹಿತಿಕ್ ಭಾಸೆಕ್ ಅಮ್ಚಿಚ್ ಮ್ಹಳ್ಯೆ ರೇಗ್ ಆಸಾ, ನೇಮಾಂ ಆಸಾತ್. ಆನಿ ಹ್ಯಾ ದಿಶೆನ್ ಪಳೆಲ್ಯಾರ್ ಶಿಕ್ಷಣಿಕ್ ಮಾಳಾರ್ ಎಕಾ ಲಿಪಿಕ್ ಪಾಳುಂಕ್ ಮನ್ ಕೆಲ್ಯಾರ್ ತ್ರಾಸ್ ನಾಂತ್ ಪುಣ್ ಮನ್ ಕರ್ಚೆಂಚ್ ತ್ರಾಸಾಚೆಂ.

ಇತಿಹಾಸಾಚ್ಯಾ ಪಾನಾಂನಿ ಇಂಕ್ವಿಜಿಸಾಂವ್, ಟಿಪ್ಪುಚ್ಯಾ ಧರ್ಮಿಕ್ ಶೋಷಣ್ ತಸ್ಲಾ ಸಮಾಜಿಕ್ ಸಂಕಶ್ಟಾಂಕ್ ಸಾಹಿತ್ಕಾರಾಂನಿ ತಾಂಚ್ಯಾ ಕಥೆಂನಿ ಕೆಲ್ಲಿ ಪಿಂತ್ರಾವ್ಣಿ ವ ಉಲ್ಲೇಕ್ ಆಸಾ. ಪುಣ್ ಸಮಾಜಿಕ್ ವಿಘ್ನಾಂತ್ ಲಾಗುನ್ ಅಪ್ಲೆಂ ಘರ್ದಾರ್ ಸಾಂಡುನ್ ಪೊಳುನ್ ಗೆಲ್ಲ್ಯಾ ಲೊಕಾಂಚಿ ಜಿಣಿ ಕಿಲ್ಲೆಶ್ಯಾ ಮಾಪಾನ್ ಆಮ್ಚ್ಯಾ ಸಾಹಿತ್ಯಾಂತ್ ಆಯ್ಲಾಂ ಮ್ಹಳ್ಯೆಂ ಪ್ರಶ್ನ್ ಕೆಲ್ಯಾರ್ ಮೆಳ್ಚೆಂ ಉತ್ತರ್ ಅಮ್ಕಾಂಚ್ ಗುನ್ಯಾಂವ್ಕಾರಿ ಕರಿತ್. ಕಿತ್ಯಾಕ್ ಮ್ಹಳ್ಯಾರ್ ಆಮಿ ಸಾಂಡುನ್ ಗೆಲ್ಲ್ಯಾಂಕ್ ವೆಗಿಂಚ್ ವಿಸರ್ತಾಂವ್ ಆನಿ ಆಮ್ಚೆಂ ಸಂಘರ್ಶ್ ಆಸ್ಚ್ಯಾಂಲಾಗಿಂಚ್ ಸದಾಂ ಚಾಲು ಆಸ್ತಾ, ಆನಿ ಸಮಾಜಿಭಾಯ್, ಗಾಂವಾಭಾಯ್, ಪ್ರಾಂತ್ಯಾಭಾಯ್, ಪರ್ಗಾಂವಾಂನಿ ಪೊಳುನ್ ಗೆಲ್ಲಿಂ ತ್ಯಾ ಪ್ರಾಂತ್ಯಾಚಿ ರಿತಿ ರಿವಾಜಿಂಕ್ ಪಾಳುಂಕ್ ಲಾಗ್ತಾನಾ ಖೊಲಾಯೆನ್ ವೊರಾವ್ನ್ ಪಳೆಲೆಂ ತರ್ ಲುಕ್ಸಾಣ್ ಜಾಲೆಂ ವಾ ಜಾಂವ್ಚೆಂ ಕೊಂಕಣಿಚೆಂ. ದೆಕುನ್ ಹ್ಯಾ ವೆಗ್-ವೆಗ್ಳ್ಯಾ ಕಾಳಾಚ್ಯಾ ಕಥಾಕಾರಾಂನಿ ಅಪ್ಣಾ ಕಥೆಂನಿ

ಹ್ಯಾ ಸಮಾಜಿಕ್ ಬದ್ಧಾವಣೆಂಕ್, ವಿಫ್ಫಾಂಕ್, ಸಂಘರ್ಶಾಂಕ್, ಆದರ್ಶಾಂಕ್, ನಯ್ತೆಕ್ ಮೌಲ್ಯಾಂಕ್, ಮನ್ಯಾ ಭಾಂದಾಂಕ್, ತಾತ್ವಿಕತೆಕ್ ಕಶೆಂ ಉತ್ರಾಯ್ಲಾಂ ಮ್ಹಳ್ಳೆಂ ಸಮ್ಜುಂಕ್ ಕಥಾ ಖಂಡಿತ್ ಕುಮೊಕ್ ಕರುಂಕ್ ಸಕ್ತಾತ್. ದೆಕುನ್ ರಾಷ್ಟ್ರೀಯ ಪಾಂವ್ಡಾರ್ ಕಥಾ ಸಂಕಲನಾಂಚಿಂ ಗರ್ಜ್ ಆಸಾ.

ಪುಣ್ ಸಂಕಲನಾಚೆಂ ಕಾಮ್ ಕೊಣೆಂ ಕರಿಜಯ್? ಆಮ್ಚೆಲಾಗಿಂ ಜಾಯ್ತ್ಯೊ ಸಾಹಿತ್ಯ್ ಅಕಾಡೆಮಿ ಆಸಾತ್ ಪುಣ್ ಹ್ಯಾ ದಿಶೆನ್ ವಾವ್ರ್ ಕರುಂಕ್ ವಾ ತೊ ವಾವ್ರ್ ಕರ್ತಲ್ಯಾಂಕ್ ಪಾಟಿಂಬೊ ದಿಂವ್ಚೊ ದಿಶ್ಪಾವೊ ಆಸ್ಚಿಂ ಕಿಲ್ಲಿಂ?

ವೆಕ್ತಿಗತ್ ಜಾವ್ನ್ ಎಕ್ಸೊ/ದೋಗ್ ಸಂಕಲನಾಚ್ಯಾ ವಾವ್ರಾಕ್ ದೆಂವಾನಾ, ಕಿತ್ಯಾಕ್ ಮ್ಹಳ್ಳ್ಯಾರ್ ಹ್ಯಾ ವಾವ್ರಾಂತ್ ಫಕತ್ ಮಿನತ್ ಆನಿ ಖರ್ಚ್ ಸೊಡ್ಲಾರ್ ಕಿಂತೆಚ್ ಮೆಳಾನಾ. ಆಯ್ಚ್ಯಾ ಕಾಳಾರ್ ಪುರಸ್ಕಾರಾವಿಶಿಂ ಪಯ್ಲೆಂ ಆಟೊವ್ ಕರುನ್, ತಾಕಾ ಜೊಕ್ತಿ ಲೋಬಿ ತಯಾರ್ ಜಾತಚ್, ಪ್ರಸಿದ್ಧಿ ಕರಪ್ ಮಾಧ್ಯಮ್ ಪಯ್ಲೆಂಚ್ ನಮ್ಚಾರ್ ಜಾತಚ್ ಸಾಹಿತ್ಯ್ ಬರಂವ್ಕ್ ಸುರ್ವಾತ್ ಕರ್ಚಿಂಚ್ ಚಡ್ಲಲ್ಯಾ ಕಾಳಾರ್ ಕೊಂಕಣಿಚ್ಯಾ ಶೈಕ್ಷಣಿಕ್ ಮಾಳಾಕ್ ಕೊಲೊ ವ್ಹರುಂದಿ ಮ್ಹಳ್ಳೆಂ ಚಿಂತಪ್ ಸದಾಂಚೆಂ ಜಾಲಾಂ. ತರ್ಯೀ ಅಸಲೊ ವಾವ್ರ್ ಥೊಡಿಂ ತರ್ಯೀ ಕರ್ಚ್ಯಾ ದಿಶೆನ್ ಚಿಂತಪ್ ಆಟಯ್ತಾತ್ ಆನಿ ಕರ್ತಾತ್. ಗೊಂಯಾಂತ್ ಮಾಧವ್ ಬಾಬ್ ಬೋರ್ಕರ್, ಮಂಗ್ಳುರಾಂತ್ ಮೆಲ್ವಿನ್ ಬಾಬ್ ರೊಡ್ರಿಗಸ್ ಕಾಂಯ್ ಹ್ಯಾ ಮೆಳಿಂತ್ ಆಸ್ಚೆ ಥೊಡೆ.

ಮಟ್ಟಿ ಕಥಾ ಮ್ಹಜಿ ಪಯ್ಲಿ ಆಸಕ್ತ್ ಜಾಲ್ಲ್ಯಾನ್ ಮ್ಹಜ್ಯಾ ಸಾಹಿತಿಕ್ ಸುರ್ವಾತೆರ್ ಕಥಾ, ಕಾದಂಬರಿ ಮಾತ್ ಬರಯ್ತಾಲೊಂ ತರ್ಯೀ ಚಡ್ವಾವ್ ವಾಚುಂಕ್ ಮೆಳ್ಚಿಂ ನೇಮಾಳಿಂ ಕನ್ನಡ್ ಲಿಪಿಯೆಚಿಂ. ರಾಕ್ಸೊ, ಉಮಾಳೊ ಪತ್ರಾಂನಿ ಗೊಂಯ್ಚ್ಯಾ ಸಭಾರ್ ಲಿಪಿಯಂತರ್ ಜಾಲ್ಲ್ಯೊ ಮೊಟ್ಟ್ಚ್ಯೊ ಕಥಾ ವಾಚುಂಕ್ ಧರ್ತಾನಾ ಚಂದ್ರಕಾಂತ್ ಕೇಣಿ, ಮಹಾಬಳೇಶ್ವರ್ ಸೈಲ್, ಮೀನಾ ಕಾಕೊಡ್ಕಾರ್, ಪುಂಡಲೀಕ್ ನಾಯ್ಕ್, ದಾಮೋದರ್ ಮಾವ್ಲೊ ತಸಲ್ಯಾ ಕಥಾಕಾರಾಂಚ್ಯೊ ಕಥಾ ವಾಚುನ್ ಹಿಂ ನಾಂವಾಂ ಯಾದಿಂತ್ ಖಿಂಚ್ಚಿಂ. ಹೆಚ್ ತೆಂಪಾರ್ ಪ್ರಗತಿ ಪ್ರಕಾಶನಾಖಾಲ್ ದೊವಿಲ್ಲಿ ದೆಸಿಲ್ಲ್ಯಾ ಆನಿ ಮೆಲ್ವಿನ್ ರೊಡ್ರಿಗಸಾಚೊ ವಾವ್ರ್ ಖೊಪ್ ಥೊಕ್ಲಾಯೆಚೊ. ಪುಣ್ ಫುಡಾರಾಕ್ ಲಾಗುನ್ ಎಕೆಕ್ಲೆಚ್ ಪರ್ಗಾಂವಾಕ್ ಉಭ್ಯೆ. ಮೆಲ್ವಿನ್, ಆಂಡ್ರೊ, ಕಿಶೂ, ವಾಲ್ಟರ್ ದುಭಯ್ ಪಾವ್ಲೆ, ಹಾಂವ್ ಕುವೆಯ್ವ್ ಪಾವ್ಲೊಂ. ಪುಣ್ ತ್ಯಾ ವೆಳಾರ್ ಉದೆಲ್ಲೊ ಡೋಟ್ ಕೊಮ್ ಬುಳ್ಳುಳ್ಳಾಚೊ ಫಾಯ್ಡೊ ಕೊಂಕಣಿಕ್ ಲಾಭ್ಲೊ ದೆಕುನ್ ದಾಯ್ಜುದುಭಾಯ್.ಕೊಮ್, ಮಾಯ್‌ಭಾಸ್.ಕೊಮ್, ದಾಯ್ಜ್.ಕೊಮ್ ಮ್ಹಳ್ಳೆ ಜಾಳಿಜಾಗೆ ಉದೆಲೆ ಮಾತ್ ನ್ಹಯ್, ಕೊಂಕಣಿಕ್ ಹಾಚೊ ಎಕಾ ನ್ಹಯ್ ಎಕಾ ರಿತಿಚೊ ಫಾಯ್ಡೊ ಹಾಡುಂಕ್ ಸಕ್ಲೊ ಮ್ಹಣ್ಣೆತ್.



2001 ಇಸ್ಟೆಂತ್ ಕುವಿನ್ಯಾತ್ ಪಾವ್ತಚ್ ಅಂತರ್ಜಾಳಿಚೆರ್ ಕೊಂಕಣಿ ಸಾಹಿತ್ಯ್, ಪ್ರತ್ಯೇಕ್ ಜಾವ್ನ್ ಕಥಾ ಆನಿ ಕಥೆಕ್ ಲಗ್ನಿ ಜಾಲ್ಲ್ಯಾ ಸಾಹಿತ್ಯಾಕ್ ಪರ್ಗಟುಂಕ್ ಹುಮೆದ್ ಆನಿ ಆಸಕ್ತ್ ಆಸ್ಲಿ ಪುಣ್ ಅಂತರ್ಜಾಳಿಚಿ ಸವ್ಲತಾಯ್ ಸಗ್ಳ್ಯಾಂಕ್ ನಾಶ್ಚಿ ಜಾಲ್ಲ್ಯಾನ್ ಸಭಾರ್ ಅಪ್ಲಿಂ ಹಾತ್ ಬರ್ಪಾಂ ಕಾಗ್ಡಾಚೆರ್ ಬರವ್ನ್ ಪೋಸ್ಪ್ ಕರ್ತಾಲಿಂ ವಾ ಥೊಡಿಂ ಸ್ಯಾನ್ ಕರ್ನ್ ಇಮೇಯ್ಲಾರ್ ಧಾಡ್ತಾಲಿಂ.

ಮಾಯ್‌ಭಾಸ್.ಕೊಮ್ ಚೆರ್ 'ಮುಖಾಂ' ಮ್ಹಳ್ಳೆಂ ಮಟ್ವ್ಯಾ ಕಥೆಚೆಂ ಅಂಕಣ್ ಸುರು ಕೆಲೆಂ, 2002 ಇಸ್ಟೆಂತ್ ಬೆಳ್ಳೆವಿಶನ್ ಜಾಳಿಜಾಗ್ಯಾಂತ್ 'ದಾಯ್ಜ್' ಮ್ಹಳ್ಳೊ ಕೊನ್ಸೊ ಸುರು ಕರುನ್ 'ಕಥಾದಾಯ್ಜ್', 'ಕವಿತಾದಾಯ್ಜ್' ಆನಿ 'ಸಂಪಾದಕೀಯ್' ಅಶೆಂ ತೀನ್ ಅಂಕಣಾಂ ಸುರು ಕರುನ್ 2003 ಇಸ್ಟೆಂತ್ ದಾಯ್ಜ್.ಕೊಮ್ ಜಾಳಿಜಾಗ್ಯಾಚೆರ್ ಮೊಟ್ವ್ಯಾ ಕಥೆಚೆಂ ಸಭಾರ್ ಅಂಕಣಾಂಚಿ ಸುರ್ವಾತ್ ಕೆಲ್ಯಾರೀ ನವೆ ಕಥಾಕಾರ್ ಉದೆಲ್ಲೆ ಭೋವ್ ಉಣೆಂ ವಾ ನಾಂತ್ ಮ್ಹಣ್ತಾ.

2004 ಇಸ್ಟೆಂತ್ ಹ್ಯಾ ದಿಶೆನ್ ದಾಯ್ಜ್ ಸಾಹಿತಿಕ್ ಸ್ಪರ್ಧೆ ಸುರ್ವಾತ್ ಕರುನ್ ಲಗ್ನಿಗ್ ಜ್ಯಾರ್ ವರ್ಸಾಂನಿ ಎಕಾ ಪ್ರಾಸ್ ಏಕ್ ಉತ್ತೀಮ್ ಕಥೆಂಕ್ ಪರ್ಗಟುಂಕ್ ಸಾಧ್ಯ್ ಜಾಲೆಂ; ದೆಜಿ.ಬಿ.ಮೊರಾಯಸ್, ಡೊಎಡ್ಜರ್ಡ್ ನಜೆತ್, ಕೆವಿನ್ ಡಿಮೆಲ್ಲೊ ಕಾರ್ಕಳ್, ಎಚ್‌ಪೆ ಪೆರ್ನಾಲ್, ಕ್ಯಾಥರಿನ್ ರೊಡ್ರಿಗಸ್ ಸರ್ವಾಂನಿ ತಾಂಚ್ಯಾ ಕಥೆಂನಿ ನಾಂವ್ ರುತಾಂ ಕೆಲಾಂ.

2006 ಇಸ್ಟೆಂತ್ ಕರ್ನಾಟಕ್ ಕೊಂಕಣಿ ಸಾಹಿತ್ಯ್ ಅಕಾಡೆಮಿನ್ 20ವ್ಯಾ ಶೆಕ್ಡ್ಯಾಚ್ಯೊ ಕೊಂಕಣಿ ಕಥಾ ಮ್ಹಳ್ಳೆಂ ಪುಸ್ತಕ್ ಪರ್ಗಟ್ ಕರ್ಚಿ ಯೆವ್ಜಣ್ ಘಾಲುನ್, ತಿ ಜವಾಬ್ದಾರಿ ಮ್ಹಾಕಾ ದಿಲಿ. ಯೆದೊಳ್‌ಚ್ ಸಭಾರ್ ಕೊಂಕಣಿ ಕಥೆಂಕ್ ಸಂಪಾದನ್ ಕರುನ್ ಪರ್ಗಟ್ ಕೆಲ್ಯಾನ್ ತೆಂ ಕಾಮ್ ಚಡ್ ತ್ರಾಸಾಚೆಂ ಜಾಲೆಂ ನಾ. ಪುಣ್ ಹ್ಯಾ ಸಂಧರ್ಭಾರ್ ಮ್ಹಾಕಾ ವಾಚುಂಕ್ ಮೆಳ್‌ಲೊ ಗೊಂಯ್ಚೊ ಥೊಡ್ಯೊ ಕಥಾ ವಿಜ್ಞೆತ್ ಕರುಂಕ್ ಸಕ್ಲೊ. ಲಿಪಿ/ಬೊಲಿ ಮ್ಹಳ್ಳ್ಯಾ ದೊರ್ಯಾಂತ್ ಆಮಿ ಫಕತ್ ಬಾಂಯ್ತಲೆ ಮಾಣ್ಣೆ ಜಾವ್ನ್ ಆಸಾಂವ್ ಮ್ಹಳ್ಳೆಂ ಚಿಂತಪ್ ತೆದ್ನಾಂ ಮ್ಹಜ್ಯಾ ಮತಿಂತ್ ಉದೆಲ್ಲೆಪರಿಂಚ್, ಆಮಿ ಕೊಂಕಣಿ ಕಥೆಂಚೆರ್ ಅಧ್ಯಯನ್ ಕರ್ಚಿ ಆಲೋಚನ್ ಮತಿಂತ್ ಉದೆಲಿ ಆನಿ ಕಥಾಪಾರಾಚಿ ಸುರ್ವಾತ್ ತೆದ್ನಾಂಚ್ ಜಾಲಿ.

20ವ್ಯಾ ಶೆಕ್ಡ್ಯಾಚ್ಯೊ ಕೊಂಕಣಿ ಕಥಾ ಭೋವ್ಯಾ ಪಯ್ಲೆಂ ಪುಸ್ತಕ್, ಜಾಂತುಂ ರಾಶ್ತ್ ಮಟ್ವಾಚ್ಯೊ; ಹೆರ್ ರಾಜ್ಯಾಂತ್ಲಾ ಕೊಂಕಣಿ ಕಥಾಕಾರಾಂಚ್ಯೊ ಕಥಾ ಆಟಾಪ್ಣೆಂ ಪುಸ್ತಕ್.



ಪುಣ್ ಹೈ ಉಪ್ರಾಂತ್ ಅಸಲೆಂ ಕಾಮ್ ಖಿಂಚ್ಯಾಯ್ ಅಕಾಡೆಮಿನ್ ಕರುಂಕ್ ನಾ ವಾ ತ್ಯಾ ದಿಶೆನ್ ಚಿಂತುಂಕ್ಯೇ ನಾ ಮ್ಹಳ್ಳೆಂ ವಿಪರ್ಯಾಸ್.

2018 ಇಸ್ವೆಂತ್ ಹ್ಯಾ ದಿಶೆನ್ ಪಾವ್ಲಾಂ ಕಾಡುಂಕ್ ಜಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಗೊಂಯ್ಚಾ ಯುನಿವರ್ಸಿಟಿಂತ್ ಮಿತ್ರ ಡೊಪ್ರಕಾಶ್ ಪರಿಯಂಕರಾಲಾಗಿಂ ಕೆಲ್ಲ್ಯಾ ಸಂವಾದಾಂತ್ 'ಆಮಿ ರಾಶ್ಟ್ರ ಮಟ್ವಾಚ್ಯಾ ಕೊಂಕಣಿ ಕಥೆಂಚೆರ್ ಕಿತ್ಯಾಕ್ ವಾವ್ರ್ ಕರುಂಕ್ ನ್ಹಜೊ?' ಮ್ಹಳ್ಳೆಂ ಚಿಂತಪ್ ಉದೆಲೆಂ. ಆನಿ ತಾಚೊ ಫಳ್ ಜಾವ್ನ್ ಗೊಂಯ್, ಕರ್ನಾಟಕ್, ಕೇರಳ ಆನಿ ಮಹಾರಾಶ್ಟ್ರ ಅಶೆಂ ಚ್ಯಾರ್ ರಾಜ್ಯಾಂತ್ಲ್ಯಾ ಕಥಾಕಾರಾಂಚಿ ಪಟ್ಟಿ ತಯಾರ್ ಜಾಲಿ. ಕಾಂಯ್ ಪನ್ನಾಸಾಂ ವಯ್ ಕಥಾಕಾರ್ ತ್ಯಾ ಪಟ್ಟೆರ್ ಆಸ್ಲೆ. ಪುಣ್ ಪಯ್ಲ್ಯಾ ಪುಸ್ತಕಾಂತ್ ಫಕತ್ 25-27 ಕಥಾ ಮಾತ್ ಪುರೊ ಮ್ಹಳ್ಳೆಂ ಚಿಂತಪ್ ಆಟಯ್ತಾಸ್ತಾಂ ಬಾಬ್ ಗೋಕುಲ್‌ದಾಸ್ ಪ್ರಭುನ್ ಏಕ್ ಬರಿ ಸಲ್ತಾ ದಿಲಿ; ಕೊಣೆಂ ಕಥೆಂಚೆರ್ ಚಡ್ ವಾವ್ರ್ ಕೆಲಾ, ತಸಲ್ಯಾಂಚಿ ಪಯ್ಲಿ ವಿಂಚವ್ಣ್ ಜಾಂವ್.

ದೆಕುನ್ ಹಾಂವೆಂ ಮ್ಹಜ್ಯಾ ಸಂಪರ್ಕಾರ್ ಆಸ್ಲ್ಯಾ ಸರ್ವ್ ಕಥಾಕಾರಾಂಕ್ ಹ್ಯಾ ಬಾಬ್ತಿಂ ಇಮೇಯ್ಲಾರ್ ಸಂಪರ್ಕ್ ಕೆಲೊ ತಶೆಂಚ್ ಪಯ್ಲಾರಿ.ಕೊಮ್‌ಚೆರ್ ವಿವರ್ ಪರ್ಗಟ್ಲೊ. ಪುಣ್ ಸರ್ವಾಂಕ್ ಇಮೇಯ್ಲಾರ್ ಅಪ್ಲೊ ಕಥಾ ಧಾಡುಂಕ್ ಸಾಧ್ಯ್ ಜಾಯ್ನಾತ್ಲೆಂ ದೆಕುನ್ ದೋನ್ ಪಾವ್ಲಿಂ ಹಾಂವ್ ಸ್ವತಾ ಡ್ರಾಯ್ವ್ ಕರುನ್ ಗೊಂಯಾಂ ಪಾವ್ಲೊ ಆನಿ ಸತ್ತಾವೀಸ್ ಕಥೆಂಕ್ ಎಕ್ವಾಂಯ್ ಕರುನ್ ತ್ಯೊ ಲಿಪಿಯಂತರ್ ಕರುನ್ 'ಸುರೊ ಉದೆತಾ' ಮ್ಹಳ್ಳ್ಯಾ ನಾಂವಾಖಾಲ್ ದೋನ್ ಲಿಪಿಂನಿ ಪರ್ಗಟ್ಲೊಂಕ್ ಕರ್ನಾಟಕ್ ಕೊಂಕಣಿ ಸಾಹಿತ್ಯ್ ಅಕಾಡೆಮಿಚ್ಯಾ ಮಜತೆನ್ ಪರ್ಗಟ್ಲೊ. 'ಸುರೊ ಉದೆತಾ' ಪುಸ್ತಕಾಂತ್ಲ್ಯಾ ಚಡ್ತಾವ್ ಕಥಾ 2000 ವರ್ಸಾಂಚಿಂ ಬರಯಿಲ್ಲ್ಯೊ.

2000 ಉಪ್ರಾಂತ್ಲ್ಯೊ ಕಥಾ, ಪ್ರತ್ಯೇಕ್ ಜಾವ್ನ್ ಆಧುನಿಕ್ (Modern Stories) ಕಥೆಂಕ್ ಜಮವ್ನ್ ಫುಡ್ಲ್ಯಾ ಜಮ್ಯಾಂತ್ ಪರ್ಗಟ್ಲೆಂ ಕಾಮ್ ಸುರು ಕೆಲ್ಲೆಪರಿಂಚ್ 'ಕೋವಿಡ್ ಮ್ಹಾ-ಮಾರಿನ್ ಧಾಡ್ ಘಾಲಿ'. 2000 ವ್ಯಾ ಕಾಳಾರ್ ಡೋಟ್ ಕೊಮಾಚೊ ಫಾಯ್ಡೊ ಚೊಡುನ್ ಕೊಂಕಣಿಂತ್ ಜಾಳಿಜಾಗೆ ಉದೆಲ್ಲೆಪರಿಂ 2020 ಇಸ್ವೆಂತ್ 'ಕೋವಿಡ್' ಮ್ಹಾ-ಮಾರಿನ್ ಸಯ್ ಡಿಜಿಟಲ್ ವಾವ್ರಾಚೆಂ ದಾರ್ ಪುರ್ತೆಂ ಉಫ್ಡೆಂ, ವೆಸ್ಟ್ ಆಸ್ಲೆಲ್ಯಾ ಆಮ್ಕಾಂ ಆಮ್ಕಾಂ ಘರಾಂನಿಂಚ್ ಬಂದಿ ಕರುನ್ ಆಮ್ಕಾಂ ಎಕಾ ಮನಾಂತ್ ಚಿಂತುಂಕ್ ಕೆಲೆಂ ಅಶೆಂ ಡಿಜಿಟಲ್ ವಾವ್ರಾಕ್ (ವೆಬಿನಾರಾಂ, ಇ-ಪುಸ್ತಕಾಂ, ಆ-ಪುಸ್ತಕಾಂ) ಥೆಂಕೊ ಲಾಭ್ಲೊ. ದೆಕುನ್ ಆಮಿಂ ಕೊಂಕಣಿ ಕಥೆಂಕ್ ಡಿಜಿಟಲ್ ರುಪಾರ್ ಆಡಿಯೊ ಪುಸ್ತಕಾರುಪಾರ್ ಆಶಾವಾದಿ ಪ್ರಕಾಶನಾಚ್ಯಾ ಯೂಟ್ಯೂಬ್ ಚ್ಯಾನಲಾಚೆರ್ ಪ್ರಸಾರ್ ಕೆಲ್ಯಾತ್ ಆನಿ ನಾಗರಿ ಲಿಪಿಯೆಚ್ಯಾ ಪುಸ್ತಕಾಕ್



ಪರ್ಗಟ್ಲೆಂ ಕಾಮ್ ಗೊಂಯ್ಚಿ ಕೊಂಕಣಿ ಅಕಾಡೆಮಿ ಕರುನ್ ಆಸ್ಲೆಪರಿಂಚ್ ಡಿಜಿಟಲ್ ಪುಸ್ತಕಾರುಪಾರ್ ಪರ್ಗಟ್ಲೆ ಜವಾಬ್ದಾರಿ ಭೋವ್ ವ್ಹಡಾ ಮೊಗಾನ್ ಘೆತ್ಲಾ.

ಹ್ಯಾ ಜಮ್ಯಾಂತ್ ದಾಯ್ಜ್ ಸಾಹಿತಿಕ್ ಸ್ಪರ್ಧ್ಯಾಂತ್ ಇನಾಮಾಂ ಜೊಡ್ಲೆಲ್ಯೊ ಕಾಣಿಯೊ ಆಸಾತ್ (ಚಂಡ ಆನಿ ಗರ್ಭ್, ನಶಿಬಾಚಿ ರಾತ್), ಬಾಕಿಚ್ಯೊ ಸರ್ವ್ ಕಥಾ ತ್ಯಾ ತ್ಯಾ ಕಥಾಕಾರಾಂನಿ ಧಾಡ್ಲೆಲ್ಯೊ ಜಾವ್ನಾಸಾತ್.

ಕೊಂಕಣಿ ಕಥೆಂಚೆರ್ ರಾಶ್ಟ್ರ ಮಟ್ಟಾರ್ ಅಧ್ಯಯನ್ ಗರ್ಜೆಚೆಂ, ಎಕಾ ಪ್ರಾಂತ್ಯಾಚ್ಯೊ ಕಥಾ ಅನ್ಯೇಕಾ ಪ್ರಾಂತ್ಯಾಕ್ ಪಾಂವ್ಚಿ ಗರ್ಜ್ ಆಸಾ. ತ್ಯಾ ದಿಶೆನ್ ವಿಶಾಲ್ ಮನ್ ಆಸ್ಲೆಂ ಎಕಾ ಕಥಾಕಾರಾಕ್ ಪಯ್ಲೆಂ ಗರ್ಜೆಚೆಂ. ಹ್ಯಾ ದಿಶೆನ್ ಕಥಾಪಾಲ್ ಏಕ್ ಭರ್ವಸ್ಯಾಚಿ ವಾಟ್ ಕರುನ್ ದಿಂವ್ಚೆಂ ಪ್ರೇತನ್ ಕರುನ್ ಆಸಾ.

2017 ಇಸ್ವೆಥಾವ್ನ್ ಪಯ್ಲಾರಿ ರಾಶ್ಟ್ರ ಮಟ್ಟಾಚೊ ಸಾಹಿತಿಕ್ ಸ್ಪರ್ಧೊ ಮಾಂಡುನ್ ಹಾಡುನ್ ಆಸಾ, ತೀನ್ ಲಿಪಿಂನಿ ಹೊ ಸ್ಪರ್ಧೊ ಚಲ್ತಾ ದೆಕುನ್ ಕೊಂಕಣಿ ಬರಯ್ತೆಲ್ಯೊ ಕೊಣೆಯ್, ಹ್ಯಾ ತಿನಾಂತ್ಲ್ಯಾ ಖಿಂಚ್ಯಾಯ್ ಲಿಪಿಂತ್ ಬರವ್ನ್ ಧಾಡ್ಲೆಲ್ಯಾ ಬರ್ಪಾಕ್ ಆಮಿ ಹ್ಯಾ ಸ್ಪರ್ಧ್ಯಾಕ್ ಘೆತಾಂವ್. ಕೊಂಕಣಿ ಕಥಾ ಹೆರ್ ಭಾಸೆಂನಿ ಭಾಸಾಂತರ್ ಜಾಲ್ಲೆಪರಿಂಚ್ ಹೆರ್ ಲಿಪಿಂನಿ ಲಿಪಿಯಂತರ್ ಜಾಂವ್ಚಿ ಸಯ್ತ್ ಗರ್ಜ್ ಆಸಾ. ತ್ಯಾ ದಿಶೆನ್ ಹ್ಯಾ ಜಮ್ಯಾಂತ್ಲ್ಯೊ ಸರ್ವ್ ಕಥಾ ನವೊ ಭರ್ವಸೊ ಹಾಡಯ್ತಾ ಮ್ಹಣ್ಣ್ಯಾಂತ್ ದುಭಾವ್ ನಾ.

ಇತ್ಲೆಂಚ್ ಪಾವ್ತಾ?

ಏಕ್ ಕಥಾಕಾರಾನ್ ಬರಯಿಲ್ಲಿ ಕಥೆಕ್ ವಾಚುನ್, ತಾಚೆರ್ ಅಧ್ಯಯನ್ ಕರ್ಚೆಂ, ತಾಚ್ಯಾ ಸಮಕಾಳೀನ್ ಕಥಾಕಾರಾಚ್ಯಾ ಕಥೆಸವೆಂ ತುಲನಾತ್ಮಕ್ ಅಭ್ಯಾಸ್ ಕರ್ಚೆಂ ಕಾಮ್ ಡಿಜಿಟಲ್ ರುಪಾರ್ ತರ್ಯೀ ಜಾಂವ್ಚಿ ಸುರ್ವಾತ್ ಜಾಲ್ಯಾ. ಪುಣ್ ಅಸಲೊಚ್ ವಾವ್ರ್ ಮುಕಾರುನ್ ವಚುಂಕ್ ಜಾಯ್ ಆನಿ ಸಮಕಾಳೀನ್ ಸಮಾಜೆಚ್ಯಾ ಹೆರ್ ಭಾಸೆಂಚ್ಯಾ ಕಥೆಂಸವೆಂ ಕೊಂಕಣಿ ಕಥೆಂಕ್ ತುಲನ್ ಕರ್ಚೆ ದಿಶೆನ್ ವಾವ್ರ್ ಗರ್ಜೆಚೊ. ಕಿತ್ಯಾಕ್ ಮ್ಹಳ್ಳಾರ್ ಹೆರ್ ಪ್ರಾಂತೀಯ್ ಭಾಸೆಂತ್ಲ್ಯಾ ಸಾಹಿತ್ಯಾಸಮೊರ್ ಕೊಂಕಣಿ ಸಾಹಿತ್ಯ್ ಸಯ್ತ್ ಮುಕಾರ್ ವೆಚಿ ಗರ್ಜ್ ಆಸಾ. ತ್ಯಾ ದಿಶೆನ್ ವಾವ್ರ್ ಜಾಂವ್ಚಿ ಆನಿ ತಾಚೊ ಫಳ್ ಕೊಂಕಣಿ ಕಥೆಂಕ್ ಲಾಭುಂದಿ ಮ್ಹಳ್ಳೆಚ್ ಮ್ಹಜೆ ಆಂವ್ಚೆ.

ವಲ್ಲಿ ಕ್ವಾಡ್ರಸ್

ಸಂಪಾದಕ್, ಪಯ್ಲಾರಿ.ಕೊಮ್

ಪ್ರಕಾಶಕ್, ಆಶಾವಾದಿ ಪ್ರಕಾಶನ

ಧಿನ್ವಾಸ್

ಡೊಪ್ರಕಾಶ್ ಪೆರ್ಯಂಕರ್, ಗೊಂಯ್
 ಬಾಬ್ ಮಾಧವ್ ಬೋರ್ಕರ್, ಗೊಂಯ್
 ಡೊಜಯಂತಿ ನಾಯ್ಕ್, ಗೊಂಯ್
 ಬಾಬ್ ಶರತ್‌ಚಂದ್ರ ಶೆಣಯ್, ಕೊಚಿನ್
 ಬಾಬ್ ಹಿಲರಿ ಡೆ'ಸಿಲ್ವಾ, ಮಿರಾರೋಡ್
 ಮಾಜೇಸನ್ ಪಿಂಟೊ, ಉದ್ಯಾವರ್
 ಬಾಬ್ ಶೈಲೇಂದ್ರ ಮೆಹ್ತಾ
 ಬಾಯ್ ಉರ್ಜಿತಾ ಭೊಬೆ, ಗೊಂಯ್

ನರಹರಿ ಭೋಟಾಚೊ ಕೊಬು



ಸ್ಟೇನ್ ಅಗೇರಾ, ಮುಲ್ಕಿ

ಸ್ಟೇನ್ ಅಗೇರಾಚ್ಯೊ ಮೊಟ್ಟ್ಲ್ಯಾ ಕಥಾ
(ಅಮರ್ ಪ್ರಕಾಶನ್), ತಾಂಬ್ಡಿ
ಮಿಸಾಂಗ್ (ಉಜ್ವಲ್ ಪ್ರಕಾಶನ್), ಚಾ
ಕಾಫಿ (ರಾಕ್ಲೆ ಪ್ರಕಾಶನ್)
ತಾಂಬ್ಡಿ ಮಿಸಾಂಗ್ ಪುಸ್ತಕಾಕ್
ಕರ್ನಾಟಕ ಕೊಂಕಣಿ ಸಾಹಿತ್ಯ
ಅಕಾಡೆಮಿಚೊ ಪುರಸ್ಕಾರ್
ದಾಯ್ಜೆಕೊಮ್‌ಚೊ ವರ್ಸಾಚೊ
ಕಥಾಕಾರ್ 2008 ಪುರಸ್ಕಾರ್
Red Chillies, 'Tea Coffee and
Cheesecake' ಇಂಗ್ಲಿಶಾಂತ್
ಪರ್ಗಟ್ ಜಾಲ್ಯಾತ್.

ನಾಂವ್ಚ್ಯಾ ವೆತಾನಾ ಯಾ ಕುಡಿಚ್ಯೊ
ಗರ್ಜೊ ತಿಸುಂಕ್, ಹರ್ಯೆಕ್
ಪಾವ್ಪಿಂ ನಾಣ್ಯೆಕ್ ರಿಗ್ತಾಚ್ ಲ್ಹಾನ್ಯಾ
ಜನೆಲಾ ಥಾವ್ನ್ ನರಹರಿ ಭೋಟಾಕ್
ಘಡಿಭರ್ ಭಾಯ್ರ್ ತಿಳ್ಚಿ ಸವೊಯಿ
ಜಾಲ್ಲಿ. ನಾತಾನಾ ಉಪ್ಯೋಗ್ ಕೆಲ್ಲೆಂ
ಉದಾಕ್ ಭಾಯ್ರ್ ಪೊಚೊಂಕ್ ಏಕ್
ಮಟ್ಟೊ ನಳ. ತ್ಯಾ ನಳಾ ಥಾವ್ನ್
ಉದಾಕ್ ಹಿತ್ತಾಕ್ ವೆತಾಲೆಂ.
ಲ್ಹಾನ್‌ಶೆಂ ಹಿತ್ತಾಲ್. ಹಿತ್ತಾಂತ್
ಪಾಂಚ್ ಮಾಡ್, ಪೊಪಾಯ್?
ಪೆರಾಂಚೆ ರೂಕ್, ಸಾತಾಚ್ ಕೆಂಟ್ಲೆ
ಆನಿ ನಾಣ್ಯೆ ಲಾಗ್ನಾರ್ ಕಿಚಡ್
ಮಾತ್ಯೆಂತ್ ಸೊಭಾಲ್ ರೊಸಾಳ್
ದಾಟೆಮೊಟೆ ಕಾಳೆ ಕೊಬು.

ಘೊಡ್ನಾಣೆಚಾ ಘಾಸಾಕ್ ತಯಾರ್
ಜಾಲ್ಲೆ ಪರಿಂ ದಿಸ್ತಾಲೊ ನರಹರಿ
ಭೋಟಾಚೊ ಕಾಳೊ ಕೊಬು.
ಹರ್ಯೆಕಾ ಸಕಾಳಿಂ, ದೊನ್ವಾರಾಂ
ಆನಿ ಸಾಂಚೆರ್ ಕೊಬಾಂಚೆರ್ ನದರ್
ಘಾಲ್ತಾಚ್ ತಾಕಾ ಸಮಧಾನ್.
ಕೋಣ್‌ಯಿಂ ಚೊರ್ತಿತ್ ಮಣ್ಣೆಂ
ಭೈಂ ತವಳ್ ತವಳ್ ಧೊಸ್ತಾಲೆಂ. ತ್ಯಾ
ವತಾರಾಂತ್ ಲಗ್ಗಿನ್ ಬಾವೀಸ್
ಘರಾಂ ಆಸ್‌ಲ್ಲಿಂ. ಚಡಾವತ್ ಹಿಂದು
ಸಮೊಡ್ತೆಚೆ ಆನಿ ತೆ ಸರ್ವ್
ಬ್ರಾಹ್ಮಣಾಂಕ್ ವಿಶೇಸ್ ಮಾಂದ್ತಾಲೆ
ಜಾಲ್ಲ್ಯಾನ್ ಕೊಬು ಚೊರ್ಚೆಂ

ಧಯ್ ಕರ್ಚೆ ನಾಂತ್ ಮಣ್ ನರಹರಿ ಭೋಟ್ ಪಾತ್ಯೆಲ್ಲೊ. ಬ್ರಾಹ್ಮಣಾಚ್ಯಾ ಶಿರಾಪಾಕ್ ಆಜೂನ್ ಲೋಕ್ ಭಿಯೆತಾಲೊ.

ಹೆಂ ಭೈಂ ಹೆರ್ ಸಮೊಡ್ಚ್ಯಾ ಕಾಳ್ಜಾಂತ್ ನಾ ಮಣ್ಣೆಂ ಅಪಧಯ್ ತಾಕಾ ನಿರಾಸ್ ಕರ್ತಾಲೆಂ. ತೀನ್ ಘರಾಂಚೆರ್ ತಾಕಾ ಪಾತ್ಯೆಣಿ ನಾತ್ಲಿ. ಆಲಿಚೆಂ ಮುಸ್ಲಿಂ ಕುಟಾಮ್, ಸಿಸಿಲ್ ಬಾಯೆಚೆಂ ಕಿರಿಸ್ತಾಂವ್ ಘರ್ ಆನಿ ಆಯ್ಲೆವಾರ್ ತ್ಯಾ ವಠಾರ್ಂತ್ ಭಾಡ್ಯಾಚಾ ಘರಾ ವಸ್ತಿ ಕರುಂಕ್ ಆಯಿಲ್ಲಿ ಕಾಮಿನಿ. ಆಲಿಚೆ ದೋಗ್ ಪುತ್ ಹೈದರ್ ಆನಿ ಉಸ್ತಾನ್ ಹೈಸ್ಕೂಲಾಚೆಂ ಶಿಕಾಪ್ ಸೊಡ್ನ್ ಪಾಡಾರಿ ಭಂವ್ತಾಲೆ. ತೆ ಬೊಂಡೆ ಚೊರ್ತಾತ್ ಮಣ್ ನರಹರಿ ಭೋಟಾನ್ ಆಯ್ಲೆಂ.

ಸಿಸಿಲ್ ಬಾಯ್ ದೆವೊತ್ ಆನಿ ನೈತಿಕ್ ವಿಚಾರಾಂಚೆರ್ ಸಮೋಣಿ ಆಸ್ಚಿ ಮನಿಸ್. ತಿಚೊ ಪತಿ ಮಿಲಿಟರಿಂತ್ ಕಾಮ್ ಕರ್ತಾಲೊ. ಪುಣ್ ತಿಚೊ ಆಟ್ಟೆಂತ್ ಶಿಕ್ಲೊ ಪೂತ್ ತಿಮೊತಿ ಉಪ್ರಾಟಿ ಕಾಸ್ತಾಚೊ. ನರಹರಿ ಭೋಟಾಚ್ಯಾ ಘರಾ ಮುಕಾರ್ ಖಾಸ್ಣಿ ಬಸ್ತಾಂಚಿ ಏಕ್ ಗ್ಯಾರೇಜ್ ಆಸ್ಲಿ. ದಿಸಾಚೆಂ ಕಾಮ್ ಜಾತಾಚ್ ಸಾಂಚೆರ್ ಬಸ್ನ್ ಡ್ರೈವರ್ ಅಪ್ಲಿಂ ವಾಹನಾಂ ಥಂಯ್ಸರ್ ಸೊಡ್ನ್ ವೆತಾಲೆ. ಸಕಾಳಿಂ ಡ್ರೈವರ್ ಅಪ್ಲಿಂ ಬಸ್ತಾಂ ಘೆವ್ನ್ ಭಂವ್ಡೆಕ್ ಲಾಗ್ತಾಲೆ ಜಾಲ್ಲ್ಯಾನ್ ದೀಸಾಕ್ ತೊ ಜಾಗೊ ಮೈದಾನಾ ಪರಿಂ ಖಾಲಿ ಆಸ್ತಾಲೊ. ಥಂಯ್ಸರ್ ರಜೆಚ್ಯಾ ದಿಸಾಂನಿ ತಿಮೊತಿಚೆಂ ಗ್ಯಾಂಗ್ ಕ್ರಿಕೆಟ್ ಖೆಳ್ತಾಲೆಂ.

ತಿಮೊತಿಚೆ ಸಿಕ್ಸರ್ ನರಹರಿ ಭೋಟಾಚಾ ಜನೆಲಾಂಕ್ ಆನಿ ದಾರಾಕ್ ಜಾಯ್ತೆ ಪಾವ್ಲಿಂ ಅಪ್ಪಾಲ್ಲೆ. ಭೋಟಾನ್ ರಾಗಾನ್ ತಿಮೊತಿಚೊ ವಿಚಾರ್ ಕೆಲ್ಲೊ. ತಿಮೊತೀನ್ ಸಂಪೂರ್ಣ್ ಬೆಪರ್ವಾ ಕೆಲ್ಲಿ. ಸಿಸಿಲ್ ಬಾಯೆಕ್ಯಾಯಿ ದೂರ್ ದಿಲ್ಲೆಂ. ತಿಚಾ ಉಲ್ಟಾಕ್ ಸಮೇತ್ ತಿಮೊತೀನ್ ಪಾಳೊ ದಿಲ್ಲೊನಾ. ತಾಚೆ ಕ್ರಿಕೆಟಿನ್ ಭೋಟಾಕ್ ವಿರಾರ್ ಕೆಲ್ಲೊ. ಸಿಸಿಲ್ ಬಾಯ್ ಸರ್ಕಾರಿ ಬಾಂಯ್ಲೆಂ ಉದಾಕ್ ಹಾಡುಂಕ್ ಭೋಟಾಚ್ಯಾ ಪಾಟ್ಲೆ ದಾರಾ ಮುಕ್ತಿ ಮಟ್ಟಿ ವಾಟ್ ವಾಪರ್ತಾಲಿ. ತಿಚೆ ಸವೆಂ ತಿಮೊತಿಯಿ ಉದಾಕ್ ವಾವಯ್ಲೊ. ಪಾಶಾರ್ ಜಾತಾನಾ ಹಿಲ್ಲಾಂತ್ ಆಸ್ಚೆ ಭೋಟಾಚಾ ನಾಣ್ಯೆ ಪಾಟ್ಲೆ ಕೊಬು ಖಂಡಿತ್ ತಿಮೊತಿಚ್ಯಾ ನದ್ರೆ ಥಾವ್ನ್ ಚುಕ್ಕೆನಾಂತ್ ಮ್ಹಣ್ ಭೋಟ್ ಪಾತ್ಯೆಲ್ಲೊ. ಖಂಚಾಯಿ ಏಕಾ ಪಿಶ್ಯಾ ಘಡಿಯೆ ತಾಚೆ ಪುತ್ಲಿ ಕೊಬು ನಪಂಯ್ಚ್ ಕರ್ಚಿ ಶ್ಯಾತಿ ತಿಮೊತಿಕ್ ಆಸ್ಲಿ.

ತಿತ್ಲಿ ಅಪತ್ತಿ ಜಾಂವ್ಕ್ ಸಾಧ್ಯ್ ಆಸ್ಲಿ ಕಾಮಿನಿ. ಕಾಮಿನಿ ತ್ಯಾ ವಠಾರಾಕ್ ನವೆಂಚ್ ಘರಾಣೆ ಜಾವ್ನ್ ಸಾತಾಟ್ ಮಹಿನ್ಯಾ ಪಯ್ಲಿಂ ವಸ್ತಿ ಕರುಂಕ್ ಲಾಗ್ಲೆಂ. ಬಸ್ನ್ ಗ್ಯಾರೇಜಿಚಾ ಬಗ್ಗೆಚೆಂ ಏಕಾ ಕೂಡಾಚೆಂ ಘರ್ ತಿಣೆ ಭಾಡ್ಯಾಕ್ ಘೆತ್ಲೆಂ. ತಿಕಾ ಲಾನ್ಶಿಂ ದೋಗಾಂ ಪಿಲ್ಕಾಟಿಂ, ಪಯ್ಲಿಂ ಚೆಡುಂ ಆನಿ ದುಸ್ರೊ ಚೆರ್ಕೊ. ಕಾಮಿನಿಕ್

ಘೋವ್ ನಾತ್‌ಲ್ಲೊ. ತಿಕಾ ಏಕ್ಲೊ ನಯ್, ಜಾಯ್ತೆ ಘೋವ್ ಆಸಾತ್ ಮ್ಹಣ್ ಲೋಕ್ ಉಲಯ್ತಾಲೊ. ಚಾಳೀಸ್ ವರ್ಸಾಂ ಭಿತರ್‌ಲಿ ಕಾಮಿನಿ ಖಿಂಯ್ ಥಾವ್ನ್ ಆಯ್ಲಿ ಮ್ಹಣ್ ಕೋಣ್‌ಂಚ್ ನೆಣಾಂ. ತಿಚ್ಯಾ ಯೆಣ್ಯಾ ವರ್ವಿಂ ವತಾರಾಚೊ ಸ್ತ್ರೀಯೊ ಅಸುರಕ್ಶಿತ್ ಜಾವ್ನ್ ಖಿಂತಿಷ್ಟ್ ಜಾಲ್ಲೊ. ಜಾಯ್ತೆ ದಾದ್ಲೆ ಕಾಮಿನಿಚ್ಯಾ ಪ್ರಭಾವಾಕ್ ವಳಗ್ ಜಾಲ್ಲೆ. ತೆ ಆವ್ಜಿತ್ ಚುರುಕ್ ಚಿಂತ್ನಾಂನಿ ಉತ್ತೇಜಿತ್ ಜಾಲ್ಲೆ.

ಭುರ್‌ಗ್ಯಾಂಕ್ ಇಸ್ಕಾಲಾಕ್ ಧಾಡ್ತಾಚ್ ಅಪ್ಲೆ ಘರ್‌ಚಾ ಮೆಟಾಂಚೆರ್ ತೊಡ್ವೆಂ ಘೆಬ್ನ್ ಬೀಡಿ ಭಾಂದುಂಕ್ ಬೊಸ್ತಾಲಿ, ಕಾಮಿನಿ. ಪಾಲಂವ್ ಗಳವ್ನ್ ಉಬಾರ್ ಹರ್ದೆಂ ಪ್ರದರ್‌ಶಿತ್ ಕರ್ಚ್ಯಾ ತಿಚೆರ್ ದಾದ್ಲೆ ಅಪ್ಯೆಂಚ್ ಆಕರ್‌ಧಿತ್ ಜಾವ್ನ್ ತಾನ್ ಲಾಗ್ಲ್ಯಾ ಮ್ಹಣ್ ತಿಚ್ಯಾ ಘರಾ ಭಿತರ್ ರಿಗ್ತಾಲೆ. ಆಕ್ಲೆಪ್ ಕರಿನಾಸ್ತಾನಾ ಬೀಡಿಯೆಚೆಂ ತೊಡ್ವೆಂ ಮೆಟಾರ್ ಸೊಡ್ನ್ ಕಾಮಿನಿ ತಾಂಚೊ ಪಾಟ್ಲಾವ್ ಕರ್ನ್ ಸೆವಾ ಕರ್ತಾಲಿ. ಮೆಟಾಂಚೆರ್ ತಿ ಬೀಡಿ ಭಾಂದುನ್ ಆಸಾ ತರ್ ತಿ ಕಾರ್‌ಯಾನಿರತ್ ನಾ ಮಣ್ಣೊ ಅರ್ಥ್. ತೊಡ್ವೆಂ ಮೆಟಾಂಚೆರ್ ಸೊಡ್ಲಾಂ ಮಳ್ಕಾರ್ ತಿ ಸಯ್ರ್ಯಾಚಿ ಸೆವಾ ಕರ್ತಾ ಮ್ಹಣ್ ದಾದ್ಲೆ ಸಮ್ಜತಾಲೆ. ಎಕಾ ದಾದ್ಲಾಚಿ ಸೆವಾ ಕರ್ತಾನಾ ದುಸ್ರೊ ಪ್ರವೇಶ್ ಜಾಯ್ತಾತ್‌ಲ್ಲೊ.

ತಿತ್ತಿ ಸಮ್ಜಣಿ ದಾದ್ಲಾಂಕ್ ಆಸ್‌ಲ್ಲಿ. ಬಸ್ ಕಂಪ್ಲೆಚೊ ಮನೇಜರ್ ದಿವಕರ್ ಕಾಮತ್ ಸಭ್ಯ್ ಕಾಲೆತಿಚೊ ಮಣ್ ಸರ್ವ್ ಮಾಂದ್ತಾಲೆ. ತಾಣೆ ಸಮೇತ್ ದನ್ವರಾಂ ಘುಟಾನ್ ಕಾಮಿನಿಚಿ ಭೆಟ್ ಕೆಲ್ಯಾ ಮ್ಹಣ್ ಪಳೆಯಿಲ್ಯಾಂನಿ ಸಾಂಗ್‌ಲ್ಲೆಂ. ಕಾಮಿನಿಚಿ ಸೆವಾ ತ್ಯಾ ಸುವಾತೆಚಾ ಸರ್ವ್ ದಾದ್ಲಾಂನಿ ಘೆತ್ಲ್ಯಾ ಮಣ್ಣೊ ದುಬಾವ್ ಸ್ತ್ರೀಯಾಂಚೊ. ತರೀ ದೋಗ್ ದಾದ್ಲೆ ತಿಚೆ ಥಾವ್ನ್ ಬಚಾವ್ ಜಾಲ್ಯಾತ್ ಮ್ಹಣ್ ಜೆರಾಲ್ ಅಭಿಪ್ರಾಯ್. ಪಯ್ಲೊ ಸಿಸಿಲ್ ಬಾಯೆಚೊ ಮಿಲಿಟರಿ ಘೋವ್. ತೊ ವರ್ಸಾಕ್ ದೋನ್ ಮಹಿನ್ಯಾಂಚಾ ರಜೆರ್ ಯೆತಾಲೊ. ತಾಕಾ ರಜೆರ್ ಸಿಸಿಲ್ ಬಾಯೆಚೆಂ ಗೊಪ್, ಭುರ್‌ಗ್ಯಾಂಚೊ ಸಾಂಗಾತ್ ಆನಿ ಮಿಲಿಟರಿ ರಮ್ ಸೊಡ್ಕಾರ್ ಹೆರ್ ಖಿಂಚಾಂಯ್ಲಿ ಆಸಕ್ತೆ ನಾತ್‌ಲ್ಲಿ. ಕಾಮಿನಿನ್ ಪಾಲಂವ್ ಗಳವ್ನ್ ಹಾಸ್ಲೆಂ ಪ್ರೇತನ್ ಕೆಲ್ಲೆಂ ಆಸಾ. ಪುಣ್ ಸಿಸಿಲ್ ಬಾಯೆಚ್ಯಾ ಘೋವಾನ್ ಗಣ್ಣೆ ಕರುಂಕ್ ನಾತ್‌ಲ್ಲೆಂ. ಹ್ಯಾಚ್ ಕಾರಣಾನ್ ಜಾಂವ್ಕ್ ಪುರೊ ಸಿಸಿಲ್ ಬಾಯೆ ವಿರೋಧ್ ಕಾಮಿನಿಚ್ಯಾ ಮನಾಂತ್ ಮೊಸ್ತಾಚಿಂ ಪಾಳಾಂ ಪುಟೊಲ್ಲಿಂ.

ದುಸ್ರೊ ಸಾವಿತ್ರಿಚೊ ಸಾಟ್ ವರ್ಸಾಂಚೊ ಘೋವ್ ನರಹರಿ ಭೊಟ್. ನರಹರಿ ಭೊಟಾಕ್ ವೊಕ್ತಾಂ ಕಂಪ್ಲೆಂಚಿ ಏಜೆನ್ನಿ ಆಸ್‌ಲ್ಲಿ. ದೊಗಾಂಯ್ ಭುರ್‌ಗಿಂ ಆಮೇರಿಕಾಂತ್ ಶಿಕ್ತಾಲಿಂ. ಹೊ ಕಾಂಯ್ 1970 ದಶಕಾಚೊ ಕಾಳ್. ಸಗ್ಳ್ಯಾ ವತಾರಾಂತ್ ಕಾರ್ ಆನಿ ಟೆಲಿಫೋನ್ ಆಸ್ಲೆಂ ಮ್ಹಳ್ಕಾರ್ ನರಹರಿ ಭೊಟಾಲಾಗಿಂ



ಮಾತ್, ತಾಚೆಂ ಪರ್ನೆಂ ಮಾಣ್ಕಾ ಆಕಾರಾಚೆಂ ವೊಕ್ಸ್? ವ್ಯಾಗನ್ ಬೆಟಿ ಡೌನ್ ಜಾವ್ನ್ ಬಂಧ್ ಪಡ್ಲೆ ಸಂದರ್ಭಿಂ ಕಾರ್ ಲೊಟುಂಕ್ ಭುರ್ಗ್ಯಾಂ ಸವೆಂ ಕಾಮಿನಿ ಧಾಂವೊನ್ ಆಯಿಲ್ಲೆ. ತಿಚಿ ಮಜತ್ ತಾಣೆ ಉಪಾವ್ ನಾಸ್ತಾನಾ ಘೆತ್ಲೆ. ಕಾರ್ ಲೊಟಾನಾ ಮುಕ್ಯಾ ಆರ್ಸ್ಯಾ ಧಾವ್ನ್ ತಿಚ್ಯಾ ಪಾತಳ್ ಕಾಪ್ಲಾ ಪಾಟ್ಲೆ ಉಬಾರ್ ವಿಸ್ತೆ ಮಾಂತ್ರಿಕ್ ಸಕ್ತೆಪರಿಂ ತಾಚೆ ದೊಳ್ಯಾಂಕ್ ಸಾಂಪ್ಡಲ್ಲೆ. ಘಡಿಬರ್ ತೊ ಗಿಯರ್ ಬದ್ಲುಂಕ್ ವಿಸ್ತಾಲೊ.

ಕಾಮಿನಿ ಆನಿ ತಿಚೆ ಭುರ್ಗ್ಯಾಂನಿ ಭೊಟಾಚೆಂ ಕಾರ್ ಲೊಟುಲಿ ಖಬರ್ ಸಾವಿತ್ರಿಚಾ ಕಾನಾಂಕ್ ಪಾವ್ಲೆ ಆನಿ ತಿಣೆ ರಾಗಾನ್ ಘೊವಾಚಿ ಕ್ಲಾಸ್ ಘೆತ್ಲೆ. ಕಾರ್ ಬಂಧ್ ಪಡ್ಲೆಂ ತರ್ ಆಟೋರಿಕ್ಲಾರ್ ವೊಚ್, ಬಸ್ಸಾರ್ ವೊಚ್, ನಾಕಾ ತರ್ ಚೆಲೊನ್ ವೊಚ್. ಪುಣ್ ಕಾಮಿನಿ ಧಾವ್ನ್ ಪಯ್ಸ್ ರಾವ್ ಮ್ಹಣ್ ತಿಣೆ ಘೊವಾಕ್ ತಾಕಿ ದಿಲ್ಲೆ. ಕಾರ್ ಲೊಟುಂಕ್ ವಠಾರಾಚೆ ತರ್ನಾಟೆ ಕುಮ್ಕೆಕ್ ಯೆಂಂವ್ಚೆ ಸಂಭವ್ ನಾತ್ಯೊ. ಸೆಜಾಚ್ಯಾ ತರ್ನಾಟ್ಯಾಂ ಸಂಗಿಂ ಭೊಟಾಚೊ ಸಂಬಂಧ್ ಥಂಡ್ ಘರ್ಶಣಾಚೆರ್ ಮುರ್‌ಮುರ್‌ತಾಲೊ.

ಸಾವಿತ್ರಿ ಸಂಗಿಂ ದೋಸ್ತಿ ಕರ್ಚೆಂ ಕಾಮಿನಿಚೆಂ ಪ್ರೇತನ್ ನಿರ್ಫಳ್ ಜಾಲ್ಲೆಂ. 'ಭಯ್ಲಿಕ್ ಫೋನ್ ಕರುಂಕ್ ಆಸಾ' ಮ್ಹಣ್ಣಿ ವಿನತಿ ಘೆವ್ನ್ ಪಾಟ್ಲೆ ದಾರಾ ಧಾವ್ನ್ ಸಾವಿತ್ರಿಕ್ ತಿ ಭೆಟ್ಲೆ. ಸಾವಿತ್ರಿನ್ 'ಫೋನ್ ಔಟ್ ಆಫ್ ಆರ್ಡರ್' ಮ್ಹಣ್ಣೆಂ ನೀಬ್ ದೀವ್ನ್ ಕಾಮಿನಿಕ್ ರೀಗ್ ದೀನಾಸ್ತಾನಾ ದಾರಾ ಧಾವ್ನ್ ಪಾಟಿಂ ಧಾಡ್ಲೆಂ. ಆನ್ಯೇಕ್ ಪಾವ್ಲಿಂ ಸಾಂಜೆರ್ ಸಾವಿತ್ರಿ ನಾಂವ್ಕ್ ಗೆಲ್ಲೊ ಸಂದ್ರಾಪ್ ಸೊಧುನ್ ಕಾಮಿನಿ ಪಾಟ್ಲೆ ದಾರಾ ಹುಜಿಂ ಉಬೆಂ ಜಾಲ್ಲೆ. ಫೋನಾರ್ ಗರ್ಜೆಚೆಂ ಉಲೊಂಕ್ ಆಸಾ ಮ್ಹಣ್ ವಿಚಾರ್ತಾನಾ ಭೊಟಾಕ್ ನಾ ಮಣೊಂಕ್ ಜಾಲೆನಾ. ಸಾವಿತ್ರಿಚೆಂ ನ್ಹಣ್ ಅಕೇರ್ ಜಾಂವ್ಚ್ಯಾ ಪಯ್ಲೆಂ ಫೋನಾಚೊ ಉಪ್ಯೋಗ್ ಕರ್ನ್ ತಿಣೆ ಜಾಗೊ ಖಾಲಿ ಕೆಲ್ಲೊ. ಫೋನಾಚೊ ಖರ್ಚ್ ಮ್ಹಣೊನ್ ತಿಣೆ ಚಿಲ್ಲರ್ ದಿತಾನಾ ಭೊಟಾನ್ ಸ್ವೀಕಾರ್ ಕರುಂಕ್ ನಾತ್ಲೆ. ಕಾಮಿನಿನ್ ಫೋನಾರ್ ಸಂಭಾಷಣ್ ಕರ್ತಾನಾ ನರಹರಿ ಭೊಟಾನ್ ತಿಚೆಂ ಮಾದಕ್ ಶರೀರ್ ದೊಳೆಭರ್ ಪಳೆಯಿಲ್ಲೆಂ.

ಭಾಯ್, ವೆತಾನಾ ಕಾಮಿನಿಚಿ ಸೂಕ್ಸ್ ನದರ್ ನರಹರಿ ಭೊಟಾಚಾ ಕೊಬಾಚೆರ್ ಪಡ್ಲೆ.

“ತುಜೊ ಕೊಬು ಮೊಟೊ ಜಾವ್ನ್ ವಾಡ್ಲಾ. ಕಾತ್ರಂಕ್ ಕೆದಾಳಾ?” ತಿಣೆ ಸವಾಲ್ ಕೆಲ್ಲೆಂ.

“ಗಣೇಶ್ ಚತುರ್ತಿಕ್. ಚಡ್ ದೀಸ್ ನಾಂತ್.” ಭೋಟಾಚಿ ಮಟ್ಟಿ ಜಾಪ್.

“ಖಂಡಿತ್ ಗೋಡ್ ಆಸ್ತೊಲೊ. ಮ್ಹಾಕಾ ಏಕ್ ಕುಡ್ಯೊ ಮೆಳ್ತೊಲೊಮೂ?” ತಿಣೆ ಶೇಲೆ ಕರ್ನ್ ಲೆಂವ್ಚೆ ಘಾಲ್ಲೆ.

“ಕೊಬಾಚೆರ್ ಸಂಪೂರ್ಣ್ ಹಕ್ಕ್ ಸಾವಿತ್ರಿಚೆಂ.” ನರಹರಿ ಭೋಟಾಚಿ ಗೊರ್ ಗಾಲ್ ತಾಂಬ್ಲೆ ಜಾಲ್ಲೆ. “ತಿಚಿ ಪರ್ವಣಿ ಜಾಯ್,”

ತಿಚೊ ಅಬ್ಲೆಸ್ ನರಹರಿ ಭೋಟಾನ್ ಪಾರ್ಕಿಲ್ಲೊ. ವಾಡ್ಲೆಲ್ಲೊ ಕೊಬು ಕಾತಾರ್ನ್ ತಾಚಿ ರೊಸಾಳ್ ಗೊಡ್ಡಾಣ್ ಚಾಕ್ಯಾಂ ಮ್ಹಣ್ ತಾಣೆ ಭಾಯ್ಲೆಕ್ ಜಾಯ್ತೆ ಪಾವ್ಲಿಂ ಸಾಂಗ್ಲೆಂ. “ಭಯೆನಾಕಾ, ಭೋಟಾಚೊ ಕೊಬು ಚೊರ್ಚೆಂ ಧಯ್ತ್ ಹ್ಯಾ ವತಾರಾಂತ್ ಕೋಣಾಯ್ಕಿ ನಾ. ಹಾಂವೆಂ ಗಣೇಶ್ ಚತುರ್ತಿ ಪರ್ಯಾಂತ್ ವ್ರತ್ ದವರ್ಲಾ. ಫೆಸ್ತಾಕ್ ಸಾಂಗ್ತಾ ಬಸೊನ್ ಕೊಬಾಚೊ ಸ್ವಾಧ್ ಘೆವ್ಯಾಂ.” ಮಣ್ ಭಾಯ್ಲೆನ್ ಸಲಹಾ ದಿಲ್ಲಿ.

ಗಣೇಶ್ ಚತುರ್ತಿಕ್ ಫಕತ್ ನೋವ್ ದೀಸ್ ಉರುಲ್ಲೆ.

ದುಸ್ರೊ ದೀಸ್ ಆಯ್ತಾರ್. ನರಹರಿ ಭೋಟ್ ಸಕಾಳಿಂ ಗಳಾಯೆನ್ ಉಟ್ಲೊ. ಧಾ ವೊರಾಂಚೆರ್ ದಿಸಾಳೆಂ ಘೆವ್ನ್ ಚಾ ಪಿಯೆತಾನಾ ಮುಕ್ಯಾ ದಾರಾ ಮುಕಾರ್ ಬಸ್ ಗ್ಯಾರೇಜಿಚಾ ಖಾಲಿ ಜಾಗ್ಯಾರ್ ತರ್ನಾಟ್ಯಾಂಚೊ ಆವಾಜ್ ತಾಕಾ ಆಯ್ಕಾಲ್ಲೊ. ಭುರ್ಗ್ಯಾಂಚೆಂ ಕ್ರಿಕೆಟ್ ಮ್ಹಣ್ತಾನಾ ತಾಚಿ ತಕ್ಲಿ ವಿರಾರ್ ಜಾತಾಲಿ. ಕೆದಾಳಾ ತಾಣಿಂ ಮಾರ್ಲೊ ಬೊಲ್ ಜನೆಲಾಕ್ ಆನಿ ದಾರಾಕ್ ಅಪ್ಪಾತಾಲೊ ಮ್ಹಣ್ ಕಳಿತ್ ನಾಶ್ಲೆಂ. ಧಾ ಥಾವ್ನ್ ಆಟ್ರಾ ವರ್ಸಾಂ ಮಧ್ಲೆ ವತಾರಾಚೆ ಭುರ್ಗೆ. ಹಾಂಗಾಸತ್ ಖೆಳಾನಾಕಾತ್ ಮ್ಹಣ್ ತಾಣೆ ಜಾಯ್ತೆ ಪಾವ್ಲಿಂ ಭಾಯ್ತ್ ವೊಚೊನ್ ಭುರ್ಗ್ಯಾಂಕ್ ಚತ್ರಾಯ್ ದಿಲ್ಲಿ. ಪೋಲಿ ಖಾಸ್ತಾಚೆ, ಭೋಟಾಚ್ಯಾ ಉತ್ರಾಂಕ್ ಮರ್ಯಾದ್ ದೀನಾಶ್ಲೆ.

ಪಂದ್ರಾ ಮಿನುಟಾಂ ಖೆಳ್ಚೊ ಆವಾಜ್ ತಾಕಾ ಆಯ್ಕಾಲೊ. ಆಚಾನಕ್ ಉಗ್ಡ್ಯಾಂ ಜನೆಲಾಚಾ ರೀಪಾಂ ಮಧ್ಲಾನ್ ಭಿತರ್ ಆಯಿಲ್ಲೊ ಬೊಲ್ ತಾಚ್ಯಾ ದಿಸಾಳ್ಯಾಕ್ ಅಪ್ಪಾಲೊ. ನರಹರಿ ಭೋಟಾಚೊ ರಗ್ತಾ ವತ್ತಡ್ ಚಡ್ಲೊ. ಭಾಯ್ತ್ ವೊಚೊನ್ ಭುರ್ಗ್ಯಾಂಚೆರ್ ಧೆಂಕ್ಲೆ ಘಾಲುಂಕ್ ತೊ ಪ್ರೇರಿತ್ ಜಾಲೊ ತರೀ ಬೊಲ್ ಪಳೆವ್ನ್ ಕಿತೆಂಗಿ ತಾಚಿ ಮತಿಕ್ ಗೆಲೆಂ. ನವೊಚ್ ಟೆನ್ನಿಸ್ ಬೊಲ್. ಬೊಲ್ ವಿಂಚುನ್ ತಾಣೆ ಮೆಜಾರ್ ದವರ್ಲೊ. ಭಾಯ್ತ್ ಖೆಳ್ಚೊ ಆವಾಜ್ ರಾವ್ಲೊ. ಕಿತೆಂಗಿ ಪುಸ್ಪುಸೊನ್



ಉಲೊಂವ್ವೆಂ ಆಯ್ಕುತಾಲೆಂ. ಪಾಂಚ್ ಮಿನುಟಾಂ ಉಪ್ರಾಂತ್ ದಾರಾಚಿ ಕಾಂಪಿಣ್ ವಾಜ್ಲಿ, ನರಹರಿ ಭೊಟಾಚಿಂ ದಾಡಾಮಾಂ ಆಡ್ವಾಲಿಂ. ತಾಣೆ ಚಾಯೆಚೆಂ ಕೊಪ್ ಖಾಲಿ ಕರ್ನ್ ದಾರ್ ಉಘಡ್ಲೆಂ.

ತಿಮೊತಿ ಉಬೊ ಆಸ್‌ಲ್ಲೊ.

“ಆಮ್ಚೊ ಬೊಲ್ ತುಜ್ಯಾ ಘರಾ ಭಿತರ್ ಪಡ್ಲಾ.” ತಿಮೊತಿನ ಶೀದಾ ಸಾಂಗ್ಲೆಂ. “ತೊ ಮ್ಹಾಕಾ ಜಾಯ್.”

“ಹಾಂಗಾಸರ್ ಖೆಳಾನಾಕಾತ್ ಮ್ಹಣ್ ಸಾಂಗ್ತಾನಾ ತುಮಿ ಆಯ್ಕುನಾಂತ್.” ನರಹರಿ ಭೊಟಾನ್ ದೊಳೆ ವಾಟಾರ್‌ಲೆ. “ಬೊಲ್ ಮೆಳ್ಳೊನಾ.”

“ಪ್ಲೀಜ್?” ತಿಮೊತಿನ ಮಾಗ್ಲೆಂ.

“ನಿಕಾಳ್ತಾಯ್ಲಿ ನಾ ಹಾಂಗಾ ಥಾವ್ನ್.” ಭೊಟಾನ್ ಧಂಕ್ಣೊ ಘಾಲೊ.

ತಿಮೊತಿನ ತಿರಾಸ್ಕಾರಾಚಿ ನದರ್ ಭೊಟಾಚೆರ್ ಘಾಲ್ನ್ ಪಾಟ್ ಕೆಲಿ. ಅಪುಣ್ ಜಿಕ್ಣೊ ಮ್ಹಣ್ಣ್ಯಾ ಆನಂದಾನ್ ಭೊಟಾನ್ ದಾರ್ ಧಾಂಪ್ಲೆಂ. ಹ್ಯಾ ಘಡಿತಾ ಉಪ್ರಾಂತ್ ಕ್ರಿಕೆಟ್ ಖೆಳ್ತಾನಾ ಅಪ್ಪಾಚ್ಯಾ ಘರಾ ಬೊಲ್ ಅಪ್ಪಾನಾತ್‌ಲ್ಲೆ ಪರಿಂ ಚತ್ರಾಯ್ ಘೆತೆಲೆ ಮ್ಹಣ್ ಭೊಟಾನ್ ಚಿಂತ್ಲೆಂ. ತಿಮೊತಿಚಾ ತೋಂಡಾರ್ ನಿರಾಸ್ ಪಳೆವ್ನ್ ತೊ ಮಿಂಬ್ ಸಂತೊಸ್ ಪಾವ್‌ಲ್ಲೊ. ಆಯ್ತಾರಾಚಿ ರಾತ್ ಪಾಶಾರ್ ಜಾವ್ನ್ ಸಕಾಳ್ ಜಾತಾ ಮ್ಹಣಾಸರ್ ತಾಚೊ ಸಂತೊನ್ ಬಾಳ್ವೊಂಕ್ ಸಕ್ಲೊ ನಾ.

ನರಹರಿ ಭೊಟಾನ್ ಜೊಗಾಸಾಣೆನ್ ಆನಿ ಆಶೆನ್ ವಾಡಯಿಲ್ಲೆ ಬಾರಾ? ಪಂದ್ರಾ ಕೊಬು ತಾಚಿ ನಾಣ್ಯೆ ಪಾಟ್ಲ್ಯಾ ಹಿತ್ತಾ ಥಾವ್ನ್ ಮೂಳಾ ಸವೆಂ ಮಾಯಾಗ್ ಜಾಲ್ಲೆ!

ನರಹರಿ ಭೊಟಾಕ್ ಆವ್ಹಿತ್ ಕೊಣೆಂಗೀ ಗೂಂಡಾಯೆಕ್ ಲೊಟುನ್ ಘಾಲ್ಲೊ ಆನ್ವೋಗ್ ಜಾಲೊ. ಕೊಬು ನಪಂಯ್ಚ್ ಜಾಲ್ಲೆ ಪಳೆವ್ನ್ ಸಾವಿತ್ರಿಚ್ಯಾ ದೊಳ್ಯಾಂನಿ ದುಕಾಂ ಉದೆಲಿಂ. ತೊ ಆಘಾತ್ ಸ್ವೀಕಾರ್ ಕರುಂಕ್ ಭೊಟ್ ಕಷ್ಟಾಲೊ. ಕೊಬಾಂಚೊ ಸ್ವಾಧ್ ಚಾಕೊನ್ ಉಡಯಿಲ್ಲೆ ಧೊವಿ 'ಕೊಜಾಂಟಿ' ಶಾಂಭಾವಿ ನಂಯ್ಚ್ಯಾ ತಡಿರ್ ಜಮೊ ಕೆಲ್ಲ್ಯಾ ರೆಂವೆಚೆರ್ ಎಕ್ಪಾಯ್ ಜಾಲ್ಲಿ. ಹಿ ಖಬರ್ ಕಾಮಿನಿನ್ ಸರ್ವಾಂಕ್ ಪರ್‌ಗಟ್ ಕೆಲ್ಲಿ ಮಾತ್ ನಯ್ ಚೊರಿ ಕರ್ತಾನಾ ಅಪ್ಲೆ ಪಳೆಯ್ಲಾಂ ಮ್ಹಣ್ಣೊ ಹಿಶಾರೊ ದಿಲ್ಲೊ. ಕಾಮಿನಿಕ್ ಸಾವಿತ್ರಿ ಪ್ರಸಂದ್ ಕರಿನಾತ್‌ಲ್ಲೆ ತರೀ ಚೊರಿಯೆ ವಿಶಿಂ ಸವಿಸ್ತಾರ್ ವಿಷಯ್ ಜಾಣಾಂ ಜಾಂವ್ಚ್ಯಾ ಅತ್ರೇಗಾನ್ ತಿಣೆ

ಭೆಟೊಂಕ್ ಆಹ್ವಾನ್ ದಿಲೆಂ. ನರಹರಿ ಭೊಟಾಚಾ ಪಾಟ್ಲೆ ದಾರಾಲಾಗಿಂ ಸಾವಿತ್ರಿ ಆನಿ ಕಾಮಿನಿಚೊ ಜುಂತ್ ಚಲ್ಲೊ.

ಕಾಮಿನಿಚಿ ವರ್ದಿ ಆಯ್ಕೊನ್ ಗಳಾಯಿ ಕರಿನಾಸ್ತಾನಾ ನರಹರಿ ಭೊಟ್ ಪೋಲಿಸ್ ಸ್ತೇಶನಾಕ್ ಗೆಲೊ.

“ಮ್ಹಾಕಾ ಚೊರಿಯೆಚೆಂ ಕಂಪ್ಲೆಂಟ್ ಕರುಂಕ್ ಆಸಾ.” ತಾಣೆ ಸಾಂಗ್ಲೆಂ.

“ಕೆದಾಳಾ ಚೊರಿ ಜಾಲಿ? ಕಾಲ್ ರಾತಿಂ?” ಇನ್ಸ್‌ಪೆಕ್ಟರಾನ್ ಸವಲಾಂ ಘಾಲಿಂ.
“ಪಯ್ಲೆ? ಭಾಂಗಾರ್?”

“ಪಯ್ಲೆ -ಭಾಂಗಾರ್ ನಯ್.” ಭೊಟ್ ಹುಸ್ಕಾರ್ಲೊ. “ಹಿತ್ಲಾ ಥಾವ್ನ್ ಮ್ಹಜ್ಯಾ ಕೊಬಾಂಚಿ ಚೊರಿ ಜಾಲ್ಯಾ. ಚೊರಿ ಪಳೆಯಿಲ್ಯಾಚಿ ಸಾಕ್ಸ್ ಆಸಾ.”

“ಕೊಬಾಂಚಿ ಚೊರಿ?” ಇನ್ಸ್‌ಪೆಕ್ಟರಾಚಾ ತೋಂಡಾರ್ ಹಾಸೊ ಉದೆಲ್ಯೊ. ‘ಕಿತ್ಲೆ ಕೊಬು? ಶೆಂಭೊರ್ ದೊನ್ಯಿಂ?”

“ಹಿತ್ಲಾಂತ್ಲೆ ಬಾರಾ? ಪಂದ್ರಾ ಗಣೇಶ್ ಚತುರ್ತಿಕ್ ಕಾತ್ರಂಕ್ ಮ್ಹಣ್ ಮ್ಹಜ್ಯಾ ಭಾಯ್ಲೆನ್ ಆಶೆನ್ ವಾಡಯಿಲ್ಲೆ.” ಭೊಟ್ ಚುರ್‌ಚುರೊನ್ ಮ್ಹಣಾಲೊ.

“ಚೊರಿಯೆಕ್ ಸಾಕ್ಸ್ ಕೋಣ್?”

“ಆಮ್ಚಿ ಸೆಜಾರ್. ತಿಚೆಂ ನಾಂವ್ ಕಾಮಿನಿ.”

“ಕಾಮಿನಿ? ತಿಚಿ ಚಾಲ್ ಬರಿ ನಾ ಮ್ಹಣ್ ಹಾಂವೆ ಆಯ್ಕಾಲಾಂ. ತಿಚ್ಯಾ ಘರಾ ರೈಡ್ ಕೆದಾಳಾಯಿ ಪಡೊಂಕ್ ಪುರೊ. ತುಕಾ ಕಶಿ ತಿಚಿ ಚಂಗಾಯಿ?” ಇನ್ಸ್‌ಪೆಕ್ಟರ್ ಕುತೂಹಲ್‌ಭರಿತ್ ಜಾಲೊ.

“ಮ್ಹಾಕಾ ತಿಚಿ ಈಶ್ಟಾಗತ್ ನಾ. ತಿ ಫಕತ್ ಸಾಕ್ಸ್ ದೀಂವ್ಕ್ ಮುಕಾರ್ ಆಯ್ಲಾ.” ಭೊಟ್ ನರ್‌ವಸ್ ಜಾಲೊ.

“ಸಾಕ್ಸ್ ದೀಂವ್ಕ್ ಮುಕಾರ್ ಆಯ್ಲಾ ಯಾ ಚಂಗಾಯಿ ಕರುಂಕ್ ನಿವ್ಲೆ ಸೊಧಾ?” ಇನ್ಸ್‌ಪೆಕ್ಟರಾನ್ ನಕ್ಲಾಂ ಕೆಲಿಂ. “ತುಂ ಖಿಯ್ಚ್ಯಾ ಖಾಸ್ತಾಚೊ ಮನಿಸ್ ಸಾಯ್ಬಾ.

ಹಿತ್ತಾಂತ್ಲೆ ಬಾರಾ? ಪಂದ್ರಾ ಕೊಬು ಚೊರ್ಲ್ಯಾತ್ ಮ್ಹಣ್ ಕಂಪ್ಲೆಂಟ್ ದೀಂವ್ಕ್ ಆಯ್ಲಾಯ್. ಖಿಂಯ್ಚ್ಯಾಯ್ ಪೊಕ್ರಿ ಭುರ್ಗ್ಯಾಂಚಿಂ ಕಾಮಾಂ ಆಸ್ತೆಲಿಂ. ಲ್ಹಾನ್ ಆಸ್ತಾನಾ ಹಾಂವೆಂಯಿ ಸೆಜಾರ್‌ಚೆ ಅಂಬೆ, ಕಾಬು, ಚಿಕ್ಕು, ಪೆರಾಂ ಚೊರ್ಲ್ಯಾಂತ್. ಮ್ಹಳ್ಯಾರ್ ಹಾಂವೆ ಜೈಲಾಕ್ ವೊಚಾಜಾಯ್ ಆಸ್ಲೆಂ ಮ್ಹಣ್ತಾಯ್ ತುಂ?”

ಇನ್‌ಪೆಕ್ಟರಾ ಲಾಗಿಂ ತರ್ಕ್ ಕರುಂಕ್ ನರಹರಿ ಭೊಟಾಕ್ ಆಸಾಧ್ಯ್ ಜಾಲೆಂ. ಪೋಲಿಸ್ ಸ್ಪೆಶನಾ ಥಾವ್ನ್ ಭಾಯ್ರ್ ಯೆತಚ್ ಅಪ್ಲೆ ಪೋಲಿಸ್ ಕಂಪ್ಲೆಂಟ್ ದಿಲಾಂ ಮ್ಹಣ್ಲೆ ವರ್‌ದಿ ತಾಣೆ ಸೆಜಾರಾ ಪಾಶಾರ್ ಕೆಲಿ. ಉದಾಕ್ ಹಾಡುಂಕ್ ಬಾಂಯ್ ಲಾಗಿಂ ಆಯಿಲ್ಲ್ಯಾ ಸಿಸಿಲ್ ಬಾಯೆಚೊ ತಾಣೆ ವಿಚಾರ್ ಕೆಲೊ. ಸಿಸಿಲ್ ಬಾಯ್ ರಾಗಾನ್ ಮುರ್‌ಮುರ್‌ಲಿ. ಸಾಂಜೆರ್ ಇಸ್ಕಾಲಾ ಥಾವ್ನ್ ಪಾಟಿಂ ಆಯಿಲ್ಲ್ಯಾ ಫರಾ ತಿಮೊತಿಕ್ ತಿಣೆ ಆಲ್ತಾರಿ ಸಾಮ್ಯಾರ್ ಉಬೊ ಕೆಲೊ.

“ಸತ್ತ್ ಸಾಂಗರೆ, ತುಂವೆ ಭೊಟಾಚೆ ಕೊಬು ಚೋರ್ನ್ ಖೆಲ್ಯಾಯೆರೆ?” ಸಿಸಿಲ್ ಬಾಯೆನ್ ಪುತಾಚೊ ಕಾನ್ ವೊಳಾಯ್ಲೊ. “ಭೊಟಾನ್ ಪೋಲಿಸ್ ಕಂಪ್ಲೆಂಟ್ ಕೆಲಾಂ ಖಿಂಯ್.”

ಪೋಲಿಸ್ ಕಂಪ್ಲೆಂಟ್? ತಿಮೊತಿ ಕಾವ್ಲೆಲೊ. ಪೋಲಿಸಾಂನಿ ಖೊಡೊ ಫಾಲ್ಸ್ ಪುರ್‌ಶಾಂವಾರ್ ವೆಲೆಂ ತರ್ ನಿಜಾಯ್ಚಿ ನಾಲಿಸಾಯ್!

“ಹಾಂವೆ ಕೊಬು ಚೊರುಂಕ್ ನಾಂತ್ ಮಾಮ್ಮಾ.” ತಿಮೊತಿನ್ ಸತ್ತ್ ಸಾಂಗ್ಲೆಂ. “ಹಾಂವೆ ಕೊಬು ವಾಡ್ಲ್ಯಾತ್ ಮ್ಹಣ್ ಮ್ಹಜ್ಯಾ ಈಷ್ಟಾಂಕ್ ಸಾಂಗ್ಲೆಂ ಮಾತ್, ಬೊಣ್ಣ್ಯಾಂಚೊ ಪ್ರದೀಪ್, ಗಾಡಿ ಶೀನಾಚೊ ಪುತ್ ಕೇಶವ್ ಆನಿ ಹೆರ್ ಸಾಂಗಾತ್ಯಾಂನಿ ಮೆಳೊನ್ ಕಾಲ್ ಚೊರಿ ಕೆಲ್ಲಿ. ತಾಂಚೆ ಸಂಗಿಂ ರೆಂವೆರ್ ಬೊಸೊನ್ ಹಾಂವೆಂಯ್ ತಾಣಿಂ ದಿಲ್ಲೊ ಏಕ್ ಕುಡ್ಯೊ ಖೆಲ್ಲೊ ಮಾತ್.”

“ತೆಂಚ್ ಕಾಲ್ ಸಾಂಜೆರ್ ತುಂ ತೇರ್‌ಸಾಕ್ ನಾತ್‌ಲ್ಲೊಯಿ. ಸಾರ್‌ಕೊ ಪಾರ್‌ಪೊಳ್ ಜಾಲಾಯ್ ರೆ ತುಂ.” ತಿಣೆ ಪುತಾಕ್ ಚಿಮ್ಚೆ ಕಾಡ್ಲೆ. “ಪಪ್ಪಾಕ್ ಸಾಂಗೊನ್ ತುಕಾ ಮಿಲಿಟರಿ ಇಸ್ಕಾಲಾಕ್ ಫಾಲ್ವಿ ವಿಲೆವರಿ ಕರ್‌ತೆಲಿಂ. ಹ್ಯಾ ಪುಡೆಂ ಅಪ್ಪಾಚಾ ಅಂಗ್ಲಾ ಥಾವ್ನ್ ಉದಾಕ್ ವರುಂಕ್ ನಜೊ ಮ್ಹಣ್ ಭೊಟಾನ್ ತಾಕಿದ್ ದಿಲ್ಯಾ. ಮ್ಹಳ್ಯಾರ್ ಫರಾ ಮುಕ್ಯಾ ಲಾಂಬ್ ವಾಟೆನ್ ಉದಾಕ್ ವಾವಯ್ಲಾಯ್. ಹಿ ಶಿಕ್ವಾ ತುಕಾ.”

“ತಶೆಂ ಮ್ಹಣಾಲೊಗಿ ನರಹರಿ ಭೊಟ್?” ತಿಮೊತಿಚಿಂ ತರ್‌ನಿಂ ಚಿಂತ್ನಾಂ ಉಚಾಂಬಳ್ ಜಾಲಿಂ. “ಮಿಲಿಟರಿಕ್ ಕಂಪ್ಲೆಂಟ್ ಕರ್‌ತಾಂ ಮ್ಹಣ್ ತುಂವೆ ಭೆಷ್ಟಾಯ್ಲಾಯ್ ಆಸ್ಲೆಂ. ಭೊಟಾಕ್ ಶಿಕಯ್ತಾಂ ಬೂಧ್. ತ್ಯಾ ಸೈತಾನಾನ್ ಮ್ಹಜೊ

ಕ್ರಿಕೆಟ್ ಬೋಲ್ ಚೂರ್ಲಾ. ತಾಚೆಂ ಬೆಟ್ಟೆ ಕಾರಾಚೆಂ ಟಯರ್ ಪಂಕ್ಚರ್ ಕೆಲೆಂ ತರ್ ತೊ ಸಮಾ ಜಾತೊಲೊ.”

“ತುಕಾ ಕೆದಾಳಾ ಬೂಧ್ ಬೊಸ್ತಾಗಿ?” ಸಿಸಿಲ್ ಬಾಯ್ ಸುಸ್ಕಾರ್ಲಿ. “ತುಂ ಕಿತೆಂಚ್ ಕರಿನಾಕಾ. ಹ್ಯಾ ಪಾಡಾರಿ ಈಷ್ಟಾಂ ಥಾವ್ನ್ ಪಯ್ಸ್ ರಾವ್. ಕ್ರಿಕೆಟ್ ಸೊಡ್ನ್ ಲಿಸಾಂವಾಂತ್ ತಕ್ಲಿ ಫಾಲ್.”

ತಿಮೊತಿಚೆಂ ತೋಂಡ್ ಬಾವ್ಲೆಂ. ತೊ ಮೌನ್ ಜಾಲೊ. ಸಿಸಿಲ್ ಬಾಯೆಚಾ ಮತಿಂತ್ ಏಕ್ ಸವಾಲ್ ಉಟ್ಟೆಂ. ಭುರ್ಗ್ಯಾಂನಿ ಸಾಂಗಾತಾ ಮೆಳೊನ್ ಕೊಬು ಚೂರ್ಲಾಲ್ಯಾತ್ ತರ್ ಕಾಮಿನಿನ್ ಕಿತ್ಯಾಕ್ ಫಕತ್ ತಿಮೊತಿಚೆಂ ನಾಂವ್ ಸಾಂಗ್ಲೆಂ? ಹೊ ಏಕ್ ಮೊಸ್ತಾಚೊ ತೀರ್ ಜಾಂವ್ಕ್ ಸಾಧ್ಯ್!

ತ್ಯಾ ಸಾಂಜೆರ್ ಆಚಾನಾಕ್ ಪಾವ್ನಾಚಿಂ ಮೊಡಾಂ ಉಟ್ಟೆಂ. ಝಡ್ ವಾರೆಂ, ಜಗ್ಲಣ್ ಆನಿ ಘಡ್ಡಾಚೊ ನಾದ್. ತಿ ರಾತ್ ತುಫಾನಿ ಜಾಂವ್ಕ್ ಪಾಪ್ಲಿ. ಪಾವ್ನ್ ಖಳಾನಾಸ್ತಾನಾ ಸರ್ರಿತ್ ವಾಜ್ಲೊ. ಪರಿಸರ್ ವೀಜ್ ಸಕತ್ ನಾಸ್ತಾನಾ ಕಾಳೊಕಾಂತ್ ಬುಡ್ಲೆಂ. ವಾತಿಚ್ಯಾ ಉಜ್ವಾಡಾಂತ್ ಜೇವ್ನ್ ಸಾವಿತ್ರಿ ಆನಿ ನರಹರಿ ಭೊಟ್ ನಿದೊಂಕ್ ವೆಚಿ ತಯಾರಾಯ್ ಕರ್ತಾಲಿಂ.

ವೊರಾಂ ರಾತಿಚಿಂ ಧಾ ಉತ್ರಾಲ್ಲಿಂ. ನರಹರಿ ಭೊಟಾಚಾ ಪಾಟ್ಲೆ ದಾರಾಕ್ ರೊಕೆ ಪಡ್ಲೆ. ಹಾತಿಂ ವಾತ್ ಘೆವ್ನ್ ದಾರಾಲಾಗಿಂ ಪಾವ್ಲೊ ಭೊಟ್. ಸಾವಿತ್ರಿನ್ ತಾಚೊ ಪಾಟ್ಲಾವ್ ಕೆಲೊ.

“ಕೋಣ್ ಥಂಯ್?” ತಾಣೆ ದಾರ್ ಉಗ್ಲೆಂ ಕರಿನಾಸ್ತಾನಾ ಸವಾಲ್ ಕೆಲೆಂ.

“ಹಾಂವ್ ಕಾಮಿನಿ. ಮ್ಹಾಕಾ ಬೈಂ ದಿಸ್ತಾ.” ಕಾಮಿನಿನ್ ಖಿರ್ಶೆವ್ನ್ ಜಾಪ್ ದಿಲಿ.

ನರಹರಿ ಭೊಟಾನ್ ದಾರ್ ಉಘಡ್ಲೆಂ. ಸತ್ರಿ ಧಾಂಪುನ್ ಪರ್ವಣ್ಣಿ ಘೆನಾಸ್ತಾನಾ ಅಪ್ಲೆ ಲ್ಹಾನ್ ಭುರ್ಗ್ಯಾಂ ಸವೆಂ ಭಿತರ್ ಮೆಟ್ ದವರ್ಲೆಂ ಕಾಮಿನಿನ್. ತೇಗಾಂಯ್ ಭಿಜೊನ್ ಉದಾಕ್ ಸಕ್ಲಾ ಗಳಾಲ್ಲೆಂ. ಥಂಡ್ ವಸ್ತುರಾ ಪಾಟ್ಲೆ ಕಾಮಿನಿಚೆ ಉಬಾರ್ ವಿಶ್ವೆ ಆಮಂತ್ರಿತ್ ಕರ್ಚೆ ಪರಿಂ ಭೊಟಾಕ್ ಭೊಗ್ಲೆಂ. ತುವಾಲೊ ಹಾಡ್ನ್ ತಿಚಿಂ ಭಿಜ್ಲೆಂ ಆಂಗ್ ಪುಸುಂಕ್ ತೊ ಪ್ರೇರಿತ್ ಜಾಲೊ.

“ತುಂ ಕಿತ್ಯಾಕ್ ಹಾಂಗಾಸರ್ ಆಯ್ಲಾಯ್?” ಸಾವಿತ್ರಿ ವಿರಾರಾಯೆನ್ ಮ್ಹಣಾಲಿ. “ಕಿತೆಂಯಿ ಗರ್ಜ್ ಆಸ್ಲಾರ್ ದೀಸಾಕ್ ಯೆವೈತ್. ಆತಾಂ ಶೀದಾ ಪಾಟಿಂ ವೊಚ್.”

“ಮ್ಹಾಕಾ ತುಮಿಂಚ್ ರಾಕಾಜಾಯ್” ಕಾಮಿನಿ ಆಕಾಂತಾನ್ ಚಡ್ವಡ್ಲಿ. “ಕೊಬಾ ಚೊರಿಯೆಕ್ ಹಾಂವ್ ಸಾಕ್ಸ್ ಜಾಂವ್ಕ್ ವೊಪ್ಪಾಂ ಮ್ಹಣ್ ಸಮ್ಜೊನ್ ಬಹುಶ್ಯಾ ತರ್ನಾಟಿ ರಾಗಾನ್ ಪೆಟ್ಲಾತ್. ಪಾಟ್ಲ್ಯಾ ಧಾ ಮಿನುಟಾಂ ಧಾವ್ನ್ ಮ್ಹಜ್ಯಾ ಘರಾಕ್ ಫಾತೊರ್ ಪಡೊನ್ ಆಸಾತ್. ನಳೆ ಪುಟೊನ್ ಮ್ಹಜ್ಯಾ ನೆಣ್ಣಾಚ್ಯಾ ಭುರ್ಗ್ಯಾಂಚ್ಯಾ ತಕ್ಲೆರ್ ಪಡ್ಲೆ ತರ್? ಆಯ್ಲಿ ರಾತ್ ಪಾಶಾರ್ ಕರುಂಕ್ ಆಸ್ಲೊ ದಿಲೊ ತರ್ ಉಪ್ಕಾರ್ ಜಾತೊ.”

ಕಾಮಿನಿಚ್ಯಾ ದೊಳ್ಯಾಂ ಧಾವ್ನ್ ದುಕಾಂಚೆಂ ಥೆಂಬೆ ಪುಟೊನ್ ಪೊಲ್ಕಾರ್ ದೆಂವ್ಲೆ.

“ಹಾಂವ್ ಮಾಂದ್ರಿ ಹಾಡ್ತಾಂ. ಥಂಯ್ಸರ್ ಸಿಟ್ಟಿಂಗ್ ರುಮಾಂತ್ ನಿದೈತ್.” ನರಹರಿ ಭೊಟಾನ್ ಸಾವಿತ್ರಿಚಾ ಜಾಪಿಕ್ ರಾಕಾನಾಸ್ತಾನಾ ಪರ್ವಣಿ ದಿಲಿ.

ನರಹರಿ ಭೊಟಾನ್ ಸಾಲಾಂತ್ಲೆಂ ಲ್ಹಾನ್ ಟೇಬಲ್ ಪಯ್ಸ್ ಕರ್ನ್ ಮಾಂದ್ರಿ ಸೊಡಯ್ಲಿ. ಕಾಮಿನಿಕ್ ಆನಿ ತಿಚೆ ಭುರ್ಗ್ಯಾಂಕ್ ಪುಸುಂಕ್ ತುವಾಲೊ ದಿಲೊ. ತಾಂಚಿ ನಿಧ್ಡಿ ವಿಲೆವರಿ ಜಾತಾಚ್ ವಾತ್ ಘೆವ್ನ್ ತೊ ಬೆಡ್‌ರೂಮಾಕ್ ಆಯ್ಲೊ. ಕೊಬು ಚೊರಿ ಜಾಲ್ಲ್ಯಾ ಘೆಡಿಯೆ ಧಾವ್ನ್ ಸಾವಿತ್ರಿಚಾ ಮುಖಮೆಕಾರ್ ಖಿಂತಿಚಿ ಛಾಯಾ ಆವೃತ್ತ್ ಜಾಲ್ಲಿ. ಭೊಟಾನ್ ಬಜಾರಾ ಧಾವ್ನ್ ಹಾಡ್‌ಲ್ಯಾ ಕೊಬಾಚೆರ್ ತಿಣೆ ಆಸಕ್ತ್ ದಾಕಂವ್ಕ್ ನಾತ್‌ಲ್ಲಿ.

“ತ್ಯಾ ಲಜ್ಜಡ್ಯಾ ಸ್ತ್ರೀಯೆಕ್ ಕಿತ್ಯಾಕ್ ತುಂವೆ ಘರಾ ಭಿತರ್ ರೀಗ್ ದಿಲಿಯಾ?” ಸಾವಿತ್ರಿ ರಾಗಾನ್ ಚಾಳ್ವಾಲಿ. “ಆಮ್ಚೆಂ ಘರ್ ಭೃಷ್ಟ್ ಜಾಲೆಂ. ಫಾಲ್ಯಾಂ ಸಕಾಳಿಂ ತಿಂ ವೆತಾಚ್ ಆಖ್ಚೆಂ ಘರ್ ಧುವ್ನ್ ಪುಜಾ ಕರ್ನ್ ನಿತಳ್ ಕರಿಜಾಯ್”

“ಆಮ್ಚ್ಯಾ ಕೊಬಾ ಪ್ರಕರಣಾಂತ್ ಬಾವ್ಣಿ ತಿ ಕಷ್ಟಾಂತ್ ಸಾಂಪಾಡ್ಲ್ಯಾ. ಫಾಲ್ಯಾಂ ಸಕಾಳಿಂ ದೀಸ್ ಉಜ್ವಡ್ಲ್ಯಾ ಭಿತರ್ ತಿಕಾ ಪಾಟಿಂ ಧಾಡ್ತಾಂ. ಸರ್ವ್ ಸಮಾ ಜಾತೆಲೆಂ.” ತಾಣೆ ಬೆಡ್ಡಾರ್ ಅಪ್ಲೊ ಜಾಗೊ ಘೆವ್ನ್ ಭಾಯ್ಣೆಕ್ ಲಾಗಿಂ ವೊಡ್ಲೆಂ. ಕಾಮಿನಿಚಾ ಯೆಣ್ಯಾ ನಂತರ್ ತಾಚೆಂ ಶರೀರ್ ಪುಳಕಿತ್ ಜಾಲ್ಲೆಂ.

“ಗಣೇಶ್ ಚತುರ್ತಿ ಪರ್ಯಾಂತ್ ಹಾಂವೆ ವ್ರತ್ ದವರ್‌ಲಾ ಮ್ಹಣ್ ಉಡಾಸ್ ಆಸಾಮೊ?” ತಿಣೆ ಘೊವಾಕ್ ಪಯ್ಸ್ ಲೊಟ್ಟೆಂ. “ಭುರ್ಗಿಂ ವಡ್ ಜಾವ್ನ್ ತುಕಾ ಸಾಟ್ ಭರ್‌ಲಿಂ ತರೀ ತುಜೊ ಕುಡಿಚೊ ಅಂಗಾಲಾಪ್ ಆಜೂನ್ ಸುಟೊಂಕ್ ನಾ.”

ನರಹರಿ ಭೋಟಾನ ನಿರಾಶೆನ್ ವಾತ್ ಪಾಲ್ವಯ್ಲಿ. ಕೂಡಾಂತ್ ಕಾಳೊಕ್ ಚರ್ಲೊ. ಸಕಾಳಿಂಚಿಂ ಪಾಂಚ್ ಜಾತಾನಾ ಸಾವಿತ್ರಿಕ್ ಸಟ್ಚ್ ಕರ್ನ್ ಜಾಗ್ ಜಾಲಿ. ವೀಚ್ ಸಕ್ತೆಚೆಂ ಯೆಣೆ ಕೆದಾಳಾ ಜಾಲ್ಲೆಂ ಮ್ಹಣ್ ತಿಕಾ ಖಬರ್ ನಾತ್ಲೆಲಿ. ವಯ್ರ್ ಫ್ಯಾನ್ ಘಂವ್ತಾಲೊ. ಬಗ್ಗೆನ್ ಘೊವ್ ನಾತ್ಲೊ. ತಿಚ್ಯಾ ಕಾಳ್ಜಾಚಿ ಉಡಿ ಚುಕ್ಕೆ. ಸವ್ಯಾಸ್ ನೀಟ್ ಜಾಂವ್ಚೆಂ ಪ್ರೇತನ್ ಕರ್ತಾನಾ ದಾರ್ ಲೊಟುನ್ ನರಹರಿ ಭೋಟ್ ಮಸ್ಕ್ ಕಾಳೊಕಾಂತ್ ಭಿತರ್ ಆಯ್ಲೊ. ಪೆಂಕ್ಪಾಚೆರ್ ಧೊವೆಂ ಪಾತಳ್ ಪಾರದರ್ಶಕ್ ಪುಡ್ಡೆಂ ಸೊಡ್ನ್ ಕುಡಿಚೆರ್ ಹೆರ್ ವಸ್ತುರ್ ನಾತ್ಲೆಂ.

“ಹ್ಯಾ ವೇಸಾರ್ ಖಂಯ್ ಗೆಲ್ಲೊಯ್?” ಕನಿಷ್ಟ್ ಮುಸ್ತಾಯ್ಕರ್ ಭಂವ್ಚ್ಯಾ ಘೊವಾಕ್ ಪಳೆವ್ನ್ ತಿ ಆಕಾಂತ್ಲಿ.

“ತುಫಾನ್ ರಾವ್ಲಾಂ. ಕಿಚಡ್ ಮಾತ್ಯೆಂತ್ ಕೊಬು ಲಾಂವ್ಕ್ ಹಿತ್ಲಾಕ್ ಗೆಲ್ಲೊಂ.” ತಾಣೆ ಪುರಾಸಾಣೆನ್ ಜಾಪ್ ದಿಲಿ.

“ದೀಸ್ ಉಜ್ವಾಡ್ಚ್ಯಾ ಪಯ್ಲೆಂ ಕೊಬು ಲಾಂವ್ಚಿ ಕಿತೆಂ ಗಿರಾಂತ್ ತುಕಾ?” ಸಾವಿತ್ರಿ ನಾಮಿಶೆನ್ ಚಾಳ್ತಾಲಿ. “ತ್ಯಾ ಕಾಮಿನಿಕ್ ಘರಾ ಥಾವ್ನ್ ಧಾಂವ್ಡಾಂವ್ಚೆಂ ಬೊರೆಂ.”

“ತಿಂ ಗೆಲ್ಯಾಂತ್. ತಾಂಕಾಂ ಹಾಂವ್ ಪಾವೊನ್ ಆಯ್ಲೊಂ. ರಾತಿಂ ಸಾರ್ಕೆಂ ನೀದ್ ನಾ. ಹಾಂವ್ ಮಾತ್ಯೆಂ ಸುಶೆಗ್ ಘೆತಾಂ.” ನರಹರಿ ಭೋಟಾನ ಆಡ್ ಪಡೊನ್ ದೊಳೆ ಧಾಂಪ್ಲೆ.

ದೀಸ್ ಪಾಶಾರ್ ಜಾಲೆ. ಕಾಮಿನಿಚ್ಯಾ ಗಳ್ಯಾಂತ್ ಆಚಾನಕ್ ಭಾಂಗಾರಾಚೆ ನಗ್ ಸೊಭೊಂಕ್‌ಲಾಗ್ಲೆ. ನರಹರಿ ಭೋಟಾನ ಫಾಂತ್ಯಾಫರಾರ್ ಜಾಯ್ತೆ ಪಾವ್ಲಿಂ ಉಟೊನ್ ಕಿಚಡ್ ಮಾತ್ಯೆಂತ್ ಹಾತ್ ಘಾಲೊ. ಪುಣ್ ಕೊಬು ಸಾರ್ಕೆ ವಾಡ್ಲೆನಾಂತ್. ಚೊರ್ನ್ ಗೆಲ್ಲ್ಯಾ ಕೊಬಾಚಾ ರೊಸಾಳ್ ಸ್ಥಿತೆಕ್ ಪಾವ್ಲೆನಾಂತ್. ನಾಣ್ಯೆಚೆಂ ಉದಾಕ್ ವೊಚೊಂಕ್ ಫಾವೊತಿ ವಾಟ್ ನಾಸ್ತಾನಾ ಹಿತ್ಲಾಂತ್ ಘಾಣ್ ಉಟ್ಲಿ. ಹ್ಯಾ ಘಡಿತಾ ಉಪ್ರಾಂತ್ ಸಾವಿತ್ರಿಚಿ ಮಾನಸಿಕ್ ಸ್ಥಿತಿ ಸವ್ಯಾಸ್ ಬಿಗೊಂಕ್ ಲಾಗ್ಲಿ. ಸೆಜಾಚಾರ್ಯಾಂಕ್, ವಾಟ್ಸರ್ಯಾಂಕ್ ಆನಿ ಘೊವಾಕ್ ಜೋರಾನ್ ಗಾಳಿ ಯೆಟ್ಲೆಂ ಸದಾಂಚೆಂ ಜಾಲೆಂ. ಹರಿಕಥೆ ಮಳ್ಳ್ಯಾ ಪರಿಂ ಸಕಾಳಿಂ ಥಾವ್ನ್ ಸಾಂಜ್ ಪರ್ಯಾಂತ್ ತಿ ಪೊಜ್ಜಿಂ ಉತ್ರಾಂ ವಾಪರ್ನ್ ಬೊಬಾಟುಂಕ್ ಲಾಗ್ಲಿ.

ಭೋಟಾನ್ ಭಾಯ್ಲೆಕ್ ಮಾನಸಿಕ್ ಚಿಕಿತ್ಸೆಚಿ ವಿಲೆವರಿ ಕೆಲಿ ನಾ. ನರಹರಿ ಭೋಟಾನ್ ತಾಚೊ ಕೊಬು ಹೊಗ್ಡಾಯಿಲ್ಲ್ಯಾ ಉಪ್ರಾಂತ್ ತಾಚಿ ಭಾಯ್ಲೆ ಆಫಾತ್ ಸೊಸುಂಕ್ ಸಕಾನಾಸ್ತಾನಾ ಪಿಶಿ ಜಾಲ್ಯಾ ಮ್ಹಣ್ ಲೋಕ್ ಉಲೊಂಕ್ ಲಾಗ್ಲೊ.

*** 000 ***

ಹಾಂವೆಂ 'ನಾಕಾ' ಮ್ಹಳೆ ತರೀ ಫ್ರಾನ್ಸಿಸ್ ಕಾರ್ಡೊಜಾಚ್ಯಾ ಬಾಯ್ಲೆನ್ ಆಗ್ನೇಸಾನ್ ಮ್ಹಜ್ಯಾ ಹಾತಿಂ ಗ್ಲಾಸ್ ಚಿಪ್ಲೊ".....ತುಂ ನಾತ್‌ಲ್ಲೊಯ್ ತರ್ ಆಮ್ಚ್ಯಾಕ್ ಗಾಂವ್ಚಿ ಮಾತಿಯ್ ಮೆಳ್ತಿನಾ ಕೊಣ್ಣಾ....

ತಿಶ್ಯಾ ಕಶ್ಟಾಂನಿಂ ಮಸ್ಕತ್ ಥಾವ್ನ್ ಮೊರ್ನ್ ತುವೆಂ ಹಾಡ್ಲೆಂಯ್... ತುಜೊ ಉಪ್ಕಾರ್ ಕಸೊ ಬಾವುಡ್ಚೊ ತೆಂ ಮ್ಹಾಕಾಚ್ ಕಳಾನಾ"

ಹಾಂವೆಂ ತೊಂಡಾರ್ ಕಾಂಯ್‌ಚ್ ಬದ್ಲಾವಣ್ ಯಾ ಕುಸ್ಕುಟ್ ಹಾಸೊ ಸಯ್ಸ್ ದಾಖಿಯೆಲ್ಲೊನಾ. ಹಾಸ್ಲೆಂ ಸಾರ್ಕೆಂ ನ್ಹಂಯ್ ಮ್ಹಣ್ ಮ್ಹಾಕಾ ಭಗ್ಲೆಂ ಯಾ ಹಾಸೊಂಕ್‌ಯ್ ಮ್ಹಾಕಾ ಆಯ್ಲೆಂ ನಾ. ಮ್ಹಜೆ ದೊಳೆ ತಿಚ್ಯಾ ದೊಳ್ಯಾಂಕ್ ಮೆಳವ್ನ್ ಗ್ಲಾಸ್ ಹಾತಿಂ ಘೆತ್ಲೊ. ಕೊಣೆಂಗೀ ಸಟ್ಪ್ ಕರ್ನ್ ಯೇವ್ನ್ ಸೊಡಾ ವೊತುನ್ ಗ್ಲಾಸ್ ಭರೊ.

ತಾಂಚ್ಯಾ ವಾಡ್ಯಾಚೊ ಗುರ್ಕಾರ್ ಭರ್‌ಲ್ಲೊ ವಿಸ್ತೆಚೊ ಗ್ಲಾಸ್ ಹಾತಿಂ ಘೆವ್ನ್, ಫ್ರಾನ್ಸಿಸ್ ಕಾರ್ಡೊಜಾವಿಶಿಂ ಉಲಂವ್ಚ್ಯಾಕ್ ಉಭೊ ಜಾಲೊ. ಆಪ್ಲ್ಯಾ ಕುಟ್ಮಾ ಖಾತಿರ್ ಫ್ರಾನ್ಸಿಸಾನ್ ಕೆಲ್ಲೊ ನಿಸ್ವಾರ್ತಿ ತ್ಯಾಗ್ ವಿವರಲೊ. ಕುಟ್ಮಾಖಾತಿರ್ ವೀಸ್ ವರಾಂಚಿ ಗಲ್ಪಾಂತ್ಲಿ ಏಕ್ನರಿ ಜೀಣ್.. ತ್ಯಾ ಜೀಣಿಯೆಂತ್ ಭಗ್‌ಲ್ಲೆಂ ನಿರಾಸ್‌ಪಣ್, ಕಾಡ್‌ಲ್ಲೆ ಕಶ್ಟ್ ನಾಜೂಕಾಯೆನ್ ವರ್ಣನ್ ಕೆಲೆ. ಪುಣ್, ಆತಾಂ ಘರ್ಚ್ಯಾಂಕ್ ಗರ್ಜ್ ಆಸ್‌ಲ್ಲ್ಯಾವೆಳಿಂ 'ಆಲಾಕ್ಯಾ' ಸಾಂಡುನ್ ಸರ್ವಾಂಕ್ ಆನಾಥ್ ಕೆಲ್ಲ್ಯಾ ವಿಶಿಂ ದುಃಖಾನ್ ರಡ್ಲೊ. ತಾಚಿಂ ಸಿಸಿಚಿಂ ದುಖಾಂ ದೆಖೊನ್ ಭಂವ್ಣೆಚಿಂ, ತಾಚ್ಯಾ ಮೊಗಾಚಿಂ ಆನಿ ಕುಟ್ಮಾಚಿಂ ಏಕ್ ಪಾವ್ಲಿಂ ವ್ಹಡ್ಲ್ಯಾನ್ ರಡ್ಲಿಂ ಆನಿ ಕಳ್ಳೆಳಿಂ ಆಯಿಲ್ಲ್ಯಾ ಲೊಕಾಕ್ ಪರತ್ ಏಕ್ ಪಾವ್ಲಿಂ ಜಾಗಂವ್ಚ್ಯಾ ಖಾತಿರ್ ಆನಿ ಪರತ್ ಧೊಡ್ಯಾ ಘಡಿಯಾಂನಿಂ ದುಃಕಾಚಿಂ ವಾದಾಳ್ ನಿಂವೊನ್ ಥಂಡ್ ಜಾಲೆಂ.

ಗುರ್ಕಾರಾಚಿಂ ಉತ್ರಾಂ ಅಕೇರ್ ಜಾಲ್ಯಾ ಉಪ್ರಾಂತ್ ಫ್ರಾನ್ಸಿಸ್ ಕಾರ್ಡೊಜಾಚ್ಯಾ ಆತ್ಮ್ಯಾಕ್ ಏಕ್ ಆಮ್ಚ್ಯಾ ಬಾಪಾ, ತೀನ್ ನಮಾನ್ ಮರಿಯೊ ಏಕ್ ಆನಂದ್ ಬಾಪಾಕ್ ಭೆಟವ್ನ್, ಗುರ್ಕಾರಾನ್ ಗ್ಲಾಸಾಂತ್ಲೆಂ ಸೆವ್ಣೆಂ. ಗ್ಲಾಸ್ ಪರತ್ ಅಧೊರ್ ಭರುನ್ ತೊಯ್ ವೊಡ್ಲೊ.

ಹಾಂವ್ ಉಟೊಂಕ್ ತಯಾರ್ ಜಾಲೊಂ ತರ್ ಆಗ್ನೇಸಾನ್ ರಾವಯ್ಲೆಂ. ಮಸ್ಕತ್ ಥಾವ್ನ್ ಫ್ರಾನ್ಸಿಸಾಚ್ಯಾ ಮೊರ್ನಾ ಸಂಗಿಂ ಆಯಿಲ್ಲೊಂ ಮ್ಹಜ್ಯಾ ಘರಾ ಆನಿಕ್‌ಯೀ ವಚೊಂಕ್ ನಾತ್‌ಲ್ಲೊಂ. ಘರ್ಚ್ಯಾಂಕ್ ಹಾಂವ್ ಯೆತಾಂ ಮ್ಹಣ್ ಖಬಾರ್ ನಾತ್‌ಲ್ಲಿ.



ಫ್ರಾನ್ಸಿಸಾಚಿ ಆಶಾ ಆನಿ ಕಂಪ್ಲೆಚಿ ಖುಶಿ ಜ್ಯಾರಿ ಕರ್ಚ್ಯಾ ಖಾತಿರ್ ಮೊರ್ನಾಪೇಟೆ ಸಂಗಿಂ ಭಾಯ್ರ್ ಸರೊನ್ ಆಯಿಲ್ಲೊಂ.

ಆಗ್ನೇಸಾನ್ 'ಥೊಡ್ಯಾ ವೆಳಾಖಾತಿರ್ ರಾವ್' ಮ್ಹಣ್ತಾನಾ ಹಾಂವೆಂ 'ನಾ' ಮ್ಹಳೆಂ ನಾ.

ಆಯಿಲ್ಲಿಂ ಜಣಾಂ ಚಡಾವತ್ ವಚೊನ್ ಜಾಲ್ಲಿಂ.

"ವೀಸ್ ವರ್ಸಾಂ ಥಾವ್ನ್ ಗಲ್ಪಾಂತ್ ಆಸ್‌ಲ್ಲೊ..." ಆಗ್ನೇಸಾನ್ ಆಪ್ಲ್ಯಾ ಹಾತಿಂ ಆಸ್‌ಲ್ಲ್ಯಾ ವಿಸ್ವೆಚ್ಯಾ ಗ್ಲಾಸಾಂತ್ಲೊ ಆಖ್ರೇಚೊ ಘೊಟ್ ಮುಗ್ಡೊನ್, ಉಲವ್ಣ್ಯಾನ್ ಬುನ್ಯಾದ್ ಫಾಲಿ. ಫ್ರಾನ್ಸಿಸಾಚಿಂ ತೆಗಾಂ ಚೆಡ್ತಾಂ ಭುಗಿಂ, ತಾಂಚೆ ಘೊವ್, ನಾತ್ರಾಂ, ದೋಗ್ ಕಾಜಾರ್ ಜಾಯ್ತಾತ್ಲೆ ಚೆಡೆ ತಿಕಾ ವೆಡೊ ಫಾಲುನ್ ಮ್ಹಳ್ಳ್ಯಾ ಬರಿ ತಿಚ್ಯಾ ಭಂವಾರಿಂ ಬಸ್‌ಲ್ಲೆ. ".....ಹಾಣೆಂ ಕಿತೆಂ ಕೆಲಾಂ ತೆಂ ಹಾಂವ್ ನೆಣಾಂ.... ಮ್ಹಾಕಾ ಕಾಂಯ್‌ಚ್ ದಿಸಾನಾ..... ವೀಸ್ ವರ್ಸಾಂ ಗಲ್ಪಾಂತ್ ಆಸ್‌ಲ್ಲೆ ಕಿತೆಂ ಪುರಾ ಕರ್ತಾತ್.... ಬಂಗ್ಲೆ ಭಾಂಧಾತ್ಹಾಣೆಂ ಕೆಲ್ಲಿಂ ಕಿತೆಂ? ಗಾಂವಾಕ್ ಆಯಿಲ್ಲ್ಯಾ ಆಯಿಲ್ಲ್ಯಾ ವೆಳಿಂ ಹಾಂವೆಂ ವಿಚಾರ್‌ಲ್ಲೆಂ ಹೆಂಚ್..... ಹೊ ಏಕ್ ಧೆಟ್ಕೆ ತೆದೊ ಜಾಗೊ ಘೆತ್ಲೊ... ತಾಂಚು ಏಕ್ ಲ್ಹಾನ್ ಫರ್ ಬಾಂಧ್ಲಾಂ... ಆನಿ ಹ್ಯಾ ತೆಗಾಂಕ್ ಕಶ್ಟಾಂನಿ ... ತೆಂಯೀ ರೀಣ್ ಕಾಡ್ಲಾಂ ಮ್ಹಣ್ತಾಲೊ... ಕಾಜಾರ್ ಕೆಲೆಂ... ಹ್ಯಾ ಚೆಕ್ಯಾಂಕ್ ಶಿಕಂವ್ಕ್ ಥೊಡೆಪಾವ್ಪಿಂ ಕಶ್ಟಾಚ್ ಮ್ಹಣ್ತಾಲೊ... ಇತ್ತಿಂ ವರಾಂ ಗಲ್ಪಾಂತ್ ಆಸ್‌ಲ್ಲೆ ಥೊಡೆ ರಾವ್ಣೆರಾಂತ್ ರಾವ್ತಾತ್....."

ಹಾಂವೆಂ ಜವಾಬ್ ದಿಲಿಚ್ ನಾ. ತಿ ಉಲವ್ನ್ ಆಸ್ತಾನಾಂಚ್ ಭಂವಾರಿಂ ಪಳಯ್ಲೆಂ. ಲ್ಹಾನ್ ತರ್ಯ್ ಸೊಭಿತ್ ಟೆರೆಸಾಚೆಂ ಫರ್... ಮುಖ್ಯಾ ಸೊಪ್ಯಾಚೆರ್ ಜಾಯ್ ಜಾಲ್ಲ್ಯೊ ಸಭಾರ್ ವಸ್ತು.. ಗ್ರೇಸ್ತ್ ಮನ್ಶಾಂಗೆರ್ ಆಸ್ಚ್ಯಾ ಪ್ರಮಾಣೆಂ ನ್ಹಂಯ್ ತರಿ ಸಾದಾರ್ನ್ ಘರಾಂತ್ ಆಸ್ಚೆಂ ಸರ್ವ್ ಆಸ್‌ಲ್ಲೆಂ.... ಆಗ್ನೇಸ್ ತರ್ಯ್ ಬರೆಂ ಕರ್ನ್ ನೆಸ್ಲಾ... ಬಾಯ್ಲಾನ್ ಬಾಂಯ್... ತಾಕಾ ಪಂಪ್... ದೊರೊ... ವ್ಹಡಿ ಗೇಟ್.... . ಆನಿ ಕಿತೆಂ ಜಾಯ್ ಹಾಂಕಾಂ..

"ಹ್ಯಾಚ್ ವರ್ಸಾ ಪಾಟಿಂ ಯೆತಾಂ ಮ್ಹಣ್ ಮ್ಹಣ್ತಾಲೊ...." ತಿಣೆಂ ಮುಕಾರ್ಜುನ್ ಮ್ಹಳೆಂ. "ಕಶೇಂಯ್ ಜಾಲೆಂ ಆನಿ ತೀನ್ ಚಾರ್ ವರ್ಸಾಂ ರಾವ್... ಚೆಕ್ಯಾಂಚೆಂ ಶಿಕಾಪ್ ಜಾಂವ್ಪಿ... ಉಪ್ರಾಂತ್ ತಾಂಕಾಂ ಮಸ್ಕತ್ ವರ್ನ್ ತುಂ ಪಾಟಿಂ ಯೆ ಮ್ಹಳೆಂ... ತಾಚ್ಯಾ ಪಯ್ಲೆಂಚ್ ದೆವಾನ್ ಹಾಚೊ ಉಡಾಸ್ ಕರಿಜಯ್‌ಚ್‌ಗೀ?"

ಮ್ಹುಕಾ ಉಲಂವ್ಕ್ ಮನ್‌ಂಜ್ ಆಯ್ಲೆಂ ನಾ ಆನಿ ಹಾಂವ್ ಉಲಯ್ಲೊಂ ನಾ..

"ಆತಾಂ ಗೆಲಾ ತೊ ಗೆಲಾ... ಮೆಲ್ಟಾಂಕ್ ಸಂಸಾರಾಚಿ ಖಿಂತ್ ನಾ ಪಳೆ... ಆಮ್ಚಿ ಮಾತ್ ಗತ್ ಜಾಲಿ... ಹ್ಯಾ ಮುಕಾರ್ ಕಿತೆಂ ಕರ್ಚೆಂ ಮ್ಹಣ್ ಮ್ಹುಕಾ ಕಳಾನಾ... ಕಾಮ್ ಕೆಲ್ಲೆ ಪಯ್ಲೆ ಕಾಂಯ್ ಧಾಡ್ನ್ ದಿಲ್ಯಾತ್‌ಯ್ ತಾಚ್ಯಾ ಕಂಪ್ಲೆನ್...?"

ಹಾಂವೆಂ ಭಾಂದ್ವಾಸಾಚೊ ಉಸ್ವಾಸ್ ಘೆತ್ಲೊ. ಆಗ್ನೇಸಾಚಿಂ ಉತ್ರಾಂ ಮ್ಹುಕಾ ಕೊಡು ಲಾಗ್ಲಿಂ. ಫ್ರಾನ್ಸಿಸಾಕ್ ಮಾತಿಯೆಕ್ ಪಾವ್ನ್ ವೊರಾಂಚೊ ವೇಳ್‌ಯ್ ಜಾಂವ್ಕ್ ನಾ... ಹಿ ಪಯ್ಲಾಂಚಿ ಖಿಂತ್ ಉಲಯ್ತಾ... ಹಾಂವ್ ಚಿಂತಾಲೊಂ, ಹಿ ಕಾಂಯ್ ಫ್ರಾನ್ಸಿಸಾಚ್ಯಾ ಮೊರ್ನಾವಿಶಿಂ ವಿಚಾರ್ತಲಿ ಮ್ಹಣ್. ಕಸೊ ಮೆಲೊ? ಕಿತೆಂ ಜಾಲೆಂ? ಹೆಂ ಸರ್ವ್ ಕಿತೆಂಚ್ ನಾ... ಬಗಾರ್ ಪಯ್ಲಾಂಚಿ ಖಿಂತ್ !!!!

ಆಗ್ನೇಸಾನ್ ಭಳಾನ್ ಮ್ಹುಕಾ ಪಾಟಿಂ ರಾವಯಿಲ್ಲೊ ಉದ್ದೇಶ್‌ಯ್ ಕಳೊ...

"ಆಗ್ನೇಸ್ ಬಾಯ್... " ಮ್ಹಜಿಂ ಉತ್ರಾಂ ಮಿರ್ಮಿರಾಲ್ಲಿಂ. " ಕಂಪ್ಲೆನ್ ಯೆದೊಳ್ ಕಾಂಯ್ ಸಾಂಗೊಂಕ್ ನಾ... ಪುಣ್ ತಾಚೆ ಪಯ್ಲೆ ಪುರಾ ಲೇಖ್ ಕರ್ನ್, ಭಾರತೀಯ್ ಪಯ್ಲೆ ಕರ್ನ್, ತುಜ್ಯಾ ನಾಂವಾರ್ ಡ್ರಾಫ್ಟ್ ಕರ್ನ್ ಮ್ಹುಕಾ ದಾಡ್ತಾಂ ಮ್ಹಳಾಂ .. ತಿ..."

"ಕಾಂಯ್ ದೋನ್ ತೀನ್ ಲಾಖ್ ಪುಣಿ ಮೆಳ್ತತ್?" ಆಗ್ನೇಸ್ ಮ್ಹಜಿ ಉತ್ರಾಂ ತುಟವ್ನ್ ಆಮೊರ್ಲಿಂ.

"ಹಾಂವ್ ನೆಣಾ...." ಹಾಂವ್ ಧೆಧೆಸ್ವಾರ್ ಜಾಲ್ಲ್ಯಾಬರಿ ಉಲಯ್ಲೊಂ. "ಆಯಿಲ್ಲ್ಯಾ ತಿಲ್ಲೆಂ ತುಂಕಾಂ ಹಾಡುನ್ ದಿಶಾಂ... ಆಮ್ಚಿ ಕಂಪ್ಲಿ ತಾಚೆ ಪಯ್ಲೆ ಬಿಲ್ಕುಲ್ ದವರ್ಲಿ ನಾ.... ತಾಕಾ ದೀಂವ್ಕ್ ಆಸ್ಚ್ಯಾ ಕೀ ಚಡ್ ದಿತೆಲಿ ತೆಂ ಖಿಂಡಿತ್...."

"ತಿಲ್ಲೆಂ ಕೆಲೆಂ ತರ್ ಆಮ್ಚಿ ಗತ್ ಬರಿ ಜಾಯ್ತ್..". ತಿಚ್ಯಾ ಉತ್ರಾಂನಿ ಆಬ್ಕಾಯ್ ಭರೊನ್ ಗೆಲ್ಲಿ. "ನಾ ತರ್ ಆಮಿಂ ಹಾಂಗಾಸರ್ ಮಾತಿ ಖಾಯ್ಜಾಯ್...."

ಹಾಂವೆಂ ಥಂಯ್ ಥಾವ್ನ್ ಮೆಟಾಂ ಕಾಡ್ಲಿಂ..

ಧುಳಿಕ್ ವೆಚ್ಚಾ ಪಯ್ಲೆಂ.....

ಕಸಬ್ ಥಾವ್ನ್ ಬುಕ್ಕಾ ವೆಚ್ಚಾ (ಮಸ್ಕತ್ ಥಾವ್ನ್ ಬಡ್ಡಾಕ್ ಆಸ್ಚಿ ಧೋನ್ ಶೆರಾಂ - ಹ್ಯಾ ಜಾಗ್ಯಾಂ ಥಾವ್ನ್ ಇರಾನ್ ದೇಶ್ ಪಳೆಂವ್ಕ್ ದಿಸ್ತಾ.) ನವ್ಯಾ ಮಾರ್ಗಾಚೆಂ ಕಾಮ್ ಆಕೇರ್ ಜಾತಾನಾ ಶೆಂಬರ್ ಜಣಾಂಕ್ ಏಕ್‌ಚ್ ಪಾವ್ತೆಂ ಕಾಮಾಂತ್ಲೆಂ ಕಾಡ್ಲೆಂ ಪತ್ರೆ ಮೆಳಲೆಂ ಆನಿ ತಾಂಚ್ಯಾ ಪಯ್ಲಿ ಫ್ರಾನ್ಸಿಸ್ ಕಾರ್ಡೊಜಾಚೆಂ ನಾಂವ್‌ಯೀ ಏಕ್.

ತ್ಯಾ ಸಾಂಜೆರ್ ಪತ್ರೆ ಹಾತಿಂ ಘೆವ್ನ್ ಮ್ಹಜ್ಯಾ ಕುಡಾಕ್ ಆಯಿಲ್ಲೊ ಫ್ರಾನ್ಸಿಸ್ ಕಾರ್ಡೊಜಾ ಗಳ್ಳ್ಯಾಂ ರಡ್ಡಾಲೊ. ತಾಚೆಂ ರಡ್ಡೆಂ ಪಳವ್ನ್ ಮ್ಹಾಕಾಚ್ ಆಜ್ಯಾಪ್ ಜಾಲೆಂ. ಬೆಜಾರ್‌ಯೀ ಜಾಲೆಂ. ಇತ್ತಿಂ ವರಾಂ ಗಲ್ವಾಂತ್ ಆಸೊನ್, ಜಾಯ್ ತಿತ್ತೆಂ ಜೊಡುನ್ ಆಸ್ಚೊ ತೊ ಹ್ಯಾ ರಿತಿನ್ ರಡ್ಡೆಂ ಪಳವ್ನ್ ಕಿತೆಂ ಮಣ್ಣೆಂ ಮ್ಹಣ್ ಮ್ಹಾಕಾ ಕಳ್‌ಲ್ಯಾ. ಜೊಡ್‌ಲೆಂ ಇಲ್ಲೆಂ ಪುಣಿ ಪುಂಜವ್ನ್ ದವರ್‌ಲ್ಲೆಂ ಆಸ್ತಲೆಂ. ಹೊ ಗಾಂವ್ ಕಾಂಯ್ ಕೊಣಾಂಯ್‌ಕಯೀ ಶಾಶ್ವತ್ ನ್ಹಂಯ್ ಆಜ್ ನ್ಹಂಯ್ ತರ್ ಫಾಲ್ಯಾಂ ವೆಚಾಜಯ್‌ಚ್ - ಹಿಂ ಚಿಂತ್ನಾಂ ಮ್ಹಜಿಂ ಜಾವ್ನಾಸ್‌ಲ್ಲೆಂ.

ಮ್ಹಾಕಾ ಫ್ರಾನ್ಸಿಸ್ ಕಾರ್ಡೊಜಾಚಿ ವೆಳೊಕ್ ಜಾಲ್ಲಿ ಸಾಧಾರ್ನ್ ತೀನ್ ವರ್ಸಾಂ ಪಯ್ಲೆಂ. ಹಾಂವ್ ದುಭಾಯ್ ಇಜ್ಬೆರ್ ಜಾವ್ನ್ ಕಾಮ್ ಕರ್ನ್ ಆಸ್‌ಲ್ಲೊಂ ಆನಿ ಮ್ಹಾಕಾ ಹಾಂಗಾ ವರ್ಗ್ ಜಾಲ್ಲ್ಯಾ ದೀಸಾಚ್ ತೊ ಮ್ಹಜ್ಯಾ ಸರ್ಶಿನ್ ದಾಂವೊನ್ ಆಯಿಲ್ಲೊ. ಆಸ್‌ಲ್ಲ್ಯಾ ಸರ್ವ್ ಮಲ್ಬಾರ್ಯಾಂ ಮಧೆಂ ಎಕ್ಲೊ ಕೊಡ್ಯಾಕ್ಲೊ, ತೊ ಇಜ್ಬೆರ್ ಜಾವ್ನ್ ಆಯಿಲ್ಲೊ ತಾಕಾ ನಿಜಾಯ್ಕಿ ಖುಶಿ ಜಾಲ್ಲಿ.

ಆಮ್ಚೊ ಭಾಂಧ್ ಭಳಾಧಿಕ್ ಜಾಂವ್ಕ್ ಏಕ್ ಕಾರಣ್ ಆಮ್ಕಾಂ, ಇಜ್ಬೆರಾಂಕ್ ಆನಿ ಧಫ್ತರಾಂತ್ ರಾಂವ್ಚ್ಯಾಕ್ ದಿಂವ್ಚೆಂ ಹವಾನಿಯಂತ್ರಿತ್ ವ್ಯವಸ್ಥಾ, ಕಾಮೆಲ್ಯಾಂಕ್ ಸರ್ವಾಂಕ್ ರುಕಾಡಾಚಿಂ ಘರಾ (ಪೊರ್ಟಾ ಕೆಬಿನಾಂ) ವ ಧಾಟ್ ಲುಗ್ಬಾಚಿಂ (ತರ್ಪಾಲಿನ್) ಟೆಂಟಾಂ. ತ್ಯಾ ಟೆಂಟಾಂ ಭಿತರ್ ಏಕ್ ಪಾಂಕೊ ಆನಿ ಏಕ್ ಖಾಟ್. ತಾಂತುಂ ಯೆಂವ್ಚೆಂ ಹುನ್ ವಾರೆಂ ಮ್ಹಣ್ಚ್ಯಾಕಿ ಖಿತ್ಕತೆಂ ವಾರೆಂ ಮ್ಹಳ್ಯಾರ್ ಬರೆಂ. ಧಗಿಚ್ಯಾ ವೇಳಾರ್ ತ್ಯಾ ರುಕಾಡಾ ಘರಾಂನಿ ಜಾಂವ್ ಯಾ ಟೆಂಟಾಂನಿ ಜಾಂವ್ ದೋನ್ ಘಡಿಯೊ ರಾವೊಂಕ್ ಕಶ್ಚ್, ಥೊಡೆ ಮಲ್ಬಾರಿ ಇಜ್ಬೆರ್ ಯಾ ಧಫ್ತರಾಂತ್ ಕಾಮ್ ಕರ್ಚೆ ಮಹಿನ್ಯಾಕ್ ತೀನ್ - ಚಾರ್ ರಿಯಾಲ್ ಘೆವ್ನ್, ಕಾಮೆಲ್ಯಾಂಕ್ ನಿದೊಂಕ್ ಆವ್ಕಾಸ್ ದಿಂವ್ಚೆಯ್ ಆಸಾತ್ ಕಂಪ್ಲೆಚ್ಯಾ ವ್ಹಡಿಲಾಂಕ್ ಕಳಿತ್ ಜಾಯ್ತಾತ್‌ಲ್ಲ್ಯಾ ಬರಿ.

ಫ್ರಾನ್ಸಿಸ್ ಕಾರ್ಡೋಜಾನ್ ಮ್ಹಜ್ಯಾಲಾಗಿಂ ಪಯಿಲ್ಲೊ ಉಪ್ಕಾರ್ ಮಾಗ್‌ಲ್ಲೊ ತೊಚ್. "ಭಾಯ್ಲ್ಯಾ ಧಗಿಂತ್ ಬಿಲ್ಕುಲ್ ನೀದ್ ಪಡಾನಾ ಧನ್ಯಾಂ... ರಾತಿಕ್ ಹ್ಯಾ ಕೊನ್ಯಾಂತ್ ನಿದ್ತಾಂ. ಫಾಂತ್ಯಾರ್ ಉಟೊನ್ ಚಲ್ತಾಂ..." ಆಡ್ಲೊಸ್ ಮಾಗೊನ್ ತಾಣೆಂ ಮ್ಹಳ್ಳೆಂ.

ಹಾಂವೆಂ 'ನಾ' ಮ್ಹಳ್ಳೆಂ ನಾ. ತಸೆಂ ರಾತಿಕ್ ತೊ ಯೆತಾಲೊ ಆನಿ ಕೊನ್ಯಾಂತ್ ನಿದ್ತಾಲೊ. ಸಕಾಳಿಂ ಚಾರ್ ಪೊರಾರ್ ಆಪ್ಲೆಂ ನಿದ್ಚೆಂ ಬಿಚಾಣೆಂ ಘೆವ್ನ್ ಚಲ್ತಾಲೊ.

ಸುಕ್ರಾರಾ ದೀಸ್ ದನ್ವಾರಾಂ ತೊ ಮ್ಹಜ್ಯಾ ಕುಡಾಕ್ ಯೆತಾಲೊ. ಹಾಂವೆಂ ತ್ಯಾ ದೀಸ್ ಜೆವ್ಣಾ ಸಾಲಾ ಧಾವ್ನ್ ಜೆವಾಣ್ ಕುಡಾಕ್ ಹಾಡಂವ್ಚೆಂ. ಇಜ್ಜಿರಾಂಕ್ ದಿಂವ್ಚೆಂ ಜೆವ್ಣಾಚಿ ರೂಚ್ ಆನಿ ರೀತ್‌ಚ್ ವಿಂಗಡ್. ಹಾಂವೆಂ ಆನಿ ತಾಣೆಂ ಸಾಂಗತಾ ಬಸೂನ್ ಜೆಂವ್ಚೆಂ. ಥೊಡ್ಯಾ ಪಾವ್ತಿಂ ಇಲ್ಲೆಂ 'ಹುನ್' ಉದಾಕ್ ಮೆಳ್ಳೆಂ ತರ್ಯೀ ತಾಕಾ ಜಾಂವ್ಚಿ ಖುಶಿ. ಪುಣ್, ಪಯ್ಲೆ ದೀವ್ನ್ ತಾಣೆಂ ಅಪ್ಲಾ ಖಾತಿರ್ ಕೆದಾಳಾಯ್ ಕಾಂಯಿಂಚ್ ಹಾಡ್‌ಲ್ಲೆಂ ನಾ ಯಾ ಘೆತ್‌ಲ್ಲೆಂ ನಾ.

ತೀನ್ ವರ್ಸಾಂ ಆಮಿಂ ಸಾಂಗತಾ ಮ್ಹಳ್ಳ್ಯಾ ಬರಿ ಜಿಯೆಲ್ಯಾಂವ್. ತಾಚ್ಯಾ ಕುಟ್ಮಾವಿಶಿಂ ಯಾ ಪಯ್ಲಾಂ ವಿಶಿಂ ತಾಣೆಂ ಮ್ಹಾಕಾ ಕಾಂಯ್ ಸಾಂಗ್‌ಲ್ಲೆಂ ನಾ. ಚೆಡ್ವಾಂಕ್ ಕಾಜಾರ್ ಜಾಲ್ಲ್ಯಾ ವೆಳಿಂ ಪೊಟೊ ಧಾಕಯಿಲ್ಲೊ. "ಹಾಂವ್ ಆತಾಂ ಕಸೆಂ ಪಾಟಿಂ ವಚೊಂ?" ಆತಾಂ ತೊ ರಡೊನ್‌ಂಚ್ ಉಲಯ್ಲೊ.

"ವೀಸ್ ವರ್ಸಾಂ ಹ್ಯಾ ಸುಡ್ಕಾಡಾಂತ್ ಜಿಯೆವ್ನ್, ತುಜೊ ಜೀವ್ ಕರ್ಪವ್ನ್ ತುವೆಂ ತುಜ್ಯಾ ಕುಟ್ಮಾಕ್ ಪೊಸುಂಕ್ ನಾಂವ್? ಆತಾಂ ತುವೆಂ ಪಾಟಿಂ ಗೆಲ್ಯಾರ್ ತಾಣಿಂ ತುಕಾ ರಾಯಾಬರಿ ಪಳಯ್ಲಾಯ್..."

"ಹಾಂವ್ ಜಾಣಾ.. ಹ್ಯಾ ಗಾವಾಂತ್ ಕಿತ್ಲೆ ಕಶ್ಚೆ ಹಾವೆಂ ಕಾಡ್ಲಾತ್‌ಗಿ ಮ್ಹಣ್... ಖಿಂಚ್ಯಾ ರಿತಿನ್ ಝಳ್ಣಾ ವೊತಾಂತ್ ಶಿಶಿರ್ಯಾ ಥಂಡಿಯೆಂತ್ ಕಾಮ್ ಕೆಲಾಂ... ಧಗಿಂತ್ ಫಾಮ್ ಯೇವ್ನ್ ಜಾಂಗಾನಿಂ ಕಾತ್ರ ಪಡ್ತಾಲೆ.... ಹುಲೊಪಾನ್ ಮೇಟ್ ಕಾಡುಂಕ್ ಜಾಯ್ತಾತ್‌ಲ್ಲೆಂ. ಹಿಂವಾಂತ್ ಶೆಳ್ ಭರೊನ್ ಉಸ್ಕೊಡ್ ಆಯಿಲ್ಲಾ ಬರಿ ಜಾತಾಲಿ... ತರ್ಯ್ ಹಾಂವೆಂ ಪರ್ವಾ ಕೆಲ್ಲಿ ನಾ.. ಚಡಿಕ್ ಕಾಮ್ (ಓವರ್ ಟಾಯ್) ಕರಿನಾಸ್ತಾನಾ ರಾವ್‌ಲ್ಲೊಂ ನಾ. ಮ್ಹಜ್ಯಾ ಖಾತಿರ್ ಹಾಂವೆಂ ಕಿಂಚ್ ಕೆಲ್ಲೆಂ ನಾ.. ಕಂಪ್ಲೆನ್ ದಿಲ್ಲೆಂ ಖಾಣ್ ತೊಡೆಪಾವ್ತಿಂ ಬೆಳ್ಳೆತಾಲೆಂ ತರಿ ಕುಟ್ಮಾ ಖಾತಿರ್ ಜೆವ್ತಾಲೊಂ. ಮ್ಹಜ್ಯಾ ತಸಲ್ಯಾ ಮೆಕಾನಿಕಾಕ್ ಶೆಂಬೊರ್ ರಿಯಲ್ ಪಾಗ್ ಮೆಳ್ಳೊಚ್ ವ್ಹಡ್. ತ್ಯಾ ಸಾಂಬಾಳಾನ್ ಗಾವಾಂತ್ ಕೆಲ್ಲೆಂ ಪಾವಾನಾ ಮ್ಹಣ್ ಬಾಯ್ಲಾ ಪುರ್ಪುರ್ತಾ. ವೀಸ್ ವರ್ಸಾಂನಿ ತುಂವೆಂ ಮರುಾ ಮಾರ್ಪಾಯ್ ಮ್ಹಣ್ತಾ... ಜಾಂವ್ಯಾಕ್ ಮಸ್ಕತ್ ವ್ಹರ್

ಮುಣ್ಣಾ... ಹಾವೆಂ ತಾಂಕಾಂ ಕಶೆಂ ಹಾಡ್ಚೆಂ ತೆಂ ತುಂಚ್ ಸಾಂಗ್... ಆತಾಂ ಹೆಂ ಕಾಮ್ ವಚೊನ್ ಗಾಂವಾಕ್ ವೆತಾನಾ ಮ್ಹಜ್ಯಾ ಹಾತಿಂ ಕಾಂಯ್ ಪನ್ನಾಸ್ ಹಜಾರ್‌ಯ್ ಮೆಳ್ಚೊ ನಾ... ತಿಸ್ರಾ ಧುವೆಚ್ಯಾ ಕಾಜಾರಾ ವೆಳಿಂ ಕಂಪ್ಲೆ ಥಾವ್ನ್ ಘೆತ್‌ಲ್ಲೆಂ ರೀಣ್ ಆನಿಕ್‌ಯ್ ಕಾಭಾರ್ ಜಾಂವ್ಕ್ ನಾ....."

"ತುಂ ಕಾಂಯ್ ಖಿಂತ್ ಕರಿನಾಕಾ...ತುಂ ಏಕ್ ಪಾವ್ಲಿಂ ಗಾಂವಾಕ್ ಗೆಲ್ಲ್ಯಾ ಉಪ್ರಾಂತ್ ಸರ್ಲ್ ಸಮಾ ಜಾತೆಲೆಂ..."

"ಕಾಂಯ್‌ಚ್ ಸಮಾ ಜಾಂವ್ಚೆಂ ನಾ... ಹಾಂವ್ ದೋನ್ ಮಹಿನ್ಯಾಂಕ್ ಗಾವಾಕ್ ಗೆಲ್ಯಾರ್ ತಿಲ್ಲಿಂ ಕೆಂಡ್ಲಿಂ ಮ್ಹಜಿಂ ಮನ್ಯಾಂ ಹಾಂವ್ ಕಾಮ್ ಸೊಡುನ್ ಗೆಲೊಂ ತರ್ ಮ್ಹಾಕಾ ಕಿತ್ತೆಂ ಬರೆಂ ಕರ್ತೆತ್? ತೆಂಯ್ ಮ್ಹಜ್ಯಾ ಲಾಗಿಂ ಪಯ್ಲೆ ನಾಂತ್ ಮ್ಹಣ್ ಕಳ್ಳಾರ್ ತಿಂ" ತೊ ಪರತ್ ರಡ್ಲೊಚ್.

ಹಾಂವೆಂ ತಾಚ್ಯಾ ಲಾಗಿಂ ಕಿಂತ್ ಉಲಂವ್ಚೆಂ ಪ್ರೇತನ್ ಕೆಲೆಂ ನಾ. ತಾಕಾ ಕಸಲಿಚ್ ಕುಮಕ್ ಕರುಂಕ್ ಹಾಂವ್ ಸಕ್ಲೊಂ ನಾ ಮ್ಹಣ್ ಮ್ಹಾಕಾ ಕಳಿತ್ ಆಸ್‌ಲ್ಲೆಂ.

ತ್ಯಾ ರಾತಿಂ ಫ್ರಾನ್ಸಿಸ್ ನಿರ್ದೋಂಕ್ ಆಯ್ಲೊ ನಾ. ಹಾಂವ್‌ಯೀ ತಾಕಾ ಸೊಧುನ್ ಗೆಲೊಂ ನಾ. ಬೆಜಾರಾಯೆನ್ ತಾಚ್ಯಾಚ್ ಕುಡಾಂತ್ ನಿದ್ಲಾ ಆಸ್ತಲೊ ಮ್ಹಣ್ ಚಿಂತ್ಲೆಂ.

ದುಸ್ರ್ಯಾ ದೀಸಾ ದನ್ಬಾರಾಂ ದಫ್ತರಾಂತ್ ಆಸ್‌ಲ್ಲ್ಯಾ ಮ್ಹಾಕಾ ಆವ್ಣಿತ್ತ್ ಖಿಬಾರ್ ಆಯಿಲ್ಲಿ. ಮೆಕಾನಿಕ್ ಪ್ರಾನ್ಸಿಸ್ ಕಾರ್ಡೊಜ್ ಕ್ರೇಯ್ನ್ ಸಾರ್ಕಿ ಕರ್ತಾನಾ ತಾಚ್ಯಾ ಪಂದಾ ಪಡೊನ್ ಮೆಲ್ಲೊ.

ಮ್ಹಜೆಂ ಕಾಳಿಜ್ ದಡ್ಡೆಂ. ವಿಧಿಚಿ ಕಸಲಿ ಮಾಂಡ್ಲಿ ಹಿ ಗಾಯ್ ಮ್ಹಣ್ ಮತಿಂತ್ ಚಿಂತ್ಲೆಂ.

ಸಾಂಜೆರ್ ಕಾಮ್ ಜಾವ್ನ್ ಕುಡಾಕ್ ಯೆತಾನಾ ಬಾಗ್ಲಾಚ್ಯಾ ಇಡ್ಯಾಂತ್ ಏಕ್ ಚೀಟ್ ಆಸ್‌ಲ್ಲಿ ಮ್ಹಾಕಾ ಮೆಳ್ಳಿ. ಆಮ್ಚ್ಯಾಚ್ ಕೊಂಕ್ಣಿ ಭಾಶೆಂತ್ ಬರಯಿಲ್ಲಿ.

"ಮೊಗಾಚ್ಯಾ ಒರಿಯಿ ಬಾಬ್,

ಹ್ಯಾ ಸ್ಥಿಥೆರ್ ಹಾಂವ್ ಗಾವಾಕ್ ವಚೊಂಕ್ ಸಕ್ಲೊ ನಾ ಮ್ಹಣ್ ಹಾಂವ್ ಜಾಣಾಂ.. ಗಾಂವಾಕ್ ವೆಚ್ಯಾ ಬದ್ಲಾಕ್ ಹಾಂಗಾಚ್ ಮೊರೊಂಕ್ ಚಿಂತ್ಲಾಂ. ಚೆರಿಯನ್, ಆಮ್ಚೊ ಡ್ರಾಯ್ವರ್ ಆದ್ಲ್ಯಾ ಮಯ್ಚ್ಯಾಂತ್ ಕಾರಾ ಪಂಥಾಕ್ ಪಡೊನ್ ಮೆಲ್ಲೊ... ತಾಚ್ಯಾ

ಕುಟ್ಮಾಕ್ ಪಾಂಚ್ ಹಜಾರ್ ರಿಯಾಲ್ ಮೆಳ್‌ಲೆ ಕಂಯ್.. ಹಾಂವ್‌ಯ್ ತಸೊಚ್ ಮೆಲೊಂ ತರ್ ... ಮೆಳ್‌ಲ್ಲ್ಯಾ ಪಯ್ಯಾಂನಿಂ ಮ್ಹಜಿಂ ಬಾಯ್ಲ್ ಭುರ್ಗಿಂ ಖುಶಿ ಜಾತೆಲಿಂ... ಯೆದೊಳ್ ಕರುಂಕ್ ನಾತ್‌ಲೆಂ ಕಾಂಯ್ ತರ್‌ಯ್ ಹಾಡುಂಕ್ ಮ್ಹಜೆಂ ಆಗ್ನಿಸ್ ಸಕ್ತಲೆಂ... ದೆಕುನ್ ಹಾಂವೆಂ ಮೊರೊಂಕ್ ಚಿಂತ್ಲಾಂ... ಮ್ಹಜ್ಯಾ ಕುಟ್ಮಾಖಾತಿರ್...

ಏಕ್ ವಿನತಿ... ಮ್ಹಜೆಂ ಮೊರ್ನ್ ತುವೆಂಚ್ ಗಾಂವಾಕ್ ವ್ಹರಿಜಾಯ್.. ಗಾಂವಾಂತ್ ಹಾಂವ್ ಚಡ್ ತೇಂಪ್ ಜಿಯೆಲ್ಲೊಂ ನಾ ತರ್‌ಯೀ ಗಾಂವ್ಚಿ ಮಾತಿ ಹ್ಯಾ ಜಿವಾಕ್ ಲಾಗಾಜಯ್ ಮ್ಹಣ್ ಆಶಾ ಆಸಾ.. ಹಾಂವೆಂ ಅಶೆಂ ಕೆಲೆಂ ಮ್ಹಣ್ ಕೊಣಾಕ್‌ಚ್ ಸಾಂಗಾನಾಕಾ ... ಆನಿ ಮ್ಹಜ್ಯಾ ಮೊರ್ನಾವರ್ವಿಂ ಆಯಿಲ್ಲೆ ಪಯ್ಲೆ ಆಗ್ನಿಸಾಕ್ ದೀವ್ನ್ ಮ್ಹಜ್ಯಾ ಆತ್ಮ್ಯಾಕ್ ಶಾಂತಿ ಮೆಳಾಶಿ ತುವೆಂ ಕರಿಜಾಯ್.. ಹೆ ಪಯ್ಲೆ ಪಳವ್ನ್ ತೆಂ ಸಂತೊಸ್ತಲೆಂ ತೆಂ ಖಂಡಿತ್... ತಾಚೊ ಸಂತೊಸ್ ಪಳವ್ನ್ ಮ್ಹಜೊ ಆತ್ಮೊ ಖುಶಿ ಜಾತಲೊ..

ಒಯ್ಚಿ ಬಾಬ್, ತುವೆಂ ಕೆಲ್ಲೊ ಉಪ್ಕಾರ್ ಹಾಂವ್ ವಿಸ್ರೊಂಚೊ ನಾ... ತುಕಾ ಆನಿ ತುಜ್ಯಾ ಕುಟ್ಮಾಚೆರ್ ದೆವಾಚಿಂ ಆಶೀರ್ವಾದಾಂ ಹಾಂವ್ ಮಾಗೊನ್ ಧಾಡ್ತಲೊಂ..

ತುಜ್ಯಾ ಮೊಗಾಚೊ - ಫ್ರಾನ್ಸಿಸ್ ಕಾರ್ಡೊಜ್

ಧುಳಿಂತ್ಲಿ ಕಿರ್ಲಾಳ್ಲಿ ಭಾಂಗ್ರಾಳಿ ಕಣಿ...

ಫ್ರಾನ್ಸಿಸ್ ಕಾರ್ಡೊಜಾಚೆಂ ಮೊರ್ನ್ ಜಾವ್ನ್ ಏಕಾ ಹಾಫ್ತಾನ್ ಮಸ್ಕತ್ ಥಾವ್ನ್ ಕಂಪ್ಲೆನ್ ವಾರ್ಯಾ ತಪ್ಪಾಲಾಚೆರ್ ಕಾಗಾತ್ ಧಾಡ್‌ಲೆಂ. ತಾಂತುಂ ಆಗ್ನಿಸ್ ಕಾರ್ಡೊಜಾಚ್ಯಾ ನಾಂವಾರ್ ಭಾರಾ ಲಾಖಾಂಚಿ ಡ್ರಾಫ್ಟ್ ಆಸ್‌ಲ್ಲಿ. ತಿತ್ಲೊ ಐವಜ್ ಪಳೆವ್ನ್ ಹಾಂವ್‌ಚ್ ಆಜ್ಯಾಪ್ಲೊಂ.

ಅವ್ಹಡಾಂತ್ ಸಾಂಪಡ್‌ಲ್ಲ್ಯಾ ಫ್ರಾನ್ಸಿಸಾಕ್ ಇನ್ನೊರೆನ್ನಾ ಥಾವ್ನ್ ಪಾಂಚ್ ಹಜಾರ್ ರಿಯಾಲ್, ರಜಿಚಿ, ವೀಸ್ ವೊರ್ಲಾಂ ಕಾಮ್ ಕೆಲ್ಲೆಂ ಸೆವೆಚಿಂ ದೆವೆಂ ಸರ್ವ್ ಸಾಂಗಾತಾ ಫಾಲುನ್ ತೊ ಐವಜ್ ಧಾಡುನ್ ದಿಲ್ಲೊ. ಹ್ಯಾ ವಿಶಿಂ ತಪ್ಪೀಲ್ ವಿವರಾಚೆಂ ಕಾಗಾತ್ ಕಂಪ್ಲೆನ್ ಬರಯಿಲ್ಲೆಂ. ಫ್ರಾನ್ಸಿಸಾನ್ ಕಂಪ್ಲೆಥಾವ್ನ್ ಕಾಡ್‌ಲೆಂ ರೀಣ್ ತಾಣಿಂ ವಸೂಲ್ ಕರುಂಕ್ ನಾತ್‌ಲೆಂ.



ಡ್ರಾಫ್ಟ್ ಘೆವ್ನ್ ಆಗ್ನೇಸಾಕ್ ಮೆಳ್ತಾನಾ, ತಿಕಾ ಜಾಲೊ ಸಂತೊಸ್ ಕಾಂಯ್ ಸಾಂಗ್ಚೊ ನ್ಹಂಯ್.... ತಿ ಬರಿಚ್ ಹಾಸ್ತಾಲಿ... ತಿಚ್ಯಾ ಸವೆಂ ಆಖ್ಯೆಂ ಕುಟಾಂಭ್ ಸಂತೊಸಾನ್ ಬುಡ್ಲೆಂ...

"ಹಾಂವ್ ಜಾಣಾಸ್ಲಿಂ ..." ತಿ ಉಮಾಳ್ಯಾನಿಂ ಭರೊನ್ ಮ್ಹಣಾಲಿ. " ಹಾಣೆಂ ಪಯ್ಲೆ ಖಂಯ್ ಪುಣಿ ಪುಂಜಾವ್ನ್ ದವರ್ಲಾತ್ ಮ್ಹಣ್... ನಾ ತರ್ ಇತ್ತಿಂ ವರಾಂ ಗಲ್ಪಾಂತ್ ಘೊಳ್ಲೆ ಪಯ್ಲೆ ಖಂಯ್ ವೆಚೆ? ಮೊರ್ನಾ ಉಪ್ರಾಂತ್ ತರಿ ಮೆಳ್ಳೆ.... ದೆವಾಕ್ ಆರ್ಗಾಂ... ದೇವ್ ಪಾವ್ಲೊ..." ತಿಣೆಂ ಡ್ರಾಫ್ಟಿಚೊ ಉಮೊ ಘೆತ್ಲೊ.

ಫ್ರಾನ್ಸಿಸ್ ಕಾರ್ಡೊಜಾಚಿ ಆಶಾಯ್ ತಿಚ್ ಜಾವ್ನಾಸ್ಲಿ ... ತೆ ಪಯ್ಲೆ ಪಳವ್ನ್ ತಾಣಿಂ ಸಂತೊಸ್ ಪಾವಾಜಯ್... ತಾಣಿಂ ಸುಖ್ ಭಗಿಜಾಯ್... ಏಕಾ ಧಾದ್ಲ್ಯಾಚಿ ನೀಜ್ ಆಶಾ ತಿ...

ಆಗ್ನೇಸಾನ್ ಮ್ಹಾಕಾ ರಾವ್ ಮ್ಹಳೆಂ ನಾ. ರಾವ್ ಮ್ಹಣ್ಚ್ಯಾ ಸ್ಥಿತೆರ್ ತಿ ನಾತ್ಲಿ. ಹಾಂವ್ ಮುಖ್ಯಾ ಗೆಟಿಂತ್ಲಾನ್ ಭಾಯ್ರ್ ಯೆತಾನಾ ಪಾವ್ನ್ ಭಾರಿಕ್ ಬಿರ್ಭಿರೊಂಕ್ ಲಾಗ್ಲೊ..

ಹಾವೆಂ ಮೊಳ್ವಾಕ್ ಪಳಯ್ಲೆಂ.. ಫ್ರಾನ್ಸಿಸಾಚೊ ಆತ್ಮೊ ಥಂಯ್ಚರ್ ದಿಸ್ಲೊನಾ ಪುಣ್ ಸಂತೊಸಾನ್ ಆಸ್ಚೊ ತಾಚೊ ಆತ್ಮೊ ಮ್ಹಾಕಾ ಪಳಯ್ತಾ ಮ್ಹಣ್ ಮ್ಹಾಕಾ ಭಗ್ತಾಲೆಂ... ತಾಕಾ ಆತಾಂ ವರ್ತೆಂ ಸಮಧಾನ್ ಜಾಲಾಂ ಮ್ಹಣ್ ಹಾಂವ್ ಜಾಣಾಸ್ಲೊಂ..

ಫ್ರಾನ್ಸಿಸ್ ಕಾರ್ಡೊಜಾಚೊ ಸಾಕ್ರಿಫಿಸ್ ಮತಿಂತ್ ಪರತ್ ಆಯ್ಲೊ... ಏಕಾ ದಾಧ್ಲ್ಯಾಚೊ ಸಾಕ್ರಿಫಿಸ್... ಕುಟ್ಮಾ ಖಾತಿರ್... ತಾಂಚ್ಯಾ ಸುಖಾಖಾತಿರ್... ಸಂತೊಸಾ ಖಾತಿರ್...

...ಆನಿ ತೆದ್ನಾಂ ಮ್ಹಜ್ಯಾ ದೊಳ್ಯಾಂನಿಂ ಉದೆಲ್ಲಿಂ ದುಃಖಾಂ ಪಾವ್ನಾಚ್ಯಾ ಶೆಣಿಯಾನಿಂ ಮಿಸ್ಕೊನ್ ಮಾತ್ ಗೆಲಿಂ..

*** 000 ***



ವೋಚೆಂ



ಮೆಲ್ವಿನ್ ರೊಡ್ಡಿಗಸ್

ಸಭಾರ್ ಕಥಂಕ್ ಕೊಂಕಣಿ ಅನುವಾದ್ ಕೆಲ್ಯಾತ್. ದಾಕ್ಟರ್ ಚೈಯೊ ಕಥಾ (2011, ರಾಕ್ಲೆ ಪ್ರಕಾಶನ್) ಸಂಕಲನಾಂತ್ ಕಾಣಿಯೊ ಪರ್ಗಟ್ವಾತ್ ಸಾಹಿತಿಕ್ ಸ್ಪರ್ಧ್ಯಾಂನಿ ಇನಾಮಾಂ ಆಪ್ಣಾಯ್ಲಾಂತ್.

ಮಾವ್ಯೆನ್ ಇಜಾರ್ ಆನಿ ಬುಶರ್ಪ್ ಶಿಂವವ್ನ್ ದಿತಾಂ ಮ್ಹಣ್ ಸಾಂಗ್ಲೆಂಚ್ ಸಾಂಗ್ಲೆಂ, ಕಾಳ್ಜಾಂತ್ ಉಮಾಳೊನ್ ಆಯಿಲ್ಲಿಂ ಸಂತೊಸಾಚಿಂ ಲ್ಹಾರಾಂ ದೊಳ್ಯಾಂಚ್ಯಾ ಆಸ್ಲೆಂಕ್ ಆಪ್ಲಲ್ಯಾನ್ ತ್ಯಾ ಬ್ರೆಸ್ತಾರಾಚೆ ರಾತಿಂ ಮಾಂದ್ರೆರ್ ಪರ್ತಲ್ಲೆಕಡೆ ನೀದ್ ಪೊಳ್ಸ್ ಧಾಂವ್ಲಿ. ಮಾವ್ಯೆಚೊ ಮ್ಹಾಕಾ ಮೋಗ್ ಜಾಲೊ. ಮಾವ್ಚಿ ಮ್ಹಾಕಾ ಮೋಗಾಳ್ ದಿಸ್ಲಿ. ವೊಜ್ಯಾ ಸಾಂಗಾತಾ ತಿಕಾ ಉಕ್ಲೆನ್ ಭೊಂವಾಡೊ ಕಾಡ್‌ಯಾಂ ಮ್ಹಣ್ ಭೊಗ್ಲೆಂ. ಪುಣ್ ತಿಕಾ ಉಕಲ್ಲೆಂ ತ್ರಾಣ್ ಮ್ಹಜ್ಯಾ ಜಿವಂತ್ ನಾ ಮ್ಹಣ್ ಕಳ್ಳನಾ ಹಾಂವ್ ಕಳ್ಳಳ್ಳೊಂ.

ಮ್ಹಜ್ಯಾ ಜಿವಾಕ್ ತ್ರಾಣ್ ದಿಂವ್ಚೆಂ ತ್ರಾಣ್ ಮ್ಹಜ್ಯಾ ಕುಟ್ಮಾಕ್‌ಯಿ ನಾತ್‌ಲ್ಲೆಂ. ದೆಕುನ್ ಮಾವ್ಯೆನ್, - “ಆಬೂಕ್ ಥೊಡ್ಯಾ ತೆಂಪಾಕ್ ಆಪ್ಲೆರ್ ಧಾಡ್ಪಾಯೆಗೊ ಯೆವ್ಜಾ” ಮ್ಹಣೊನ್ ಮ್ಹಜೆ ಆವಯ್‌ಲಾಗಿಂ ವಿಚಾರ್‌ಲ್ಲ್ಯಾ ವೆಳಾರ್ ಮಾಂಯ್ಸ್ ನಾಕಾ ಮ್ಹಳೆಂನಾ. ಮಾವ್ಯೆರ್ ತಿಚಿ ಧುವ್ ಬುಲ್ಲಾ ಸೊಡ್ಲ್ಯಾರ್ ಹೆರ್ ಕೊಣ್‌ಯಿ ನಾತ್‌ಲ್ಲೆಂ. ಮಾವ್ಚಿ ಸದಾಂಯಿ ಫುಲ್ಕಾರ್ ಪೆಂಟೆಕ್ ಯಾರಾಕ್ ವೆತಾಲಿ. ಥೊಡೆ ಕಳೆ, ಆಬೊಲಿಂ ಕೆಕಾಚೆ ಸರ್, ಚಿಕೊಳಿಂ,

ಮಾಗಿರ್ ಆಪೂರ್ವ್ ಬಿಂಬಿಂ, ಪೊಪಾಯೊ, ಗೊಂಯ್ಪಾಂ, ಚೂರ್ಲ್ ಆನಿ ಕಾರಾಂದೆ ವಿಕುಂಕ್ ವ್ಹರಾಲ್ಲಿ. ತಿಚ್ಯಾ ಪೆಂಕ್ವಾಕ್ ಖೊವಂವ್ಚೆ ಪೊತ್ಯೆಂತ್ ರಾತಿಂ ಧಾ ವೊರಾಂಚೆರ್ ಘರಾ ಪಾಟಿಂ ಪರತಾನಾ ಸಾಟ್-ಸತ್ತರ್ ರುಪಯ್ ತರ್ಯಿ ಆಸ್ತಾಲೆ.

ತ್ಯಾ ಪಯ್ಕಾಂನಿ ಗೋಡ್, ಕಾಪ್‌ಯೆ ಪಿಟೊ, ಉಂಡೊ, ದೂದ್ ರಾತಿಂಚ್ ತಿ ಹಾಡ್ನ್ ಯೆತಾಲಿ. ಹಪ್ಪ್ಯಾಚ್ಯಾ ದಿಸಾಂನಿ ಸಕಾಳಿಂ, ಇಗರ್ಜೆ ಮುಕ್ಲೆ ಮಾರ್ಕೆಟಿಕ್ ವಚೊನ್ ಆಸ್ಲಾರ್ ಶೆವ್ವಾಳೆ, ಸಂದಾಳೆ, ಧಡ್ಯಾರೆ, ತಾರ್ಲೆ ಆನಿ ಕಾಂಯ್ ನಾತರ್ ರಾಶಿಚಿ ಮಾಸ್ತಿ ತರ್ಯಿ ಹಾಡ್ತಾಲಿ. ಆಯ್ತಾರಾಚೆಂ ಸಕಾಳಿಂ ಸಾಡೆಪಾಂಚಾಂಚ್ಯಾ ಮಿಸಾಕ್ ವೆತಾನಾ ಹಾತಾಂತ್ ಪೊತೆಂ ವ್ಹರ್ನ್ ಪಾಟಿಂ ಯೆತಾನಾ ದುಕ್ರಾಚೆಂ ನ್ಹಯ್ ತರ್ ಮಾಸಾಚ್ಯಾ ಮಾಪ್ಯಾ ಧಾವ್ನ್ ಹಾಡ್ ಮಾಸ್ ತರ್ಯಿ ಹಾಡ್ನ್ ಯೆತಾಲಿ.

ಆಮ್ಗರ್,- ಸೊಮಾರಾ ನಿಸ್ತೆಂ ಕೆಲ್ಲ್ಯಾ ತಾರ್ಕುಂಚಿ ಕಡಿ ಸನ್ವಾರಾ ಪಾಸುನ್ ಆಟವ್ನ್ ಆಟವ್ನ್ ಖೊಳಾಚ್ಯಾ ಆಂಬ್ಯಾಸಾಂಗಾತಾ ತೊಂಡ್ಲಾಂವ್ಚಿ ಗತ್ ಆಸ್‌ಲ್ಲ್ಯಾ ಮ್ಹಾಕಾ, ಮಾಂಯ್ನ್ “ಬಿಜ್ಜಾ ಮಾವೈಗರ್ ರಾವೊಂಕ್ ವೆತಾಯೆ ಪುತಾ?” ವಿಚಾರ್ತಾನಾ ಮೆರೆರ್ ಧಾವ್ನ್ ಉಸಳಾಚೆನಾ ಗಾಂಯ್ಲೊಳಾಕ್ ಜಾಲ್ಲೆ ತಿತ್ಲಿ ಖುಶಿ ಜಾಲಿ. ಸಾಟ್ಲೆಪೊಟ್ಲೆ ಘೆವ್ನ್ ಭಾಯ್ರ್ ಸರೊಂಚ್.

ಮಾವೈಕ್‌ಯಿ ಮ್ಹಜಿ ಗರ್ಜ್ ಆಸ್‌ಲ್ಲಿ. ಬುಲ್ಲಾ ಸಾಂಗಾತಾ ಮಾಡಾಂಕ್ ತಶೆಂ ಮೊಗ್ರೆಕ್ ಉದಕ್ ಘಾಲುಂಕ್ ಏಕ್ ಹಾತ್ ತಿಕಾ ಜಾಯ್ ಆಸ್‌ಲ್ಲೊ. ಕಿತ್ಲೊ ಮ್ಹಳ್ಯಾರ್‌ಯಿ ಆಪ್ಲೆ ಭಯ್ಣಿಚೊಚ್ ಚೆರೊ ಪಳೆ! ಹಾಂವ್ ಪಾವ್‌ಲ್ಲೊಂಚ್ ಮಾವೈಚ್ಯಾ ತೊಂಡಾರ್ ಜಾಯೊ ಘೆಲ್ಲ್ಯೊ, ಬುಲ್ಲಾಚ್ಯಾ ತೊಂಡಾರ್ ಆಬೊಲಿಂ ರಂಗ್ಲಿಂ.

ಬಾಪ್ಪು ಸುಮಾರ್ ವರ್ಸಾಂ ಆದಿಂಚ್ ಸರ್‌ಲ್ಲೊ. ಕಸೊ ಸರ್‌ಲ್ಲೊ ಹಾಂವ್ ನೆಣಾ. ತಾಕಾ ಪಳಯಿಲ್ಲೊ ಉಡಾಸ್‌ಯಿ ಸಾರೊ ನಾ. ತೊ ಪಿಯೆತಾಲೊ, ಮಾವೈಕ್ ಮಾರ್ತಾಲೊ ಮ್ಹಳೆಂ ಹಾಂವೆಂ ಆಯ್ತಾಲೆಂ. ಪುಣ್ ತೆವಿಶಿಂ ಸೊದ್ನಾಂ ಕರ್ಚಿ ಆತುರಾಯ್ ಮ್ಹಜಿಧಂಯ್ ನಾತ್‌ಲ್ಲಿ. ಮಾವೈಚಿ ಮ್ಹಾಲ್ಗಡೆ ಧುವೆಕ್ ಪಣೆಗೊಲ್ ಕಾಜಾರ್ ಕರ್ನ್ ದಿಲ್ಲೆಂ. ಪೂತ್ ಬೆಳ್ಗಾಂವ್ ಲಾಗ್ಸಾರ್ ಏಕ್ ಗ್ಯಾರೆಚ್ ಚಲವ್ನ್ ಆಪ್ಲ್ಯಾ ಕುಟ್ಮಾಸಾಂಗಾತಾ ರಾವ್ತಾಲೊ. ನಿಮಾಣೆಂ ಉರ್‌ಲ್ಲೆಂ ಮ್ಹಳ್ಯಾರ್ ಬುಲ್ಲಾ. ತಾಚೆಂ ಇಸ್ಕೊಲ್ ಜಾಲ್ಲೆಂ, ಟಾಂಪ್ಪಿಂಗ್‌ಯಿ ಜಾಲ್ಲೆಂ, ಕಾಜಾರ್ ಮಾತ್ ಜಾಂವ್ಕ್ ನಾತ್‌ಲ್ಲೆಂ.

ಮಾವೈಗರ್ ಪಾವ್ತಚ್ ಮ್ಹಜಿ ಉಮೆದಿಕ್ ಪಾಕಾಂ ಘುಟ್ಲಿಂ. ಸಕಾಳಿಂ ಸಾಡೆ-ಪಾಂಚಾಂಕ್ ಉಟೊನ್ ಉಶೆಂಗೊಡಾಚಿ ಏಕ್ ಘೊಟೊ ಕಾಪಿ ಪಿಯೆವ್ನ್ ಹಾಂವೆಂ ಆನಿ ಬುಲ್ಲಾನ್ ಬಾಂಯ್‌ಲಾಗಿಂ ವಚಾಜೆ ಆಸ್‌ಲ್ಲೆಂ. ಪಾಂಚ್ ಮುಂಡಾಂಚಿ ಬಾಂಯ್ ಚಡ್ ಕಾಂಯ್ ಗೊಂಡ್ ನ್ಹಯ್. ದೊಂಗ್ರಾಚ್ಯಾ ಧಳಾಂತ್ ಘರ್ ಜಾಲ್ಲ್ಯಾನ್ ಉದ್ಕಾಚಿ ರಾಸ್. ದೋನ್ ಹಳ್ತಾಚ್ಯಾ ಕೊಳ್ಯಾಂನಿ ಆಮಿ ಉದಕ್ ವೊಡ್ಚೆಂ ಆನಿ ಸಾಂಗಾತಾಚ್ ಮಾಡಾಂಚ್ಯಾ ಮುಳಾಂಕ್ ಆನಿ ಮೊಗ್ರೆಚ್ಯಾ ಆಳ್ಯಾಂಕ್ ವೊಡ್ಚೆಂ.



ನ್ಯೂನ್ಯೆಯೆಚ್ಚು ಭಾಣಾಕ್, ಕಾಕ್ನಾಂತ್ಲೆ ಚಾಟ್ಲೆಕ್ ಆನಿ ಕುಚ್ಚಾಂತ್ಲ್ಯಾ ರಾನಾಕ್-ಅಶೆಂ ಪಂದ್ರಾವೀಸ್ ಕೊಳ್ಳೆ ಚಡ್ತೆಕ್ ಉದಕ್. ಸುರ್ದೆರ್ ಉದಕ್ ವೊಡುನ್ ವೊಡುನ್ ಮ್ಹಜ್ಯಾ ಹಾತಾಚಿ ಕಾತ್ ಗೆಲಿ. ಮಾಗಿರ್ ಸವ್ಯಾಸ್ ದಾಡ್ಡ್ ಜಾಲಿ.

ಆಟಾಂಕ್ ಮಾವ್ನಿ ಪೇಜ್ ವಾಡ್ತಾಲಿ. ತೊಂಡ್ಲಾಂವ್ಚ್ ಕಿತೆಂ ತರ್ಯಿ ಆಸ್ತಾಲೆಂ. ಜೇವ್ನ್ ಹಾಂವ್ ಇಸ್ಕೊಲಾಕ್ ವೆತಾಲೊಂ ಮಾವ್ನಿಚ್ಯಾ ಗುಸ್ತಾರ್ ಆನಿ ಬುಲ್ಲಾನ್, ಸಾಂಜೆಚಿಂ ಮಾವ್ನಿ ಪೆಂಟೆಕ್ ಗೆಲ್ಯಾ ಉಪ್ರಾಂತ್ ಕರ್ನ್ ದಿಂವ್ಚ್ಯಾ ಖಾಣಾಂನಿ ಮ್ಹಜೆ ಬಾವ್ಲೆ ಭರೊನ್ ಆಯ್ಲೆ. ಹರ್ದೆಂ ಫುಲೊನ್ ಆಯ್ಲೆಂ. ಇಸ್ಕೊಲಾಂತ್ ಮ್ಹಜ್ಯಾ ಬಾಂಕಾರ್ ಬಸ್ವಾಚಿ ಬಾಜಿಲಾನ್ ವಿಚಾರ್ಲೆಂ: “ಆಬೆಲ್, ಖಿಂಯ್ಚ್ಯಾ ಮುಡ್ಯಾಚೆಂ ಶಿತ್ ಜೆವ್ತಾ ಸಾಯ್ಬಾ?”

‘ಮಾವ್ನಿಚ್ಯಾ ಮುಡ್ಯಾಚೆಂ’ ಸಾಂಗ್ತಾ ಮ್ಹಣ್ ಚಿಂತ್ಲೆಂ. ಪುಣ್ ತೊಂಡ್ ಕಾಡ್ಲೆಂನಾ.

ಘರಾ ವಜೊನ್ ಆರ್ಯಾಂತ್ ಮ್ಹಾಕಾಚ್ ಪಳೆತಾನಾ, ಬಾಜಿಲಾಚ್ಯಾ ಮೊವ್ಳ್ಯಾಂತ್ಲೆಂ ಸತ್ ಮ್ಹಾಕಾ ದಿಸೊನ್ ಆಯ್ಲೆಂ. ಹಾಂವ್ ಫುಗ್ಲೆಂ.

ಮಾವ್ನಿಕ್ ಭಿಯೆಂವ್ಚಿ ಪಿಡಾ ಆಸ್ಲಿ. ಕುಸ್ಕಟ್ ಆವಾಜಾಕ್ ತಿ ಉಡೊನ್ ಪಡ್ತಾಲಿ, ಚುಡೆತೆಚೆಂ ಪೋಂತ್ ತಿಚೆ ಖಾಕ್ಯೆಲಾಗಿಂ ಹಾಂವ್ ಲಾಗಯ್ತಾನಾ “ಮ್ಹಜ್ಯಾ ಪುತಾಚ್ಯಾ ಘರಾ ನಳೆಗೋ” ಬೋಬೊ ಫಾಲುನ್, ಲಾಗ್ಸಾರ್ಚ್ ಹಾಂವ್ ಕಿಡ್ಕಿಡ್ತಾನಾ “ಬೊಡ್ಡಿಚ್ಯಾ ಪುತಾ” ಸಾಂಗೊನ್ ಮ್ಹಾಕಾ ಧಾಂವ್ಡಾವ್ನ್ ಹಾಡುನ್ ಕುಲ್ಯಾಂಕ್ ದೋನ್ ಮಾರ್ತಾಲಿ. ಮ್ಹಾಕಾ ಖುಶಿ ಜಾತಾಲಿ. ಮಾರ್ಚ್ಯಾ ಉಪ್ರಾಂತ್ ಬೆಜಾರ್ ಪಾವೊನ್ “ದುಕ್ಲೆಂಯೆರೇ ಆಬೂ, ಮ್ಹಾಕಾ ಭೆಶ್ಟಾಯ್ನಾಕಾ ಪುತಾ” ಸಾಂಗೊನ್ ಮ್ಹಜಿ ತಕ್ಲಿ ಧರುನ್ ಸಗ್ಳ್ಯಾ ಆಂಗಾರ್ ಉಮ್ಯಾಂಚೊ ಶಿಂವೊರ್ ವೊತ್ತಾಲಿ. ಸುರ್ದೆಚ್ಯಾ ಥೊಡ್ಯಾ ದಿಸಾಂನಿ ಸೊಡ್ಯಾರ್ ಉಪ್ರಾಂತ್ ಹಾಂವೆಂ ತಿಕಾ ಭೆಶ್ಟಾಂವ್ಚೆಂ ಸೊಡ್ಲೆಂ. ತಶೆಂ ಕರಿನಾಕಾ ಮ್ಹಣೊನ್ ಬುಲ್ಲಾನ್ಯಿ ಆಡ್ಲೊಸ್ ಮಾಗ್ಲೆಂ.

ಏಕ್ ದೀಸ್ ಮಾರ್ನಿಮಿಚ್ಯಾ ವೆಳಾರ್ ಮಾರ್ ಚಡ್ ಆಸ್ಲಲ್ಯಾನ್ ಮಾವ್ನಿಕ್ ಫುಲಾ ಬಾಂದುನ್ ದಿಂವ್ಚ್ಯಾಂತ್ ಕುಮೊಕ್ ಕರುಂಕ್ ಹಾಂವ್ ಫುಲ್ಕಾರಾಂ ಪೆಂಟೆಕ್ ಗೆಲೆಂ. ಮಾವ್ನಿಚ್ಯಾ ದೋನ್ಯಿ ಕುಶಿಂನಿ ತಶೆಂ ಮುಕ್ಲ್ಯಾನ್ ಫುಲ್ಕಾರಾಂ ಬಸ್ಲೆಂ. ಶಿಂವ್ಚ್ಯಾಂಚಿ ರಾಸ್, ಆಬೊಲ್ಯಾಂಚಿ ಸರ್, ನಂತಾಚ್ಯಾ-ಧಸ್ತಿಚ್ಯಾ ಫುಲಾಂಚ್ಯಾ ಸರಾಂಚೆ ದೊಂಗೊರ್, ತೊಪ್ಪಾಂನಿ ಉಪ್ಯೆಂವ್ಚಿಂ ಕಳ್ಯಾಂಚಿಂ, ಜಾಯಾಂಚಿಂ, ಕುನ್ದ್ಯಾಂಚಿಂ, ದಢ್ಯಾಂಚಿಂ ಚಾಕಾಂ ಪಳೆವ್ನ್ ಪೊಟ್ ಭರ್ತಾಲೆಂ. ಕೊಂಕುಣ್ಲಿಂ-ಕೊಂಕ್ಲೆ ವಾರ್ಣಿಕ್ ಕರುನ್ ಫುಲಾಂ ಘೆತಾಲೆ. ಥೊಡಿಂ ದೆವಾಖಾತಿರ್, ಥೊಡಿಂ ಮಾತ್ಯಾ ಖಾತಿರ್. ಮಾರ್ನಿಮಿಚೆ ದೀಸ್ ಜಾಲ್ಲ್ಯಾನ್ ವೆಸಾಂಚಿಯಿ ಖಾತಡ್ ಆಸ್ಲಿ. ಮಾವ್ನಿಚ್ಯಾ ಮುಕಾರ್ ಚೆಡ್ವಾಚೊ ವೇಸ್ ಯೇವ್ನ್ ರಾವ್ಲೆಂ. ಮಾವ್ನಿ ತಕ್ಲಿ ಪಂದಾ ಫಾಲ್ನ್ ಫುಲಾಂ ಗುಂತಾಲಿ. ತಿತ್ಲಾರ್ ಮುಕ್ಲ್ಯಾನ್ ಬಸ್ಲೆ ಫುಲಾಬಾಯೆನ್ “ಬಿಜಾಬಾಯೇ” ಸಾಂಗೊನ್ ಮಾವ್ನಿಚ್ಯಾ ಆಂಗಾರ್ ಉದಕ್ ಉಡಯ್ಲೆಂ. ಮಾವ್ನಿ “ಮ್ಹಜ್ಯಾ ಪುತಾಚ್ಯಾ

ಘರಾ ನಳೆಗೋ” ಸಾಂಗೊನ್ ಉಡೊನ್ ಪಡ್ಡಿ. ಏಕ್‌ಚ್ ಪಾವ್ಲಿಂ ಉಬಿ ಜಾವ್ನ್ ದೊನ್ಯಿ ಹಾತಾಂನಿ ವೆಸಾಚ್ಯಾ ದೊನ್ಯಿ ಧಾನಾಂಕ್ ದಾಂಬೂನ್ ಮುಡ್ಲೆಲೆಂ. ವೆಸಾಗಾರ್ ಉಸ್ತಡ್ಲೊ. ಉಪ್ರಾಂತ್ ಕಾವ್ಲೆಲೊ. ಸನಿನ್ ಜಾತಾನಾ ಮಾವ್ಲಿ ಲಜೆಲಿ. ಉಪ್ರಾಂತ್ ಗಡ್ಡೆಡೆರ್ ಪಾಂಚ್ ರುಪ್‌ಯಾಂಚೊ ನೋಟ್ ತಾಚ್ಯಾ ಹಾತಾರ್ ಘಾಲ್ನ್ ತಾಕಾ ಧಾಡ್ನ್ ಫುಲಾಬಾಯೆಕ್ ಆನಿ ತಿಚ್ಯಾ ಸಂತಾನಾಕ್ ಹಜಾರ್ ಗಾಳಿ ದೀಲಾಗ್ಲಿ.

ನಿದ್‌ಲ್ಲೆಕಡೆ ಫುಲಾಂಚೊ ಸಂಸಾರ್ ಆನಿ ತ್ಯಾ ಸಂಸಾರಾಂತ್ಲಿಂ ಮನ್ಶಾಂ ಆಶಾರ್ ಪಾಶಾರ್ ಜಾತಾನಾ ತ್ಯಾ ಮನ್ಶಾಂ ಮದ್ಲಿ ಮೊಗಾಳ್ ಮಾವ್ಲಿ ಉಟೊನ್ ದಿಸ್ಲಿ. ಪರ್ತ್ಯಾನ್ ಇಜಾರ್ ಆನಿ ಬುಶರಾಚೊ ಉಡಾಸ್ ಜಿವೊ ಜಾವ್ನ್, ಮಾವ್ಲೆನ್ ಲುಗಚ್ ಹಾಡ್ನ್ ದಿಲ್ಲೆಂಚ್ ಮಜಲಾಂತ್ಲ್ಯಾ ಲಿಗೊರಿ ಟೆಂಪ್ಲರಾಕಡೆ ವಸ್ತುರ್ ಶಿಂವಂವ್ಕ್ ದೀಡೆ, ಶಿಂವಯಿಲ್ಲೆಂಚ್ ನ್ಹೆಸೊನ್ ಹಪ್ಪಾಂತ್ಲ್ಯಾ ಸನ್ವಾರಾ ದಿಸಾ ಕುಲಾಟ್ಯಾ ವೆಚೊನ್ ಮಾಂಯ್ಕ್ ದಾಕಯ್ಲೆ ಮ್ಹಳ್ಳೊ ನಿಚೆವ್ ಘಟ್ ಕೆಲೊ.

ಮಾವ್ಲೆನ್ ವಸ್ತುರಾಚೊ ಪ್ರಸ್ತಾವ್ ಕಾಡುಂಕ್ ಕಾರಣ್ಯಿ ಆಸ್‌ಲ್ಲೆಂ. ಚೊವ್ಕೆಕ್ ದೋನ್‌ಚ್ ದೀಸ್ ಉರ್‌ಲ್ಲೆ. ಫಾಲ್ಯಾಂ ಸಾಂಜೆರ್ ಹಿತ್ಲಾಂತ್ಲಿ ರಾಂದ್ವಯ್ ಸಕ್ಕಡ್ ಕಾಡ್ನ್ ತಯಾರ್ ದವ್ಲಿಚೆ. ಪೊರ್ವಾಂ ಸಕಾಳಿಂಫುಡೆಂ ಸೊಡಿನಾಸ್ತಾಂ ಸಕ್ಕಡ್‌ಯಿ ಫುಲಾಂ ಖುಂಟಿಚೆ, ಶೆಜಾರ್ವಿಯಿ ವಿಚಾರ್ನ್ ಹಾಡಿಚೆ, ಮಾವ್ಲಿ ಕಳೆ ಬಾಂದ್ತಾನಾ ಹಾಂವೆಂ ಆಬೊಲಿಂ ಗುಂತಿಚೆ. ಮಾವ್ಲಿ ಯಾರಾಕ್ ವೆತಾನಾ ಮಾತ್ಯಾರ್ ಕುರ್ಪಣೆ ದವರ್ನ್ ಪದ್ವಪರ್‌ಯಾಂತ್ ನೊವೊದ್ ಆನಿ ತೀನ್ ಮೆಟಾಂ ಚಡೊನ್ ವೆಚೊನ್ ತಿಕಾ ರಿಕ್ಯಾ ಕರ್ನ್ ದೀಚೆ.

ಮ್ಹಾಕಾ ದೊಳೆ ಆಡ್ ಜಾತಾ ಜಾತಾನಾ ಖುಶಿ ಜಾಲಿ. ಜಾಲ್ಲಿ ಖುಶಿ ಚೊವ್ತೆಚ್ಯಾ ಕಾಮಾಕ್ ಲಾಗೊನ್, ಯಾ ಕಾಮ್ ಕೆಲ್ಯಾ ಉಪ್ರಾಂತ್ ಮಾವ್ಲೆನ್ ಶಿವವ್ನ್ ದಿಂವ್ಚ್ಯಾ ವಸ್ತುರಾಕ್ ಲಾಗೊನ್ ಮ್ಹಳ್ಳೆಂ ಸಮ್ಜೊಂಚೆ ಆದಿಂಚ್ ನೀದ್ ಪಡ್ಲಿ.

ಸುಕ್ರಾರಾದಿಸಾ ಇಸ್ಕೊಲಾಥಾವ್ನ್ ಆಯಿಲ್ಲೊಂಚ್ ಬುಲ್ಲಾನ್ ಆನಿ ಹಾಂವೆಂ ಕಾರಾಂದೆ ಉಸ್ತಿಲೆ, ಪೊಪಾಯೊ ಕಾಡ್ಲೊ, ಮೊಗ್ರೆರ್ ಸೊಡ್‌ಲ್ಲೆ ವಾಲಿಂಚೆರ್ ಕಾಂಯ್ ಥೊಡಿಂ ತೆಂಡಿಂ, ಗೊಂಯ್ಪಾಂ ಮೆಳ್ಳಿಂ. ಆತ್ ಮೆಳ್ಳೆ. ವಳೆರುಂ ಪಯ್ಲೆಂಚ್ ಉಸ್ತುನ್, ಸುಕವ್ನ್ ದವರ್‌ಲ್ಲೆಂ. ರಾತಿಂ ಪಾವ್‌ಲ್ಲೆಚ್ ಮಾವ್ಲೆನ್ ತ್ಯಾ ಸರ್ವ್ ವಸ್ತುಂಚೆರ್ ಯೆಕೊಡಿ ದೀಶ್ಚ್ ಚರಯ್ಲಿ. ತಿಚ್ಯಾ ತೊಂಡಾರ್ ಆಸ್‌ಲ್ಲೊ ಪರ್ವಳ್ ಪಳೆವ್ನ್ ತಿಕಾ ಮ್ಹಜೆರ್ ಖುಶಿ ಜಾಲ್ಯಾ ಮ್ಹಳ್ಳೆಂ ಪಾರ್ಕಿಲೆಂ.

“ಬಿಂಬ್ಲಿಂ ಫಾಲ್ಯಾಂ ಕಾಡ್ಲ್ಯಾರ್ ಪುರೊ ಮಾವೆ” ಮ್ಹಳ್ಳೆಂ ಹಾಂವೆಂ.

“ಜಾಯ್ತ ಪುತಾ. ಸಕಾಳಿಂ ವೆಗಿಂ ಉಟಾ. ಫಾಲ್ಯಾಂ ಉದ್ಯಾಕ್ ರಜಾ. ವೆಗಿಂ ಫುಲಾಂ ಕಾಡಾ. ಫುಲಾಂ ಗುಂತುಂಕ್ ಜೊಬೆಲಾಕಯಿ ಆಪಯ್ಲಾಂ. ಸಕಾಳಿಂ ಇಕ್ರಾ ಭಿತರ್ ಹಾಂಗಾ ಧಾವ್ನ್ ಭಾಯ್ ಸರಜೆ. ವಾವ್ಲಿ ಆಸಾಮುಂಗೊ ಬುಲ್ಲಾ? ಡೊಬ್ಬಣಾಂಯಿ ಪಳೆಗೊ”.

ತೀಣೆ ಸಾಂಗ್ಲೆಂಚ್ ಬುಲ್ಲಾನ್ ಆಸಾತ್ ಮ್ಹಣ್ಚ್ಯಾ ಜಿನ್ನಾರ್ ಹುಂ ಕುಟ್ಟಲೆಂ.

ದುಸ್ರ್ಯಾ ದಿಸಾ ಸಕಾಳಿಂ ವೆಗಿಂ ಉಟೊಂಕ್ ಆಸ್‌ಲ್ಲ್ಯಾನ್ ರಾತ್ಚೊ ತೇರ್ನ್ ಮಟೊ ಕೆಲೊ. ಪಾಂಚ್ ಖಣ್ ನಮಾನ್ ಮರಿಯೊ ಫಕತ್ ಜೆಜು ಬೊಳ್ಯಾಂಕ್ ದೆಂವಯ್ಲೊ. ಜಟ್‌ಪಟ್ ಜೆವ್ಲ್ಯಾಂವ್. ನಿರೊಂಕ್ ಗೆಲ್ಯಾಂವ್.

ಫುಲಾಂಕ್ ಆನಿ ಮ್ಹಾಕಾ ಲಾಗ್ತೊ ಸಂಬಂಧ್ ಆಸ್‌ಲ್ಲೊ. ಫುಲಾಂನಿ ಆಪ್ಲೊ ಸಾಕ್ರಿಫಿಸ್ ಕರುನ್ ಮ್ಹಜೆ ದುಬ್ಳಿಕಾಯೆಚೆ ಕಾಟೆ ಕಾಡ್ಚ್ಯಾಂತ್ ಎದೊಳ್ ಪಾಸುನ್ ಮಜತ್ ಕೆಲ್ಲಿ. ಮ್ಹಜ್ಯಾ ಲ್ಹಾನ್‌ಪಣಾರ್ ಮ್ಹಜೆ ಆವಯ್ನ್ ವಾಗ್‌ಮೆರಿಚೆ ಭುಂಯ್ ಚಾರ್ ಆಬೊಲ್ಯಾಂಚಿಂ ಆಳಿಂ ಗೆಣಿಕ್ ಘೆತ್‌ಲ್ಲಿಂ. ಮೂತ್, ಶೆಣ್, ಗೊಬೊರ್ ಸರಾಗ್ ಪಡ್‌ಲ್ಲ್ಯಾನ್ ಆಬೊಲಿಂ ಧಾರಾಳ್ ಜಾತಾಲಿಂ. ಮೆಳ್‌ಲ್ಲ್ಯಾ ಪಯ್ತಾಂನಿ ಏಕ್‌ಪಾವ್ಣಿಂಚ್ಯಾ ಜೆವ್ಣಾಕ್ ತರ್ಯಿ ತಾಂದುಳ್ ಯೆತಾಲೊ.

ಸಾಂಜೆಚೆಂ, ಸದಾಂಯಿ ಸಾಡೆ ಸ ವೊರಾಂಚೆರ್ ಹಾಂವ್ ಟೊರ್ಚ್ ಘೆವ್ನ್ ವ್ಹಡ್ಲಿಮಾಂಯ್ಕ ಮುಕಾರ್ ವೆತಾಲೊಂ. ಟೊರ್ಚ್ ಯೆಂವ್ಚ್ಯಾ ಆದಿಂ ಕಟ್ಟೆ ಭಿತರ್ ಕೇಂಡ್ ಪೆಟವ್ನ್ ವ್ಹಡ್ಲಿಮಾಂಯ್ಕ ವಾಟ್ ದಾಕಯ್ತಾಲೊಂ. ತರ್ ತಾಚ್ಯಾಕ್‌ಯಿ ಆದಿಂ ಚೂಡ್ ಆಸ್‌ಲ್ಲಿ. ವ್ಹಡ್ಲಿಮಾಂಯ್ಕ ಫೀಗುಡ್ಯಾರ್ ಫುಲಾಂ ವಿಕುಂಕ್ ವೆತಾಲಿ. ಥಂಯ್ ಪಾವ್‌ಲ್ಹೊಂಚ್ ಪಾಂಚ್ ಪಯ್ಲೆ ಮ್ಹಜ್ಯಾ ಹಾತಾರ್ ಪಡ್ವಾಲೆ. ತ್ಯಾ ಪಯ್ತಾಂನಿ ಸದಾಂಯಿ ಏಕ್ ಕೊಬಾಚೊ ಕುಡ್ಕೊ ಹಾಂವ್ ಖಾತಾಲೊಂ. ದುಸ್ರೆ ಕ್ಲಾಸಿ ಥಾವ್ನ್ ಸಾತ್ವೆಕ್ ಪಡ್ವಾ ಪಾಸುನ್ ಸದಾಂಯಿ ಕೊಬು ಖೆಲ್ಲ್ಯಾನ್ ಮ್ಹಜೆ ದಾಂತ್ ಆತಾಂಯಿ ಘಟ್ ಉರ್‌ಲ್ಲೆ. ಪಾಟಿಂ ಯೆತಾನಾ ಆಟ್ ಜಾತಾಲಿಂ. ಹಾಂವ್ ಆನಿ ವ್ಹಡ್ಲಿಮಾಂಯ್ ಸಗ್ಳೆವಾಟೆರ್ ತೇರ್ನ್ ಮ್ಹಣ್ತಾಲ್ಯಾಂವ್. ಮ್ಹಜ್ಯಾ ಮಾತ್ಯಾವಯ್ಲೆ ಚುಂವ್ಣೆಚೆರ್ ಕುರ್ವಣೊ ಆಸ್ತಾಲೊ...

ತಿಂ ಪಾಶಾರ್ ಜಾಲ್ಲಿಂ ವರ್ಸಾಂ, ಪಾವ್ಣಾಡಿಂತ್ ಜಾಂವ್ಣೆ ಕರ್ತೆ, ಮ್ಹಜೆ ಆವಯ್ನ್ ಆಮಿ ವೆಗ್ಳಿಂಚ್ ರಾವಜೆ ಮ್ಹಣೊನ್ ಹಟ್ ಧರುನ್ ಕುಲಾಚ್ಯಾಕ್ ಪಾವ್‌ಲ್ಲ್ಯಾವೆಳಾರ್ ಆಸ್‌ಲ್ಲಿ ತಿ ಆಮ್ಚಿ ಗತ್ ಆನಿ ಆತಾಂ ತೀನ್ ವರ್ಸಾಂ ಉಪ್ರಾಂತ್ ಪರ್ತ್ಯಾನ್ ವೆಂಗೆಂತ್ ಆರಾಯಿಲ್ಲೊ ತೊ ಫುಲಾಂಚೊ ಸಂಸಾರ್ ಮ್ಹಜ್ಯಾ ಮೆಂದ್ವಾಂತ್ ಮೊಡಸ್ತಾನಾಂ ಘಾಲಿಲಾಗ್ಲೊ.

ಸಕಾಳಿಂ ಉಟೊನ್ ಫುಲಾಂ ಕಾಡ್ಲಿಂ. ಮಾವೆನ್ ಆನಿ ಜೊಬೆಲ್‌ಬಾಯೆನ್ ಮೆಳೊನ್ ಗುಂತುನ್ ಕಾಡ್ಲಿಂ. ಹಾಂವೆಂ ಆಬೊಲಿಂ ಗುಂತ್ತಿಂ. ಗುಂತ್ತಾನಾ ಡೊಬ್ವಣ್ ಮ್ಹಜ್ಯಾ ಬೊಟಾಂಕ್ ತೊಪ್ಲೆಂ. ಪುಣ್ ಇಜಾರಾಚ್ಯಾ, ಬುಶರ್ಪಾಚ್ಯಾ ಸಂತೊಸಾಂತ್ ತಿ ದೂಕ್ ಕಳ್ಯೆನಾ.

ಸಾಡೆನೋವ್ ಧಾ ಜಾಯ್ತೆ ಜಾಲ್ಯಾರ್ ಸಕ್ವೆಡ್‌ಯಿ ತಯಾರ್ ಜಾಲ್ಲೆಂ. ಪಂದ್ವಾ ವ್ಹಡ್ ಕುರ್ವಣ್ಯಾಂತ್ ಪೊಪಾಯೊ, ಕಾರಾಂದೆ, ಗೊಂಯ್ಪಾಂ, ತೆಂಡ್ಲಿಂ ಆನಿ ಹೆರ್ ಜಡಾಯೆಚ್ಯೊ ವಸ್ತು ದವರ್ಲೊ. ಇಲ್ಲಿ ವಾವ್ಣಿಯಿ ಘಾಲಿ. ವಳೆರೊಂಯ್ ದವರ್ಲೆಂ.



ತಾಚೆವಯ್ ಆನ್ಯೇಕ್ ಕುರ್ವಣೊ ದವರ್ನ್ ತಾಂತುಂ ಸರ್, ಕಳೆ ಆಬೊಲಿಂ, ಜಾಯೊ, ಚಿಕೊಳಿಂ ದವರ್ಲಿಂ. ಕೆಕಾಚೆ ಸರ್ ಫಾಳೆತಾನ್ ಬಾಂದುನ್ ವಿಂಗಡ್ ದವರೆ.

ಇಕ್ರಾ ಜಾಂವ್ಚೆ ಆದಿಂಚ್ ಮಾವ್ಚಿ ನ್ಹೆಸೊನ್ ತಯಾರ್ ಜಾಲ್ಲಿ. ತಿಚೊ ಕುರ್ವಣೊ ಘೆವ್ನ್ ಪದ್ವಾವಯ್ ಪರ್ಯಾಂತ್ ಪಾವಂವ್ಕ್ ಆಸ್ಲೆಂ. ಬರಿ ಚುಂಬಳ್ ತಯಾರ್ ಕರುನ್ ಮಾತ್ಯಾರ್ ದವರ್ಲಿ. ಬುಲ್ಲಾನ್ ಆನಿ ಮಾವೆನ್ ಕುರ್ವಣೊ ಉಕ್ಲುನ್ ಮ್ಹಜ್ಯಾ ಮಾತ್ಯಾರ್ ದವರ್ಲೊ.

“ಜಡ್ ಆಸಾರೆ ಆಬೂ... ಸಾಂಬಾಳ್” ಮ್ಹಣಾಲಿ ಮಾವ್ಚಿ.

“ಭಿಯೆನಾಕಾ ಮಾವೆ ಹಾಚ್ಯಾಕ್ಯಾಯಿ ಜಡ್ ವೊಜೆಂ ವ್ಹಡಿಮಾಂಯ್ಚೆಂ ಹಾಂವೆಂ ವ್ಹಾವಯ್ಲಾಂ” ಮ್ಹಳೆಂ ಹಾಂವೆಂ.

ಕುರ್ವಣೊ ಮಾತ್ಯಾರ್ ಪಾವ್ಲೊಚ್ ಬಗ್ಗೆಚೊ ಪದವ್ಚ್ ಮಾತ್ಯಾರ್ ಯೇವ್ನ್ ಬಸ್ಲಾ ತಶೆಂ ಭೊಗ್ಲೆಂ. ಗೊಮ್ಮಿ ಮಾಯಾಗ್ ಜಾಲಿ ಆನಿ ತಕ್ಲಿ ಭುಜಾಂಚೆರ್ ಯೇವ್ನ್ ಬಸ್ಲಿ. ಮಾತ್ಯಾ ವಯ್ಲ್ಯಾ ವೊಜ್ಯಾಚೆಂ ವಜನ್ ಪಾಯಾಂಥಳಾ ಪಾವ್ಲೊನ್ ಪಾವ್ಲಾಂ ಕಾಡುಂಕ್ ಕಶ್ಟಾಂಚಿಂ ಜಾಲೆಂ. ಪುಣ್ ಮ್ಹಜೆಥಂಯ್ ಹಟ್ ಆಸ್ಲೆಂ. ಮಾವೆಚೊ ಮೋಗ್ ಆಸ್ಲೊ ಆನಿ ತಾಚ್ಯಾಕ್ಯಾಯಿ ಚಡ್ ಇಜಾರಾಚೊ ಆನಿ ಬುಶರ್ಪಾಚೊ ಉಡಾಸ್ ಆಸ್ಲೊ.

ಪದ್ವಾಚ್ಯಾ ಮುಳಾಂತ್ ಪಾವ್ಲಾನಾ ವಯ್ ಚಡೊಂಕ್ ಆಸ್ಲಿಂ ಮೆಟಾಂ ಚಿಂತುನ್ ಹಾಂವ್ ಹಾರ್ಲೊಂ ತಶೆಂ ಭೊಗ್ಲೆಂ. ಮಾವೆಕ್ ಆಪವ್ನ್ ‘ಮ್ಹಜ್ಯಾನ್ ಜಾಯ್ತಾ ಮಾವೆ’ ಸಾಂಗ್‌ಯಾಂ ಮ್ಹಣ್ ಭೊಗ್ಲೆಂ. ಮಾವ್ಚಿ ಆನಿಕ್ಯಾಯಿ ಲಾಗಿಂ ಪಾವೊಂಕ್ ನಾತ್ಲಿ. ಪಾಟಿಂ ಪಳೆನಾಸ್ತಾಂ ಪಾಯ್ ಉಕಲ್ಲೆ. ಪಾಯಾಂಚಿಂ ಪೊಟ್ರಾಂ ಲೊಂಕ್ಪಾಚೆ ಚೆಂಡು ಜಶೆಂ ಲೊಳಲಾಗ್ಲೆ. ಹಾಂವ್ ವೀಸ್ ಮೆಟಾಂ ಚಡ್ಲೊಂ. ಮಾಗಿರ್ ಕಶ್ಟಾಂನಿ ಚಾಳಿಸ್ ಸಂಪಯ್ಲಿಂ. ಬಾರಿಕ್ ಕಾಂಒ ಮ್ಹಜ್ಯಾ ಶಿರಾಂಶಿರಾಂನಿ ಪಾಶಾರ್ ಜಾಂವ್ಲೆಲಾಗಿ. ಪಯ್ಲೊ ‘ಪಾಯ್, ಉಪ್ರಾಂತ್ ಆಂಗ್, ತಕ್ಲಿ ಆಕ್ಲೇಕ್ ಕುರ್ವಣೊಚ್ ಕಾಂಪ್ರಾ ತಶೆಂ ಭೊಗ್ಲೆಂ. ಸಾಟ್ ಮೆಟಾಂ ಕಾಬಾರ್ ಜಾಲ್ಯಾಂತ್ ಕೊಣ್ಣಾ. ಆನಿಕ್ಯಾಯಿ ತಿಸಾಂಲಾಗಿಂ ಮೆಟಾಂ ಆಸ್ಲಿಂ. ಪಯ್ಲೊಲ್ಯಾನ್, ಬೋವೆಶ್ಯಾ ಪದ್ವಾಚ್ಯಾ ಮುಳಾಥಾವ್ನ್ ಮಾವೆಚೊ ತಾಳೊ ಆಯ್ಕಲಾಗ್ಲೊ.

‘ಮಾವೆಕ್ ಆಪಯಾಂ, ಮಾತ್ಯಾವಯ್ಲೊ ಕುರ್ವಣೊ ಸಕಯ್ಲ್ ದವರ್ಯಾಂ ಚಿಂತುನ್ ಪಾಟಿಂ ಪಳೆಂವ್ಚೆಂ ಪ್ರೇತನ್ ಕೆಲೆಂ. ತಿತ್ತೆಂಚ್! ಪಾಯಾಂಚೊ ಥಾರೊ ಚುಕ್ಲೊ. ಥರ್ರೆಲ್ಲೊಂ. ಲಕ್ಲಿ ಆಯ್ಲಿ. ತಕ್ಲಿ ಮಾಲ್ವಲಿ. ಹಾಂವ್ ಪಡ್ಲೊಂ. ವೊಮ್ಮೊ ಉದಾರೊ ಪಡ್ಲೊಂ. ಲೊಳೊನ್ ಏಕ್ ದೋನ್ ಮೆಟಾಂ ಸಕಯ್ಲ್ ಪಾವ್ಲಾನಾ ಮ್ಹಜೆಂ ಇಜಾರ್ ಬಗ್ಗೆಚ್ಯಾ ಎಕಾ ರುಕಾಚ್ಯಾ ಪಾಳಾಕ್ ಕಶೆಂಗಿ ಶಿರ್ಕಲೆಂ. ಇಜಾರ್ ಶಿರ್ಕಲ್ಯಾನ್ ಹಾಂವ್‌ಯಿ ಶಿರ್ಕಲೊಂ. ಕುರ್ವಣೊ ಉಸಳ್ಲೊ. ಕಾರಾಂದೆ, ಗೊಂಯ್ಪಾಂ, ತೆಂಥಿಂ ಮೆಟಾಂ ದೆಂವೊನ್ ಸಕಯ್ಲ್ ವೆಚಿಂ ದಿಸ್ಲಿಂ ಮ್ಹಾಕಾ. ಕಳ್ಯಾಂಚಿಂ ಚಾಕಾ,

ಫುಲಾಂಚೆ ಸರ್, ಆಬೊಲಿಂ ಚಲ್ಟಾಪಿಲ್ಲಿ ಜಾವ್ನ್ ಮಾತ್ಯೆಂತ್ ಭರಲ್ಲಿಂ. ಆಯಿಲ್ಲ್ಯಾ ಪರ್ಮಳಾನ್ ಮ್ಹಜ್ಯಾ ಕುಲ್ಯಾಪೊಂದಾ ಏಕ್ ತಾಂತಿಂ ಆಮ್ಲೆಟ್ ಜಾಲಾಂ ತೆಂ ಕಳ್ಳೆಂ. ಧೊಂಪ್ರಾಂ ಫುಟ್ಲಿಂ ಖೊಂಪ್ರಾಂ ಜೆಂಜಾರ್ಲಿಂ. ಪೊಲ್ಯಾಚ್ಯೊ ಕಾತಿ ದಾಂಡಂಯೆರ್ ಉಮ್ಕಳ್ಜ್ಯಾ ವಸ್ತುರಾಬರಿ ಉಮ್ಕಳ್ಜ್ಯಾಲ್ಯೊ. ಮ್ಹಾಕಾ ಬರೆಂ ದುಕ್ಲೆಂ ಕುಡಿಕ್ ದುಕ್ಲೆಂ. ಮನಾಕ್ಯಾಯಿ ದುಕ್ಲೆಂ. ಮಾವ್ಚೊ ಉಡಾಸ್ ಮನಾಕ್ ರಿಗ್ಜಾಪ್ ಆದಿಂ ಖುದ್ದ್ ಮಾವ್ಚಿಚೆಂ ಚಿಂಚೆಚೆಂ ಆಡಾರ್ ಘೆವ್ನ್ ಪಾಲಂವ್ ಪೆಂಕ್ಪಾಕ್ ಖೊವವ್ನ್ ಮ್ಹಜ್ಯಾ ಸಾಮ್ಕಾರ್ ಉಬಿ. ಆಡಾರಾಚೆ ಮಾರ್ ಪಯ್ಲೆಂ ಪಾಟಿರ್, ಮಾಗಿರ್ ಕುಲ್ಯಾಂಕ್, ಉಪ್ರಾಂತ್ ಪಾಯಾಂಕ್ ಪೊಪಾಯ್ತಾನಾ ತೆ ದುಕಿ ಮದೆಂಯಿ ಉಟ್ಲೆಂ ತ್ರಾಣ್ ಮ್ಹಾಕಾ ಖಿಂಯ್ ಧಾವ್ನ್ ಆಯ್ಲೆಂ ಕೋಣ್ ಜಾಣಾ. ಧಾಂವ್ಚೆಂ ಪ್ರೇತನ್ ಕೆಲೆಂ.

ಮಾವ್ಚಿ ಗಾಳಿ ದಿತಾಲಿ. “ಮ್ಹಜಿ ಚೊವ್ತ್ ಪುಸುನ್ ಖೆಲಿ ಅನ್ನಾಡ್ಯಾನ್. ಸಕಾಳಿಂ, ಸಾಂಜೆಚೆಂ ಪೊಟಾಕ್ ಚುರ್ಕೊ ಪಡ್ಲೆಲ್ಲೊ ತರ್ ಅಶೆಂ ಜಾತೆನ್ನಾ. ಮಾತಿ ಖಾಯ್ಲೆ ಹಾಣೆ. ಬೇಕೂಫ್ ಖಿಯ್ಲೊ!”

ಹಾಂವ್ ಪದ್ವಾವಯ್ ಪಾವ್ಲೆಲ್ಲೊ ತರ್ಯಿ ಮಾವ್ಚೊ ಗಾಳಿ ಆಯ್ಕಾತಾಲ್ಯೊ. ಕುರ್ಪಣೊ ಪಡ್ಲೆ ಘಡ್ಯೆ ಮ್ಹಾಕಾ ಬೆಜಾರ್ ಜಾಲ್ಲೆಂ ತರ್ಯಿ ಅಡಾರಾಚ್ಯಾ ಮಾರಾಂ ಆನಿ ಉಪ್ರಾಂತ್ ಆಯ್ಕಾಲ್ಲ್ಯಾ ಗಾಳಿಂನಿ ಕಾಳ್ಜಾಚೆರ್ ಬಾರಿಕ್ ಖಿರ್ಪಣಾಂ ಪಡ್ಲಿಂ. ಹಾಂವ್ ದುಕಿನ್ ಆಟೊಂ. ಹುಸ್ಕಾರೆ ಚಡ್ ಜಾತಾನಾ ತಿಚೊ ರಾಗ್ಯಾಯಿ ಆಯ್ಲೊ.

“ಚೊಟ್ಟಿ ಮ್ಹಾತಾರಿ. ಹಾಂವೆಂ ಜಾಯ್ ಜಾಯ್ ಮ್ಹಣೊನ್ ಕುರ್ಪಣೊ ಸಕಯ್ಲೆ ಫಾಲಾಯೆ ತರ್, ಹಿಚೆಂ ಬುಶರ್ಬ್ ಆನಿ ಇಜಾರ್ ಟೊಮಿಕ್ ಶಿಂವಂವ್ಚಿ”. ಮ್ಹಜ್ಯೊ ಗಾಳಿ ಮನಾಭಿತರ್. ಭಾಯ್ ಪಡನಾತ್ಲೆಲ್ಲೊ ಪಡ್ಲಿಂ ಫುಲಾಂ ಆನಿ ಉಸಳ್ಳಲಿಂ ಫಳಾಂ ಮಾವ್ಚಿ ಕಶಿ ಆರಾಯ್ತಾ ಮ್ಹಳ್ಳೆಂ ಪಳೆಂವ್ಕಾಯಿ ಗೆಲೊಂನಾ. ದೊಳ್ಯಾಂತ್ಲಾನ್ ದುಕಾಂ ದೆಂವ್ತಾಲಿಂ. ಆಂಗಾಂತ್ಲಾನ್ ರಗ್ತಾಂ ಪಾಜರ್ತಾಲಿಂ. ಹಾಂವ್ ಧಾಂವ್ಲೊ ಕುಲಾಟ್ಯಾ ಪರ್ಯಾಂತ್ ಮ್ಹಜ್ಯಾ ಘರಾ ಪರ್ಯಾಂತ್.

ಪಾವ್ಲೆಲ್ಲೊಚ್ ಕಿತೆಂಯಿ ವಿಚಾರ್ಚೆ ಆದಿಂಚ್ ಆವಯ್ನ್ ಮ್ಹಾಕಾ ಆರಾಯ್ಲೆಂ. ದೊನ್ವಾರಾಂ ಚೆವ್ಣಾಚೊ ವೇಳ್ ಜಾಲ್ಲ್ಯಾನ್ ಸರ್ವಾಂ ಘರಾಚ್ ಆಸ್ಲಿಂ. ಕಿತೆಂಗಿ ಹುಲ್ಯೊಂಚೆಂ ತಿಣೆ ಮ್ಹಜ್ಯಾ ಫಾಯಾಂಚೆರ್ ವೊಲ್ಲೆಂ. ಹಾಂವ್ ಮುತ್ಲೊಂ. ಥೊಡೆ ಸಮಾಧಾನ್ ಮೆಳ್ತಾನಾ ಮಾಂಯ್ಕೆ ಗಜಾಲ್ ಸಾಂಗ್ಲಿ. ಮಾವ್ಚೊ ಗಾಳಿ ಸಾಂಗ್ಲೊ. ತಿಣೆ ತೆ ಘಡ್ಯೆ ಕಿತೆಂಚ್ ಮ್ಹಳ್ಳೆಂನಾ. ಮ್ಹಜೆ ಸುಸ್ಕಾರೆ ರಾವ್ಲೆನಾಂತ್. ತಿಣೆ ಮ್ಹಜೆಂ ಮಾತೆಂ ಪೊಶೆಲೆಂ. ಪಾಲಂವ್ ಮ್ಹಜ್ಯಾ ಮಾತ್ಯಾರ್ ವೊಡ್ಲೊ. ದೊನ್ಯಾಯಿ ಹಾತಾಂನಿ ಪೊಟ್ಲಿನ್ ಧರ್ದೆಂ. “ತುಂ ಆಮ್ಕಾಂ ವೊಜೆಂ ಜಾಂವ್ಕ್ ನಾಂಯ್ ಪುತಾ. ತುಂ ಹಾಂಗಾಚ್ ರಾವ್” ಮ್ಹಣಾಲಿ.

ಮ್ಹಜ್ಯೊ ಭಯ್ಲಿ ಮಾತ್ ದಾರಾ ಇಡ್ಯಾಂತ್ ರಾವನ್ ಆವಯ್ಕ್ ಆಯ್ಕಾನಾಸ್ವೆಪರಿ
ಕಲ್ಪಾಂನಿ ಕಿಡಿಡ್ತಾಲಿಂ. ತಿಂ ಹಾಸ್ತಾನಾ ಮ್ಹಜೆ ಹುಸ್ಕಾರೆ ಚಡ್ಲೆ. ಮಾಂಯ್ನ್ ಏಕ್
ಧೆಂಕ್ಲೊ ಘಾಲುನ್ ತಾಂಕಾಂ ಭಾಯ್ರ್ ಧಾಂವ್ಡಾಯ್ಲೆಂ.

*** 000 ***

ನವಿ ದಿಶಾ



ಮೊನಿಕಾ ಡೆ'ಸಾ ವ್ಯಥಾಯಸ್

ನವಿ ದಿಶಾ (ಆಶಾವಾದಿ ಪ್ರಕಾಶನ, 2020) ಪುಸ್ತಕ ಪರ್ಗಟ್ನಾ.

ನವಿ ದಿಶಾ (ಕೊಂಕಣ್‌ಗಾರ್ ಪ್ರಕಾಶನ, 2021) ಇ-ಪುಸ್ತಕ ಪರ್ಗಟ್ನಾ.

ನವಿ ದಿಶಾ ಪುಸ್ತಕಾಕ್ ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುರಸ್ಕಾರ್ ಲಾಭ್ಲಾ.

ಸಾಹಿತಿಕ್ ಸ್ವಧ್ಯಾಂನಿ ಇನಾಮಾಂ ಆಪ್ಣಾಯ್ಲಾಂತ್.

"ರೊಬಿ, ಆಶೆಂ ಕಿತ್ಯಾಕ್ ಕೆಲೆಂಯ್? ತುಂ ಕಸೊ ಇತ್ಲೊ ಭಿಂವ್ಕುರೊ ಜಾಅಲೊಯ್ ರೊಬಿ? ಜರ್ ತುಕಾ ಕಿಶೆಂಯ್ ಜಾಲ್ಲೆಂ ತರ್?"

ಆಮ್ಚೊರಾನ್ ಧಾಂವೊನ್ ಆಯಿಲ್ಲೆಂ ಸೋನಿಯಾ ರೊಬಿನಾಚ್ಯಾ ಬೆಡ್ಡಾರ್ಚ್ ಬಸ್ಲೆಂ.

"ಹಾಂವ್ ಮೆಲ್ಯಾರ್ ಮ್ಹಜೆ ಪಾಟ್ಲಾನ್ ರಡ್ಡಿಂ ಕೊಣ್‌ಯ್ ನಾಂತ್" ರೊಬಿನಾನ್ ತಕ್ಲಿ ಪಂದಾ ಘಾಲಿ.

"ಕಿತ್ಯಾಕ್ ರೊಬಿನ್ ತುಂ ಮ್ಹಾಕಾ ಆಪ್ಲೆಂ ಮ್ಹಣ್ ಲೆಕಿನಾಂಯ್‌ಗೀ?" ಸೋನಿಯಾಚೊ ತಾಳೊ ಬಾರಿಕ್ ಜಾಲೊ.

"ಸೋನಿ ಪ್ಲೀಜ್, ಪಳೆ ಕಿಶೆಂ ಮ್ಹಳ್ಯಾರಾಯಿ ಹಾಂವ್ ತುಜೊ ಲೆಕ್ಚರರ್ ಆನಿ ತುಂ ಮ್ಹಜೆಂ ಸ್ನೂಡೆಂಟ್. ತುವೆಂ ಆಶೆಂ ರೊಬಿ, ರೊಬಿ ಮ್ಹಣ್ಣೆಂ ಮ್ಹಾಕಾ ಪಸಂದ್ ನಾ. ತುಂ ಏಕ್ ಬ್ರಿಲ್ಲಿಯಂಟ್ ಸ್ನೂಡೆಂಟ್ ಆಶೆಂ ಕೊಣಾ ಕೊಣಾ ಪಾಟ್ಲಾನ್ ತುಜೊ ಮೊಲಾದಿಕ್ ವೇಳ್ ಪಾಡ್ ಕರಿನಾಕಾ".

ಸೋನಿಯಾಚ್ಯಾ ದೊಳ್ಯಾಂಕ್ ಆಪ್ಲೆ ದೊಳೆ ಮೆಳಂವ್ಚ್ಯಾ ತಿತ್ಲೊ ಧಯಾದಿಕ್

ನೈಯ ಆಸ್‌ಲೊ ರೊಬಿ. ತೊ ಹಳ್ಳಾರ್ ಆಸ್‌ಲೆ ಕಡೆಚ್ ನೀಟ್ ಬಸ್ಲೊ.

"ತುಂ ಕಿತೆಯ್ ಸಾಂಗ್ ರೊಬಿ ಹಾವೆಂ ಫಕತ್ ತುಜೊಚ್ ಮೋಗ್ ಕೆಲ್ಲೊ, ತುಜೊಚ್ ಮೋಗ್ ಕರ್ತಾಂ ಆನಿ ಮುಕಾರಯಿ ತುಜೊಚ್ ಮೋಗ್ ಕರ್ನ್ ಆಸ್ತಲಿಂ. ತುಜ್ಯಾ ಕಾಳ್ಜಾಂತ್ ಮ್ಹಾಕಾ ಜಾಗೊ ನಾತ್ಲಾರಯಿ ಪರ್ವಾ ನಾ. ಹಾಂವ್ ಮಾತ್ ತುಕಾ ಕೆದಿಂಚ್ ವಿಸರ್ಶಿಂ ನಾ." ಸೋನಿ ಧಯ್ತಾದಿಕ್ ತಾಳ್ಯಾನ್ ಉಲವ್ನ್‌ಚ್ ವೆತಾಲೆಂ.

"ಮೋಗ್, ಮೋಗ್, ಮೋಗ್. ಹಾಂವ್ ಬರ್ಯಾನ್ ಜಾಣಾಂ ತುಮ್ಚ್ಯಾ ತಸಲ್ಯಾ ಚಲಿಯಾಂಚಾ ಮೊಗಾಕ್. 'ಮೋಗ್' ಮ್ಹಳ್ಳ್ಯಾ ಸಬ್ದಾಕ್ ಅರ್ತ್ ದೀಂವ್ಕ್ ತುಂ ಜಾಣಾಂಯ್? ಆಜ್ ಮ್ಹಜೆಂ ತರ್ನಾಟ್ಪಣ್, ಮ್ಹಜಿ ಸೊಭಾಯ್ ಪಳವ್ನ್ ತುಂ ಮ್ಹಜೊ ಮೋಗ್ ಕರ್ತಾಯ್. ಪುಣ್, ಫಾಲ್ಯಾಂ ಗ್ರೇಸ್ತಾಂಚೊ ಪಿಲೊ ತುಕಾ ಭೆಟಾತ್ ತರ್ ತುಜ್ಯಾ ಹ್ಯಾ ಮೊಗಾಕ್ ತುಂ ವಿಸರ್ತಾಯ್. ಏಕ್ ಪಾವ್ಲಿಂ ಪೊಂಡಾಂತ್ ಪಡ್ಲಾಂ. ಪರತ್ ಪಡೊಂಕ್ ಮ್ಹಾಕಾ ಖುಶಿ ನಾ." ರೊಬಿಚ್ಯಾ ತಾಳ್ಯಾಂತ್ ರಾಗ್ ಲಿಪೊನ್ ಆಸ್‌ಲೊ.

"ರೊಬಿ, ಕಿತ್ಯಾಕ್ ಚಲಿಯಾಂಕ್ ತುಂ ಇತ್ಲೆಂ ಕೀಳ್ ಭೊಗ್ಲಾಂನಿ ಪಳೆತಾಯ್? ಕಿತೆಂ ಜಾಲಾಂ ತುಕಾ?" ಸೋನಿನ್ ಪಯ್ಲಿ ಪಾವ್ಲಿಂ ರೊಬಿಚ್ಯಾ ತೊಂಡಾ ಥಾವ್ನ್ ಅಸಲಿಂ ತಿರಸ್ಕಾರಾಚಿಂ ಉತ್ರಾಂ ಆಯ್ಕಾಲಿಂ ದೆಕುನ್ ತೆಂ ಅವಾಕ್ ಜಾಲೆಂ.

"ತುಜ್ಯಾ ಹರ್‌ಎಕಾ ಸವಾಲಾಕ್ ಹೊ ಲ್ಹಾನೊ ಕಾಗ್ಡಾ ಕುಡ್ಯೊ ಜಾಪ್ ದಿತಲೊ ಸೋನಿ." ಬೆಡ್ಡಸಾಯ್ಡ್ ಲೊಕಾರಾ ಭಿತರ್ ಆಸ್‌ಲೊ ಆಪ್ಲ್ಯಾ ಪರ್ವಾ ಥಾವ್ನ್ ರೊಬಿನಾನ್ ಕಿತೆಂಗೀ ಕಾಡುನ್ ಸೋನಿಚ್ಯಾ ಹಾತಾಕ್ ದಿಲೆಂ.

ಗುಲೊಬಿ ವರ್ಣಾಚೊ ತೊ ಕಾಗ್ಡಾ ಕುಡ್ಯೊ ಮುದೊ ಜಾಲ್ಲೊ ತರ್ಯಿ ಸಾಂಬಾಳ್ನ್ ದವರ್ಲೆಬರಿ ದಿಸ್ತಾಲೊ. ಸೋನಿನ್ ಹಳ್ಳಾರ್ ತೊ ಸೊಡಯ್ಲೊ ಆನಿ ಆಪ್ಲಿ ನದರ್ ತಾಚೆರ್ ಭೊಂವ್ಡಾಯ್ಲಿ.

"ಮೊಗಾಚ್ಯಾ ರೊಬಿ,

ಜಾಂವ್ಕ್ ಪುರೊ ಹೆಂ ಮ್ಹಜೆಂ ಅಕೇರಿಚೆಂ ಕಾಗಾದ್. ಕಿತ್ಯಾಕ್ ಮ್ಹಳ್ಳಾರ್, ಹ್ಯಾಚ್ ಮಹಿನ್ಯಾಚಾ ಆಟ್ ತಾರಿಕೆರ್ ಹಾಂವ್ ಲಗ್ನಾ ಭೆಸಾಂತ್ ಎಕ್ವಟೊನ್ ಆಸಾಂ ಹೆಂ ಆಯ್ಕೊನ್ ಖಂಡಿತ್ ಜಾವ್ನ್ ತುಕಾ ದೂಕ್ ಭೊಗುಂಕ್ ಪುರೊ. ಪುಣ್, ಕಿತೆಂ ಕರ್ಲೆಂ ರೊಬಿ, ಎಕಾ ಕಾಳಾರ್ ಹಾವೆಂ ತುಜೊ ಮೋಗ್ ಕೆಲ್ಲೊ. ಹಾವೆಂ ಮಸ್ತ್ ಚಿಂತ್ಲೆಂ ಆನಿ ಅಕೇರಿಕ್ ಹ್ಯಾ ನಿರ್ದಾರಾಕ್ ಆಯ್ಲಾಂ. ರೊಬಿ ತುಕಾ ಮೆಳ್ಚ್ಯಾ ಸಾಂಬಾಳಾಂತ್

ಆಮ್ಲೆ ದಿಸ್ತಡ್ಲೊ ಗ್ರಾಸ್ ಸಾರ್ತಾಲೊ. ಪುಣ್, ಹಾವೆಂ ಚಿಂತ್ಲೆಂ ತಿಂ ಸಪ್ತಾಂ, ಹಾವೆಂ ಬಾಂದ್ಲೆಂ ತಿಂ ರಾವ್ತೆರಾಂ ಕೆದಿಂಕ್ಚೆ ಸಂಪೂರ್ಣ್ ಜಾಂವ್ಚಿಂ ನಾಂತ್, ದೆಕುನ್ ಹಾವೆಂ ಡೊಗ್ಲಾಡ್ಲೆನ್ ಪಿಕಾರ್ಲೊ ಲಾಗಿಂ ಲಗ್ನಾ ಭೆಸಾಂತ್ ಎಕ್ಲೆಟೊಂಕ್ ಚಿಂತ್ಲಾಂ. ತೊ ಅಮೇರಿಕಾಂತ್ ಏಕ್ ಫ್ಲೆಡ್ಲೊ ಸರ್ವೆನ್ ಜಾವ್ನಾಸಾ. ಆನಿ ತಾಚೆ ಲಾಗಿಂ ಮಸ್ತ್ ಪಯ್ಕಿಯಿ ಆಸಾತ್. ರೊಬಿ, ಹಾಂವ್ ಗಾಂವಾಕ್ ಯೇನಾಂ. ಹಾಂಗಾಚೆ ಬೊಂಬಂಯ್ ಆಮ್ಲೆಂ ಕಾಜಾರ್ ಜಾತೆಲೆಂ. ಉಪ್ರಾಂತ್ ಹಾಂವ್ ತಾಚೆ ಸಾಂಗಾತಾ ಅಮೇರಿಕಾಕ್ ಉಬ್ತೆಲಿಂ. ಸಾದ್ಯಾ ತರ್ ಮ್ಹಾಕಾ ಭೊಗ್ಲಿ. ಆಮ್ಲೆ ಕಾಜಾರಾಕ್ ಯೇವ್ನ್ ಹೊಕಾಲ್-ನೊವ್ರ್ಯಾಕ್ ಆಶಿರ್ವದ್ತುಂಕ್ ಸಾದ್ಯಾ ಜಾತಾಗೀ ಪಳೆ. ವನ್ಸ್ ಅಗೇನ್ ಐ ಆಮ್ ವೆರಿ ಸೊರಿ ಎಂಡ್ ವಿಶ್ ಯು ಗುಡ್ ಲಕ್ ಫೊರ್ ಯುವರ್ ಪ್ಯೂಚರ್.

ತುಜೆಂ ಜಾವ್ನಾಸ್ಲೆಂ

ಮೇಬಲ್."

ಕಾಗತ್ ವಾಚುನ್ ಅಕೆರ್ ಕರ್ನ್ ಆಪ್ಲಿ ನದರ್ ಸೋನಿನ್ ರೊಬಿಚೆರ್ ಮಾರ್ಲಿ. ತೊ ಕಿತೆಂಚ್ ನ್ಹೆಣಾಸ್ಲೆಬರಿ ದಿಸಾಳ್ಯಾ ಪತ್ರಾರ್ ಮಗ್ನ್ ಆಸ್ಲೆಲ್ಲೊ.

"ರೊಬಿ" ಸೋನಿಚ್ಯಾ ತಾಳ್ಯಾಕ್ ದಿಸಾಳೆಂ ಪತ್ರ ತಾಣೆಂ ದೊಡ್ಡೆಂ ಆನಿ ಸೋನಿಚ್ಯಾ ಹಾತಾಂತ್ಲೆಂ ಪತ್ರ ಘೆತ್ಲೆಂ. ಸೋನಿಕ್ ಉತ್ರಾಂಚ್ ಭಾಯ್ರ್ ಸರಿಂ ನಾಂತ್.

"ಆತಾಂ ಸಮ್ಜಾಲೆಂಮೂ ಸೋನಿ, ತುಜ್ಯಾ ಹರ್‌ಎಕಾ ಸವಾಲಾಕ್ ತುಕಾ ಜಾಪ್ ಲಾಭಿಮೂ. ಆನಿ ಪುಣ್‌ಯಿ ಹಾವೆಂ ಸಾಂಗ್ಲೆಂ ಆಯ್ಕ್ ಹಾಂವ್ ಏಕ್ ಮ್ಹಣ್ಣಾಲ್ಲಿ ಕಾಣಿ. ಮ್ಹಜೆ ಜಿಣಿಯೆಚೆ ಸರ್ವ್ ಅವಸ್ತರ್ ಮ್ಹಣ್ಣಾಲ್ಯಾತ್ ಆನಿ ಫಕತ್ 'ಸಮಾಪ್ತ್' ಮ್ಹಣ್ ಪಡೊಂಕ್ ಬಾಕಿ ಆಸಾ. ತಾಚ್ಯಾ ಪಯ್ಲೆಂಚ್ ತುಂ ನವೊ ಅವಸ್ತರ್ ಸುರು ಕರಿನಾಕಾ ಬದ್ಲಾಕ್ ತುಜಿಚ್ ಏಕ್ ನವಿ ಕಾಣಿ ಸುರು ಕರ್ ಆನಿ ಖಂಡಿತ್ ತುಕಾ ಯಶಸ್ವಿ ಲಾಭೆಲಿ."

ರೊಬಿಚೊ ತಾಳೊ ಹಳ್ತಾರ್ ಕಾಂಪೊಂಕ್ ಲಾಗ್ಲೊ.

"ಎಕ್ಸ್ಟ್ರಾಚ್ ಮಿ ಮೇಡಮ್. ತಾಕಾ ವಿರಾಮಾಚಿ ಗರ್ಜ್ ಆಸಾ. ತಾಕಾ ಚಡ್ ಟೆನ್ಯನ್ ದೀನಾಕಾತ್. ಪ್ಲೀಜ್, ಇಫ್ ಯು ಡೋಂಟ್ ಮೈಂಡ್ ಸಿಟ್ಸ್ ಆವ್ನ್ ಸೈಡ್. ಲೆಟ್ ಹಿಮ್ ಟು ಟೀಕ್ ರೆಸ್ತ್" ಸಿಸ್ಪರಿಚ್ಯಾ ಮೊವಾಳ್ ವಿನತೆಕ್ ಸೋನಿ ಬೆಡ್ಡಾ ವಯ್ಲೆಂ ಉಟೊನ್ ಉಬೆಂ ಜಾಲೆಂ.



"ರೊಬಿ, ಹಾಂವ್ ಚಲ್ತಾಂ. ಪುಣ್ ತುಜ್ಯಾ ಜಿವಿತಾ ಥಾವ್ನ್ ನ್ಹಯ್. ರೊಬಿ, ಹಾಂವ್ ತುಜೆ ಜಿಣಿಯೆಂತ್ ಖಂಡಿತ್ ಏಕ್ ನವೊ ಅವಸ್ಥರ್ ಸುರು ಕರ್ತಲಿಂ. ಹಾಂವ್ ತುಜೆ ಕಾಣಿ ಇತ್ಲಾರ್ಚ್ ಆಕೇರ್ ಜಾಂವ್ಕ್ ಭಿಲ್ಕುಲ್ ಸೊಡ್ಚಿಂ ನಾ. ರೊಬಿ, ಹಾಂವ್ ತುಕಾ ಭಾಸ್ ದಿತಾಂ, ಹಾಂವ್ ತುಜ್ಯಾ ಜಿವಿತಾಕ್ ಏಕ್ 'ನವಿ ದಿತಾ ಲಾಬಯ್ತಲಿಂ. ಓ.ಕೆ. ದೆನ್ ಸೀ ಯು ಟುಮಾರೊ." ಸೋನಿ ಚಲ್ತೆಚ್ ರಾವ್ಲೆಂ.

ವೊರಾಂ ಪಾಶಾರ್ ಜಾತಾಲಿಂ. ದೀಸ್ ಬುಡ್ತಾಲೊ, ಹಪ್ಪೊ ಧಾಂವ್ತಾಲೊ. ಮಹಿನೊ ಸರೊ. ಆನಿ ಆಶೆಂಚ್ ವರಸಾಯಿ ಉಬ್ಲೆಂ. ಹೆ ಆವ್ಲೆಂತ್ ಸೋನಿನ್ ರೊಬಿಚ್ಯಾ ಕಾಳ್ಜಾಂತ್ ಜಾಗೊ ಆಪ್ಣಾಯ್ಲೊ. ಸೋನಿಚ್ಯಾ ನಿರಂತರ್ ಪ್ರೇತನಾನ್ ರೊಬಿಚ್ಯಾ ಕಾಳ್ಜಾಂತ್ ಖಿಂಚ್ಲೆಂ ಮೇಬಲಾಚೆಂ ರುಪ್ಣೆಂ ಹಳ್ತಾರ್ ಮಾಜ್ವೊಂಕ್ ಲಾಗ್ಲೆಂ. ಹ್ಯಾ ದಿಸಾಂನಿ ಸೋನಿ ಬೋವ್ಚ್ ಸಂತೊಸ್ವರಿತ್ ದಿಸ್ತಾಲೆಂ. ತಾಣೆ ಚಿಂತ್ಲಿಂ ಸಪ್ಣಾಂ ನೀಜ್ ಜಾಂವ್ಚ್ಯಾ ಘಡಿಯೊ ಲಾಗಿಂ ಆಯಿಲ್ಲೊ. ಪುಣ್.....! ಬೊವ್ಯಾ ಸೋನಿಚ್ಯಾ ನಶಿಬಾಂತ್ ಚಡ್ ದಿಸಾಂಚೊ ಸಂತೊಸ್ ಬರಂವ್ಕ್ ನಾತ್ಲೊ. ಕಿತ್ಯಾಕ್ ಮ್ಹಳ್ಯಾರ್ ಆಜ್ ಮೇಬಲ್.... ವ್ಹಯ್, ತೆಂಚ್ ತೆಂ ರೊಬಿಚ್ಯಾ ಕಾಳ್ಜಾಚಿ ರಾಣಿ ಮೇಬಲ್ ಪಾಟಿಂ ಆಯಿಲ್ಲೆಂ.

"ರೊಬಿ, ಹಾಂವ್ ತುಜ್ಯಾ ಖಿರಾ ಮೊಗಾಕ್ ಸಮ್ಜೊಂಕ್ ಸಕ್ಲೆಂ ನಾ. ಹಾಂವೆಂ ಮೊಗಾಚೆಂ ಮೋಲ್ ಬಾಂದ್ಲೆಂ ಆನಿ ಪಯ್ಲೆಚ್ ಸರ್ವಸ್ವ್ ಮ್ಹಣ್ ಚಿಂತ್ಲೆಂ. ಪುಣ್, ಪಯ್ಲಾಂಚ್ಯಾ ಪಾಟ್ಲಾನ್ ಲಿಪ್ಲೆಂ ಸತ್ ಮ್ಹಾಕಾ ಜಿರಂವ್ಕ್ ಮಸ್ತ್ ಕಷ್ಟ್ ಮಾರ್ಲೆಂ. ತ್ಯಾ ದಿಸಾಚಿಂ ಗ್ಯಾಡಿಚಿಂ ತಿಂ ಉತ್ರಾಂ ಅಜೂನ್ ಮ್ಹಜ್ಯಾ ಕಾನಾಂನಿ ಗುಣ್ಣಣ್ತಾತ್. ಪಳೆ ಮೇಬಲ್, ತುಜ್ಯೆಕಡೆ ಹಾಂವ್ ಕಾಜಾರ್ ಜಾಂವ್ಕ್ ಕಾರಾಣ್ ಮ್ಹಜ್ಯಾ ಆವಯ್-ಬಾಪಾಯ್ಕ್ ಏಕ್ ಬರಿ ಸುನ್ ಲಾಬಂವ್ಚೆ ಖಾತಿರ್. ತುಕಾ ಹಾಂವ್ ವಿಚಾರ್ಲೆ ತಿತ್ಲೆ ಪಯ್ಲೆ ದಿತಲೊಂ. ಪುಣ್, ಏಕ್ ಉಡಾಸ್ ದವರ್ ಕಿತೆಂ ಆಸ್ಲಾರ್ಯಾ ತುಜೊ ಜಾಗೊ ಬೆಡ್ಡೆರೂಮಾ ಭಾಯ್ರ್, ಮ್ಹಾಕಾ ಸಾಂಗಾತ್ ದೀಂವ್ಕ್ ಆನಿ ಮ್ಹಜೆಂ ಬೆಡ್ಡೆರೂಮ್ ಸೊಬಂವ್ಕ್ ದಿಸಾಕ್ ಎಕೆಕ್ ಬಾವ್ಲಿ ಹಾಂಗಾಚರ್ ಯೆತಲಿ. ಮ್ಹಜೆ ವಾಟೆಕ್ ಆಡ್ ಯೇನಾಕಾ. ಜರ್ ತುಕಾ ಹಾಂತುಂ ಖುಶಿ ನಾ ತರ್ ತುವೆಂ ಖಿಂಚೆ ಘಡಿಯೆಯಿ ಹ್ಯಾ ಘರಾ ಥಾವ್ನ್ ಪಾಂಯ್ ಭಾಯ್ರ್ ದವರ್ತೆತ್."



ರೊಬಿ, ಗ್ಲಾಡಿಚ್ಯಾ ಹ್ಯಾಚ್ ಕಾಳಿಜ್ ಶಿಂದ್ಲ್ಯಾ ಉತ್ತಾಂನಿಂ ಮ್ಹಾಕಾ ಜಾಗಯ್ಲೆಂ. ಮ್ಹಜೆ ದೊಳೆ ಉಗಡ್ಲೆ. ಆನಿ ಹಾಂವ್ ಮ್ಹಜ್ಯಾ ಮಾಂಯ್-ಗಾಂವಾಕ್ ಪಾಟಿಂ ಆಯ್ಲಿಂ ಸಕ್ಡ್ ಸಾಂಡುನ್ ಏಕ್ ನವಿ ಜಿಣಿ ಸುರು ಕರುಂಕ್. ಪುಣ್, ಮ್ಹಜ್ಯಾ ನಶಿಬಾನ್ ಮ್ಹಜೊ ಸಾಂಗಾತ್ ದಿಲೊ ನಾ. ಘರ್ದೆ ವಾಟೆರ್ ಆಸ್ತಾನಾ ಜಾಲ್ಲ್ಯಾ ಆಕ್ಸಿಡೆಂಟಾಂತ್ ಮ್ಹಜೆ ದೊಳೆ ಹಾವೆಂ ಹೊಗ್ಡಾಯ್ಲೆ ಪಡ್ಲೆ. ಜೀವ್ ಉಬ್ಲೊ ತರ್ ಹಾಂವ್ ಕೊಣಾಕ್ಯಾ ದುರ್ರಾತಿಂ ನಾ, ಪುಣ್, ಮ್ಹಜ್ಯಾ ದೊಳ್ಯಾಂಚೊ ಉಜ್ವಾಡ್ ಆಸ್ತಾನಾ ಹಾವೆಂ ಕೆಲ್ಲೆಂ ಚುಕಿಚೆಂ ಭೊಗ್ಗಾಣೆಂ ಮಾಗೊಂಕ್ ಮ್ಹಾಕಾ ದೆವಾನ್ ಜೀವ್ ದಾನ್ ದಿಲ್ಲೊ.

ಪುಣ್, ದೊಳ್ಯಾಂಚೊ ಉಜ್ವಾಡ್ ಹೊಗ್ಡಾಯಿಲ್ಲೊ. ಉಪ್ರಾಂತ್ ಹಾಂವ್ ನೆಣಾಂ ಹಾಂವ್ ಹಾಂಗಾ ಕಶಿಂ ಪಾವ್ಲಿಂ ಮ್ಹಣ್. ಮ್ಹಾಕಾ ಮತ್ ಆಯ್ಲಾರ್ಯಾ ದೊಳ್ಯಾಂನಿ ಕಿತೆಂಚ್ ದಿಸ್ಲೆಂ ನಾ. ಕಾಳ್ಜಾಚೆ ದೊಳೆ ಗ್ಲಾಡಿನ್ ಉಗ್ತಾಯ್ಲಾರ್ಯಾ ಮ್ಹಜ್ಯಾ ಜಿವಾಚೆ ದೊಳೆ ವಿಧಿನ್ ಆಪ್ಣಾಚೆ ಕರುನ್ ಘೆತ್ಲೆ. ಹಾಂಗಾ ಯೆವ್ನ್ ಹಾವೆಂ ಮಸ್ತ್ ಚಿಂತ್ಲೆಂ. ಹಾಂಗಾಚರ್ ಮ್ಹಜಿಂ ಮ್ಹಳಿಂ ಕೋಣಾಚ್ ಮ್ಹಜೆಲಾಗಿಂ ಆಯ್ಲಿಂನಾಂತ್ ದೆಕುನ್ ಹಾಂವೆಂ ಎಕಾ ಸಿಸ್ಪರಿ ಕರ್ನಾ ತುಕಾ ಖಬರ್ ಧಾಡ್ಲಿ. ನಿಜಾಯ್ಕಿ ತುಜೊ ಮೋಗ್ ವರೊ ರೊಬಿ. ಅವಯ್-ಬಾಪಾಯ್ಲೊ ಮೋಗ್ ಹಾವೆಂ ದೆಕೊಂಕ್ ನಾ. ಭಾವಾಂಚೊ ಆನಿ ವೊನಿಯಾಂಚೊ ಕಪಟಿ ಮೋಗ್ ಹಾಂವೆಂ ಆತಾಂ ದೆಕ್ಲೊ. ಹೆ ಸ್ಥಿತೆರ್ ಮ್ಹಾಕಾ ಆನಾಥ್ ಸೊಡ್ಲಲ್ಯಾ ವೆಳಾರ್ ರೊಬಿ ಜರ್ ತುಂ ನಾತ್ಲೊಯ್ ತರ್...."

ಮೇಬಲ್ ಹುಸ್ಕಾರ್ತಲೆಂ ತರ್ಯಿ ಉಲಯಿತ್ ವೆತಾಲೆಂ.

"ರೊಬಿ, ತುಂ ಪರತ್ ಮೆಬಲಾಕ್ ಆಪ್ಣಾಯ್ಲೊಯ್‌ಗೀ? ರೊಬಿ ಎಕ್ಸುರೊ ಆಸ್ಲೆಂ ಪಳವ್ನ್ ಹೊಚ್ ಬರೊ ವೇಳ್ ಮ್ಹಣ್ ಚಿಂತುನ್ ಸೋನಿನ್ ಹಳ್ತಾರ್ ಉತ್ತಾಂ ವಿಂಚ್ಲಿಂ.

"ಕಿತ್ಯಾಕ್ ಸೋನಿ ದುಬಾವ್‌ಗೀ? ಮ್ಹಾಕಾಚ್ ಪಾತ್ಯೆವ್ನ್ ತೆಂ ಪಾಟಿಂ ಆಯ್ಲಾಂ. ಸಗ್ಳ್ಯಾಂನಿ ಹಾತ್ ಸೊಡ್ಲಲ್ಯಾ ವೆಳಾರ್ ಹಾಂವೆಂಯ್ ತಾಚೊ ಹಾತ್ ಸೊಡ್ಲಾರ್ ಮ್ಹಾಕಾ ದೇವ್ ಭೊಗ್ಗುಂಚೊ ನಾ ಸೋನಿ. ಸೋನಿ, ಹಾಂವ್ ಜಣಾಂ ಸುಕೊನ್ ವೆಚ್ಯಾ ಝಾಡಾಕ್ ಹಾಂವೆಂ ಉದಾಕ್ ವೊತುಂಕ್‌ಚ್ ನಜೊ ಆಸ್ಲೆಂ. ಪುಣ್ ಹಾಂವ್ ತಾಚೊ ಪೊರಸ್ ಕರ್ನ್ ಪರತ್ ತಾಂತುಂ ಆಂಕ್ರಿ ಪಳಂವ್ಕ್ ಆಶೆಲೊಂ. ಪುಣ್ ಆಜ್....." ರೊಬಿ ಬೆಜಾರಾಯೆನ್ ಉಲಯ್ಲೊ.



"ತುಜ್ಯಾ ಉತ್ರಾಂಚೊ ಮತ್ಲೆಬ್ ಕಿತೆಂ ರೊಬಿ" ಸೋನಿಚ್ಯಾ ಕಪಾಲಾರ್ ಮಿರಿಯೊ ಪಡ್ಲೊ.

"ಹಾಂವೆಂ ಜರ್ ತರ್ ತುಜೊ ಮೋಗ್ ಕರುಂಕ್ ನಾತ್ಲೊ ತರ್ ಆಜ್ ತುಂ ಖಿಂಯ್ ಪುಣ್ಣಾಯಿ ಸುಕಾನ್ ಆಸ್ತೆಂ ಆಸ್ಲೆಂಯ್. ಆನಿಕ್ಯಾಯಿ ವೇಳ್ ಉತ್ರೊಂಕ್ ನಾ. ತುಜ್ಯಾ ಜಿವಿತಾಕ್ ಏಕ್ ನವೊ ಅವಸ್ತರ್ ದಿ. ಖಿಂಚ್ಯಾ ಪುಣ್ಣಾಯಿ ಬರ್ಯಾ ಚಲ್ಯಾ ಕಡೆ ಕಾಜಾರ್ ಜಾವ್ನ್ ಸುಕಾನ್ ಜಿಯೆ ಸೋನಿ. ಹಾಂವೆಂ ಮೇಬಲಾಕ್ ಮ್ಹಜ್ಯಾ ದೊಳ್ಯಾಂನಿ ಸಂಸಾರ್ ದಾಕಂವ್ಚೊ ನಿರ್ಧಾರ್ ಕೆಲಾ. ಮೇಬಲ್ ಮ್ಹಜಿ ವಾಟ್ ರಾಕ್ತಾಸ್ತಾಲೆಂ. ಹಾಂವ್ ಚಲ್ತಾಂ ಸೋನಿ."

ರೊಬಿ ಉಟೊನ್ ಚಲ್ತೆಚ್ ರಾವ್ಲೊ. ಆಪ್ಲ್ಯಾ ದೊಳ್ಯಾಂನಿ ದೆಂವ್ಚ್ಯಾ ದುಕಾಂಕ್ ಆಡಾಂವ್ಚೆಂ ನಿರ್ದಳ್ ಪ್ರೇತನ್ ಸೋನಿನ್ ಕೆಲೆಂ ನಾ.

"ಗುಡ್ ಮೊರ್ನಿಂಗ್ ಮೇಬಲ್ ಹಾಂವ್ ತುಕಾ ಬ್ರೇಕ್‌ಫಾಸ್ಟ್ ಘೆವ್ನ್ ಆಯ್ಲಾಂ."

ಸೋನಿ ಮೇಬಲಾ ಲಾಗಿಂಚ್ ಬೆಡ್ಡಾರ್ ಬಸ್ಲೆಂ.

"ಸೋನಿ ಹಾಂವ್ ಮಸ್ತ್ ಲಕ್ಶಿ. ಮ್ಹಜ್ಯಾ ಆಪ್ಲ್ಯಾ ಮನ್ಯಾಂನಿ ಮ್ಹಜೊ ಸಾಂಗಾತ್ ಸೊಡ್ತಾನಾ ತುವೆಂ ಆನಿ ರೊಬಿನ್ ಮ್ಹಾಕಾ ತುಮ್ಚೊ ಸಾಂಗಾತ್ ದಿಲೊ." ಸೋನಿಚೆ ಹಾತ್ ಆಪ್ಲ್ಯಾ ಹಾತಾಂನಿ ಘೆತ್ಲೆ ಮೇಬಲಾನ್. "ತುಜೆಂ ನಶಿಬ್ ಮಸ್ತ್ ಬರೆಂ ಆಸಾ ಮೇಬಲ್." ಇತ್ಲೆಂ ಸಾಂಗೊನ್ ಬ್ರೇಕ್‌ಫಾಸ್ಟ್ ತಾಚ್ಯಾ ಹಾತಾಂನಿ ದೀವ್ನ್ ಪಯ್ಸ್ ಕದೆಲಾರ್ ಬಸ್ಲೆಂ ಸೋನಿ.

"ಕಶೆಂ ಆಸಾಯ್ ಮೇಬಲ್, ಬ್ರೇಕ್‌ಫಾಸ್ಟ್‌ಗೀ?"

ರೊಬಿನ್, ಸೋನಿ ತೆವ್ಚಿಂ ಘುಂವೊನ್ಯಾಯಿ ಪಳಂವ್ಕ್ ನಾ. ಶೀದಾ ಯೇವ್ನ್ ಮೇಬಲಾ ಸಂಗಿಂ ಬೆಡ್ಡಾರ್ ಬಸ್ಲೊ. ಮೇಬಲ್ ಆನಿ ರೊಬಿ ತಾಂಚಿಯಿತ್ಯಾಕ್ ಉಲವ್ನ್ ಆಸ್ಲಿಂ. ಸೋನಿ ತ್ಯಾಚ್ ರುಮಾಂತ್ಯಾ ಜನಲಾಲಾಗಿಂ ರಾವೊನ್ ಭಾಯ್ರ್ ದಿಸ್ಚಾ ರಾಜ್ ರಸ್ತಾಕ್ ಆಪ್ಲಿ ದೀಷ್ಟ್ ಲಾಂವ್ಕ್ ಲಾಗ್ಲೆಂ.

"ಸೋನಿ ಹಿ ಫ್ಲೇಟ್ ಧುವ್ನ್ ಹಾಡ್."

ರೊಬಿಚ್ಯಾ ತಾಳ್ಯಾಕ್ ಸೋನಿ ಉಡೊನ್ ಪಡ್ಲೆಂ ಆನಿ ಬೆಡ್ಡಾಸರಿಂ ಆಯ್ಲೆಂ.

ಪ್ಲೇಟ್ ಫೆವ್ನ್ ತೆಂ ಬಾಶರುಮಾ ಕುಶಿನ್ ಚಲ್ಲೆಂ. ಪ್ಲೇಟ್ ಧುವ್ನ್ ಬಾಶರುಮಾಚೆಂ ದಾರ್ ಉಗಡ್ತಾನಾ ಮುಕ್ಲೆಂ ದ್ರಶ್ಯ ಪಳವ್ನ್ ರೂಕ್ ಜಾಲೆಂ. ರೊಬಿ ಮೇಬಲಾಚ್ಯಾ ಕಪಾಲಾಕ್ ಆಪ್ಲೆ ವೋಂಟ್ ದಾಂಬುನ್ ಆಸ್ಲೊ. ಉಪ್ರಾಂತ್ ಮೇಬಲಾಕ್ ತಾಣೆ ಆಪ್ಲೆ ವೆಂಗೆಂತ್ ಲಿಪಯ್ಲೆಂ. ಸೋನಿ ಬಾಶರುಮಾಚೆಂ ದಾರ್ ಪರತ್ ಧಾಂಪುನ್ ಗಳ್ಳ್ಯಾಂ ರಡಾಲಾಗ್ಲೆಂ. ಕಿತ್ತೆಂ ಆಶೆಲ್ಲೆಂ ತೆಂ ಹ್ಯಾಚ್ ಎಕಾ ಉಮ್ಯಾ ಖಾತಿರ್, ಕಿತ್ತೆಂ ತೆಂ ಆಶೆಲ್ಲೆಂ ತಾಚ್ಯಾ ತ್ಯಾ ಎಕಾ ಸ್ವರ್ಯಾ ಖಾತಿರ್. ಪುಣ್, ಪುಣ್.....

ಬಾಶರುಮಾಂತ್ಲ್ಯಾ ಆರ್ಯಾಂತ್ ಆಪ್ಲೆಂ ಮುಖಮಳ್ ಪಳವ್ನ್ ತೆಂ ಫೈಶ್ ಜಾಲೆಂ ತರ್ಯಿ ತಾಚೆ ದೊಳೆ ತಾಂಬ್ಡೆಚ್ ಆಸ್ಲೆ. ತೆಂ ಭಾಯ್ರ್ ಆಯ್ಲೆಂ.

"ಸೋನಿ, ತುವೆಂ ಮ್ಹಾಕಾ ಏಕ್ ಉಪ್ಕಾರ್ ಕರಿಜೆ. ಹಾಂವ್ ಎಕಾ ಹಪ್ಪ್ಯಾ ಖಾತಿರ್ ಥೊಡ್ಯಾ ಗರ್ಟ್ಚ್ಯಾ ಕಾಮಾನ್ ಡೆಲ್ಲಿ ವೆತೆ ಆಸಾಂ. ಹಾಂವೆಂ ಯೆತಾ ಪರ್ಯಾಂತ್ ತುವೆಂ ಮೇಬಲಾಕ್ ಸಾಂಬಾಳಿಜೆ. ಮೇಬಲಾಕ್ ಸಾಂಬಾಳ್ತೆಲೆಂಯ್‌ಮೂ ಸೋನಿ?" ರೊಬಿಚ್ಯಾ ಮೊವಾಳ್ ತಾಳ್ಯಾಕ್ ಸೋನಿ ಘಡ್ಯೆನ್ ಒಪ್ಪಾಲೆಂ.

"ಮೇಬಲ್ ತುಂ ಎಕ್ಸುರೆಂಚ್ ಆಸಾಯ್? ಸೋನಿಕ್ ಹಾಂವ್ ತುಜೆ ಜವಾಬ್ದಾರಿ ಸಂಪೂರ್ಣ್ ಗೆಲ್ಲೊಂ ನ್ಹಯ್ಲಿ?" ಹಪ್ಪ್ಯಾ ಉಪ್ರಾಂತ್ ಪಾಟಿಂ ಆಯಿಲ್ಲೊ ರೊಬಿ ಮೇಬಲಾಕ್ ಎಕ್ಸುರ್ಯಾಕ್ ಪಳವ್ನ್ ಸೋನಿಚೆರ್ ರಾಗಾರ್ ಜಾಲೊ.

"ಆಯ್ಲೆಯ್‌ಗಿ? ರೊಬಿ ಮಸ್ತ್ ಬರೆಂ ಜಾಲೆಂ. ಹಾಂವ್ ತುಜೆಚ್ ವಾಟ್ ರಾಕ್ತಾಲಿಂ. ಸೋನಿ ಚಾರ್-ಪಾಂಚ್ ದೀಸ್ ಥಾವ್ನ್ ಯೇಂವ್ಕ್ ನಾ. ತಾಣೆ ಆಪ್ಲಿ ಜವಾಬ್ದಾರಿ ಎಕಾ ಸಿಸ್ಟರಿಕ್ ಒಪ್ಪಿತಾನಾ ಹಾವೆಂ ಆಯ್ಕಾಲೆಂ. ಹಾಂವೆಂ ಸೋನಿಲಾಗಿಂ ವಿಚಾರ್ಲ್ಯಾಕ್ ತೆಂ ಆಪ್ಲ್ಯಾಕ್ ಹುಶಾರ್ ನಾ ಮ್ಹಳ್ಳೆಂ ನೀಬ್ ದೀವ್ನ್ ಚಲ್ಲೆಂ." ಮೇಬಲ್ ರೊಬಿಚೊ ಹಾತ್ ಧರ್ನ್ ಉಲಯ್ಲೆಂ.

"ಹಿ ದೊಳ್ಯಾಂಕ್ ಕಸಲಿ ಬೆಂಡೆಚ್ ಬಾಂದ್ಲ್ಯಾ ಮೇಬಲ್?" ರೊಬಿಚ್ಯಾ ಕಪಾಲಾರ್ ಮಿರಿಯೊ ಪಡ್ಲೊ.

"ತುಕಾ ಏಕ್ ಗುಡ್‌ನ್ಯೂಸ್ ದೀಂವ್ಕ್ ಹಾಂವ್ ರಾಕೊನ್ ಆಸ್ಲಿಂ ರೊಬಿ. ಕೊಣೆಂಗೀ ಎಕಾ ಪುನವಂತಾನ್ ಮೊರ್ಚೆ ಪಯ್ಲೆಂ ಆಪ್ಲೆ ದೊಳೆ ಮ್ಹಜ್ಯಾ ನಾಂವಾರ್

ಕೆಲ್ಲೆ ಖಿಯ್. ದೆಕುನ್ ಮ್ಹಜಿ ಕಾರ್ನಿಯಲ್ ಟ್ರಾನ್ಸ್‌ಪ್ಲಾಂಟೇಶನ್ ಸರ್ಜರಿ ಜಾಲಿ. ಹಾಂವ್ ಆಜ್ ಥಾವ್ನ್ ಪರತ್ ದೆಕೊಂಕ್ ಸಕ್ತೆಲಿಂ. ಪರತ್ ಮೆಳ್ಜಾ ದಿಶ್ಚಿ ಸವೆಂ ಹಾಂವ್ ಸಂಪೂರ್ಣ ಬದಲೆಲಿಂ. ಜಾಲ್ಲೆಂ ಸರ್ವ್ ವಿಸೊನ್ ತುಜ್ಯಾ ಲಾಗ್ಲೆಂ ಭೊಗ್ಯಾಣೆಂ ಮಾಗೊನ್ ಏಕ್ ನವಿ ಜಿಣಿ ಜಿಯೆಂವ್ಚೊ ನಿರ್ದಾರ್ ಕೆಲಾ. ಥೊಡ್ಯಾ ವೆಳಾನ್ ಹಿ ದೊಳ್ಯಾಂಚಿ ಪಟ್ಟಿ ಸೊಡಯ್ತೆಲಿಂ. ಉಪ್ರಾಂತ್ ಹಾಂವ್ ದೆಕೊಂಕ್ ಸಕ್ತೆಲಿಂ ರೊಬಿ." ಸಂತೊಸಾನ್ ರೊಬಿಚಿ ವೆಂಗೆಂತ್ ಲಿಪ್ಲೆಂ ಮೇಬಲ್. ರೊಬಿಚಿ ಮತಿಕ್ ಕಿತೆಂಚ್ ರಿಗಾನಾತ್‌ಲೆಂ.

"ಹೌ ಆರ್ ಯು ಮೇಬಲ್. ಸಾಂಗ್ ಪಯ್ಲೆಂ ತುಂ ಕೊಣಾಕ್ ದೆಕೊಂಕ್ ಆಶೆತಾಯ್?" ದಾಕ್ತರ್ ಎಕಾ ಸಿಸ್ವರಿ ಸಾಂಗಾತಾ ರುಮಾ ಭಿತರ್ ಸರೊ.

"ಖಂಡಿತ್ ಜಾವ್ನ್ ಮ್ಹಾಕಾ ಏಕ್ ನವಿ ದಿಶಾ ದಾಕಯಿಲ್ಲ್ಯಾ ತ್ಯಾ ಮಾಹಾನ್ ವ್ಯಕ್ತಿಚಿ ತಸ್ವಿರ್ ಪುಣ್‌ಯ್ ಪಳಂವ್ಕ್ ಆಶೆತಾಂ ಡೊಕ್ಟರ್. "ಬರಂ" ದಾಕ್ತರಾನ್ ಮೇಬಲಾಚ್ಯಾ ದೊಳ್ಯಾಂಚಿ ಬೆಂಡೆಚ್ ಹಕ್ತಾರ್ ಸುಟಂವ್ಕ್ ಸುರು ಕೆಲಿ.

"ನಿಜಾಯ್ತಿ ತಿ ಚಲಿ ಏಕ್ ಮಹಾನ್ ವೆಕ್ತಿಚ್ ಸಯ್. ತಿ ಮೊರ್ಟಾ ದೋನ್ ಘಂಟ್ಯಾ ಪಯ್ಲೆಂ ಯೇವ್ನ್ ತಿಚಿ ದೊಳೆ ತುಕಾ ದೀಂವ್ಕ್ ವಿನತಿ ಕರ್ನ್ ಗೆಲಿ. ಥೊಡ್ಯಾಚ್ ವೆಳಾನ್ ತಿಣೆ ಜಿವ್ಗಾತ್ ಕೆಲ್ಲೊ ವಿಶಯ್ ಮ್ಹಜ್ಯಾ ಕಾನಾಂಕ್ ಪಡ್ಲೊ. ತಿಕಾ ವಾಂಚಂವ್ಚೆಂ ಹರ್ ಏಕ್ ಪ್ರೇತನ್ ಹಾಂವೆಂ ಕೆಲೆಂ. ಪುಣ್ ಹಾಂವ್ ತಿಕಾ ವಾಂಚಂವ್ಕ್ ಸಕ್ಲೊಂ ನಾ. ತಿಕಾ ದಿಲ್ಲೆ ಬಾಶೆ ಪರ್ಮಾಣೆ ಹಾಂವ್ ತಿಚಿ ದೊಳೆ ಉರಂವ್ಕ್ ಸಕ್ಲೊ. ಆಜ್ ತಿಚಿ ವರ್ಧಿಂ ತುಂ ತುಜೆ ಪತಿಕ್ ಆನಿ ಹೊ ಸಂಸಾರ್ ಪರತ್ ಪಳಂವ್ಕ್ ಸಕ್ತಾಲೆಂಯ್. ತಿಚೆಂ ನಾಂವ್ ಸಾಂಗೊಂಕ್ ಹಾಂವ್ ಸಕ್ಲೊ ನಾ. ಕಿತ್ಯಾಕ್ ಮ್ಹಜ್ಯಾರ್ ಹಾವೆಂ ತಿಕಾ ಭಾಸ್ ದಿಲ್ಯಾ. ಪುಣ್, ತಿಚಿ ತಸ್ವಿರ್ ಹಾಂವ್ ತುಕಾ ದಾಕಯ್ತೊಂ." ಉಲವ್ನ್ ಉಲವ್ನ್ ಸಗ್ಳಿ ಬೆಂಡೆಚ್ ಸುಟಯ್ಲಿ ದಾಕ್ತರಾನ್.

"ಮಿ! ರೊಬಿನ್ ಥೊಡೊ ವೇಳ್ ತುಂ ಭಾಯ್ರ್ ರಾವ್ಣಿಗೀ?"

ದಾಕ್ತರಾಚಿ ವಿನತೆ ಪರ್ಮಾಣೆ ರೊಬಿ ರುಮಾ ಭಾಯ್ರ್ ಚಲ್ಲೊ.

"ಆತಾಂ ತುವೆಂ ತುಜೆ ದೊಳೆ ಉಘಡ್ಯೆತ್. ಹಿಚ್ ತಿ ಮಹಾನ್ ವೆಕ್ತಿ ತುಜ್ಯಾ ಜಿವಿತಾಚಿ ಪಾಲ್ತಾಲ್ಲಿ ವಾತ್ ಪರತ್ ಪೆಟಯಿಲ್ಲಿ." ಮೆಬಲಾಚ್ಯಾ ದೊಳ್ಯಾಂ ಸಾಮ್ಯಾರ್ ದಾಕ್ತರಾನ್ ಏಕ್ ಸೊಭಿತ್ ತಸ್ವಿರ್ ದವರ್ಲಿ.

"ತುಂ ಪಳಂವ್ಚ್ ಸಕ್ತಾಯ್‌ಮೂ?" ದಾಕ್ತೆರಾಚ್ಯಾ ತಾಳ್ಯಾಂತ್ ಸಂತೊಸ್ ಲಿಪೊನ್ ಆಸ್‌ಲ್ಲೊ.

"ವ್ಹಯ್ ಡೊಕ್ಟರ್ ಹಾಂವ್ ದೆಕೊಂಕ್ ಸಕ್ತಾಂ. ಹಾಂವ್ ದೆಕೊಂಕ್ ಸಕ್ತಾಂ ಹಾಂವ್ ದೆಕೊಂಕ್ ಸಕ್ತಾಂ." ಸಂತೊಸಾನ್ ಬಸ್‌ಲ್ಲೆ ಕಡೆಚ್ ನಾಚಾಲಾಗ್ಲೆಂ ಮೇಬಲ್.

"ಬರೆಂ ತರ್, ಹಾಂವ್ ತುಕಾ ಉಪ್ರಾಂತ್ ಯೇವ್ನ್ ಮೆಳ್ತಾಂ."

ದಾಕ್ತೆರ್ ಭಾಯ್ರ್ ಚಲ್ಲೊ.

ಭಾಯ್ರ್ ಆಸ್ಚಾ ಬಾಂಕಾರ್ ತಕ್ಲಿ ಪಂದಾ ಘಾಲ್ನ್ ರೊಬಿ ಬಸೊನ್ ಆಸ್‌ಲ್ಲೊ. ದಾಕ್ತೆರಾಚೊ ಹಾತ್ ಯೇವ್ನ್ ಆಪ್ಲ್ಯಾ ಖಾಂದ್ಯಾರ್ ಬಸ್ತಾನಾ ತೊ ಎಕಾಚ್ಚಣೆಂ ನೀಟ್ ಜಾಲೊ.

"ಋಿ ರೊಬಿನ್, ಸೋನಿ ಸುವಾರಿಸಾನ್ ಮೊರ್ಚ್ಚಾ ಪಯ್ಲೆಂ ತುಕಾ ದೀಂವ್ಕ್ ಸಾಂಗ್‌ಲ್ಲೆಂ"

"ಸೋನಿ ಸುವಾರಿಸ್!!!!" ಅಜ್ಯಾಪ್ಲೊ ರೊಬಿನ್.

"ವ್ಹಯ್ ತಾಣೆ ಆಪ್ಲಿ ಸಗ್ಳಿ ಕಾಣಿ ಮ್ಹಾಕಾ ಸಾಂಗ್ಲ್ಯಾ. ತೆಂ ತುಜೊ ಮಸ್ತ್ ಮೋಗ್ ಕರ್ತಾಲೆಂ ರೊಬಿ. ಪುಣ್....."

ಆಪ್ಲ್ಯಾ ಹಾತಾಂತ್ಲೆಂ ಲ್ಹಾನೆಂ ಕವರ್ ರೊಬಿಚ್ಯಾ ಹಾತಾಂತ್ ದವರ್ನ್ ದಾಕ್ತೆರ್ ಚಲ್ತೆಚ್ ರಾವ್ಲೊ. ರೊಬಿಕ್ ಕಿಶೆಂಚ್ ಸಮ್ಜಾನಾತ್‌ಲ್ಲೆಂ.

ರೊಬಿ ಹಳ್ತಾರ್ ಕವರ್ ಉಗಡುಂಕ್ ಲಾಗ್ಲೊ.

"ಮೊಗಾಚ್ಯಾ ರೊಬಿ,

ಹಾಂವೆಂ ತುಕಾ ಪಳೆಲ್ಲಾ ಥಾವ್ನ್ ಹಾಂವ್ ಹರ್ ಏಕ್ ಘಡಿ ತುಕಾ ಆಶೆವ್ನ್ ಆಸ್‌ಲ್ಲೆಂ. ತುಂ ಮ್ಹಜ್ಯಾ ಹಾತಾಕ್ ಮೆಳ್ತಾ ಮ್ಹಣ್ತಾನಾ ಆಯಿಲ್ಲಾ ವಾದಾಳಾನ್ ತುಕಾ ಮ್ಹಜೆ ಥಾವ್ನ್ ಪಯ್ಸ್ ವೆಲೆಂ. ಹಾಂವ್ ಹರ್ ಏಕ್ ಘಡಿ ತುಜ್ಯಾ ಲಾಗಿಂ ಆಸ್ಚಾರ್‌ಯಿ ಮ್ಹಜ್ಯಾ ಭೊಗ್ಲಾಂಕ್ ತುಂ ಸಮ್ಜೊಂಕ್ ಸಕ್ಲೊನಾಂಯ್. ಹಾಂವೆಂ ತುಕಾ ದಿಲ್ಲೆ ಭಾಶೆ ಪರ್ಯಾಣೆ ತುಜ್ಯಾ ಜಿವಿತಾಕ್ ಏಕ್ 'ನವಿ ದಿತಾ' ಲಾಬಯ್ಲಿ. ಅನ್‌ಏಕ್ ಉತರ್..... ಹೊ



ವಿಶಯ್ ಮೇಬಲಾಕ್ ಕೆದಿಂಚ್ ಸಾಂಗನಾಕಾ. ಹಾಂವ್ ಮೆಲ್ಯಾರಾಯಿ ಮೆಬಲಾಚ್ಯಾ ದೊಳ್ಯಾಂನಿ ಹಾಂವ್ ಸದಾಂಚ್ ತುಜ್ಯಾ ಸಾಂಗಾತಾ ಆಸ್ತೆಲಿಂ. ಬರೆಂ ತರ್ ತುಜ್ಯಾ ಜಿವಿತಾಕ್ ಲಾಬ್ಲೆ ನವಿ ದಿಶಾ ಕೆದಿಂಚ್ ಬದ್ಲಿನಾಕಾ ರೊಬಿ. ಆದೇವ್ನ್ ಮೊಗಾ."

ಸದಾಂಕಾಳ್ ತುಜೆಂಚ್

ಸೋನಿ.

ಸೋನಿಚಿಂ ಹರೈಕ್ ಉತ್ರಾಂ ರೊಬಿಚೆಂ ಕಾಳಿಜ್ ಭೆಸಾಂ ಕರುಂಕ್ ಪಾವ್ಲಿಂ.

ತಾಚೆ ಪರವ್ಣೆ ವಿಣೆಂ ತಾಚ್ಯಾ ದೊಳ್ಯಾಂತ್ಲಿಂ ದೋನ್ ಥೆಂಬೆ ದುಕಾಂ ತ್ಯಾ ಕಾಗ್ದಾರ್ ಪಡ್ಲಿಂ. ರೊಬಿನ್ ಆಪ್ಲೆ ದೊಳೆ ಪುಸುನ್ ಕಾಗ್ದಾಚೆರ್ ಪರತ್ ದೀಶ್ಚ್ ಭೊಂವ್ಡಾಯ್ಲಿ. ಉಪ್ರಾಂತ್ ಲಾಗಿಂಚ್ ದಿಸ್ಚ್ಯಾ ವೇಸ್ಪ್ ಬಕೆಟಿಂತ್ ತ್ಯಾ ಕಾಗ್ದಾಚೊ ಚುರೊ ಲಿಪಯ್ಲೊ. ಉಪ್ರಾಂತ್ ರುಮಾ ಭಿತರ್ ಚಲ್ಲೊ ರೊಬಿ.

ಮೆಬಲ್ ಹಾನಿಕ್ಯಾಯಿ ಸೋನಿಚಿ ತಸ್ವಿರ್ ಕಾಣ್ವ್ಚ್ ಆಸ್ಲೆಂ.

"ಪಳೆ ರೊಬಿ, ಹಿಚ್ ತಿ ಮಹಾನ್ ವೆಕ್ತಿ ಮ್ಹಜ್ಯಾ ಜಿವಿತಾಕ್ ಏಕ್ ವಿಶೇಶ್ ಘಂವ್ಡಿ ಲಾಬಯಿಲ್ಲೆ." ಮೆಬಲಾನ್ ಆಪ್ಲ್ಯಾ ಹಾತಾಂತ್ಲಿ ತಸ್ವಿರ್ ರೊಬಿ ಮುಕಾರ್ ದರ್ಲಿ.

"ಮೇಬಲ್ ಹಾಂವ್‌ಯಿ ಹೆ ಚಲಿಯೆಚೊ ಮಸ್ತ್ ಅಬಾರಿ ಜಾವ್ನಾಂ. ಖರೆಂಚ್ ತಾಣೆ ಮ್ಹಾಕಾ ಏಕ್ 'ನವಿ ದಿಶಾ' ಲಾಬಯ್ಲಾ" ರೊಬಿಚೊ ತಾಳೊ ಮಾತ್ಸೊ ಕಾಂಪ್ಲೊ.

"ಪುಣ್ ರೊಬಿ, ಮ್ಹಾಕಾ ಸೋನಿಕ್ ಪಳೆಚೆ ಆಸ್ಲೆಂ. ತಾಣೆ ಮ್ಹಜಿ ಮಸ್ತ್ ಚಾಕ್ರಿ ಕೆಲ್ಯಾ. ತೆಂ ಕಶೆಂ ಆಸಾ? ಖಂಯ್ ಆಸಾ? ಮ್ಹಣ್ ಸೊದುನ್ ಕಾಡ್ಲಿಗೀ ರೊಬಿ?" ಮೆಬಲಾಚೆ ವಿನತೆಕ್ ಕಾಂಪ್ಲೊ ಆಪ್ಲೊ ತಾಳೊ ರೊಬಿನ್ ಸಾಂಬಾಳೊ.

"ಮೇಬಲ್, ಹಾಂವ್ ಸೋನಿಚ್ಯಾ ಡೆಡಿಕ್ ಮೆಳ್ಳೊಂ. ತಾಚೆಂ ಕಾಜಾರ್ ಜಾವ್ನ್ ತೆಂ ನೊವ್ರಾ ಸಂಗಿಂ ಆಮ್ಕಾಂ ಸೊಡ್ನ್ ಮಸ್ತ್ ಪಯ್ಸ್ ಉಬ್ಲಾಂ ಖಂಯ್." ರೊಬಿಕ್ ಸಾಂಬಾಳುಂಕ್ ಜಾಲೆಂ ನಾ. ತಾಚೊ ತಾಳೊ ಗದ್ಗದೀತ್ ಜಾಲೊ.

"ರೊಬಿ, ತುಕಾ ಮಸ್ತ್ ದೂಕ್ ಭೊಗ್ಲಾಂ ಆಸ್ತೆಲೆಂ ನ್ಹಯ್‌ಗೀ? ಅಕೇರಿಕ್ ಏಕ್ ಪಾವ್ಲಿಂ ಪುಣ್‌ಯಿ ತೆಂ ಮ್ಹಾಕಾ ಪಳಂವ್ಕ್ ಯೆತಾ ಆಸ್ಲೆಂ. ಮ್ಹಾಕಾ ತಾಚೊ

ಉಪ್ಕಾರ್ ಬಾವ್ವುಂಕ್ ಆಸ್‌ಲ್ಲೊ. ಆಸೊಂ.... ಖಿಯ್ ಆಸ್ಕಾರ್‌ಯಿ ಸುಕಾನ್ ತಶೆಂಚ್ ಸಂತೊಸಾನ್ ಆಸ್ತೆಲೆಂ. ತಾಕಾ ದೇವ್ ಏಕ್ ಬರಿ ಸುಕಾಳ್ ಜಿಣಿ ಲಾಬಂವ್ಚಿ."

ಮೆಬಲಾಚೆಂ ಮುಕಾಮಳ್ ಬಾವ್ಲೆಂ.

ಜಾಲ್ಲೆಂ ಜಾವ್ನ್ ಗೆಲೆಂ ತಾಚೆಂ ನಶೀಬ್...."

"ಹಾಂವ್ ಮಸ್ತ್ ಸ್ವಾರ್ತಿ ಸೋನಿ, ಮ್ಹಾಕಾ ಭೊಗ್ಚಿ." ಮನಾಂತ್‌ಚ್ ಸೋನಿ ಕಡ್ಲೆಂ ಭೊಗ್ಸಾಣೆಂ ಮಾಗೊನ್ ಮೆಬಲಾಚ್ಯಾ ದೊಳ್ಯಾಂಕ್ ಆಪ್ಲೆ ವೋಂಟ್ ದಾಂಜ್ಲೆ ರೊಬಿನ್.

*** 000 ***

ಗಾಯ್ತೊಳಾ ಕುಟ್ಮಾಚಿ ಕಾಣಿ



ಡೇವಿಡ್ ವಾಮಂಜೂರ್

ಜಗಿಲ್ (2004, ರಾಕ್ಟೊ ಪ್ರಕಾಶನ್) ಸ್ವತಾಚೊ ಕಥಾಜಮೊ ಪರ್ಗಟ್ಲಾ.

‘ಜೊ ಕೋಣ್ ಕಾಮ್ ಕರಿನಾ ತೊ ಉಪಾಶಿಂ ರಾವೊಂ’ - ಪವಿತ್ರ ವಾಂಜೆಲ್

‘ತುಜೆಂ ಕಾಮ್ ತುಂ ಕರ್. (ತೆಂ ಪಳೆವ್ನ್) ಪ್ರತಿಭಳ್ ದಿಂವ್ಚೆಂ ಕಾಮ್ ಮ್ಹಜೆಂ’ - ಭಗವತ್ ಗೀತಾ

‘ದೇವ್ ತುಜೆಂ ಕಾಮ್ ಪಳೆಯ್ತಾ ಆನಿ ತೆಂ ಬರೆಂ ಯಾ ಖೊಟೆಂ ಮ್ಹಳ್ಳ್ಯಾಚೆರ್ ತುಜೆಂ ಯೋಗ್ಯಪಣ್ ನಿರ್ಧಾರ್ ಕರ್ತಾ’ - ಕುರಾನ್

ಕಾಲ್ಚೊ ದಿಸಾ ಪರ್ಯಾಂತ್ ಧರ್ಲಿ ಪಂದಾ ತೆಂ ಕುಟಮ್ ಸುಖಾನ್ ಜಿಯೆವ್ನ್ ಆಸ್ಲೆಂ. ದೆವಾನ್ ತಾಂಕಾಂ ದಿಲ್ಲೆಂ ಕಾಮ್, ಕಾಮ್ ಸ್ವಯ್ ತರ್ ಕರ್ಕ್ ವಾ ಕಾಯ್ಲೊ ಮ್ಹಣ್ಣೆತ್. ತೆಂ ಸರ್ವ್ ಹೆಂ ಕುಟಮ್ ಪಾಳ್ನ್ ಆಸ್ಲೆಂ. ಆಪ್ಲಿತ್ ಉದೆಲೆಂ ಅನ್ವಾರ್. ಅನ್ವಾರಾಚಿ ದಾವ್ ಮಾರ್ಲಿಚ್ ದೊಗಾಂ ಭುರ್ಗ್ಯಾಂಸಂಗಿಂ ಸಗ್ಳೆಂ ಕುಟಮ್ ಧಾಂವಾಂಧಾಂವಿಂ ಹ್ಯಾ ಜಾಗ್ಯಾರ್ ಯೇವ್ನ್ ಥಾಂಬ್ಲೆಂ. ಜಿಯೆಂವ್ಕ್ ಆಸ್ಚಿ ಸರ್ವ್ ತಯಾರಾಯ್ ಆನಿ ಜಾಯ್ ಆಸ್ಲಿ.

“ಧಾಂವೊನ್, ಧಾಂವೊನ್ ತುಮಿ ಥಕ್ಲ್ಯಾತ್ ಭುರ್ಗ್ಯಾಂನೊ” ಸಾಂಗಾಲಾಗ್ಲೊ ಬಾಪುಯ್. “ತೊ

‘ಫಾಟ್’ ಚಿಂತಾನಾ ಆತಾಯಿ ವೊರೊಡ್ ಯೆತಾ” ಆವಯ್ ಸಾಂಗಾಲಾಗಿ.
 “ಭುರ್ಗ್ಯಾಂಕ್

ಚಿಂತುನ್ ಸಗ್ಳಿಂಚ್ ಕಂಗಾಲ್ ಜಾಲ್ಲಿಂ ಹಾಂವ್”.

“ತುಮ್ಚೆ ಜತ್ನನ್ ಆಮಿ ಶಾಬಿತ್ ಉರ್ಲ್ಯಾಂವ್” ಸಾಂಗಾಲಾಗಿಂ ಭುರ್ಗಿಂ ಎಕಾಚ್ ತಾಳ್ಯಾನ್.

“ತಿತ್ಲೊ ಫಾಟ್ ಆಯ್ಲೊ ತರ್ಯಿ ಕಸೊ? ವರ್ನಾಂಚಿಂ ವರ್ನಾಂ ಆಮಿ ಥಂಯ್ಸರ್ಚ್ ಜಿಯೆಲ್ಯಾಂವ್, ಆಮ್ಚೆಂ ಖಾಣ್ ಖಾವ್ನ್, ತೆಂ ಜಿರವ್ನ್ ಇಟಾಳ್ ಸಾರೆಂ ಮಾತಿಯೆಕ್ ಜಮಯ್ತೆಲ್ಯಾಂವ್. ಪುಣ್ ವಿಚಿತ್ರ್ ಅನ್ವಾರ್ ಆಮ್ಚೆರ್ ಉಬೆಂ ಜಾಲೆಂ-

“ಉಬೆಂ ಜಾಲ್ಲೆಂ ನ್ಹಯ್, ಮನ್ಯಾನ್ ಉಬೆಂ ಕೆಲ್ಲೆಂ” ಮ್ಹಣಾಲೊ ಬಾಪುಯ್. “ಮನ್ಯಾಕ್ ಆಪ್ಲೆಂ ಸುಖಾನ್ ಜಿಯೆಜೆ ಆನಿ ಹ್ಯಾ ಸಂಸಾರಾಂತ್ ಆಪ್ಲೆಂ ಮಾತ್ರ್ ಜಿಯೆಲ್ಯಾರ್ ಪುರೊ ಮ್ಹಳ್ಳ್ಯಾ ಆಜ್ಲೆಶಿ ಕರುವಾಂಚೊ ಫಳ್ ತೊ. ತಾಣೆ ಜಿಯೆಂವ್ಕ್ ಚಿಂತ್ಲ್ಯಾ ಘರಾ ಭೊಂವ್ತಿಂ ಖಿಂಚೆಚ್ ರಚ್ಪೆನ್ ಜಿಯೆಂವ್ಕ್ ನಜೊ ಮ್ಹಳ್ಳ್ಯಾ ಆಪ್ಲೆಸಾನ್, ಘರಾ ಭಿತರ್ ಮುಯೊ, ದೊಂಬ್ಲೆ, ಕಾನ್ಪಾಯೊ, ಸಾಳಿಯೊ, ವಾಳಯ್, ಪಾಲ್, ಹುರ್ಲಾಂ ಹಿಂ ಸರ್ವಾಂ ಆಸನಾಯೆ ಮ್ಹಳ್ಳೆಖಾತಿರ್ ಘರಾಚ್ಯಾ ಪಂಚಾಂಗಾಕ್ ವೀಕ್ ವೊತ್ತಾತ್ ಆನಿ ಆಮಿ ಸುರಕಿತ್ ಉರ್ತಾಂವ್ ಮ್ಹಳ್ಳೆ ಭೈಮಿದನ್ ನಾಂವ್ ನಾತ್ಲ್ಲ್ಯಾ ವೆವೆಗ್ಳ್ಯಾ ಪಿಡೆಂಕ್ ಆಪವ್ಣೆಂ ದಿತಾತ್.

“ಪುಣ್ ಆಮ್ಚೆ ಪಿಳ್ಳೆಥಾವ್ನ್ ತಾಂಕಾಂ ಕಿತೆಂ ತರ್ಯಿ ಅನ್ವಾರ್ ಯೇತ್ ಮ್ಹಳ್ಳಿ ಭಿರಾಂತ್?”

“ಆಮ್ಚೆವರ್ಗಿಂ ತಾಂಕಾಂ ಜಾಯ್ತಿಂ ಬರೆಪಣ್ ಲಾಭ್ತಾ. ತಾಂಣಿ ನಾಕಾ ಮ್ಹಣ್ ಉಡಯಿಲ್ಲೆಂ, ಮಾತಿಯೆಂತ್ಲೆಂ ಮ್ಹಳ್ಳೆಂ ಕಸ್ತಾಳ್ ಆಮಿ ಖಾವ್ನ್ ಜಿರವ್ನ್ ಮಾತಿ ಇಟಾಳ್ ಕರ್ತಾಂವ್. ತೆ ಮಾತಿಯೆಂತ್ ಕಿರ್ಲೆಲ್ಲೆಂ, ಝಡ್-ರೂಕ್, ತಾಂಚಿಂ ಪಾನಾಂ, ಫುಲಾಂ ಫಳಾಂಚಿಂ ಬಿಯಾಂ, ಸಾಲಿ ಹೆಂ ಸರ್ವ್ ಮನ್ಯಾಕುಳ್ ಖಾತಾ. ತಾಂಣಿ ಪೊಸ್ಲೊ ಮೊನ್ನಾತಿ ಖಾತಾತ್ ಆನಿ...

“ತ್ಯಾ ದೆಕುನ್ ಆಮ್ಕಾಂ ವೀಕ್ ದಿತಾತ್?”

“ಹೆಂ... ಮನಿಸ್ ಮ್ಹಳ್ಳಾರ್ ಕಿತೆಂ ಬಾಬಾ?”

“ಮನಿಸ್ ಮ್ಹಳ್ಳಾರ್ ಸ ಫೀಟ್ ಪರ್ಯಾಂತ್ ವಾಡ್ಲಿ, ದೊದೋನ್ ಹಾತ್ ಪಾಂಯ್ ಆನಿ ಗೊಮ್ಪೆರ್ ತಕ್ಲಿ ಆಸ್ಲಿ, ಆಪುಣ್ಚ್ ಬುದ್ಧಂತ್ ಮ್ಹಣ್ ಚಿಂತ್ಲಿ, ಶೆಂಬೊರ್ ವರ್ನಾಂ ಪರ್ಯಾಂತ್ ವಾಂಚ್ಚಿ ಅಕ್ಕಲ್ ನಾತ್ಲಿ ಜೀವಿ. ಆತಾ’ತಾಂ ತಾಂಚಿಂ ಆವ್ಕ್ ಅರ್ಪಾಕ್ ಅರ್ಪೆಂ....”

“ಆತಾಂ ಆಮಿ ಥೊಡೊ ವಿಶೆವ್ ಘೆವ್ಯಾಂ”.

ಪುಣ್ ವಿಶೆವ್ ತಾಂಕಾಂ ಫಾವೊ ಜಾಲೊನಾ. “ಬಚಾವ್ ಕರಾ, ಕುಮೊಕ್ ಕರಾ” ಲಾಗ್ಸಾರ್ ಧಾವ್ನ್ ಬೊಬಾಟ್ ಆಯ್ಕಾಲಿ. ಮಾಣ್ಣೊ ಬೊಬಾಟ್ತಾಲೊ. ತಾಚೆಂ ಆಂಗ್ ಸುಜ್ಲೆಂ. ಪಾಟ್ಲೊ ಪಾಂಯ್ ಅರೊ ಕರ್ದಲ್ಲೊ.

“ಉಪ್ಕಾರ್ ತುಮ್ಚೊ” ರಡಾಲಾಗೊಲ್ಲೊ ಮಾಣ್ಣೊ ವ್ಹಡಾಂಲಾಗಿಂ. “ಪಿಯೆಂವ್ಕ್ ಏಕ್ ಚ್ ಏಕ್ ಥೆಂಬೊ ಉದಕ್ ಹಾಡ್ನ್ ದಿಯಾ. ಥೆಂಬೊ ನಿತಳ್ ಉದ್ಕಾನ್ ಪಾಂಯಾಂಚೊ ಹುಲೊಪ್ ಥಾಂಚೊ. ಅಯ್ಯೊ...” ಭುರ್ಕಾಂಕ್ ಚತ್ರಾಯ್ ಸಾಂಗೊನ್ ಆವಯ್-ಬಾಪುಯ್ ವಿವಿಂಗಡ್ ಕುಶಿನ್ ಧಾಂವ್ಲಿಂ. ಮಾಣ್ಣೊ ಜಿವಾಚೆ ಅಕ್ಲಾಸ್ ದಾಂಬುನ್ ಧರ್ನ್ ಉದ್ಕಾಕ್ ರಾಕೊನ್ ರಾವ್ಲೊ.

ಧಾಂವೊನ್ ಯೆಂವ್ಚ್ಯಾ ದೊಗಾಂಯ್ಚಿ ಪಳೆವ್ನ್ ಮಾಣ್ಣ್ಯಾಕ್ ಥೊಡೊ ಜೀವ್ ಭರೊ. ದೊಗಾಂಯ್ಚ್ಯಾ ತೊಂಡಾಂತ್ ಉದ್ಕಾ ಥೆಂಬೊ ನಾತ್ಲೊ. “ನಿತಳ್ ಉದ್ಕಾ ಥೆಂಬ್ಯಾಕ್ ಆಮಿ ಜಾಯ್ತೆಂ ಸೊದ್ದೆಂ. ವಿಕಾಳ್ ಉದಕ್ ಹಾಡ್ನ್ ದೀವ್ನ್ ತುಜೆ ವಳ್ವಳೆ ಚಡಂವ್ಕ್ ಆಮಿ ಸಕನಾಂವ್”. ಮಾಣ್ಣ್ಯಾನ್ ನಿತಳ್ ಉದ್ಕಾ ಥೆಂಬ್ಯಾಕ್ ಆಶೆವ್ಚೆ ಪ್ರಾಣ್ ಸೊಡ್ಲೊ.

“ದೆವಾನ್ ಸಂಸಾರ್ ರಚ್ತಾನಾ ಉದಕ್ ನಿತಳ್ಚೆ ರಚ್ಲೆಂ ನ್ಹಯ್‌ಗಿ ಬಾಬಾ? ಉದಕ್, ವಾರೆಂ, ಮಾತಿ ಮ್ಹಳಂವ್ಕ್ ಮನ್ಯಾಕ್ ಅಧಿಕಾರ್ ದಿಲಾಗಿ?” ಸವಾಲ್ ಭುರ್ಕಾಂಚೆಂ.

“ದೆವಾನ್ ರಚ್ಲೆಂ ಸರ್ವ್ ಬರೆಂಚ್. ನಿತಳ್ಚೆ ಆಪ್ಲಿ ಆಶಾ ಮುಟಿಂತ್ ಧರುಂಕ್ ಸಕನಾತ್ಲೊ ಮನಿಸ್ ಆಬ್ಲೆಶಿ ಜಾಲೊ. ಸರ್ವ್ ಮ್ಹಳಯ್ಲೆಂ. ವಿಕಾಳ್ ಕೆಲೆಂ. ಸಂಸಾರಾಂತ್ ಆಪುಣ್ ಮಾತ್ ಆಸಾಂ ಮ್ಹಣ್, ಆಪ್ಲೆಂ ಮಾತ್ ಆಸ್ಲಾರ್ ಪುರೊ ಮ್ಹಣ್ ಹಾತಾಕ್ ಮೆಳ್‌ಲೆಂ ಸರ್ವ್ ಭೊಕಾಯ್ಲೆಂ. ಆತಾಂ ಚರಬ್ ಜಿರವ್ನ್ ಘೆಂವ್ಕ್ ತೆ ರಸ್ತಾಯ್ನಿ ಧಾಂವ್ತಾತ್ ಖಿಯಾ!”

“ಪುಣ್ ಹೆಂ ವೀಕ್, ಮ್ಹೆಳಪ್ ತಾಂಕಾಂ ಗ್ರಾಸಿನಾಂಗಿ?”

“ತಾಂಕಾಂಯಿ ವೆಳ್ ಯೆತಲೊ. ಕಿತೆಂಚ್ ನಾತ್ಲ್ಯಾ ರಿತ್ಯಾ ಸಂಸಾರಾಂತ್, ವೊತಾಕ್ ಕರೊನ್ ಚಿಂವಡ್ ಜಾಲ್ಲಿ ಮಾತಿ ಖಿರವ್ನ್ ಪಿಯೆವ್ನ್ ಜಿಯೆಂವ್ಕ್ ಚಡ್ ತೇಂಪ್ ಲಾಗೊಲ್ಲೊ ನಾ. ತೆದ್ನಾ ಮಾಣ್ಣ್ಯಾಪರಿಂ ವಳ್ವೊಳೊನ್, ಮೊರೊಂಕ್ ಆಶೆವ್ನ್....”

ಢಂ... ಢಂ.... ಮಾತ್ಯಾರ್ ಘಡ್‌ಗಡೊ ಫುಟ್ತಾ ತಶೆಂ ಆವಾಜ್. “ಕಶೆಂಯಿ ಹಾಂಗಾ ಪುಣ್‌ಯಿ ಮೆಳ್ಳೆ, ಖೊಂಡ್ಯಾರೆ” ತಾಂಕಾಂ ಧರ್ನ್ ನಾರ್ಲಾಚೆ ಕಟ್ಟಿಂತ್ ಘಾಲೆಂ. ತಾಂಚೆರ್ ಪೂಡ್ ಮಾತಿ ಶಿಂಪ್ಡಾಯ್ಲಿ. “ಯಾರೆ, ವ್ಹಳಾಂತ್ ಬರಿಶಿ ಮಾಸ್ಲಿ ಧರ್ಯಾಂ”.



ಸಗ್ಧ್ಯಾ ಕುಟ್ಮಾಕ್ ಧಕೊಚ್ ಧಕೊ. ನಿಮಾಣೊ ತರಾಯಿ ಚೊವ್ಣಾಯಿ ಸಾಂಗಾತಾಚ್ ಆಸ್ಲಿಂ. 'ಮಾಸ್ತಿ ಧರ್ಮಾ ಭುರ್ಮಾಂಕ್ 'ಆಮಿ' ಕಿತ್ಯಾಕ್ ಜಾಯ್? ಉದ್ಯಾಂತ್ ಕಾಂಯ್ ತರಾಯಿ ಮಾಸ್ತೊ ಉರ್ಮಾತ್ ತರ್ ಆಮ್ಯಾಂ ದಾಕವ್ನ್ ಧರ್ಮ್ ಭೊಕಾಂವ್ಚೆಂ ಸಾಧನ್. ಮನಿಸ್ ಮ್ಹಳ್ಳಿ ತಿ ಮಾರೆಕಾರ್ ಜೀವಿ ಧರ್ಮಿಂತ್ಲೆಂ ಮಾತ್ ನ್ಹಯ್, ಉದ್ಯಾಂತ್ ಆಸ್ಲೆಂ ಸರ್ವ್ ಖಾತಾ, ಭೊಕಾಯ್ತಾ. ಖಾಪ್ನ್ ಖಾಪ್ನ್ ವ್ಹಳ್ಳ, ನ್ಹಂಯ್, ದರ್ಮ್ಯ ಸಯ್ ರಿತೊ ಕೆಲಾ. ಭುಕೆಕ್-ರುಚಿಕ್ ಧರ್ಮ್ ಖೆಲಾಂ ಮಾತ್ ನ್ಹಯ್, ಉದಕ್ ಸಗ್ಳೆಂ ಮ್ಹಳ್ಳವ್ನ್ ವಿಕಾಳ್ ಕೆಲಾಂ. ಪಿಲಾಂ, ತಾಂತ್ಯಾಂ ನಾಸ್ ಕೆಲ್ಯಾಂತ್. ಕಾಂಯ್ ಥೊಡೊ ಆವ್ಯಾನ್ ವಾಂಚೊನ್ ಉರ್ಮೊ ತರ್, ತಾಂಕಾಂ ಪಿಲಾಂ ದವರ್ಮಾ ವೆಳಾರ್ ಧರ್ಮ್ ಖಾಪ್ನ್ ಧಂಕ್ ಕಾಡ್ತಾತ್. ತಾಂಚ್ಯಾ ಮುಕ್ಲೆ ಪಿಳ್ಗಿಕ್ ಕಾಂಯ್ ಪುಣ್ಣಯಿ ಉರಯ್ಚೆ; ಮಾಸ್ತಿ ಮ್ಹಳ್ಳಾರ್ ಕಿತೆಂ, ರಾನ್ವಟ್ ಮೊನ್ವಾತ್ ಮ್ಹಳ್ಳಾರ್ ಕಿತೆಂ, ರಾನ್ ಮ್ಹಳ್ಳಾರ್ ಕಿತೆಂ ಮ್ಹಳ್ಳೆಂ ದೊಳ್ಯಾಂನಿ ಪಳೆಂವ್ಕ್ ಪುಣ್ಣಯಿ ಸಾಂಬಾಳುಂಕ್ ಸಕನಾತ್ಲೊ ಆಜ್ಜಿಶಿ...."

“ಅಯ್ಲೊ ಹುಲೊಪ್ ಸೊಸುಂಕ್ ಜಾಯ್ನಾ. ವೊತ್”-ಆವಯ್ ಯೇವ್ನ್ ಪಿಲಾಚ್ಯಾ ಆಂಗಾರ್ ನಿದ್ಲಿ, ಮೊರ್ದೆಂ ತರ್ ಪಯ್ಲೆಂ ಆಪ್ಲೆಂಚ್ ಮ್ಹಳ್ಳೆಪರಿಂ.

“ಅಸಲಿ ಧಗ್ ಮನಿಸ್ ಸೊಸ್ತಾ ತರಾಯಿ ಕಶಿ”?

“ಸೊಸ್ತಾ, ಸೊಸ್ತಲೊ, ಥೊಡೊ ತೇಂಪ್ ಮಾತ್... ಪೃಥ್ಲೆಂತ್ಲಿ ಊಬ್ ಥಂಡ್ ದವರ್ಮಾಕ್, ಮ್ಹಳ್ಳೆಂ ವಾರೆಂ ನಿತಳ್ ಕರ್ಮಾಕ್ ದೆವಾನ್ ರುಕಾ-ರುಡಾಚೆಂ, ವಾಲಿ-ತಣಾಚೆಂ ರಾನ್ ರಚ್ಲೆಂ. ತ್ಯಾ ಎದೆಶ್ಯಾ ಪಾಚ್ಯಾ ಪಾನಾ ಭಿತರ್ ಆಧುನಿಕ್ ಯಂತ್ರಾಂ ತಸಲಿ ವೆವಸ್ತಾ ದವರಿ. ಪ್ರಕೃತೆಕ್ ನಿತಳ್ ವಾರೆಂ, ಥಂಡ್ ಹವೊ, ಪಾನಾಂ, ಫುಲಾಂ, ಫಳಾಂಚಿ ಸೊಭಾಯ್ ಭರಿ.

“ಅಶೆಂ ಆಸ್ತಾಂ, ಆಯ್ಲಿ ಬದ್ಲಾವಣ್. ವೀಚ್ ಮ್ಹಳ್ಳಿ ಸಕತ್ ತಾಣೆಚ್ ಕರ್ಮ್ ಘೆತ್ಲಿ, ಉದ್ಯಾ ರಾಶಿನ್. ರಾನಾಂ ಗಿಳ್ಳೆಂ, ಜಳಾರಿಂಚಿ ಸಂತತ್ ವಾಡಿ. ಮನ್ಯಾ ಜಾತಿಕ್ ವೆವೆಗ್ಳೊ ಪಿಡಾ ಆಪ್ಲೆಂ ಇನಾಮ್ ಜಾವ್ನ್... ಉರ್ಲೆಂ ಬೋವ್ ಥೊಡೆಂ ರಾನ್ ಸಂಪ್ರಚ್, ಮನ್ಯಾನ್ ಜಿಯೆಂವ್ಚೆಂ ಆಪ್ಣಾಕ್ಚ್ ಜಳವ್ನ್ ಘೆವ್ನ್, ಆಂಗಾರ್ ಉಚೊ ಘೆವ್ನ್...”

“ಆಮ್ಯಾಂ ಕಾಣಿಯೊ ಸಾಂಗ್ತಾನಾ, 'ಆಮಿ ರಯ್ತಾಚೊ ಈಶ್ಟ್' ಮ್ಹಣ್ ಶಿಕಯ್ತಾತ್ ಮ್ಹಣ್ತಾಲೊಯ್”.

“ಶಿಕಯ್ತಾತ್ ಇಸ್ಕೊಲ್ ಮ್ಹಳ್ಳ್ಯಾ ಬುರುಜಾ ಭಿತರ್. ಭಾಯ್ರ್ ಯೇವ್ನ್ ಪ್ರಕೃತೆಂತ್ಲಿಂ ವಿಚಿತ್ರಾಂ ದಾಕಂವ್ಕ್ ತಾಂಚೆ ಹಾತ್-ಪಾಂಯ್ ಮ್ಹಳ್ಳಾತ್. ಘರಾ ವಿಚಾರ್ಲೆಂ ತರ್ 'ಶ್ರೀ, ಶ್ರೀ ತಿ ಭುಂಯ್ಚಿ ಕೀಡ್' ಮ್ಹಣ್ತಾತ್. ಪ್ರಕೃತೆಚೊ ಮೋಗ್ ನಾತ್ಲಿ ಸಂತತ್ ಬಾಳ್ವತ್ ತರಾಯಿ ಕಿತ್ಲೊ ತೇಂಪ್?”



“ವ್ಹಾಳ್ ಆಯ್ಲೊರೆ, ಗರಿ ಕಾಡ್‌ರೆ, ಕಟ್ಟೆಂತ್ತಿ ಮಾತಿ ಉಸ್ತಿರೆ”

“ಹೂಂ, ಉದಕ್ ಘಾಣ್ತಾ, ಛಿ, ಛಿ ಮಾಸ್ಕೊ ಮೆಲ್ಯಾತ್”. ಸರ್ವ್ ಮಾಸ್ಕೊ ಮೊರೊನ್ ಪೊಟ್ ಫುಗೊನ್ ಉಪೆತಾಲೊ. ವ್ಹಾಳಾಕ್ ಕಾರ್ಯಾಚೆಂ ಮ್ಹೆಳೆಂ ಉದಕ್ ಭರ್ಲೆಂ. ಶ್ವೆರಾಚ್ಯಾ ಲೊಕಾಚೆ ಗರ್ಜೆಕ್ ಜಮಯಿಲ್ಲಾ ಉದ್ಯಾಕ್ ಹೊ ವ್ಹಾಳ್ ಲಾಗಿಂಚ್ ಆಸ್‌ಲೊ.

ಭುರ್ಗ್ಯಾಂನಿ ಗರಿ, ಹಾತಾಂತ್ಲಿ ಕಟ್ಟಿ ಭಿಜಾವ್ನ್ ಉಡಯ್ಲಿ. “ಪಾವ್ನ್ ಆಯ್ಲೊರೆ, ಧಾಂವ್ಯಾಂರೆ, ರುಕಾಮುಳಾಂತ್ ರಾವ್ಯಾಂರೆ”. ತಾಂಣಿ ರುಕಾಕ್ ಪಳಯ್ಲೆಂ. ಖಿಂಚ್ಯಾಯ್ ರುಕಾರ್ ಖೊಲೆ ನಾತ್‌ಲೆ. ಪಾಟ್ಲಾ ದಿಸಾಂನಿ ಪಡ್‌ಲ್ಲ್ಯಾ ಆಸಿಡ್ ಪಾವ್ನ್ ಸರ್ವ್ ರುಕಾಂಚೆ ಖೊಲೆ ಕರ್ಪೊನ್ ಗೆಲ್ಲೆ. ಪರತ್ ಆಸಿಡ್ ಪಾವ್ನ್ ಪಡೊಂಕ್ ಸುರು ಜಾಲೊ. ಕಟ್ಟೆಂತ್ಲಾ ಚೊವ್ಣಾಯ್ಚಿ ಆಂಗಾರ್ ರುವಾಂ ಉದೆಲಿಂ.

ವಳ್ಳಳ್ಯಾಂ ಮದೆಂ ತಾಂಣಿ ದೆವಾಕ್ ಬೊಬ್ ಮಾರ್ಲಿ.

“ಆಮಿ ವಳ್ಳಳೊನ್ ಮೊರ್ಟೆಪರಿಂ, ತುಜ್ಯಾಚ್ ಸಾರ್ಯಾಚ್ಯಾ ಮನ್ಶಾಂಕ್ ವಳ್ಳಳ್ಯಾಂಚೆಂ ಮರಣ್ ದೀನಾಕಾ ದೆವಾ. ಫಕತ್ ಥೊಡ್ಯಾ ಘಡಿಯಾಂ ಪರ್ಯಾಂತ್ ಸಂಸಾರಾಂತ್ಲೆಂ ಸರ್ವ್ ವಾರೆಂ ಆಡಾವ್ನ್ ದವರ್. ಪರತ್ ತುಕಾ ಜಾಯ್ ಮ್ಹಣ್ ದಿಸ್ತಾ ತರ್, ಸಂಸಾರಾಂತ್ಲೊ ಸರ್ವ್ ಜೀವಿ ಮನ್ಶಾ ಜಿವಾ ತಿತ್ಲೊಚ್ ಮೊಲಾದಿಕ್ ಮ್ಹಣ್ ಒಳ್ಳೊಂಚ್ಯಾ ನವ್ಯಾ ಜನಾಂಗಾಕ್ ಸಂಸಾರಾಕ್ ಧಾಡ್”.

*** 000 ***

ಚಂಡ ಆನಿ ಗರ್ಭ್!



ಕೆವಿನ್ ಡಿ'ಮೆಲ್ಲೊ

ಚಂಡ ಆನಿ ಗರ್ಭ್ (2011, ಸೃಜನಾ ಪ್ರಕಾಶನ) ಸ್ವತಃಚೊ ಕಥಾಜಮೊ ಪರ್ಗಟ್ಲಾ.

ಸಾಹಿತಿಕ್ ಸ್ಪರ್ಧ್ಯಾಂನಿ ಇನಾಮಾಂ ಆಪ್ಣಾಯ್ಲಾಂತ್

ಕೆಮ್ಪರಾನ್ ಪಟಪಟ ಪಾಕಾಟೆ ಫಾಪ್ಪಿತ್ತ್ 'ಕೊಕೊಕೊಕೊ' ಕರ್ನ್ ಸಾಗ್ ಫಾಲ್ತಾನಾಂ ಕೆಂಚಣ್ಣಕ್ ಸದಾಂಯ್ ಜಾಗ್ ಜಾಂವ್ಚ್ಯಾಪರಿಂ ಆಜ್‌ಯಿ ಜಾಗ್ ಜಾಲ್ಲಿ. ಬಾಯ್ಲೆ ಕುಜ್ನಾಂತ್ ಆಯ್ಲಾನಾಂ ದಡಬಡ ಕರಿತ್ತ್ 'ಪುರ್ ಪುರ್' ಕರ್ನ್ ರಾಂದ್ಲಿಕ್ ಉಜೊ ಪುಂಕ್ಚ್ಯಾ ಆವಾಜಾಕ್ ಹಾಚ್ಯಾ ಕಾನಾನಿಂ 'ಎಚ್ - ಎಮ್ - ಟಿ' ಗಡೀಯಾಳಾಚ್ಯಾಕಿ ಚಡ್ ನಿಖಿರ್ ಜಾವ್ನ್ ಆಲಾರಾಂ ವಾಚ್ಚಾ. "ನಾ ಈಜ್ ದೀ ಟೀ ಟೈಮ್ ಡಾಲಿಂಗ್" ಮ್ಹಳ್ಳ್ಯಾ ಶಹರಾಚ್ಯಾ ಇಂಜಿನ್ (ಇಂಗ್ಲಿಶ್?) ಪರ್ಜೆ ಭಾಶೆನ್ ಹಾಕಾ ಬಾಯ್ಲೆ ಮಾಂದ್ರೆ ಕಡೆನ್‌ಚ್ ಕಾಂಯ್ ಚಾಯ್ ಹಾಡ್ನ್ ದೀನಾ ತಿ ವೆಗ್ಳಿ ಜಗಾಲ್. ಜಾರ್ಡೊ - ಪೆರಾರ್ಡೊ ವಚೊನ್ ಪ್ರಯಿಂತೆಲ್ ಮೈನ್ಯಾಚೊ ಆರಂಭ್. ಪಿಂಜೊನ್ ಥಂಯ್ ಥಂಯ್‌ಸರ್ ಬುರಾಕ್ ಪಡೊನ್ ಚಿತ್ - ವಿಚಿತ್ ಆಕಾರಾಕ್ ಬದ್ಲಲ್ಯಾ ಪರ್ನಾಕ್ ಕಾಂಜಿ ಇಡ್ಯಾ ಥಾವ್ನ್ ಜೀವ್ ಖಾಂವ್ಚೆಂ ಕರಿಣ್ ಹಿಂವ್... ಭಾಯ್ ಎದೊಳ್‌ಚ್ ಉಜ್ವಾಡೊನ್ ಯೆತಾಲೆಂ. ಕೆಂಚಣ್ಣ ಆತಾಂ ಮಾತ್ಯಾಂಗೊಳ್ ಪಾಂಗ್ಲಿಲ್ಯಾ ಕಾಂಜಿ ಇಡ್ಯಾಂ ಥಾವ್ನ್ ಸವ್ಯಾಸ್ ದೊಳೆ ಉಗ್ಗೆ ಕರ್ನ್ ಪಿಳಿಪಿಳಿ ಕರ್ನ್ ಪಳೆಲಾಗ್ಲೊ.

'ಕುಂಯ್ ಕುಂಯ್' ಕರಿತ್ತ್ ಅನಿಕೇ ಮಾಂದ್ರೆರ್ ಲೊಳ್ಳ್ಯಾರ್ ಬಾಯ್ಲ್ ಕೆಂಪಮ್ಮ ಟೆರೆಂ - ಟೆರೆಂ' ವಾಜಾಂವ್ಕ್ ಸುರು ಕರ್ತಾ ತೆಂ ತೊ ಖೂಬ್ ಜಾನಾಂ....

ಆತಾಂ 'ದಿಡ್ಡ್' ಕರ್ನ್ ಉಟೊನ್ ಬಸೊನ್ ಕಣ್ಣಪುರ್ಕು (ದೊಳ್ಳ್ಯಾಂಚಿ ಪಿಂತ್ರಾಂ) ಕಾಡೀಲಾಗ್ಲೊಂ.

ಪುರ್ಕು ಕಾಡ್ನ್ ಜಾತೆಚ್ ಆಂಗ್ ಭರ್ ಕಾಂಬೊಳ್ ಗುಟ್ಲಾವ್ನ್ ಭಾಯ್ ಯೇವ್ನ್ ಮಾಡಾಕಾಟ್ಯಾ ಸರ್ಶಿಂ ದವಿಲ್ಲ್ಯಾ ಬಾಣಾ ಮುಳಾಂತ್ಲೊ ಗೊಬೊರ್ ಉಸ್ತುನ್ ಇಂಗ್ಲೊ ಸೊದುನ್ ಗರಗರ ಕರಿತ್ತ್ ದಾಂತ್ ಪಾಜಿಲಾಗ್ಲೊ. "ದರ್ವೇಸಿ - ಹಡಬೆ ಹಿಂವ್ ಕಂಚೆ" ಮ್ಹಣ್ ಮನಾಂತ್ ಚ್ ಗಾಳಿ ಯೆಟುನ್ ಬರ್ಫಾ ಭಾಶೆನ್ ಥಂಡ್ ಜಾಲ್ಲ್ಯಾ ಉದ್ಕಾಂತ್ ಮುಸ್ಕಾರ್ ದುವ್ನ್ ಪರತ್ ಗುಡ್ಸಲಾ ಬಿತರ್ ರಿಗ್ತಾನಾ ಬಾಯ್ಲ್ ಕೆಂಪಮ್ಮಾನ್ ಕಣ್ಣಚಾ ಪರ್ನಾನ್ ಮೊಡ್ಲೊರ್ ಬಾಂಕಾಚೆರ್ ಹಾಡ್ನ್ ದವರ್ಲಿ.

"ಫಾಂತೆಭರ್ ಹಾಂಬೆವ್ನ್ ಆಸ್ಲಲ್ಯಾ ಕೆಂಪಿಚೊ ಆವಾಜ್ ನಾಂ. ಹಾಟ್ಕಿ ತೆವ್ನಿನ್ ಪುಣೇ ತೀಳ್ನ್ ಆಯ್ಲೊಯ್ ಗಿ ನಾಂ?" ಬಾಯ್ಲೆನ್ ವಿಚಾರ್ತಾನಾ ಹಾಣೆಂ ತಕ್ಲಿ ಹಾಲಯ್ಲಿ.

"ಧುಕ್ಕ್. ಕಣ್ಣಚಾ ತಾಳ್ಯಾಕ್ ದೆಂವ್ಲಲ್ಯಾ ಶಿವಾಯ್ ಇಶಿಲಿ ಕಾಡಿ ಕಾಡ್ನ್ ತಿಶಿನ್ ದವರಿನಾಂಯ್. ಮ್ಹಜಿ ಕರ್ಮಾಂ" ಕೆಂಪಮ್ಮ 'ಪರಂಪರಂ' ಕರಿತ್ತ್ ಹಾಟ್ಕಿ ತೆಶಿನ್ ವೆತಾನಾಂ ಹೊ ಸುರ್ ಸುರ್ ಕರ್ನ್ ಕಣ್ಣ ಚಾ ವೊಡಿತ್ತ್ ಅದಮ್ಯ್ ಸುಖ್ ಭಗಿಲಾಗ್ಲೊ. ಗೊಬ್ಯಾಚ್ಯಾ ಅಡ್ಯೆರ್ ಆಸ್ಲೊ ಆಕ್ರೇಚೊ ಗೊಟ್ ತಾಳ್ಯಾಕ್ ದೆಂವಯ್ತಾ ದೆಂವಯ್ತಾನಾಂ ಬಾಯ್ಲೆಚೊ ತಾಳೊ ಆಯ್ಕಾಲೊ.

"ಕೆಂಪಿ ಹಾಟ್ಕಿಂತ್ ನಾಂ!"

ಕೆಂಪಿ ಹಾಟ್ಕಿಂತ್ ನಾಂ ಮ್ಹಣ್ ಆಯ್ಕಾಲೆಂಚ್ ಏಕಾಚ್ ಬಾಕ್ಸಾರಾನ್ ಕೆಂಚಣ್ಣನ್ ಹಾಟ್ಕಿ ಪಾವೊನ್ ಜಾಲ್ಲೆಂ!

ಕೆಂಪಿ ಕಾಂಯ್ ಕೆಂಚಣ್ಣಕ್ ಆಶಿ ತಶಿ ಮೆಳ್ಲಿ ಯಾ ಮೊಲಾಯಿಲ್ಲಿ ಯಾ ಧರ್ಮಾರ್ಥ್ ಮೆಳ್ಲಿ ಪಾಡಿ ನ್ಹಂಯ್. ಅಡೇಜೆಗಿ ತೀನ್ ವರ್ಸಾಂ ಆದ್ಲಿ ಗಜಾಲ್. ಬೆಸೊ ಮಹಿನ್ಯಾಚ್ಯಾ ಅಖೇರಿಕ್ ಸುರು ಜಾಲ್ಲೊ ಪಾವ್ನ್ ಆಪ್ಲೊ ರೌದ್ರಾವತಾರ್ ದಾಕಯಿತ್ತ್ 'ದೋ' ಕರ್ನ್ ಧಾರಾಕಾರ್ ಜಾವ್ನ್ ವೊತ್ಲೊ. ಪರಿಣಾಮ್ ಜಾವ್ನ್ ಶಾಂಭಾವಿ ನಂಯ್ತ್ ಆವ್ತ್ ಆಯಿಲ್ಲೊ. ವರ್ಸಾವಾರ್ ವಾಳೊನ್ ಯೆಂವ್ಚೆಂ ನಾರ್ಲ್ ಎಕ್ಟಾಂಯ್ ಕರ್ಚ್ಯಾಕ್ ನಂಯ್ ದೆಗೆರ್ ಆಯಿಲ್ಲ್ಯಾ ಕೆಂಚಣ್ಣಕ್, ಪಾಳಾಂ ಹುಮ್ಮೊನ್

ಉದ್ಯಾಂತ್ ಆಡ್ ಪಡ್‌ಲ್ಯಾ ರುಕಾ ಫಾಂಟ್ಯಾಕ್ ಶಿರ್ಕೊನ್ ಆಕ್ಲಾಸಾನ್ ಬೊಬ್ ಮಾಚೆಂ ವಾಸ್ತುಂ ದಿಸ್‌ಲ್ಲೆಂ. ಪಾಟಿಂ ಪುಡೆಂ ಪಳೆನಾಸ್ತಾಂ ಜೀವ್ ರಿಸ್ಕ್ ಫಾಲ್ಸ್ ಹರ್ - ಸಾಹಸಾನ್ ಕಶೆಂಯ್ ಪುಣಿ ಕರ್ನ್ ವಾಸ್ತಾಕ್ ವಾಂಚವ್ನ್ ತಡಿಕ್ ತಾಣೆಂ ಹಾಡ್‌ಲ್ಲೆಂ. ಸೊಬಿತ್ತ್ ತಾಂಬ್ಲ್ಯಾ ರಂಗಾಚೆಂ ಪುಡ್ಪುಡಿತ್ತ್ ಪಾಡಿ ವಾಸ್ತು !. ವಾಸ್ತಾಕ್ ಪಳೆವ್ನ್ ಬಾಯ್ಲೆ ಕೆಂಪಮಾಯಿ ಸಂಬ್ರಮಾನ್ ಭರ್‌ಲ್ಲೆಂ. ದೀಸ್ ವಚೊನ್, ಹವ್ಪೊ ಉತ್ತೊನ್ ಮಹಿನೊ ಜಾಲೊ ತರೀ ಕೊಣೀ ವಾರೆಸ್ವಾರ್ ಆಯ್ಲೆನಾಂತ್. ಆಪ್ರೀಕ್ ದೊಗ್ರಾಯಿ ಮೆಳೊನ್ ವಾಸ್ತಾ ಖಾತಿರ್ ಲ್ಹಾನ್‌ಶಿ ಮೊಡ್ಲಾಂಚೆಂ ಹಾಟಿ ಬಾಂದುನ್ "ಕೆಂಪಿ" ಮ್ಹಣ್ ನಾಮಕರಣ್ ಕರ್ನ್‌ಚ್ ಸೊಡ್‌ಲ್ಲೆಂ.

ಪುಡ್ಯಾ ದೋನ್ ವರ್ಸಾಂನಿ ಕೆಂಪಿ ಪುಡ್ಪುಡಿತ್ತ್ ಜಾವ್ನ್ ವಾಡೊನ್ ರಾವ್‌ಲ್ಲೆಂ. ಏಕ್ ಪಾವ್ತಿಂ ಪಾಡ್ಯೆಕ್ ಪಳೆಲ್ಯಾ ಪಂಚಾಯತ್ ಪಶು ವೈದ್ಯ ಗೋವಿಂದಪ್ಪನ್ ಸಾಂಗ್‌ಲ್ಲೆಂ.

ಬರ್ಯಾ ಚಂಡಚಿ ಪಾಡಿ ಹಿ. ಪಾಡ್ಯಾಂಕ್ ಆಂಬೆಲ್ಯಾ ವೆಳಾರ್ ಹಾಂಗಾ ಹಾಡ್ನ್ ಯೆಯಾ. ಪಾಡಾರಿಕಾಟ್ ಪಾಡ್ಯಾಂ ಸಾಂಗಾಂತಾ ಜೊಡಿ ಜಾಂವ್ಕ್ ಸೊಡಿನಾಕಾತ್. ಬರ್ಯಾ ಚಂಡಾಚೆಂ ಹೈಬ್ರಿಡ್ ಇಂಜೆಕ್ಟನ್ ದೀವ್ನ್ ಗರ್ಭ್ ರಾವಾಯಾಂ. ಉತ್ತೀಮ್ ಜಾತಿಚೆಂ ಭಿಂ ಧರ್ಲಾರ್ ತ್ಯಾ ಸಂತತೆಚ್ಯಾ ದೂದಾನ್ ತುಂಮ್ಚೊ ಪುಡಾರ್ ಕರ್ನ್ ಘೆವ್ತೆತ್". ಗೋವಿಂದಪ್ಪಚಿ ಆಮೊಲಿಕ್ ಸಲ್ವಾ ಕೆಂಪಮಾಚ್ಯಾ ಮೆಂದ್ವಾಂತ್ ಖಿಂಚ್‌ಲ್ಲೆಂ. ಪುಣ್ ಕೆಂಚಣ್ಣನ್ ವಾರ್ಯಾರ್ ಸೊಡ್‌ಲ್ಲಿ.... ಆನಿಂ ಕಾಲ್ಚಾ ರಾತಿಂ ಕೆಂಪಿನ್ ಅಂಬೆಂವ್ಕ್ ಸುರು ಕೆಲ್ಲೆಂ. ಸಕಾಳಿಂ ಉಟ್‌ಲ್ಲೆಂಚ್ ಪಾಡ್ಯೆಕ್ ಗೋ - ಅಸ್ಪತ್ರೆಕ್ ವ್ಹರುಂಕ್ ತ್ಯಾಚ್ ರಾತಿಂ ಬಾಯ್ಲೆನ್ ಕೆಂಚಕ್ ತಾಕಿದ್ ದಿಲ್ಲಿ. ಪುಣ್ ಬೊಡ್ಡಿ - ರಾಂಡ್ ಪಾಡ್ಯೆನ್ ಕೆಂಚಣ್ಣಿಚೆಂ ಪ್ಲಾನ್ ಉಲ್ಟಾ - ಪಲ್ಟಾ ಕೆಲ್ಲೆಂ. ಕೆಂಪಿ ಪಾಡ್ಯಾಂಕ್ ಜಾಲ್ಲೆಂ. ತ್ಯಾ ಸವೆಂ ನಪಯ್‌ಂಚ್ ಜಾಲ್ಲೆಂ!

2..

ಸಾಂಜೆ ಬಿತರ್ ಕೆಂಪಿಕ್ ಸೊದುನ್ ಹಾಡ್ನ್ ಯೇಜಾಯ್ ಮ್ಹಳ್ಳಿ ಬಾಯ್ಲೆಚಿ ತಾಕಿದ್ ಘೆವ್ನ್. ಆತಾಂ ಅಂವ್ವರಾನ್ ಅಂವ್ವರಾನ್ ಕೆಮ್ಪೆರಾಕ್ ಭಾತ್ - ಉದಾಕ್ ದವರ್ನ್ ಕೆಂಚಣ್ಣಿ ಅಖಾಡೊ ಉತ್ತೊನ್ ನಪ್ಯೆಂಚ್ ಜಾಲ್ಲೊ. ಹರ್ಪೆಂ ಸಕಾಳಿಂಚ್ಯಾ ಆಟ್ - ಸಾಡೆ ಆಟಾಕಂಚ್ ಚಂದ್ರುಚ್ಯಾ ಗಡಂಗಾಕ್ ಸರ್ಫಿಟ್ ಜಾಂವ್ಚಾ ಕೆಂಚಣ್ಣಿಚಿ ಆಪ್ ರ್ಪುಳಕ್ ನಾತ್‌ಲ್ಲಿ ಪಳೆವ್ನ್ ಗಡಂಗಾಚ್ಯಾ ಅಜೀವ್(?) ಸದಸ್ಯಾ ಸವೆಂ ಚಂದ್ರುಕ್‌ಯಿ ಅಜಾಪ್ ಜಾಲ್ಲೆಂ. ಪೂನ್ ಕೆಂಚಣ್ಣಿಚಿ ಪರಿಸ್ಥಿತಿ ಕಿತೆಂ ಜಾಣಾಂತ್? ಸಕಾಳಿಂ ಧಾವ್ನ್ ದನ್ಬಾರ್ ಪರ್ಯಾನ್ ಹಳ್ಳೆಚ್ಯಾ ಚಾರಾಂಯ್ ಕುಶಿನಿಂ ದೋದೋನ್, ತಿ - ತೀನ್ ಭೊಂವಾಡೆ ಕಾಡ್ಯಾರಿ ಕೆಂಪಿಚೊ ಪಾತ್ಸೊ ನಾಂ! ಪಾಡಾರಿ, ಕಾಟ್ ಪಾಡ್ಯಾಂ



ಸಾಂಗಾಂತಾ ಮಿರವ್ನ್ ಆಸಾಜಾಯ್ ಆಸ್‌ಲ್ಲೆಂ ಹೆಂ ಗೆಲೆಂ ತರೀ ಖಿಯ್ ಗಾಯ್? ಹಳ್ಳೆಚಿ ಗಡ್ ಉತ್ತೊನ್ ಕಂಯ್ ತರೀ ಭಂವ್ತಣಿಚ್ಯಾ ಹಳ್ಳೆಕ್ ಮಿರಂವ್ಕ್ ಗೆಲಾಂ ತರ್ ಬೇಸ್ ಜಾಲೆಂ. ಚಡ್ತಾವ್ ಜಾವ್ನ್ ಹಳ್ಳೆಚಿ ಗಡ್ ಉತ್ತೊನ್ ಗೆಲ್ಲಿಂ ಪಾಟಿಂ ಯೆಂವ್ಚೆಂ ಭಾರೀ ಅಪೂರ್ಪ್. ಆಯ್ಸಾರ್ ಆಯ್ಲಿ, ನಾಂ ತರ್ ನಾಂ!

ದನ್ವಾರ್ ಜಾವ್ನ್ ಯೆತಾಯೆತಾನಾ ಕೆಂಚಣ್ಣಿ ಪುರಾಸಾಣೆನ್ ಖಂಡಾಪಟ್ಟಿ ಥಕೊನ್ ಗೆಲ್ಲೊ. ಸುರ್ಯೊ ದೇವ್ ಮಾತ್ಯಾಚ್ಯಾ ತಕ್ಲೆರ್ ಚಡೊನ್ ಬಸ್ತಾ ಬಸ್ತಾನಾಂ ನಿರಾಶೆನ್ ತಾಚೆಂ ಸೈರಾಣ್ ಚುಕೊನ್ ಯೆತಾಲೆಂ. ಪಿಶೆಂ ಸುಣೆಂ ಭಂವ್‌ಲ್ಯಾಪರಿಂ ಭಂವೊನ್ ಆನಿಂ ಫಾಯ್ಲೊ ನಾಂ ಮ್ಹಣ್ ನಿಫಂಟ್ ಜಾಲ್ಲೆಂಚ್ "ನ್ವಂಯ್ ತರ್, ಹ್ಯಾ ರಾಂಡೆಕ್ ಮಿರಂವ್ಚೆಂ ತರ್ ಹಳ್ಳೆಂತ್‌ಚ್ ಮಿರೈನಚೊ ಆಸ್‌ಲ್ಲೆಂ‌ಗಿ? ತ್ಯಾ ಗೋವಿಂದಪ್ಪಾಕ್ ಆನಿಂ ಬಾಯ್ಲೆಕ್ ಕೊಲೊ ವರುಂದಿ! ತಾಂಚಾ ಚಂಡ ಆನಿಂ ಗರ್ಭಾಕ್ ವಾಗ್ ವರೊಂದಿ!" ಮನಾಂತ್‌ಚ್ ಗಾಳಿ ಯೆಟುನ್ ಸರಾರಾಂ ಗಡಂಗಾ ಕುಶಿಂ ಮೆಟಾಂ ಕಾಡಿಲಾಗ್ಲೊ.

ಏಕ್ ದೋಗ್ ಗಿರಾಯ್ಕ್ ಸೊಡ್ವಾರ್ ಗಡಂಗ್ ಖಾಲಿ ಖಾಲಿ ಆಸ್‌ಲ್ಲೆ. ಮ್ಹಜಿಲಾ ಆನಿಂ ಮಾಯಿಲಾ ಎದೊಳ್‌ಚ್ ಆಪಾಪ್ಲ್ಯಾ ಘರಾಂ ಕುಶಿಂ ವೆಚೆಂ ಆಟಾಣೆಂ ಕರ್ನ್ ಆಸ್‌ಲ್ಲೆ ತರ್ ಚಂದ್ರು ಆಯ್ಚ್ಯಾ ಸಾಂಜೆರ್ ಮಾರಿ ಗುಡ್ಯೆ ಮುಖ್ಯಾ ವಿಶಾಲ್ ಕಂಬಳ ಗಾದ್ಯಾಂತ್ ವರ್ಸಾವಾರ್ ಜಾಂವ್ಚ್ಯಾ ಸಂಬ್ರಮಿಕ್ "ಮೆಡಲ್ ಕೋರ್ದೆಟ್" ಕಡೆನ್ ಆಪ್ಲೆಂ ಗಡಂಗ್ ಟೆಂಪರರಿ ಜಾವ್ನ್ 'ಶಿಪ್' ಕರ್ಚ್ಯಾ ತಯಾರೆರ್ ಆಸ್‌ಲ್ಲೊಂ. ಆತಾಂ ಉರ್‌ಲ್ಯಾ ದೊಗ್ಯಾಂಕ್‌ಯಿ ರಾವೊಂಕ್ ಹಿಶಾರೊ ಕರ್ನ್ ಏಕ್ 'ತೊಟ್ಟಿ ಗಂಗರ' ತಾಳ್ಯಾಕ್ ದೆಂವ್ಚ್ಯಾ ತಾಚೆಂ ಸವೆಂ ಕೆಂಚಣ್ಣಿಂ ಪಾಟಿಂ ಗುಡ್ನಲ್ಯಾ ತೆವ್ಚಿಂ ಮೆಟಾಂ ಕಾಡ್ಲಿಂ. ಚಲ್ತಾ ಚಲ್ತಾನಾ ಮುಂಜಿಲಾ - ಮಾಯಿಲಾ ಘನ್ - ಗಂಬೀರಾಯೆನ್ ಆಯ್ಚ್ಯಾ ಮೆಡಲ್ ಕೊಂಬ್ಯಾಕಾಟಾ ವಿಶಿಂ ಗಹನ್ ಜಾವ್ನ್ ಚರ್ಚಾ ಚಲೈತಾನಾ ಕೆಂಚಾಣ್ಣಿಚ್ಯಾ ಮತಿ ಪದಾರ್ಯಾರ್ ಸಂಪೂರ್ಣ್ ಆವೃತ್ತ್ ಜಾಲ್ಲೆಂ ಕೆಂಪಿ ನಪೈಂಚ್ ಜಾಯಿತ್ತ್ ಥಂಯ್‌ಸರ್ ಕೆಮೈರಾ ಕೊಂಬೊ ಎಕಾಚ್ಯಾಣೆಂ ಗುಸೊನ್ ಬಸಲಾಗ್ಲೊ....

..... ಗುಡ್ನಲಾಕ್ ಯೇವ್ನ್ ಪಾವ್ತಾನಾಂ ವೊರ್ ದನ್ವರಾಚೆಂ ಏಕ್ ಜಾಯಿತ್ತ್ ಯೆತಾಲೆಂ. ಹ್ಯಾ ವೆಳಾರ್ ಬಾಯ್ಲ್ ಗುಡ್ನಲಾಂತ್ ಆಸಾನಾಂ ತೆಂ ತೊ ಖೊಬ್ ಜಾಣಾಂ. ಸಾಡೆ ಬಾರಾಂಕ್ "ಇರೊಯ್ಲಿ"(ಹಿರೋಯಿನ್) ಪರಿಂ ನೆಸೊನ್ ಶೆಲೆ - ಮಂಗಣೆಂ ಕರ್ನ್ ಬಿಡ್ಲೊ ಘೆವ್ನ್ ಉಸೇನಿ ಬ್ಯಾರಿಚ್ಯಾ ಬಿಡ್ಯೆ ಬ್ರಾಂಚಾಕ್ ವಚಾತ್ ತರ್ ಉಪ್ರಾಂತ್ ಯೆಂವ್ಚೆಂ ಚಾರ್ - ಸಾಡೆ ಬಾರಾಂಕ್‌ಚ್. ಗುಡ್ನಲಾ ಬಿತರ್ ರಿಗ್ತಾ ರಿಗ್ತಾನಾ ಕೆಮೈರಾನ್ ಪಾಕಾಟಿ ಪಾಪ್ಲಿತ್ತ್ ಸಾದ್ ಫಾಲೊ. ಪೊಟ್ ಭುಕೆನ್ ಚುರುಚುರು ಮ್ಹಣ್ತಾಲೆಂ. ಪುಡ್ವಾ ಪಾಂಚ್ ಮಿನುಟಾನಿಂ ಮೊಡ್ಕೆಂತ್ ಆಸ್‌ಲ್ಲಿ ಪೇಜ್ ಬೊಶೈಕ್ ಫಾಲ್ಸ್ ಚೆಟ್ಲೆಂ ಸಾಂಗಾಂತಾ ಚಾಕಾತ್ತ್ ಗಬಗಬ ಕರ್ನ್ ಗೀಳ್ನ್ ದೋನ್ ಮಾಲ್ತಿ ನೀಸ್ ಗೊಟುನ್ ಲಾಂಬಾಯೆಚೆ ದೆಂಕ್ ಕಾಡಿಲಾಗ್ಲೊ. ಸಕಾಳಿಂ ಥಾವ್ನ್



ಚಲೋನ್ ಚಲೋನ್ ಧಕಲ್ಯಾನ್ ಇಲ್ಲೊಸೊ ವೇಳ್ ಆಡ್ ಪಡೊನ್ ಉಪ್ರಾಂತ್ ಕೆಮ್ಮೆರಾ ಸವೆಂ ಗುತ್ತಾ ತೆವ್ವಿಂ ವೆಚಿ ಆಲೋಚನ್ ಮಾಂದ್ರೆಕ್ ಪಾಟ್ ತೆಂಕ್ಲಿ ಕೆಂಚಣ್ಣನ್.

3...

ಜುಸ್ತ್ ಚಾರ್ ವೊರಾಂಕ್ ಬಾಕಿ ಮಾರುಗುತ್ತಾ ಭುಜಂಗ ಶೆಟ್ಟಿಂಚ್ಯಾ "ಸುತ್ತು ಮದಲ್" (ಚಾರ್ ಚಾರ್ ಘರಾಂ ಕೊನ್ತೆಂ ಆಸ್ಲೆಂ ಆಯಾತಾಕಾರಾಚೆಂ ಘರ್) ಘರ್ಚ್ಯಾ ಮದ್ಗಾತ್ ಆಸ್ಲ್ಯಾ ವಿಶಾಲ್ ಅಂಗ್ಲಾಂತ್ ಎದೊಳ್‌ಚ್ ವಿಶೇಶ್ ಸಭಾ ಜಮ್‌ಲ್ಲಿ. "ಕೋರಿ ಏಕ್‌ಫರ್ತಾಂ ಸವೆಂ ಮೆಡಲ್ ಕಾಟಾಕ್ 'ದಿಬ್ಬಣಿ' ಸಮೇತ್ ವೆಚಿ ಪೌಜಿಯ್ ಆಪಾಪ್ಲ್ಯಾ ಕೊಂಬ್ಯಾಕ್ ಘೆವ್ನ್ ತಯಾರ್ ಜಾಲ್ಲೆ. ವಾರೆಂ ಘಾಲ್ಚೆಂ ಡೊಂಬ ಆನಿಂ ಕುದ್ಕಾ ಆಪಾಪ್ಲೆ ಮುಂಡಾಸ್ ಘಡ್ಯೆಕ್ ಏಕ್ ಪಾವ್ಲಿಂ ಸುಟವ್ನ್ ಬಾಂದ್ತಾಲೆಂ ತರ್, ಉದಾಕ್ ದಿಂವ್ಚೆಂ ಕೂಚ - ಐತಾ ಬಾಟ್ಲೆನಿಂ ಉದಾಕ್ ಭರ್ತಾಲೆ. ಬಾಬಣ್ಣ - ವಾಸಣ್ಣ ಆಪಾಪ್ಲ್ಯಾ ಭಾಲಿಂಚೆ ಧಾರ್ ಪರೀಕ್ಯಾ ಕರ್ತಾಲೆ ತರ್ ದೂದುಗಾರ (ಕೊಂಬ್ಯಾಕ್ ಸೊಡ್ಲೊ) ನಾಗಣ್ಣ - ಸಿರಿಧರ ಕೊಂಬೊ ಸೊಡ್ಲ್ಯಾ "ಟೆಕ್ನಿಕಾ" ವಿಶಿಂ ಗುಪ್ತ್ ಸಮಾಲೋಚನ್ ಕರ್ತಾಲೆ.

ಗುಂಟ್ಯಾಂಕ್ ಬಾಂದ್‌ಲ್ಲ್ಯಾ ಜಯ್ತ್ ಫೈಟರ್ ಕೊಂಬೆ ನೀಲ ಉರಿಯ, ಮಾಯ್ಲ್ಯಾ ಕಡಲ, ಪೆರಡಿಂಗಾ ಪಯ್ಲಿಂ ಕಂಚಾ ಕೊಂಬ್ಯಾಕ್ ಮೆಡಲಾಕ್ ರಾವೈತಾತ್ ಮ್ಹಳ್ಳೊ ಕೂತೂಹಲ್ ಸರ್ವಾಂಚಾ ತೊಂಡಾಚೆರ್ ನಿಶೆತಾಲೊ. "ಗ್ರೂಪ್ ಕನ್ಸಲ್ಟೇಶನಾ" ಉಪ್ರಾಂತ್ ಅಂತಿಮ್ ನಿರ್ಣಯ್ ಮಾತ್ರ್ ಧನ್ಯಾಚೊಚ್ ಮ್ಹಳ್ಳೆಂ ತೆಂ ಸರ್ವ್ ಜಾಣಾಂತ್.

ಆಯಿಲ್ಲ್ಯಾ ಸರ್ವಾಂಕ್ಯಾ ಕಾಫಿ - ಫಳ್ಣಾರಾಚಿ ವ್ಯವಸ್ಥಾ ಆಸ್‌ಲ್ಲಿ. ಬಿತರ್ಲ್ಯಾ ಕುಡಾಚ್ಯಾ ಜನೆಲಾ ಇಡ್ಯಾಂ ಧಾವ್ನ್ ಕಾಫಿ - ಫಳ್ಣಾರಾಚ್ಯಾ ಸರ್ಬಾರಾಯೆಚೆಂ ಮೆಲ್ವಿಚಾರಣ್ ಗುತ್ತಾಚಿ ಧಣಿಣ್ ಸೀತಕ್ ಕರ್ತಾಲಿ ತರ್, ಆಯ್ಲೆಂವಾರ್ ಹಾಟ್ಕೆಚೆಂ - ಘರ್ಚೆಂ ಭಾಯ್ಲೆಂ ಕಾಮ್ ಕರ್ಚ್ಯಾಕ್ ನಮಿಯಾರ್‌ಲ್ಲೊ ಬಯಲು ಸೀಮೆ ತೆಣೆಂಚೊ ಚೆಡೊ ಯಂಕ್ಲ ಕಾಫಿ - ಫಳ್ಣಾರ್ ವಾಂಟ್ತಾಲೊ. ಧೊಡ್ಯಾಚ್ ವೆಳಾನ್ ಹಳ್ಳೆಚೊ ಮುಖ್ಯಸ್ಥ್, ಗುತ್ತಾಚೊ ಧನಿ ಭುಜಂಗ ಶೆಟ್ಟಿನಿಂ ಚಾವಾಡಿಚ್ಯಾ(ನ್ಯಾಯ್ ತೀರ್ಮಾನ್ ಕರ್ಚಿ ಚೊವ್ಪಿ) ಈಜೀಚೆರಾಚೆರ್ ಬಸ್ಕಾ ಸ್ವೀಕಾರ್ ಕೆಲಿ. ಸರ್ವಾಂನಿ ಧನ್ಯಾಕ್ ಮಾನ್ ಬಾಗ್ಲೆಲೊ.

"ಲೇಯ್, ಬೋಸುಡಿ ಬಾಲೆಲು ಪೂರಾ ಬೈದೆರಾ? ಪೂರಾ ಆಯ್ಲ್ಯಾತ್‌ಗೀ" ಭುಜಂಗ ಶೆಟ್ಟಿನ್ ಭರ್ಮಾನ್ ದೊಳೆ ವಾಟಾರ್ಲೆ.

"ಬೈದಾ, ಬೈದಾ ಧಣಿಕುಲೆ" ಎಕೆಕ್ಲಾನಿಂಚ್ ಆಪಾಪ್ಲೊ ಮುಂಡಾಸ್ ಸಮಾಕರಿತ್ತ್ ಹಾತ್ ಉಕಲ್ಲೊ. ಪುಣ್ ಕೆಂಚಣ್ಣಚೊ ಮುಂಡಾಸ್ ದಿಸಾನಾತ್‌ಲ್ಲೊ ಪಳೆವ್ನ್ ಶೆಟ್ಟಿನ್ ಪ್ರಶ್ನಾರ್ಥಕ್ ತಾಳ್ಯಾನ್ ವಿಚಾರ್ಲೆಂ.

"ಕೆಂಚನ ತರೆ ತೋಜುಜಿ? ಖಿಂಚಾ ರಾಂಡೆಚ್ಯಾ ಪಾಟ್ಲಾನ್ ಬೊಂಗ್ಲಾಗಾಯ್?"

"ಬರುವೆ, ಬರುವೆ. ಆತ್ತಾಂ ಯೇಂವ್ಕ್ ಪುರೊ ಧಣಿಕುಲೆ?' ಮುಂಜಿಲಾನ್ ದಾಂತ್ ಕರ್ಲಿಲೆ.

ಧನ್ಯಾನ್ ತಕ್ಲಿ ಹಾಲೈತಾ ಹಾಲೈತಾನಾ ಕುಕ್ಕುಟ ಪಂಚಾಂಗ್ ಪರ್ಮಾಣೆಂ 'ಜಯ - ಅಪಜಯ' ವಿಶಿಂ ಎಕೆಕ್ಲಾನಿಂ ಎಕೇಕ್ ವಾದ್ ಮಾಂಡ್ಲೊಚ್. ಪುಡ್ಯಾ ಆವ್ಡೆಂತ್ ಮೆಡಲ್ ಕೋರ್ದಟ್ಲಚ್ಯಾ 'ಗೇಮ್ ಪ್ಲಾನ್ - ರಣನೀತಿ ಹುನ್ ಹುನ್ ಚರ್ಚಾ ಆರಂಭ್ ಜಾಲಿ...

..ಹವೈಲ್ಯಾನ್ ತಿಕ್ಕೆಶೆಂ ಪಾಟ್ ನೀಟ್ ಕರ್ಯಾಂ ಮ್ಹಣ್ ಮಾಂದ್ರೆರ್ ಆಡ್ ಪಡ್‌ಲ್ಯಾ ಕೆಂಚಣ್ಣಕ್ ಗಡ್ಡ್ ನೀದ್ ಪಡ್‌ಲ್ಲಿ. ಅಶಾಂ ನಿರಂತರ್ ಸಾದ್ ಘಾಲುಂಕ್ ಸುರು ಕೆಲ್ಲ್ಯಾ ಕೆಮೈರಾಚ್ಯಾ ಕರ್ಕಶ್ ಸಾದಾಕ್ ಎಕಾಚ್ಯಾಣೆಂ ಧೊಂಕುಳ್ ಉಟೈಲ್ಯಾ ಪರಿಂ ಜಾಗ್ ಜಾವ್ನ್ ವೊಣ್ಣೆರ್ ಆಸ್‌ಲ್ಯಾ ಪರ್ನಾ ಗಡಿಯಾಳಾಚೆರ್ ದೀಷ್ಟ್ ವರ್ತಾನಾ ವರಾಂ ಚಾರ್ ಉತ್ತಾಲ್ಲಿಂ!. 'ಛೆಕ್ಯಾ ಪಾಡಾರಿ ನೀದ್ ಕಂಚಿ, ಆಶಾಂ ಧನಿಕುಲೆಚೆ ಗಾಳಿ ಖಾಂವ್ಕ್ ಪಡ್ಲೆ' ಮತಿ ಬಿರ್ತಾಚ್ ಆಪ್ಣಾಕ್‌ಚ್ ಪುರ್ಪುರಾತ್ತ್ ಗುಂಟ್ಯಾಕ್ ಬಾಂದ್‌ಲ್ಯಾ ಕೆಮೈರಾಕ್ ಸುಟಾವ್ನ್ ಅಂವ್ಸರಾನ್ ಅಂವ್ಸರಾನ್ ಅಖಾಡೊ ಉತ್ತೊನ್ ಗುತ್ತಾ ಕುಶಿಂ ಸರಾರಾಂ ಮೆಟಾಂ ಕಾಡಿಲಾಗ್ಲೊ.

ಪುಟ್‌ಬೊಲಾ ಪರಿಂ ಚೆಂಡು ಚೆಂಡಪರಿಂ ಆಸ್ಚ್ಯಾ ಕೆಮೈರಾಕ್ ಮಾಲಿಶ್ ಕರಿತ್ತ್ ವೇಗಾನ್ ಚಲ್ತಾಚಲ್ತಾನಾಂ ಕೆಂಚಣ್ಣಚೆಂ ಉಡಾಸ್ ಗೆಲೆತ್ಯಾ ವರ್ಸಾ ಹ್ಯಾಚ್ ದಿಸಾಂನಿಂ ಘಡ್‌ಲ್ಯಾ ಘಡಿತಾವಿಶಿಂ ನಿಯಾಳಿಲಾಗ್ಲೆ... ವ್ಹಯ್, ಪಾಟ್ಲಾ ಪಾಂಚ್ ವರ್ಸಾಂ ಥಾವ್ನ್ ಸೆಜಾಚ್ಯಾ ಹಳ್ಳೆಚ್ಯಾ ಪಾಲೆ - ಮಾರುಗುತ್ತು ಜಯಣ್ಣ ಶೆಟ್ಟಿಚ್ಯಾ ಪೌಜೆನ್‌ಂಚ್ ಮೆಡಲ್ ಆಪ್ಣಾಯಿಲ್ಲೆಂ. ಗೆಲೆತ್ಯಾ ವರ್ಸಾಯ್ ಬಾಕಿ ಮಾರು ಗುತ್ತುಂಚ್ಯಾಂಕ್ ಸಲ್ವಣಿ. ಪಾಂಚ್ ವರ್ಸಾಂಚಿ ನಿರಂತರ್ ಸಲ್ವಣಿಂ!. ಪಾಂಚ್ ವರ್ಸಾಂ ಪಯ್ಲಿಂ ಚಡ್ತಾವ್ ಜೀಕ್ ಆಮ್ಚಿ ಮ್ಹಣ್ಣೆ ಬಾಕಿಮಾರುಗುತ್ತಾಚೆಕ್ ಜಾವ್ನ್‌ಸ್ಲಿ. ಪುಣ್ ಪಾಂಚ್ ವರ್ಸಾಂ ಆದಿಂ ಕಸಲೋಗಿ "ಕೊಟ್ಟಿ" ರೋಗ್ ಯೇವ್ನ್ ಬಾಕಿಮಾರುಗುತ್ತಾಚೆ ಕೊಂಬೆ, ಕೊಂಬ್ಯೊ, ಪಿಲಾಂ ಸವೆಂ ಸಂತಾನ್ ಭಿಂ - ಚಂಡಚ್ ಅಪೊನ್ ಗೆಲ್ಲೆಂ! ತ್ಯಾ ಉಪ್ರಾಂತ್ ಧನ್ಯಾನ್ ಆಂಧ್ರಪದೇಶಾಚ್ಯಾ ಬಾಟೈಚ್ಯಾ ಕೊಂಬ್ಯಾಚಿಂ ಭಿಂ - ಚಂಡ ಧರ್‌ಲ್ಲೆಂ. ಪುಣ್ ಜಯಣ್ಣ ಶೆಟ್ಟಿಂಚ್ಯಾ



ಜಬ್ಬೊರ್ ಚಂಡಚ್ಯಾ ಕೊಂಬ್ಯಾಂ ಮುಖಾರ್ ಧನ್ಯಾಚೆ ಕೊಂಬೆ ಮೊರೊನ್ ಪಡ್ಲೆ. ವ್ಹಯ್, ನಿರಂತರ್ ಪಾಂಚ್ ವರ್ಸಾಂ!.. ಹಾಂ.... ಖಂಡಿತ್, ಧನಿ ಭುಜಂಗ ಶೆಟ್ಟಿಂಕ್ ತಶೆಂಚ್ ಬಾಕಿಮಾರುಗುತ್ತಾಚ್ಯಾ ಆತ್ಮಾಭಿಮಾನಾಕ್ ಧಖೊ ಬಸ್ಲೊ!

ಗೆಲೆತ್ಯಾ ವರ್ಸಾಚೆಂಯ್ ಮೆಡಲ್ ಜಾವ್ನ್ ಹಪ್ಪಾ ಉಪ್ರಾಂತ್ ಕಸ್ಲಾಗಿ ಗರ್ಜೆನ್ ಸೆಜಾರ್ಚ್ಯಾ ಹಳ್ಳೆಕ್ ಗೆಲ್ಲ್ಯಾ ಕೆಂಚಣ್ಣನ್ ಪಾಟಿಂ ಪರ್ತಾತಾನಾಂ ಸಾಂಜ್ ಜಾವ್ನ್ ಆಯಿಲ್ಲೆ. ದೊನೀ ಹಳ್ಳೆಚಿ ಗಡ್ ಜಾವ್ನ್ ಸ್ವಾಸ್ಥ್ಯ ಶಾಂಭವೀ ನಂಯ್ಚ್ಯಾ ಸಾಂಖೊವಾ ಸರ್ಶಿಂ ಯೆತಾ ಯೆತಾನಾಂ ಕುಶಿಚ್ಯಾ ಬೊಲ್ಯಾಂತ್ ಆಕಾಸಾ ಥಾವ್ನ್ ಕಿತೆಂಗಿ 'ದೊಪ್ಪ್' ಕರ್ನ್ ಪಡ್ಲೆಂ. ಲಾಗಿಂ ವಚೊನ್ ಪಳೆತಾಂ ತರ್ ಕುಂಕ್ಡಾಚೆಂ ಪೀಲ್ "ಪಿಯಾಂವ್, ಪಿಯಾಂವ್" ಕರಿತ್ ಬೊಬಾಟಾಲೆಂ ತರ್ ವಯ್ ಆಕಾಸಾಚೆರ್ ಜಯ್ ಗೆಂದಗಿಡಿ (ತಾಂಬ್ಡ್ಯಾ ರಂಗಾಚಿ ಘೊಣ್) ಆಪ್ಲ್ಯಾ ದಾವ್ಲ್ಯಾ ಥಾವ್ನ್ ಚುಕೊನ್ ಸಕ್ಲಾ ಪಡ್ಲೆಲ್ಲ್ಯಾ ಶಿಕಾರೆಕ್ ಪರತ್ ಧರುಂಕ್ ಭೊಂವಾಡೊ ಕಾಡ್ತಾಲಿ! ಕೆಂಚಣ್ಣನ್ ಗಳಾಯ್ ಕೆಲಿ ನಾಂ. ಮಾತ್ಯಾಕ್ ಬಾಂದ್ಲಲ್ಯಾ ಮುಂಡಾಸಾಂತ್ ಪಿಲಾಕ್ ಗುಟ್ಲಾವ್ನ್ ಗುಡ್ಡುಲಾಕ್ ಹಾಡ್ನ್ ಆಯಿಲ್ಲೊ. ಸೊಬಿತ್ ಫೈಟರಾಚೆಂ ಪೀಲ್. ಭಾಲಿ ಸಾರ್ಕೊ ಘೊಣಿಚ್ಯೊ ನಾಕ್ಶೊ ಮಾಸಾಂತ್ ರೊಂಬೊನ್ ರಗಾತ್ ಪಾಜಾರ್ತಾಲೆಂ. ಘಾಯಾಕ್ ಆಪ್ಣಾಕ್ ಕಳಿತ್ ಆಸ್ಲಿಂ ವಕ್ತಾಂ ವಾಟುನ್, ರ್ಪುರಾವ್ನ್ ಪುಸ್ಲಿಂ ಕೆಂಚಣ್ಣನ್. ಆನಿ ಆಬ್ಲೆ ಪೀಲ್ ವಾಂಚ್ಲೆಂ. ಫುಡ್ಯಾ ಸ ಮಹಿನ್ಯಾಂನಿ ಫೈಟರ್ ಪೀಲ್ ಕಮೈರಾ ರಂಗಾಕ್ ಬದ್ಲೊನ್ ಜಬರ್ದಸ್ತ್ ಜಾವ್ನ್ ವಾಡೊನ್ ರಾವ್ಲೊಂ! ಹಾಂ ಭಾಲಿ ಸಾರ್ಕೊ ನಾಕ್ಶ್ಯಾಂ ಥಾವ್ನ್ ವಾಂಚ್ಲೆಂ ಕೊಂಬ್ಲೊ ನೀಚ್ ಭಾಲಿ ಥಾವ್ನ್ ವಾಂಚ್ತಾಲೊ! ವಾಂಚಾಜಾಯಿಚ್! ... ತರ್ ಬ್ಲಿಂ ಮ್ಹಳ್ಯಾರ್ ಹೆಂ..... ಚಂಡ ಮ್ಹಳ್ಯಾರ್ ಹೆಂ.... ಚಂಡಚೆಂ ಪೀಲ್.. ಆನಿ ಆತಾಂ ಅತೀ ಊಂಚ್ ಚಂಡಚೊ ಕೊಂಬೊ! "ವ್ಹಯ್, ಘೊಣಿ ದಾವ್ಲೆ ಥಾವ್ನ್ ವಾಂಚ್ಲೆಂ ಚಂಡಚೊ ಕೊಂಬೊ - ಆಪ್ಣಾಚೊ ಕಮೈರಾ!" ಮ್ಹಳೆಂ ಟೊಪ್ ಸಿಕ್ರೇಟ್ ಮಾತ್ ಕೆಂಚಣ್ಣನ್ ಕೊಣಾಯ್ಕಿ ಸೊಡ್ನ್ ದಿಲೆಂ ನಾಂ!

ಆಯ್ಲ್ಯಾ ಮೆಡಲ್ಚ್ಯಾ ದಿಸಾ ಥಾವ್ನ್ ಸರಿಸುಮಾರ್ ತೀನ್ ಮಹಿನ್ಯಾ ಆದಿಂ ಕೆಂಚಣ್ಣಕ್ 'ಸಡನ್' ಜಾವ್ನ್ ಏಕ್ 'ಐಡಿಯಾ' ಫಾಶ್ ಜಾಲಿ. ತ್ಯಾ ದಾಡ್ಲ್ಯಾ ತಕ್ಲೆಂತ್ ರಿಗ್ಲಿ 'ಬ್ಲಿಲಿಯಂಟ್' ಆಲೋಚನ್ ಫಾವ್ನ್ ಕಮೈರಾಕ್ ಫಾವ್ನ್ ತೊ ಗುತ್ತಾಚ್ಯಾ ಅಂಗ್ಲಾಕ್ ಪಾವೊನ್ ಧನ್ಯಾ ಮುಖಾರ್ ಉಬೊ ಜಾಲೊಂ. ಧನಿ ಚಾವಡಿಚ್ಯಾ ಈಜೀಚೆರಾಚೆರ್ ಖಾಡ್ಕೆರ್ ಹಾತ್ ದವರ್ನ್ ಖಿಂತೀಪ್ಪ್ ಜಾವ್ನ್ ಚಿಂತಾಮಗ್ನ್ ಜಾವ್ನ್ ಬಸೊನ್ ಆಸ್ಲೊ!

4...



ಬಾಕಿಮಾರುಗುತ್ತು ಭುಜಂಗ ಶೆಟ್ಟಿಂಕ್ ಖಿಂತಿ ಆಸ್‌ಲೊ. ದರಬಸ್ತ್ ಆಸ್ತ್ - ಬದಿಕ್, ದುಡು - ಭಾಂಗಾರ್, ಮಾನ್ - ಮರ್ಯಾದ್ ಆಸ್ಲ್ಯಾರೀ ತಾಕಾ ದೊಸ್ಚೆ ಖಿಂತಿ ದೋನ್ ಮಾತ್! ಪಯ್ಲಿ ಖಿಂತ ಪುಡ್ಯಾ ಮಹಿನ್ಯಾಂನಿ ಜಾಂವ್ಕ್ ಆಸ್ಲ್ಯಾ ಮೆಡಲ್ ಕೊಂಬ್ಯಾಕಾಟಾಚಿ. ಹ್ಯಾ ಪಾವ್ಲಿಂ ಕಶೆಂ ಪುಣೇ ಕರ್ನ್ ಜೀಕ್ ಆಪ್ಣಾಯ್ಚೆ. ಜೀಕ್ ಆಪ್ಣಾಯ್ಚೆ ತರ್ ಊಂಚ್ ಚಂಡಚ್ಯಾ ಕೊಂಬ್ಯಾಕ್ ತಲಾಸ್ ಕರಿಜಾಯ್! ತಲಾಸ್ ಕರ್ನ್ ಭಿಂ ಧರಿಜಾಯ್! ಬಾಕಿಮಾರುಗುತ್ತಾಚೆಂ ನಾಂವ್ ಪರತ್ ಕೊಂಬ್ಯಾಕೆಳಾಂತ್ ಗಾಜಾಜಾಯ್. ಹಿ ಪಯ್ಲಿ ಖಿಂತ ತರ್ ದುಸ್ತಿ ಖಿಂತ ವೈಯುಕ್ತಿಕಚ್ ಮ್ಹಣೈತ್. ವ್ಹಯ್, ಗುತ್ತಾಕ್ ಅಜೂನ್ ವಾರೆಸ್ತಾರ್ ನಾತ್‌ಲೊ. ಪಯ್ಲಿ ಬಾಯ್ಲಾ ಲಕ್ಶ್ಮೀ ಶೆಡ್ಡಿ ಥೊಡ್ಯಾಂ ವರ್ಸಾಂದಿ ಆಪ್ಣಾಕ್ ಸಂತಾನ್ ದೀನಾಸ್ತಾಂಚ್ ಕಸ್ಲಾಗೀ ಪಿಡೆನ್ ಅಚಾನಕ್ ಮೆಲ್ಲೆಂ. ಪ್ರಾಯೆಚೊ ಅಂತರ್ ಆಸ್ಲಾರಿ ದುಸ್ರ್ಯಾಪಣಾರ್ ಪಯ್ಲಿಲೆಂ ಸಂಬಂಧಿ ಸೀತಕ್ ಕಡೆನ್ ಲಗ್ನ್ ಜಾಲೆಂ ತರೀ ಸೀತಕ್ಚ್ಯಾ ಉಸ್ಕಾರ್ ಅಜೂನ್ ಬಾಳೆಂ ಖೆಳೊವ್ನಾತ್‌ಲೆಂ. ಕಿಲ್ಲೆಶ್ಯೊಗಿ ಆಂಗವ್ಣೊ ಕೆಲ್ಯೊ. ಗರೊಡಿಂಕ್, ಬ್ರಹ್ಮ - ಬೈದರ್ಕಳಾಂಕ್, ದೈವಸ್ಥಾನಾಂಕ್, ಮಾರಿಗುಡ್ಯೆಕ್, ದೀವ್ಯಾಂಕ್ ಭೊಂವಾಡೊ ಕಾಡ್ಲೊ ತರೀ ಕಾಂಯ್ ಪೇಜನ್ ಜಾಲೆಂ ನಾಂ. ಆಖೇಕ್ ಪ್ರಖ್ಯಾತ್ ಜೋತಿಶಿ ಸುಬ್ರಾಯ ಭಟ್ವಾಂನಿಂ 'ಚಂಡಿಕಾ ಹೋಮ ಕರೈಲ್ಯಾರ್ ವರ್ಸಾಂ ಬಿತ್ರ್ ಸಂತಾನಭಾಗ್ಯ ಪ್ರಾಪ್ತ್ ಜಾತೆಲೆಂ' ಮ್ಹಣ್ ಕವಡೆ ಘಂವ್ಡಾಯಿಲ್ಲೆ. ಭಟ್ವಾಂಚ್ಯಾ ಸಲಹಾ ಫರ್ಮಾಣೆಂ ಲಾಖ್ ರುಪಯ್ ಖರ್ಚುನ್ ಚಂಡಿಕಾ ಯಾಗ್ ಚಲೈಲೊ ತರೀ ಬಾಯ್ಲೆಚ್ಯಾ ಗರ್ಭಾಂತ್ ಚಂಡ ಕಿರ್ಲಾಲೆಂ ನಾಂ! ದೀಸ್ ವೆಚೊನ್ ಮಹಿನೆ ಉತ್ರಾತಾ ಉತ್ರಾತಾನಾಂ ಸೀತಕ್ಯಾಯೀ ನಿರಾಶೆನ್ ಕುವೊನ್ ಬಸ್ತ್ಯಾ ಬಾಯ್ಲೆಚೆಂ ಮುಖಿಮಳ್ ಪಳೆಂವ್ಕ್ ಶೆಟ್ಟಿ ಕೆದ್ನಾಯ್ ಬಿಂಯೆತಾಲೊಂ. ಉಣೆಂಪಣ್ ಆಪ್ಣಾ ಥಂಯ್ ಆಸಾ ತೆಂ ಶೆಟ್ಟಿ ಖೊಬ್ ಜಾಣಾಂ ತರೀ ಭಟ್ವಾಂಚ್ಯಾ ಕವಡೆಚೆರ್ ಅಜೂನ್ ತಾಣೆಂ ಭರ್ವಸೊ ಸಾಂಡ್‌ಲೊ ನಾಂ!... ಹಾಂ.... ಕಶೆಂಯ್ ತರೀ ಬಾಯ್ಲೆಕ್ ಗರ್ಭ್ ರಾವ್ತಾಲೊಚ್. ಆಪ್ಲಿ ಸಂತತ್ ಮುಖಾರುನ್ ವೆತಾಲಿ. ವಜಾಜಾಯಿಚ್.....

ಗಾಡ್ ಆಲೋಚನೆರ್ ಮಗ್ನ್ ಆಸ್‌ಲ್ಲ್ಯಾ ತೆದ್ನಾಂಚ್ ಕೆಂಚೆಚಿ ತಕ್ಲಿ ಜಯ್ತ್ ಕೊಂಬ್ಯಾ ಸವೆಂ ಅಂಗ್ಣಾಂತ್ ದಿಸ್‌ಲ್ಲಿ. ಪುಡ್ಯಾ ಆವ್ಡೆಂತ್ ಕೆಮೈರಾಚ್ಯಾ ಚರಿತ್ರವಿಶಿಂ ಧನ್ಯಾಚ್ಯಾ ಕಾನಾಂತ್ ಕೆಂಚಣ್ಣಿ ಸವಿಸ್ತಾರ್ ಜಾವ್ನ್ ಪುಸ್ತುಕ್‌ಲೊ. ಪುಡ್ಪುಡಿತ್ ಕೆಮೈರಾಕ್ ಪಳೆವ್ನ್ ಶೆಟ್ಟಿ ಏಕಾಚ್ ನದ್ರೆಂತ್ ಭುಲೊನ್ ಗೆಲ್ಲೊ. ತ್ಯಾ ಸವೆಂ ಕೆಂಚಣ್ಣಿಚೊ ವಾದ್‌ಯಿ ಸಾರ್ಕೊ ದಿಸ್‌ಲೊ. ವ್ಹಯ್.. ಘೋಣಿಚ್ಯಾ ದಾವ್ಲೆಂತ್ ಥಾವ್ನ್ ಚುಕಲೆಂ ಪೀಲ್ ಊಂಚ್ ಚಂಡಚ್ ನ್ಹಂಯ್.

"ಲೇಯ್ ಕೆಂಚ. ತುಂವೆಂ ಸಾಂಗ್ಲೆಂಯ್ ಸಾರ್ಕೆಂಚ್. ಧರ್ ಹೆ ರುಪಯ್ ಪಾಂಯ್ಲಿಂ. ಕೊಂಬೊ ಘೆತ್ಲೊ ಮ್ಹಣ್ ಚೀಂತ್. ಪುಣ್ ಮೆಡಲಾ ದಿಸಾ ಪರ್ಯಾಂತ್



ತುಂಚ್ ಖುದ್ದ್ ಪೊಸುನ್ ತಯಾರ್ ಕರ್. ಜರ್ ಹೊ ಕೊಂಬೊ ಮೆಡಲ್ ಜಿಕ್ಕೊ ತರ್ ತಾಚ್ಯಾ ಕಾನಾಂಕ್ ಭಾಂಗಾರ್ ತೊಪ್ಚ್ಯಾ ಸವೆಂ ತುಕಾ ಏಕ್ ಪವನ್ ಭಾಂಗಾರಾ ಸವೆಂ ದೋನ್ ಹಜಾರ್ ರುಪಯ್ ಇನಾಮ್! ಜಿಕ್ಕೊ ತರ್ ಹ್ಯಾಚ್ ಕೊಂಬ್ಯಾಚೆಂ ಚಂಡ ಧರ್ಯಾಂ... ಆನಿ..... ಹಾಂ... ಹಿ ಗಜಾಲ್ ಆಮ್ಚೆಂ ಮಧೆಂಚ್ ಆಸೊಂದಿ". ಧನ್ಯಾನ್ "ಆಫರ್" ಜಾವ್ನ್ ಇನಾಮ್ ಭಾಸಾಯಿಲ್ಲೆಂ!... ಆನಿ ಅಬ್ಬೆ ಆಯ್ಚ್ಯಾ ದಿಸಾ ಕೆಮೈರಾನ್ ಮೆಡಲ್ ಜಿಕ್ಕ್ಯಾ ಸವೆಂ ಮೆಳ್ಚ್ಯಾ ಇನಾಮಾವಿಶಿಂ ಕೆಂಚಣ್ಣಕ್ ದುಬಾವ್ ನಾತ್ಲೊ. ತ್ಯಾ ವಿಶಿಂ ಚಿಂತಾ ಚಿಂತಾನಾಂ ಮನ್ ಸಂತೊಸಾನ್ ನಾಚ್ತಾನಾಂ ಅನಿಕೇ ಚಡ್ ವೇಗಾನ್ ಮೆಟಾಂ ಕಾಡಿಲಾಗ್ಲೊ.

ಕೆಂಚಣ್ಣನ್ ಗುತ್ತಾಚ್ಯಾ ಅಂಗ್ಲಾಕ್ ಯೇವ್ನ್ ಪಾವ್ತಾನಾಂ ಗೇಮ್ ಪ್ಲಾನ್ ರಣನೀತಿಚಿ ಚರ್ಚಾ ಸಂಪೊನ್ ಸರ್ವ್ ಧನ್ಯಾಚ್ಯಾ ನಿರ್ಧಾರಾಕ್ ರಾಕೊನ್ ರಾವ್ಲೆಂ.

"ಕಡ್ಲ, ನೀಲ್, ಮಾಯ್ಪಾ, ಪೆರಡಿಂಗಾ ಪಯ್ಕಿ ಕೊಣಾಯ್ಕಿ ಬಾಂದ್ಲೆಂ ನಾಕಾ. ಕೆಂಚ ಕಡೆನ್ ಹಾಂವೆಂ ಪೊಸುಂಕ್ ದಿಲ್ಲ್ಯಾ ಕೆಮೈರಾಕ್ಚ್ ಬಾಂಧ್ಯಾಂ. ಲೇಯ್ ಕೆಂಚ್, ಸಕ್ಡಾಂಕ್ ಕೊಂಬೊ ದಾಖಾಯ್ ರೆ "ಭುಜಂಗ ಶೆಟ್ಟಿನ್ ತಾಕಿದ್ ದಿಲಿ.

ಆತಾಂ ಕೆಂಚಣ್ಣನ್ ಕೆಮೈರಾಕ್ ಆಂಗ್ಲಾಂ ಮಧ್ಯಾತ್ ಉಭೊ ಕೆಲೊ. ಮಹಾನ್ ರುಜಾಯಾ ಪರಿಂ ಪೋಸ್ ದೀವ್ನ್ ಟಿಪಟಿಪ ಕರ್ನ್ ಪಾಖಾಟೆ ಫಾಪ್ಪುನ್ ಸಾದ್ ಫಾಲ್ತಾನಾಂ ಕೆಮೈರಾಕ್ ಪಳೆವ್ನ್ "ವ್ಹಾ! ವ್ಹಾ! ಆಹಾ... ಆ ಹಾಹಾ" ಮ್ಹಣಾತ್ ಸರ್ವಾಂನಿ ತಕ್ಲಿ ಹಾಲಯ್ಲಿ.

ಪುಡ್ಯಾ ಆವ್ಡೆಂತ್ ಕೋರ್ದಟ್ಟಿ ಪೌಜಿ ಮೆಡಲ್ ಕಳಾಚ್ಯಾ ರಣರಂಗ ತೆವ್ಪಿನ್ ಮಾರ್ಚ್ ಫಾಸ್ ಕರಿಲಾಗ್ಲಿ...

5..

ಕಾಳೊಕ್ ಪಡ್ತಾ ಪಡ್ತಾನಾಂ ಕೊಂಬ್ಯಾ ಕಳಾಂತ್ ವೀಜ್ ದಿವೆ ಪೆಟ್ಲೆ. ಪಾಲೆ ಮಾರುಗುತ್ತು ಜಯಿಣ್ಣಶೆಟ್ಟಿ ಹ್ಯಾ ಪಾವ್ಲಿಂ ಗೆಲೆತ್ಯಾ ವರ್ಸಾಚ್ಯಾಕಿ ವ್ಹಡ್ ಪೌಜ್ ಘೆವ್ನ್ ಆಯಿಲ್ಲೊ. ಪಾಟ್ಲ್ಯಾ ದೋನ್ ವರ್ಸಾಂನಿ ಮೆಡಲ್ ಜಿಕ್ಕಲ್ಯಾ ಕೆಂಪು ಉರಿಯಾಕ್ಚ್ ಹ್ಯಾ ಪಾವ್ಲಿಯೀ ಪಾಲೆಮಾರುಗುತ್ತಾಚ್ಯಾನಿಂ ಉಭೊ ಕೆಲೊ. ಆತಾಂ ದೂದುಗಾರ್ ಸಿರಿಧನ್ ಕೆಂಚಣ್ಣಚ್ಯಾ ಕೆಮೈರಾಕ್ ಉಭೊ ಕೆಲ್ಲೆಂಚ್ ದೂದಾ (ಜುಗಾರ್) ಚೊ ಐವಜ್ ಏಕ್ ಪವನ್ ಭಾಂಗಾರ್ ಆನಿ ಸಾಟ್ ಹಜಾರ್ ರುಪೊಯ್ ಮ್ಹಣ್ ನಿರ್ಣಯ್ ಜಾಲೊ. ಪವನ್ ಆನಿ ಪನ್ನಾಸ್ ಹಜಾರ್ ಭುಜಂಗ ಶೆಟ್ಟಿಂಚೊ ತರ್ ಉರ್ಲಲ್ಯಾ ಧಾ ಜಣಾಂಕ್ ಆಪಾಪ್ಲ್ಯಾ ತಾಂಕಿ ಫರ್ಮಾಣೆಂ ಶೆಂಭೊರ್ - ದೊನ್ಯಾಂ

ಲೆಖಾರ್ ಉರ್‌ಲ್ಯಾನಿ ಫಾಲ್ಸ್ 'ಫಂಡ್' ತಯಾರ್ ಜಾಲೆಂ. ಬಾಲ್ ಬಾಂದ್ಲೆಂ, ವಾರೆಂ ಫಾಲ್ಟೆಂ, ಉದಾಕ್ ದಿಂವ್ಚೆಂ, ಫಾಯ್ ಶಿಂವ್ಚೆಂ ಏಟೆನ್‌ಶನಾರ್ ರಾವ್ಲೆಂ. ಕೊಂಬ್ಯಾಚೆಂ ಝುಜ್ ಆರಂಭ್ ಜಾಲೆಂ. ಕೊಂಬ್ಯಾಚೆಂ ಝುಜ್ ಮ್ಹಣ್ಣಾಕೀ ಚಂಡಂಚೆಂ ಝುಜ್ ಮ್ಹಣ್ಣೆಂ ಚಡ್ ಸಮಂಜಸ್‌ಚ್ ಸೈ!

ಪುಡ್ಲೆಂ ವಿವರಣ್ ಅನಾವಶ್ಯಕ್ ಮ್ಹಣೈತ್. ಕೇವಲ್ ಏಕ್‌ಚ್ ಏಕ್ 'ಪರ್ತೆಂ!' ಕೇವಲ್ ಏಕ್‌ಚ್ ಮಾರ್!. ಪಾಲೆಮಾರು ಗುತ್ತಾಚೊ ಉರಿಯಾ ಮರೊನ್ ಗುತ್ತಾಚೆ ಮೆಡಲ್ ಜಿಕ್‌ಲೆಂ. ಲಾಂಬ್ ಪಾಂಚ್ ವರ್ಸಾಂ ಉಪ್ರಾಂತ್ಲಿ ಜೀಕ್!. ಕೆಮೈರಾನ್ ಅಪುಣ್ 'ಖಿತರ್‌ನಾಕ್' ಚೆಂಡಚೊ ಕೊಂಬೊ ಮ್ಹಣ್ ರುಜು ಕೆಲ್ಲೆಂ.

ಪುಡ್ಲ್ಯಾ ಆವ್ಲೆಂತ್ ದೂದಾಚೆ ಪಯ್ಲೆ ಅದಲ್ - ಬದಲ್ ಜಾಂವ್ಚ್ಯಾ ಸವೆಂ 'ಬುಡುಕೋರಿ' ಕೊಂಬ್ಯಾಕಾಟ್ ಸುರು ಜಾಲೊ. ಏಕ್ ದೋನ್ ಸೊಡ್ಲ್ಯಾರ್ ಉರ್‌ಲ್ಲೆ ಪೂರಾ ಭುಜಂಗ ಶೆಟ್ಟಿ ಏಂಡ್ ಕಂಪೆನಿಚೆಚ್ ಕೊಂಬೆ ಜಿಕ್ಲೆ. ವರಾಂ ಧಾ ಜಾತಾ ಜಾತಾನಾಂ ಕೊಂಬ್ಯಾಕಾಟ್ ಆಖೇರ್ ಜಾಲೊ. ತ್ಯಾ ಸವೆಂ ಆತಾಂ ಧನ್ಯಾ ಲೆಖಾರ್ ಪಾರ್ತಿ ಕೊಂಬ್ಯಾಕಳಾಚ್ಯಾ ಕಂಬಳ ಗಾದ್ಯಾಂತ್‌ಚ್ ಸುರು ಜಾಲಿ. ತೊಟ್ಟೆ ಪಿಯೆತೆಲ್ಯಾಂಕ್ ತೊಟ್ಟೆ, ತಾಂಬ್ಲಿ, ಉಸ್ಕಿ(ವಿಸ್ಕಿ) ಪಿಯೆತೆಲ್ಯಾಂಕ್ ಪೆಶ್ಯಲ್ ಏ.ಜೆ. ವಿಸ್ಕಿ ಚಾಕ್ಲಾಂಕ್ ಇನಾಸ ಪರ್ಬುಚೆಂ ದೋನ್ ದೋನ್ ಫ್ಲೇಟ್ "ಪಂಜಿದ"(ದುಕೊರ್) ಮಾಸ್ ಆನಿಂ ಚಾರ್ ಚಾರ್ ಇಡ್ಲೊ.

ಧನಿ ಭುಜಂಗಶೆಟ್ಟಿನ್ ಕೆಂಚಣ್ಣಕ್ ತ್ಯಾ ಜಮ್ಯಾಂತ್ ಖುಡ್ಧ್ ಸೊಧುನ್ ಕಾಡ್ನ್ ಕೊಣಾಯ್‌ಕಿ ಕಳಿತ್ ಜಾಯ್‌ನಾತ್‌ಲ್ಯಾಪರಿ ಏಕ್ ಪವನ್ ಭಾಂಗಾರಾಸವೆಂ ದೋನ್ ಹಜಾರ್ ರುಪೊಯ್ ಬೊಲ್ಸಾಂತ್ ಚೆಪ್ಲೆ. ವರಾಂ ಇಕ್ರಾ ಜಾತಾನಾಂ ಗುತ್ತಾಚೆ ಕೆಮೈರಾಕ್ ಫೆವ್ನ್ ಪಾಟಿಂ ಪರ್ತಾಲೆ ತರ್ ಉರ್‌ಲ್ಲೆ "ಡಿಂಗಿರಿ ಡಿಂಗಿರಿ ಡಿಂಗಾಲೆ" ಮ್ಹಣ್ ನಾಚಾತ್ ಡಿಂಗ್ ಜಾವ್ನ್ ಲೇ ಲೇ ಫಾಲಿಲಾಗ್ಲೆ. ಕೆಂಚಣ್ಣಿಯ್ ತೊಟ್ಟೆ ಬದ್ಲೆಕ್ ಏಕ್ ಕ್ವಾಟರ್ 'ಉಸ್ಕಿ' ಪಿಯೆಲ್ಲೊ... ಆತಾಂ ಬೊಲ್ಸಾಂತ್ ಆಸ್‌ಲ್ಲೆ ಪವನ್ ಆನಿಂ ಪಯ್ಲೆ ಸುರಕಿತ್ ಆಸಾತ್ ಮ್ಹಣ್ ನಖ್ಚಿ ಕರ್ನ್ ಹಳ್ತಾರ್ ಲಕಾತ್ ಗುಡ್ಡುಲಾ ತೆವ್ನಿನ್ ಮೆಟಾಂ ಕಾಡಿಲಾಗ್ಲೊ...

6..

ಕೆಂಚಣ್ಣಿನ್ ಗುಡ್ಡುಲಾ ಬಿತರ್ ಲಕೊನ್ ಲಕೊನ್ ಯೆತಾನಾ ವರಾಂ ಮಧ್ಯಾನೆಚಿಂ ಬಾರಾ ಜಾವ್ನ್ ಯೆತಾಲಿ. ಗುಡ್ಡುಲಾಂತ್ ಕಾಳೊಕ್‌ಚ್ ಕಾಳೊಕ್. ಲೋವ್ ಸಾಸ್ಲೊನ್ ಸಾಸ್ಲೊನ್ ಚಿಷ್ಟಿಂ ದವರ್ಚ್ಯಾ ಸುವಾತೆಕ್ ಯೇವ್ನ್ ಚಿಷ್ಟಿ ಪೆಟ್ಟೆಲಿ. ತ್ಯಾ ಮಂದ್ ಉಜ್ವಾಡಾಂತ್ ಗಾಡ್ ನಿದೆಂತ್ ಲೀನ್ ಜಾಲ್ಲ್ಯಾ ಬಾಯ್ಲೆಚಿ ಆಕೃತಿ ಸ್ವಪ್ನ್ ಜಾಯಿತ್

ಆಯ್ತು. ನಾಂವಾಂ ತೆಕಿತ್ತ್ ಆಪ್ಲಿ ಬಾಯ್ಲ ತಾಂಬ್ಲಿ ಗೊರಿ ಆಸ್‌ಲ್ಲಿ ತೆಂ ಕೆಂಚಣ್ಣಿ ಖೊಬ್ ಜಾಣಾಂ. ಚಡ್‌ಲ್ಯಾ ಆಮಾಲಾಂತ್ ಕೆಂಪಮ್ಮ ಅನಿಕೇ ಚಡ್ ಆನಿಂ ಚಡ್ ತಾಂಬ್ಲಿ - ಗೊರಿ ದಿಸಾಲಾಗಿ... ವ್ಹಯ್, ಆಪ್ಲಾಚೆಂ ಕಾಜಾರ್ ಜಾವ್ನ್ ಆಜಿಕ್ ಧಾ - ಬಾರಾ ವರ್ಸಾಂಚ್ ಜಾವ್ನ್ ಆಯ್ಲಿಂ. ಆಪ್ಲಿ ಬಾಯ್ಲ ಕೆಂಪಮ್ಮ ಕಾಂಯ್ ಹ್ಯಾ ಗಾಂವ್ಚೆಂ ನ್ಹಂಯ್. ತೆಂ ಘಾಟಾಚೆಂ ಗಾಂವಾಂತ್. ಕೆಂಪಣ್ಣಿಚೆಂ ಖಾಸ್ ಸಂಬಂಧಿ ನಾತ್‌ಲ್ಲಿಂ ದೆಖುನ್ ಆಪ್ಲ್ಯಾ ಲಾಗ್ಗಿಲ್ಯಾ ಸಂಬಂಧಿಕಾಕ್ ಮೆಳೊಂಕ್ ವರ್ಸಾವಾರ್ ತೊ ಘಾಟಾಕ್ ಚಡ್ತಾಲೊ. ಮಹಿನೊಭರ್ ರಾವ್ತಾಲೊ. ಕಾಫೆ ತೋಟಾಂತ್ ಕಾಮ್ ಕೆಲ್ಲೆಂಯ್ ಆಸಾ. ಕಾಳ್ಯಾ ಕಾಳ್ಯಾ ರಂಗಾಚ್ಯಾ ಕಾಮೆಲ್ಯಾಂಚ್ಯಾ ಮಧ್ಗಾತ್ ಹ್ಯಾ ಗೊರ್ಯಾ ಗೊರ್ಯಾ ಕಾತಿಚ್ಯಾ ಕೆಂಪಮ್ಮಚೆರ್ 'ಲವ್ ಏಟ್ ಫಸ್ತ್ ಸೈಟ್' ಜಾವ್ನ್ ತಿಚೆರ್ ಪಿಸ್ವಾಲ್ಯೊ. ತೋಟಾಚ್ಯಾ ಸಾವ್ಯಾರಾಕ್ ಪಡ್‌ಲ್ಲೆಂ 'ಹಾದರದ ಚೆಂಡ' ಮ್ಹಣ್ ಹಾಚ್ಯಾ ಕಾನಾಂತ್ ಪಡ್‌ಲ್ಲೆಂ ತರೀ ಹಾಣೆಂ ಕ್ಯಾರೀ ಕೆಲೆಂ ನಾಂ. ಕನ್ನಡ ಫಿಲಂ ಯಾಕ್ಚರ್ ಉಪೇಂದ್ರ ಪರಿಂ 'ಲವ್ಸ್ - ಡೌವ್ಸ್' ಕರ್ನ್ ಫಾಟವ್ನ್, ಘಾಟಾರ್‌ಚ್ ಕಾಜಾರ್ ಜಾವ್ನ್ ಹೊಕ್ಲೆಕ್ ಗಾಂವಾಕ್ ಹಾಡ್ನ್ ಆಯಿಲ್ಲೊ!

ವ್ಹಯ್, ಆಜಿಕ್ ಧಾ - ಬಾರಾ ವರ್ಸಾಂಚ್ ಸಂಪ್ಲಿ ತರೀ ಕೆಂಪಮ್ಮಚ್ಯಾ ಗರ್ಭಾಂತ್ ಕಿರ್ಲಾಲ್ಲೆಂ ನಾಂ. ಉದರಾಂತ್ ಭುರ್ಗೆಂ ವಾಡ್ಲೆಂ ನಾಂ. ಕೆಂಚಣ್ಣಿ ಖಿಂತಿರ್ ಪಡ್‌ಲ್ಲೊ. ಹಾಂ...ಆಪ್ಲ್ಯಾ ಬಾಯ್ಲೆಚ್ಯಾ ಗರ್ಭಾಂತ್ ಬ್ಲಿಂ ಕಿರ್ಲಾಜಾಯಿಚ್. ಆಪ್ಲ್ಯಾನ್ ಚಂಡ ಧರಿಜಾಯಿಚ್. ನ್ಹಂಯ್ ತರ್ ಆಪ್ಲಾಚೆಂ ವಂತ್ ನಿರ್ಣಾಮ್ ಜಾತೆಲೆಂ. ವೊಮ್ತೆಂ ಉದಾರೆಂ ಲೊಳೊನ್ ಕೆಲ್ಲೆಂ ಪ್ರಯತ್ನ್ ನಿರ್ಫಳ್ ಜಾತಾನಾಂ ಶಹರಾಚ್ಯಾ ದಾಕ್ಟೆರಾಕಡೆನ್ ಏಕ್ ಪಾವ್ಲಿಂ ಪರೀಕ್ಯಾಯ್ ಕರಯಿಲ್ಲಿ. "ತುಜ್ಯಾ ವೀರ್ಯತ್ ಕಣಾಂ ತಿಕ್ಚೆಂ ಉಣಿಂ ಆಸಾತ್. ತಿಂ ಚಡ್ಲಾರ್ ಸಮಾಂ ಜಾತಾ" ಮ್ಹಣ್ ಸಾಂಗೊನ್ ದಾಕ್ಟೆರಾನ್ ವಕಾತ್ ದಿಲ್ಲೆಂ. ಪುಣ್ ಕಾಂಯ್ ಫಾಯ್ಲೊ ಜಾಲೊ ನಾಂ. ತ್ಯಾಂಪಣ್ಣಿ ಪಂಡಿತಾಚ್ಯಾ ಧಾತು ಪುಷ್ಟಿ ಲೇಹಾಂತ್ಯಾಂ ಕಾಂಯ್ ಕಿರ್ಲಾಲೆಂ ನಾಂ. ಆಪ್ಲೆಕ್ ಸುಭ್ರಾಯ ಭಟ್ವಾಂನಿಂ ನಾಗದೋಷ, ಮಾಲ್ಗಾಡ್ಯಾಂಚೊಂ ವಾಕ್‌ದೋಷ ಆಸ್‌ಲ್ಯಾಂನಿ ಸಂತತ್ ಜಾಯ್ನಾಂ ಮ್ಹಣ್ ಫೈಸಲ್ ದಿಲ್ಲೆಂ. ಪೂಜಾ - ಪುನಸ್ಕಾರ, ಹವನ-ಹೋಮ ಕರಿಜಾಯ್, ಪಾಂಚ್ ಹಜಾರ್ ಖರ್ಚ್ ಜಾತಾ, ಮೆಜುನ್ ಸ ಮಹಿನ್ಯಾಂನಿಂ ಗರ್ಭ್ ರಾವ್ತಾ ಮ್ಹಣ್‌ಯಿ ಭಟ್ವಾಂನಿಂ ಆಶ್ವಾಸನ್ ದಿಲ್ಲೆಂ. ತ್ಯಾ ಸವೆಂ ಕೆಂಚಣ್ಣಿನ್ ಹಾಂಗಾಂ - ತಾಂಚೆ ಮ್ಹಣ್ ದೋನ್ - ಹಜಾರ್, ಬಿಡ್ಯೆ ಬ್ರಾಂಜಾ ಸವೆಂ ಬಡ್ಡಿ ವ್ಯಾಪಾರ್ ಚಲೊಂವ್ಚ್ಯಾ ಉಸೇನ್ ಬ್ಯಾರಿ ಕಡೆನ್ ತೀನ್ ಹಜಾರ್, ರೀಣ್ ಫೆವ್ನ್ ಭಟ್ವಾಂಚ್ಯಾ ಹಾತಿಂ ವೊಪ್ಲಿಲ್ಲೆಂ. ಆಜಿಕ್ ಸ ಮಹಿನೆ ಉತಾಲಾಲ್ಯಾರಿ ಕೆಂಪಮ್ಮಾಚ್ಯಾ ಪೊಟಾಂತ್ ಕಾಂಯ್ ಬದ್ಲಾವಣ್ ಘಡ್ಲಿ ನಾಂ.... ಆತಾಂ ಸಂತೆತೆಚ್ಯಾ ಸಮಸ್ಯಾಚಾಕೀ ವ್ಹಡ್ ಸಮಸ್ಯಾ ಉಸೇನ್ ಬ್ಯಾರಿ ಜಾಲೊ. ಪುಣ್ ಕೆಂಪಮ್ಮ ವಯ್ಯಾರ್ ಕರಿತ್ತ್ ಶೆಲೆ ಮಂಗಳೆ ಕರ್ತಾನಾಂ ಚುಪ್ ಚಾಪ್ ಪಾಟಿಂ ವೆತಾಲೊ.... ವ್ಹಯ್, ಏಕ್‌ಗೀ ದೋನ್



ಮಹಿನ್‌ಂಚ್ ಜಾವ್ನ್ ಆಯ್ಲೆ. ತರೀ ಹ್ಯಾ ದಿಸಾಂನಿ ಬ್ಯಾರಿನ್ ಪಯ್ತ್ಯಾಂಕ್ ಧೊಸ್ತೆಂ ಸಂಪೂರ್ಣ್ ರಾವಾಯಿಲ್ಲೆಂ! ಪಯ್ಲೆಂ ಪಾಟಿಂ ಘೆಂವ್ಚ್ಯಾ ಖಬ್ರೆಚ್ ನಾಂ! ಪಯ್ತ್ಯಾಂಚೊಂ ಪ್ರಸ್ತಾವ್‌ಚ್ ನಾಂ. ಕೆಂಚಣ್ಣಿಕ್ ಹೆಂ ವಿಚಿತ್ರ್ ದಿಸ್‌ಲ್ಲೆಂ!.... ಆಸೊಂ... ಆಸೊಂ ಫಾಲ್ಯಾಂ ಉಟ್‌ಲ್ಲೆಂಚ್ ಉಸೇನಿಕ್ ದೋನ್ ಹಜಾರ್‌ಯಿ ದೀವ್ನ್ ರೀಣ್ ವೆಜಾಯ್ ಕರಿಜಾಯ್.....

ಆತಾಂ ಪರತ್ ಕೆಂಚಣ್ಣಿ ಚಿಮ್ಣೆಚ್ಯಾ ಉಜ್ವಾಡಾಂತ್ ಬಾಯ್ಲೆಕ್‌ಚ್ ತದೇಕನ್ ಪಳೆಲಾಗ್ಲೊ. ನಿಸ್ರಾಲ್ಲೊ ಪಾಲಾಂವ್, ಬಾಜ್ಲೆ ಥಾವ್ನ್ ಭಾಯ್ರ್ ಯೇಂವ್ಕ್ ಜಿದ್ದ್ ಕರ್ಚಿಂ ಸ್ಥನಾಂ, ಗೊರೆ ದಾಟ್ - ದಾಟ್ ಜಾಂಗೆ... ಪಳೆತಾಂ ಪಳೆತಾನಾಂ ಕೆಂಚಣ್ಣಿಚ್ಯಾ ಆಂಗಾಂತ್ ಪಾಶಾಂವಾಂಚೊ ಶಿರ್‌ರೊ ಅಪ್ಪೂಬ್ ಮ್ಹಳ್ಳ್ಯಾ ಭಾಶೆನ್ ಧಾಂವಾಲಾಗ್ಲೊ. ಅಸಲ್ಯಾಚ್ ಶಿರ್‌ರಾಕ್ ತೊ ಕೆದ್ನಾಂಯ್ ರಾಕೊನ್ ಆಸ್ತಾ ತೆಂ ತೊ ಮಾತ್ರ್ ಜಾಣಾಂ!.... ಚಿಮ್ಣಿ ಪಾಲ್ವಾವ್ನ್ ಸಾಸ್ತೊನ್ ಸಾಸ್ತೊನ್ ಕೆಂಪಮ್ಮಾಚ್ಯಾ ಬಗ್ಗೆಕ್ ಯೇವ್ನ್ ತಿಚ್ಯಾ ಆಂಗಾರ್ ಹಾತ್ ಬೊಂವ್ಡಾಯ್ಲಾಗ್ಲೊ. ಧೊಡಿಂಚ್ ಕ್ಷಣಾಂ - ಆಂಗಾಂತ್ ಉಬ್ಜಾಲ್ಲೊ ಶಿರ್‌ರೊ ಆಯಿಲ್ಯಾಚ್ ವೇಗಾನ್ ನಪ್ಯೆಂಚ್ ಜಾತಾನಾಂ ನಿರಾಶೆನ್ ಪಾಟಿಂ ಪರ್ತೊನ್ ಉದಾರೆಂಚ್ ನಿದೊನ್ ಪಾಕಿಂ ಪಳೆ ಲಾಗ್ಲೊ. ಪುಡ್ಲ್ಯಾ ಆವ್ಡೆಂತ್ ಅಮಾಲಾಚ್ಯಾ ಪರಿಣಾಮಾ ವರ್ವಿಂ ಗಡ್ಡ್ ನಿದೆಕ್ ನಿಸ್ರಾಲೊ...

7..

ಕಾಲ್ಚ್ಯಾ ದಿಸಾಪರಿಂ ಆಜ್‌ಯೀ ಕೆಂಚಣ್ಣಿಕ್ ಜಾಗ್ ಜಾಲ್ಲಿ. ಪುಣ್ ಕೊಕ್ಕೊಕೊ ಕರ್ನ್ ಸಾದ್ ಘಾಲಿಜಾಯ್ ಆಸ್‌ಲ್ಲ್ಯಾ ಕೆಮೈರಾಚೊ ತಾಳೊ ಆಯ್ಕಾನಾಂ. ಕೆಮೈರಾ ಗುತ್ತಾಚ್ಯಾ ಘರಾ ಸಾದ್ ಘಾಲ್ನ್ ಆಸ್‌ಲ್ಲೊ! ಆಯ್ತಾನಾಂಚೊ ಧಡಬಡ ಆವಾಜ್ ಜಾಂವ್ಡಿಂ, ಕುಜ್ನಾಂತ್ ಜಾಂವ್ಡಿಂ ಬಾಯ್ಲೆಚಿ ರುಳಕ್ ನಾಂ. ಭಾಯ್ರ್ ಸ್ಪಷ್ಟ್ ಉಜ್ವಾಡ್‌ಲ್ಲೆಂ. ಉಟೊನ್ ಬಸೊನ್ 'ಕಣ್ಣಿಪುರ್ಕು' ಕಾಡ್ಪಾ ಕಾಡ್ತಾನಾಂ ಭಾಯ್ರ್ 'ವ್ಯಾಕ್ಕ್ ವ್ಯಾಕ್ಕ್' ಕೆಲ್ಲೊ ಆವಾಜ್! ಆಂಗ್ಲಾಕ್ ಯೇವ್ನ್ ಪಳೆತಾಂ ತರ್ ಭಾಯ್ರ್ ವಾಳ್ಚೆಬಾಜ್ಚೆ ಮಾಟಾ ಮುಳಾಂತ್ ಬಸೊನ್ ವೊಂಕೊನ್ ಆಸಾ.

"ಸಕಾಳಿಂ ಪುಡೆಂಚ್ ವೊಂಕ್ತಾಯ್‌ಮೂ ಸಾಯ್ಬಣಿ. ಕಾಲ್ ಕಹಲೆಂ ಮುಕ್ತಿಲ್ಲೆಂಯ್?" ಕೆಂಚಣ್ಣಿ ಲಾಗಿಂ ಆಯ್ಲೊ.

"ಮುಕ್ತುಂವ್ಚೆಂ ಮ್ಹಜಿಂ ಕರ್ಮಾಂ. ತಕ್ಲಿ ಘುಂವೊಳ್ ಆಯ್ಲಿ ಫಾಂತ್ಯಾರ್‌ಚ್. ಇಲ್ಲೆಂ ಪೀಂತ್ ವೊಂಕೊನ್ ಗೆಲೆಂ ಮ್ಹಣ್ ದಿಸ್ತಾ. ರಾವ್ ತಿಕ್ಲೆಂ. ಆತ್ತಾಂ ಚಾ ಕರ್ತಾಂ" ಕೆಂಪಮ್ಮಾನ್ ತೋಂಡ್ ಧುವ್ನ್ ಬಿತರ್ ವಚೊನ್ ರಾಂದ್ಲಿಕ್ ಉಜೊ ಪೆಟೈತಾನಾಂ ಹೊ ಅಂಬ್ಯಾ ಕೊಲ್ಯಾಂತ್ ದಾಂತ್ ಪಾಜಿಲಾಗ್ಲೊ....

ಬಾಯ್ಲೆನ್ ದಿಲ್ಲಿ ಕಣ್ಣ ಚಾ ಪಿಯೆತಾ ಪಿಯೆತಾನಾಂ ಧನ್ಯಾನ್ ದಿಲ್ಲ್ಯಾ ಇನಾಮಾಚಿ ಖಬಾರ್ ತಿಳ್ಳಿಲಾಗ್ಲೊ. ಪವನ್ ಭಾಂಗಾರ್ ಬಾಯ್ಲೆಚ್ಯಾ ಹಾತಾರ್ ಘಾಲ್ಲೆಂಚ್ ಕೆಂಪಮ್ಚೆಂ ಮುಖಮಳ್ ಪ್ರಪುಲ್ಲ್ ಜಾಯ್ ಲಾಗ್ಲೆಂ.

"ಏಕ್ ಜೊಡಿ ತುಕಾ ಕಾನಾಂಚೆಂ ಕರಯ್" ಗತ್ತಾನ್ ಸಾಂಗೊನ್ ಸುರ್ ಸುರ್ ಕರ್ನ್ ಚಾ ವೊಡಿಲಾಗ್ಲೊ.

"ಕೆಂಪಿ ಅಜೂನ್ ಹಾಟೈಕ್ ಯೇಂವ್ಕ್ ನಾಂ. ಪಾಡೈಕ್ ಸೊಧುನ್ ಹಾಡೈಂ ಸೊಡ್ನ್ ತ್ಯಾ ಪಾಡಾರಿ ಕೊಂಬ್ಯಾಂಚಿಚ್ ಶಿಮ್ಮಿ ಧರುಂಕ್ ಜಾಲೆಂ ತುಕಾ. ಹೂಂ... ಆತಾಂಚ್ ಚಲ್.... ಸುರ್ಯೊ ಬುಡ್ಡ್ಯಾ ಪಯ್ಲೆಂ ಕಶೆಂಯ್ ಕರ್ನ್ ಸೊಧುನ್ ಹಾಡ್" ಪವನ್ ಭಾಂಗಾರ್ ಪಳೆವ್ನ್ ಮಿಶ್ ಜಾಲ್ಲೆಂ ಕೆಂಪಮ್ ಆತಾಂ ಘಡೈನ್ ರಾಗಾನ್ ಪೆಟೊನ್ ಪುರ್ಪುರ್ಲಾಗ್ಲೆಂ.

"ಕಾಲ್ಚ್ಯಾ ದಿಸಾ ಸೊಧುನ್ ಸೊಧುನ್ ಸತ್ತಾನಾಸ್ ಮ್ಹಜೆಂ. ಆನಿಂ ಕಂಯ್ ಮ್ಹಣ್ ಸೊಡ್ಲೆಂ ಸಾಯ್ಣಿಣಿ? ಮಿರವ್ನ್ ಜಾಲ್ಲೆಂಚ್ ಆಪಾಪಿಂ ಪಾಟಿಂ ಯೆತಾಲೆ. ಆಯ್ಸಾರ್ ಆಯ್ಲೆಂ... ನ್ಹಂಯ್ ತರ್ ಆಡ್ಗಾಚ್ ವಚೊಂದಿ!" ಕೆಂಚಣ್ಣಿನ್ ತಕ್ಲೆಕ್ ಮುಂಡಾಸ್ ಭಾಂದ್ಲೊ. ಬೊಲ್ಸಾಂತ್ ವಿಶೆವ್ ಘೆಂವ್ಚ್ಯಾ ನವ್ಯಾಚ್ ಶೆಂಬೊರಾಂಚ್ಯಾ ವೀಸ್ ನೋಟಾಂಕ್ ಆಪಡ್ನ್ ಪಳೆವ್ನ್ ಭಾಯ್ರ್ ಸರೊನ್ ಆಖಾಡೊ ಉತ್ತೊನ್ ಗಡಂಗಾ ಕುಶಿಂ ಮೆಟಾಂ ಕಾಡಿಲಾಗ್ಲೊಂ.

ತೆವ್ಣಿಲ್ಯಾನ್ ಬಾಕಿಮಾರುಗುತ್ತಾಚ್ಯಾ ಚಾವಡಿಕ್ಯೆ ಸುರ್ಯೊ - ದೇವಾಚಿಂ ಕೀರ್ಣಾಂ ಪಡ್ಲಿಂ. ಕೆಂಪಮ್ಚೆಂ ಜಾಲ್ಲ್ಯಾ ಭಾಶೆನ್ ಸಕಾಳಿಂ ಪುಡೆಂಚ್ ಸೀತಕ್ಕ್ಯೆಯೀ ವೊಂಕ್ ಸುರು ಜಾಲ್ಲ್ಯಾ!. ಚಾವಡಿಚ್ಯಾ ಈಜೀಚೆರಾರ್ ಬಸೊನ್ ಸಕಾಳಿಂಚ್ಯಾ ಚಾಯೆಕ್ ರಾಕೊನ್ ಬಸ್ಲಾ ಭುಜಂಗಶೆಟ್ಟಿನ್ ಜಾಂಬಾಯೊ ಕಾಡ್ತಾನಾಂ, ಚಾ ಹಾಡ್ನ್ ಮೆಜಾರ್ ದವರ್ಲಾ ಕಾಮಾಚಿ ಮಾತಾರಿ ಸೇಸಮ್ನ್ ಧನ್ಯಾಚ್ಯಾ ಕಾನಾಂತ್ ಪುಸುಪುಸು ಕೆಲೆಂ.

"ಸೀತಕ್ಕ್ ವೊಂಕೊನ್ ಆಸಾ!"

"ಕಾಂಯ್ ಪೀಂತ್ ಗೀಂತ್ ಖಿದ್ವಳ್ಕಾಂ ಕೊಣ್ಣಾಂ. ಕಸ್ಲೊ ಪುಣಿ ಕಸಾಯ್ ಕರ್ನ್ ದೀ" ಶೆಟ್ಟಿನ್ ಚಾಯೆಚೊ ಗೊಟ್ ಮಾರ್ಲೊ.

"ಪೀಂತ್ - ಗೀಂತ್ ಕಾಂಯ್ ನಾಂ. ದುವಾಳೆ ಸುರು ಜಾಲ್ಯಾಂತ್!" ಸೇಸಮ್ನ್ 'ಪುಸ್ಕು' ಕರ್ನ್ ಹಾಸ್ಲಿ.



ಬಾಯ್ಲೆಕ್ ದುವಾಳೆ ಮ್ಹಣ್ ಆಯ್ಕಲ್ಲೆಂಚ್ ಶೆಟ್ಟಿ ಏಖಾಚ್ ಬಾಕಾರಾನ್ ಬಿತರ್ಲ್ಯಾ ಖಾಟೈಚ್ಯಾ ಕೂಡಾಂತ್ ಘಸುಸ್ಲೊ. ಖಾಟೈರ್ ಆಡ್ ಪಡೊನ್ ವಿಶೆವ್ ಘೆಂವ್ಚ್ಯಾ ಬಾಯ್ಲೆಕ್ ಪ್ರಶ್ನಾರ್ಥಕ್ ದೃಷ್ಟೆನ್ ಪಳೈಲಾಗ್ಲೊ. ಸೀತಕ್ಕಾಚ್ಯಾ ಮುಖಮುಳಾರ್ ಕಸಲೆಂಚ್ ಭೈಂ ಯಾ ಖಾವ್ಣೆಣ್ ನಾತ್ಲಿ. ಘೊವಾಚ್ಯಾ ದಿಷ್ಟೆಕ್ ದೀಷ್ಟ್ ಮೆಳವ್ನ್ ಕೂಸ್ ಪರ್ತುನ್ ನಿದ್ತಾನಾಂ ಭುಜಂಗ ಶೆಟ್ಟಿ ಮೌನ್ ಜಾವ್ನ್ ಪಾಟಿಂ ಘುಂವೊನ್ ಪರತ್ ಈಜೀಚಿರಾರ್ ಯೇವ್ನ್ ಬಸ್ಲೊ. ಆಪ್ಲೆಂ ವಿವರ್ಣ್ ಜಾಲ್ಲೆಂ ಮುಖಮುಳಾ ಪುಸ್ತಿತ್ ಆಂಗ್ಲಾಂತ್ ಭಾತ್ ಖಾವ್ನ್ ಆಸ್‌ಲ್ಲ್ಯಾ ಚಾರ್ - ಪಾಂಚ್ ಕೊಂಬಿಯಾಂಕ್ ಪಳೆಯ್ಲಾಗ್ಲೊ. ಕೊಂಬಿಯೊ ಭಾತ್ ಖಾತಾಲ್ಯೊ ತರ್ ಗುಂಟ್ಯಾಕ್ ಬಾಂದ್‌ಲ್ಲೊ ಮೆಡಲ್ ಕೊಂಬೊ ಕೆಮರಾ ಕೊಂಬಿಯಾಂ ಸರ್ಶಿಂ ವಚೊಂಕ್ ದೊರಿ ವೊಡಿತ್ತ್ ವೃರ್ಧ್ ಪ್ರಯತ್ನ್ ಕರ್ತಾಲೊ.

'ಲೇಯ್ ಯೆಂಕ್ಚ್..... ಯೆಂಕ್ಚ್... ತ್ಯಾ ಕೆಮ್ಮೆರಾಚಿ ದೊರಿ ತಿಕ್ಕಿ ಸೊಡರೆ.. ಲೇಯ್.. ಯಂಕ್ಚ್" ಭುಜಂಗ ಶೆಟ್ಟಿನ್ ತಾಳೊ ಕಾಡ್ತಾನಾಂ ಬಿತರ್ ಥಾವ್ನ್ ಸೇಸಮ್ನ್ ತಿಳ್ಲೆಂ.

"ಯಂಕ್ಚ್ ಘರಾ ನಾಂ. ಕಾಲ್ಲ್ಯಾ ಸಾಂಜೆರ್‌ಚ್ ಆರ್ಜೆಂಟ್ ಅರ್ಜೆಂಟ್ ಗಾಂವಾಕ್ ಗೆಲಾ. ಪಾಟಿಂ ಆಪುಣ್ ಯೇನಾ ಮ್ಹಣ್ ಸಾಂಗೊನ್ ಗೆಲಾ!"

ಹೆವ್ವಿಲ್ಯಾನ್ ಗಡಂಗಾಂತ್ ದೋನ್ ತೊಟ್ಟಿ ಸಾರಾಯಿ ಏಕಾಚ್ ಧಮ್ಮಾನ್ ಮಾರ್ನ್, ಉಸೇನ್ ಬ್ಯಾರಿಚ್ಯಾ ಬಿಡೈ ಬ್ರಾಂಚಾಕ್ ಪಾವೊನ್ ದೋನ್ ಹಚಾರ್ ರುಪೊಯ್ ಬ್ಯಾರಿಚ್ಯಾ ಹಾತಾರ್ ಫಾಲೆ ಕೆಂಚಣ್ಣನ್. ಪೂಣ್ ಉಸೇನ್ ಬ್ಯಾರಿನ್, ಪರತ್ ನೋಟ್ ಕೆಂಚಣ್ಣಚ್ಯಾ ಬೊಲ್ನಾಂತ್ ಚೆಪ್‌ಲ್ಲೆ!

"ಕೆಂಚಣ್ಣ, ಪಯ್ಲೆ ಮ್ಹಜ್ಯಾ ಲೆಖಾರ್ ತುಕಾಚ್ ಆಸೊಂದಿತ್. ಮ್ಹಾಲ್ ಮ್ಹಜೊ ತರೀ ತುಜೊಚ್ ಮ್ಹಣ್ ಚೀಂತ್. ರುಪಯ್ ಪಾಟಿಂ ಘೆಂವ್ಣಿಂ ನಾಂ! ತುಜ್ಯಾ ತಸ್ಸಾ ನಿಯಾತ್ತಾಚ್ಯಾ, ಎಕೀನ್ ಮನ್ಯಾಕ್ ಹ್ಯಾ ಕಿರ್ಕೊಳ್ ಬ್ಯಾರಿಚಿ ಲ್ಹಾನ್‌ಶಿ ಕುಮೊಕ್ ಮ್ಹಣ್ ಚೀಂತ್. ಮ್ಹಖ್ಲಾ ಮಹಿನ್ಯಾಂನಿಂ ತುಕಾ ತೆ ಪಯ್ಲೆ ಗರ್ಜೆಕ್ ಪಡ್ತೆಲೆ!" ಉಸೇನಿ ಕರಿಣ್ ನಮ್ರತಾಯೆನ್ ಮ್ಹಣಾಲೊ.

ಮಾಪ್ಯಾಚಿ ಸೊಡ್ - ದೊಡ್, ಉದಾರ್ ಮನ್ ಪಳೆವ್ನ್ ಕೆಂಚಣ್ಣಕ್ ಆಜಾಪ್‌ಚ್ ಭಗಲಾಗ್ಲೆಂ. ಉಸೇನಿಕ್ ಧನ್ಯಾವಾದ್ ದೀವ್ನ್ ಸಂತೊಸಾನ್ ಪರತ್ ಗುಡ್ನಲಾಕ್ ಯೆತಾನಾ ಬಾಯ್ಲೆ ಕೆಂಪಮ್ಮ ಮಾಂದ್ರೆರ್ ವಿಶೆವ್ ಘೆತಾಲೆಂ. ಸೆಜಾರ್ಚಿ ಮೇಚಕ್ಕ ಆಯ್ಣಾಂತ್ ಬಾಯ್ಲೆಕ್ ವಾರೆಂ ಘಾಲ್ತಾಲಿ.

"ಕಿ.... ಕಿತೆಂ ಜಾಲೆಂ ಮೇಚಕ್ಕ!?" ಕೆಂಚಣ್ಣ ಆಕಾಂತೊ.



"ಜಾಂವ್ವೆಂ ಆನಿಂ ಕಿತೆಂರೆ?" ವೊಂಕೊನ್ ವೊಂಕೊನ್ ಪೂರಾ ಹದಾ ಜಾಲಾಂ. ದುವಾಳ್‌ರೇ... ದುವಾಳೆ..."

ಉಪಸಂಹಾರ್

ಕೊಂಬಿಯಾಂ ಸರ್ಶಿಂ ವಚೊಂಕ್ ಕೆಮ್ಪೊರಾ ದೊರಿ ವೊಡಿತ್ತ್ ವ್ಯರ್ಥ್ ಪ್ರಯತ್ನ್ ಕರ್ತಾಲೊ. ಯೆಂಕ್ಚ್ ಹಾಂಗಾಸಾರ್ ನಾಂ ಮ್ಹಣ್ ಕಳ್‌ಲೆಂಚ್ ಆತಾಂ ಈಜೀಚೆರಾ ಥಾವ್ನ್ ಉಟೊನ್ ಭುಜಂಗ ಶೆಟ್ಟಿನ್‌ಂಚ್ ಖುದ್ ವಚೊನ್ ಕೊಂಬ್ಯಾಚಿ ದೊರಿ ಸುಟೈಲಿ.. ಪುಡ್ಲ್ಯಾ ಕೃಣಾಂ ಧಾಂವ್ಡಾವ್ನ್ ವರ್ನ್ ಏಕಾ ಪಾಟ್ಲ್ಯಾನ್ ಏಕ್ ಕೊಂಬಿಯೆಕ್ ಪಾಟ್ ಆಂಬ್ಲಿಲಾಗ್ಲೊ ಕೆಮ್ಪೊರಾ. ಹಾಂ ಪುಡ್ಲ್ಯಾ ದಿಸಾನಿಂ ಭಿಂ ಪಡ್ತೆಲೆಂ. ಅತೀ ಉತ್ತಮ್ ಚಂಡ ಜಾತೆಲೆಂ! ಪಾಟಿಂ ಯೇವ್ನ್ ಪರತ್ ಈಜೀಚೆರಾರ್ ಬಸ್ತಾನಾಂ ಪರತ್ ವೊಂಕ್‌ಲ್ಲೊ ಆವಾಜ್! ಆತಾಂ ಭುಜಂಗಶೆಟ್ಟಿ ಆಪ್ಣಾಕ್‌ಚ್ ಸಮಾಧಾನ್ ಕರಿತ್ ಭುಜಾಯ್‌ಲಾಗ್ಲೊ.

"ಚಂಡ ಖಂಚಿ ಜಾಲ್ಯಾರ್ ಕಿತೆಂ? ಗರ್ಭ್ ರಾವ್ಲೆನೆ ತಿತ್ತೆಂ ಪುರೊ!"

ಹೆಮ್ಪಿಲ್ಯಾನ್ 'ದುವಾಳೆರೆ ದುವಾಳೆ' ಮ್ಹಣ್ ಕಾನಾಂಕ್ ಪಡ್‌ಲ್ಲೆಂಚ್ ಕೆಂಚಣ್ಣಿ ದುಭಾವಾ ಸವೆಂ ಪುಮಾರೊಂಕ್ ಲಾಗ್ಲೊ. ತೆದ್ನಾಂಚ್ ಆಖಾಡ್ಯಾ ಕಡೆನ್ "ಅಂಬಾ ಆಂಬಾ" ಕರ್ನ್ ಕೆಂಪಿ ಹಾಂಬೆಂವ್ಕ್ ಲಾಗ್ಲೆಂ. ಕೆಂಪಿಕ್ ಪಳೆಯಿಲ್ಲೆಂಚ್ ಕೆಂಚಣ್ಣಿಚೊ ಸಂತೊಸ್ ದೊಡ್ಡೊ ಜಾವ್ನ್ ತಿದೊಡೊ ಜಾಯ್ ಲಾಗ್ಲೊ. ಆತಾಂ ಕೆಂಚಣ್ಣಿ ಆಖಾಡ್ಯಾ ಕಡೆನ್ ವಚೊನ್ ರಾವ್ತಾನಾಂ ಕೆಂಪಿ ಲಾಗಿಂ ಆಯ್ಲೆಂ.

"ಜಾಲೆಂಗೋ ರಾಂಡೇ ಮಿರವ್ನ್?...ಹಾಂ.... ವೊಟಾರ್... ಪಾಟಿಂ ಆಯ್ಲೆಯನೆ. ಕಾಟ್ ಪಾಡೊ ಯಾ ಚಂಡಚೊ ಪಾಡೊ.. ಥುಕ್ಕ್... ಮಾತ್ರಿ ಪಡೊಂ ತ್ಯಾ ಚಂಡಾಕ್... ಮಿರಯ್ಲಾರ್ ಕಿತೆಂ ಜಾಲೆಂಗೊ ಬೊಡ್ಡೆ? ಗರ್ಭ್ ಧರ್ಲೊಯ್ ಪಳೆ!" ಮಾಯ್ಪಾಸಾನ್ ಕೆಂಪಿಚಿ ಪಾಟ್ ಪುಸಿಲಾಗ್ಲೊ ಕೆಂಚಣ್ಣಿ.

*** 000 ***

ಚೂಕ್



ಉಬ್ಬ ಮೂಡ್‌ಬಿದ್ರಿ

ಪಾಟಿಂ ಘರಾ (2011, ಸೃಜನಾ ಪ್ರಕಾಶನ್) ಸ್ವತಃಚೊ ಕಥಾಜಮೊ ಪರ್ಗಟ್ಲಾ.

ಉದಕ್ ತಯಾರ್ ಆಸಾಮೂ?"ಸದಾಂಚೆಬರಿಂ ಏಕ್ ಘಂಟೊಭರ್ ಚಲುನ್ ಪಾಟಿಂ ಆಯಿಲ್ಲ್ಯಾ ಹಾಂವೆ ಚೆಸ್ಸಿಕ್ ವಿಚಾರ್ಲೆಂ.

ಸಾಕ್ರಿಚೆ ಪಿಡಾ ಆಸ್ಲ್ಯಾ ಮ್ಹಾಕಾ ಡಾಯೆಟಾ ಸವೆಂ ವ್ಯಾಯಾಮ್‌ಯೀ ಗರ್ಜೆಚೊ ಮ್ಹಣ್ ದಾಕೆರಾನ್ ಸಾಂಗ್ಲೆಂ. ಬಾಯ್ಲೆಚ್ಯೆ ಹುಕೆಕ್ ಮುಖಾರ್ ರಾಂವ್ಚ್ಯಾಕ್ ಮ್ಹಜ್ಯಾನ್ ಜಾಲೆಂ ನಾ. ದೆಕುನ್, ನಾಕಾ ಜಾಲ್ಯಾರೀ ವ್ಹಜಾಜಯ್ ಪಡ್ತಾಲೆಂ.

ವ್ಹಯ್. ಪುಣ್ ನ್ಹಾಂವ್ಚ್ಯಾ ಪಯ್ಲೆಂ.... ತಾಣೆ ಅಧಾರ್ಯಾರ್ ರಾವಯ್ಲೆಂ.

ಕಿತೆಂ? ವಾಣೊ ಕಾಡಿತ್ಲಾ ಹಾಂವೆ ವಿಚಾರ್ಲೆಂ, ಚಿಕ್ಕೆಶೆಂ ಪಿಂಗೊರ್ನ್.

ಆಯ್ಕಾನಾ ತುಕಾ, ಭಿತರ್ ತುಜಿ ಆವಯ್ ಪಿಂಗಾರತಾ ತೆಂ? ತಾಚ್ಯಾ ತಾಳ್ಯಾಂತ್ ಕಾಂತಾಳ್ಯಾಚಿ ಸಾವ್ಣಿ ಮ್ಹಾಕಾ ದಿಸ್ಲಿ. ವ್ಹಜುನ್ ಚಿಕ್ಕೆ ಪಳೆ.

ಮ್ಹಜಿ ಆವಯ್ ಸತ್ತರಾಂ ವಯ್ ಪ್ರಾಯೆಚಿ ಆನಿ ತಿವೀ ಸಾಕ್ರಿಚ್ಯೆ ಪಿಡೆನ್ ಕಷ್ಟತಾಲಿ. ವಯ್ಲ್ಯಾನ್ ಘಾಂಟಿಂಚಿ ದೂಕ್ ತಿಕಾ ಚೆಲ್ವಾಕ್ ಭಾರಿಚ್ ತೊಂದ್ರೆ ಕರ್ತಾಲಿ.

ತುಕಾ ಪಳೆಂವ್ಕ್ ಜಾಂವ್ಕ್ನಾ? ಹಾಂವ್ ಪಾಟಿಂ ಯೆತಾಂ ಮ್ಹಣಾಸರ್ ರಾಕಾಜಯ್? ಹಾಂವೆ ಮಾಶೆಂ ರಾಗಾನ್ಂಚ್ ವಿಚಾಲೆಂ.

ಹೆಂ ಸದಾಂಚೆಂ. ಅನಾಥಾಶ್ರಮಾಂತ್ ದವರ್ ಮ್ಹಣ್ ಬಾಯ್ಲೆನ್ ಕಿತ್ಲೆ ಪಾವ್ಲಿಂ ಮ್ಹಳ್ಯಾರೀ, ಲೋಕ್ ಉಲಯ್ತ್ ಕೊಣ್ಣಾ ಮ್ಹಣ್ ಹಾಂವೆ ತೆಂ ಕಾಮ್ ಕರುಂಕ್ ನಾತ್ಲೆಂ ತಿ ಸಾಟ್ ವರ್ಸಾಂಚೆರ್ ವಿಧವ್ ಜಾತಾನಾ. 'ಕರಿಜಾಯ್ ಆಸ್ಲೆಂ' ಮ್ಹಣ್ ತಕ್ಲಿ ತೆದಾಳಾ ತೆದಾಳಾ ಮ್ಹಾಕಾ ಸಾಂಗ್ತಾಲಿ ತರೀ ಮ್ಹಜೆಂ ಕೊಶೆಡ್ ಆಯ್ಕಾನಾತ್ಲೆಂ.

ಅನಾಥಾಶ್ರಮಾಂತ್ ದವರ್ಲೆಂ ತರ್ ಹೆಂ ಪೂರಾ ತುಕಾ ಮೆಳ್ತೆಂಗೀ? ಹಪ್ಪಾಕ್ ಯಾ ಮಹಿನ್ಯಾಕ್ ಏಕ್ ಪಾವ್ಲಿಂ ವ್ಹಚುನ್, ಪಳೆವ್ನ್ 'ಹಾಯ್ ಬಾಯ್' ಮ್ಹಣ್ ಯೆವ್ಯೆತೆಂ ಆಸ್ಲೆಂಮೂ? ಬಾಯ್ಲೆ ನೆರಾವ್ನ್ ಸಯ್ಲಾಪ್ ಉಲಯ್ಲಾಗಿ.

ಅಳೆ, ತುಕಾ ಹಾಂವೆ ಮೊಸ್ತು ಪಾವ್ಲಿಂ ಸಾಂಗ್ಲಾಂ...

ಆತಾಂ ರಾವಯ್ ಸಾಯ್ಬಾ ತುಜೆಂ ಪೆಂಪಾರೆಂ, ಥಂಯ್ ಉದಕ್ ನಿವ್ತಾ ಅರ್ಧಾರ್ಚ್ ಕಾತರ್ನ್ ಮ್ಹಳೆಂ ತಾಣೆ.

ತುಕಾ ತುಜಿ ಸಾಸು, ಮ್ಹಾಕಾ ಮ್ಹಜಿ ಆವಯ್. ಅಶೆಂ ಕಿತ್ಯಾಕ್? ಮೊರುಂಕ್ ತುಂ ರಾಕ್ತಾಯ್ ತಿಕಾ, ವ್ಹಯ್ಲೀ? ಮ್ಹಜಿಂ ಉತ್ರಾಂ ಕದ್ಲೆಂ, ತಶೆಂಚ್ ರಾವೊನ್ ರಾವೊನ್ ಉಸಾಳ್ಲೆಂ.

ರಾವಯ್ ಆತಾಂ, ಪುರೊ ತುಜೊ ಶೆರ್ಮಾಂವ್. ಅಳೆ, ಹಾಂವ್ ಕಾಮಾನ್ ಚಿಕ್ಕೆ ಭಾಯ್ ಗೆಲ್ಲಿಂ, ಆತಾಂ ಭಿಶರ್ ರಿಗ್ಲಿಂ ಮಾತ್ ತೆಂ ತಾಚ್ಯೆ ಗೊಮ್ಮೆ ಭಂವಾರಿಂ ಹಾತಾಂತ್ಲೊ ತುವಾಲೊ ಭಂವ್ಡಾಯ್ಲಾಗ್ಲೆಂ.

ಕಾಮ್‌ಗಿ, ಯಾ ಫೆಂಡ್ಲಾಂ ಸಾಂಗಾತಾ ಗಪ್ಪೆ ಮಾರುಂಕ್ ಗೆಲ್ಲಿಂಯ್?

ತೆಂ ಉಲಯ್ಲೆಂ ನಾ, ಫಕತ್ ನಾಕ್ ಪೊಳಾವ್ನ್ ಮ್ಹಾಕಾಚ್ ರಾಗಾನ್ ಪಳೆಲಾಗ್ಲೆಂ.

ಆತಾಂ ಥೊಡ್ಯಾ ವೆಳಾಚೆಂ ಮೌನ್ ದೆಂವ್ಲೆಂ.

ಹೆಂ ಮೌನ್, ಆಮ್ಚೆ ಮಧ್ಲೆಂ ಮೌನ್, ಹ್ಯಾ ಪಾಟ್ಲಾ ಥೊಡ್ಯಾ ವರ್ಸಾಂಚೆಂ ಮೌನ್. ಹೆಂ ಮೊಸ್ತು ಅಸಹನೀಯ್ ಜಾವ್ನ್‌ಸ್ಲೆಂ.

ಮೌನ್ ಅಸಹನೀಯ!

ಕಿತೆಂ ಜಾಲೆಂ? ತೆಂ ಸದಾಂಚೆಂಮೂ?

ಮ್ಹಾಕಾ ರಾಗ್ ತಕ್ಲೆಕ್ ಚಡ್ಲೊ ತರೀ ಜೀಬ್ ಉಲಯ್ಲಿ ನಾ.

ಮೌನ್ ಆನಿ ಥೊಡೊ ವೇಳ್ ಲಾಂಚ್ಲೆಂ. ಹೈ ಆವ್ಡೆಂತ್ ಮ್ಹಜಿ ತಕ್ಲಿ ಶಿಜಿ ದೆಕುನ್ ಜೀಬ್ ಉಲಯ್ಲಿ.

ವ್ಹಯ್, ತುಕಾ ಜಾಯ್ ಜಾಲೆಂ ಮೆಳೊಂಕ್ನಾ ಮ್ಹಣ್ ರಾಗ್‌ಮೂ?

“ಮ್ಹಾಕಾ ದುಸ್ರೆಂ ಕಾಮ್ ನಾ. ವ್ಹಯ್, ತುಜಿ ಆವಯ್ ಸಾಂತಿಣ್. ಥಂಯ್ ಮ್ಹಾತಾರ್ಯಾಂಚ್ಯಾ ಘರಾ ಮಾದ್ರಿ ಬರೇಂ ಕರುನ್ ಪಳೆತಾತ್ ಪಯ್ಲೆ ಯೆಟ್ಲಾರ್. ವೆಳಾರ್ ಖಾಂವ್ಚ್ಯಾ, ಜೆಂವ್ಚ್ಯಾ, ಗುಳಿಯೊಯೀ ದಿತಾತ್.

ತೆಂ ಕಾಮ್ ತುಂವೆಂಯೀ ಕರ್ಯೆತ್‌ಮೂ?

ಕಿತ್ಯಾಕ್ ಕರಿಜಾಯ್? ಹಾಂವ್ ತುಜಿ ಬಾಯ್ಲಿ ಶಿವಾಯ್ ತುಜ್ಯೆ ಆವಯ್ಚೆಂ ಗೂ-ಮೂತ್ ಕಾಡ್ಲಿ ಚಾಕರ್ನ್ ನ್ಹಯ್.

ಮೌನ್ ಆತಾಂ ಉತ್ರಾಂನಿ ಬದ್ಲಾಲ್ಲೆಂ, ಶಿಜೊನ್ ಯೆಂವ್ಚ್ಯಾ ಶಿತಾ ಬರಿಂ.

ಮೌನ್ ಕಿತ್ತೆಂ ಬರೆಂ ನ್ಹಯ್‌ಗಿ ಜಿಬೆನ್ ಉಲಯ್ತಾರ್? ಪುಣ್ ಭಿತರ್ ಮೌನ್‌ಚ್ ನಾ. ಉಜೊ ಹುನೊನಿ ಜಳ್ತಾ, ರಾಗಾಚೆ ದಾಂತ್ ಕಟ್ಟ್ತಾತ್. ಪುಣ್ ಮಾನಾಚೆಂ ನ್ಹೆಸಣ್ ನ್ಹೆಸುನ್ ಜಿಯೆಂವ್ಚೆಂ ಅನಿವಾರ್ಯ್ ತಶೆಂ ಜಾಲಾಂ.

ಆದ್ಲೆಂ ಉದ್ಕಾಬರಿಂ ಮತಿಂತ್ ವ್ಹಾಳುಂಕ್ ಲಾಗ್ಲೆಂ.

ಚಡ್ಲಿ ಫಾಲುನ್ ಸರ್ಕಾರಿ ಇಸ್ಕೂಲಾಕ್ ವ್ಹೆಚೆಂ, ಮನೆ ಕೆಲಸ ಕರುಂಕ್ನಾ ಮ್ಹಣ್ ನಾಗಬೆತಾಚೆ ಮಾರ್, ಪಾಟಿಂ ಘರಾ ಯೆತಾನಾ ಗುಟಿಯೊ ಖೆಳುನ್, ಸಾಂಗಾತ್ಯಾಂ ಸವೆಂ 'ಕೋಪ್' ಕರುನ್, ಆನಿ ಕಿತೆಂ ಕರುನ್, ಆನಿ ಕಶೆಂ ನಾಚುನ್ ಜಿಯೆಲ್ಲೆ ತೆ ಲ್ಹಾನ್‌ಪಣಾಲೆ ದೀಸ್, ತಿ ಜಿಣಿ ಆಪುರ್ಬಾಯೆಚಿ. ಧಾ-ವಿ ಜಾಲ್ಗಿಚ್ ಪಿಯುಸಿ ಶಿಕುಂಕ್ ಗಾಂವಾಂತ್ ಅವ್ಕಾಸ್ ನಾ ಜಾಲ್ಯಾನ್, ಸರ್ಶಿಲ್ಯಾ ಗಾವಾಂತ್ಯಾ ಮ್ಹಜ್ಯೆ ಮಾಶೆಚ್ಯಾ ಘರಾ ಮ್ಹಾಕಾ ಧಾಡ್‌ಲೊ. ಥಂಯ್ಸರ್ ಸೆಜಾಚೆಂ ಎಕ್ಲೆಂ ಚೆಡುಂಯ್

ಮುಜೈ ಕ್ಲಾಸಿಂತ್ ಶಿಕ್ತಾಲೆಂ. ಆಮಿ ಮೋಗ್ ಕರುನ್, ಖುಶಿ ಪಾವ್ಲೆ ದೀಸ್ ತೆ ಸಂತೊಸಾಚೆ. ಘರಾಂತ್ ಮುಜ್ಯಾ ಯಾ ಮೌಶೆಚ್ಯಾ ಹಾಚಿ ಖಬರ್‌ಚ್ ನಾ. ಸ್ಪೆಶಲ್ ಕ್ಲಾಸ್ ಮುಗ್ಡುನ್ ಪಾಟಿಂ ಯೆತಾನಾ ಹಾಂಗಾ-ಥಂಯ್ ಲಿಪೊನ್ ಉಲವ್ನ್ ಆಸ್ತಾನಾ ಭಗ್‌ಲ್ಲೊ ಆನಂದ್, ಸುಖ್ ತೆಂ ಅಪರಿಮಿತ್. ವ್ಹಯ್, ತೆಂಚ್ ಹೆಂ ಜೆಸ್ತಿ. ಹ್ಯಾಚ್ ಜೆಸ್ತಿಲಾಗಿಂ ಕಾಜಾರ್ ಜಾತಾಂ ಮ್ಹಣ್ ಘರಾಂತ್ ಹಾಂವೆ ಸಾಂಗ್ತಾನಾ ಗಲಾಟೊಚ್ ಜಾಲೊ ಆಮೆರ್ ಆನಿ ಮೌಶೆಗೆರ್. ಸಾಂಗ್ಚ್ಯಾ ತಿತ್ಲ್ಯಾ ಮಟ್ವಾಚೆಂ ಜೆಸ್ತಿಚೆಂ ಘರಾಣೆ ನ್ಹಯ್ ಆಸ್ಲೆಂ. ಮೌಶೆನ್ ಘರ್ ಸೊಡ್ನ್ ವ್ಹಚ್ ಮ್ಹಳ್ಳೆಂ ಮ್ಹಾಕಾ. ಮ್ಹಳ್ಳೆಂಗೆ ಯಾ ಭಾಯ್ರ್ ಲೊಟ್‌ಲ್ಲೊಗೆ? ಮಾಂಯ್ನ್ ವ್ಹಡ್ಲೊ ರಂಪಾಟ್‌ಚ್ ಕೆಲ್ಲೊ, ತೆಂ ನಾಕಾಚ್ ಮ್ಹಣ್. ಆಖ್ರೀಕ್ ಕಿತೆಂಚ್ ಚಲ್ಲೆಂ ನಾ ಜಾಲ್ಯಾನ್ ಮೋಗ್ ಆಮ್ಚೊ ಜಿವೊಚ್ ಉಲೊ ಆನಿ ಜಿಕ್ಕೊ.

ಕಿತೆಂ ಆನಿಕೀ ಉಭೊಚ್ ಆಸಾಯ್? ವ್ಹಚ್‌ಯಾ ಭಿತರ್, ತಿಕಾ ಪಳೆ.

ಜೆಸ್ತಿಚ್ಯಾ ಹ್ಯಾ ಬುರ್ನಾಸ್ ತಾಳ್ಯಾಕ್ ಹಾಂವ್ ಭ್ರಮಿಧೆ ಥಾವ್ನ್ ಭಾಯ್ರ್ ಉಸಾಳ್ಕೊಂ.

“ತುಂವೆಂಚ್ ಒತ್ತಾಯ್ ಕರುನ್ ತಿಕಾ ಹಾಂಗಾ ಆಪವ್ನ್ ಹಾಡಯಿಲ್ಲಿಯ್‌ಮೂ? ಆಮ್ಚ್ಯಾ ಮೊಗಾಕ್, ಪಯ್ಲೆಂ ನಾ, ನ್ಹಜೊ ಮ್ಹಣ್ ನೆಗಾರ್ ಕೆಲ್ಯಾರೀ, ಉಪ್ರಾಂತ್ ಉದಕ್ ಆನಿ ಸಾರೆಂ ಘಾಲ್ಲೆಂ ತಿಣೆಂಚ್‌ಮೂ?

ತುಂ ಆತಾಂ ಆದ್ಲೆಂ ತೆಂ ಘಾಣೆಡ್ಲೆಂ ಸಾರೆಂ ಉಸ್ತಿನಾಕಾ.

ಪ್ಲೀಸ್, ವೊಗೆಂ ರಾವ್ತಾಯ್? ತಿ ಮ್ಹಜಿ ಆವಯ್, ತುಜಿ ನ್ಹಯ್, ನ್ಹಯ್‌ಗೆ? ಆವಯ್, ಕೊಣಾಕ್ ತರೀ ಆವಯ್‌ಚ್‌ಮೂ? ತಿಕಾ ಉತರ್ ಪ್ರಾಯ್ ಜಾಲ್ಲಿ ತರೀ ಆಮ್ಚ್ಯಾ ಭುರ್ಗಾಂಕ್ ತಿಣೆ ಕಿತ್ಲೆಂ ಬರೆಂ ಕರುನ್ ಪಳೆಂವ್ಕ್ ನಾ?

ಕೊಣ್ ನಾ ಮ್ಹಣ್ತಾ ಸಾಯ್ಬಾ? ತೆಂ ತಿಣೆ ಕರಿಜಾಯ್‌ಚ್ ಆಸ್‌ಲ್ಲೆಂ. ತಿಚಿಂಚ್ ನಾತ್ರಾಂಮೂ ತಿಂ? ಪುಣ್ ತಿಚಿ ಕಂತ್ರಿ ಬುರ್ಧ್ ತಿ ಸೊಡಿನಾಮೂ? ತೆಂ ಖಾಯ್ಕಾಕಾ, ಹೆಂ ಖಾಯ್ಕಾಕಾ ಮ್ಹಳ್ಳಾರೀ ಲಿಪೊನ್, ಲಿಪೊನ್ ಖಾವ್ನ್, ತಿಚಿ ಸಾಕರ್ ಚಡ್ತಾನಾ ಆತಾಂ ಕಷ್ಟ್ ಮ್ಹಾಕಾಚ್‌ಮೂ?

ತಿಕಾ ಪ್ರಾಯ್ ಜಾಲ್ಯಾ ವ್ಹಯ್. ಫಾಲ್ಯಾಂ ಹೆಂ ತುಕಾಚ್ ಜಾಲ್ಯಾರ್? ತುಜೆರ್ ಅಸಲೆಂ ಅನ್ವಾರ್ ಆಯ್ಲಾರ್?



ಅಳಿ, ಅವಯ್ಯಾ ಮೊಗಾನ್ ತುಂ, ಮೋಗ್ ಯಾ ತುಜೊ ಸ್ವಾಭಿಮಾನ್ ಉಗ್ತಾನ್ ದಾಖಿಯಾಕಾ ಹಾಂ. ತುಂ ಕುರ್ಡೊ ಮಾತ್ ನ್ಹಯ್, ಆಜ್- ಕಾಲ್ ಬೈರೊಯ್ ಜಾಲಾಯ್.

ಕಸಲಿಂ ಉತ್ರಾಂ ಹಿಂ? ತೆಂವೀ ಮ್ಹಜ್ಯಾಚ್ ಜೆಸ್ಸಿ ಥಾವ್ನ್?

“ತೋಂಡ್ ಧಾಂಪ್!” ಹಾಂವ್ ಬೊಬಾಟೊಂ.

“ತೂಂ ಧಾಂಪ್!” ಜೆಸ್ಸಿನ್ಯೀ ಸೊಡ್ನ್ ದಿಲೆನ್ನಾ.

ಉತ್ರಾಂ ಕರಿಣ್ ಆವಾಜಾನ್ ಬದ್ಲಾಲ್ಲಿಂ!

ಹೆರಾಂಬರಿಂ ಆಪುಣ್ ನ್ಹಯ್ ಮ್ಹಣ್ ಹಾಂವ್ ನ್ಹಯ್, ಜೆಸ್ಸಿಚ್ ಸಾಂಗ್ತಾಲೆಂ. ಹೆಂ ಸತ್ ಜಾವ್ನಾಸ್ಲೆಂ ಸೈತ್. ಮ್ಹಜಿ ಆವಯ್, ತಾಚಿ ಆವಯ್ ಮ್ಹಣ್ ಅಂತರ್ ತಾಣೆ ಭಾಯ್ಸಾನ್ ದಾಖಿಯಿಲ್ಲೊ ನಾ. ತರ್ ಹೊ ನಾಟಕ್ ಕಿತ್ಯಾ? ಮತಿಂತ್ಲೊ ಕಿಡೊ ಹುಳ್ಳುಳ್ಳೊ ಭುರ್ಗಿಂ ಜಾವ್ನ್, ತಿಂ ವ್ಹಡ್ ಜಾವ್ನ್, ಆಪಾಪ್ಲಿ ಜಿಣಿ ಜಿಯೆತಾಂವ್ ಮ್ಹಣ್ ಆಧುನಿಕ್ ನಿರ್ಣಯ್ ಘೆತಾನಾ, ಘರಾ ಥಾವ್ನ್ ಪಯ್ಸ್ ಗೆಲ್ಯಾ ವೆಳಾರ್, ಮ್ಹಜ್ಯೆ ಆವಯ್ಕ್ ಘರಾ ಹಾಡುನ್, ಮೊಗಾನ್ ಪಳೆವ್ನ್ (!?) ಶಾಭಾಸ್ಕಿ ಆಪ್ಣಾಯಿಲ್ಲಿ ಮ್ಹಜಿ ಬಾಯ್ಲ್ ಹಿಚ್‌ಮೂ? ಕಿತ್ಯಾಕ್ ತವಳ್ ಇತ್ಲೊ ಮೋಗ್ ತಿಚ್ಯೆ ಥಂಯ್ ಪುಟ್‌ಲೊ ತಾಕಾ? ಕಿಡೊ ಒದ್ದಾಡ್ಲೊ.

ಹಾಂ, ವ್ಹಯ್! ಆದ್ಲೆಂ ಪರ್ತುನ್ ಮತಿಕ್ ಆಪ್ಪಾಲೆಂ.

ಮಾಯ್ ಆಯಿಲ್ಚೆ ಸುರ್ವೆರ್ ಕಿತ್ಯಾ ಮೊಗಾನ್ ಜೆಸ್ಸಿ, ಚಾ, ಕಾಫಿ ದಿವ್ನ್, 'ರೆಸ್ಪ್ ಕರ್, ಟಿವಿ ಪಳೆ' ಮ್ಹಣೊನ್, ಗುಳಿಯೊ ದಿವ್ನ್, 'ನ್ರಾಂವ್ಕ್ ವ್ಹಚ್, ಜೇವ್, ನಿದೆ' ಮ್ಹಣ್ ಸರ್ಬಾರಾಯ್ ಕಿಲ್ಲೆಂ ಹೆಂಚ್‌ಮೂ ತೆಂ? ಪುಣ್, ಮ್ಹಾಕಾ ತೆಂ ದುಸ್ರೆಂಚ್ ಮ್ಹಣ್ ಕಿತ್ಯಾಕ್ ದಿಸುಂಕ್ ನಾ? ಹ್ಯಾ ತಾಚ್ಯಾ ಕರ್ತುಬಾ ಪಾಟೊ ಹೇತು ಕಿತ್ಯಾ ಮ್ಹಾಕಾ ದಿಸ್ಲೊನಾ? ಉಪ್ರಾಂತ್, ಮಾಂಯ್ಕ್ ರಾಂದ್ತಾಲಿ, ಜಾಡ್ತಾಲಿ, ಚಡಾವತ್ ಘರ್ಚೆಂ ಕಾಮ್ ಪೂರಾ ತಿಚ್ ಕರ್ತಾಲಿ. 'ಮಾಂಯ್-ಸುನ್ ಮೊಗಾನ್, ಸುಧಾರ್ಸುನ್ ವ್ಹರ್ತಾತ್' ಮ್ಹಣ್ ಹಾಂವೆಂಚ್ ಮ್ಹಳೆಂ ಆಸಾ. ವ್ಹಯ್! ವ್ಹಯ್!! ಮಾಯ್ ತೆದ್ನಾ ತೆದ್ನಾ ಪ್ರಾಯೆನ್ ಆನಿ ಅಸ್ತತ್ಕಾಯೆಚ್ಯೆ ಪಿಡೆ ವರ್ವಿಂ ಕಾಮಾಂತ್ ನಿಧಾನ್ ಜಾಲಿ, ಕ್ರಮೇಣ್ ನಾಂಚ್ ನಾ ಜಾಲಿ. ತೆದ್ನಾ ಥಾವ್ನ್‌ಚ್ ಜೆಸ್ಸಿಚ್ಯಾ ಸ್ವಭಾವಾಂತ್, ವರ್ತನಾಂತ್, ಉಲವ್ಣ್ಯಾಂತ್ ಬದ್ಲಾವಣ್ ಆಯಿಲ್ಲಿ? ಆಯಿಲ್ಲಿಮೂ?



'ಓ....ಹೋಯ್. ಖಿಯ್ ಪಾವ್ಲಾಯ್ ಸಾಯ್ಬು ತುಂ? ಪರ್ತುನ್ ಚೆಸ್ತಿಚ್ಯಾ ಆವಾಜಾಕ್ ಹಾಂವ್ ವಾಸ್ತವಾಕ್ ಆಯ್ಲೊಂ.

ಓಹೋ, ತರ್, ತುಜಿ ಅಲಕ್ಯಾ, ನಕಾರಾತ್ಮಕ್, ಸ್ವಾರ್ಥಿ ಚಿಂತಪ್ ತುಕಾ ಅಶೆಂ ಕರುಂಕ್ ಕಾರಣ್. ವ್ಹಯ್ತೊ? ಮ್ಹಜ್ಯಾ ತಾಳ್ಯಾಂತ್ ಅಸಹ್ಯಾ, ತಾತ್ಸಾರ್ ಮಿಸ್ಕಾಲ್ಯೊ.

ತುಜ್ಯೆ ತಕ್ಲೆಂತ್ ಶೆಣ್ ಭರ್ಲಾಂ ಚಾರ್ಲಿ. ಕಿತೆಂಯ್ ಖೊರ್ಪಿತಾಯ್ ತುಂ. ಆಲ್ತಾರಿರ್ ದವರ್ ತಿಕಾ. ದುಸ್ರೆಂ ಕೋಣ್, ಹಾಂವೆ ಕೆಲ್ಲೆಂ ಪುರಾ ಕರಿತ್? ಸಾಸು ಮ್ಹಳ್ಳಾರ್ ಮಯ್ಲಾ ಪಯ್ಸ್ ಧಾಂವ್ತಾತ್ ಯಾ ಧಾಂವ್ಡಾಯ್ತಾತ್ ಆತಾಂಚ್ಯೊ ಸುನೊ. ಹಾಂವೆ ತಶೆಂ ಕರುಂಕ್ ನಾಮೂ? ಮ್ಹಾಕಾಚ್ ಪಾಟಿಂ ಸವಾಲ್ ಕೆಲೆಂ ತಾಣೆ.

ಕಿತೆಂ ಕೆಲಾಂಯ್ ತುಂವೆ? ತಿಕಾ ಹ್ಯಾ ಘರಾಂತ್ ಕಾಮಾಚೆಂ ಕರುನ್, ತುಂ ಟಿವಿ ಪಳೆಯಿತ್, ನಿದೊನ್, ಮೊಬಾಯ್ಲಾರ್ ಗಪ್ಪೆ ಮಾರುನ್, ಕಿಟ್ಟಿ ಪಾರ್ಟಿ ಕರುನ್ ಉಡ್ಲೆಂಯ್. ತಿಕಾ ತುಜ್ಯಾ ಫಾಯ್ದ್ಯಾಕ್ ತುಂವೆ ಗಳ್ಳಲಿಯ್. ವ್ಹಯ್ ಮೂ...?

ಪುರೊ, ಪುರೊ ಅರ್ಧಾರ್ಚ್ ಕಾಶರ್ಲೆಂ ತಾಣೆ.

ಕಿತ್ಯಾಕ್? ಸತ್ ಖೊಡು ಲಾಗ್ತಾ ಮೂ? ಹಾಂವೆ ಚಿಂತ್ಲೆಂ...

“ಸಾರೊಣ್ ಖಿಯ್ ದವರಿಜಾಯ್ ಪಳೆ ಥಂಯ್ಚ್ ದವರಿಜಯ್. ಹಾಂವೆ ತೆಂಚ್ ಕೆಲಾಂ.

ಶಟಪ್ ಚೆಸ್ತಿ! ಹಾಂವ್ ಕಾಂಪ್ತಾಲೊಂ.

ಯೊ ಶಟಪ್ ಚಾರ್ಲಿ ತೆಂವೀ ಬೊಬಾಟ್ಲೆಂ. ಹಾತಾಂತ್ಲೊ ರಿಮೋಟ್ ವೋಣ್ಡೆಕ್ ಆಪ್ತಾಲೊ. ದುಸ್ರೆ ಘಡ್ಯೆ ಮ್ಹಜೆಂ ಧಾಪಡ್ ತಾಚ್ಯಾ ಕಾನುಲಾಚೆರ್ ಬಸ್ಲೆಂ. ತೆಂ ದೋನ್ ಮೆಟಾಂ ಪಾಟಿಂ ಲಕ್ಲೆಂ. ಮ್ಹಜೊ ಹಾತ್ ದುಕುಂಕ್ ಲಾಗ್ಲೊ. ತಿತ್ಲಾಯ್ ಜ್ಯೋರಾನ್ ಹಾಂವೆ ಚೆಸ್ತಿಕ್ ಮಾರ್ಲೆಂ?

ತೆಂ ಥಂಯ್ಚ್ ಲಾಗ್ತಾ ಸೊಫಾಚೆರ್ ಗಳ್ಳೆಂ, ಹುಸ್ಕಾರ್ಲೆಂ.

ಹಾಂವ್ ಧರ್ಣೆರ್ ಲೊಳ್ಳೊಂ.

ರಾಗ್ ನಿಂವೊನ್ ಪಶ್ಚಾತ್ತಾಪ್ ಆಯ್ಲೊ.

ಆವಾಜ್ ಲಡಾಯೆಂತ್ ಬದ್ಲಾಯ್ಲೊ.

ಕಿತ್ತೊ ವೇಳ್ ಆಮಿ ತಶಂಚ್ ಆಸ್‌ಲ್ಯಾಂವ್ ತೆಂ ಕಳೆಂಚ್ ನಾ.

ಆಖ್ರೀಕ್ ಕಾಳೊಕಾಂತ್ ಉಲೊನ್ ಹಾಂವೆ ಲಾಯ್ ಜಳಯ್ಲೊ. ಜೆಸ್ಸಿ ಫಾತ್ರಾ ಭಾಶೆನ್ ಬಸುನ್ ಆಸ್‌ಲ್ಲೆಂ. ವೋಣ್ಣಿ ವಯ್ಲೆಂ ಗಡಿಯಾಳ್ ರಾತಿಚಿಂ ಸಾಡೆ ಆಟ್ ವೊರಾಂ ಮ್ಹಣ್ತಾಲೆಂ.

ಏಕ್‌ಚ್ ಪಾವ್ಲಿಂ ಹಾಂವ್ ವಾಸ್ತವಾಕ್ ಪಾಟಿಂ ಆಯ್ಲೊಂ. ಉಗ್ಡಾಸ್ ಜಾಲೊ. ಭಿತರ್, ಮಾಂಯ್ಚ್ಯಾ ಕೂಡಾ ಧಾವ್ನ್ ಕಿತೆಂಚ್ ಆವಾಜ್ ನಾ!

ಜೆಸ್ಸಿ, ಜೆಸ್ಸಿ ಹಾಂವ್ ಸೊಫಾ ಸರ್ಲಿಂ ಧಾಂವ್ಲೊಂ. ತಾಕಾ ವೊಡುನ್‌ಂಚ್ ಹಾಂವ್ ಮಾಂಯ್ಚ್ಯಾ ಕುಡಾಂತ್ ರಿಗ್ಲೊಂ.

ಆಮಿ ದೊಗಾಂಯ್ ಸ್ಥಬ್ಧ್ ಜಾಲ್ಯಾಂವ್!

ತಕ್ಲಿ ಉಲಯ್ಲಿ ನಾ!

ಕಾನ್ ಆಯ್ಕಾಲೆನಾಂತ್!

ಕೂಡ್ ಹಾಲ್ಲಿ ನಾ!

ಫಕತ್ ದೊಳೆ ಪಳೆವ್ನ್‌ಂಚ್ ರಾವ್ಣೆ....!

ಥಂಯ್, ಖಿಟ್ಲಾರ್, ಮಾಯ್ ಮ್ಹಜಿ ದೊಳೆ ಉಗ್ತೆಚ್ ದವರುನ್ ನಿದೊನ್ ಆಸ್‌ಲ್ಲಿ, ಕಿತೆಂಚ್ ಜಾಂವ್ಕ್ ನಾ ಮ್ಹಳ್ಳೆಬರಿಂ ಉಸ್ವಾಸ್ ಸೊಡಿನಾಸ್ತಾನಾ.

*** 000 ***

ಸಿಲ್ವಾಚಿಂ ನವೆಂ ಕಾಪಾಡ್



ಹೆರೊಲ್ಡಿಯುಸ್

ಆಪ್ಲ್ಯಾ ಡೋಬರ್ಮೆನ್ ಪೆಟ್ಯಾಚ್ಯಾ ಗಳ್ಯಾಕ್ ಬಾಂದ್‌ಲ್ಲ್ಯಾ ಸಾಂಕ್ರೈಕ್ ಧರ್ನ್ ಸಾಂಜೆಚ್ಯಾ ಭೊಂವ್ಡೆಕ್ ಗೆಲ್ಲೊ ಮ್ಯಾಕ್ಸಿಮ್ ಸುವಾರಿಸ್ ಪಾಟಿಂ ಘರಾ ಪಾವ್ತಾನಾ ಧರ್ತೆರ್ ಕಾಳೊಕ್ ಪ್ರಸಾರುನ್ ಯೆತಾಲೊ. ನತಲಾಂ ಫೆಸ್ತಾಕ್ ದೋನ್‌ಂಚ್ ದೀಸ್ ಆಸ್‌ಲ್ಲೆ ದೆಕುನ್ ಕಿತೆಂಗಿ ತೊ ಭಾರಿಚ್ ಉತ್ಸಾಹಾನ್ ಆಸ್‌ಲ್ಲೊ. ಪತಿಣೆನ್ ತಯಾರ್ ಕರುನ್ ದಿಲ್ಲಿ ಖಿತ್ಕತಿ ಕೋಫಿ ಪಿಯೆಂವ್ಚ್ಯಾ ಪಯ್ಲೆಂ ಗೀರುರಾಚ್ಯಾ ಊಬ್ ಉದ್ಯಾಂತ್ ನ್ಹಾವ್ನ್ ಧವೆಂ ಪಾಯ್ಜಾಮಾ ಆನಿ ಸಿಂಗ್ಲೆಟ್ ನ್ಹೆಸುನ್ ತೊ ಭಾಯ್ರ್ ಬಾಲ್ಕನಿಚೆರ್ ಬೆತಾಂಚ್ಯಾ ಧಲ್ಚ್ಯಾ ಕದಲಾರ್ ಬಸ್ಲೊ. ರಿಟಾಯರ್ಡ್ ಜಾಲ್ಲ್ಯಾ ತವಳ್ ಥಾವ್ನ್ ತಿ ತಾಚಿ ದಿಸ್ಪಟಿ - ಥಂಯ್ಚರ್ ಬಸುನ್ ಧಲೆಂ ಆನಿ ಹುನೊನಿ ಕೋಫಿಯೆಚಿ ಶಿರ್ ವೊಡಿತ್ತ್ ಮುಕಾರ್ ದಿಸ್ಚ್ಯಾ ರಸ್ತಾರ್ ದೀಷ್ಟ್ ಭೊಂವ್ಡಾವ್ನ್ ವಾರೆಂ ಸೆಂವ್ಚೆಂ. ಚಡ್ತಾವ್ ತ್ಯಾ ವೆಳಾರ್ ತಾಚಿ ಪತಿಣ್ ಭಿತರ್ ರಾಂದ್ವಾರ್ ಆಸ್ತಾಲಿ. ನಾ ತರ್ ತೀಯ್ ತಾಚ್ಯಾ ಸಂಗಿಂ ಗಜಾಲಿ ಕರುಂಕ್ ದೆಗೆಚ್ಯಾ ಕದಲಾರ್ ಕುಲೊ ತೆಂಕ್ತಾಲಿ. ದಾಕ್ತೆರ್ಗಿ ಶಿಕ್ಣೊ ಪೂತ್ ಹೊಸ್ಪೆಲಾಂತ್ ರಾವ್ತಾಲೊ ಆನಿ

ಎಕ್ಲೆಂಚ್ ಧುವ್ ಕಾಜಾರ್ ಜಾವ್ನ್ ಕರ್ತಾಲೆಂ. ಪತೀಣ್ ಸಾಂಗಾತಾ ಆಸ್ಲಿ
ನವ್ರ್ಯಾ ಸಂಗಿಂ ಕುವೇಯ್ಜ್ ಕಾಮ್ ತರ್ಯಿ ಆಪ್ಲೆಚ್

ಜೊಡೆನ್ ಬಾಂದ್ಲೆಂ ಹೆಂ ರಾಜ್ ರಸ್ತ್ಯಾ ದೆಗೆಚೆಂ ಘರ್ ತಾಕಾ ಉಬ್ಜೊಣ್
ಹಾಡಯ್ತಾಲೆ

ಅಚಾನಕ್ ಎಕಾಚ್‌ಫರಾ ಏಕ್ ಮಾಸ್ಚಿ ಭರ್ಲೆಲ್ಲೊ ಟೆಂಪೋ ಬೋವ್ ವೇಗಾನ್
ಯೇವ್ನ್ ರಸ್ತ್ಯಾರ್ ಚಮ್ಕೊಂಚ್ಯಾ ಎಕ್ಲೆಂ ಸ್ತ್ರೀಯೆ ಆನಿ ಎಕಾ ಭುರ್ಗ್ಯಾಕ್ ಆಪ್ಲೊನ್
ಧಾಂವ್ಲೆಲ್ಲೊ ತಾಣೆಂ ಪಳಯ್ಲೆಂ.

"ಸೆವಿನ್!?" ತಾಣೆಂ ಪತೀಣೆಕ್ ವ್ಹಡ್ ತಾಳ್ಯಾನ್ ಉಲೊ ದಿಲೊ. ತಶೆಂಚ್
ಮನ್ಶಾಪಣಾಚ್ಯಾ ವೆಕ್ರಿತ್ವಾಕ್ ಜಾಗವ್ನ್ ತೊ ಗೇಟ್ ಉಫಡ್ನ್ ಭಾಯ್ರ್ ಧಾಂವ್ಲೊ.
ಫಾರ್ ಉಸ್ಕಾಲ್ಲ್ಯಾ ಪರಿಂ ಗೆಟಿ ಭಾಯ್ರ್ ಧಾಂವ್ಚ್ಯಾ ತಾಚೊ ಜಿನೊಸ್ ಪಳೆಲ್ಲಿ ತೀಯ್
ಶೆರ್ಮೆಲಿ ಆನಿ ಆಮ್ಕರಿಂ ಪಾಟ್ಲಾವ್ ಕರುನ್ ಆಯ್ಲಿ. ತಾಂಚ್ಯಾ ಗೆಟಿ ಮುಕಾರ್ಚ್
ರಸ್ತ್ಯಾ ದೆಗೆಕ್ ಏಕ್ ಸ್ತ್ರೀ ಉಸಾಳ್ಲಿ ಆನಿ ರಗ್ತಾ ಕೊಂಡಾಂತ್ ಲಳ್ಯಾಲಿ! ದೆಗೆಕ್ ಏಕ್
ಸ ವರ್ಸಾಂ ತಿತ್ಲ್ಯಾ ಪ್ರಾಯೆಚೆಂ ಚೆಡುಂ ಭುರ್ಗೊ ಹಾತಾಂ-ಪಾಂಯಾಂಚೆರ್
ಜೆಂಜಾರ್ಲೆ ಮಾರ್ ಘೆವ್ನ್ ಭಿಯಾನ್, ದುಕಿನ್ ಆನಿ ಘಾಯೆವ್ನ್ ರಡ್ತಾಲೆಂ! ತಾಂಚೆ
ಧಾವ್ನ್ ಚಿಕ್ಕೆಲೆ ಪಯ್ಸ್ ಕೊಂಬಿಯೆಚೆಂ ಮಾಸ್ ಆನಿ ಹೆರ್ ಧೊಡ್ಯೊ ವಸ್ತು ಆಸ್ಲೆಂ
ಪೊತೆಂ ಪಡುನ್ ಆಸ್ಲೆಂ ಆನಿ ಪೊತ್ಯಾ ಬಗ್ಗೆಕ್‌ಚ್ ಚಾರ್ ಚಾವಿಯಾಂಚೊ ಘೊಸ್.
ಕರೀಣ್ ಜಖಿಮ್ ಜಾಲ್ಲಿ ತಿ ಸ್ತ್ರೀ ಜೀವಾ ಖಾತಿರ್ ವದ್ಪಾಡ್ತಾಲಿ!

"ತಿಕಾ ವೆಗಿಂಚ್ ಆಸ್ಪತ್ರೆಕ್ ವ್ಹರ್ಟೆಂ ಬರೆಂ, ನಾ ತರ್ ತಿ ವಾಂಚಾನಾ"
ಸುವಾರಿಸಾನ್ ಪತೀಣೆಕ್ ಸಾಂಗ್ಲೆಂ. ತ್ಯಾಚ್ ರಸ್ತ್ಯಾರ್ ಧಾಂವ್ಚ್ಯಾ ವಾಹನಾಂಕ್ ತೊ
ಹಾತ್ ಆಡ್ ಧರುನ್ ರಾವಂವ್ಕ್ ಪ್ರೇತನ್ ಕರಿಲಾಗ್ಲೊ, ತರ್ಯಿ ಏಕೆಯಿ
ರಾವಾನಾಸ್ತಾಂ ಸುಂಯ್ವುನ್‌ಚ್ ಗೆಲಿಂ. ದೊಗಾಂ ಬಾಯ್ಕಾರ್ ವೆತಲ್ಯಾಂನಿ ಏಕ್
ಘಡಿ ರಾವವ್ನ್ ಮೊಬಾಯ್ಲಾಚೆರ್ ತಿಚೊ ಘೊಟೊ ಕಾಡ್ಲೊ! ಪೂಣ್ ತೇಯ್
ಬಾಯ್ಕಾ ಧಾವ್ನ್ ದೆಂವ್ಲೆ ನಾಂತ್. "ತುಂಚ್ ಕಿತ್ಯಾಕ್ ತಿಕಾ ಆಸ್ಪತ್ರೆಕ್
ವ್ಹರಿನಾಂಯ್?" ಮಜತೆ ಖಾತಿರ್ ಕಸಲೇಂಯ್ ವಾಹನ್ ಮೆಳಾನಾ ತೆಂ ಸಮ್ಜಾಲ್ಲಿ
ಸೆವಿನ್ ಪತಿಕ್ ಮ್ಹಣಾಲಿ.



ಸುವಾರಿಸ್ ಖಿಣಾನ್ ಘರಾ ಭಿತರ್ ಧಾಂವ್ಲೊ, ಆಲ್ಮಾರಿಂತ್ ಹಾತ್ ಫಾಲ್ಸ್ ಮೆಳ್‌ಲ್ಲಾ ತಿಲ್ಲಾ ಪಯ್ಯಾಂಕ್ ರೊಂಪಯ್ ಮಾರ್ಸ್, ಪುತಾಚ್ಯಾ ಕಾರಾಚಿ ಚಾವಿ ತಾಣೆಂ ಹಾತಿಂ ಘೆತ್ಲಿ ಆನಿ ವ್ಹಾಣೊ ಶಿರ್ಕಾಂವ್ಸ್ ಆಮ್ಕರಿಂ ಶೆಡ್ಡಾಂತ್ಲೆಂ ಕಾರ್ ಭಾಯ್ಸ್ ಕಾಡ್ಲೆಂ.

ಬಗ್ಲೆಕ್ ಆಸ್‌ಪಾಸ್ ಪಯ್ಲಾ ಪಯ್ಲಾ ಘರಾಂ ಆಸ್‌ಲ್ಲಿಂ ಆನಿ ತ್ಯಾ ರಸ್ತಾರ್ ಧಾರಾಳ್ ವಾಹನಾಂ ಪಾಶಾರ್ ಚಾತಾಲಿಂ ತರ್ಯಿ ಏಕ್ ನರ್ ಮನಿಸ್ ತಾಂಕಾಂ ಕುಮಕ್ ಕರುಂಕ್ ಆಯ್ಲೊ ನಾ. ಸುವಾರಿಸಾನ್ ಬಾಯ್ಲೆಚ್ಯಾ ಮಜತಿನ ತ್ಯೆ ಫಾಯಾಳ್ ಸ್ತ್ರೀಯೆಕ್ ಕಾರಾಚ್ಯಾ ಪಾಟ್ಲ್ಯಾ ಸಿಟಿರ್ ನಿದಾಯ್ಲೆಂ.

"ತುಂ ತ್ಯಾ ಭುರ್ಗ್ಯಾಕ್ ಸಾಂಬಾಳ್, ಹಾಂವ್ ಹಿಕಾ ಲಾಗ್ತಲ್ಯಾ ಆಸ್ವತ್ತೆಕ್ ವ್ಹರಾಂ. ತಿಕಾ ಖಂಡಿತ್ ವಾಂಚಯ್ಚೆ. ಹ್ಯಾ ಚೆಡ್ವಾ ಮುಕಾಂತ್ ಹಾಂಚ್ಯಾ ಘರಾಂಚೆಕ್ ಖಬರ್ ದೀಂವ್ಕ್ ಪಳೆ" ಸುವಾರಿಸಾನ್ ಕಾರ್ ಚಾಲು ಕೆಲೆಂ.

ಸೆವಿನಾನ್ ಪೊತ್ಯಾಂತ್ಲೊ ಶಿಂಪ್ಡಾಲ್ಲೊ ವಸ್ತು ಆರಾಯ್ಲೊ. ಚೆಡ್ವಾಕ್ ಭುಜವ್ಸ್ "ತುಮ್ಚೆಂ ಘರ್ ಖಂಯ್ ಪುತಾ?" - ಮ್ಹಣ್ ತೀನ್ ಭಾಸಾಂನಿ ವಿಚಾರ್ ಕೆಲೊ. ಪೂಣ್ ಚೆಡುಂ ದುಕಿನ್ ಪಿಂಗಾತಾಲೆಂ, ಭಿಯಾನ್ ರಡ್ತಾಲೆಂ, ಆವಯ್ಕ ಸೊಡುನ್ ಹುಸ್ಕುರಾಂ ಶಿವಾಯ್ ಕಿತೆಂಚ್ ಉಲಯ್ಲೆಂ ನಾ. ತಾಚ್ಯಾ ಫಾಯಾಂಕ್ ಪ್ರಥಮ್ ಚಿಕಿತ್ಸಾ ದಿಂವ್ಚ್ಯಾಕ್ ತಿ ಪೊತೆಂ ಘೆವ್ನ್ ಚಲಿಯೆಕ್ ಸಾಂಬಾಳುನ್ ಧರುನ್ ತಾಕಾ ಆಪ್ಲ್ಯಾ ಘರಾ ಹಾಡುನ್ ಆಯ್ಲಿ. ತಾಚ್ಯಾ ಜೆಂಜಾರ್‌ಲ್ಲ್ಯಾ ಫಾಯಾಂಕ್ ವಕತ್ ಪುಸ್ತಚ್ ತಿಣೆಂ ಭಿಯೆಲ್ಲ್ಯಾ ಚೆಡ್ವಾಕ್ ನತಲಾಂಕ್ ಮ್ಹಣ್ ಹಾಡುನ್ ದವರ್‌ಲ್ಲ್ಯಾ ಕೇಕಿಚೊ ಕುಡ್ಕೊ ಖಾವಯ್ಲೊ. ಕೇಕ್ ಖಾತೆಚ್ ಚೆಡುಂ ಕೊಂಕ್ಣೆಂತ್‌ಚ್ ಉಲಂವ್ಕ್ ಲಾಗ್ಲೆಂ. ಉಪ್ರಾಂತ್ ಪೊತೆಂ ಆನಿ ಚಾವಿಯೊ ಘೆವ್ನ್ ತಿಣೆಂ ಆಪ್ಲ್ಯಾ ಘರಾಕ್ ಧಾಲೆಂ ಮಾರ್ಲೆಂ ಆನಿ ಭುರ್ಗ್ಯಾಕ್ ಹಾತಾಕ್ ಧರುನ್ ತಿ ಚೆಡ್ವಾನ್ ದಾಕಯಿಲ್ಲ್ಯಾ ವಾಟೆರ್ ತಾಂಚ್ಯಾ ಘರಾಂಚೆಕ್ ಖಬರ್ ದಿಂವ್ಚ್ಯಾಕ್ ಗೆಲಿ.

"ಬಾಪಯ್ ಡ್ಯೂಟಿಕ್ ಗೆಲಾ, ಖಂಯ್ ಡ್ಯೂಟಿ ಮ್ಹಣ್ ಗೊತ್ತು ನಾ, ಘರಾ ಹೆರ್ ಕೋಣೆಯಿ ನಾಂತ್, ಘರಾಕ್ ಬೀಗ್ ಫಾಲಾಂ ನಿಸ್ತಾಂಕ್ ಚಿಕನ್ ಹಾಡುಂಕ್ ಮಾರ್ಕೆಟಿಕ್ ಗೆಲ್ಲ್ಯಾಂವ್ ಹೆಣೆಂಚ್ ಭಿತರ್ಲ್ಯಾ ವಾಟೆನ್ ಇಲ್ಲೆಂಶೆಂ ಮುಕಾರ್ ಗೆಲ್ಯಾರ್ ಆಮ್ಚೆಂ ಘರ್ ಮೆಳ್ತಾ" ಚೆಡ್ವಾನ್ ಸೆವಿನಾಕ್ ಗರ್ಜೆಚ್ಯೊ ಸಂಗಿ ಕಳಯ್ಲೊ.

ಪೊಲೀಸ್ ಕೋನ್ಸ್ಟೇಬಲ್ (ಪಿ.ಸಿ.) ಜಾವ್ನ್ ನವ್ಕರೆಕ್ ಭರ್ತಿ ಜಾಲ್ಲೊ ಫೆಲಿಕ್ಸ್ 'ಪೊಲೀಸ್ ಫೆಲಿಕ್ಸ್' ಮ್ಹಣ್ಂಚ್ ವಳ್ಳಿಚೊ. ಲೋಂಚ್ ಘೆಂವ್ಚ್ಯಾಂತ್ ಫಾಮಾದ್ ಜಾಲ್ಲ್ಯಾನ್ ಏಕ್ ಭಡ್ತಿ ಮೆಳ್ಳಾರ್ಯಾಯಿ ಯೆದೊಳ್ಚ್ ಇಕ್ರಾ ಕಡೆನ್ ವರ್ಗ್ ಜಾಂವ್ಕ್ ಪಾವ್ಲೊ. ಆಜ್ ಕಾಲ್ ತಾಕಾ ಡ್ಯೂಟಿ ಫಾಲ್ಗೆ ಕಡೆನ್ ತಾಚೆ ಅಧಿಕಾರಿ ಹೆರ್ ಎಕ್ಲ್ಯಾ ಪಿ.ಸಿ. ಕಾಯಿ ಸಾಂಗಾತಾ ಫಾಲ್ತಾತ್ ಜಾಲ್ಲ್ಯಾನ್ ತಾಕಾ ಸಲೀಸಾಯೆನ್ ಲೋಂಚ್ ಘೆವ್ನ್ ಪಯ್ಲೆ ಕರ್ಚೆಂ ಕಷ್ಟಾಂಚೆಂ ಜಾಲ್ಲೆಂ.

ಆಜ್ ತಾಚ್ಯಾ ಪತಿಣೆಚೊ ಜಲ್ಮಾ ದೀಸ್. ಸಾಂಚೆರ್ ಡ್ಯೂಟಿ ಜಾವ್ನ್ ವೆಗಿಂಚ್ ಫರಾ ಯೇಂವ್ಕ್ ತಿಣೆಂ ಆದೇಶ್ ದಿಲ್ಲೊ. "ಚಿಕನ್ ಬಿಯಾಣಿ ಕರ್ತಾಂ, ವೆಗಿಂ ಯೇ" - ಮ್ಹಣ್ ಆಶಾಯ್ ದಾಕಯಿಲ್ಲಿ. ಜಲ್ಮಾ ದಿಸಾಚೆಂ ಇನಾಮ್ ಜಾವ್ನ್ ಏಕ್ ಭಾಂಗಾರಾ ನಗ್ ವಾ ಕಾಂಚಿವರಮ್ ನಾ ತರ್ ಧರ್ಮಾವರಮ್ ಸಿಲ್ಕಾಚೆಂ ಕಾಪಾಡ್ ಪುಣೆಯಿ ಹಾಡುನ್ ದೀಜೆ ಮ್ಹಣ್ ಕಾಂಯ್ ದೋನ್ ಹಪ್ತೆ ಥಾವ್ನ್ ತಿಣೆಂ ಪತಿಚಿಂ ಮಾಸಾಂ ಖೆಲ್ಯಾಂತ್. ಪೂಣ್ ಜೊಡ್ಲೆ ಪಯ್ಲೆ ಕಿಲ್ಲೆ ಕಶಿಸೆನ್ ಖರ್ಚ್ ಕೆಲ್ಯಾರ್ಯಾಯಿ ಉರವ್ಣಿಂಚ್ ಜಾಯ್ತಾತ್ಲ್ಯಾ ಕರ್ಮಾಕ್ ಫೆಲಿಕ್ಸ್ ಲೊಂಚಾಕ್ ಹಾತ್ ವೊಡ್ಡಾಯ್ತಾಲೊ. ತಾಕಾ ದಿಸಾಕ್ ದೋನ್ ಪಾವ್ಲಿಂ ಬಾರಾಕ್ ವಚಾಚೆಚ್! ಸಾಂಚೆರ್ ವಿಸ್ತೆ ಸಾಂಗಾತಾ ಮಾಸ್ ಖಾಯ್ಲೆಚ್. ದಿಸಾಕ್ ದೋನ್ ಪೆಕೆಟಿ ಸಿಗ್ರೆಟ್ ವೊಡ್ಡಾಯ್ತಾಲೊ ಆನಿ ಜುಗಾರಾಯಿ ಖೆಲ್ತಾಲೊ ಜಾಲ್ಲ್ಯಾನ್ ಫರಾಚೆಂ ಭಾಡೆಂ ಸಯ್ತ್ ಬಾಕಿ ಉರ್ತಾಲೆಂ.

ಆಜ್ ಸಾಂಚ್ ಜಾವ್ನ್ ಆಯಿಲ್ಲಿ ತರಾಯಿ ಶೆಂಬರಾಂಚೆ ದೋನ್ ನೋಟ್ ಸಯ್ತ್ ಬೊಲ್ನಾಕ್ ಯೇಂವ್ಕ್ ನಾತ್ಲೆ ದೆಕುನ್ ಬಾಯ್ಲೆ ಖಾತಿರ್ ಭಾಂಗ್ರಾ ನಗ್ ಹಾಡುನ್ ದಿಂವ್ಚೆಂ ತೊ ಅಸಾಧ್ಯ್ ಮ್ಹಣ್ ರಾವ್ಲೊ. ಪೂಣ್ ಪತಿಣೆಚೊ ಮೋಗ್ ಕರ್ಚೆಕೀ ಚಡ್ ತಿಕಾ ತೊ ಭಿಯೆತಾಲೊ ಜಾಲ್ಲ್ಯಾನ್ ಕಶೆಂ ಪುಣೆಯಿ ಕರ್ನ್ ತಿಚ್ಯೆ ಖಾತಿರ್ ಏಕ್ ಡುಪ್ಲಿಕೇಟ್ ಮೈಸೂರ್ ಸಿಲ್ಕ್ ಕಾಪಾಡ್ ಪುಣೆಯಿ ಹಾಡುನ್ ದೀಜೆ ಮ್ಹಣ್ ಚಿಂತುನ್ ಆಸ್ಲೊ. ಧರ್ತೆರ್ ಕಾಳೊಕ್ ಪಡುನ್ ಯೆತಾನಾ ತಿಚ್ಯೆ ಖಾತಿರ್ 'ಸೇಲ್' ಲಾಗ್ಲ್ಯಾ ಕಡ್ಲೆಂ ಸಾದೆಂ ಕಾಪಾಡ್ ಸಯ್ತ್ ಮೊಲಾಂವ್ಕ್ ಆಪ್ಣಾಕ್ ಗತ್ ನಾ ಆನಿ 'ಬಾಯ್ಲೆಕ್ ಕಶೆಂ ಫುಡ್ ಕರ್ಚೆಂ?' ಮ್ಹಳ್ಳಿ ಭಿಯಾಚಿ ಶಿರ್ ತಾಕಾ ಧೊಸುಂಕ್ ಲಾಗ್ಲಿ.

ಬೋವ್ಚ್ ವೇಗಾನ್ ಯೆಂವ್ಚ್ಯಾ ಕಾರಾಕ್ ಹೆಡ್ ಕೋನ್ಸ್ಟೇಬಲ್ ಫೆಲಿಸಾನ್ ವಿಸಿಲ್ ಮಾರುನ್ ರಾವಯ್ಲೆಂ.

"ದೇಂವ್ ಭಾಯ್!" ರಾವ್‌ಲ್ಲ್ಯಾ ಕಾರಾಚ್ಯಾ ಚಾಲಕಾಕ್ ಪೊಲೀಸ್ ಫೆಲಿಸಾನ್ ಆಧಿಕಾರಿಚ್ಯಾ ತಾಳ್ಯಾನ್ ಹುಕುಮ್ ದಿಲಿ.

"ಸರ್, ಸರ್ ಪ್ಲೀಜ್ ಹಾಂವ್ ಅಜಂಟಾರ್ ಆಸಾಂ, ಆಸ್ಪತ್ರೆಕ್ ವೆತಾಂ ಸರ್ ಎಮರ್ಜೆನ್ಸಿ ಹಿ ಕಾರಾಚ್ಯಾ ಪಾಟ್ಲ್ಯಾ ಸಿಟಿರ್ ಆಸಾ ಪಳೇ, ತಿ ಸ್ತ್ರೀ ಸೀರಿಯಸ್ ಆಸಾ ತಿಕಾ ಆಸ್ಪತ್ರೆಕ್ ವ್ಹರಿಜೆ, ತಿಕಾ ವಾಂಚಯ್ಚೆ" ಚಾಲಕಾನ್ ಆಮ್ಕರಿಂ ಗಾಗೆವ್ನ್ ಹಾತ್ ಚೋಡ್ನ್ ವಿನಂತಿ ಕೆಲಿ.

ಪಾಯ್ಜಾಮಾ ಆನಿ ಸಿಂಗ್ಲೆಟಾಚೆರ್ ಆಸ್ಚ್ಯಾ ಹ್ಯಾ ಪ್ರಾಯ್ವಂತ್ ದಾದ್ಲ್ಯಾಕ್ ಪಳೆಲ್ಲ್ಯಾ ಪೊಲೀಸ್ ಫೆಲಿಸಾಕ್ 'ಏಕ್ ಶಿಕಾರಿ ಆಪಾಪಿಂಚ್ ಆಪ್ಲ್ಯಾ ಜಾಳಾಕ್ ಸಾಂಪಡ್ಲಿ' ಮ್ಹಳ್ಳಿಂ ಚಿಂತ್ನಾಂ ಮತಿಕಾ ಆಪ್ಣಾಲ್ಲ್ಯಾನ್ ತಾಣೆಂ ವಿನೋವ್ಣೆಚ್ಯಾ ಉತ್ರಾಂಚಿ ಪರ್ವಾಚ್ ಕೆಲಿ ನಾ.

"ಲಾಯ್ನ್ಸ್ ದಾಕಯ್!" ತಾಚೊ ಭರ್ಮ್ ಭರುನ್ ಫುಗ್‌ಲ್ಲೊ ಆದೇಶ್ ಕಾರ್ ಚಾಲಕ್ ಸುವಾರಿಸಾಚ್ಯಾ ಆಮ್ನಾರಾಕ್ ಮುಳಾ ಸಮೇತ್ ಹಲ್ಕಂದಾಂವ್ಕ್ ಪಾವ್ಲೊ. 'ಕಶೆಂ ಪುಣೇ ಹ್ಯಾ ಸ್ತ್ರೀಯೆಕ್ ವಾಂಚಯ್ಚೆ' ಮ್ಹಳ್ಳ್ಯಾ ತಾಚ್ಯಾ ನಿರ್ಧಾರಾಚೆಂ ವರ್ತನ್ 'ಆಪ್ಲೆಂ ಲಾಯ್ನ್ಸ್ ಹಾಡುಂಕ್‌ಚ್ ನಾ' ಮ್ಹಳ್ಳ್ಯಾ ಚಿಂತ್ನಾ ಸಮ್ಪಣೆಕ್ ಕಾಂಪಂವ್ಕ್ ಪಾವ್ತಾನಾ ಪೊಲೀಸಾನ್ ತಾಚ್ಯಾ ಕಾರಾಚೆಂ ಬಾಗಿಲ್ ಉಗ್ತೆಂ ಕರುನ್ ತಾಕಾ ಬಾವ್ಲ್ಯಾಕ್ ಧರುನ್ ಬಳಾನ್ ಭಾಯ್ ವೊಡ್ಲೊ!

"ಸರ್ ಸರ್, ಚಿಕ್ಕಶೆ ತಿಕಾ ಪಳಯಾ, ತಿ ಮರ್ಣಾ ತಣಿರ್ ಆಸಾ ಏಕ್ಸಿಡೆಂಟ್ ಜಾವ್ನ್ ತಿ ರಸ್ತಾಚೆರ್ ಪದುನ್ ಆಸ್‌ಲ್ಲಿ"

"ಏಕ್ಸಿಡೆಂಟ್? ಹೋ ತರ್ ತುಜ್ಯಾ ಕಾರಾನ್ ತಿಕಾ ಆಪ್ಪುನ್ ಘಾಲಾಂ? ಆವ್ಡ್ ಕರುನ್ ಆತಾಂ ಪೋಳ್ನ್ ಧಾಂವ್ತಾಯ್? ಹಿ ಪೊಲೀಸ್ ಕೇರ್ಪ್! ತುಜೆಂ ಲಾಯ್ನ್ಸ್ ಖಿಯ್ ಆಸಾ? ಪಯ್ಲೆಂ ಲಾಯ್ನ್ಸ್ ಕಾಡ್ ಭಾಯ್" ಫೆಲಿಸಾಕ್ ಸಿಲ್ಕಾಚ್ಯಾ ಕಾಪ್ಡಾಚ್ಯಾ ಪಯ್ಜಾಂಚಿ ಆಶಾ ಚಡುನ್ ಆಯ್ಲಿ.

"ಏಕ್ಸಿಡೆಂಟ್ ಹಾಂವೆಂ ಕರುಂಕ್ ನಾ ಸರ್, ಏಕ್ ಟೆಂಪೋ ತಿಕಾ ಹಾಂಡುನ್-ಉಸ್ಕಾವ್ನ್ ಧಾಂವ್ಲೊ" ಸುವಾರಿಸ್ ಭಿಕ್ ಮಾಗ್ತಲ್ಯಾ ಪರಿಂ ಪೊಲೀಸಾ ಸಾಮ್ಕಾರ್ ಉಬೊ ಆಸ್‌ಲ್ಲೊ.

ಮುಕ್ತಿಂ ಪಂದ್ರಾ ಮಿನುಟಾಂ ಭರ್ ಸುವಾರಿಸಾನ್ ಪೊಲೀಸ್ ಫೆಲಿಸಾಕ್ ಖಿಂಚ್ಯೆಚ್ ರಿತಿರ್ ಸಮ್ಜಾಂವ್ಕ್ ಕೆಲ್ಲೆಂ ಪ್ರೇತನ್ ಫಳಾದಿಕ್ ಜಾಲೆಂ ನಾ. ತೆಂಚ್ ನ್ಹಯ್, ಆವ್ಡಾಂತ್ ಕರೀಣಾಯೆನ್ ಫಾಯೆವ್ನ್ ಜಿವಾ-ಮರಣ್ ಮದೆಂ ವಳ್ವಳ್ವಾ ತ್ಯಾ ಸ್ತ್ರೀಯೆ ವಯ್ ಹ್ಯಾ ಕಾನೂನಾಚ್ಯಾ ರಾಕ್ಷಲ್ಯಾನ್ ತೀಳ್ನ್ ಏಕ್ ದೀಷ್ಟ್ ಪುಣಾಯಿ ಫಾಲಿಶೆಂ ಕರ್ಚ್ಯಾಂತ್ ಸುವಾರಿಸಾನ್ ಕಾಡ್ಲಿ ವಾಂವ್ಕ್ ಸಯ್ತ್ ಸುಫಳ್ ಜಾಲಿ ನಾ.

‘ಬಾಯ್ಲೆಕ್ ಏಕ್ ಸಿಲ್ಕಾಚೆಂ ಕಾಪಾಡ್ ಆನಿ ಉರುಲ್ಲ್ಯಾ ಪಯ್ಲ್ಯಾಂನಿ ಆಪ್ಣಾಕ್ ಏಕ್ ಮೆಕ್‌ಡೋವೆಲ್ ಕ್ವಾರ್ಟರ್’ ಮ್ಹಣ್ ಮತಿಂತ್‌ಚ್ ಥಿರ್ ನಿಚೆವ್ ಕೆಲ್ಲ್ಯಾ ಫೆಲಿಸಾಚೆಂ ಮನ್ಯಾಪಣ್ ಮರೊನ್ ಗೆಲ್ಲೆಂ. ತಾಕಾ ಸತ್ ಆಯ್ಕೊಂಚೆಂ ಗಿನ್ಯಾನ್ ಆಯ್ಲೆಂ ನಾ. ಹಕೀಕತ್ ಕಿತೆಂ ತಿ ಪಳೆಂವ್ಚೆಂ ಮನ್ ಫಾತ್ರಿ ಜಾಲ್ಲೆಂ.

ವ್ಹಯ್, ತಾಕಾ ಲೋಂಚಾಚೆ ಪಯ್ಲೆ ಫಾರ್ಲೆಂಚ್ ಆಪ್ಣ್ಯಾ ಜಿವಿತಾಚೊ ಧ್ಯೇಯ್ ಜಾವ್ನ್ ಗೆಲ್ಲೆಂ!

ಸುವಾರಿಸಾನ್ ಬೊಲ್ಗಾಂತ್ಲೆ ನೋಟ್ ಕಾಡುನ್ ಪೊಲೀಸ್ ಫೆಲಿಸಾಚ್ಯಾ ಹಾತಾಂತ್ ದವರ್ಲ್ಯಾ ಉಪ್ರಾಂತ್‌ಚ್ ಕಾರ್ ಮುಕಾರ್ ವ್ಹರ್ಚ್ಯಾಕ್ ತಾಕಾ ಪರ್ವಣ್ಣಿ ಮೆಳ್ಳಿ. ಸಿಗ್ನೆಲ್ ಲಾಯ್ಪಾಂಚಿ ಸಯ್ತ್ ಬೆಪಾವರ್ ಕರುನ್ ಸುವಾರಿಸಾನ್ ಕಾರ್ ಆಸ್ತೆತ್ಲೆ ಮುಕಾರ್ ರಾವಯ್ಲೆಂ. ಭಾಯ್‌ಚ್ ದಿಸ್‌ಲ್ಲ್ಯಾ ಗಾರ್ಡಾಚ್ಯಾ ಮಜತೆನ್ ತ್ಯಾ ಸ್ತ್ರೀಯೆಕ್ ಕಾರಾ ವಯ್ಲೆಂ ದೆಂವವ್ನ್ ತೊ ‘ಎಮರ್ಜೆನ್ಸಿ’ ಭಿತರ್ ವ್ಹರುಂಕ್ ಸಕ್ಲೊ.

ಪಂದ್ರಾ-ವೀಸ್ ಮಿನುಟಾಂಚಿ ಫಳಾಯ್ ತಿಚ್ಯಾ ರಗ್ತಾ ಸ್ರಾವಾಕ್ ಕಾರಾಣ್ ಜಾಲ್ಲಿ, ತಿಚ್ಯಾ ಜಿವಾಕ್‌ಚ್ ಅಪಾಯ್‌ಕಾರಿ ಜಾಂವ್ಕ್ ಪಾವ್‌ಲ್ಲಿ!

"ಸರ್, ತುಮ್ಚ್ಯಾ ಫರಾ ಫಡ್ಡಡ್ ಜಾಲ್ಯಾ ಸರ್, ತಕ್ಶಣಾ ಫರಾ ವಚಾ" ಬಾರ್ ಏಂಡ್ ರೆಸ್ಪೋರಾಂತ್ ಗ್ಲಾಸಾಂತ್ ಫಿಕ್ಸಿ ಆನಿ ಪಿರಿಂತ್ ಬೀಫಾಚೆಂ ಸುಕ್ಕಾ ಫೆವ್ನ್ ಖಾವ್ನ್-ಪಿಯೆವ್ನ್ ಆಸ್ಚ್ಯಾ ಹೆಡ್ ಕೋನ್ಸೆಟೇಬಲ್ (ಎಚ್.ಸಿ.) ಜಾವ್ನಾಸ್ಚ್ಯಾ ಎಫ್. ಫೆರ್ನಾಂಡಿಸಾಕ್ ಪೊಲೀಸ್ ಪೆದ್ರಾನ್ ಸೆಲ್ಯೂಟ್ ಮಾರುನ್ ಸಾಂಗ್ತಾನಾ ತಕ್ಲೆರ್ ಆಮಾಲ್ ಚಡೊನ್ ಯೆಂವ್ಚೆ ಫೆರ್ನಾಂ ದ್ ಮುಕಾರ್ ಉಬೊ ಆಸ್‌ಲ್ಲ್ಯಾ ಪೆದ್ರಾಕ್‌ಚ್ ದುರುದ್ರ್ಯಾಂ ಪಳೆಲಾಗ್ಲೊ ಆನಿ ಆಪ್ಣ್ಯಾ ಅಧಿಕಾರಾಚ್ಯಾ ದರ್ಪಾನ್ ವಿಚಾರಿಲಾಗ್ಲೊ -

"ಕಸಲಿ ಘಡ್ಡಡ್?"

"ಕಳಿತ್ ನಾ ಸರ್, ತುಮ್ಕಾಂ ಘರಾ ಥಾವ್ನ್ ತುಮ್ಚ್ಯಾ ಧುವೆಚಿ ಮೆಸೇಜ್ ಆಯ್ಲ್ಯಾ ತುರಂತ್ ಘರಾ ಯೇಂವ್ಕ್ ಸಾಂಗ್ಲಾಂ" ಪಿ.ಸಿ.ನ್ ಸಾಂಗ್ಲೆಂ.

ತಕ್ಶಣಾ ತಾಕಾ ವೆಲಿಟಾಚೊ ಉಗ್ಡಾಸ್ ಆಯ್ಲೊ. "ಕಿತೆಂ ಜಾಲೆಂ ಮ್ಹಜ್ಯಾ ಬೇಬಿಕ್?" ಕಾಜಾರ್ ಜಾವ್ನ್ ಸಬಾರ್ ವರಾಂ ಉಪ್ರಾಂತ್ ಜಲ್ಮಾಲ್ಲ್ಯಾ ಆಪ್ಲ್ಯಾ ಎಕಾಚ್ ಧುವೆಚೊ ಯಾದ್ ಫೆರ್ನಾಂದಾಚೆಂ ಪಿಯೆಲ್ಲೆಂ ಸಗ್ಳೆಂಚ್ ಫಿರ್ವಾಂವ್ಕ್ ಪಾವ್ಲೊ.

"ಹಾಂವ್ ನೆಣಾಂ ಸರ್, ಕಂಟ್ರೋಲ್ ರೂಮಾಕ್ ಫೋನ್ ಆಯಿಲ್ಲೆಂ, ಥಂಯ್ ಥಾವ್ನ್ ತುಮ್ಕಾಂ ಖಬರ್ ದೀಂವ್ಕ್ 'ವಾಯರ್ಲೆಸ್ ಮೆಸೇಜ್' ಆಸ್ಲಿ. ತುಮಿ ಸದಾಂಯ್ ಹಾಂಗಾ ಆಸ್ತಾತ್ ದೆಕುನ್ ತುಮ್ಕಾಂ ಸೊದುನ್ ಹಾಂಗಾ ಆಯ್ಲೆಂ. ವೆಗಿಂ ವಚಾ ಸರ್, ಇನ್ಸ್‌ಪೆಕ್ಟರಾನ್ ಜೀಪ್ ಧಾಡ್ಲಾಂ"

ಎಚ್.ಸಿ. ಫೆರ್ನಾಂದ್ ಗ್ಲಾಸಾಂತ್ಲೆಂ ಎಕಾಚ್ ಫೊಟಾನ್ ತೊಂಡಾಕ್ ದವರ್ನ್ ಉಬೊ ಜಾಲೊ. "ದೆವಾ! ಕಾಂಯ್ ಗೇಸ್ ಫುಟ್ಲೊ? ಎಲೆಕ್ಟ್ರಿಕ್ ಶೋಕ್? ವೆಲಿಟಾಚಿ ಮಾಮ್ಮಿ ಖಂಯ್ ಆಸಾ?" ತಾಚಿಂ ಚಿಂತ್ನಾಂ ವಾಯ್ ಘಡಿತಾಂ ಥಂಯ್ ಧಾಂವ್ಲಿಂ. ಉಸ್ಪಾಯ್ಚೊ ಹಾತ್ ತುವಾಲ್ಯಾಕ್ ಪುಸುನ್, ದೆಗೆಕ್ ದವರ್ಲಿ ಪೆಕೇಟ್ ಉಕಲ್ನ್, ಸೊರ್ಯಾ-ಚಾಕ್ಲಾಚಿ ಪಯ್ ಸಯ್ ದೀನಾಸ್ತಾಂ ತೊ ಬಾರಾಂತ್ಲೊ ಭಾಯ್ರ್ ಉಸಾಳ್ತೊ ಆನಿ ಭಾಯ್ರ್ ಉಬೆಂ ಆಸ್ಲಲ್ಯಾ ಪೊಲೀಸ್ ಜೀಪಾರ್ ಚಡ್ಲೊ.

ಘರಾ ಪಾವ್ತಾ ಪರ್ಯಾಂತ್ ತಾಣೆಂ ದೆವಾಚಿ ಮಜತ್ ಮಾಗ್ಲಿ. ಮಾಸೂಮ್ ಧುವೆ ಆನಿ ಮೊಗಾಳ್ ಪತಿಣೆ ಖಾತಿರ್, ತಾಂಚ್ಯಾ ಶಾಬಿತಾಯೆ ಪಾಸುನ್ ತೊ ಮಾಗಾಲಾಗ್ಲೊ.

ಘರಾ ಭಾಯ್ರ್ ಶಾಂತತಾ ಆಸ್ಲಿ. ಭಿತರ್ ಉಜ್ವಾಡ್ ದಿಸ್ತಾಲೊ. "ವೆಲೀ...ಟಾ..." ತಾಣೆಂ ಉಲೊ ದಿಲೊ. ಬೇಬಿ ವೆಲಿಟಾ ಬಾಪಾಯ್ಚ್ಯಾ ಉಲ್ಯಾಕ್ ಧಾಂವಾತ್ ಭಾಯ್ರ್ ಧಾಂವೊನ್ ಆಯ್ಲೆಂ ಆನಿ ಜ್ಯೋರಾನ್ ರಡಾಲಾಗ್ಲೆಂ.

"ಕಿತೆಂ ಜಾಲೆಂ ಮಾ?" ತಾಣೆಂ ಧುವೆಕ್ ಉಕಲ್ಲೆಂ. "ಮಾಮ್ಮಿ ಖಂಯ್ ಆಸಾ?" ಆಪ್ಲಿ ಪತಿಣ್ ದಿಸ್ಲಿ ನಾ ತೆಂ ಮತಿಕ್ ವೆತಾನಾ ಏಕ್ ಭಿಯಾಚಿ ಅಮಾನುಶ್ ಶಿರ್ ತಾಚ್ಯೆ ಕುಡಿಂತ್ ವೀಜ್ ಸಕ್ತೆ ಪರಿಂ ಧಾಂವ್ಲಿ.



"ಮಾ ... ಮ್ಮೀ" ಹಾಕ್ ಬೋಬ್ ಮಾರುನ್ ವೆಲಿಟಾ ರಡ್ತಾನಾ ಎಚ್. ಸಿ. ಫೆರ್ನಾಂಡಾಚ್ಯಾ ಕುಡಿಂತ್ ಶಿರ್ಶಿರೊ ಚರೊ. ಆನಿ ತೆದ್ನಾಂಚ್ ತಾಚ್ಯಾ ನದ್ರೆಕ್ ಎಕ್ಲಿ ಪರ್ಕಿ ಸ್ತ್ರೀ ಝಳ್ಕಾಳಿ. ತಾಣೆಂ ತಿಚ್ಯೆ ಮುಕಾರ್ ಆಪ್ಲ್ಯಾ ನದ್ರೆನ್‌ಚ್ ಏಕ್ ಸವಾಲಾಂಚೊ ಪರ್ವತ್ ಉಬೊ ಕೆಲೊ.

"ತಿಚೆಂ ಏಕ್ಲೆಡೆಂಚ್ ಜಾಲಾಂ!" ಸೆವಿನಾನ್ ಬೋವ್ ಶಾಂತ್ ರಿತಿರ್ ತೋಂಡ್ ಉಫಡ್ಲೆಂ. "ಏಕ್ ಟೆಂಪೋ ತಿಕಾ ಆಪ್ಲೊನ್, ಧರ್ಣಿಕ್ ಶೆವ್ಣಾವ್ನ್ ರುಮ್ಮು ಕಟ್ಟುನ್ ಉಸ್ಕಾಲಾ! ಆನಿ ಮ್ಹಜೊ ಪತಿ ತಾಕಾ ಆಪ್ಲ್ಯಾ ಕಾರಾರ್ ಫಾಲ್ಸ್ ಆಸ್ಪತ್ರೆಕ್ ವ್ಹರುನ್ ಗೆಲಾ!"

"ಏಕ್ಲೆಡೆಂಚ್? ಖಂಯ್ಚಿ ಆಸ್ಪತ್ರೆಕ್? ಕೆದಾಳಾ?" ಪೊಲೀಸ್ ಫೆಲಿಸ್ ಫೆರ್ನಾಂಡಾಕ್ ಹಕೀಕತ್ ಆರ್ಥ್ ಜಾಂವ್ಕ್ ವೇಳ್ ಲಾಗ್ಲೊ ನಾ.

"ಹಾಂವ್ ನೆಣಾಂ, ಲಾಗ್ಗರ್ ಖಂಯ್ಚಿ ಆಸ್ಪತ್ರೆ ಆಸಾ, ಥಂಯ್ಚ್ ವ್ಹರಲೊ ತೊ. ಸಾರ್ಕೆಂ ವಸ್ತುರ್‌ಯೀ ನ್ಹೆಸುಂಕ್ ನಾ ಭಿರ್ಮತ್ ಭಾವೊ"

ಪೊಲೀಸ್ ಫೆಲಿಸಾನ್ ಪರಿಗತ್ ಆರ್ಥ್ ಕರುನ್ ಘೆತ್ತಿ. ವೆವೆಗಿಂ ತಾಣೆಂ ಘರಾಕ್ ಥಾಲೆಂ ಮಾರ್ಲೆಂ ಆನಿ ಬೇಬಿ ವೆಲಿಟಾಕ್ ಘೆವ್ನ್ ತೊ ಆಮ್ಗಿಂ ಜೀಪಾಚೆರ್ ಚಡ್ಲೊ. ಸೆವಿನಾಕ್‌ಯಿ ತಾಣೆಂ ಜೀಪಾರ್ ಯೆಂವ್ಚ್ಯಾಕ್ ವಿನಂತಿ ಕೆಲಿ.

"ಏ ಏಮ್ ವೆರೀ ಸೋರೀ ಮಿಸ್ಟರ್ ಸುವಾರಿಸ್ ತಿಕಾ ವಾಂಚಂವ್ಕ್ ಆಮಿ ಸಕ್ಲೆನಾಂವ್!" ದಾಕ್ತೆರಾನ್ ಒಪರೇಶನ್ ಥಿಯೆಟರಾ ಭಾಯ್ರ್ ರಾಕ್ಟಾ ಸುವಾರಿಸಾಕ್ ದುಖಾಳ್ ಖಬರ್ ಪಾವಯ್ಲಿ. "... ಬೋವ್ ಚಡ್ ರಗತ್ ವ್ಹಾಳೊನ್ ಗೆಲ್ಲ್ಯಾನ್ ತಿಣೆಂ ಮತಿರ್ ಯೆಂವ್ಚ್ಯಾ ಫುಡೆಂಚ್ ಪ್ರಾಣ್ ಸೊಡ್ಲೊ! ತಿಕಾ ಕಾಂಯ್ ಧಾ-ಬಾರಾ ಮಿನುಟಾಂ ಪಯ್ಲೆಂ ಹಾಡ್‌ಲೆಂ ತರ್"

ದಾಕ್ತೆರಾಚ್ಯಾ ಉತ್ತಾಂನಿ ಸುವಾರಿಸಾಕ್ ಆಪ್ಲೆಂ ಕೆಲ್ಲೆಂ ಸರ್ವ್ ಪ್ರೇತನ್ ವೆರ್ತ್ ಜಾಲೆಂ ಮ್ಹಳ್ಳಿ ಖೊಬ್ ಬೆಜಾರಾಯ್ ಧಣ್ಣಂಕ್ ಲಾಗ್ಲಿ.

"ಛೆ! ತ್ಯಾ ಪೊಲೀಸ್ ಪೆಟ್ಕಾನ್ ವಾಟೆರ್ ಆಡಾಯ್ತಾಲ್ಲೆಂ ತರ್? ವೆಳಾರ್ ತಿಕಾ ಆಸ್ಪತ್ರೆಕ್ ಪಾವವೈತೆಂ, ತಿಪೊ ಜೀವ್ ಉರವೈತೆಂ. ಛೆಕ್! ಹಲ್ಕಚ್ ಪೊಲೀಸ್, ಲೋಂಚ್ ಘೆವ್ನ್ ಮಾತಿ ಖಾತಲೊ! ಹ್ಯಾ ಸ್ತ್ರೀಯೆಚೊ ಶಿರಾಪ್ ತಾಚೆರ್ ಭೆಜ್ತಲೊ!" ಸುವಾರಿಸ್ ದುರ್ಸಾತ್ ಬಾಂಕಾರ್ ಕೊಸ್ಕಲೊ.

ತಿತ್ಯಾರ್ ಎಕಾ ಚೆಡ್ವಾ ಭುರ್ಗ್ಯಾಕ್ ಹಾತಾಕ್ ಧರುನ್, ಎಕಾ ಹಾತಾಂತ್ ಕಸಲಿಗೀ ಪೆಕೇಟ್ ಘೆವ್ನ್, ಆಮ್ನರಿಂ ಆಪ್ಲಾ ತೆವ್ನಿಂ ಧಾಂವೊನ್ ಯೆಂವ್ಚ್ಯಾ ತ್ಯಾಚ್ ಪೊಲೀಸಾಚೆರ್ ಆನಿ ತಾಚ್ಯಾ ಪಾಟ್ಲೊನ್ ಆಸ್ಚ್ಯಾ ಆಪ್ಲ್ಯಾ ಪತಿಣೆಚೆರ್ ತಾಚಿ ದೀಷ್ಟ್ ಚರ್ಲಿ. ಉಡ್ಡಿ ಮಾರ್ಲೆ ಪರಿಂ ತೊ ಎಕಾಚ್‌ಫರಾ ಬಸ್‌ಲ್ಲ್ಯಾ ಥಾವ್ನ್ ಉಬೊ ಜಾಲೊ. ಹ್ಯಾ ಪೊಲೀಸಾನ್ ಲೋಂಚ್ ಘೆವ್ನ್ಯಾಯಿ ಆಪ್ಣಾಕ್ ಫಸಯ್ಲೆಂಗಾಯ್? ತಾಕಾ ದುಬಾವ್ ಜಾಲೊ. ತರೀ -

"ತುಂ? ತುಕಾ'ವೆಂ ಜಾಯ್ ತಿಲ್ಲೆ ಪಯ್ಲೆ ದಿಲ್ಯಾತ್. ಆತಾಂ ಮ್ಹಜ್ಯಾ ಪತಿಣೆಕೀ? ಹೆಂ ಕಿತೆಂ ಸೆವ್ನಿನ್?" ತೊ ಘಡ್ಡೆಲ್ಲೊ.

"ಖಂಯ್ ಆಸಾ ಮ್ಹಜೆಂ ಬಾಯ್ಲೆ? ತಗ್ನಾಲ್ಲ್ಯಾ ತಾಳ್ಯಾನ್ ಫೆಲಿಕ್ಸ್ ಫೆರ್ನಾಂಡಿಸಾನ್ ಸುವಾರಿಸಾಕ್ ವಿಚಾರ್ಲೆಂ. ತಾಚೆಂ ಸಗ್ಳೆಂ ದರ್ಪ್ ಉದಕ್ ಜಾಲ್ಲೆಂ, ಗತ್ ನಿಂವ್ಲೆಂ, ಅಧಿಕಾರಾಚೊ ಆವೇಶ್ ದೆಂವ್ಲೊ.

"ತಿ ಏಕ್ಸಿಡೆಂಟ್ ಜಾವ್ನ್ ಘಾಯೆಲ್ಲಿ ಸ್ತ್ರೀ ಹಾಚಿ ಬಾಯ್ಲೆ!" - ಮ್ಹಣಾಲೆಂ ಸೆವ್ನಿನ್.

"ತು ತುಜಿಚ್ ಪತಿಣೆ!" ಸುವಾರಿಸ್ ಹಾಂಕ್ರಲೊ.

"ಹ್ಲ ಹ್ಲಯ್, ಮ್ಹಜಿಚ್. ಹ್ಯಾ ಬಾಳಾಚಿ ಆವಯ್. ಖಂಯ್ ಆಸಾ ತಿ? ಮ್ಹಾಕಾ ತಿಕಾ ಪಳೆಚೆ ಆತಾಂ ಕಶಿ ಆಸಾ ತಿ? ಖಂಯಾಂ ತಿ?"

ಸುವಾರಿಸ್ ತಕ್ಲಿ ಆಡ್ ಹಾಲವ್ನ್ ನಿಸ್ತೇಜ್ ಜಾಲ್ಲ್ಯೆ ಪರಿಂ ಬಸ್ಲೊ ಆನಿ ತಾಣೆಂ 'ಒಪರೇಶನ್ ಥಿಯೆಟರ್' ಮ್ಹಣ್ ಇಂಗ್ಲೆಜಾನ್ ಬರಯಿಲ್ಲ್ಯಾ ಬಾಗ್ಲಾಕ್ ಬೋಟ್ ದಾಕಯ್ಲೆಂ.

ಪೊಲೀಸ್ ಫೆಲಿಸ್ ಧುವೆಚೊ ಹಾತ್ ಧರುನ್‌ಚ್ ಬಾಗಿಲ್ ಉಘಡ್ನ್ ಭಿತರ್ ಗೆಲೊ.

ಸುವಾರಿಸಾನ್ ಸೆವಿನಾಚ್ಯಾ ಖಾಂದಾರ್ ಹಾತ್ ದವರೊ. "ಹಾಂವೆಂ ಮ್ಹಜಿಂ ಪ್ರೇತನಾಂ ಸರ್ವ್ ಕೆಲಿಂ ಸೆವಿನಾ, ಪೂಣ್ ದೆವಾಚಿ ಖುಶಿ ದುಸ್ಸಿಚ್ ಆಸ್ಲಿ. ಹಾಂವ್ ಹಾಂಗಾಸರ್ ಪಾವ್ತಾನಾ ವೇಳ್ ಉತ್ರಾಲ್ಲೊ. ಆನಿ ವೇಳ್ ಜಾಂವ್ಕ್ ಕಾರಣ್ ಹೊಚ್ ಪೊಲೀಸ್. ವಾಟೆರ್ ಹಾಣೆ ಮ್ಹಜಿಂ ಕಾರ್ ಆಡಾಯ್ಲೆಂ. ಲಾಯ್ನ್ ನಾ ಮ್ಹಣ್ ಮ್ಹಾಕಾ ಸತಾಯ್ಲೆಂ ಆನಿ ಲೋಂಚ್ ಘೆಂವ್ಚ್ಯಾ ಖಾತಿರ್ ಮ್ಹಾಕಾ ತೊಂದ್ರೆ ದೀವ್ನ್ ಜಾಯ್ತೊ ವೇಳ್ ವಿಭಾಡ್ ಜಾಯ್ತೆಂ ಕೆಲೆಂ. ಪಾಟ್ಲ್ಯಾ ಸಿಟೆರ್ ಏಕ್ ಘಾಯ್ಲಿ ಸ್ತ್ರೀ ಆಸಾ, ತುರಂತ್ ತಿಕಾ ಆಸ್ಪತ್ರೆಕ್ ಪಾವಯ್ಚೆ ಮ್ಹಣ್ ಕಿತ್ಲೊ ಆಡೊಡ್ ಮಾಗ್ಲಾರ್ಯಾ ದೊಳ್ಯಾಂತ್ ರಗತ್ ನಾಸ್ಲೊ ಹೊಚ್ ಧಾರುಣ್ ಕಾಳ್ಜಾಚೊ ಕರ್ಮಿ, ಆಯ್ಕೊ ತಯಾರ್ ನಾ ಜಾಲೊ. ಕರೋರ್ ಮನಾಚೊ, ನಿರ್ದಯಿ, ಫಡ್ಪಿ ತಿಚ್ಯೆರ್ ಏಕ್ ದೀಷ್ಟ್ ಫಾಲುಂಕ್ಯಾ ಮನ್ ಕರಿನಾ ಜಾಲೊ. ಲೋಂಚಾಚ್ಯಾ ಪಯ್ಕಾಂಕ್ ಲಬೊಡ್ ಆತಾಂ ಆಪ್ಲ್ಯಾಚ್ ಪತಿಣೆಕ್ ಹೊಗ್ಡಾಂವ್ಕ್ ಪಾವ್ಲಾ" ಸುವಾರಿಸಾಚ್ಯಾ ದೊಳ್ಯಾಂ ಥಾವ್ನ್ ದುಖಾಂ ದೆಂವ್ಲಿಂ.

ತಾಣೆಂ ಭರಾದೀಕ್ ಮೆಟಾಂನಿ ಭಿತರ್ ಗೆಲ್ಲಾ ಪೊಲೀಸ್ ಆನಿ ತಾಚ್ಯಾ ಧುವೆಚೊ ಪಾಟ್ಲಾವ್ ಕೆಲೊ.

ಭಿತರ್ ದೊಗಾಂ ನರ್ಸಾಂ ಮೊಡ್ಯಾಚಿ ವಿಲೆವಾರಿ ಕರ್ಚಾರ್ ಪಡ್ಲಿಂ. ಪೊಲೀಸ್ ಫೆಲಿಸ್ ಆಪ್ಲ್ಯಾ ಬಾಯ್ಲೆಚ್ಯಾ ನಿರ್ಜೀವ್ ಕುಡಿಚೆರ್ ಪಡುನ್ ಗಳ್ಳ್ಯಾಂ ರಡ್ತಾಲೊ. ವೆಲಿಟಾ "ಮಾಮ್ಲಿ" ಮ್ಹಣ್ ಆವಯ್ಚಿ ನಿಶ್ಚಲ್ ಕೂಡ್ ಪಳೆವ್ನ್ ಕಾಳಿಜ್ ಕಡಂವ್ಚೆ ಪರಿಂ ಆಕ್ರಂದನ್ ಕರ್ತಾಲೆಂ.

"ತುಕಾ ಹಾಂವೆಂಚ್ ಜೆವ್ಪಿಂ ಮಾರ್ಲೆಂಮೂ? ಹಾಂವ್ ಪಾತ್ಕಿ, ಹಾಂವ್, ಚುಕಿದಾರ್, ಹಾಂವ್ ಖುನಿಗಾರ್! ಲೋಂಚಾಚ್ಯಾ ಆಶೆನ್ ಹಾಂವೆಂಚ್ ತುಜೊ ಪ್ರಾಣ್ ಘೆತ್ಲೊ! ಪಳೆ, ಪಳೆ, ತುಜೆ ಖಾತಿರ್ ಹಾಂವೆಂ ಸಿಲ್ಕಾಚೆಂ ನವೆಂಚ್ ಕಾಪಾಡ್ ಹಾಡ್ಲಾಂ ತುಜ್ಯಾ ಜಲ್ಮಾ ದಿಸಾಕ್ ತುಕಾ ಗಿಫ್ಟ್ ಹಾಡ್ಲಾಂ ಲೋಂಚಾಚ್ಯಾ ಪಯ್ಕಾಂ ಕಾಪಾಡ್ ಆನಿ ಆತಾಂ ತೆಂಚ್ ತುಜ್ಯಾ ಮೊಡ್ಯಾಚೆರ್ ನ್ಹೆವ್ನ್ ತುಕಾ ನಿಕೆಪಿಜೆ ಜಾಲಾಂಮೂ? ನಾ, ನಾ, ಆನಿ ಕೆದಿಂಕ್ಚ್ ಹಾಂವ್ ಲೋಂಚಾಚ್ಯಾ ಪಯ್ಕಾಂಕ್ ಆಶೆಂವ್ಚೆಂ ನಾ" ಹೆಡ್ ಕೋನ್ಸ್ಟೇಬಲ್ ಫೆಲಿಕ್ಸ್ ಫೆರ್ನಾಂಡಿಸ್ ಹುಸ್ಕಾರ್ನ್ ಸುಸ್ಕಾರ್ನ್ ರಡ್ತಾಲೊ.

*** 000 ***

ಮಾಸಾಂ



ಆಂಟನಿ, ಬಾರ್ಕುರ್

ಮಾಸಾಂ (2020) ಸ್ವತಃಚೊ
ಕಥಾಜಮೊ ಪರ್ಗಟ್ಲಾ.

ಮಾಸಾಂ ಪುಸ್ತಕಾಕ್ ಕೊಂಕಣಿ ಭಾಶಾ
ಮಂಡಳ್ ಗೊಂಯ್ಚೊ ಪುರಸ್ಕಾರ್
ತಶೆಂಚ್ ವಿಶ್ವ್ ಕೊಂಕಣಿ ಕೇಂದ್ರಾಚೊ
ವಿಮಲಾ ವಿ ಪೈ ಪುರಸ್ಕಾರ್ ಲಾಭ್ಲಾ.

ರಾಮಣ್ಗಲೆಂ ಘರ್ ಉತ್ಸೊನ್,
ಆಮ್ಚ್ಯಾ ಹಿತ್ಲಾಂತ್ ಪಾಂಯ್
ದವರಾನಾಂಚ್ ಮ್ಹಾಕಾ ಘರಾಂತ್
ಶಿಜೊನ್ ಆಸ್ಚ್ಯಾ ಮಾಸಾಚೊ
ಪರ್ಮಳ್ ನಾಕಾಕ್ ಆದಾಳ್‌ಲ್ಲೊ.
ಏಕ್ ನೀಳ್ ಶ್ವಾಸ್ ಘೆತ್ಲೊ ಹಾಂವೆಂ
- ಬಿಫಾ ಮಾಸ್. ಜಿವಾಂತ್ ಏಕಾ
ಧರಾಚಿ ಖುಶಿ ಚರ್ಲಿ. ಆಜ್
ಜೆವಾಣ್ ಬರೆಂ ಜಾತಾ.

ನ್ಹಾಣ್, ಆಮೊರಿ ಮ್ಹಣ್ ಜೆವ್ಣಾಕ್
ಬಸ್ತಾನಾ ರಾತಿಂಚಿ ನೋವ್ ಜಾಲ್ಲಿಂ.
ಮಾಸಾ ಸಾಂಗಾತಾ ಇಲ್ಲಿಶಿ ಬಿಯರ್
ಚಾಕ್ಯಾಂ ಮ್ಹಣ್ ಚಿಂತುನ್ ರಾಂದ್ಚ್ಯಾ
ಕುಡಾಕ್ ಗೆಲೊಂ. ಮಾಂಯ್
ಕುಂಡ್ಯಾಂತ್ಲೆಂ ಮಾಸ್ ಕಾಡ್ನ್
ತೊಪ್ಪಾಂತ್ ಫಾಲ್ಸ್ ಆಸ್‌ಲ್ಲಿ.

"ಮ್ಹಾಕಾ ಇಲ್ಲೆಶೆಂ ಪಿರಿಂತ್ ಫಾಲ್ಸ್
ದೀ ಮಾಂಯ್" ಮ್ಹಣ್ ಏಕ್ ಲ್ಹಾನ್
ಪೀರ್ ತಿಚ್ಯಾ ಕುಶಿನ್ ವೊಡ್ಡಾಯ್ಲಿ
ಹಾಂವೆಂ "ಮ್ಹಾಸ್ ಬರೆಂ ಆಸಾ
ಮ್ಹಣ್ ದಿಸ್ತಾ".

"ಮ್ಹಾಕಾ ಗೊತ್ತುನಾ ಕಶೆಂ ಆಸಾಗಿ?
ತುಂಚ್ ಖಾವ್ನ್ ಪಳಯ್"
ಕರ್ಕರ್ಯಾನ್‌ಶೆಂ ದೋಯ್ ಭರ್ನ್
ಮಾಸ್ ಪೊಗೊನ್ ಪಿರಿಂತ್ ವೊಳ್ಲೆಂ
ತಿಣೆಂ.

ಆಮ್ನಿ ಮಾಂಯ್ ಬಿಫಾ ಮಾಸ್ ಖಾಯ್ನಾ. ಆಮ್ನಿ ಆಮಾಂಯ್ ಗೊಟೊ ಭರ್ ಗೊವಾಂ ಪೊಸ್ತಾಲಿ. ಗಾಯೊ ಮ್ಹಳ್ಳ್ಯಾರ್ ತಿಕಾ ಭುರ್ಗಾಂ ಬರಿಂ ಖಿಂಯ್.

ತಶೆಂ ಜಾವ್ನ್ ಗೊವಾಂಚೆಂ ಮಾಸ್ ಖಾಂವ್ಚೆಂ ಆಮಾಂಯ್ ಜಾಯ್ನಾತ್ಲೆಂ. ತಶೆಂಚ್ ಗೊವಾಂ ಸಾಂಗಾತಾ ಖೆಳುನ್ ವಾಡ್ಲಿ ಆಮ್ನಿ ಮಾಂಯ್ ಆನಿಂ ಆಮಾಂಯ್ ಸಂವಂಯ್ ಮಾಂಯ್ ಆಯಿಲ್ಲಿ. ತಿಕಾಯ್ ಬಿಫಾಚೆಂ ಮಾಸ್ ವರ್ಗಾನಾತ್ಲೆಂ. ಅಮ್ಚ್ಯಾ ಪಾಸತ್ ಮ್ಹಣ್ ರಾಂದ್ಲಿ ಬಾವ್ನಿ.

ಲ್ಹಾನ್ ಆಸ್ತಾನಾ ಹಾಂವೆಂಯ್ ಬಿಫಾ ಮಾಸ್ ಖಾಂವ್ಚೆಂ ಸೊಡ್ಲೆಂ...ಸುಮಾರ್ ಧಾವಿ ಪರ್ಯಾಂತ್ - ಬಹುಶ ಮಾಂಯ್ ಪಳೆವ್ನ್. ಆತಾಂ ಗೊಟೊ ಖಾಲಿ ಜಾಲಾ ತರೀ ತೆದಾಳಾ ಆಮ್ಗಿ ಗಾಯೊ, ಪಾಡಿಯೊ ಆಸ್ತೆಲ್ಯೊ. ಪುಣ್ ಕೊಲೆಜಿಕ್ ಗೆಲ್ಲ್ಯಾ ತೆದಾಳಾ ಭಾಯ್ ಹೊಟ್ಲಾನಿಂ ದುಸ್ರೆಂ ಮಾಸ್ ಮ್ಹಾರೊಗ್ ಆಸ್ತಲೆಂ ಜಾಲ್ಲ್ಯಾನ್, ಗಾಯೊ ಗೊವಾಂ ಮ್ಹಣ್ಣೆಂ ಸೂಕ್ತಿಮ್ ಪೂರಾ ಮಾಯಾಗ್ ಜಾಲ್ಲೆಂ. ಮ್ಹಾಪ್ನಿ ಹೊಟ್ಲಾನಿಂ ಬಿಫಾಚಿ ರೂಚ್ ಲಾಗ್ಲಿ ಆನಿಂ ಆತಾಂ ಬಿಫಾ ಮಾಸ್ಚ್ ಮ್ಹಜೆಂ ಪ್ರಾಣ್.

ಮಾಂಯ್ ಕರ್ಕರ್ಯಾ ತಾಳೊ ಆಮ್ಕಾಂ ಸದಾಂಚೊ; ಕಾಂಯ್ ರಾಂದುನ್ ಪುರೊ ಜಾಲಾ ದಿಸ್ತಾ. ತಶೆಂಚ್ ಮಾಂಯ್ ಇಲ್ಲಿ ಬಿ.ಪಿ.ಯ್ ಆಸ್ಲಾನ್ ತಿಣೆಂ ಕಾಮ್ ಚಡ್ ಕೆಲ್ಯಾರ್ ಇಲ್ಲೆಂ ತಾಪ್ಲೆಂ ಮಾಮೂಲ್ ಜಾಲ್ಲೆಂ ಆಮ್ಕಾಂ. ಪುಣ್ ಆಜ್ ತಿಚೊ ತಾಳೊ ಇಲ್ಲೊ ಚಡ್ಚ್ ದಾಟ್ಸೊ ಭೊಗ್ಲೊ ಮ್ಹಾಕಾ. ಇಲ್ಲೆಂ ಉಲವ್ಯಾಂ ಮ್ಹಣ್ ಥಂಯ್ ರಗ್ಡ್ಯಾರ್ ಬಸ್ಲೊಂ.

ಹಾಂವೆಂ ಮಾಸ್ ಚಾಕ್ಲೆಂ. "ಬರೆಂ ಆಸಾ ಮಾಸ್, ತರ್ನೆಯ್ ನ್ಹಂಯ್, ಜೂನ್ಯ್ ನ್ಹಂ. ಸಾರ್ಕೆಂ ಆಸಾ. ಶಿವ್ಲಾಗೆರ್ ಮಾರ್ಲಿಗೀ ಗಾಯ್. ತಾಂಗೆರ್ ಎಕ್ ಗೊಡ್ಡು ಪಾಡಿ ಆಸ್ಲಿ - ಆಡ್ ಘಾಲ್ತಾಂ ಮ್ಹಣ್ತಾಲೊ ಪಿಟಿ ಗೆಲ್ಲ್ಯಾ ಹೆಪ್ಪಾಂತ್"

"ಹುಂ..ತಿಚ್ ಹಿ" ತಿ ಮ್ಹಜೆಶಿಂ ಘಂವ್ಲಿ "ಪುಣ್ ತೆ ದೀಸ್ ಗೆಲೆ ಆತಾಂ. ಹೆ ಕಲೆ ಪೂರಾ ಗಾಯೊ ರಾಕ್ಲೆ ಸಂಘ್ ಸುರು ಜಾಲ್ಯಾತ್-ಮೂ. ತಾಂಚಿಚ್ ಗಲಾಟಿ-ಮೂ?" ತೊಪ್ಲೆಂ ಧಾಂಕಿತ್ ಸಾಂಗಾಲಿ ತಿ. ತೊಪ್ಲೆಂ ಮೆಜಾರ್ ದವರ್ನ್, ಶಿತಾ ಮೊಡ್ಡಿ ಉಗ್ತಿ ಕೆಲಿ ತಿಣೆಂ. ಶಿತಾಚ್ಯಾ ಮೊಡ್ಡೆಂತ್ಲಾನ್ ಉಟ್ಲಿ ಊಬ್, ಮಾಂಯ್ಚ್ಯಾ ಮುಸ್ಕರಾರ್ ಮಾಂಡ್ಲಿ. ಮಾಂಯ್ಚ್ಯಾ ಕಪಾಲಾರ್ ಮಾಂಡ್ಲೆಲ್ಯೊ ಮಿರಿಯೊ ಸ್ಪಷ್ಟ್ ದಿಸ್ಲೊ ಮ್ಹಾಕಾ.

ಮಾಂಯ್ ಕುರ್ಪಣೆಂಕ್ ಲಾಗ್ಲೆ ಶಿತಾ ಕಣ್ ಮೊಡ್ಕೆಂಕ್ ಝಡಯ್ಲೆ.



ಹಾಂವ್ ವಿಷಯ್ ಮುಕಾರ್ ವ್ಹರುಂಕ್ ಸಮ್ಜನಾಸ್ತಾಂ ಪೆಚಾಡ್ತಾಲೊಂ "ತಾಂತುಂ ಕಿತೆಂ ನವೆಂ? ಸಿಟಿಂನಿಂ, ಪೆಂಟಿಂತ್ ತೆ ಗಲಾಟೆ ಚಲ್ತೆ ಆಸಾತ್ - ಮಾಮೂಲಿ ಪೊಲಿಟಿಕ್ಸ್. ಪುಣ್ ಆಮ್ಚ್ಯಾ ಗಾಂವಾಂತ್ ದೀಸ್ ಮಾಮೂಲಿ ಚಲೊನ್ ಆಸಾತ್ ನ್ಹಂಯ್ಲೀ ಮಾಂಯ್? ಹಾಂಗಾ ಕೊಣಾಂಚೆಂಯ್ 'ಒಬ್ಬೆಕ್ಲೆನ್' ನಾಮೂ. ತುಂ ಕಸಲ್ಯಾಕ್ ಗರ್ಜ್ ನಾತ್ಲೆಂ ಚಿಂತುನ್ ತಾಪ್ತಾಯ್?"

"ತೆಂಚ್ ಸಾಂಗ್ಲೆಂ ಹಾಂವೆಂ. ತೆ ದೀಸ್ ಗೆಲೆ ಮ್ಹಣ್" ಶೀತ್ ಉಸ್ವೊನ್ ಅನ್ಯೇಕಾ ಉತಳ್ ತೊಪ್ಪಾಂತ್ ಘಾಲ್ನ್ ಮಾಂಡ್ ಧಾಂಪ್ಲಿ ತಿಣೆಂ "ಸುರೇಶ ಆಯಿಲ್ಲೊ ಆಜ್. ಆಮ್ಕಾಂ ಜಾಗ್ರುತ್ ಸಾಂಗುನ್ ಗೆಲಾ."

ಹಾಂವೆಂ ಮಾಸ್ ಚಾಕ್ಲೆಂ ರಾವಯ್ಲೆಂ.

ಸುರೇಶ ಮ್ಹಜೊ ಮ್ಹಜೊ ಸೆಜಾರ್...ರಾಮಣ್ಣಾಚೊ ಪೂತ್, ತಾಚ್ಯಾಕೀ ಚಡ್ ಮ್ಹಜೊ ಈಷ್ಟ್, ಸಾಂಗಾತಾ, ಸಾಂಗಾತಾ ವಾಡ್ಲೆ ಆಮಿ. ಮ್ಹಾಕಾ ಆಸ್ತೆಂತ್ ಅಕಂವ್ಪೆಂಚಾಚೆಂ ಕಾಮ್ ಜಾಲ್ಲ್ಯಾ ಥೊಡ್ಯಾಚ್ ದಿಸಾನಿಂ ತಾಕಾ ಸೊಸಯ್ವಿಂತ್ ಕಾಮ್ ಮೆಳ್ತೆಂ. ಘರಾ ಥೊಡೆ ಕಷ್ಟ್ ಆಸ್ಲೆ ತಾಕಾ ತರೀ ತೊ ಬರ್ಯಾನ್ ಸಾಂಬಾಳ್ನ್ ವ್ಹರ್ತಾಲೊ, ತಾಚ್ಯಾ ಲ್ಹಾನ್ ಸಾಂಬಾಳಾನ್. ಪೊಯ್ತಾಚ್ ಆಯ್ತಾರಾ ಹೊಟ್ಲಾಂತ್ ಮೆಳ್ತೆಲ್ಲೊ - ಸುಮಾರ್ ದಿಸಾ ಉಪ್ರಾಂತ್. ಮಾಮೂಲಿ ಉಲವ್ಣೆಂ ಚಲ್ತೆಂ ಸೊಡ್ಪಾರ್ ಅಸಲೆಂ ಕಾಂಯ್ ಝಳ್ಕೊಂಕೀ ನಾತ್ಲೆಂ.

ಮ್ಹಾಕಾ ವಿಚಿತ್ರ್ ದಿಸ್ಲೆಂ.

"ಕಿತೆಂ ಜಾಗ್ರುತ್ ಮ್ಹಳ್ಳ್ಯಾರ್?" ಪೀರ್ ಸಕಯ್ಲೆ ದವರ್ನ್ ವಿಚಾರ್ಲೆಂ ಹಾಂವೆಂ.

"ನಾಯ್ಕ್ ಮಾಮ್ ಗಾಯೆಚೆಂ ಮಾಸ್ ಕರ್ಚ್ಯಾ ಲಾಗಿಂ ವೆತಾ ನ್ಹಂಯ್ಲೀ...ಇಂಚಾಳ್ ಮಾಸ್ ಹಾಡುಂಕ್ ಮ್ಹಣ್....ತೆಂ ಪೂರಾ ಆನಿಂ ಕರಿನಾಕಾತ್ ; ತ್ಯಾ ಗಾಯೆ ಮಾಸಾ ಥಾವ್ನ್ ಪಯ್ಜೆ ರಾವಾ ಮ್ಹಣಾಲೊ" ತಿಚ್ಯಾ ತಾಳ್ಕಾಂತ್ ಶೇಳ್ ನಾತ್ಲೆ "ಆಮ್ಚ್ಯಾ ಗಾಂವಾತ್ ಆನಿಂ ಮುಕಾರ್ ಹೆಂ ಪುರಾ ಚಲೊಂಕ್ ಸೊಡಿನಾಂತ್ ಖಿಂಯ್"

ಮೂಕಾ ಸುರೇಶಾನ್ ಸಾಂಗ್‌ಲ್ಯಾಚೊ ಪುರ್ತೊ ಮಲ್ಲಬ್ ಸಮಾಲ್ತೊ ನಾ ಯಾ ತಾಚಿ ಗುಂಡಾಯ್ ಕಳ್ಳಿನಾ "ಸುರೇಶಾನ್ ಅಶೆಂ ಸಾಂಗ್ಲೆಂಗೆೀ? ಕಾಲ್ ವರೇಕ್ ಸಮಾ ಆಸ್‌ಲ್ಯಾಂವ್. ಆತಾಂ ಕಿತೆಂ ಜಾಲೆಂ ಎಕಾಚ್ಪಾಣೆಂ?"

ಮ್ಹಜಿ ತಕ್ಲಿ ಹೂನ್ ಜಾತಲಿ. ಹಾಂವೆಂ ಏಕ್ ಬಿಯರಿಚೊ ಘೋಂಟ್ ಮಾಲೊ.

"ಕೆದಾಳಾ ಆಯಿಲ್ಲೊ?" ಹಾಂವೆಂ ಪರತ್ ವಿಚಾರ್ಲೆಂ.

"ತುವೆಂ ಯೆಂವ್ಚ್ಯಾ ಏಕ್ ವರಾ ಪಯ್ಲೆಂ ಆಯಿಲ್ಲೊ" ಮಾಂಯ್ ತೊಪ್ಲೆಂ ಘೆವ್ನ್ ಭಾಯ್ರ್ ಜೆವ್ಣಾ ಮೆಜಾ ಲಾಗಿಂ ವೆತೆ ಸಾಂಗಾಲಿ "ತುಕಾ ವಿಚಾರ್ತಾಲೊ"

"ತಾಕಾ ಹಾಂವೆಂ ಯೆಂವ್ಚೆಂ ಕೆದಾಳಾ ಮ್ಹಣ್ ಗೊತ್ತುನಾಂಗೀ, ಕಿತೆಂ?" ಪೀರ್ ಆನಿಂ ಬಿಯರಿ ಗ್ಲಾಸ್ ಹಾಂವ್ ಜೇಂವ್ಕ್ ಮೆಜಾರ್ ಬಸ್ಲೊಂ. ಪುಣ್ ಘರಾ ಯೆತಾನಾ ಆಸ್‌ಲ್ಲಿ ಭೂಕ್ ಮಾಯಾಗ್‌ಶಿ ಜಾಲ್ಲಿ.

ಹಾಂವ್ ಬಿಯರ್ ಪಿಯೆಂವ್ಕ್ ಲಾಗ್ಲೊಂ "ಕಿತೆಂ ಖಿಯಾ ತಾಕಾ ಹೆಂ ಯೇವ್ನ್ ಆಮ್ಗರ್ ಸಾಂಗ್ಚ್ಯಾ ತಿತ್ತಿ ಗರ್ಜ್ ಪಡ್ಲಿ?"

"ತೆಂ ಕಿತೆಂಗೆೀ ಸಾಂಗುನಾ ತಾಣೆಂ" ಮಾಂಯ್ ಉದಕ್ ಹಾಡುಂಕ್ ಭಿತರ್ ವಚೊಂಕ್ ಪರ್ತಾಲಿ "ಪುಣ್ - ಹಾಂವೆಂ ಸಾಂಗ್‌ಲ್ಯಾ ಬರಿಂ ಕರಾ. ಮಾಗಿರ್ ಹಾಂವೆಂ ಸಾಂಗುನಾ ಮ್ಹಣ್ ಮ್ಹೂಕಾ ದುರ್ಸಾನಾಕಾತ್ - ಮ್ಹಣ್ ದೋನ್ ತೀನ್ ಪಾವ್ಪಿಂ ಸಾಂಗಾಲೊ. ಕೆದಾಳಾಯ್ ಬಸೊನ್ ಉಲಂವ್ಚೊ ಚೆಡೊ; ಆಜ್, ಆಯ್ಲೊ, ಸಾಂಗ್ಲೊ ಆನಿಂ ಚಲ್ಲೊ ಪಳಯ್."

"ಹಂ... ಕಿತೆಂಗೆೀ, ಕಾಲೆಂಗೆೀ?...ಮ್ಹೂಕಾ ಸಮಾನಾ...ಸಮಾಲ್ತೇ ನಾ" ಮ್ಹೂಕಾ ವಿಷಯ್ ಸಮ್ಜೊಕ್ ಮನ್‌ಯ್ ನಾತ್‌ಲ್ಲೆಂ.

"ಹಾಂವೆಂ ತುಜ್ಯಾ ಪಪ್ಪಾಕ್ ಸಾಂಗ್ಲೆಂ - ಆನಿಂ ಕಾಮ್ ನಾತ್‌ಲ್ಯಾಕ್ ಕಾಮ್ ಮ್ಹಣ್...ಮಾಸ್ ಕರ್ಚ್ಯಾ ಲಾಗಿಂ ವಚೊನ್ ರಾವ್ಚೆಂ ನಾಕಾಂ. ಬೆಕ್ರಿಂತ್ ಮೆಳ್ಳ್ಯಾರ್ ಹಾಡ್ನ್ ಖಾವ್ಯಾಂ, ನಾಂ ತರ್ ನಾಕಾ ಮ್ಹಳ್ಳೆಂ" ಮಾಂಯ್ ಉಸಳ್ತಾಲಿ "ತುಜೊ ಪಪ್ಪಾ ಮ್ಹಜೆರ್‌ಚ್ ಬೋಬ್ ಮಾರ್ತಾ....ವಾಟೆರ್ ವೆತೆಲ್ಯಾನಿಂ ಯೆಂವ್ನ್ ಮ್ಹೂಕಾ ಕಿತೆಂ ಬೂದ್ ಸಾಂಗ್ಲೆಂಗೆೀ ಮ್ಹಣ್..." ಮಾಂಯ್ಲೊ ರಾಗ್ ಪಪ್ಪಾಚೆರ್ ಚಡಾತ್ ವೆತಾಲೊ.

ಹಾಂವೆಂ ಪಪ್ಪ ತೆವ್ವಿನ್ ದೀಷ್ಟ್ ಘಂವ್ಡಾಯ್ಲಿ. ಪಪ್ಪ ತೆವ್ವಿನ್ ಸಾಲಾಂತ್ ಬಸೊನ್ ಟಿ.ವಿ. ಪಳೆತಾಲೊ. ತಾಚ್ಯಾ ಲಾಗಿಂ ಉಲವ್ಯಾಂ ಮ್ಹಣ್ ಚಿಂತ್ಲಾರೀ, ಕಿತೆಂ ಉಲಂವ್ಚೆಂ ಮ್ಹಣ್ ಕಳೆನಾಂ. ಹಾಂವ್ ಮೌನ್ ಉಲೊಂ.

ಪಪ್ಪ ಬರೆಂ ಮಾಸ್ ಮ್ಹಣ್ ಹಾಡುಂಕ್ ಮ್ಹಣ್ ಮಾಸ್ ಕರ್ಚ್ಯಾ ಲಾಗಿಂಚ್ ವೆತಾಲೊ. ಗೆಲ್ಯಾ ಕಡೆಂ ಮಾಸ್ ಜೊಕುಂಕ್, ಬಾಂಧುಂಕ್, ತೆಂ, ಹೆಂ ಮ್ಹಣ್ ಹಾತಾಕ್ ಹಾತ್ ದಿತಾಲೊ. ಶೀವ್ಲ್ಯಾಯ್ ಏಕ್ ಯಾ ದೋನ್ ಕೆ.ಜಿ. ಹಾಡಾಂ, ಜೀಬ್ ಮ್ಹಣ್ ಅಶೆಂಚ್ ದಿತಾ ವ್ಹರುಂಕ್. ಪಪ್ಪಾಕ್ ತೆಂ ಮ್ಹಳ್ಳ್ಯಾರ್ ಭಾರಿಚ್ ರೂಚ್. ಆಮ್ಕಾಂ ಫುಂಕ್ಯಾಕ್ ಹಾಡ್ಚಿ ಕಾಂಯ್ ಗರ್ಜ್ ನಾತ್ಲಿ ತರೀ ಪಪ್ಪಾಚಿ ತಿ ವರ್ಸಾಂ ಧಾವ್ನ್ ಚಲೊನ್ ಆಯಿಲ್ಲಿ ರಿವಾಜ್.

ಮಾಂಯ್ ಸಾಂಗಾಲಾಗಿ ಪರತ್ "ಸಾಂಗ್ ತುಜ್ಯಾ ಪಪ್ಪಾಕ್, ತೆಂ ಪೂರಾ ನಾಕಾ ಮ್ಹಣ್. ಖಂಯ್ ಪುಣೀ ಪೊಲಿಸಾನಿಂ ಯೇವ್ನ್, ಭಿಶರ್ ಫಾಲ್ಸ್ ನಾಕಾ ಜಾಲ್ಲಿ ನಾಲಿಸಾಯ್..." ಪಪ್ಪಾಚಿ ಕಾನ್ ಹಾಲೊಂ ನಾಂತ್. ತೊ ಟಿ.ವಿ. ಪಳೆಂಚೆಂ ಸೋಡ್ಸ್ ಹೆವ್ವಿನ್ ಘಂವ್ಲೊ ನಾಂ. ತಾಕಾಯ್ ರಾಗ್ ಮಾತ್ಯಾರ್ ಚಡ್ಲಾ ತೆಂ ಸಾಫ್ ಆಸ್ಲೆಂ.

"ಮ್ಹಜೆಂ ಉತರ್ ಕೋಣ್ ಆಯ್ಕತಾ?" ಮಾಂಯ್ ಸಲ್ವೊನ್, ಪುರ್ಪುರಾತ್ ಭಿತರ್ ಗೆಲಿ.

ಹಾಂವ್ ಉರಲ್ಲಿ ಬಿಯರ್ ಚಾಕುಂಕ್ ಲಾಗ್ಲೊಂ. ಬಿಯರ್ ಮ್ಹಣ್ತಾನಾ ಮಾಂಯ್ನ್ ವಾಡುಂಕ್ ಸುರು ಕೆಲೆಂ. ಪಪ್ಪಾ ವಾಟ್ಲೆಂಚೊ ಆವಾಜ್ ಆಯ್ಲೊನ್ ಜೆಂವ್ಕ್ ಆಯ್ಲೊ. ಮಾಮೂಲ್ ಉಲವ್ಚೆಂ ಚಲ್ಲೆಂ ಶಿವಾಯ್, ಸುರೇಶಾಚ್ಯಾ ಭೆಟಿ ವಿಶ್ಯಾಂತ್ ಕೊಣೆಂಯ್ ಉತರ್ ಕಾಡ್ಲೆಂ ನಾಂ. ಪಪ್ಪಾಕ್ ರಾಗ್ ಆಯ್ಲಾಗೀ ಯಾ ಲಜ್ ಭೊಗ್ತಾಲಿಗೀ ಮ್ಹಾಕಾ ಸಮ್ಜಲೆಂಚ್ ನಾಂ.

ಹ್ಯಾ ಉಪ್ರಾಂತ್ ಥೊಡೆ ದೀಸ್ ಕಿತೆಂಚ್ ಖಬ್ಲೆ ವಿಣೆಂ ಚಲ್ಲೆ. ಸುರೇಶಾ ಮೆಳ್ಳೊ ತರೀ, ಚಿಪ್ಲೊ ಹಾಸೊ ದೀವ್ನ್ ಚಲ್ತಾಲೊ, ಮ್ಹಾಕಾಯ್ ವಿಷಯ್ ಕಾಡುಂಕ್ ತೊಂಡ್ ಸುಟ್ಲೆಂ ನಾಂ. ಥೊಡೆ ದೀಸ್ ವೆತಾಂ ವೆತಾಂ ತಾಚೆ ವಯ್ಲೊ ರಾಗ್ ಯ್ ನ್ಹಿವ್ಲೊ. ಮ್ಹಾಕಾ ಘಡಿತಾಚಿ ವಿಸರ್ಶಿ ಪಡ್ಲಿ.

ಹೆಂ ಜಾವ್ನ್ ದೋನ್ ಮಹಿನ್ಯಾನಿಂ, ದಸೆಂಬ್ರಾಂತ್, ಮ್ಹಜೆಂ ಕಾಜಾರ್ ಜಾಲೆಂ. ಭಂವ್ಲಿ ಮ್ಹಣ್, ಕಾಮ್ ಮ್ಹಣ್, ಬಾಯ್ಲ್ ಗುರ್ವಾರ್ ಜಾಲೆಂ ಮ್ಹಣ್ ಹಾಂವ್



ಮುಜ್ಯಾಚ್ ಸಂಸ್ಕಾಂತ್ ಸಾಂಡುನ್ ಗೆಲೊಂ. ಕೆದ್ನಾ ಕೆದ್ನಾ ಉಗ್ಡಾಸ್ ಜಾಲ್ಲೆ ಬರಿಂ ಜಾತಲೊ ತರೀ ಆತಾಂ ಕಾಜಾರ್ ಜಾಲ್ಲ್ಯಾ ಉಪ್ರಾಂತ್ ತೆಂ ಪೂರಾ ಗರ್ಜ್ ನಾತ್‌ಲ್ಯೊ ಗಜಾಲಿ ಕಿತ್ಯಾಕ್ ಮ್ಹಣ್ ಚಿಂತುನ್ ಹಾಂವ್ ಥಂಯ್ಚ್ ಥಂಡ್ ಜಾತಲೊ. ಎಕೇಕ್ ಪಾವ್ಪಿಂ ಸುರೇಶಾನ್ ಬಹುಶ್ಯಾ ಮ್ಹಜ್ಯಾ ಬರ್ಯಾಕ್‌ಚ್ ಸಾಂಗ್‌ಲ್ಲೆಂ ದಿಸ್ತಾ ಮ್ಹಣ್ ಭೊಗ್‌ಲ್ಲೆಂಯ್ ಆಸಾ.

ಮಾಂಯ್ಚೆ ಸುಸ್ಕಾರ್ ಆಯ್ಕೊನ್ ಹಾಂವ್ ಮ್ಹಜ್ಯಾ ಕುಡಾ ಥಾವ್ನ್ ಭಾಯ್ರ್ ಧಾಂವೊನ್ ಆಯ್ಲೊ. ಪಪ್ಪಾ ಕದಲಾರ್ ಬಸ್‌ಲೊ ಧರ್ಧತಾಲೊ. ರಾಮಣ್ಣ ಆನಿಂ ತಾಚೆಂ ಬಾಯ್ಲೆ ಗಂಗಿ ಮೆಟ್ಟಾರ್ ಬಸ್‌ಲ್ಲೆಂ. ಮಾಂಯ್ಚ್ಯಾ ಹಾತಿಂ ಉದ್ಯಾ ಚೆಂಬು ಆಸ್‌ಲೊ. ಮ್ಹಾಕಾ ಗಜಾಲ್ ಕಳ್ಳಿನಾಂ.

"ಕಾಲೆಂ ಜಾಲೆಂ ಮಾಂಯ್" ಹಾಂವೆಂ ಘಾಬರ್ನ್ ವಿಚಾರ್ಲೆಂ.

ಮಾಂಯ್ಚೆ ಉಲಂವ್ಕ್ ತೊಂಡ್ ಸುಟ್ಲೆಂನಾಂ..ತಿ ಪರತ್ ಸುಸ್ಕಾರೊಂಕ್ ಲಾಗಿ.

ರಾಮಣ್ಣ ಉಲಯೊ "ತುಜೊ ಪಪ್ಪಾ ಮಾಸ್ ಹಾಡುಂಕ್ ಗೆಲ್ಲೊ. ಕೊಣೆಂಗೀ ಸಾಂಗುನ್ ದಿಲೆಂ ದಿಸ್ತಾ. ಪೊಲಿಸ್ ಆಯಿಲ್ಲೆ ಸಾಯ್ಪಾ. ಮಸ್ತ್ ಜಣಾಂಕ್ ಧರ್ಲೆಂ ಖಂಯ್... ತುಜೊ ಪಪ್ಪ ಕಸೊಯ್ ಚುಕೊನ್ ಧಾವೊನ್ ಆಯ್ಲೊ, ದೆವಾಚಿ ದಯಾ. ಪುಣ್ ಧಾಂವೊನ್ ಯೆತಾನಾ, ಫಾತ್ಯಾರ್ ಸಾರ್ಕೆಂ ದಿಸೊಂನಾ ಪಳಯ್...ಯೇವ್ನ್, ಯೇವ್ನ್ ಆಮ್ಚ್ಯಾ ಗೊಟ್ಯಾ ಪಾಟ್ಯಾ ತಾಳ್ಯಾಂತ್ ಪಡ್‌ಲ್ಲೊ." ರಾಮಣ್ಣಾ ಸಾಂಗಿತ್ತ್ ಗೆಲೊ "ಹಾಂವ್ ದಾಂತ್ ಘಾಸ್ತಾಲೊ ಭಾಯ್ರ್ ರಾವೊನ್... ಆಯ್ಕಾಲೆಂ ಮ್ಹಾಕಾ ಪುಣ್ ಉಕಲ್ಯಾಂ ಮ್ಹಳ್ಳ್ಯಾರ್ ಕಾಳ್ಯಾಂತ್ ಮ್ಹಾಕಾ ಸಾರ್ಕೆಂ ದಿಸ್ತಾಗೀ? ಸುರೇಶಾಯ್ ನಾತ್‌ಲ್ಲೊ ಘರಾ. ಮಾಗಿರ್ ಹಾಂವೆಂ ಗಂಗಿಕ್ ಆಪಯ್ಲೆಂ..."

ಗಂಗಿಚೆಂ ಕಾಪಾಡ್ ಗಾಂಟಿ ವರೆಕ್ ಭಿಚ್‌ಲ್ಲೆಂ. "ನಾಂ ತರ್ ಕಾಲೆಂ ಸಾಂಗ್ಲೆಂ ಪುತಾ....ಎದೊಳ್ ವರೆಕ್ ಪೊಲಿಸ್ ಏಕ್ ಗಾಂವಾಂತ್ ಆಯಿಲ್ಲೆ ನಾಂತ್. ಆತಾಂ ಹೆಂ ಕಿತೆಂಗೀ?. ಮ್ಹಾತಾರೆ ಧೊಂಕಾರೆ ಮ್ಹಣ್ ಪಳಯ್‌ನಾಸ್ತಾಂ ಮಸ್ತ್ ಜಣಾಂಕ್ ವೊಡ್ನ್ ವ್ಹೆಲಾಂ ಖಂಯ್" ಗಂಗಿ ಬೆಜಾರಾಯೆನ್ ಸಾಂಗಾಲೆಂ "ಕೊಣೆಂ ಸಾಂಗುನ್ ದಿಲೆಂಗೀ ಗೊತ್ತುನಾ...ಸಕಾಳಿಂ ಸಕಾಳಿಂ ಪೊಲಿಸ್ ಯೆಂವ್ಚೆಂ ಮ್ಹಳ್ಳ್ಯಾರ್.... ಕಾಲೆಂ ನವೆಂ ನವೆಂ ಜಾತಾಗೀ ಹ್ಯಾ ದಿಸಾಂನಿ?"

ಗಂಗಿಚ್ಯಾ ಉತ್ರಾಂ ಆಯ್ಕೊನ್ ಪಪ್ಪಾನ್ ತಕ್ಲೆ ಸಕಯ್ನ್ ಘಾಲಿ.

"ತುಚ್ಯಾ ಪಪ್ಪಾಕ್ ಸಾಂಗ್ಲೆಂ ಹಾಂವೆಂ" ಮಾಂಯ್ಚೆವ್ ಪುರ್ಪುರೆ ಪರತ್ ಸುರು ಜಾಲೆ.

ತೆಂ ಆಯ್ಕೊನ್ ಮ್ಹಾಜೆ ಕರ್ಕರೆ ಆನಿಂ ಚಡ್ ಜಾಲೆ. "ತುಂ ವೊಗೊಚ್ ರಾವ್ ಮಾಂಯ್. ಪಪ್ಪಾನ್ ಕಿತೆಂ ಕರ್ಚೆಂ? ಕೊಣೆಂಗೀ ಬೊಡ್ಡೆಚ್ಯಾನ್ ಸಾಂಗುನ್ ದೀವ್ನ್ ಕರಯ್ಲಾಂ ಆಸ್ತಲೆಂ. ತೀನ್ ಕಾಸಾಂಚೆಂ..".

ಹಾಂವೆಂ ರಾಮಣ್ಣಾ ತೆವ್ಪಿನ್ ದೀಶ್ಚೆ ಘಾಲಿ. ತೊ ಪಪ್ಪಾಕ್ ಪಳೆವ್ನ್ ಆಸ್ಲೊ.

"ರಾಮಣ್ಣಾ.. ಏಕ್ ಬಿಡಿ ಆಸ್ಕಾರ್ ದೀ ಸಾಯ್ಬಾ" ಪಪ್ಪಾನ್ ವಿಚಾರ್ಲೆಂ "ಮ್ಹಜೊ ಬಿಡಿಯೆ ಕಾಟ್ ತುಮ್ಚ್ಯಾ ತಾಳ್ಯಾಂತ್ ಭಿಜ್ಲೊ".

ಮ್ಹಾಕಾ ಕಾಮಾಕ್ ವೇಳ್ ಜಾತಲೊ... "ಮಾಂಯ್ ಇಲ್ಲೊ ವೇಳ್ ಪಪ್ಪಾ ಆರಾಮ್ ಕರುಂದಿ. ಪೂರಾ ಸಮಾ ಜಾತಾ." ಮಾಂಯ್ಚೆ ಸಾಂಗುನ್ ಹಾಂವ್ ಉಟ್ಲೊ "ತಾಕಾ ಜಾಗೀ, ಕಾಫೀಗೀ ಕಿತೆಂಗೀ ಏಕ್ ಕರ್ನ್ ದಿ" ನ್ಹಾಂವ್ಚೆ ಮ್ಹಣ್ ಹಾಂವ್ ಉಟ್ಲೊಂ.

ಹಾಂವೆಂ ಥಂಯ್ ಬಸೊನ್ ಕರ್ಚೆಂ ಕಿತೆಂಚ್ ನಾತ್ಲೆಂ

ತೆವ್ಪಿನ್ ರಾಮಣ್ಣಾ ಆನಿಂ ಗಂಗೀಯ್ ಉಟ್ಲೆಂ "ಆಮಿಂ ಯೆತಾಂವ್".

ಮಾಂಯ್ ಮ್ಹಣಾಲಿ "ರಾವಾ, ರಾವಾ.. ಚಾ ಪಿಯೆವ್ನ್ ವಚಾ"

ಹಾಂವ್ಚೆ ರಾಮಣ್ಣಾ ಕಡೆ ಗೆಲೊಂ "ಮಸ್ತ್ ದೇವ್ ಬರೆಂ ಕರುಂ ತುಮ್ಚಾಂ. ತುಮ್ಚೊ ಉಪ್ಕಾರ್ ಜಾಲೊ." ಹಾಂವೆಂ ಸತ್ತ್ಯಾನ್ ಮ್ಹಳೆಂ. ಕಿತ್ಯಾಕ್ಗೀ ಸುರೇಶಾಚೊ ಉಗ್ಡಾಸ್ ಯೇನಾಸ್ತಾಂ ಗೆಲೊನಾಂ. "ಚಾ ಪಿಯೆವ್ನ್ ವಚಾ. ಮ್ಹಾಕಾ ಕಾಮಾಕ್ ವಚಾಜಾಯ್. ಹಾಂವ್ ತಯಾರ್ ಜಾತಾಂ".

"ಉಪ್ಕಾರ್ ಕಿತೆಂ. ಸೆಜಾರಿ ನ್ಹಂಯ್ಲೀ?" ರಾಮಣ್ಣಾಚ್ಯಾ ಉತ್ರಾಂತ್ ಫಟಿ ನಾತ್ಲೊ.

ಮ್ಹುಕಾ ಭಾಯ್ತ್ಯಾ ಭಾಯ್ತ್ರಿ ಖಬರ್ ಮೆಳ್ಳಲ್ಲಿ "ಗಾಯ್ ಮಾಸ್ ಕರ್ಚ್ಯಾ ವಿಶ್ಯಾಂತ್ ಪೊಲಿಸಾಂಕ್, ಸಂಸ್ಕೃತಿ ರಕ್ಷಣಾ ಸಂಘಾಗಾರಾನಿಂಚ್ ಹಿಶಾರೊ ದಿಲ್ಲೊ ಮ್ಹಣ್."

ಗಾಂವಾ ಭರ್ ವಿಶಯ್ ಭಾರಿಚ್ ಚರ್ಚೆಚೊ ಜಾಲೊ. ಬಿಫಾ ಮಾಸ್ ಬೆಕ್ರೆನಿಮ್ ಸಯ್ತ್ ಮೆಳ್ಳೆಂ ರಾವ್ಣೆಂ.

ಥೊಡ್ಯಾ ದಿಸಾನಿಂ ಸುರೇಶಾಚಿ ತಸ್ವೀರ್ ಪೆಂಟೆರ್ ದಿಶ್ಪಿಕ್ ಪಡ್ಲಿ ಮ್ಹುಕಾ - ರಗ್ತಾ ವರ್ಣಾಚ್ಯಾ ಪೋಸ್ತರಾರ್. ತೊ ನವ್ಯಾನ್ ಕಾರ್ಯದರ್ಶಿ ಜಾಲ್ಲೊ - ಸಂಸ್ಕೃತಿ ರಕ್ಷಣಾ ಸಂಘಾಚೊ.

ಮ್ಹಜ್ಯಾ ಬಾಪಾಯ್ಚ್ಯಾ ಹರ್ದಾಕ್ ಖೋಂಟ್ ಮಾರ್ನ್ ವಯ್ ಚಡ್ಲೊ, ಮ್ಹಜೊ ಸೆಜಾರಿ, ಮ್ಹಜೊ ಈಷ್ಟ್ - ಹಾಂವೆಂ ದಾಂತ್ ಅಂದಿಲೆ.

ಮ್ಹಜ್ಯಾ ಮತಿಂತ್ ಸಮಾಧಾನ್ ನಾಂ ಜಾಲ್ಲೆಂ ಪುಣ್ ಕಿತೆಂ ಕರ್ಚೆಂ ಮ್ಹಳ್ಳೆಂ ಸಮ್ಜಣೆಕ್ ಆಯ್ಲೆಂಚ್ ನಾಂ.

ಮತಿಂತ್ ಶಿಜ್ಯಾ ದ್ವೇಶಾಚ್ಯಾ ದಿಷ್ಟಿಕ್ ಪಡ್ಲಿ ರಾಮಣ್ಣಗೆಲಿ ಗಾಯ್ ಆನಿಂ ರಾಮಾಣ್ಣಾಚ್ಯಾ ದೊಳ್ಯಾರ್ ಮಾಂಡ್ಲೆಂ ಪೂಲ್.

ಹಾಂವೆಂ ಮಾಂಡಾವಳ್ ಕೆಲಿ.

ರಾಮಣ್ಣಾಕ್ ದೊಳ್ಯಾಚೆಂ ಪೂಲ್ ಜಾವ್ನ್ ಸುಮಾರ್ ತೇಂಪ್ ಜಾಲ್ಲೊ. ಆಯ್ಲೆವಾರ್ ದೀಷ್ಟ್ ಇಲ್ಲಿ ಚಡ್ಚ್ ಗಯ್ತ್ ಜಾಲ್ಲಿ. ಕಾಮಾಕ್ ವಚೊಂಕ್ ಜಾಯ್ನಾಸ್ತಾಂ, ಖರ್ಚಾಕ್ ನಾಸ್ತಾಂ ಕಷ್ಟತಾಲೊ ಬಾವ್ಲೊ.

ಆಮ್ಚ್ಯಾ ಆಸ್ಪತ್ರೆಂತ್ ರೊಟರಿಚೆಂ ಏಕ್ ಸ್ವೀಮ್ ಆಸ್ಲೆಂ. ತಾಂತುಂ ಹಾಂವೆಂ ರಾಮಣ್ಣಾಚ್ಯಾ ದೊಳ್ಯಾಂಚೆಂ ಆಪರೇಶನ್ ಕರಯ್ಲೆಂ - ಏಕಾಚ್ ಮ್ಹುಹಿನ್ಯಾ ಭಿತರ್.

ಕಿತ್ಲೆಶ್ಯಾ ವರ್ಸಾಂ ಉಪ್ರಾಂತ್ ದೀಷ್ಟ್ ನಿತಳ್ ಜಾಲ್ಲ್ಯಾ ರಾಮಣ್ಣಾಚಿ ಖುಶಿ ಸಾಂಗ್ಪಿ ನ್ಹಂಯ್. "ತುವೆಂ ಆಮ್ಚ್ಯಾ ಪಪ್ಪಾಕ್ ಉಪ್ಕಾರ್ ಕೆಲೊಯ್. ಹೊ ಮ್ಹಜೊ ಉಪ್ಕಾರ್ ತುಕಾ" ತಾಕಾ ಹಾಂವೆಂ ದಿಲ್ಲಿ ಜಾಪ್.

ಉಪ್ರಾಂತ್ ಮ್ಹಜ್ಯಾ 3 ಮ್ಹಹಿನ್ಯಾಚ್ಯಾ ಬಾಳಾಕ್ ದುದಾಕ್ ಜಾಯ್ ಮ್ಹಳೈಂ ನೀಬ್ ದೀವ್ನ್ - ಹಾಂವೆಂ ರಾಮಣ್ಣಾಗೆಲಿ ಗಾಯ್ ಮೊಲಾಕ್ ಘೆತ್ಲಿ. ತಾಕಾ ದೀಂವ್ಕ್ ಮನ್ ನಾಶೆಲ್ಲೆಂ ತರೀ ಹಾಂವೆಂ ತಾಕಾ ಕೆಲ್ಲ್ಯಾ ಉಪ್ಕಾರಾ ಪಂದಾ ತಾಚಿ ಜೀಬ್ ಸುಟ್ಟಿನಾಂ. ಸುರೇಶಾಲಾಗಿಂ ವಿಚಾರುಂಕ್ ಸಯ್ತ್ ಸೊಡಿನಾಸ್ತಾಂ ಹಾಂವ್ ಗಾಯೆಕ್ ಘೇವ್ನ್ ಆಯ್ಲೊಂಚ್.

ಮಾಂಯ್ನ್ "ಗಾಯೆಕ್ ಕೋಣ್ ಪಳೆತಾರೆ" ಮ್ಹಣ್ ಘುಣ್ಣುಣ್ತಾನಾ ಹಾಂವೆಂ ಗಂಗಿಕ್ ದೂದ್ ಕಾಡುನ್ ದೀಂವ್ಕ್ ದವರ್ಲೆಂ.

ತಾಚ್ಯಾ ದುಸ್ರ್ಯಾ ಆಯ್ತಾರಾ ಹಾಂವ್ ಪಿಟಿಕ್ ಮೆಳ್ಳೊಂ - ಶಿವ್ಲಾಮಾಚೊ ಪೂತ್.

"ಆಪ್ಲೆರ್ ಏಕ್ ಗಾಯ್ ಆಸಾ ಸಾಯ್ಬಾ" ಹಾಂವೆಂ ಪಿಟಿಕ್ ಸಾಂಗ್ಲೆಂ "ತರ್ನಿಂಚ್, ತೀನ್-ಗೀ ಚಾರ್ ವಾಸ್ತಾಂ ಜಾಲ್ಯಾಂತ್ ಮಾತ್. ಆಡ್ ಘಾಲ್ಯಾಂಗೀ...ಕಿತೆಂ ಮ್ಹಣ್ತಾಯ್?"

"ನಾಕಾ ಸಾಯ್ಬಾ.... ಏಕ್ ಪಾಪ್ಲಿಂ ಪೊಲಿಸಾಂನಿಂ ಯೇಂವ್ನ್ ತೊಂದ್ರೆ ಜಾಲ್ಲೆ ಪುರೊ." ಸುರು ಕೆಲ್ಲೆಂ ಪಿಟಿನ್, ಹಾಂವೆಂ ಚಿಂತ್ಲ್ಯಾ ಬರಿಂಚ್.

ಪುಣ್ ತಾಕಾ ಕಬೂಲ್ ಕರಂವ್ಚೆಂ ಕಾಮ್ ಹಾಂವೆಂ ಚಿಂತ್ಲ್ಯಾ ಪ್ರಾಸ್ ವೆಗ್ಲಿಂ ಮ್ಹಣ್ಲೆಲ್ಲೆಂ. ತಾಕಾಯ್ ಭಿತರ್ಲ್ಯಾ ಭಿತರ್ ರಾಗ್ ಆಸ್ಲೆಲ್ಲೊ. ಹಾಂವೆಂ ಫಕತ್ ತೊ ರಾಗ್ ಜಿವೊ ಕೆಲೊ. ಕಾನಾಚ್ಯಾ ಕಾನಾಕ್ ಖಿಬಾರ್ ಕರಿನಾಸ್ತಾಂ ಆಮಿ ವ್ಯವಸ್ತಾ ಕೆಲಿ.

ಸನ್ನಾರಾ ರಾತಿಚಿಂ ಚಾರ್ ವೊರಾಂ.

ಪಿಟಿನ್ ಗಾಯೆಚ್ಯಾ ತೊಂಡಾಕ್ ದೊರಿ ಅಂದುನ್ ಬಾಂದ್ಲಿ. ಕಯ್ಯಾಳ್ ಸೊಂಡಿಯೆಚೆರ್ ಅಂದಿತಾನಾ ಗಾಯೆನ್ ಭಿಯಾನ್ ನಾಚೊಂಕ್ ಸುರು ಕೆಲೆಂ.

ತೆವ್ಲಿನ್ ಹಾಚಿ ಪರ್ವಾ ನಾಸ್ತಾಂ ಲಚ್ಚ ಕೊರ್ಗೊ ಸುರಿ ಪಾಜ್ತಾಲೊ. ಆಮ್ಚ್ಯಾ ಭೊಂವಾರಾಂತ್ ಕೊಣಾಗೆರ್ ಬಿಫ್ಲಾ ಮಾಸ್ ಕೆಲ್ಯಾರೀ, ಲಚ್ಚ ಕೊರ್ಗ್ಯಾಕ್ ಆಪಯ್ತಾಲೆ. ಚಾವ್ಣೆಂ ಸೊಲ್ತಾಂತ್ ತೊ ಭಾರೀ ನಾಮ್ನ್ ವ್ಹೆಲ್ಲೊ.

ಗಾಯೆಚ್ಯಾ ಗಳ್ಯಾಂ ಥಾವ್ನ್ ಉಟ್ಲೊ "ಗರ್ತ್" ಆವಾಜ್ ಮ್ಹಾಕಾ ಕರ್ಕರೆ ಕರ್ತಲೊ.

"ವೆಗ್ಗಿಂ ಪುರಯ್ಸಿಯಾ ಸಾಯ್ಪಾ. ತುಜೆಂ ಪಾಜುನ್ ಜಾವ್ನಾಂಗೀ ಆನಿಕೀ" ಹಾಂವೆಂ ಕೊರ್ಗಾನ್ ಆಂವ್ನ್ ಕೆಲೊ.

"ಜಾಲೆಂ ನಾಯ್ಪಾ. ಸುರು ಕರ್ಯಾಂ. ಇಲ್ಲೆಂ ಸಮಾಧಾನ್ ಕಾಣ್ಪೆ." ತಾಣೆಂ ಆಪ್ಲಿ ಸುರಿ ಪಾಜೆಂ ಕಾಮ್ ಮುಕಾಸಿಲೆಂ.

ಪಿಟಿನ್ ಮ್ಹಾಕಾ ಕಯ್ಯಾಳ್ (ಹಳ್ತ್ ಬಾರೀಕ್ ದೊರಿ) ದಿಲೆಂ "ಧರ್ನ್ ಘೆರೆ ಹೆಂ" ತಾಣೆಂ ತಾಕೀದ್ ದಿಲಿ - "ಗಾಯೆನ್ ಪಾಂಯ್ ಫಾಪ್ಪಿತಾನಾ ಸೊಡುನ್ ಧಾಂವಾಂನಾಕಾ. ಮೊರ್ಚ್ಯಾ ಗಾಯೆಂಚೆಂ ಬಳ್ ಇಲ್ಲೆಂ ಚಡ್‌ಚ್. ಘಟ್ತ್ ಧರ್".

ಹಾಂವೆಂ ಗಾಯೆ ಕಡೆಂ ದೆಖ್ಲೆಂ. ಚಾರ್ ವಾಸ್ತಾಂ ಜಾಲ್ಲಿ ಗಾಯ್ ತರೀ ಸುಕಾಟಿ ನ್ಹಂಯ್. ಮ್ಹಾಕಾ ಗಾಯೆನ್ ವೊಡಿ ದಿಂವ್ಚೆಂ ಆಧಾಸುಂಕ್ ಜಾಂವ್ಚೆಂ ಕಷ್ಟ್ ಮ್ಹಣ್ ಭೊಗ್ಲೆಂ. "ಗಂಗಿನ್ ಬರೆಂ ಜಿವೆಂ ತಾಣ್ ಫಾಲ್ಸ್ ಫಾಲ್ಸ್ ಬರೀ ಸೊಕ್ವಾಲಾ ಗಾಯ್" ಹಾಂವೆಂ ಮ್ಹಜೆ ಇತ್ಯಾಕ್ ಚಿಂತ್ಲೆಂ.

ಫಾಲ್ಯಾಂ ಕಳಾನಾ ಕಿತೆಂ ಮ್ಹಣೀತ್‌ಗೀ. ಹಾಂವೆಂ ತಕ್ಲಿ ಫಾಪ್ಪಿಲಿ "ಚಿಂತ್ಲೆಂ ಕಿತೆಂ...ಅಮ್ಮಿ ಗಾಯ್...ಹಾಂವ್ ಕಿತೆಂ ತರೀ ಕರ್ತಾಂ"

ಗಾಯೆಚ್ಯೊ ವೊಡಿ ಆಧಾಸುಂಕ್ ಮ್ಹಾಕಾ ಪುರೊ ಜಾಲೆಂ. ಹಾಂವೆಂ ತೆವ್ಪಿನ್ ಹೆವ್ಪಿನ್ ಚೊಯ್ಲೆಂ. ಲಾಗಿಂಚ್ ಏಕ್ ಪಿಡ್ಕಳಾ ಘಡ್ ಆಸ್‌ಲ್ಲೆಂ. ಹಾಂವೆಂ ದೊರಿ ಪಿಡ್ಕಳಾ ಝಡಾಚ್ಯಾ ಮುಳಾಕ್ ಏಕ್ ರೆವೊಡ್ ಹಾಡ್ಲಿ.

ಪಿಟಿನ್ ಮ್ಹಜೆ ಕಡೆ ಚೊಯ್ಲೆಂ "ಹೊ ಉಪಾಯ್ ಬರೊ ಆಸಾ. ತುಜ್ಯಾ ತಸ್ಯಾಂಕ್, ಆಫಿಸಾಂತ್ ಬಸೊನ್ ಲೇಕ್ ಬಾರಯ್ತೆಲ್ಯಾಂತ್..ಹೆಂ ಪುರಾ ಕಾಲ್ಯಾಕ್ ಸಾಯ್ಪಾ?".

ಕೊರ್ಗಾನ್ ಸುರಿ ಪಾಜ್ಜಿ ರವಯಿಲ್ಲೆಂ ಮ್ಹಾಕಾ ಆಯ್ಕಾಲೆಂ. ಪಿಟಿನ್ ಆನ್ಯೇಕ್ ಕ್ವಾರ್ಟರ್ ಕಾಡ್ನ್ ತಾಕಾ ದಿಲೆಂ "ಸುರು ಕರ್ಯಾಂ ಸಾಯ್ಪಾ. ಸಕಾಳಿಂ ಜಾಂವ್ಕ್ ಆಯ್ಲೆಂ".

ಕೊರ್ಗಾನ್ ಬೊಳ್ಲಿಂತ್ಲೊ ಪುರಾ ಸೊರೊ ಎಕಾಚ್ ಘೊಂತಾಕ್ ಪಿಯೆವ್ನ್ ಬೊಳ್ಲೆಂ ಭೊಲ್ಯಾಂತ್ ಉಡಯ್ಲಿ.

ಪಿಟಿನ್ ಮ್ಹುಕಾ ಸಾಂಗ್ಲೆಂ "ಒ.ಕೆ. ರೆಡಿ ಜಾರೆ". ಪಿಟಿನ್ ಗಾಯೆಚ್ಯಾ ಪಾಂಯಾಂಕ್ ಬಾಂದ್ಲೆಲ್ಯೊ ದೊರಿಯೊ ವೊಡ್ಲೊ. "ಧಡ್ಡೆ..." ಆವಾಜ್ ಕರ್ನ್ ಗಾಯ್ ಆಡ್ ಪಡ್ಲಿ. ಗಾಯೆಚೆಂ ಪೊಟ್ ಧರ್ನಿಕ್ ಆಪುಟುನ್ ಉತಲ್ಲಿ ಧೂಳ್ ವಾರ್ಯಾಂತ್ ಚರ್ಲಿ. ಮ್ಹಜ್ಯಾ ಹಾತಾಂತ್ಲಿ ದೊರಿ ಅಪಾಪಿಂ ಅಂದಾಲಿ.

ಕೊರ್ಗಾನ್ ಸುರ್ಜಿ (ಭಾಲಿ) ಉಕಲ್ಲಿ ಆನಿಂ ಗಾಯೆಚ್ಯಾ ಕಾಳ್ಜಾಕ್ ಜೊಕೂನ್ ತೊಪ್ಪಿ.

ಗಾಯೆಚ್ಯೊ ಬೊಬೊ ಬಾಂಧ್ಲಾ ತೊಂಡಾ ಭಿತರ್ ಉರೊನ್ ಗೆಲ್ಯೊ. ಕೊರ್ಗಾಚಿ ಭಾಲಿ ಗಾಯೆಚ್ಯಾ ಕಾಳ್ಜಾಕ್ ಸಮಾ ಜಾವ್ನ್ ಮಾರ್ಲಿ ತರೀ ಗಾಯ್ ಆಯ್ನ್ ವೆಳಾರ್ ಹಾಲ್ಲ್ಯಾನ್ ಸುರ್ಜಿ ಪೊಟಾಂತ್ ರೊಂಬ್ಲಿ. ಗಾಯೆನ್ ವೊದ್ವಾಟಾನಾ ಪಿಡ್ಕುಳಾ ಝಡ್ ಪಾಳಾಂ ಸಮೇತ್ ಹುಮ್ಮುನ್ ವಯ್ರ್ ಯೆಂವ್ಚ್ಯಾರ್ ಜಾಲೆಂ.

ಹಾಂವೆಂ ದೊರಿ ಆನಿಂ ಝಡ್ ಪಾಂಯಾಂತ್ ದಾಂಬುನ್ ಧರ್ಲೆಂ.

ಪಿಟಿ ಖೆಂವ್ಚಾಲೊ "ಪಳೆವ್ನ್ ಘಾಲ್-ರೆ. ನಿಸ್ರಾಲ್ಯಾರ್ ಮ್ಹಜ್ಯಾ ಪಾಂಯಾರ್ ಯೇತ್".

ಕೊರ್ಗಾನ್ ತಕ್ಲಿ ಹಾಲಯ್ಲಿ. ದುಸ್ರ್ಯಾ ಪಾವ್ಲಿಮ್ ಸುರ್ಜಿ ಸಾರ್ಕಾ ಜಾಗ್ಯಾರ್ ತೊಪ್ಪಿ.

ಉರ್ಲೆಂ ಕಾಮ್ ವೆಗಿಂಚ್ ಮ್ಹಣ್ತಾಲೆಂ ತಶೆಂ ಭೊಗ್ಲೆಂ ಮ್ಹುಕಾ. ಸಕಾಳ್ ಜಾವ್ನ್ ಯೆತಾನಾ ಪಿಟಿನ್ ಮಾಸ್ ಪುರಾ ವಾಂಟಿ ಘಾಲ್ನ್ ದವರ್ನ್ ಜಾಲೆಂ. ಕೊರ್ಗಾನ್ ವಜೊನ್ ಪೊಟಾಂತ್ಲೆಂ ನ್ಹಂಯ್ ಉಡಯ್ಲೆಂ ಆನಿಂ ಕಾತ್ ತಾಕಾ ವ್ಹರುಂಕ್ ಎಕಾ ಗೊಣಿ ಚಿಲಾಂತ್ ಭರುನ್ ಘೆತ್ತಿ.

ಪಿಟಿನ್ ತಾಚಿ ಮಜುರಿ ಫಾರಿಕ್ ಕರ್ತಚ್ ತೊ ಚಲ್ಯೊ.

ಹಾಂವೀ ಆಮ್ಚ್ಯಾ ವಾಂಟ್ಯಾಚೆಂ ಮಾಸ್ ಘೆವ್ನ್ ಘರಾ ಚಲ್ಯೊ.

ಘರಾ ಕಡೆ ಪಾವ್ತಾನಾ ರಾಮಣ್ಣ ಪಯ್ಲಿಲ್ಯಾ ಎಕಾ ಮಾಡಾ ಮುಳಾಂತ್ ಮುತೊಂಕ್ ರಾವ್ಲೆಲ್ಲೊ ದಿಸ್ಲೊ ಮ್ಹುಕಾ.

ತಾಣೆಂ ಮ್ಹಾಕಾ ಹಾತ್ ಕೆಲೊ. ರಾಮಣ್ಣಾಕ್ ಆತಾಂ ಬರೆಂಚ್ ದಿಸ್ತಾ ಜಾಯ್ವಯ್. ಮ್ಹಜ್ಯಾ ತೊಂಡಾರ್ ಮಂದ್ ಹಾಸೊ ಉದೆಲ್ಯೊ. ಹಾಂವೆಂ ಕರವ್ನ್ ದಿಲ್ಲೆಂ ವೋಕ್ಲೆ ತಾಚ್ಯಾ ನಾಕಾರ್ ಖೆಳ್ತಾಲೆಂ.

ತೆಂ ಪಳಂವ್ಚ್ಯಾರ್ ಪಡ್ಲ್ಯಾ ಮ್ಹಾಕಾ ವಾಟೆರ್ ಆಸ್ಲೆಂ ಮೋಡ್ನ್ ದಿಸ್ಲೆಂ ನಾಂ. ಆಧಾರ್ಸುನ್ ರಾವೊಂಕ್ ಪ್ರಯತನ್ ಕೆಲೆಂ ತರೀ ಹಾಂವ್ ಆದಾಳ್ನ್ ಪಡ್ಲೊಂಚ್.

ರಾಮಣ್ಣಾ ಧಾಂವೊನ್ ಆಯ್ಲೊ. "ಇಲ್ಲೆಂ ಪಳವ್ನ್ ಚಲಾಜಾಯ್ಲೀ ನಾ? ದೊಳೆ ಸಮಾ ಆಸ್ಲ್ಯಾ ತುಮಿ ಪಡ್ಲೆಂಗೀ..."

ಮ್ಹಜ್ಯಾ ಧೊಂಪ್ರಾಕ್ ಲಾಗ್ಲಿ ಧೂಳ್ ಪುಸ್ತಿ ತಾಣೆಂ.

"ಖಿಯ್ ಪಾವ್ಲೆಲ್ಲೆಯ್" ಮ್ಹಜೆಂ ಮಾಸಾಚೆಂ ಪ್ಲಾಸ್ಟಿಕ್ ಪೊತೆಂ ಪಳೆವ್ನ್ ರಾಮಣ್ಣಿ ವಿಚಾರಿಲಾಗ್ಲೊ "ಹೊ ಹೊ....ಮಾಸ್ ಹಾಡುಂಕ್ ದಿಸ್ತಾ. ಕೊಣೆಂ ಶೀವ್ನ್ ನಾಯ್ಕುಗೇರ್ಗೀರ್ಗೀರ್?"

"ಹಾಂ..ಹಾಂ ವ್ಹಯ್ ವ್ಹಯ್..." ಹಾಂವ್ ಪೊತ್ಯಾಕ್ ಲಾಗ್ಲಿ ಧೂಳ್ ಪುಸುಂಕ್ ಲಾಗ್ಲೊಂ "ಯೆತಾಂ ಹಾಂವ್. ವೇಳ್ ಜಾಲೊ".

ಹಾಂವ್ ಮ್ಹಜ್ಯಾ ಘರಾ ಕುಶಿನ್ ಘುವ್ಲೊಂ.

ಸಳ್ಳೆ ಜಾಲೆಂ. ಹಾಂವ್ ರಾವ್ಲೊಂ. ಧೊಂಪ್ರಾಂತ್ ಮೊಡ್ತಾಚೊ ಹೀರ್ ರೊಂಬ್ಲೊ. ಹೀರ್ ರಾಮಣ್ಣಾನ್ ವೋಡ್ನ್ ಕಾಡ್ಲೊ. ತರೀ ಕಿಸರ್ ಭಿತರ್ಚ್ ಉರ್ಲೆಂ. ಧೊಂಪ್ರಾ ಮಾಸ್ ಇಲ್ಲೆಂ ಕಿಂಡೆರ್ಲೆಂ ಕಿಂಡೆರ್ಲೆಂ ಜಾಲೆಂ.

"ಆಸೊಂ ಆಸೊಂ...ಕಾಂಯ್ ನಾಂ ತೆಂ ಘರಾ ವಚೊನ್ ಕಾಡ್ತಾಂ ಹಾಂವ್. ವೇಳ್ ಜಾಲೊ ಮ್ಹಾಕಾ" ಹಾಂವೆಂ ಮಾಸಾಚೊ ಪೊತೆಂ ಘೆತ್ಲೆಂ ಆನಿ ಲಾಗ್ಲಿ ಧೂಳ್ ಪುಸ್ತಿ.

"ಜಾಯ್ತ್...ಜಾಯ್ತ್...ತುಮ್ಕಾಂ ಫಾಲ್ಯಾಂ ಫೆಸ್ತ್-ಮೂ" ನಿಶ್ಚಳಂಕ್ ಹಾಸೊ ದಿತೆ ಸಾಂಗಾಲೊ ತೊ "ಕಿಸರ್ ಕಾಡುಂಕ್ ವಿಸರ್ನಾಕಾ. ರಶಿ ಜಾಯ್ತ್"

"ವ್ಹಯ್ ಫೇಸ್ತ್ ಫಾಲ್ಯಾಂ." ಇತ್ತೆಂ ಸಾಂಗುನ್ ಹಾಂವ್ ಚಲ್ಲೊ.

ದೋನ್ ಮೆಟಾಂ ಕಾಡ್ಚೆ ಹಾಂವ್ ಘಂವ್ಲೊ "ಫಾಲ್ಯಾಂ ಫೆಸ್ತಾಕ್ ಯೆ ರಾಮಣ್ಣಾ, ದೋನ್ ಪೆಗ್ ಫಾಲ್ಸ್ ವಚ್" ಹಾಂವೆಂ ಸಂವಂಯೆನ್, ಚಿಂತಿನಾಸ್ತಾಂ ಮ್ಹಳ್ಳ್ಯಾಬರಿಂ, ಆಪಯ್ಲೆಂ.

"ಜಾಯ್ತ್ ಜಾಯ್ತ್" ಖುಶಾಲಾಯೆನ್ ರಾಮಣ್ಣ ಆಂಬ್ಯಾ ರುಕಾ ಕಡೆ ಚಲ್ಲೊ ಆನಿಂ ಏಕ್ ಪಾನ್ ಕಾಡ್ನ್ ದಾಂತ್ ಫಾಸುಂಕ್ ಲಾಗ್ಲೊ.

ಹಾಂವೆಂ ಘರಾ ಕುಶಿನ್ ಮ್ಹಜಿಂ ಮೆಟಾಂ ಕಾಡ್ಲಿಂ.

ಫಾಲ್ಯಾ ಇತ್ಯಾಕ್ ಗಾಯ್ ಆಡ್ ಫಾಲ್ಲಿ ಖಬಾರ್ ರಾಮಣ್ಣಾಗೆರ್ ವಚೊನ್ ಆಸ್ತಾ. ಸುರೇಶಾಚ್ಯಾ ಕಾನಾಂತ್ಯಾ ಪಡೊನ್ ಆಸ್ತಾ. ತಾಣಿಂ ದಿವಾಳೆ ಪರ್ಬೆ ವೆಳಾರ್ ಪುಜಾ ಕೆಲ್ಲಿ ಗಾಯ್, ಗಂಗಿನ್ ದೂದ್ ಕಾಡ್ಚಿ ಗಾಯ್, ಆಜ್ ಆಮ್ಗೆರ್ ಮಾಸ್ ಜಾಲಾ. ಫಾಲ್ಯಾಂ ಖಬಾರ್ ಕಳಾತ್ ತರ್ ರಾಮಣ್ಣ ಫೆಸ್ತಾಕ್ ಯೇತ್‌ಗೀ, ನಿಶಸ್ತ್ ಜಾಲ್ಲೊ ಸುರೇಶ ತಾಕಾ ಆಡಾಯ್ತ್‌ಗೀ, ಪುತಾ ಉತರ್ ಮಿರ್ವೊನ್ ರಾಮಣ್ಣ ಫೆಸ್ತಾಕ್ ಯೇತ್‌ಗೀ - ಫಾಲ್ಯಾ ಕಳ್ತೆಲೆಂ ಮ್ಹಣ್ ಚಿಂತಿತ್ ಹಾಂವ್ ಘರಾ ಕಡೆ ಚಲ್ಲೊಂ.

000

ಉಂಗಿ



ಸೋನಿಯಾ ದೆ'ಕೊಸ್ತಾ

ಶೀನಪ್ಪಾಚ್ಯಾ ಪುತಾನ್ ಶೀನಪ್ಪಾಕ್ ಜಲ್ಮಾ ದಿಸಾಚೆಂ ಇನಾಮ್ ಜಾವೂನ್ ದಿಲ್ಲಿ ಸೊಬೀತ್ ರಂಗಾಳ್ ಸಿಲ್ಕಾಚಿ ಉಂಗಿ ತಿ! ಶೀನಪ್ಪಾ ಉಂಗೆಚ್ಯಾ ಮೊಗಾರ್ ವೊಮ್ಮೊ ಆನಿ ಉದಾರೊ ಪಡ್ಲೊ.

ತ್ಯಾ ದಿಸಾ ತಿ ಉಂಗಿ ನ್ಹೆಸೊನ್ ಪೆಂಟೆಕ್ ಗೆಲ್ಲೊ. ಪೆಂಟೆಂತುಲೆ ತಾಚೆ ಇಶ್ಟೆ ತೆ ಉಂಗೆಚ್ಯಾ ಮೊಗಾರ್ ಪಡ್ಲೆ. ತೆ ಉಂಗೆಕ್ ಹೊಗೊಳಿಸಿಲ್ಲೆ ಕಿಲ್ಲೆ. ತಿಚೆ ವಿಶೆಂತ್ ಸವಾಲಾಂ ವಿಚಾರಲೆಲಿಂ ಕಿತ್ತಿಂ!

'ಶೀನಪ್ಪಾ, ಭಾರಿ ಸೊಬ್ತಾಮು ಆಜ್!' ಎಕ್ಲೊ ಉದ್ಗಾರಲೊ.
'ಖಂಯ್ ಘೆತ್ತಿ ಶೀನಪ್ಪಾ ಉಂಗಿ?'

'ಶೀನಪ್ಪಾ, ಫ್ಯಾಶೆನಾಚಿ ಉಂಗಿಗಿ?'
ದುಸ್ರ್ಯಾನ್ ವಿಚಾರಲೆಂ.

'ಕೊಣೆಂ ದಿಲ್ಲಿ ಶೀನಪ್ಪಾ ಉಂಗಿ?'
ತಿಸ್ರ್ಯಾನ್ ವಿಚಾರಲೆಂ.

'ಆ ಹಾ! ಕಿತೆಂ "ಶೈನ್" ಜಾತಾ ತುಜಿ ನವಿ ಉಂಗಿ!' ಚೊವ್ತಾನ್ ದಿಶ್ಟೆ ಲಾಯ್ಲಿ.

ಅಶೆಂ, ಸುಮಾರ್ ಜಾಣಾಂನಿ ಶೀನಪ್ಪಾಚೆ ಉಂಗೆಕ್ ಹೊಗೊಳಿಸಿಲೆಂ. ಶೀನಪ್ಪಾಕ್ ಖುಶಿ

ಜಾಲಿ. ತಾಚೆ ಉಂಗೆಕ್ ಹೊಗೊಳಿಸಿಲ್ಯಾರ್ ತಾಕಾ ಹೊಗೊಳಿಸಿಲ್ಲೆ ಬರೀಚ್

ಶೀನಪ್ಪಾ ಪೆಂಟೆಂತುಲೆಂ ತಾಚೆಂ ಕಾಮ್ ತಿಸೂರ್ನ್ ಘರಾ ವೆಚ್ಯಾ ಬಸ್ಸಾರ್ ಚಡ್ಲೊ. ಸಾಂಜೆಚೊ ವೆಳ್ ಜಾಲ್ಯಾನ್ ತಾಕಾ ಬಸೊಂಕ್ ಜಾಗೊ ಮೆಳೊಂಕ್ ನಾ. ತೊ ಉಬೊಚ್ ರಾವ್ಲೊ.

ಬಸ್ ಚಾಲು ಜಾಲೆಂ. ಹರ್ ಎಕ್ ರಾವ್ಣೆರ್ ಚಡ್ ಆನಿ ಚಡ್ ಲೊಕ್ ಚಡ್ಲೊ. ಧಾ ಮಿನುಟಾಂನಿ ಬಸ್ ಸಾಧಾರಣ್ ಲೊಣ್ಣಾಚೆ ಬೊತ್ತಿ ಬರೀಚ್ ಜಾಲ್ಲೆಂ. ಉಬೆ ರಾವಿಲ್ಯಾಂಕ್ ಉಜ್ವಾಡ್ ದಿಸ್‌ನಾತ್ಲೊ. ಉಸ್ವಾಸ್ ಘೆವೊಂಕ್ ವಾರೆಂ ನಾತ್ಲೆಂ. ಪಾಂಯ್ ದವ್ರೊಂಕ್ ಜಾಗೊಯಿ ನಾತುಲ್ಲೊ. ಬಸಲ್ಯಾಂಚೆರ್ ಉಬಿಂ ರಾಷ್ಟಿಂ ಮಾಲ್ವಾತಾಲಿಂ ಜಾಲ್ಯಾನ್ ಬಸಲ್ಯಾಂಕ್ ಬಸೊಂ ಬಸೊಂಕ್ ಸಮಾ ಜಾಯ್ತುತ್ಲೆಂ. ಶೀನಪ್ಪಾ ಬಸ್ಸಾಚ್ಯಾ ಮದೆಗಾಂತ್ ಶಿರಕೆಲ್ಲೊ. ಹಾಲೊಂಕ್ ಸಯ್ತಾ ಜಾಯ್ತುತ್ಲೆ ಬರಿ ಶಿರಕೆಲ್ಲೊ.

ವೀಸ್ ಮಿನುಟಾಂ ಉಪ್ರಾಂತ್ ಶೀನಪ್ಪಾ ದೆಂವ್ಚೊ ಜಾಗೊ ಆಯ್ಲೊ. ತೊ ಮುಕಾರ್ ಆಸಲ್ಯಾಂಕ್ ಲೊಟೂನ್, ಗುಡ್ಡಾವನ್, ಚಿಮ್ಪೆ ಕಾಡೀತ್ ಮೆಟಾ ಲಾಗಿಂ ಪಾವ್ಲೊ ಆನಿ ದೆಂವ್ಚೊ. ಬಸ್ಸಾಚ್ಯಾ ಭಾಯ್ರ್ ರಾವೊನ್ ಥಂಡ್ ವಾರೆಂ ಸೆವ್ಣೆಂ.

ಉಪ್ರಾಂತ್ ಲುಂಗಿ ವಯ್ರ್ ಉಕ್ಲೊನ್ ಬಾಂದೂಂಕ್ ಹಾತ್ ಸಕಯ್ಲಾ ವ್ಹೆಲೊ. ತವ್ಯ್ ತಾಕಾ ರಿಫುಂಟ್ ಮಾಲ್ಗ್ಲೆ ಬರಿ ಜಾಲಿ. ಜಾಲ್ಲೆಂ ಕಿತೆಂ? ಪೆಂಕ್ವಾಕ್ ಬಾಂದುಲ್ಲಿ ಲುಂಗಿ ನಾತ್ಲಿ! ನಪ್ಯಂಚ್ ಜಾಲ್ಲಿ! ಶೀನಪ್ಪಾ ಖಾಂಬ್ಯಾ ಬರಿ ರಾವೊನ್ ಆಸ್ತಾನಾ ಕಂಡ್ಲರ್ "ರೈಟ್ ಪೊಯ್! ಮ್ಹಣ್ ಬೊಬಾಟಲೊ ಆನಿ ಬಸ್ "ರಾಂಯ್" ಆವಾಜಾ ಸಾಂಗಾತಾ ಮುಕಾರ್ ಧಾವ್ಣೆಂ.

ಶೀನಪ್ಪಾಚೆ ಕುಡೀಂತ್ ಜೀವ್ ಆಯ್ಲೊ. ತೊ ಗಡ್ಡಡೊನ್, ಘುಂವೊನ್, 'ಅಯ್ಯೊ ಮ್ಹಜಿ ಲುಂಗಿ! ಮ್ಹಜಿ ಲುಂಗಿ!' ಮ್ಹಣ್ ಬೊಬಾಟಲೆತ್ ಬಸ್ಸಾ ಪಾಟ್ಲಾನ್ ಧಾಂವ್ಚೊ. ಪೂಣ್ ಬಸ್ ತಾಕಾ ಕಾನ್ ದಿ ನಾಸ್ತಾನಾ ಧಾಂವ್ಣೆಂಚ್. ಶೀನಪ್ಪಾಚಿ ಆವಸ್ತಾ ಪಳೊವ್ನ್ ಭೊಂವ್ತಿಚೊ ಲೊಕ್ ಕಿಡ್ಕಿಡೊಂಕ್ ಲಾಗ್ಲೊ. ಶೀನಪ್ಪಾ ಪರ್ತೂನ್ ಬೊಬಾಟಲೊ, 'ಅಯ್ಯೊ, ಮ್ಹಜಿ ಲುಂಗಿ...! ತ್ಯಾ ಹರಾಮಿ ಬಸ್ಸಾರ್ ಮ್ಹಜಿ ಲುಂಗಿ ಆಸಾ!'

'ಶೀನಪ್ಪಾ, ಕಿತೆಂ ಜಾಲೆಂ?' ಕುಶಿಚ್ಯಾ ಆಂಗಡ್ಚ್ಯಾ ಈರ್ಪಾಕ್ ಖೊರ್ಜುಲೆ.

'ಕಿತೆಂ ಸಾಂಗ್ಲೆಂ ಗಾ?' ಶೀನಪ್ಪಾ ತಕ್ಲೆರ್ ಹಾತ್ ಮಾರೀತ್ ಮ್ಹಣಾಲೊ. 'ಹ್ಯಾ ದಳ್ಳಿಯಾ ಬಸ್ಸಾನಿ ಗಡ್ಡಿ ಮುಳ್ಕಾರಿ ಕಿತ್ತಿ?! ಪೆಂಕ್ಪಾಕ್ ಬಾಂದ್ಲಿ ಲುಂಗೀಚ್ ಸುಟೊನ್ ಪೊಡಾತ್ ತರ್ ಬಸ್ಸಾನಿ ಯೆವಂಚೆಂ ಖಿಂಯ್ಚ್ಯಾ ಕರ್ಮಾಕ್, ಸಾಂಗ್?'

'ವ್ಹಡ್ ನ್ಹಂಯ್ ಶೀನಪ್ಪಾ', ಹಾಂಸೊ ತಡ್ಲಾನ್ ಬುಜವ್ಣಾ ದಿಲಿ ಇರ್ಪಾನ್, 'ದೆವ್ ಸೊಡೂನ್ ಫಾಲಿನಾ ಪಳೆ! ತುಜಿ ಲುಂಗಿ ಗೆಲಿ ನ್ಹಂಯ್ ವೆ? ತುಜೊ ಹಾತ್ ವಾ ಪಾಂಯ್ ವಾ ನಾಕಚ್ ಝಡ್ಲೆಂ ತರ್ ತುಂ ಕಿತೆಂ ಕರ್ತೊಯ್? ತುಜ್ಯಾ ಘರ್ಚಾಂಕ್ ಕಿತೆಂ ಮ್ಹಣ್ಣ್ ಸಾಂಗ್ತೊಯ್?'

ತೆಂಯಿ ಖರೆಂ ಮ್ಹಣ್ಣ್ ಚಿಂತೂನ್ ಸಂವ್ಸಾರಾಂತುಲ್ಯಾ ಸರ್ವ್ ಬಸ್ಸಾಂಕ್ ಗಾಳಿ ಫಾಲೀತ್ ಖಾಲಿ ಇಜಾರಾಚಿರಚ್ ಫಾರಾ ಗೆಲೊ ಶೀನಪ್ಪಾ. ಹೆಣೆಂ, ಲುಂಗೆಕ್ ಕಿತೆಂ ಜಾಲ್ಲೆಂ! ತಿ ದೊನ್ ಬೊಸ್ಕಾಂಚ್ಯಾ ಇಡ್ಯಾಂತ್ ಶಿರಕ್ಲಿ. ಆನಿ ಅಶಿ ತಿ ಶಿಕೊನ್ ಆಸ್ತಾನಾ ಚೆನ್ನಪ್ಪಾಚ್ಯಾ ದೊಳ್ಯಾಂಕ್ ಪಡ್ಲಿ.

ಆತಾಂ. ಚೆನ್ನಪ್ಪಾಕ್ ಆಸ್ಚೊ ಲುಂಗ್ಯೊ ಪೂರಾ ಮೆಳ್ಕಟ್ ಆನಿ ಪಿಂಜುಟ್. ಭಾಯ್ರ್ ವೆತಾನಾ ನ್ಹೆಸ್ಚ್ಯಾಕ್ ದೊನ್ ಸಾಧಾರಣ್ ಪೆಂಟಾಂಚೊ ಧನಿ ಚೆನ್ನಾ. ಇತ್ತಿ ಸೊಬೀತ್ ಲುಂಗಿ ತಾಣೆಂ ತಾಚೆ ಜಿಣೆಂತ್ ಪಯ್ಲೆ ಪಾವ್ಪಿಂ ಪಳೊವಂಚಿ. ಹಾತ್ ಉಡಯ್ಸಾರ್ ಮೆಳ್ಚಿ ತಿತ್ತಿ ಲಾಗಿಂ ಆಸ್ಲಿ ತಿ ಲುಂಗಿ.

ಚೆನ್ನಾನ್ ಹೆವ್ಣೀನ್ ತೆವ್ಣೀನ್ ಪಳಯ್ಲೆಂ. ದುಸ್ರ್ಯಾ ಕೊಣೆಂಚ್ ತಿ ಲುಂಗಿ ಪಳ್ಯಲ್ಲೆ ಬರಿ ದಿಸ್ತಾಲ್ಲೆಂ.

'ಕೊಣ್ ಜಾವ್ಯೆತ್ ಹೆ ಲುಂಗೆಚಿ ನಿರ್ಭಾಗಿ ವಾ ಭಾಗಿ ವಾರೆಸದಾರ್?' ಚಿಂತ್ಲೆಂ ಚೆನ್ನಾನ್. ಸುಲ್ಭಾಯೆನ್ ಭಾಯ್ರ್ ಪಡ್ಲಿ ತಸ್ಲಿ ವಸ್ತ್ ನ್ಹಂಯ್ ಲುಂಗಿ. ತುವಾಲೆ, ಪೆತ್ತಿ, ಪರ್ಸ, ಬಾಯ್ಲೆ, ಭುರ್ಗಿಂ ಇತ್ಯಾದಿ ಭಾಯ್ರ್ ಪಡ್ಲೀತ್, ಪುಣ್ ಸಂವ್ಸಾರಾಚೆ ಚ್ಚರಿತ್ರಂತ್ ಹಿ ಪಚಿಪ್ಲಿ ಪಾವ್ಪಿಂ ಲುಂಗಿ ಭಾಯ್ರ್ ಪಡ್ಲೆ ಬರಿ ದಿಸ್ತಾ... ಚೆನ್ನಾನ್ ಪರ್ತೂನ್ ಹೆವ್ಣೀನ್ ತೆವ್ಣೀನ್ ಪಳಯ್ಲೆಂ. ಸಂಕ್ಪಾಚ್ಯಾ ಪೆಂಕ್ಪಾಂರ್ ಪೆಂಟಾಂ, ಲುಂಗ್ಯೊ ನಾತ್ಯಾರ್ ಕಾಪ್ಪಾಂ ಆಸ್ಲಿಂ. ಕೊಣಾಚ್ಯಾ ತರಿ ಪೊತ್ಯಾಂತುಲಿ ಭಾಯ್ರ್ ಪಡ್ಲಾ ಆಸ್ತಲಿ ಲುಂಗಿ. ಘಸ್ತೆ ಪಾವ್ಪಿಂ ದೊಳೆ ಘುಂವ್ಡಾವೂನ್ ಚೆನ್ನಾ ಬಾಗ್ವಾಲೊ. ಲುಂಗಿ ಲ್ಹವ್ ಆಪ್ಣಾ ಪೊತ್ಯಾಂತ್ ರಿಗಯ್ಲಿ ಆನಿ ಚೊಚ್ಚಿ ಪಾವ್ಪಿಂ ದೊಳೆ ಘುಂವ್ಡಾಯಲೆ. ನರ್ ಮನ್ಯಾನ್ ತಾಚೆಂ ಕಾರ್ಚೆಂ ಪಳೊವಂಕ್ ನಾತ್ಲೆಂ.

ಚೆನ್ನಾಕ್ ಸಂತೊಸದ್ ಸಂತೊಸ್! ಇತ್ತಿ ಸೊಬೀತ್ ಲುಂಗಿ ಪುಕ್ಕಾಕ್ ಮೆಳ್ತಾನಾ ಕೊಣಾಕ್ ಸಚಿತೊಸ್ ಜಾವಂಚೊನಾ? ಚೆನ್ನಾ ದೆಂವ್ಲೊ ಆನಿ ಫ್ಫರಾ ಗೆಲೊ.

ತಾಚೊ ಪ್ರಾಯ್ವಂತ್ ಬಾಬ್ ಮುಕ್ಯಾ ದಾರಾ ಲಾಗಿಂ ಉಬೊ ಆಸ್ಲೆ. ಬಾಬಾಚ್ಯಾ ತೊಂಡಾ ವಯ್ಲೊ ತಾಂಬ್ಲೊ ರಂಗ್ ಪಳೊವ್ನ್ ಚೆನ್ನಾಕ್ ಭೆಂ ದಿಸ್ಲೆಂ. 'ಖಿಯಾ ಮೊರೊಂಕ್ ಗೆಲ್ತಿಯರೆ ಸಗ್ಳೊ ದೀಸ್?' ಬಾಬ್ ಫ಼ರ್ಜಲೊ.

'ಮೊರೊಂಕ್ ವಚೊಂಕ್ ನಾ', ಚೆನ್ನಾ ಮ್ಹಣಾಲೊ, 'ಕಾಮ್ ಸೊದೊಂಕ್ ಗೆಲ್ತೆ!'

'ಕಾಮ್!' ಮ್ಹಣಾಲೊ ಚೆನ್ನಾಚೊ ಬಾಬ್, 'ಕಾಮ್ ಸೊದೊಂಕ್ ಗೆಲ್ತೆ ಖಿಯಾ ತೊ! ಕಾಮ್ ಸೊದೊಂಕ್ ವೆತಾಂ ಮ್ಹಣೊನ್ ಮ್ಹಜೆಕಡಚೆ ಪಯ್ಕೆ ಸೊಲೊನ್ ಪೆಂಟೆಕ್ ವೆತಾಯ್ ಮುರೆ? ಥಂಯ್ಸರ್ ತುಜ್ಯಾ ನಾಲಾಯ್ಕೆ ಇಶ್ಟಾಂ ಸಾಂಗಾತಾ ಮೆಳ್ ಘಾಲೊನ್, ಪಯ್ಕೆ ವಿಬಾಡೊನ್ ಘರಾ ಯೆತಾಯ್... ಮ್ಹಾಯಾರ್ಯಾ ಬಾಬಾನ್ ಘೊಳ್ಳೆಂ ಗಿಳೊಂಕ್ ಲಜ್ ದಿಸ್ತಾಯರೆ ತುಕಾ?'

'ಹಾಂವೆಂ ಸಾಂಗ್ಲೆಂ ನ್ಹಯ್ ವೆ ಹಾಂವ್ ಕಾಮ್ ಸೊದೊಂಕ್ ಗೆಲ್ತೆಂ ಮ್ಹಣೊನ್?' ಚೆನ್ನಾ ಮ್ಹಣಾಲೊ. ಕಾಮ್ ಮೆಳಾನಾ ತರ್ ಹಂವ್ ಕಿತೆಂ ಕರುಂ? ಹಾಂತುಂ ಮ್ಹಜಿ ಚೊಕ್ ಕಿತೆ ಆಸಾ?'

'ನಾ ರೆ, ತುಜಿ ಚೊಕ್ ಕಾಂಯ್ ನಾ!' ಬಾಬ್ ನಂಜಾನಿ ಮ್ಹಣಾಲೊ, 'ತೆಂ ಆಸೊಂ. ಕಾಮ್ ನಾತ್ಯಾ ತುಕಾ ಕಿತೆಂ ಕಿತೆಂ ಕಿತ್ಯಾಕ್ ಹಾಡಿ ಜಾಯ್? ಆಜ್ ಕಿತ್ಲೆ ಪಯ್ಕೆ ವಿಬಾಡ್ ಕೆಲೆಯ್?' ಬಾಬಾನ್ ಚೆನ್ನಾಚ್ಯಾ ಹಾತಾಂತುಲ್ಯಾ ಮೊತ್ಯಾಕ್ ಬೊಟ್ ಚೊಕೂನ್ ವಿಚಾರಲೆಂ.

'ದೊನ್ ಮೊಗಿಂ', ಚೆನ್ನಾ ಮ್ಹಣಾಲೊ, 'ಆನಿ ಎಕ್ ಲುಂಗಿ'

'ಲುಂಗಿ!' ಬಾಬ್ ಕುಟೊ. 'ಮ್ಹಜ್ಯಾ ಪಯ್ಕಾಂನಿ ಲುಂಗಿ ಕಾಣ್‌ಘೆತಾಯರೆ ರೆಡ್ಯಾ? ಹೆವ್ಣಿನ್ ದಿ ರೆ ತಿ ಲುಂಗಿ!'

'ದಿನಾ!' ಲುಂಗಿ ಪೊಟ್ಲೊನ್ ಧರೂನ್ ಮ್ಹಣಾಲೊ ಚೆನ್ನಾ. 'ಹಿ ಮ್ಹಜಿ ಲುಂಗಿ. ಮ್ಹಾಕಾ ಬಸ್ಸಾರ್ ಮೆಳ್‌ಲ್ಲೆ. ತುಜ್ಯಾ ಘಾಣಾಕೊಟ್ ಪಯ್ಕಾಂಚಿಂ ಹಿಂ ಮೊಗಿಂ ಮಾತ್ ಧರ್. ತೂಂಚ್ ಖಾ'

ಮೊತೆಂ ಬಾಬಾಚ್ಯಾ ಹಾತಾಂತ್ ಚೆಪುನ್, ಲುಂಗಿ ಪೊಟ್ಟೂನ್ ಧರೂನ್ ಚೆನ್ನಾ ಘರಾ ಭಿತರ್ ಗೆಲೊ.

‘ವದ್‌ರೆ!’ ಬಾಬ್ ಬೊಬಾಟಲೊ. ‘ಕಾಮ್ ಕರೂಂಕ್ ಬಾಗ್ಡಾನಾತ್ಲೊ ತುಂ ಹರಾಮಪಣ್ ದಾಕಯ್ತಾಯ್‌ರೆ? ಕಾಮ್ ಸ್ಲೆಡ್, ಚೊರ್ಚಿ ಯೊಗ್ಯತಾ ಆಸಾಯ್ ರೆ ತುಕಾ? ಅಯ್ಯೊ ದೆವಾ! ತುಕಾ ಬುದ್ಧ್ ಯೆತಾನಾ ಹಾಂವ್ ವೆರೊನ್ ಅಸ್ಥಿಪಂಜರ್ ಜಾತಾಂಗಿ ಮ್ಹಣ್ಣಾ!’

ಚೆನ್ನಾ ಮಾಂದ್ರೆರ್ ಉದಾರೊಚ್ ಪಡ್ಲೊ. ತೊಂಡ್ ಹುಲ್ಲುತಾಲೆಂ. ವತ್ತೀಂತ್ ಚಿಂತ್ನಾಚಿ ಆಟಿವಿಟಿ ಸದಾಂ ನೀತ್ ಆಸ್ತಾ ಬಾಬಾಚೆಂ ರೊಜಾರ್. ಆಜ್ ಸದಾಂಯಾಕಿ ಇಲ್ಲೆಂ ಚಡ್. ಕಾಮ್ ಕ್ವರ್ಚಿ ಯೊಗ್ಯ್ ನಾ ಮುಳ್ಕಾರ್ ಕೊಣಿ ಸೊಂಶೀತ್. ಚೆನ್ನಾ ಸದಾಂ ನೀತ್ ಸೊಂಸ್ತಾಲೊ. ಆಪ್ಣಾಕ್ ಚೊರ್ಚಿಯ್ ಯೊಗ್ಯತಾ ನಾ ಮುಳೆಂ ಬಾಬಾನ್. ಕಶೆಂ ಮ್ಹಣಾತ್ ಬಾಬ್ ಹಾಂ ತಶೆಂ? ಕಿತ್ತೆಂ ಧೈರ್ಯ್ ಬಾಬಾಕ್ ಹಾಂ ತಶೆಂ ಮುಣೊಂಕ್?

ಕಿತ್ಯಾಕ್, ತಾಣೆಂ ಲ್ಹಾನ್ ಆಸ್ತಾನಾ ಶೆಂವ್ಡಿ ಟಿಚಿಚೆಂ ಲಿಪ್‌ಸ್ವಿಕ್ ತಿಚ್ಯಾ ನಾಕಾ ಪೊಂದ್ವ್ಯಾನದ್ ಉಸ್ತಾವಂಕ್ ನಾಗಿ? ಚಿಕೆ ವ್ಹಡ್ ಜಾಲ್ಯಾ ಉಪ್ರಾನ್ತ್ ಪಾರವ್ಯಾಚೊ ಘಡಾಯ್ ಚೊರೂಂಕ್ ನಾವೆ? ತ್ಯಾಚ್ ವರ್ಸಾ ಲೊರ್ಸಾಮಾಚಿಂ ದುಕ್ರಾಚಿಂ ಪಿಲಾಂ ಆನಿ ಆಯ್ತಾಬಾಯಚೊ ಪಣಸ್ ಚೊರೂಂಕ್ ನಾಗಿ? ಆನಿ ಕಿತೆಂ ಕಿತೆಂ ಚೊರ್ಲಾಂ ತಾಣೆಂ! ಆನಿ ಬಾಬ್ ತಾಕಾ ಚೊರ್ಚಿ ಯೊಗ್ಯತಾ ನಾ ಮ್ಹಣ್ತಾ...

ಬಾಬಾಕ್ ಬುದ್ಧ್ ಶಿಕಯ್ಲಾಯಚ್. ಶಿಕಯ್ನಾಸತಾನಾ ರಾವೊಂಕ್ ನಜೊ. ಆಜಚ್ ಕಿತೆಂ ತರಿ ಚೊರೂನ್ ಬಾಬಾಕ್ ದಾಕಯ್ಲಾಯ್ ಕಿ ಆಪ್ಣಾಕ್ ಖಂಡೀತ್ ಚೊರ್ಚಿ ಯೊಗ್ಯತಾ ಆಸಾ.

ಚೆನ್ನಾ ಉಟೊನ್ ಉಬೊ ರಾವ್ಲೊ. ಜನೆಲಾಂತ್ಲಾನ್ ಚಾಂದ್ಲೆಂ ತಾಚೆ ನವೆ ಲುಂಗೆಕ್ ದಿಶ್ಪ್ ಲಾಯ್ತಾಲೆಂ. ಚೆನ್ನಾನ್ ಲುಂಗಿ ಮೊಗಾನ್ ಪೊಶೆಲಿ. ನಶಿಬಾನ್ ಮೆಳ್‌ಲ್ಲಿ ಲುಂಗಿ. ತಿ ನ್ಹೆಸ್ಕಾರ್ ಸುರು ಸಾವ್ನ್ ಆಖೆರ್ ಪರ್ಯಾಂತ್ ತಾಚೆಂ ನಶೀಬ್ ಬರೆಂ ಆಸ್ತಲೆಂ ಅಶೆಂ ಚಿಂತ್ಲೆಂ ಚೆನ್ನಾನ್. ತಿ ಲುಂಗಿ ನ್ಹೆಸೊನ್ ಘರಾ ಭಾಯ್ರ್ ಗೆಲೊ.

ಖಿಯ್ಚ್ಯಾ ಘರಾ ವಸೊನ್ ಚೊರಿ ಕರುಂ? ಚಾಂದ್ಲೆಯಿ ಆಸಾ, ಪುಣ್ ಚಾಂದ್ಲ್ಯಾ ಸಾಂಗಾತಾ ವೆಡಾಂಯಿ ಆಸಾತ್. ಶೆಜಾರಾ ವೆಚೆಂ ನಾಕಾ. ಶೆಜಾರಾ ಕಸ್ಲಿಯಿ ಚೊರಿ ಜಾವಂ ತಾಚೊ ಅಪ್ಪಾದ್ ಚೆನ್ನಾಯೆರಚ್ ಪಡ್ತಾಲೊ. ಕಿತ್ಯಾಕ್ ತೆಂ ಕೊಣ್ ಜಾಣಾ! ಲೊಕಾಂಕ್ ಆಜ್ಕಾಲ್ ಬುದ್ಧ್ ಉಣಿ...

ಚೆನ್ನಾನ್ ಇಲ್ಲಿಂಶೆಂ ಪಯ್ಸ್ ವಸನ್ ಚೊರ್ಚಿಂ ಮ್ಹಣ್ ಚಿಂತ್ಲೆಂ. ಎಕ್ ಪೊಶೆಂ ಖಾಂದ್ಯಾರ್ ಉಮ್ಕಳಾವನ್, ಬಾಬಾಚ್ಯಾ ಮೊಡ್ಕೊಟ್ ಸಾಯ್ಕಲಾರ್ ಬಸೊನ್ ತೊ ವೆಗಿಂ ರಾಜ್‌ರಸ್ತಾಕ್ ಪಾವ್ಲೊ.

ಪಂದ್ರಾ ಮಿನ್ಮಟಾಂ ಉಪ್ರಾಂತ್ ಚೆನ್ನಾನ್ ಎಕಾ ಹಿತ್ತಾ ಮುಖಾರ್ ಸಾಯ್ಕಲ್ ರಾವ್ಲೆಂ. ಹಿತಾಲ್ ಬ್ರೆರೆಂ ಆಸ್ಲೆಂ. ರುಕಾಂಚೊ ಸಾಂವ್ಡೆ ಆಸ್ಲಾನ್ ಚಾಂದ್ನಾಚೆ ಉಪದ್ರ್ ಆಸ್ಲೆ ನಾತ್. ಘರ್ಚಿಂ ಸಕ್ಪಾಂ ನಿಡ್ಲೆಬರಿ ದಿಸ್ತಾಲಿಂ.

ಚೆನ್ನಾ ಲ್ಹವ್ ಹಿತ್ತಾಂತ್ ರಿಗ್ಲೊ. ತೆಚ್ ಘಡ್ಯೆ ಘರ್ಚಾಕ್ ಯಜ್ಞಾನ್ಯಾಕ್ ಮುಣ್ಣೆ ಶೀನಪ್ಪಾಕ್ ಜಾಗ್ ಜಾಲಿ. ಚೆನ್ನಾ ವರ್ವಿಂ ನ್ಹಯ್. ತಾಕಾ ಉಚೊ ಸೊಸೂಂಕ್ ಜಾಯ್ ನಾತ್ಲೊ. ಸಾಂಗಾತಾ ತಕ್ಲೀಯ್ ಪೊಡ್ಲಾಲಿ. ಶೀನಪ್ಪಾ ಖಿಟ್ಟಾ ವಯ್ಲೊ ಉಟೊ ಆನಿ ಜನೇಲಾ ಸರ್ಶೀನ್ ಗೆಲೊ. ಥಂಡ್ ವಾರೆಂ ತಾಚ್ಯಾ ಹದ್ಯಾಕ್ ಆಪ್ಲೆಂ. ಥೊಡೊ ವೆಳ್ ಹಿತ್ತಾಂತ್ ಭೊಂವ್ಕಾರ್ ತಕ್ಲಿ ಪೊಡ್ಲೊಡ್ ರಾವ್ತ್ ಅಶೆಂ ಚಿಂತ್ಲೆಂ ಶೀನಪ್ಪಾನ್. ಮುಕ್ಲೆಂ ದಾರ್ ಉಗ್ಡೊನ್ ತೊ ಹಿತ್ತಾಂತ್ ದೆಂವ್ಲೊ.

ಥೊಡ್ಯಾಚ್ ಖಿಣಾಂನಿ ತೊ ಕುಕ್ಡಾಂಚ್ಯಾ ಗುಡಾ ಸರ್ಶೀನ್ ಪಾವ್ಲೊ. ಎಕಾಚ್ಯಾಣೆ ನೀಟ್ ಜಾಲೊ! ಥಂಯ್ಸರ್ ಗುಡಾಲಾಗಿಂ ಚಾಂದ್ನಾಚ್ಯಾ ಉಜ್ವಾಡಾಂತ್ ತಾಕಾ ದಿಸ್ಲಿ ಎಕ್ ಲುಂಗಿ. ತಾಚಿ ಲುಂಗಿ! ತೊ ತಾಚೆ ಲುಂಗೆಕ್ ಖಿಂಯ್ ಜಾಯ್ ಥಂಯ್ ಕೊಣಾಚ್ಯಾ ಆಂಗಾರ್ ಪಳಯ್ಲಾರಿ ವೊಳ್ಸತ್. ಲುಂಗೆ ಭಿತರ್ಲಾಚ್ಯಾ ಚೊರಾಚಿ ಕೂಡ್ ಪೆಂಕ್ಪಾ ವೈರೆನ್ ಗುಡಾ ಭಿತರ್ ರಿಗ್ಲಿ. ಶೀನಪ್ಪಾಕ್ ಇತ್ಲೆಂ ಅಜಾಪ್ ಜಾಲೆಂಕಿ ತಾಕಾ ಆಪುಣ್ ಸಪ್ಪೆತಾ ವಾ ಜಾಗೊ ಆಸಾ ಮುಳ್ಳೆಂ ಸಮ್ಜನಾ ಜಾಲೆಂ. ತಾಣೆಂ ದೊಳೆ ಘಶ್ಲಿಲೆ. ದೊಳೆ ಘಶ್ಲೊನ್ ಜಾತಚ್ ಚೆನ್ನಾಚಿ ಗುಡಾ ಭಿತರ್ ರಿಗ್ಲಿ ಕೂಡ್ ದೊನ್ ದಾಟ್ಯಾ ವ್ಹೆಟ್ಯಾ ಕೊಂಬ್ಯಾಂ ಸಾಂಗಾತಾ ಪ್ರತ್ಯಕ್ ಜಾಲಿ. ಚೆನ್ನಾನ್ ಆನಿ ಶೀನಪ್ಪಾನ್ ಎಕಾಮೆಕಾಂಕ್ ಘಡೀಭರ್ ಪಳಯ್ಲೆಂ-ಚೆನ್ನಾನ್ ಭಿಯಾನ್ ಆನಿ ಶೀನಪ್ಪಾನ್ ರಾಗಾನ್!

ದುಸ್ರೆಚ್ ಘಡ್ಯೆ ಚೆನ್ನಾ ಘುಂವ್ಲೊ ಆನಿ ಕುಕ್ಡಾಂ ಸಾಂಗಾತಾ ವಾರ್ಯಾ ವೆಗಾನ್ ಧಾಂವೊಂಕ್ ಲಾಗ್ಲೊ.

‘ಎಯ್! ಮ್ಹಜಿ ಲುಂಗಿ!’ ಜೀಬ್ ಸ್ಪೆಟ್ಟಿ ಶೀನಪ್ಪಾಚಿ. ‘ಮ್ಹಜಿ ಲುಂಗಿ! ಚೊರ್! ಚೊರ್! ಚೊರ್...!’



ಶೀನಪ್ಪಾನ್ ಚೆನ್ನಾಚೊ ಪಾಟ್ಲಾವ್ ಕೆಲೊ. ಧಾಂವ್ತಾಂ ಧಾಂವ್ತಾ ಚೆನ್ನಾ ನ್ಹೆಸೊನ್ ಆಸ್ಲಿ ತಿ ಲುಂಗಿ ಝಾಶಾಕ್ ಶಿರ್ಕ್ಲಿ. ತಿ ಸುಟೊಂಕ್ ಹಾತಾಂತ್ ದೊನ್ ದಾಟಿಂ ವೆಟಿಂ, ಹುಳ್ಳೆಚಿಂ ಕುಕ್ಡಾಂ ಆಸ್ಲಾನ್ ಸಾಧ್ಯ್ ಜಾಲೆಂ ನಾ. ಹಾಚೆ ವರ್ವಿಂ ಲುಂಗಿ ಪಾಟಿಂ ಉರ್ಲಿ ಆನಿ ಚೆನ್ನಾ ಮುಕಾರ್ ಪಾವ್ಲೊ.

ಪಾಟಿಂ ಉರ್ಲೆ ತೆ ಲುಂಗೆರ್ ಗ್ಲಿಡ್ ಹುಂದ್ರಾಚೆರ್ ಪಡ್ಲೆಬರಿ ಪಡ್ಲೊ ಶೀನಪ್ಪಾ.

ಹೆದ್ ಘಡ್ಯೆ ಬಾಬಾಚ್ಯೊ ಬೊಬೊ ಆಯ್ಕೊನ್ ಭಾಯ್ರ್ ಧಾಂವೂನ್ ಆಯ್ಲೊ ಶೀನಪ್ಪಾಚೊ ಪುತ್ ರಾಜಾ ಥಂಯ್ಸರ್ ಪಾವ್ಲೊ.

‘ಬಾಬಾ, ಕಿತೆಂ ಜಾಲೆಂ?’ ತಾಣೆಂ ವಿಚಾರಲೆಂ.

‘ಪಳೆರೆ, ಮ್ಹಜಿ ಲುಂಗಿ ಮೆಳ್ಳಿ!’ ಮ್ಹಣಾಲೊ ಶೀನಪ್ಪಾ.

‘ಪುಣ್ ಚೊರ್ ಚೊರ್ ಮ್ಹೂಣ್ ಕಿತ್ಯಾಕ್ ಬೊಬ್ ಮಾರ್ಲೀಯ್?’ ಪುತಾಕ್ ಸಮ್ಜನಾ ಜಾಲೆಂ.

‘ಹೆತ್! ಚೊರಾಕ್ ಪಾಂಚ್ ಶೆರ್ ಮೀತ್! ಮ್ಹಜೀಚ್ ಲುಂಗಿ ನ್ಹೆಸೊನ್ ಮ್ಹಜೀಂಚ್ ಕುಕ್ಡಾಂ ಚೊರೂಂಕ್ ಆಯಿಲ್ಲೆ! ಹಾಂವ್ ಸೊಡ್ತಾಂವೆ ತರ್?’

ಲುಂಗಿ ಆರಾವ್ನ್ ಧರೂನ್ ಘರಾ ಭಿತರ್ ಗೆಲೊ ಶೀನಪ್ಪಾ!

*** 000 ***

ಮೊನೆಂ ರುಜ್



ಮೆಲ್ಲಿನ್ ಜಿ. ವಾಸ್

"ಕರ್...ಕರ್, ಕರ್...ಕರ್"

ಭಂವ್ವಣಿಚ್ಯಾ ಮೌನ್ ಪರಿಸರಾಂತ್
ಹ್ಯಾ ಆವಾಜಾ ಶಿವಾಯ್ ಕಾಂಯ್ಚ್
ಆಯ್ಕೊನ್ ಯೇನಾತ್‌ಲ್ಲೆಂ.

ಪಯ್ಲೆಂಚ್ ಚಾಂದ್ನಾಚಿ ರಾತ್!

ರುಕಾರ್ ನಿಶ್ಚಿಂತ್ ವಿಶೆವ್ ಘೆಂವ್ಚಾ
ಸುಕ್ಲ್ಯಾಂಕ್ ಎಕಾ ವಾಟೆನ್
ಚಾಂದ್ನಂ, ತಾಂಚ್ಯೊ ಆಸ್ಕೊಂ
ಧಾಂಪುಂಕ್ ಆವ್ಯಾಸ್ ಕರುನ್
ದೀನಾತ್‌ಲ್ಲೆಂ ತರ್, ಆತಾಂ....!

ಅಚಾನಾಕ್ ಆಯ್ಕೊನ್ ಆಯಿಲ್ಲ್ಯಾ
ತಾಣಿಂ ವಿಶೆವ್ ಘೆಂವ್ಚ್ಯಾ ರುಕಾ
ಮುಳಾಂತ್ಲೆಂ 'ಗುಸು ಗುಸು' ತಾಂಚ್ಯಾ
ವಿಶೆವಾಕ್ ಮಾರೆಕಾರ್ ಜಾಲ್ಲೆಂ.

ಪಯ್ಲೆಂ ಪಯ್ಲೆಂ..... ಫಕತ್ 'ಗುಸು
ಗುಸು'

ತ್ಯಾ ಉಪ್ರಾಂತ್ ಏಕ್ ದೋನ್
ಉಜ್ಯಾಚಿಂ ಕಿಟಾಳಾಂ ಪೆಟೊನ್
ಆಯಿಲ್ಲೆಂ.

ತಾಚೆ ಪಾಟ್ಲಾನ್.....

'ದಡ್ ಬಡ್... ಸಟ್ ಸುಟ್...'
ರುಕಾ ಪಂದಾ ಕಿತೆಂ ತರ್ಯ್
ಜಾತಾಲೆಂ. ಜಾಗಿಂ ಜಾಲ್ಲಿಂ ಸುಕ್ಲೆಂ

ದೊಳೆ ವಾಟಾರುನ್ ಮೌನ್‌ಪಣಿ ಗೊಮ್ಮಿ

ಹಾಲಂವ್ಕೆ ಲಾಗ್ಲಿಂ. ರುಕಾ ಮುಳಾಂತ್ ಕಿತೆಂ ಜಾತಾ ತೆಂ ತಾಂಕಾಂ ಕಳೆಂ ನಾ.

ಆನಿಂ ಆತಾಂ ಆಯ್ಕೊನ್ ಆಯ್ಲೊ ಆವಾಜ್!

ಕರ್ ಕರ್! ಕರ್ ಕರ್!

ಸುಕ್ಲಾಂಚಾ ಹರ್ಡ್ಯಾಂತ್ ಮುಸಾಳ್ ಕಾಂಡುಂಕ್ ಆರಂಭ್ ಜಾಲೆಂ!

ರುಕಾ ಮುಳಾಂತ್ಲೊ ಆವಾಜ್ ರಾವ್ಲೊ ನಾ.

ತಿಲ್ಲೆಂಚ್!

'ಹ್ಯಾ ರುಕಾಕ್ ಆನಿಕ್ ಪಾತ್ಯೆವ್ನ್ ರಾವ್ಲಾರ್ ಆಪ್ಣಾಕ್ ಬರೆಂ ನಾಂ' ಕಳಿತ್ ಜಾಲ್ಲಿಂ ಸುಕ್ಲೆಂ ದೊಳೆ ಧಾಂಪುನ್ 'ಪರ ಪರ' ಆವಾಜ್ ಕರುನ್ ಉಬ್ಲಿಂ.

ಮನ್ ಆಯಿಲ್ಲ್ಯಾ ದಿಶೆನ್!

ರುಕಾಚಾ ವಯ್ರ್ ಭರ್ವಸೊ ದವರುನ್ ವಿಶೆವ್ ಘೆಂವ್ಕ್ ಆಯಿಲ್ಲ್ಯಾ ಸುಕ್ಲಾಂಕ್ ಆಚಾನಕ್ ಆಘಾತ್!

ರುಕಾ ವಯ್ರ್ ಜಾಲ್ಲ್ಯಾ ಆವಾಜಾಕ್ ಲಾಗೊನ್ ಥೊಡ್ಯಾ ಘಡಿಯಾಂಕ್ ರುಕಾ ಮುಳಾಂತ್ಲೊ ಆವಾಜ್ ಬಂಧ್ ಜಾಲೊ.

ಪರ್ತ್ಯಾಕ್ ರುಕಾ ಮುಳಾಂತ್ ಉಜ್ಯಾಚಿಂ ಕಿಟಾಳಾಂ ಪೆಟ್ಟಿಂ. ಉಸ್ವಾಸ್ ವಯ್ರ್ ಸಕಯ್ಲೆ ಜಾಲೊ. ಮಾಸಾ ರಗ್ತಾಚಿ ವೋಳ್ ಗೆಲಿ. ಆನಿ.....

ಪರ್ತ್ಯಾಕ್ ತೊಚ್ ಆವಾಜ್!

'ಕರ್ ಕರ್ ಕರ್' ಕರ್ ಕರ್ ಕರ್...!

ಹ್ಯಾ ಪಾವ್ಲಿಂ ಚಿಕ್ಕೆ ವೆಗಾನ್ ಮ್ಹಳ್ಳಾಪರಿಂ.

ವ್ಹಯ್!

ರುಕಾ ಮುಳಾಂತ್ ಕೋಣ್ ಎಕ್ಲ್ಯಾ ಮನ್ಯಾಚಿ ದರ್ವಡಾಯ್ ಆನಿ ದುಸ್ರ್ಯಾಚಿ ಆಜ್ಞಾ ತಿಸ್ರ್ಯಾಚಿ ಗಡ್ಬಡಿ, ಚವ್ರ್ಯಾಚಿ ಚತ್ರಾಯ್, ಪಾಂಚ್ವ್ಯಾಚಿ ಸಲಹಾ ಆನಿ.....

ವ್ಹಯ್! ಮನ್ಯಾಚಿ ಪಟ್ಟಿ ಲಾಂಭ್! ಪೂಣ್ ರೂಕ್ ಎಕ್ ಚ್!

ಥೊಡ್ಯಾಚ್ ವೆಳಾನ್,

'ಟರ್...ರ್...ರ್' ರೂಕ್ ಪಿಂಗಾಳೊ.

ರುಕಾಚ್ಯಾ ಸಾಲಿಯೆ ಥಾವ್ನ್ ದುಖಾಚಿ ಥೆಂಬೆ ಫುಟೊನ್ ರಾವ್ಲೆ.

ಮೊನೊ ರೂಕ್ ಮೌನ್‌ಪಣಿಂ ರುದಾನ್ ಕರುಂಕ್ ಲಾಗ್ಲೊ. ತಾಚ್ಯಾ ವೆಂಗೆಂತ್ ವಿಶೆವ್ ಘೆತ್‌ಲ್ಲಿಂ ಸುಕ್ತಿಂ ಉಭೊನ್ ಧಾಂವ್‌ಲ್ಲಿಂ. ತಾಂಕಾ ಪಾಕಾಟೆ ಆಸ್‌ಲ್ಲೆ. ತಾಂಕಾ ಹೊ ರೂಕ್ ನ್ಹಂಯ್ ತರ್ ದುಸ್ರೊ ರೂಕ್. ಪೂಣ್...

ಹ್ಯಾ ರುಕಾಚಿಂ ಪಾಳಾಂ ಹಾಂಗಾ ರೊಂಬ್‌ಲ್ಲಿಂ. ಇತ್ತಿಂ ವರ್ಸಾಂ ಉಭೊ ಆಸ್‌ಲ್ಲೊ ಹೊ ರೂಕ್ ಆಜ್ ಆಪ್ಲ್ಯಾ ಪಾಳಾಂಕ್ ಆಪ್ಲ್ಯಾ ತಿತ್ಲ್ಯಾಕ್ ಹುಮ್ಮುನ್ ಘೆವ್ನ್ ಕೊಣಾಯ್ಚಾ ದೊಳ್ಯಾಂ ಭಾಯ್ರ್ ಧಾಂವೊಂಕ್ ಸಕಾನಾತ್‌ಲ್ಲೊ. ತಾಚಿ ಜಿಣಿಚ್ ಹ್ಯಾ ಮಾತಿಯೆಂತ್ ತಾಣೆ ಸಾರ್ಲ್ಯಾ. ಆಶೆಂ ಆಸ್ತಾನಾ....

ತೊ ಧಾಂವ್ತಾಲೊ ಜಾಲ್ಯಾರ್‌ಯ್ ಖಂಯ್ವರ್? ತಾಚ್ಯಾ ತ್ಯಾ ಜುನ್ಯಾಚ್ ಪಾಳಾಂಕ್ ಘೆವ್ನ್ ತಾಕಾ ಧಾಂವೊಂಕ್ ಜಾತಾ?

ರುಕಾನ್ ಕಾಂಯ್ ಚಿಂತ್ಲ್ಯಾಪರಿಂ ನಾತ್‌ಲ್ಲೆಂ. ಸರ್ವಾಂನಿ ತಾಚೊ ಸಾಂಗಾತ್ ಸೊಡ್ಲೊ. ನಿಮಾಣೆಂ ಆಪ್ಲ್ಯಾಚ್ ಪಾಳಾಂನಿಂ....!

'ದಡ್ಡ್!' ಆವಾಜಾನ್ ರೂಕ್ ಧರ್ಣಿಕ್ ಸಮಾ ಜಾಲೊ.

ಹ್ಯಾ ಉಪ್ರಾಂತ್.....!

'ಸಟ್ ಸಟ್' ಕರುನ್ ರುಕಾಚಿ ಖಾಂದೆ ಕಾತರ್ಲೆ.



ಮನ್ಯಾಚೆಂ ಭಳ್ ಆಪ್ಲೆ ಮಿಶಿಯೊ ವೊಳಾಯ್ತನಾ.....,

ಥೊಡ್ಯಾಚ್ ವೆಳಾಭಿತರ್ ರೂಕ್ ಆಪ್ಲ್ಯಾಚ್ ಮಾತಿಯೆ ಥಾವ್ನ್ ವಿಂಗಡ್ ಜಾಲೊ.

ಝಡಾಯೆಚೊ ರೂಕ್ ಸಾಗ್ಗುಂಚೊ ಕಸೊ? ಬುಡ್ಡುಂತ್ ಮನ್ಯಾನ್ ಆಪ್ಲ್ಯಾ ಮತಿಕ್ ಧಾರ್ ದಿಲಿ.

ತೊಣ್ಣೆ, ರಾಜು, ಪಾರಯ್....! ರೂಕ್ ಆತಾಂ ಆಪ್ಲ್ಯಾಚ್ ಕಳಿತ್ ನಾತ್ಲೆಲ್ಯಾ ವಾಟೆಚ್ಯಾ ಪಯ್ಲಾಕ್ ಭಲತ್ಕಾರೆನ್ ತಯಾರ್ ಜಾಲ್ಲೊ.

ಚಾಂದ್ನಾಚಿ ರಾತ್ ಮ್ಹಣ್ತಾನಾ ಪಯ್ಲಾಕ್ ಕಾಂಯ್ ಕಲ್ಪ್ ನಾತ್ಲೆಲೆ. ಜಾಲ್ಯಾರ್‌ಯ್ ಹ್ಯಾ ವೆಳಾರ್....

ಸಹ್ಯಾದ್ರಿಪುರಂತ್ ದಭಾಜೊ ಚಲ್ತಾಲೊ.

ಮಾರಿ ಪೂಜಾ.....!

ಸಗ್ಳ್ಯಾ ಗಾಂವಾಕ್ ಗಾಂವ್‌ಚ್ 'ಹುಣಿಸೆ ಕಟ್ಟಿ' ಸಾಮ್ಕಾರ್ ಹಾಜರ್ ಜಾಲ್ಲೊ.

ವರ್ಸಾಕ್ ಎಕ್‌ಚ್ ಪಾವ್ಲಿಂ ಚಲ್ಲ್ಯಾ ಹ್ಯಾ ಪೂಜಾಕ್ ಸಹ್ಯಾದ್ರಿಪುರಾಚಾ ಹರ್ಯೆಕಾ ಮನ್ಯಾನ್ ಹಾಜರ್ ಜಾಯ್ತಿಯೆ ಆಸ್ಲೆಂ. ಮಾರಿಕ್ ಬಲಿ ಭೆಟಂವ್ಕ್...!

ಮಾರಿ ಅಮ್ಕೆಕ್ ಬಲಿ ಭೆಟಂವ್ಚೆಂ ಸಗ್ಳೆಂ ಯೋಜನ್ ಗಾಂವ್ಚೊ ಗೌಡ ಕರ್ತಾಲೊ. ತೊಚ್ ಹ್ಯಾ ಗಾಂವಾಚೊ ಮುಖಿಯಾ. ತಾಚ್ಯಾ ಹುಜಿರ್ ಹ್ಯಾ ಹಳ್ಳಿಂತ್ ದೀಸ್ ಬುಡ್ತಾಲೊ ಆನಿ ರಾತ್ ಉದೆತಾಲಿ. ತಾಚ್ಯಾ ದಯಾಳಾಯೆ ಥಾವ್ನ್‌ಚ್ ಹ್ಯಾ ಹಳ್ಳಿಂತ್ ಗೀಮ್ ಆನಿ ಪಾವ್!

ಹಾಕಾ ಕಾರಾಣ್‌ಯ್ ಭೋವ್ ಸಂಪೆಂ. ಗಾಂವ್ಚ್ಯಾ ಕೊಂಬ್ಯಾಂಕ್ ತೊ ಪೊಸ್ತಾಲೊ. ಕಿತ್ಯಾಕ್‌ಗೀ ಹ್ಯಾ ಪುಡ್ಡುಡಿತ್ ಕೊಂಬ್ಯಾಂಚೆರ್ ಹ್ಯಾ ಗೌಡಕ್ ಪಯ್ಲೆಂ ಥಾವ್ನ್ ಭಾರಿಚ್ ಮೋಗ್ ಆನಿ ಮಾಯ್ಸಾಸ್. ತಶೆಂ ಗಾಂವ್ಚೆ ಕೊಂಬ್ಲೆ ಗೌಡಚಾ ವೆಳಾ ಫರ್ಮಾಣೆ ಸಾದ್ ಫಾಲ್ತಾಲೆ. ಆನಿ ನಿಡ್ಲೆಲ್ಯಾ ಸುರ್ಯಾಕ್ ಜಾಗಯ್ತಾಲೆ. ಸುರ್ಯಾ ಬಾವ್ಡ್ಯಾಕ್ ನಿದೆಂತ್ಲೊ ಉಟಾನಾಸ್ತಾನಾ ದುಸ್ರೊ ಉಪಾಯ್‌ಚ್ ನಾತ್ಲೊ.

ಗಾಂವ್ಲೆ ಕೊಂಬ್ಲೆ ಕಶೆಯ್ ಜಾಲೆ. ಸರ್ಕಾರಾನ್ ಥೊಡ್ಯಾ ವರ್ಸಾಂ ಪಯ್ಲೆಂ ಅಭಿಯಾನ್ ಚಲಯಿಲ್ಲಾ ಮೊರಾಂಕ್ ಪೊಸ್ಚ್ಯಾ ವಿಶಯಾಚೆರ್ ಗೌಡನ್ ಭಾರಿಚ್ ಉಮೆದಿನ್ ಅಭಿಯಾನ್ ಚಲಯಿಲ್ಲೆಂ. ಹ್ಯಾ ಅಭಿಯಾನಾಂತ್ ಆಪ್ಲಾಚೊ ಪಾತ್ರ್ ಜಾವ್ನ್ ತಾಣೆ ತಾಚ್ಯಾ ಹ್ಯಾ ಸಹ್ಯಾದ್ರಿಪುರಾಂತ್ ಮೊರಾಂಕ್ ಪೊಸುಂಕ್ ಆರಂಭ್ ಕೆಲ್ಲೆಂ. ಪಯ್ಲೆಂ ಪಯ್ಲೆಂ ಮ್ಹಳ್ಯಾರ್ ಗೌಡಚಾ ಬಾಪಾಯ್ಚ್ಯಾ ಕಾಳಾರ್ ಥಂಯ್ ಹಾಂಗಾ ಅಪ್ರೂಪ್ ದಿಸೊನ್ ಯೆಂವ್ಚೆ ಮೊರ್ ಆತಾಂ ಫಕತ್ ರಾನಾಂತ್ ಮಾತ್ರ್ ನ್ಹಂಯ್ ಗಾಂವಾಂತ್ಯಾ ಉಗ್ತಾನ್ ದಿಸೊನ್ ಯೇಂವ್ಕ್ ಲಾಗ್ಲೆ. ಗೌಡ ವಯ್ ತಾಂಕಾ ಸಂಪೂರ್ಣ್ ಭರ್ವಸೊ ಆಸ್ಲೊ ಆನಿ ಗೌಡಾಕ್ ತಾಂಚೆರ್ ವಿಪರೀತ್ ಮೋಗ್. ಸರ್ಕಾರಾಚಾ ನಿಯಮಾಂಕ್ ಪಾಳುಂಕ್ ಗೌಡಾನ್ ಪಯ್ಲೆಂಚ್ ಗಾಂವ್‌ಭರ್ ಧಾಂಗ್ಲೊ ಮಾರಯಿಲ್ಲೊ. ಮೊರಾಂಕ್ ಮಾರ್ಚೊ ಆಪಾದ್! ಹ್ಯಾ ಖಾತಿರ್ ಆತಾಂ ಹ್ಯಾ ಹಳ್ಳೆಂತ್ ಉಗ್ಯಾನ್ ಭಂವ್ಚ್ಯಾ ಮೊರಾಂಕ್ ಕಾಂಯ್ ಬರ್ಗಾಲ್ ನಾತ್ಲೊ. ಹ್ಯಾ ಮೊರಾಂಕ್ ಚೊರಿಯಾಂ ಧರುನ್ ತಾಂಕಾ ಪೊಸುಂಕ್ ಪ್ರಯತ್ನ್ ಕೆಲ್ಲ್ಯಾ ಹಳ್ಳೆಂತ್ಲ್ಯಾ ಇಸ್ಕೂಲಾಚಾ ಮೆಸ್ತ್ರಿಚಾ ಪುತಾಕ್ ಗೌಡನ್ ಹ್ಯಾಚ್ ಹುಣಸೆಕಟ್ಟೆಕ್ ಬಾಂಧುನ್ ಘಾಲುನ್ ಸರ್ವೆತ್ ಮಾರ್ಲೆಂ ತೆಂ ಸಗ್ಳಿ ಹಳ್ಳಿ ಜಾಣಾ.

ಕೊಂಬ್ಲೆ ಫಾಂತ್ಯಾರ್ ಸಾದ್ ಘಾಲುನ್ ಸುರ್ಯಾಕ್ ಜಾಗಯ್ತಾನಾ, ಗಾಂವ್‌ಭರ್ ಮೊರ್ ಪಾವ್ಸಾರಾಯಾಕ್ ಆಪ್ಲಿಂ ಪಾಕಾಂ ಪುಲಂವ್ನ್ ತಾಚೆಂ ಮನ್ ಭುಲಂವ್ಚೆಂ ಪ್ರಯತ್ನ್ ಕರ್ತಾಲೆ.

ಎಕಾ ಕುಶಿಕ್ ಸುರ್ಯೊ ರಾಜಿ ಜಾತಾನಾ ಎಕಾ ಕುಶಿಕ್ ಪಾವ್ಸಾಕ್ ಖಾಲ್ ಜಾಂವ್ಕ್ ಪಡ್ತಾಲೆಂ.

ಹ್ಯಾ ಹಳ್ಳೆಚಿ ದೀಸ್ ಆನಿ ರಾತ್ ರಾಖ್ಣಿ ಕರ್ಚಿ ತ್ಯಾ ಹುಣಸೆ ಕಟ್ಟಿ ವಯ್ಚ್ಯಾ ಮಾರಿ ಅಮ್ನಾ!

ತಿ ಆಸ್ತಾ ವರೇಗ್ ಹಳ್ಳೆಚ್ಯಾಂಕ್ ಕಾಂಯ್ ಭಿರಾಂತ್ ನಾತ್ಲಿ.

ಕೋಣ್ ಕಿತ್ಲ್ಯಾ ಮಧ್ಯಾನೆರ್ ಪಾಸೊನ್ ಹ್ಯಾ ಹಳ್ಳೆಂತ್ ಎಕ್ಸುರೊ ಯಾ ಎಕ್ಸುರೆಂ ಚಲೊನ್ ವಚೊಂಕ್ ಭಿಯೆನಾತ್ಲಿಂ.

ತಿಕಾ ಆಪ್ಲಾಚೆಂಚ್ ರೂಪ್ ಆಸ್ಲೆಂ!

ಕಿತ್ಲ್ಯಾ ಜಣಾಂಕ್ ರಾತ್ಚ್ಯಾ ಮಧ್ಯಾನೆರ್ ತಿ ಹ್ಯಾಚ್ ಗಾಂವ್ಚಾ ಗೌಡಚಾ ರೂಪಾನ್...., ಎಕೇಕ್ ಪಾವ್ಲಿಂ ತಾಂಚಾಚ್ ಪೂಜಾರಿಚ್ಯಾ ರೂಪಾನ್... ಇತ್ಲೆಂಚ್ ನ್ಹಂಯ್ ಎಕೇಕ್

ಪಾವ್ಲಿಂ ತಿ ರಾತ್ತ್ಯಾ ಮದ್ಯಾನೆರ್ ಚಲೊನ್ ವೆತೆಲ್ಯಾಂಕ್ ಪೂತ್, ಬಾಪಯ್, ಆವಯ್, ಬಾಯ್ಲ್ ಆನಿ ಭಯ್ಲಿಂಚಾ ರುಪಾನ್ ಪಾಸೊನ್ ತಾಂಚಾ ವಾಟೆಕ್ ಸಾಂಗಾತ್ ದೀವ್ನ್ ತಾಂಚಾ ಘರಾ ವರೇಗ್ ತಾಂಕಾಂ ತಿಣೆ ಪಾವಯಿಲ್ಲೆಂಯ್ ಆಸಾ.

ಹ್ಯಾಚ್ ಖಾತಿರ್ ಹುಣಸೆ ಕಟ್ಟಿಚಿ ಮಾರಿ ಅಮ್ಮ ಮ್ಹಳ್ಯಾರ್ ಸಗ್ಳ್ಯಾ ಹಳ್ಳಿಚೆ ತಿಕಾ ಮಾನ್ ಭಾಗಾಯ್ತಾಲೆ.

ತಿಚ್ಯಾ ಹ್ಯಾ ಉಪ್ಕಾರಾಂಕ್ ತಿ ಹಳ್ಳೆಗರಾಂ ಥಾವ್ನ್ ಕಿತೆಂಚ್ ಆಶೆನಾತ್ಲಿ. ಪೂಣ್....

ವರ್ಸಾಕ್ ಏಕ್ ಪಾವ್ಲಿಂ ಮಾತ್ ತಿಕಾ ಖುಶ್ ಕರುಂಕ್ ಜಾಯ್ ಆಸ್ಲೆಂ.

ಸಹ್ಯಾದ್ರಿಪುರಾಚಾ ಮಾರಿ ಅಮ್ಮಾಕ್ ಖುಶ್ ಕರ್ಚ್ಯಾಂತ್ ಗೌಡಚ್ ಮುಕಾರ್.

ತೊಚ್ ದೀಸ್ ನಮಿಯಾರ್ತಾಲೊ. ತೊಚ್ ಹಳ್ಳೆಂತ್ ಧಾಂಗ್ಲೊ ವ್ಹಾಜವ್ಪ್ಯಾಂಕ್ ವಿಂಚ್ತಾಲೊ. ಆನಿ ತೊಚ್...

ವ್ಹಯ್!

ಮಾರಿ ಅಮ್ಮಾ ತಾಚ್ಯಾ ಪೂಜಾರಿಚ್ಯಾ ಸಪ್ಲಾಂತ್ ಯೆತಾಲಿ. ಆನಿ ಆಪ್ಣಾಚಿ ಆಶಾ ಪರ್ಗಟ್ ಕರ್ತಾಲಿ!

ತಿಚೆಂ ಇತ್ಲೆಂಚ್ ಕಾಮ್! ಪೂಜಾರಿಚಾ ಕಾನಾಂತ್ ತಿಚಿ ಇಚ್ಛಾ ಪುಂಕ್ಣ್ಯಾ ಉಪ್ರಾಂತ್ ಸಗ್ಳಿ ತಯಾರಾಯ್ ಪುಜಾರಿ ಕರ್ತಾಲೊ. ಪೂಣ್ ಗೌಡಚಾ ಮುಖೇಲ್ಪಣಾ ಖಾಲ್!

ವರ್ಸಾಕ್ ಏಕ್ ಪಾವ್ಲಿಂ ಮಾತ್ ತಿಕಾ ರಗ್ತಾಚಿ ತಾನ್ ಲಾಗ್ತಾಲಿ. ತಿಕಾ ರಗಾತ್ ಕಸಲೆಂಯ್ ಚಲ್ತಾಲೆಂ. ಕೊಂಬ್ಯಾಚೆಂ....., ಪಾವ್ಲ್ಯಾಚೆಂ....., ಬೊಕ್ರಾಚೆಂ....., ವಾಸ್ತಾಚೆಂ....., ಎಕೇಕ್ ಪಾವ್ಲಿಂ, ತಿ ಚಡ್ ತಾನೆಲ್ಯಾರ್, ತಿ ಗಾಂವ್ಚ್ಯಾ ಪುಡ್ವಡಿತ್ ಪಾಡ್ಯಾಂಕ್ ಪಾಸೊನ್ ಮಾಗ್ತಾಲಿ! ತ್ಯಾ ಭಾಯ್ರ್ ಕಾಂಯ್ ಹಳ್ಳೆಂತ್ ಚಡ್ ಉಣೆಂ ಜಾಲ್ಯಾರ್ ತಿ ರೊಕ್ಡಿಚ್ ಮನ್ಶಾಚಿ ಬಲಿ ಮಾಗ್ತಾಲಿ. ತಿಕಾಯ್ ಕೆದ್ನಾಂ ಕೆದ್ನಾಂ ಹಳ್ಳೆಚ್ಯಾ ಸೊಭಿತ್ ಸೊಭಿತ್ ಚಲಿಯಾಂಚೆರ್ ಮನ್ ಪಡ್ತಾಲೆಂ ಆನಿ ತಿ ಪೂಜಾರಿಚ್ಯಾ ಸಪ್ಲಾಂತ್ ಯೇವ್ನ್ ತಾಂಕಾ ಮಾಗ್ತಾಲಿ ಆನಿಂ ಹಳ್ಳೆಂತ್ಲೆ ಹ್ಯಾ ಖಾತಿರ್ ಪಾಟಿಂ ಪುಡೆಂ ಪಳಯ್ತಾಲೆ.

ಆಜ್‌ಯ್ ತಶೆಂಚ್!

ಮಹಿನ್ಯಾ ಪಯ್ಲೆಂ ಪುಜಾರಿಚ್ಯಾ ಸಪ್ಲಾಂತ್ ಆಯಿಲ್ಲ್ಯಾ ಹುಣಸೆ ಕಟ್ಟೆಚ್ಯಾ ಮಾರಿ ಅಮ್ಮನ್ ಬಲಿಪೂಜಾ ಮಾಗ್ಲಿ.

ಹ್ಯಾ ಪಾವ್ಲಿಂ ಮಾರಿ ಅಮ್ಮಾನ್ ಗಾಂವ್ಚ್ಯಾ ತನಿಯಚಾ ಶೆತಾಂತ್ ಘೊಳ್ಚ್ಯಾ ಪುಡ್ಪುಡೀತ್ ದೋನ್ ಪಾಡ್ಯಾಂ ಪಯ್ಲಿ ಎಕಾ ಪಾಡ್ಯಾಕ್ ವಿಚಾರ್ಲೆಂ.

ಮಾರಿ ಅಮ್ಮಚಿ ಹುಕುಮ್! ತನಿಯಾಕ್ ಮಾಂದುನ್ ಘೆಂವ್ಕಾಚ್ ಪಡ್ಲೆಂ. ನಾ ಜಾಲ್ಯಾರ್....?

ಇನ್ಕಾರ್ ಕೆಲ್ಲ್ಯಾ ದುಸ್ರ್ಯಾ ದಿಸಾಚ್ ಇನ್ಕಾರ್ ಕೆಲ್ಲ್ಯಾಚೆಂ ಪೋಟ್ ಫುಟೊನ್ ರಗಾತ್ ವ್ಹಾಳವ್ನ್ ಹುಣಸೆ ಕಟ್ಟೆಚಾ ಮುಕಾರ್ ಪಡೊನ್ ಅಸ್ಲೆಂ ಮೊಡೆಂ ಸಗ್ಳ್ಯಾ ಪಳೆಗಾರಾಂಕ್ ಪಳೆಂವ್ಕ್ ಪಡ್ತಾಲೆಂ.

ತನಿಯಾಕ್ ಹ್ಯಾ ವರ್ಸಾಚ್ಯಾ ಮಾರಿ ಅಮ್ಮಚಿ ಹುಕುಮ್ ಪಾಳುಂಕ್ ಆಸ್ಲಿ. ತಾಕಾ ಆಪ್ಲೆ ಮೊಗಾನ್ ಪೋಸ್ ಕೆಲ್ಲ್ಯಾ ಪಾಡ್ಯಾಕ್ ಮಾರಿ ಅಮ್ಮಾಕ್ ಆಶೆಂಚ್ ಉಕ್ಲೆನ್ ದೀಂವ್ಕ್ ಮನ್ ಆಯ್ಲೆಂ ನಾ. ಪೂಣ್ ದುಸ್ರಿ ವಾಟ್‌ಯ್ ನಾತ್ಲಿ. ಅಮ್ಮಚಿ ಹುಕುಮ್ ತಾಣೆಂ ಪಾಳುಂಕ್ ಆಸ್ಲಿ. ನಾಂ ತರ್.....

ಆಪ್ಣಾಚೆಂ ಬಾಯ್ಲೆ ತರ್ನಾಟ್‌ಪಣಾರ್‌ಚ್ ವಿಧವ್ ಜಾತೆಲೆಂ. ಲ್ಹಾನ್ ಲ್ಹಾನ್ ದೊಗಾಂ ಭುರ್ಗಿಂ ಬಾಪಯ್‌ವಿಣೆಂ ಆನಾಥ್ ಜಾತೆಲೆಂ.

ಹೆಂ ಜಣಾಂ ಜಾಲೆಲ್ಲೆ ತೊ ಆಪ್ಣಾ ಪಾಡ್ಯಾಕ್ ಘೆವ್ನ್ ಹೆಣಸೆ ಕಟ್ಟೆ ಸಾಮ್ಯಾರ್ ಮಾರಿ ಅಮ್ಮಚಾ ಪುಡ್ಯಾನ್ ಉಭೊ ಜಾಲೆಲ್ಲೆ!

ಮಾರಿ ಅಮ್ಮಕ್ ಖುಶಿ ಕರುಂಕ್ ಸಗ್ಳಿ ಹಳ್ಳಿಚ್ ಹುಣಸೆ ಕಟ್ಟೆಚ್ಯಾ ಮುಕಾರ್ ಜಮ್ಲಿ.

ಸಗ್ಳೆಂ ಸಹ್ಯಾದ್ರಿಪುರ ವಕಾಲ್ ನಾಸ್ತಾಂ ಚೆಮೆತಾನಾ ಹುಣಸೆ ಕಟ್ಟೆಚ್ಯಾ ಮುಕಾರ್ ಹಳ್ಳೆಗಾರಾಂಚಿ ಖೆಟ್! ಹ್ಯಾಚ್ ವೆಳಾರ್.....

ತ್ಯಾ ಕುಶಿನ್ ಹೊ ರೂಕ್ ಪರ್ತಾಲ್ಲೊ!

ಘಟ್‌ಮೂಟ್ ತರ್ನಾಟೆ.....! ತರ್ನೆಂ ಭಳ್.....! ರೂಕ್ ಥಂಡ್ ಜಾಲೆಲ್ಲೆ!

ಕೊಣಾಚೆಂ ತರೀ ಪರ್ನೆಂ ಟ್ರಕ್! ಥಂಯ್ ಹಾಂಗಾ ತಾಚಿ ನಿಸ್ಸಂತಾನ್ ಜಾಲ್ಲಿ.
ತರ್ಯ್ ಟ್ರಕ್ಚೆಂ ಇಂಜಿನ್ ಚಲ್ತಾಲೆಂ.

ರುಕಾಕ್ ಟ್ರಕ್ಚಾರ್ ಲೊಳಯ್ಲೊ.

ಎಕ್ಯಾನ್ ಟ್ರಕ್ ಚಾಲು ಕೆಲೆಂ. ತೆಂ ಚಾಲು ಜಾಂವ್ಕ್ ಆಯ್ತಾಲೆಂ ನಾಂ! ಏಕ್
ದೋನ್ ಪಾವ್ಪಿಂ ಸೆಲ್ಫ್ ಮಾರ್ತಾನಾ ಥಂಡ್ ಜಾಲ್ಲೆಂ ಇಂಜಿನ್ ಚಾಲು ಜಾಲೆಂ.

ರುಕಾನ್ ಆಪ್ಲ್ಯಾ ವಾಡೊನ್ ಸೊಭೆಲ್ಲ್ಯಾ ಮಾತಿಯೆಕ್ ಆದೇವ್ನ್ ಮಾಗ್ಲೊ.

ರಾತ್ ಕಾಭಾರ್ ಜಾಂವ್ಚ್ಯಾ ಆದಿಂ ಸಗ್ಳೆಂ ಜಾಂವ್ಕ್ ಜಾಯ್ ಆಸ್ಲೆಂ!

ಸಹ್ಯಾದ್ರಿಪುರಾಂತ್ಲೆಂ ತೆಂ ರುಕಾಚೆಂ ಮಿಲ್ಲೆ!

ರೂಕ್‌ಚ್ ನೆಣಾಂ ಹೆಂ ಕೊಣೆ ಆನಿ ಕಿತ್ಯಾಕ್ ಪಾಸೊನ್ ಉಭಾರ್ಲಾಂ ತೆಂ!
ಮಿಲ್ಲಾಚಾ ದಾರಾರ್ ಪಾವ್ಲ್ಯಾ ರುಕಾನ್ ಹೆಂ ಆಸಾ ಕೆಲ್ಯಾಂಕ್ ಶಿರಾಪಾಚಿ ಧಾರ್
ವೊತ್ತಿ. ಹೆಂ ಮಿಲ್ಲೆಚ್ ನಾತ್ಲೆಂ ಜಾಲ್ಯಾರ್.....? ರುಕಾನ್ ಆತಾಂ ಚಿಂತುನ್
ಕಾಂಯ್ ಫಾಯ್ಲೊ ನಾತ್ಲೊ. ಹ್ಯಾಚ್ ಮಿಲ್ಲಾಚ್ಯಾ ಉಗ್ತಾವಣಾ ಸಂಭ್ರಮಾರ್ ತಾಣೆ
ಆಪ್ಲಿಂ ಪಾನಾಂ ಹ್ಯಾ ಮಿಲ್ಲಾಕ್ ನೆಟಂವ್ಚ್ಯಾ ಖಾತಿರ್ ಖುಶೆನ್ ದಿಲ್ಲೆಂ.

ರಾತ್ ಫಾಲೆಂ ಜಾವ್ನ್ ಯೆತಾಲಿ.

ರುಕಾಚ್ಯಾ ಮಿಲ್ಲಾ ಭಿತರ್ ರೂಕ್ ಲೊಳಯ್ಲೊ. ಕಾಂಯ್‌ಚ್ ದಯಾ ದಾಕ್ಟೆಣ್
ನಾಸ್ತಾಂ!

ಎಕ್ಯಾನ್ ಮಿಲ್ಲಾಚೆಂ ರೂಕ್ ಕಾತರ್ಚೆಂ ಮೆಶೀನ್ ಚಾಲು ಕೆಲೆಂ. ದುಸ್ರ್ಯಾನ್ ರೂಕ್
ಸಾಗಂವ್ಚಿ ಟ್ರಾಕ್ ಗಾಡಿ ಮುಕಾರ್ ಲೊಟ್ಟಿ. ರುಕಾಕ್ ಟ್ರಾಕ್ ಗಾಡಿಯೆರ್
ಲೊಳೊಂಕ್ ಮನ್ ಆಯ್ಲೆಂ ನಾ. ತಾಕಾ ತಿ ಆಪ್ಲ್ಯಾ ಮೊರ್ನಾಚಿ ಪೇಟ್ ಮ್ಹಳ್ಳ್ಯಾ
ಪರಿಂ ದಿಸ್ಲಿ. ಫುಡೆಂ ಪಳಯ್ತಾನಾ ಆಪ್ಲ್ಯಾ ಸಾರ್ಕೆ ಸಬಾರ್ ರೂಕ್ ಥಂಯ್ಚೆರ್ ಪಡ್ಲೆಲೆ
ತಾಕಾ ದಿಸ್ಲೆ. ಕಾಂಯ್ಚ್ ಗತ್ ಆಧಾರ್ ನಾತ್ಲೆಲೆ..... ಎಕಾ ಥೆಂಪಾರ್ ತ್ಯಾ ಸೊಭಿತ್
ಸೃಶ್ಟೆಂತ್ ಪಾಲೆವ್ನ್ ಫುಲೊನ್ ಹಾಸೊನ್ ಖೆಳೊನ್ ಆಸ್ಲೆಲೆ ಆಜ್....

ತ್ಯಾ ಮೊಟ್ಯಾ ದಾಂತಾಂಚ್ಯಾ 'ಗರ್, ಗರ್' ಆವಾಜಾನ್ ಘುಂವ್ಚ್ಯಾ ದಾಟ್
ಕೊರ್ಪೊಂತಾಕ್ ಪಳವ್ನ್ ರೂಕ್ ಸಗ್ಳೊಚ್ ಹತಾತ್ ಜಾಲೊ.

ಭಿತರ್ಯಾ ಭಿತರ್ಚ್ ತಾಣೆಂ ದುಃಖಾಂ ಗಳಯ್ಲಿಂ. ತಾಚಿ ಸಾಲ್ ಯೆದೊಳ್‌ಚ್
ತಾಸುನ್ ಕಾಡ್ಲೆಲಿ. ಆತಾಂ ಉರ್ಲಾಂ ತರ್ ಮಾಸ್ ಮಾತ್!

ರುಕಾಚೆಂ ಪ್ರತಿಭಟನ್ ಕೊಣಾಯ್ಜಾಯ್ ಕಾಳ್ಜಾಕ್ ತೊಪ್ಲೆಂ ನಾ. ರುಕಾಕ್ ಟ್ರ್ಯಾಕ್
ಗಾಡಿಯೆರ್ ಲೊಳಯ್ಲೊ.

ಮುಖಾರ್ ಕೊರ್ವಂತ್ ರುಕಾಕ್ ಕಾತ್ರಂಕ್ ತಯಾರ್ ಜಾಲ್ಯೊ.

ಹ್ಯಾ ವಗ್ತಾ...

ಹುಣಸೆ ಕಟ್ಟೆಚ್ಯಾ ಮುಕಾರ್ ಲೊಕಾಚ್ಯೊ ಬೊಬೊ!

ಮಾರಿಕ್ ಆರಾಧಾನ್! ವ್ಹಡ್ಲ್ಯಾ ವ್ಹಡ್ಲ್ಯಾ ತಾಳ್ಯಾನ್ ಮಾರಿ ಅಮ್ಮಕ್ ಜೈಕಾರ್!

ತನಿಯಾಚೆ ಹಾತ್ ಪಾಂಯ್ ಕಾಂಪ್ತಾಲೆ. ಪಯ್ಸ್ ತಾಚೆಂ ಬಾಯ್ಲ ಪಾಲಂವ್
ತೊಂಡಾಕ್ ಆಡ್ ಧರುನ್ ಹುಸ್ಕಾರ್ತಾಲೆಂ.

ಪೂಜಾರಿ ಮಾಗ್ಣೆಂ ರಜಾರ್ ಕರ್ತಾಲೊ. ತಾಚ್ಯಾ ಆಂಗಾರ್ ಮಾರಿ ಅಮ್ಮ ಪ್ರವೇಶ್
ಜಾಲ್ಲಿ. ತಾಚ್ಯಾ ಅರ್ಭಟ್ಯಾಂ ಮುಕಾರ್ ತನಿಯಾಚ್ಯಾ ಬಾಯ್ಲೆಚಿ ಹುಸ್ಕಾರ್ ತಿಚ್ಯಾ
ಪಾಲ್ವಾ ಥಾವ್ನ್ ಭಾಯ್ರ್ ಯೇಂವ್ಕ್ ಸಕ್ಲೆ ನಾಂತ್.

ಹಳ್ಳೆಗಾರಾಂನಿ ಪಾಡ್ಯಾಕ್ ಪುಲಾಂ ರುಲೊ ಘಾಲೊ. ಗೊಮ್ಮಾಕ್ ಪಾಲ್ಯಾಂಚೊ
ಹಾರ್ ಆನಿ ತಕ್ಲೆಕ್ ಕುಂಕುಮಾನ್ ನೆಟಯ್ಲೊ. ಭಕ್ತೆನ್ ತಾಕಾ ನಮಾನ್ ಕೆಲೊ.

ಪೂಜಾರಿನ್ ಗೌಡಕ್ ಆಪಯ್ಲೆಂ.

ತೊ ಆಪ್ಲ್ಯಾ ಬಸ್ಕೆರ್ ಥಾವ್ನ್ ಉಟೊನ್ ಹುಣಸೆಕಟ್ಟೆಚಿಂ ಮೆಟಾಂ ಚಡೊಂಕ್
ಲಾಗ್ಲೊ.

ಪೂಜಾರಿನ್ ತಾಚಿ ತಕ್ಲೆ ಧರುನ್ ತಾಕಾ ಭಾಗಾಯ್ಲೆಂ. ತೊ ಮಂತ್ರಾ ಘುಣ್ಣಣ್ತಾಲೊ.

ತೊ ಆತಾಂ ಭಳಾನ್ ಕಾಂಪೊಂಕ್ ಲಾಗ್ಲೊ.

ಮಾರಿ ಅಮ್ಮ ತಾಚ್ಯಾ ಆಂಗಾ ಭಿತರ್ ನಾಚೊಂಕ್ ಲಾಗ್ಲಿ.

ಧೊಡ್ಡಾ ವೆಳಾನ್ ಗೌಡ ಪವಿತ್ರ ಜಾವ್ನ್ ಹುಣಸೆ ಕಟ್ಟಿ ಥಾವ್ನ್ ಸಕಯ್ಲ ದೆಂವ್ಲೊ.

ತಾಣೆ ಆತಾಂ ಕಾಟ್ಯಾ ವಯ್ ಮಾರಿಚ್ಯಾ ಮುಕಾರ್ ದವರ್ಲೆಲಿ ವ್ಹಡಿ ಜಯ್ತ್ ತಾಲ್ವಾರ್ ಹಾತಿಂ ಘೆತ್ತಿ.

ತನಿಯಾಚೆ ಹಾತ್ ಪಾಂಯ್ ಕಾಂಪೊಂಕ್ ಲಾಗ್ಲೆ. ತೊ ಕಳ್ಳಳ್ಳೊ, ಆಪ್ಣಾಚ್ ಕಾಳ್ಜಾಚ್ಯಾ ಕುಡ್ಯಾಕ್ ಧೊಡ್ಯಾಚ್ ವಗ್ತಾನ್.....

ಫಾಲ್ಯಾಂ ಥಾವ್ನ್ ಆಪ್ಣ್ಯಾ ಶೆತಾಂತ್ ವಾವ್ರ್ ಕರುಂಕ್ ಎಕ್‌ಚ್ ಪಾಡೊ! ಎಕಾ ಪಾಡ್ಯಾ ಥಾವ್ನ್ ಕಿತೆಂ ಜಾತಾಂ? ಫಾಲ್ಯಾ ಥಾವ್ನ್ ಎಕ್‌ಚ್ ಹಾವೆಂ ತೆಂ ಝೂಂ ಖಾಂದಿ ಘೆಜಾಯ್ ಆನಿ ಆಪ್ಣಾಕ್‌ಚ್ ಹಾವೆಂ ಪಾಡೊ ಕರಿಜಾಯ್! ನಾ ತರ್...!

ದುಸ್ರೊ ಪಾಡೊ ವಿಕೊ ಘೆಂವ್ಕ್ ಆಪ್ಣಾಕ್ ತಾಂಕ್ ನಾ. ಶೆತಾಂಕ್ ಪಣ್ಣೆಲ್ ಪಡೊಂಕ್ ಗೌಡ ಸೊಡಿನಾ. ಪಣ್ಣೆಲ್ ಪಡ್ಲೆಲೆಂ ಶೆತ್ ಹಳ್ಳೆಕ್‌ಚ್ ಶಿರಾಪ್!

ಫಾಲ್ಯಾಂ ಥಾವ್ನ್ ಹಾಂವ್ ಝೂಂ ಧರುಂ? ಯಾ ಗೌಡಕ್ ಆಪ್ಲೆಂ ಶೆತ್.....! ತನಿಯಾಕ್ ಕಾಂಯ್ ಸಮ್ಜಾಲೆಂ ನಾ.

ಗೌಡನ್ ಆಪ್ಲೆ ಉಕ್ಲನ್ ಧರ್ಲೆಲ್ಯಾ ತಲ್ವಾರಿಕ್ ಭಕ್ತಿಪಣಾನ್ ನಮಾನ್ ಕೆಲೊ.

ತಿತ್ಲೆಂಚ್!

ಪೂಜಾರಿ ಆತಾಂ ಕಾಟ್ಯಾ ವಯ್ಲೊ ಉಟೊನ್ ಕಾಟ್ಯಾಚಿಂ ಮೆಟಾಂ ದೆಂವೊಂಕ್ ಲಾಗ್ಲೊ.

ಗೌಡಾಚಾ ಹಾತಾಂತ್ಲಿ ತಾಲ್ವಾರ್ ತಾಣೆ ಆಪ್ಣ್ಯಾ ಹಾತಿಂ ಘೆತ್ತಿ. ತಾಕಾ ಆಪ್ಣಾಚಿ ಜೀಬ್ ಲಾವ್ನ್ ತಿ ತಾಲ್ವಾರ್ ತಾಣೆ ತಶಿಚ್ ವಯ್ ಅಂತ್ರಳಾಕ್ ಉಭಾರುನ್ ಧರ್ಲಿ.

ಹಾಕಾಚ್ ರಾಕೊನ್ ರಾವ್ಲೆಲ್ಯಾ ಹಳ್ಳೆಗಾರಾಂನಿ ಆತಾಂ ಬೊಬಾಟ್ ಮಾರುಂಕ್ ಸುರು ಕೆಲೆಂ.

ಕಾಟ್ಯಾ ಪಾಟ್ಲ್ಯಾನ್ ಖಿಚ್ಚೆ ಪುಟ್ಟೆ.

ಭಿಯೆಲ್ಲೊ ಪಾಡೊ ಹಾಂಬೆಂವ್ಕ್ ಲಾಗ್ಲೊ.

ತನಿಯಾಚಾ ಕುಡಿಂತ್ಲೆಂ ಭಳ್ ಸವ್ಯಾಸ್ ಜಿರೊನ್ ಗೆಲೆಂ.

ಪುಜಾರಿ ತನಿಯಸರ್ಶಿನ್ ಆಯ್ಲೊ.

ಆಪ್ಲ್ಯಾ ಹಾತಾಂತ್ಲಿ ತಾಲ್ವಾರ್ ತಾಣೆ ತನಿಯಾಚಾ ಹಾತಿಂ ದಿಲಿ.

ತನಿಯಾ ಆತಾಂ ಪಾಡ್ಯಾಕ್ ಬಲಿ ಭೆಟಂವ್ಕ್ ತಯಾರ್ ಜಾಲೊ.

ತೊ ಗೌಡಚಾ ಕಬ್ಲಾತೆಕ್ ಪಳವ್ನ್ ರಾವ್ಲೊ.

ಪುಜಾರಿನ್ ಆಪ್ಲ್ಯಾ ಆಂಗಾ ವಯ್ಲೊ ಶಾಲ್ ಕಾಡುನ್ ಕಾಟ್ಯಾ ವಯ್ ದವರೊ.
ತೊ ಬಲಿಯೆಚಾ ರಗ್ತಾಕ್ ಸೆಂವ್ಕ್ ತಯಾರ್ ರಾವ್ಲೊ.

ಗೌಡನ್ ಕಬ್ಲಾತ್ ದಿಲಿ!

ತನಿಯಾನ್ ಆಪ್ಲೊ ಹಾತ್ ಉಭಾರೊ.

ತಾಚಿ ಬಾಯ್ಲ ಪಯ್ಸ್ ಥಾವ್ನ್ ಬೊಬಾಟ್ಲಿ.

ತಿತ್ಲೆಂಚ್!

ಟ್ರಾಕ್ ಗಾಡಿಯೆರ್ ಆಸ್ಲೊ ರೂಕ್ ಕೊರ್ವೊಂತಾಕ್ ಲಾಗಿಂ ಲಾಗಿಂ
ಜಾತಾಲೊ. ತಾಣೆ ಆಪ್ಲ್ಯಾ ಜಿವಾಚಿ ಆಶಾ ಸಾಂಡ್ಲಿ. ಇತ್ಲ್ಯಾ ವರ್ಸಾಂ ಥಾವ್ನ್ ಆಪ್ಲೆಂ
ಉಪ್ಕಾರ್ ಕೆಲ್ಲ್ಯಾ ಹ್ಯಾ ಮನ್ಶ್ಯಾ ಜಾತಿ ವಯ್ ತಾಕಾ ಕಾಂಟಾಳೊ ಆಯ್ಲೊ. ದುಸ್ರ್ಯಾ
ಜಲ್ಮಾಂತ್ ಆಪ್ಲಾಕ್ ಹ್ಯಾ ಮನ್ಶ್ಯಾ ಜಾತಿನ ಜಿಯೆಂವ್ಚಾ ಪರಿಸರಾಂತ್ ರಚಿನಾಕಾ
ರಚ್ಲಾರಾ....! ತಾಣೆ ತಾಚ್ಯಾ ಸುರ್ಯಾ ದೆವಾಕ್ ನಿಮಾಣೊ ಉಲೊ ಮಾರೊ.

ಕೊರ್ವೊಂತಾಚಿ ದಾಂತ್ ಪಳಂವ್ಕ್ ಜಾಯ್ನಾಸ್ತಾನಾ ರುಕಾನ್ ಆಪ್ಲೆ ದೊಳೆ ಧಾಂಪ್ಲೆ.

'ಸರ್....!'

ಕೊರ್ವೊಂತಾನ್ ರುಕಾಕ್ ಉಮೊ ದಿಲಾ ಮಾತ್!

ತಿತ್ಲಾರ್.....!

ಜಮ್ಮೆಲ್ಯಾ ಹಳ್ಳಿಗಾರಾಂಚ್ಯಾ ಬೋಬೆನ್ ಮಾರಿ ಅಮ್ಮಾಚಾ ಸರ್ಗಾಕ್‌ಚ್ ಹಾಲಯ್ಲೆಂ.

ಹ್ಯಾ ಬೋಬೆಕ್ ಸಮ್ಜಾನಾತ್ಲೆಲೊ ಪಾಡೊ ಆತಾಂ ಭಿಯಾನ್ ಹಾಂಬೆಂವ್ಕ್ ಲಾಗ್ಲೊ.

ತನಿಯಾಕ್ ಹ್ಯಾ ಪಾಡ್ಯಾಕ್ ತಾಚ್ಯಾ ಪಾಡ್ಯಾಪಣಾರ್ ಧಾವ್ನ್ ತಾಕಾ ಪೊಸ್ಲೆಲೊ ಉಡಾಸ್ ಆಯ್ಲೊ. ತೊ ಆತಾಂ ಕಳ್ಜಳ್ಯಾಂನಿ ರಡ್ಲೊ. ದೊಳ್ಯಾಂನಿ ತಾಚ್ಯಾ ದುಃಖಾಂ ಉದೆತಾನಾ ತಾಚೆ ದೊಳೆ ಗಯ್ತೆ ಗಯ್ತೆ ಜಾಲೆ. ತಾಚ್ಯಾ ದೊಳ್ಯಾಂಕ್ ಕಾಂಯ್ಚ್ ದಿಸಾನಾ ಜಾಲೆಂ.

ಆಪ್ಣಾ ಮುಕಾರ್ ಆಪ್ಣಾಚೊ ಪಾಡೊ ಆಸಾ ಮ್ಹಣ್ ತೊ ಜಾಣಾ. ಎಕಾಚ್ ಮಾರಾಕ್ ಪಾಡೊ ಮೊರೊಂಕ್ ಜಾಯ್! ನಾ ಜಾಲ್ಯಾರ್ ಅರ್ಧೊ ಮಾರ್ ಜಾವ್ನ್ ದಾಂವ್‌ಲ್ಯಾ ಪಾಡ್ಯಾಕ್ ಲಾಗೊನ್, ಹಳ್ಳೆಚೊ ಶಿರಾಪ್ ಆಪ್ಣಾ ಕುಟ್ಮಾಚ್ಯಾ ಮಾತ್ಯಾರ್ ಘೆವ್ನ್, ಆಪ್ಲೆ ಹಿ ಹಳ್ಳಿ ಸೊಡುನ್ ವಜೊಂಕ್ ಜಾಯ್....!

ತನಿಯಾಚೆ ದೊಳೆ ಭರೊನ್ ತಾಕಾ ಪಾಡೊ ದಿಸೊನ್ ಯೇನಾತ್‌ಯ್ಲೊ.

ಹಾತಾಂತ್ ತಲ್ವಾರ್ ಆಸ್‌ಲ್ಲ್ಯಾನ್ ದೊಳೆ ಪುಸ್ಪ್ಪಾ ಪರಿಯೀ ನಾತ್‌ಲ್ಲೆಂ.

ಉಭಾರೆಲಿ ತಲ್ವಾರ್ ಪಾಟಿಂ ಕಾಡ್ಲಿ ಮ್ಹಳ್ಯಾರ್.....?

ಆಪ್ಣಾ ಪಯ್ಲ್ಯಾ ಭುರ್ಗ್ಯಾಕ್ ಗೌಡಾಚಾ ಘರಾಂತ್ ಸಾಸ್ಣಾಚೊ ಚಾಕೊರ್ ಜಾವ್ನ್ ದಾಡುನ್ ದೀಂವ್ಕ್ ಪಡ್ತಾಲೆಂ.

ತನಿಯಾಕ್ ಸಂಸಾರ್ ಘಂವ್‌ಲ್ಲ್ಯಾ ಪರಿಂ ಜಾಲೆಂ.

ಉಭಾರೆಲಿ ತಾಲ್ವಾರ್ ತಾಣೆ ಭಳಾನ್ ಮಾರ್ಲಿ!

ತಿತ್ಲೆಂಚ್!

ಸಗ್ಳಿ ಹಳ್ಳಿಚ್ ಮೌನ್ ಜಾಲಿ.

ತನಿಯಾ ಖಿಶೆತಾಲೊ. ಖಿಶೆಂವ್ಪಾ ತಾಕಾ ಆತಾಂ ಆಯ್ಕಲೊ ಪಾಡ್ಯಾನ್ ಹಾಂಬೆಂವ್ಚೊ ತಾಳೊ!

ಪಾಡೊ ಅಜೂನ್ ಜಿವಂತ್ ಆಸ್‌ಲ್ಲೊ. ತನಿಯಾನ್ ಆಪ್ಲ್ಯಾಚ್ ಹಾತಾನಿಂ ಆಪ್ಲ್ಯಾ ಪಯ್ಲ್ಯಾ ಭುರ್ಗ್ಯಾಕ್ ಗೌಡಚಾ ಹಾತಿಂ ಒಪ್ಪುನ್ ಜಾಲ್ಲೆಂ!!

ಆತಾಂ ಗೌಡಾಚಿ ಸರ್ತಿ!

ತನಿಯಾಕ್ ಲೊಕಾಂನಿ ಧರುನ್ ಪಾಟಿಂ ಲೊಟ್ಟೊ. ತಾಚೆ ಬಾಯ್ಲೆನ್ ಎದೊಳ್‌ಚ್ ಆಪ್ಲ್ಯಾ ಖೊಮ್ಮಾಕ್ ಧಾಂವ್ ಮಾರ್ಲಿ.

ಗೌಡಾನ್ ಆಪ್ಲ್ಯಾ ಆಂಗಾ ವಯ್ಲೆಂ ವಸ್ತುರ್ ಕಾಡ್ಲೆಂ. ಮಾರಿಕ್ ನಮಾನ್ ಕರುನ್ ತೊ ಪಾಡ್ಯಾ ಸರ್ಶಿನ್ ಆಯ್ಲೊ. ಪುಜಾರಿನ್ ತಾಲ್ವಾರ್ ಗೌಡಾಚ್ಯಾ ಹಾತಾಕ್ ದಿಲಿ. ತಾಣೆ ತಿ ತಾಲ್ವಾರ್ ಆಪ್ಲ್ಯಾ ಹಾತಾನ್ ಧರುನ್ ಭರ್ಮಾನ್ ಮ್ಹಳ್ಳ್ಯಾ ಪರಿಂ ಸಗ್ಳ್ಯಾ ಜಮ್ಲೆಲ್ಯಾ ಹಳ್ಳೆಗಾರಾಂ ವಯ್ ದೀಶ್ ಮಾರ್ಲಿ.

ಪಾಡೊ ಏಕ್ ಪಾಪ್ಪಿಂ ಜ್ಯೊರಾನ್ ಹಾಂಬೆಲೊ. ತಾಚ್ಯಾ ಪಾಟ್ಲ್ಯಾನ್ ಗೌಡಾನ್ ತಾಲ್ವಾರ್ ವಯ್ ಉಕಲ್ಲಿ.

ತಿಶ್ಲೆಂಚ್!

ಪಾಟ್ಲ್ಯಾನ್ ಹಳ್ಳೆಗಾರ್ ಬೊಬೊ ಮಾರುನ್ ಪಾಟಿಂ ಉಸ್ಕಾಲೆ.

ಅಜಾನಕ್ ಕೋಲಾಹಲ್! ತಾಚ್ಯಾ ಸವೆಂ ದುಸ್ರ್ಯಾ ಎಕಾ ಪಾಡ್ಯಾಚಿ ಹಾಂಬೆಳ್ಳಿ!! ಹಳ್ಳೆಗಾರ್ ಜಿವಾಚ್ಯಾ ಭಿಯಾನ್ ಧಾಂವೊಂಕ್ ಲಾಗ್ಲೆ!!!

ಆತಾಂ ಬಲಿಯೆಕ್ ಬಾಂಧುನ್ ಘಾಲ್ಲಲೊ ಪಾಡೊಯ್ ಹಾಂಬೆಂವ್ಕ್ ಲಾಗ್ಲೊ.

ಗೌಡಕ್ ಕಿತೆಂ ಜಾತಾ ತೆಂ ಕಾಂಯ್ ಸಮ್ಜಾಲೆಂ ನಾ. ತಾಕಾ ಕಿತೆಂ ಜಾತಾ ತೆಂ ಕಳ್ಳಾಚ್ಯಾ ಭಿತರ್.... ಏಕ್ ಜಯ್ತ್ ಪಾಡೊ ತಾಚ್ಯಾ ದೊಳ್ಯಾಂ ಮುಕಾರ್ ಹಾಜರ್ ಜಾಲೊ!

ತಿಶ್ಲೆಂಚ್!

ರುಕಾ ಮಿಲ್ಲಚ್ಯಾ ಪಾಕ್ಯಾ ವಯ್ಲಾನ್ ವಾಡೊನ್ ರಾಪ್ಲಲೊ ಸುಮಾರ್ ದೊನ್ವಿಂ ವರ್ಸಾಂ ಪರ್ನೊ ಪಿಪ್ಲಾಂಚೊ ರೂಕ್ ದೂಕಿನ್ ಪಿಂಗಾಳೊ. ತಾಚ್ಯಾ ಜಯ್ತ್ ಖಾಂದ್ಯಾಕ್ ವಡ್ಲೊ ಸಯ್ತ್ ಮಾರ್ ಜಾವ್ನ್ ತೊ ಪೊಕೊಳ್ ಜಾಲೊ. ಹ್ಯಾ ಖಾಂದ್ಯಾ

ಧಾವ್ನ್ ಆನಿ ಆಪ್ಲಾಕ್ ಕಾಂಯ್ ಫಾಯ್ಡೊ ನಾ ಮ್ಹಳ್ಳೆಂ ಜಣಾ ಜಾಲ್ಲ್ಯಾ ಪಿಪ್ಪಾಂಚಾ ರುಕಾನ್ ಏಕ್ ನಿರ್ದಾರ್ ಕೆಲೊ.

ಆಪ್ಲ್ಯಾ ಭಳ್ ಮೊಡ್ಲೆಲ್ಯಾ ಖಾಂದ್ಯಾಕ್ ಸಾಸ್ಲಾಕ್ ಸಾಂಡ್ಚೊ ನಿರ್ದಾರ್!

ತಿಶ್ಲೆಂಚ್!

"ಟರ್...ಟರ್...ರ್.ರ್"

ರುಕಾ ಮಿಲ್ಲಾಚಾ ಪಾಕ್ಯಾ ವಯ್ ಪಿಪ್ಪಾಂಚಾ ರುಕಾಚೊ ಜಯ್ತ್ ಖಾಂದೊ ರುಡೊನ್ ಪಡ್ಲೊ. ವಿಶಾಲ್ ಖಾಂದೊ ಆಪ್ಲ್ಯಾ ಸವೆಂ ದೋನ್ ತೀನ್ ಲಾಚಾರ್ ಖಾಂದ್ಯಾಕ್ ಫೆವ್ನ್ಚಿ ಆಯ್ಲೊ. ಸಗ್ಳೆಂ ಮಿಲ್ಲೆ ಕೊಸ್ಕೊನ್ ಪಡ್ತಾನಾ ಮಿಲ್ಲಾ ಭಿತರ್ಲೆಂ ಸರ್ವ್ ಧರ್ಣೆಕ್ ಸಮಾ ಜಾಲೆಂ.

'ಕಟ್' ಆವಾಜಾನ್ ರೂಕ್ ಚಿಡಿ ಜಯ್ತ್ ಕೊರ್ವೊಂತಾ ಬ್ಲೇಡ್ ಮೊಡುನ್ ಉಸಾಳ್!

ಆಪ್ಲ್ಯಾ ಮುಕಾರ್ ಯೆವ್ನ್ ರಾವ್ಲೆಲ್ಯಾ ಪಾಡ್ಯಾಕ್ ಪಳವ್ನ್ ಗೊಡಚ್ಯಾ ತಾಳ್ಯಾಚಿ ಶೆಳ್ ಸುಕ್ಲಿ. ತಾಣೆ ಮುಖಾರ್ ಪಾಟಿಂ ಚಿಂತ್ಲ್ಯಾ ಪಯ್ಲೆಂ ಧಾಂವೊನ್ ಆಯಿಲ್ಲ್ಯಾ ಪಾಡ್ಯಾನ್ ಗೊಡಕ್ ಆಪ್ಲ್ಯಾ ಶಿಂಗಾಂನಿ ತೊಪುನ್ ಉಕಲ್ಲೆಂ. ಥಂಯ್ಚ್ ವಾರ್ಯಾರ್ ಭಳಾನ್ ಹಾಲವ್ನ್ ತಾಕಾ ಧರ್ಣೆಕ್ ಶೆವ್ಪಾಯ್ಲೆಂ. ಎಕಾಚ್ ಖಿಣಾಭಿತರ್ ಗೊಡಾಚೊ ಪ್ರಾಣ್ ಉಭೊನ್ ಗೆಲೊ. ಪಾಡೊ ಆತಾಂ ಸುಂಯ್ಪುನ್ ಪೂಜಾರಿಕ್ ಪಳೆತಾಲೊ.

"ಮಾರಿ ಅಮ್ಮಾ...!" ಪುಜಾರಿ ಪಾಡ್ಯಾಕ್ ಆಡ್ ಪಡ್ಲೊ.

ಹೆಂ ಪಳೆಲ್ಲೆ ಹಳ್ಳೆಗಾರ್ ಖಿಣಾಭಿತರ್ ಪಾಡ್ಯಾ ಸಾಮ್ಕಾರ್ ಸಾಷ್ಟಾಂಗ್ ಪಡ್ಲೆ.

ಥೊಡ್ಯಾ ದಿಸಾಂನಿ.....

ಹುಣಸೆ ಕಾಟ್ಯಾರ್ ಪಾಡ್ಯಾಚಿ ಜಯ್ತ್ ಮೂರ್ತಿ ಉಭಿ ಜಾಲಿ. ಸಗ್ಳ್ಯಾ ಗಾಂವ್ಚ್ಯಾಂಚೊ ನಿರ್ದಾರ್ ಹೊ! ತ್ಯಾ ಮೂರ್ತಿ ವಯ್ತ್ ಮಾರಿ ಬಸೊನ್ ಆಸ್ಲಿ!

ಆತಾಂ ಪೂಜಾರಿಕ್ ರಾತಿಕ್ ಸಪ್ಲಾಂತ್ ಮಾರಿ ದಿಸೊನ್ ಯೇನಾ. ತಾಕಾ ತಿಣೆ ತಾಚ್ಯಾ ಪುಜಾರಿಪಣಾ ಧಾವ್ನ್ ಕಾಡ್ಲಾಂ. ತಿಕಾ ಆತಾಂ ರಗ್ತಾಚಿ ತಾನ್ ಲಾಗಾನಾ.

ಫಕತ್ ವರ್ಸಾಕ್ ಏಕ್ ಪಾವ್ಲಿಂ ಹುಣಸೆ ಕಾಟ್ಯಾ ಮುಖ್ಯಾ ವಿಶಾಲ್ ಮಯ್ದಾನಾರ್ ಜಾತ್ನೊ ಚಲ್ತಾ. ಹ್ಯಾ ಜಾತ್ರಾಂತ್ ಹಳ್ಳಿಚಿ ಮಾರಿ ಅಮ್ಮಾ ತನಿಯಾಚಾ ಪಾಡ್ಯಾಚೆರ್ ಬಸೊನ್ ಪುರ್ಶಾವಾಕ್ ಭಾಯ್ರ್ ಸರ್ತಾ.

ತಿಕಾ ಆಪ್ಲೆ ಘೆತ್ಲೆಲ್ಯಾ ಮನ್ಶ್ಯಾಬಲಿಯೆ ಥಾವ್ನ್ ಸಾಸ್ಣಾಕ್ ತೃಪ್ತಿ ಲಾಭ್ಲಾ.

ತ್ಯಾ ಕುಶಿಕ್....

ರುಕಾಂಚಾ ಕಾನಾಂಕ್ ಆತಾಂ ಪಯ್ಸ್ ಪಯ್ಸ್ ಥಾವ್ನ್ ಪಾಸೊನ್ ರುಕಾಚ್ಯಾ ಮಿಲ್ಲಾಂತ್ ಚಲ್ಲ್ಯಾ ಕೊರ್ವೊಂತಾಚೊ ಆವಾಜ್ ಆಯ್ಕೊನ್ ಯೇನಾ!

ತೆ ಆಪ್ಣಾಚ್ ಘರಾಂತ್ ಆತಾಂ ಸಮಧಾನೆನ್ ವಿಶೆವ್ ಘೆಂವ್ಕ್ ಲಾಗ್ಲಾತ್.

*** 000 ***

ಲಿಸಾಂವ್



ಸ್ವೇನ್‌ರೊ, ಅಜಿಕಾರ್

ಲಿಸಾಂವ್ (1992, ಪ್ರೇಮ್ ಪ್ರಕಾಶನ್),
ಶಿವ್ವಿ ಆನಿ ಹೆರ್ ಕಥಾ (2018,
ಆಶಾವಾದಿ ಪ್ರಕಾಶನ್) ಮ್ಹಳ್ಳೆ ಸ್ವತಾಚೆ
ದೋನ್ ಕಥಾಜಮೆ ಪರ್ಗಟ್ಲಾ.

ರಾಗಾನ್ ಬೊಬಾಟುಂಕ್ ಉಗ್ತೆಂ
ಕೆಲ್ಲೆಂ ತೊಂಡ್ ಉಗ್ತೆಂಚ್ ಉರ್ಲೆಂ.
ಚಾರ್ ಖಿಣಾಂ ಬಂದ್‌ಚ್
ಜಾಲೆನಾ. ಮುಖ್ಲೆಂ ದ್ರಶ್ಯ ಪಳೆವ್ನ್
ಮಿಟಾಖಾಂಬ್ಯಾಪರಿಂ ಜಾಲೊಂ.

ಹಾತಾಂತ್ ಸೂಟ್‌ಕೇಜ್
ಉಮ್ಕಳಾವ್ನ್ ಫೇವ್ನ್ ಬಾಬ್
ಹಿತ್ತಾಚಿ ಗೇಟ್ ಉಫಡ್ನ್ ಭಿತರ್
ರಿಗ್ತಾಲೊ!! ಘೊಂಕಿತ್ತ್ ಮುಖಾರ್
ಧಾಂವ್‌ಲ್ಲೆಂ ಸುಣೆಂ ಸಭಾರ್ ತೆಂಪಾ
ಉಪ್ರಾಂತ್ ತರೀ ಶಿವ್ವಿ
ಹಾಲಯ್ಲಾಗ್ಲೆಂ!

ಹಾಂವ್ ಪಾತ್ಯೆಂವ್ಕಿಚ್ ಸಕ್ಲೊಂನಾ.
ಆಜ್ ಬಾಬ್ ಯೆತಾ ಮ್ಹಣೊನ್
ಕಸ್ಲೊಚ್ ಹಿಶಾರೊ ನಾತ್ಲೊ.
ಹರ್ಯೆಕಾ ವರ್ಸಾ ಬಾಬಾನ್
ಯೆಂವ್ಣೊ ದೀಸ್ ಥೊಡ್ಯಾ ದಿಸಾಂ
ಪುಡೆಂಚ್ ಕಳಿತ್ ಜಾತಾಲೊ. ಪೂಣ್
ಆಜ್? ಮ್ಹಾಕಾ ಸಮ್ಜಾಲೆನಾ.
ಕಾಂಯ್ ಮಾಂಯ್ಕೀ
ಕಳಿತ್‌ನಾಗಾಯ್? ಕಾಗ್ಧಾಲ್ಚಾರಿಂ
ಮಾಂಯ್ಕಿ ಕಳೆಂವ್ಚ್ಯಾ ಬಾಬಾನ್ ಹ್ಯೆ
ಪಾವ್ಣಿಂ ತಿಳ್ಸುಂಕ್‌ನಾಗಾಯ್? ಯಾ
ಬರಯಿಲ್ಲೆಂ ಕಾಗಾದ್ ಅಜೂನ್
ಆಮ್ಕಾಂ ಪಾವೊಂಕ್‌ನಾ?
ಸವಾಲಾಂಕ್ ಜಾಪಿ ಮೆಳ್ಳೊಚ್
ನಾಂತ್.

ಸಾಂಜೆಚೊ ವೇಳ್. ಇಸ್ಕೊಲಾಚಿಂ ಪೊತೆಂ ಸಾಲಾಂತ್ ಉಡವ್ನ್ ಹಾಂವ್ ಆಂಗ್ಲಾ ಪೊಂತಾರ್ ಮಾತಿಯೆಂತ್ ಬೆಳ್ತಾಲೊಂ. ಮಾಂಯ್ ರಾಂದ್ಲಿ ಖುರಾರ್ ತಯಾರ್ ಕರ್ನ್ ದವರ್ಲಿ ಕಾಪಿ ದಾಕ್ಟಲ್ಯಾ ಗೊಬ್ಬ್ಯಾಂತ್ ವೊತುನ್ ದವರ್ನ್ ಮ್ಹಾಕಾ ಬೊಬಾಟುನ್ ಭಿತರ್ ಆಪಯ್ತಾಲಿ.

ಹಾಂವ್ ಗಣ್ಣೆಂ ಕರ್ನಾಸ್ತಾನಾ ರಾಗಾನ್ ಪಾಟಿಂ ಜಾಪ್ ದೀಂವ್ಕ್ ತೊಂಡ್ ಉಗ್ತೆಂ ಕರ್ತಾಸ್ತಾನಾಂಚ್ ಫುಡ್ಲ್ಯಾ ಗೆಟಿ ಥಾವ್ನ್ ಬಾಬಾಚೆಂ ಯೆಣೆಂ!

ಬಾಬಾನ್ ದೆಕ್ಲೊ ಮ್ಹಾಕಾ.

"ಕಿತೆಂ ಕರ್ತಾಯೆ ಥಂಯ್ಲರ್? ಮಾಂಯ್ನ್ ಆಪಯಿಲ್ಲೆಂ ಆಯ್ಕೊಕ್‌ನಾ?" ಹಾಲ್‌ಚಾಲ್ ವಿಚಾರ್ಚ್ಯಾ ಬದ್ಲಾಕ್ ಧಂಕ್ಲ್ಯಾ ರುಪಾರ್ ಬಾಬಾಚೆಂ ಪಯ್ಲೆಂ ಸವಾಲ್!

ತರ್, ಬಾಬಾಕ್ ರಸ್ತಾರ್ ಚ್ ಆಯ್ಕಾಲಾಂ ಮಾಂಯ್ಲೆ ಧಂಕ್ಲೆಂ! ಆಯ್ಕಾತಾಲೆಂಚ್. ಮಾಂಯ್ನ್ ಮ್ಹಾಕಾ ಆಪಂವ್ಕ್ ಸುರ್ವಾತ್ ಕರ್ನ್ ಜಾಯ್ಲೊ ವೇಳ್‌ಚ್ ಜಾಲಾ. ರಸ್ತೊ ಕಾಂಯ್ ಮಯ್ಲಾ ಪಯ್ಸ್ ನಾ ವ ಮಾಂಯ್ಲೊ ತಾಳೊ ಕ್ಷೀಣ್ ಕರ್ಚ್ಯಾಕ್ ರಸ್ತಾಂನಿ ಧಾಂಪ್ಲಿಂ ವಾಹನಾಂನಿ ನಾಂತ್. ಕಾಂಯ್ ಆಸಾತ್ ತರ್ ಅಪ್ಪೂಪ್ ಸಾಯ್ಕಾಲಾಂ ಆನಿ ಬಯ್ಲಾ ಗಾಡಿಯೊ ಮಾತ್.

ಹಳ್ಳೆ ಪ್ರದೇಶ್. ಘರಾ ಮುಖ್ಯಾನ್ ಪಾಶಾರ್ ಜಾಂವ್ಚ್ಯಾ ರಸ್ತಾರ್ ಟಾರ್ ನಾ. ಖಿಂಚ್ಯಾಗೀ ಕಾಳಾರ್ ಬಾಬಾನ್ ಕಾಣ್ಲೆವ್ನ್ ಘಾಲ್ಲ್ಯಾ ಹ್ಯಾ ಘರ್ ಜಾಗ್ಯಾರ್ ಹಾಂವ್ ಆನಿ ಮಾಂಯ್ ಮಾತ್ ಜಿಯೆತಾಲ್ಯಾಂವ್. ಬಾಬ್ ಬೊಂಬಯ್ ಕಾಮಾರ್ ಆಸ್ಲೊ. ತೊ ಬರ್ಯಾ ಎಕಾ ಹೊಟೆಲಾಂತ್ ಘೊಳೊನ್ ಆಮ್ಕಾಂ ಪೊಸ್ತಾಲೊ ಮ್ಹಣ್ ಮಾಂಯ್ ಸಾಂಗ್ತಾಲಿ. ವರ್ಸಾಕ್ ಏಕ್ ಪಾಪ್ಲಿಂ ಯೇವ್ನ್ ಮಹಿನೊಭರ್ ರಾವೊನ್ ಪಾಟಿಂ ವೆಚ್ಯಾ ಬಾಬಾಲಾಗಿಂ ಚಡ್ ಸಳಾವಳ್ ನಾತ್ಲಿ ಮ್ಹಾಕಾ.

ಎಕ್ಲೊಚ್ ಹಾಂವ್. ಭಾವಾ-ಭಯ್ಣಾಂಚೆಂ ದೆಣೆಂ ನಾ ಮ್ಹಾಕಾ. ಪೂಣ್ ಜಾಯ್ತ್ಯಾಂಪರಿಂ ಎಕ್ಲೊಚ್ ಮ್ಹಣೊನ್ ಮಾಂಯ್ ಬಾಬಾಚೊ ಕೊಂಡಾಚೊ ಮ್ಹಾಕಾ ಮೆಳ್‌ಲ್ಲೊನಾ. ಬಾಬ್ ತರೀ ಪಯ್ಸ್ ಆಸ್‌ಲ್ಲೊ ಮ್ಹಣ್ಣಾಂ. ತರ್ ಮಾಂಯ್ಲೊ? ಮ್ಹಜ್ಯಾ ಭೋವ್ ನೆಂಟ್ಯಾಪಣಾರ್ ತಿಣೆಂ ಕಾಂಯ್ ಕೊಂಡಾಚೊ ಕೆಲ್ಲೊ ದಿಸ್ತಾ. ಪೂಣ್ ಹಾಂವ್ ವಾಡ್ತಾಂ, ವಾಡ್ತಾಂ ತಿಚ್ಯಾ ಕರೀಣ್ ತಕ್ಲಿ ಪಡಾಫಡಿಕ್ ಕಾರಾಣ್ ಜಾತಾಸ್ತಾಂ ಕೊಂಡಾಚೊ ಅಪಾಪಿಂ ಮಾಯಾಗ್ ಜಾಲ್ಲೊ.

ಮಾಂಯ್ ಭಿತರ್ ಬಾಬಾಚೊ ತಾಳೊ ಆಯ್ಕಾಲೊ ದಿಸ್ತಾ. ಎಕಾಚ್ ಬಾಕ್ಸಾರಾನ್ ತಿ ಬಾಗ್ಲಾರ್ ಉಬಿ. ಬಾಬಾಕ್ ದೆಕ್ಲೆಂಚ್ ಅಮುಕ್ಯೊ ಹಾಸೊ ದೀವ್ನ್ ಲಜೆವ್ನ್ ಮ್ಹಳ್ಳೆಪರಿಂ ದಿಸ್ತಾ, ತೊಂಡಾಕ್ ಪಾಲಂವ್ ವೊಡ್ಲೊ. ಬಾಬಾಕ್ ಅಷ್ಟಿತ್ ಪಳೆವ್ನ್ ತಿ ಅಜ್ಯಾಪ್ ಪಾವ್ಲೆಪರಿಂ ದಿಸ್ಲೆಂನಾ ಮ್ಹಾಕಾ ಯಾ ಹರ್ಶೆಂಚೆಪರಿಂ ತಾಚ್ಯಾ ಯೆಣ್ಯಾಕ್ ರಾಕೊನ್ ರಾವ್ಲೆಪರಿಂಯಿ ದಿಸ್ಲೆಂನಾ.

"ಬರ್ಯಾನ್ ಪಾವ್ಲಾತ್‌ಮೊ? ರಸ್ತಾರ್ ತೊಂದ್ರೆ ಜಾಲೆನಾಂತ್‌ಮೊ?" ಆಂಗ್ಲಾಕ್ ಧೆಂವ್‌ಲ್ಲ್ಯಾ ತಿಣೆಂ ಬಾಬಾಚಿ ಪೇಟ್ ಕಾಣ್ಲೆಪರಿಂಚ್ ತಾಚೊ ವಿಚಾರ್ ಕೆಲೊ.

"ನಾ, ಕಸ್ಲೆಚ್ ತೊಂದ್ರೆ ಜಾಲೆನಾಂತ್. ಪಯ್ಲೆ ಬರ್ಯಾನ್ ಸಂಫ್ಲೆಂ" ಜಾಪ್ ದಿಲ್ಲೆಪರಿಂ ಬಾಬಾನ್ ಘರಾ ಭಿತರ್ ಸರೊನ್ ಘಡಿಭರ್ ಆಲ್ತಾರಿ ಮುಖಾರ್ ರಾವೊನ್ ಆಲ್ತಾರಿಚೊ ಉಮೊ ಘೆತ್ಲೊ.

"ಅಳೆರೆ, ಯೇರೆ ಹಾಂಗಾ. ಬಾಬಾಚೆಂ ಬೆಸಾಂವ್ ಕಾಣ್ಲೆರೆ" ಪಾಟಿಂ ಘಂವ್‌ಲ್ಲ್ಯಾ ಮಾಂಯ್ನ್, ಕಕ್ಯಾವಿಕ್ ಜಾವ್ನ್ ಪಳೆಂವ್ಚ್ಯಾರ್ ಚ್ ಪಡ್‌ಲ್ಲ್ಯಾ ಮ್ಹಾಕಾ ಆವಾಚ್ ದಿಲೊ. ಹಾಂವ್ ಹಾತಾಂತ್ ಆಸ್ಚಿ ಮಾತಿಯೆಂತ್ ಖೆಳ್ಚಿ ಕಟ್ಟಿ ಕುಶಿಕ್ ಉಡವ್ನ್ ಪಾಂಯಾಕ್ ಖೊಡೊ ಶಿರ್ಕಾಯಿಲ್ಲ್ಯಾ ಜಿನ್ನಾರ್ ಚಲಾತ್ತ್ ಮುಖಾರ್ ಸರ್‌ಲೊಂ ಆನಿ ಘರ್‌ಚಿಂ ಮೆಟಾಂ ಚಡೊನ್ ಬೆಸಾಂವ್ ಮಾಗ್ಲೆಂ.

"ದೆವಾಚೆಂ ಬೆಸಾಂವ್" ಬಾಬಾನ್ ಬೆಸಾಂವ್ ದಿಲೆಂ ಆನಿ ತ್ಯಾಚ್ ಬರಾಬರ್ ಮುಂದರುನ್ ಉಸ್ತಡ್ಲೊ..."ಬುರ್ಸೊ ಖಿಂಚೊ. ಮೆಳ್ಳುಟ್ಯಾ ಹಾತಾಂನಿಂಚ್ ಬೆಸಾಂವ್ ಮಾಗೊಂಕ್ ಆಯ್ಲಾ"

ಜಾಲೆಂ; ಮೊಗಾನ್ ಹಳ್ತಾಚಿ ವೇಂಗ್ ಸೊಡ್ಯಾಂ, 'ಕಸೊ ಆಸಾಯ್?' ಮ್ಹಳ್ಳೆಂ ಏಕ್ ಉತಾರ್ ನಾ ಬಾಬಾಚ್ಯಾ ತೊಂಡಾ ಥಾವ್ನ್. ತರ್ ತಾಚಿ ಸಳಾವಳ್ ಜಾತೆಲಿ ತರೀ ಕಶಿ? ಕಾಂಯ್ ಹ್ಯೆ ಪಾವ್ಲಿಂ ಬೊಂಬಯ್ ವಚೊನ್ ವರ್ಸಾ ಫುಡೆಂಚ್ ಆಯ್ಲಾ ಮ್ಹಣೊನ್ ಅಸಲೊ ಹಾವ್‌ಭಾವ್‌ಗಿ? ಸುಸ್ತಾಲೆಂನಾ. ವ್ಹಯ್, ಹ್ಯೆ ಪಾವ್ಲಿಂ ವರ್ಸಾ ಅಖೇರ್ ಜಾಂವ್ಚೆ ಫುಡೆಂಚ್ ಆಯ್ಲಾ. ಹರ್ಯೆಕಾ ವರ್ಸಾ 'ಕಸೊ ಆಸಾಯ್?' ಮ್ಹಳ್ಳೆಂ ಸವಾಲ್ ತಾಚೆಂ ಹ್ಯಾ ಪಾವ್ಲಿಂ ಆಯ್ಕೊಂಕ್ ಮೆಳ್ಳೆಂಚ್ ನಾ.

ಮಾಂಯ್ ರಾಂದ್ವಾಚ್ಯಾ ಕಾಮಾರ್ ಪಡ್ಡಿ. ಬಾಬ್ ನಾವ್ನ್ ಯೇವ್ನ್ ರಾಂದ್ವಾಕುಡಾಂತ್‌ಚ್ ಕುಶಿಲಿ ಮಣಯ್ ವೋಡ್ನ್ ಬಸ್ಲೊ ಆನಿ ಸುಖ್-ಕಶ್ಟ್ ಉಲಂವ್ಕ್ ಲಾಗ್ಲೊ. ಹಾಂವ್ ಭಾಯ್ಲ್ಯಾ ಸಾಲಾಂತ್ ಚಿವ್ಣ್ಯಾಚ್ಯಾ ಉಚ್ವಾಡಾಕ್ ಶಿಕ್ಷೆಂ ನಟನ್ ಕರಿಲಾಗ್ಲೊಂ.

ಲಗ್ವ್ ತೀಸ್ ಚಾಳಿಸ್ ವರ್ಸಾಂ'ದ್ಲೊ ಕಾಳ್ ಹೊ. ಕರೆಂಟ್ ಹ್ಯಾ ಹಳ್ಳಿ ಪ್ರದೇಶಾಕ್ ಪಾವೊಂಕ್ ನಾತ್ಲೊ. ಚಿವ್ಣೆ ಉಚ್ವಾಡಾಂತ್‌ಚ್ ರಾಶ್ಟಿಂ ಕಾಮಾಂ ಚಿಲ್ತಾಲಿಂ. ಹ್ಯಾ ಕಾಳಾರ್ ಕಾಗ್ಡಾಂಚ್ ಆಶಾರ್-ಪಾಶಾರ್ ಜಾತಾಲಿಂ ಶಿವಾಯ್ ಆತಾಂಚಿಪರಿಂ ಕಾಕ್ಲಾಚ್ಯಾ ಪೊಂಡಾತ್ಯಾ ಆವಾಜ್ ಕರ್ಚಿಂ ಮೊಬಾಯ್ಲಾಂ ನಾಶ್ಟಿಂ. ಅಸಲ್ಯಾ ಕಾಳಾರ್ ಜಿಯೆವ್ನ್ ಆಸ್ಚ್ಯಾ ಆಮ್ಕಾಂ ಸುಖಾಳ್, ಸುಗಮಾಯೆಚೆಂ ಜಿವಿತ್ ಕಿತೆಂ ಮ್ಹಣ್ ಕಳಿತ್ ನಾತ್‌ಲ್ಯಾನ್‌ಂಚ್ ಹೆಂ ಕಶ್ಟಾಂಚೆಂ ಜಿವಿತ್ ಮ್ಹಣುನ್ ಭಗಾನಾತ್ಲೆಂ. ಬಾಬ್ ಬೊಂಬಯ್ ಆಸ್‌ಲ್ಯಾನ್ ಜಾಂವ್ಕ್ ಪುರೊ, ದುಬ್ಳಿಕಾಯ್ ತಿಶ್ಟಿಯಿ ಮಾರ್ನ್ ಖಾಯ್ಚಿ. ಪೂಣ್ ಅನ್ಸೂಲ್‌ವಂತ್ ನ್ಹಂಯ್ ತರೀ ಹಳ್ಳಾಚಿಂ ಜಿವಿತ್ ಸಾರ್‌ಚ್ಯಾಂತ್ ಕಸ್ಲಿಚ್ ವಾಂವ್ಕ್ ಭಗಾನಾಶ್ಟಿ ತರೀ ತವಳ್ ತವಳ್ ಮಾಂಯ್ ಬೊಬಾಟುನ್ ಕಶ್ಟಾಂಚಿ ಪರಿಸ್ಥಿತಿ ಸೊಡವ್ನ್ ಸಾಂಗ್ತಾನಾ ಮ್ಹಜ್ಯಾ ಹಟ್ಟಿ, ಗರ್ವಿ, ಪೊಕ್ರಿ ಮಾಂಡ್ಲ್ಯಾಕ್ ಕಿತೆಂಚ್ ರಿಗಾನಾತ್ಲೆಂ.

ವ್ಹಯ್; ಕರೀಣ್ ಯೆಮ್ಕುಳ್ಯಾ ಖಾಸ್ತಾಚೊ ಅನ್ನಾಡಿ ಹಾಂವ್. ಹ್ಯಾ ಖಾತಿರ್ ಪಾಟ್ ಮ್ಹಜಿ ಸದಾಂನೀತ್ ಮ್ಹಳೆಪರಿಂ ತವಳ್ ತವಳ್ ಮಾಂಯ್ಚ್ಯಾ ಹಾತಾಂಚ್ಯಾ ಮಾರಾಂನಿ ಯಾ ಆಡಾರಾಂನಿ ಪುಟ್ತಾಲಿ. ತಿಕಾ ನಿಜಾಯ್ಚಿ ವ್ಹಡ್ ತಕ್ಲೆ ಪಡಾಫಡಿಚೊ ಜಾಲ್ಲೊಂ. ಮ್ಹಜ್ಯೊ ಕ್ರೂರ್ ಹುತಾವಳ್ಕೊ ಪಳೆವ್ನ್ ಶೆಜಾರ್‌ಚ್ಯಾಂನಿ 'ಹೊ ಆವಯ್-ಬಾಪಾಯ್ಕ್ ಲಗಾಡ್ ಕಾಡುಂಕ್ ಜಲ್ಮಾಲಾ' ಮ್ಹಣೊನ್ ಬೊಲೆಂ ಉಚಾರ್ ಲ್ಲೆಂಯಿ ಆಸಾ. ತಿಶ್ಟೊಯ್ ಉಚಾಂಬಳಿ ಹಾಂವ್. ಮ್ಹಜೊ ಕ್ರೂರ್ ಸ್ವಭಾವ್ ಸೊಸಾನಾತ್ಲ್ಯಾ ಮಾಂಯ್ನ್ ಜಾಯ್ತಿ ಪಾವ್ಪಿಂ ಆಪ್ಣಾಚ್ ತಕ್ಲೆಕ್ ಮಾರ್ನ್ ಕಾಣ್ಲೆವ್ನ್ ರಡ್‌ಲ್ಲೆಂಯಿ ಆಸಾ.

ಹಾಂವ್‌ಚ್ ನೆಣಾಂ ಹಾಂವ್ ಕಿತ್ಯಾಕ್ ಅಸೊಂ. ಏಕ್ ದೋನ್ ಕ್ಲಾಶಿಂನಿ ಲಾಟ್ ಫಾಲ್ನ್ ಆನಿಕ್ ಇಸ್ಕೊಲಾಕ್ ವಚಾಚ್ ನಾ ಮ್ಹಣ್ ಫರಾ ಬಸ್‌ಲ್ಯಾ ಮ್ಹಾಕಾ, ಫರಾ ಆಯಿಲ್ಯಾ ದಾಕ್ಟ್ಯಾ ಮಾಮಾನ್ ಸರ್ರಿತ್ ಮಾರ್ನ್ ಧಾಂವ್ಡಾಯ್ತಾನಾ ಇಸ್ಕೊಲಾಚೆಂ ಪೊತೆಂ ಪಾಟರ್ ಫಾಲ್ನ್ ಹಿತ್ತಾಚಿ ಗೇಟ್ ಕಾಡುಂಕ್ ತಡವ್ ಜಾತಾ ಮ್ಹಣ್ ಹಿತ್ತಾಚೊ ದೊರೊ ಉಡೊನ್ ಧಾಂವ್ಡಾನಾ ಸಂಸಾರ್ ದಿಸ್‌ಲ್ಲೊನಾ. ತ್ಯಾ ಉಪ್ರಾಂತ್ ಸರಾಗ್ ಇಸ್ಕೊಲಾಕ್ ವಚೊಂಕ್ ದರ್ ಲ್ಲೆಂ ತರೀ ಮ್ಹಜೆಂ ಫರಾ ಭಿತರ್‌ಲೆಂ ಹರಾಮಿಪಣ್ ಉಣೆಂ ಜಾಲ್ಲೆಂಚ್ ನಾ. ಲಾಯ್‌ಲೂಟ್ ತಶಿಚ್ ಮುಂದರುನ್ ಗೆಲಿ.



ದುಸ್ರೊ ದೀಸ್.

ಇಸ್ರೊಲಾಚೆಂ ಪೊತೆಂ ಪಾಟಿರ್ ಉಮ್ಯಾಳಾವ್ನ್ ಹಿತ್ತಾಚಿ ಗೇಟ್ ಕಾಡುನ್ ಭಿತರ್ ರಿಗ್ತಾಲೊಂ ಮಾತ್.

"ನನ್ನ ಅನುಭವದ ಪ್ರಕಾರ ಅವನು ಖಂಡಿತ ದಡ್ಡನಲ್ಲ" ಘರಾ ಭಿತರ್‌ಲೊ ತಾಳೊ ಸಟ್ವ್ ಕರುನ್ ಮ್ಹಜ್ಯಾ ಕಾನ್ವಟ್ಯಾಕ್ ಮಾರ್‌ಲೊ.

ಕಾಳ್ಜಾ ಗುಡಾಂತ್ 'ಕಲ್ಲ್' ಜಾಲೆಂ.

ಪರಿಚಿತ್ ತಾಳೊ! ಆಯ್ಕಾಲ್ಲಿಂ ಉತ್ರಾಂ ಮ್ಹಜೆವಿಶಿಂಚ್!!

ಕಾಡ್ಡಿಂ ಮೆಟಾಂ ಮ್ಹಜಿಂ ಸ್ಥಬ್ಧ್ ಜಾಲಿಂ. ತ್ಯಾ ತಾಳ್ಯಾಕ್ ಘಡಿಯೆನ್ ವಳ್ಕಾಲೊಂ.

ಮ್ಹಜೊ ಕ್ಲಾಸ್ ಮಾಸ್ಪೆರ್!

ಮ್ಹಜ್ಯಾಕೀ ಪಯ್ಲೊ ಇಸ್ರೊಲಾ ಥಾವ್ನ್ ಶೀದಾ ಮ್ಹಜ್ಯಾ ಘರಾ ಪಾವ್ಲಾ ಆನಿ ಮಾಂಯ್-ಬಾಬಾಲಾಗಿಂ ಮ್ಹಜೆವಿಶಿಂ ಉಲಯ್ತಾ! ಕಿತ್ಯಾಕ್? ಹಾಂವ್ ಶಿಕಾನಾ ಮ್ಹಣೊನ್? ಪಯ್ಲಾನ್, ಶಿತ್ಲಾಯಿ ತುರ್‌ತಾನ್ ಮ್ಹಜೊ ಬಾಬ್ ಗಾಂವಾಕ್ ಆಯ್ಲಾ ಮ್ಹಣೊನ್ ತಾಕಾ ಖಬಾರ್ ಮೆಳ್ಳಿ ತರೀ ಕಶಿ?! ಬಹುಶಾ ಮ್ಹಜಿ ಫಿರ್ಯಾದ್ ಘೇವ್ನ್ ಆಯ್ಲಾ ಆಸ್ತಲೊ. ಇಸ್ರೊಲಾಂತ್ಯಾಕಿ 'ಹಟಮಾರಿ, ಪೋಕ್ರಿ ಕಿಟ್ಟಪ್ಪ' ಮ್ಹಣ್ ನಾಂವಾಡ್‌ಲ್ಯಾ ಮ್ಹಜಿ ಪಿತುಳ್ ಭಾಯ್ರ್ ಘಾಲುಂಕ್ ಆಯ್ಲಾ ಆಸ್ತಲೊ.

"ತಾಕಾ ಶಿಕೊಂಕ್ ಖಂಡಿತ್ಯಾಯಿ ತಕ್ಲಿ ಆಸಾ" ಮಾಸ್ಪೆರ್ ಮುಂದರುನ್ ಮ್ಹಣಾಲೊ. "ಪೂಣ್ ತಾಚ್ಯಾ ಪೋಕ್ರಿ ಆನಿ ಅರ್ಗಾಂಟಿ ಸ್ವಭಾವಾನ್ ತೊ ತಾಚಿಂ ಶಿಕಾಪ್ ಪಾಡ್ ಕರುನ್ ಆಸಾ"

ಸತ್! ಕಿತೆಂಚ್ ಚೊಕ್ ಸಾಂಗ್ಲಿನಾ ಮಾಸ್ಪೆರಾನ್. ಶಿಕಯಿಲ್ಲೆಂ ತಕ್ಲೆಕ್ ಬರೆಂಚ್ ರಿಗ್ತಾಲೆಂ ಮ್ಹಾಕಾ. ಪೂಣ್ ರಿಗ್‌ಲೆಂ ತಕ್ಲೆಂತ್ ಉರಂವ್ಕ್ ಮ್ಹಜಿಂ ಪೋಕ್ರಿಪಣಾಂ, ಅನ್ನಾಡಿ ಬುದಿ ಸೊಡಿನಾತ್ಲೊ. ಖೆಳಾಂತ್ಯಾಯಿ ವೋಡ್ ಚಡ್ ಆಸ್ಲ್ಯಾ ಮ್ಹಾಕಾ ಶಿಕ್ಪಾ ತೆವ್ಪಿಂ ಮನ್ ಕಾಂತಾಳೊನ್‌ಚ್ ಯೆತಾಲೆಂ.

ಕಿತೆಂಗೀ ಸಾಂಗೊಂಕ್ ತೊಂಡ್ ಉಗ್ತೆಂ ಕೆಲ್ಲ್ಯಾ ಮಾಂಯ್ ಭಿತರ್ ಥಾವ್ನ್ ಅವ್ಹಿತ್ ಮ್ಹಾಕಾ ಪಳೆಯ್ಲೊ.

"ಅಳೆ, ಆಯ್ಲೊ" ಮಾಂಯ್ನ್ ಮ್ಹಜೆಕುಶಿಂ ಭಾಯ್ ಬೋಟ್ ಜೊಕ್ಲೆಂ.

ಹಾಂವೆಂ ತಕ್ಲೆ ಪಂದಾ ಫಾಲ್ಸ್ ಮೆಟಾಂ ಕಾಡ್ಲಿಂ ಭಿತರ್.

"ತುಕಾಚ್ ರಾಕೊನ್ ಆಸ್‌ಲ್ಯಾಂವ್" ಬಾಬ್ ಮ್ಹಣಾಲೊ ಬಸೊಂಕ್ ಹಿಶಾರೊ ದೀವ್ನ್. ಹಾಂವೆಂ ಸಾಲಾಚ್ಯಾ ಕೊನ್ಯಾರ್ ಆಸ್ಚ್ಯಾ ಮಾತಿಯೆಚ್ಯಾ ಸೊಪ್ಯಾರ್ ಕಾವ್ಲೆವ್ನ್ ಶೆಂ ಕುಲೊ ತೆಂಕ್ಲೊ.

"ಹಾಕಾ ವಳ್ಕುತಾಯ್?" ಮಾಸ್ಪೆರಾಕ್ ದಾಕವ್ನ್ ಬಾಬಾನ್ ನಂಜ್ಯಾಂನಿ ಸವಾಲ್ ಕೆಲೆಂ.

ತಕ್ಲೆ ಉಕ್ಲಂಕ್ ಭಿರಾಂತ್ ದಿಸ್ಲಿ ಮ್ಹಾಕಾ. ಎಕಾ ಕುಶಿನ್ ಬಾಬ್, ದುಸ್ರ್ಯಾ ಕುಶಿನ್ ಮಾಸ್ಪೆರ್, ತಿಸ್ರ್ಯಾ ಕುಶಿನ್ ಮಾಂಯ್. ವಾಗಾನ್ ರೊಂಪಯ್ ಮಾರ್ನ್ ಚಿತ್ಯಾಕ್ ಧರ್‌ಚ್ಯಾ ಜಿನ್ನಾರ್ ಭಿಕ್ಲಾ ತೆದೆ ದೊಳೆ ಕರುನ್ ತೆಗಾಂಯ್ ಮ್ಹಾಕಾಚ್ ದೆಕಾಲಾಗ್ಲಿಂ.

"ಅಲ್ಲಿ ಬೇಡ, ನನ್ನ ಹತ್ತಿರ ಬಂದು ಕುಳಿತುಕೊ" ಮಾಸ್ಪೆರಾನ್ ತಾಚೆ ಕುಶಿನ್ ಆಸ್‌ಲ್ಲೆಂ ಪರ್ನೆಂ ಸ್ಪೂಲ್ ದಾಕವ್ನ್ ಮ್ಹಾಕಾ ಆಪಯ್ಲೊ.

ಹಾಂವ್ ನಿರ್ವೊಗ್ ನಾಸ್ತಾಂ ನೀಟ್ ಜಾಲೊಂ ಆನಿ ವಚೊನ್ ತ್ಯಾ ಸ್ಪೂಲಾರ್ ಕಾಲುಬುಲೊ ಜಾವ್ನ್‌ಂಚ್ ಬಸ್ಲೊಂ. ಕಸ್ಲಿಚ್ ಫಜಿಂತ್ ಕರ್‌ಚೆಪರಿಂ ನಾತ್ಲಿ. ತೆಗಾಂಯ್ ಮೆಳೊನ್ ಮ್ಹಜೆ ಕಸ್ಲೆ ಹಾಲ್ ಕರ್‌ತಿತ್ ಮ್ಹಳ್ಳೆಂ ಸುಸ್ತಾಲೆನಾ.

ತಿತ್ಯಾರ್ ಮಾಸ್ಪೆರಾನ್ ಹಾತ್ ಉಕಲ್ಲೊ. ಖಿಣಾನ್ ಆಂಗಾರ್ ಮ್ಹಜ್ಯಾ ಶಿರ್ಶಿರೊ ಧಾಂವ್ಲೊ. ಚಿಂತ್ಲೆಂ ಹಾಂವೆಂ ಮ್ಹಜಿ ಪಾಟ್ ಪಿಟೊ ಜಾಲಿ. ಮ್ಹಜ್ಯಾಚ್ ಘರಾಂತ್ ಮಾಂಯ್ ಬಾಬಾ ಸಾಮ್ಯಾರ್ ಮ್ಹಾಕಾ ಅಡ್ವಸರ್‌ಯಾಂ ಬಡಯ್ತಾ ಮ್ಹಣ್ ಭಗ್ಲೆಂ. ಪೂಣ್ ಪುನ್ಯಾನ್ ತಶೆಂ ಜಾಲೆನಾ. ಬದ್ಲಾಕ್ ತಾಚೊ ಉಕಲ್ಲೊ ಹಾತ್ ಮ್ಹಜ್ಯಾ ತಕ್ಲೆರ್ ಮೊವಾಳಾಯೆನ್ ಬಸ್ಲೊ!

"ಯಾಕೋ, ನೀನು ಹೀಗೂ ಹಟಮಾರಿಯಾಗಲು ಕಾರಣವೇನೊ?" ಮ್ಹಜಿ ತಕ್ಲೆ ಪೊಶೆಲ್ಲೆಪರಿಂ ತಾಚ್ಯಾ ತೊಂಡಾ ಧಾವ್ನ್ ಬೆಜಾರಾಯೆಚಿಂ ಉತ್ರಾಂ ಸುಟ್ಲಿಂ. ಸುಟ್‌ಲ್ಲಿಂ ಉತ್ರಾಂ ರಾಫ್ಲಿಂನಾಂತ್ ಯಾ ಅಖೇರ್ ಜಾಲಿಂನಾಂತ್. ತಿಂ ಲಾಂಭಿಂ. ಇತ್ಲಿಂ ಲಾಂಭಿಂಕೀ, ಮ್ಹಜೊ ಭೆಜೊ ಸಗ್ಳೊಚ್ ತಾವೊನ್ ಪಿಗ್ಳೊಂಚ್ಯಾ ಸ್ಥಿತೆಕ್ ಪಾವ್ಲೊ.

ತಾಣೆಂ ಧಮ್ಮ್ ಭಾಂದುನ್ ಮ್ಹಳ್ಳೆಪರಿಂ ಸಮ್ಜಾಯ್ ಮ್ಹಾಕಾ. ಅನ್ಯಾಡ್ಪಣಾಂ ಸೊಡುನ್ ಶಿಕಾಪ್ ಶಿಕ್ವಾ ಗರ್ಜೆವಿಶಿಂ, ಶಿಕಾನಾತ್ಯಾರ್ ಕಿತೆಂ ಜಾಂವ್ಕ್ ಸಕ್ತಲೊಂ ಮ್ಹಳ್ಳ್ಯಾ ಭವಿಶ್ಯಾವಿಶಿಂ ಮ್ಹಜ್ಯಾ ಕಟ್ಟಾ ಭಿತರ್ ರಿಗಂವ್ಕ್ ಜಾಯ್ ತ್ರಾಸ್ ಕಾಣ್ಣೆಲೆ ತಾಣೆಂ. ಹಾಂವೆಂ ಉಸ್ತುಧಮ್ಮ್ ಕಾಡ್ಲೊನಾ. ಅಖ್ರೀಕ್ ಬಸ್‌ಲೆಲ್ಲೆ ಉಬೊ ಜಾಲೊ ತೊ. ಬಾಬ್‌ಯಿ ಬಸ್‌ಲೆಲ್ಲೆ ಉಟ್ತಾನಾ ಮಾಂಯ್ ಯಿ ನೀಟ್ ಜಾಲಿ.

ಮಾಸ್ಪೆರಾನ್ ಬಾಬಾಕ್ ಹಾತ್ ದಿಲೊ.

"ನಿಮ್ಮ ಆಲೋಚನೆಯಂತೆ ನೀವು ಮುಂದುವರಿದರೆ ನಿಮ್ಮ ಮಗ ಸರಿ ದಾರಿಗೆ ಬರುವುದರಲ್ಲಿ ಏನೂ ಸಂದೇಹವಿಲ್ಲ" ಮಾಸ್ಪೆರ್ ಆಪ್ಲೆಂ ಅಖ್ರೀಚೆಂ ಉತಾರ್ ಉಲವ್ನ್ ಮೆಟಾಂ ಧೆಂವೊನ್ ಚಲ್ಲೊ.

ಹಾಂವ್ ಕಕ್ಕಾವಿಕ್ ಜಾವ್ನ್ ತಾಕಾಚ್ ದೆಕ್ವಾರ್ ಪಡ್ಲೊಂ. ತಾಚ್ಯಾ ಅಖ್ರೀಚ್ಯಾ ಉತ್ರಾಂಚೊ ಅರ್ಥ್ ಕಾಂಯ್ಚ್ ಸಮ್ಜಾಲೊನಾ ಮ್ಹಾಕಾ.

ತಿಸ್ಸೊ ದೀಸ್.

ಬಾಬ್ ಪಾಟಿಂ ಬೊಂಬಯ್ ಭಾಯ್ ಸರ್‌ಲ್ಲೊ!

ಮ್ಹಾಕಾ ಅಜ್ಯಾಪಾಂ ವಯ್ತ್ ಅಜ್ಯಾಪ್. ಹರ್ಯೆಕಾ ವರ್‌ಸಾ ಮಹಿನೊಭರ್ ರಾಂವ್ಲೊ ಬಾಬ್ ಹೈ ಪಾವ್ಲಿಂ ದೋನ್ ದಿಸಾಂನಿಂಚ್ ಪಾಟಿಂ ಭಾಯ್ ಸರ್‌ಲ್ಲೊ! ಪಾತ್ಯೆಂವ್ಕ್ ಚ್ ಕಷ್ಟ್ ಮಾರಾಲೆ. ಆಡ್-ಉಬೆಂ ಚಿಂತ್ಯಾರ್‌ಯಿ ಮ್ಹಜ್ಯಾ ನೆಣ್ತಾತ್ ಮತಿಕ್ ಕಿತೆಂಚ್ ನಾಟ್ಲಾಲೆಂನಾ. ಕಾಂಯ್ ಜಾಪ್ ಮೆಳಾತ್‌ಗಾಯ್ ಮ್ಹಣೊನ್ ಮಾಂಯ್ಚ್ಯಾ ವದನಾರ್ ಸೊಡ್ಲೆಂ. ಕಿತೆಂಚ್ ಜಳ್ಕಾಲೆಂನಾ. ತಿ ಸದಾಂಚೆಪರಿಂಚ್ ಆಸ್ಲಿ ತರೀ ಕಠೀಣ್ ಉದಾಸ್ ದಿಸ್ತಾಲಿ. ಕಾಂಯ್ ಬಾಬಾಕ್ ದೋನ್‌ಂಚ್ ದಿಸಾಂನಿಂ ಆಧೇವ್ನ್ ಮಾಗ್ಲೆಂ ತಿಚ್ಯಾನ್ ಆಟಾಪುಂಕ್ ಕಷ್ಟ್ ಮಾರಾಲೆ ಜಾಂವ್ಕ್ ಪುರೊ. ಹಾಂವೆಂ ಅಖ್ರೀಕ್ ತರೀ ಬಾಬಾನ್ ತುರ್ತಾನ್ ಪಾಟಿಂ ಪರ್‌ತೊಂಚೆಂ ಕಾರಣ್ ತೊಂಡ್ ಸೊಡ್ನ್ ವಿಚಾರ್‌ಲೆಂ ತಿಚೆಲಾಗಿಂ. ಪೂಣ್ ತಿಚ್ಯಾ ಜಾಪಿನ್ ಮ್ಹಾಕಾ ಸಮಾಧಾನ್ ಭಗ್ಲೆಂನಾ.

ತರ್, ಮ್ಹಜೆವಿಶಿಂ ಬಾಬಾನ್ ಕೆಲ್ಲಿ ಆಲೋಚನ್?!

ಕಾಲ್ ಮಾಸ್ವೆರಾಚಿಂ ಅಖೇಚಿಂ ಉತ್ರಾಂ ಆಯ್ಕೊನ್ ಘಡಿಭರ್ ರೂಕ್ ಜಾಲ್ಲೊಂ ಹಾಂವ್. ಪೂಣ್ ಆಜ್ ಬಾಬಾನ್ ಆಪ್ಲಿ ಪೊಟ್ಟಿ ಬಾಂದ್ಲಿ ದೆಕ್ತಾನಾ ತಾಚ್ಯಾ ಉತ್ರಾಂ ಪ್ರಕಾರ್ ಬಾಬಾನ್ ಮ್ಹಜೆವಿಶಿಂ ಕಸ್ಲೊಚ್ ನಿರ್ಧಾರ್ ಕೆಲ್ಲೆಪರಿಂ ದಿಸ್ಲೊನಾ. ತರ್ ಬಾಬಾನ್ ಕೆಲ್ಲಿ ಆಲೋಚನ್ ತರೀ ಕಸ್ಲಿ ಜಾಂವ್ಕ್ ಪುರೊ?! ಮ್ಹಾಕಾ ನೀಟ್ ವಾಟೆಕ್ ಹಾಡ್ಚೆ ಖಾತಿರ್ ಕಾಂಯ್ ಮಾಂಯ್ಚ್ಯಾ ಕಾನಾಂತ್ ಕಿತೆಂ ತರೀ ಫುಂಕ್ಲಾಂ ಆಸ್ಯೆತ್?

ಸರ್ವ್ ಸವಾಲಾಂ ಅಧುರಿಂಚ್ ಉರ್ಲಿಂ. ಕಿತೆಂಯಿ ಜಾಂವ್, ಹಾಚೆರ್ ತಕ್ಲಿ ಪುರಾತಿ ಪಿಶಿ ಕರುಂಕ್ ಗೆಲೊಂನಾ ಹಾಂವ್. ಕಿತ್ಯಾಕ್, ದುಸ್ರ್ಯಾ ವಾಟೆನ್ ಹಾಂವ್ ಭೋವ್‌ಚ್ ಪುಳಕಿತ್ ಜಾಲ್ಲೊಂ. ದೊಳೆ ಮ್ಹಜೆ ಪುರಾತೆ ಸಂತೊಸಾನ್ ಉಚ್ಯಾಳ್ಲೆ. ಕಾರಣ್, ಹರ್ಯಕಾ ವರ್ಸಾ ಮಹಿನೊಭರ್ ಪಾಕಾಟೆ ಕಾತರ್ ಲ್ಯಾ ಪಾವರ್ಯಾಪರಿಂ ಜಿಯೆಂವ್ಚ್ಯಾ ಮ್ಹಾಕಾ ದೊನ್‌ಂಚ್ ದಿಸಾಂನಿಂ ಸುಟ್ಕಾ ಮೆಳ್‌ಲ್ಲೆ! ಪೂಣ್ ಹ್ಯಾ ದೋನ್ ದಿಸಾಂನಿಂ ಕಾಳ್ಜಾ ಮತಿಕ್ ಮೆಳ್‌ಲ್ಲೆ ಇಜಾ, ಭಗ್‌ಲ್ಲೆ ಆಟಿವಿಟೆ ಇತ್ಯಾ ವರ್ಸಾಂಚ್ಯಾಕೀ ಕಠೀಣ್. ಮಾಂಯ್ಸ್ ಮ್ಹಜೆವಿಶಿಂ ಬಾಬಾಲಾಗಿಂ ದುರಾಂ ಸಾಂಗ್‌ಲ್ಲಿಂಚ್ ಸಾಂಗ್‌ಲ್ಲಿಂ. ಕಾಂಯ್ಚ್ ವೊಡ್ಲೊ ನಾಸ್ತಾಂ ಮ್ಹಳ್ಳೆಪರಿಂ ಬಾಬಾಚ್ಯಾ ಕಾನಾಂತ್ ಫುಂಕ್‌ಲ್ಲಿಂ. ಮ್ಹಜೆ ಥಾವ್ನ್ ತಿಣೆಂ ಭಗ್ಚೆ ವಾಂದೆ, ತಿಣೆಂ ಸೊಸ್ಲೊ ಕರಾಳ್ ಘಡಿಯೊ ಭೋವ್‌ಚ್ ಮಾರ್ಮಿಕ್ ಉತ್ರಾಂನಿಂ ಬಾಬಾಚ್ಯಾ ಕಟ್ಟಾಚ್ಯಾ ಭಿತರ್ ಘಸಯಿಲ್ಲೊ. ಬಾಬಾ ಮುಖಾರ್ ವೊಡ್ಲಾರ್ ಯಿ ಜೀಬ್ ಮ್ಹಜಿ ಭಾಯ್ರ್ ಆಯಿಲ್ಲಿನಾ. ಬಾಬಾಚ್ಯಾ ರಗ್ತಾಚ್ಯಾ ದೊಳ್ಕಾಂಕ್ ಪಳೆವ್ನ್‌ಂಚ್ ಮ್ಹಾಕಾ ಕಾಂಪ್ ಸುಟ್‌ಲ್ಲೆ. ಆತ್ತಾಂ ಮಾರ್ತಾ, ಆತ್ತಾಂ ಪಾಟ್ ಪುಟಯ್ತಾ ಮ್ಹಳ್ಳ್ಯಾ ಜಿನ್ಸಾರ್ ಆಸ್‌ಲ್ಲೊ ತಾಚೊ ಜಿನೊಸ್. ಪೂಣ್ ಮ್ಹಜೆರ್ ಎಕಾ ಘಡಿಯೆಕಾಯೀ ಹಾತ್ ಉಬಾರ್‌ಲೊನಾ ತಾಣೆಂ. ಹ್ಯಾ ದೋನ್ ದಿಸಾಂನಿಂ ತಾಚ್ಯಾ ತೊಂಡಾ ಥಾವ್ನ್ ಇತ್ಲೆಂಚ್ ಆಯ್ಕಾಲೆಂ ಹಾಂವೆಂ... 'ಸಗ್ಳೆಂ ಸಾರ್ಕೆಂ ಕರ್ತಾಂ'.

ಹಾಂವೆಂ ವೋಂತ್ ಎಕಾಮೆಕಾ ಚಾಬೊನ್ ಕಾಣ್ಲೆಲೆ. ಹಾತ್‌ಯಿ ಘಶ್ಪುನ್ ಕಾಣ್ಲೆಲೆ. 'ಸಗ್ಳೆಂ ಸಾರ್ಕೆಂ ಕರ್ತಾಂ' ಮ್ಹಣ್ಲೊ ಆಜ್ ಭಾಯ್ರ್ ಸರ್‌ಲಾ! ಹಾಸೊಯೀ ಆಯ್ಲೊ ಮ್ಹಾಕಾ. 'ತುಂ ಏಕ್ ಪಾವ್ಲಿಂ ಭಾಯ್ರ್ ಸರ್ನ್ ವಚ್. ಮ್ಹಜಿಂ ದುರಾಂ ಮೆಜ್‌ಲ್ಲಾ ಮಾಂಯ್ಕ್ ಅಶೆಂಚ್ ಸೊಡ್ಲೊಂನಾ. ತಿಕಾ ಎದೊಳ್ಚ್ಯಾಕೀ ಕಠೀಣಾಯೆನ್ ಸತಾಯ್ಲೊಂ' ಮತಿಂತ್‌ಚ್ ಶರ್ಥ್ ಮಾರ್ಲೆಂ ಹಾಂವೆಂ.

ಖರೆಂಚ್ ವಿಚಿತ್ರ್, ಕಾಲ್ ಘರಾ ಆಯಿಲ್ಲಾ ಮಾಸ್ವೆರಾನ್ ಮ್ಹಜಿ ತಕ್ಲಿ ಭೆಸಾಂ ಕರ್ಚ್ಯಾ ಜಿನ್ಸಾರ್ ಮ್ಹಾಕಾ ಸಮ್ಜಾಯಿಲ್ಲೆಂ. ಕಾಂಯ್ ಖಿಂಚ್ಯಾಯ್ ಎಕಾ ಫಾತ್ರಾಕ್ ಸಾಂಗ್‌ಲ್ಲೆಂ ತರ್ ಕಾಂಯ್ ತೊ ಫಾತೊರ್ ಪಿಗ್ಗೊನ್‌ಂಚ್ ವೆತೊ ಕೊಣ್ಲಾ. ಎಕಾ ಕಾಸಾಕ್ ಫಾಯ್ಡ್ಯಾಕ್ ಪಡ್ಲೊನಾ ತಾಚೊ ಶೆರ್ಮಾಂವ್. ಹಾಂವ್ ಬದ್ಲಾಲೊಂಚ್



ನಾ. ಸುದ್ದೊಂಚ್ಯಾ ಬದ್ಲಾಕ್ ಪುರ್ತೊ ಹರಾಮಿ ಜಾಲೊಂ. ಕಾರಣ್, ಮಾಂಯ್ಸ್ ಬಾಬಾಲಾಗಿಂ ಮ್ಹಜೆವಿಶಿಂ ಉತ್ರಾಯಿಲ್ಲಿಂ ದುರಾಂ. ನಿಜಾಯ್ಚಿ ಕಠೀಣ್ ರಾಗ್ ಆಯಿಲ್ಲೊ ತಿಚೆರ್ ಮ್ಹಾಕಾ.

ದೊನ್ನರಾಂ ಉಪ್ರಾಂತ್ಲಿಂ ಚ್ಯಾರ್ ವರಾಂ.

ಹಾಂವ್ ತಯಾರ್ ಜಾಲ್ಲೊಂ. ಹರ್ಯೆಕಾ ವರ್ಸಾಪರಿಂ ಬಾಬಾಕ್ ಪಾವಂವ್ಕ್ ವೆಚ್ಯಾ'ದಿಂ ಸರ್ವಾಂ ನಾಂವ್ಸ್, ಆಮೊರಿ ಸಂಪವ್ನ್ ಘರಾ ಭಾಯ್ರ್ ಮೆಟಾಂ ಕಾಡ್ಲಿ ರಿವಾಜ್. ಆಜ್‌ಯೀ ತಶೆಂಚ್ ಜಾಲೆಂ.

ಆಮೊರಿ ಶಿಕಂವ್ಚ್ಯಾ ಮಾಂಯ್ಕ್ ಆಮೊರಿ ಮುಖಾರುಂಕ್ ಕಠೀಣ್ ಕಷ್ಟ್ ಮಾರ್ಲೆ. ತಿ ದುಳ್ಳುಳ್ಳ್ಯಾಂ ದುಃಖಾಂ ಗಳವ್ನ್ ಆಮೊರಿ ಶಿಕಯ್ತಾಲಿ. ಮ್ಹಾಕಾ ಏಕ್ ನಮೂನ್‌ಶೆಂ ಜಾಲೆಂ. ಇತ್ಯಾ ವರ್ಸಾಂನಿಂ ದೆಖಾನಾತ್ಲಿಂ ದುಃಖಾಂ ದೆಕ್ಲಿಂ ಹಾಂವೆಂ ತಿಚ್ಯಾ ದೋಳ್ಯಾಂನಿಂ. ತಿ ಸಗ್ಳೆಚ್ ಸಯ್ರ್ ಭಯ್ರ್ ಜಾಲ್ಲೆಪರಿಂ ದಿಸ್ತಾಲಿ. ಕಾಂಯ್ ದೋನ್‌ಂಚ್ ದಿಸಾಂನಿಂ ಬಾಬ್ ಪಾಟಿಂ ಭಾಯ್ರ್ ಸರ್‌ಲಾ ಮ್ಹಳ್ಳೆ ಖಾತಿರ್ ಜಾಂವ್ಕ್ ಪುರೊ ಮ್ಹಣ್ ಭಗ್ಲೆಂ ತರೀ ತಿಚೆ ಹಾಲ್ ಪಳೆವ್ನ್ ಸಾರ್ಕೊ ನಿರ್ಧಾರ್ ಕರುಂಕ್ ಮ್ಹಜ್ಯಾನ್ ಜಾಲೆಂನಾ. ತಿ ಸಗ್ಳೆಚ್ ಗಳೊನ್ ಗೆಲ್ಲಿ.

ಅಖ್ರೀಕ್ ತರೀ ಆಮೊರಿ ಸಂಪ್ಲಿ. ಘರಾಕ್ ಬೀಗ್ ಘಾಲ್ಸ್ ಮೆಟಾಂ ಧೆಂವ್ಲಾಂವ್. ಶೆಜಾರ್‌ಚಿಂ ಎದೊಳ್‌ಚ್ ಆಂಗ್ಲಾಂತ್ ಜಮ್‌ಲ್ಲಿಂ. ತಾಣಿಂ ಬಾಬಾಕ್ ಬೆಜಾರಾಯೆನ್ ಆಧೇವ್ನ್ ಮಾಗ್ಲೊ. "ಪರ್ಬುಲೆ, ದಾನೆ ಈ ಸರಿ ಈತ್‌ಲಾ ಅಮಸರ್" ಮ್ಹಳ್ಳ್ಯಾ ತಾಂಚ್ಯಾ ಸವಾಲಾಕ್ ಬಾಬಾನ್ ದಿಲ್ಲಿ ಜಾಪ್ ಹಾಂವ್ ಸಮ್ಜೊಂಕ್ ಸಕ್ಲೊಂನಾ. ಶೆಕಿಂ, ಎದೊಳ್‌ಚ್ ಭಾಯ್ರ್ ಸೊಪ್ಯಾರ್ ಹಾಡ್ನ್ ದವರ್‌ಲ್ಲಿ ಸೂಟ್‌ಕೇಜ್ ಬಾಬಾನ್ ವಿಂಚ್ಲಿ ಆನಿ ಆಪ್ಲ್ಯಾ ಖಾಂದ್ಯಾರ್ ಚಡಯ್ಲಿ. ಆಮಿ ಬಾಬಾಚೊ ಪಾಟ್ಲಾವ್ ಕೆಲೊ.

ಚಲೊನ್‌ಂಚ್ ರಾಜ್ ರಸ್ತಾಕ್ ಪಾವ್ಲಾಂವ್. ಪಯ್ಲಾ ಲಾಂಬಾಯೆಕ್ ಬಾಬಾನ್ ಮಾಂಯ್ಕ್ ಜಾಯ್ತಿ ಸಲಹಾ ದಿಲಿ. ಜಾಯ್ತಿ ಜಾಗ್ವಣಿ ಸಾಂಗ್ಲಿ. ಭರೊನ್ ಆಯಿಲ್ಲ್ಯಾ ತಾಳ್ಯಾನ್ ಮಾಂಯ್ಸ್ ಫಕತ್ತ್ "ಹುಂ" ಕುಟ್ಟಲೆಂ ಶಿವಾಯ್ ತೊಂಡ್ ಉಫಡ್ನ್ ಜಾಪ್ ದಿಂವ್ಚೆಂ ತ್ರಾಣ್ ನಾತ್ಲೆಪರಿಂ ದಿಸ್ತಾಲೆಂ. ತಿ ತಿತ್ತಿಯೀ ಲಾಚಾರ್ ದಿಸ್ತಾಲಿ. ತಿಚೆ ವದನ್ ಸಗ್ಳೆಂಚ್ ಗಳೊನ್ ಗೆಲ್ಲೆಂ.

ಅಭೈ, ಬೊಂಬಯ್ಚೆಂ ಬಸ್ ರಾಂವ್ಚ್ಯಾ ಕಡೆ ಥಾಂಬ್ಲಾಂವ್. ಬಸ್ ತಯಾರ್ ಆಸ್‌ಲ್ಲೆಂ.

ಬಾಬಾಕ್ ಸಾರ್ಕೊ ಆಧೇವ್ನ್ ಮಾಗ್ಗಿ ಘಡಿ ಉಬಿ ಜಾಲ್ಲಿ. ಭೋವ್‌ಚ್ ದುಃಖಾಭರಿತ್ ಘಡಿ. ಬಾಬ್ ಗೆಲ್ಯಾ ಉಪ್ರಾಂತ್ ಮ್ಹಾಕಾ ಮೆಳ್ಳ್ಯಾ ಸ್ವತಂತ್ರಾಕ್ ಲಾಗೊನ್ ಜಿವಾಂತ್ ಉಲ್ಲಾಸ್ ಭರ್‌ಲ್ಲೊ ತರೀ ಥೊಡ್ಯಾ ಘಡಿಯಾಂಕ್ ಹಾಂವ್‌ಯಿ ಭಾವುಕ್ ಜಾಲ್ಲೊಂ. ಬಾಬಾಚಿ ಸೂಟ್‌ಕೇಚ್ ಎದೊಳ್‌ಚ್ ಬಸ್ಸಾಚ್ಯಾ ಪಾಕ್ಯಾರ್ ಚಡ್‌ಲ್ಲಿ ಆನಿ ಟರ್ಪಲಾ ಪಂದಾಕ್ ವಿಶೆವ್ ಘೆತಾಲಿ.

ಥೊಡ್ಯಾ ವೆಳಾನ್ ಬಾಬ್ ಆಪ್ಲಿ ಬಸ್ಕಾ ದ್ರಢ್ ಕರ್ನ್ ಯೆಂವ್ಚ್ಯಾ ಖಾತಿರ್ ಬಸ್ಸಾರ್ ಚಡ್ತಾನಾ ಮಾಂಯ್ನ್ ಮ್ಹಾಕಾ ಎಕಾಫರಾ ಆರಾಯ್ಲೊ ಆನಿ ಗೆಳ್ಳ್ಯಾಂನಿಂ ರಡ್ಡಿ. ಮಾಂಯ್ಣಿಂ ಹೆಂ ಅವ್ಣಿತ್ ನಡ್ಡೆಂ ಪಳೆವ್ನ್ ಹಾಂವ್ ಎಕಾ ಘಡಿಯೆಕ್ ಘಾಬ್ರೆವ್ನ್ ಗೆಲೊಂ. ಕ್ರಮೇಣ್ ತಿಚಿ ಹಾಲ್ ಪಳೆವ್ನ್ ಪಯ್ಲೆ ಪಾವ್ಪಿಂ ಮ್ಹಜೆಂ ಕಾಳಿಜ್ ಕೆಳ್ಳ್ಯಾಂನಿಂ ಹಾಲ್ಲೆಂ. ತಿಚ್ಯಾ ಭಿರ್ಮತೆನ್ ಕಡ್ಲೆಂ. ಥೊಡ್ಯಾ ವೆಳಾಕ್, ಬಾಬ್ ಗೆಲ್ಯೊಚ್ ತಿಕಾ ಕರೀಣಾಯೆನ್ ಸತಾಯ್ಲೊಂ ಮ್ಹಣ್ ಮ್ಹಜಿಯಿತ್ಯಾಕ್ ಘಾಲ್ಲೊ ಸೊಪುತ್ ವಿಸೊನ್‌ಂಚ್ ಗೆಲೊ. ಮ್ಹಾಕಾಚ್ ಉಡಾಸ್ ನಾ ತಿಣೆಂ ಅಶೆಂ ಅಖ್ರೀಕ್ ವೇಂಗ್ ಮಾರ್ ಲ್ಲಿ ಕೆದ್ನಾಂ ಮ್ಹಣೊನ್. ಹಾಂವ್‌ಯಿ ಪುರ್ತೊ ಗೆಲ್ಯೊಂ. ತಿಚ್ಯಾ ವೆಂಗೆಚಿ ಊಬ್ ಭೋವ್‌ಚ್ ಧಾದೊಸ್ ಕರಿಲಾಗ್ಲಿ. ತಿಚ್ಯಾ ರಡ್ಲ್ಯಾ ಸಂಗಿಂ ಹಾಂವ್‌ಯಿ ಭಾಗಿದಾರ್ ಜಾಲೊಂ.

ತಿತ್ಯಾರ್ ಬಾಬ್ ಬಸ್ಸಾರ್ ಥಾವ್ನ್ ಧೆಂವ್ಲೊ.

"ಪುರೊ ಆತಾಂ ರಡ್ಲೆಂ. ಸರ್ವ್ ಸಾರ್ಕೆಂ ಜಾತೆಲೆಂ" ಮ್ಹಣಾಲೊ ತೊ ದುಳ್ಳುಳ್ಳಾಂ ರಡ್ಲ್ಯಾ ಮಾಂಯ್ಕ್ ಪಳೆವ್ನ್. ಉಪ್ರಾಂತ್ ಮ್ಹಾಕಾ ಚೋವ್ನ್ ಸಾಂಗಾಲಾಗ್ಲೊ.."ಮಾಂಯ್ಣಿಂ ಬೆಸಾಂವ್ ಮಾಗ್‌ರೇ"

ಹಾಂವ್ ಉಡೊನ್ ಪಡ್ಲೊಂ.

"ಬೆ..ಬೆಸಾಂವ್? ಮಾ..ಮಾಂಯ್ಣಿಂ?" ಹಾಂಕ್ರೊಂ ಹಾಂವ್. ಆಪ್ಲೆಂ ಬೆಸಾಂವ್ ಮಾಗ್ ಮ್ಹಣ್ಚ್ಯಾ ಬದ್ಲಾಕ್ ಚುಕೊನ್ ಮಾಂಯ್ಣಿಂ ಮಾಗ್ ಮ್ಹಣ್ ಸಾಂಗ್ಲೆಂ ಗಾಯ್ ಭಗ್ಲೆಂ.

"ವ್ಹಯ್, ಮಾಂಯ್ಣಿಂ ಬೆಸಾಂವ್ ಮಾಗ್" ದಾಂಬುನ್ ಉಸ್ಮಡ್ಲೊ ತೊ!

ಸಮ್ಮಾನಾಸ್ತಾಂ ಭಾರೀಕ್ ಏಕ್ ಶಿಶಿರೋ ಧಾಂವ್ಲೋ ಆಂಗಾಂತ್ಲಾನ್. ತಿತ್ಯಾರ್ ಬಾಬ್‌ಚ್ ಮುಂದರುನ್ ಉಲಯ್ಲೊ...

"ತುಜ್ಯೊ ಭಿರಾಂಕುಳ್ ಉಪ್ರಾಳಿ ಸೊಸುಂಕ್ ತಾಂಕಾನಾಸ್ತಾಂ ತುಜ್ಯಾ ಮಾಂಯ್ನ್ ಸದಾಂಚ್ಯಾ ಮನ್ಯಾಲಾಗಿಂ ಕಾಗಾದ್ ಬರಂವ್ಕ್ ಲಾವ್ನ್ ತುರ್ತಾನ್ ಹಾಡಯ್ಲೊ ಮ್ಹಾಕಾ ಗಾಂವಾಕ್. ವರ್ಸ್ ಕಾಬಾರ್ ಜಾಯ್ನಾಸ್ತಾನಾ ಸಾರ್ಕಿ ರಜಾ ಮೆಳ್ಳಿನಾ ದೆಖುನ್ ತುಕಾ ಸಾರ್ಕಾ ವಾಟೆಕ್ ಹಾಡ್ಚೆ ಖಾತಿರ್ ಫಕತ್ ದೋನ್ ದಿಸಾಂಚೆ ರಜೆರ್ ಯೇಜೆ ಪಡ್ಲೆಂ. ಬೊಂಬಯ್ ಆಸ್ತಾನಾಂಚ್ ಹಿಶಾರೊ ದಿಲ್ಯಾನ್ ಕಾಲ್ ತುಜೊ ಮಾಸ್ಪೆರ್ ಇಸ್ಕೊಲಾಚಿ ತುಜಿ ಟಿಸಿ ಕಾಣ್ಣೆವ್ನ್ ಘರಾಚ್ ಆಯಿಲ್ಲೊ. ಬೊಂಬಂಯ್ತ್ ಹಾಂವ್ ತುಜಿ ಸರ್ವ್ ಬಂದೊಬಸ್ತ್ ಕರ್ನ್‌ಚ್ ಗಾಂವಾಕ್ ಧಂವ್‌ಲ್ಯಾಂತ್ ಕಿತೆಂಚ್ ತ್ರಾಸ್ ಜಾಂವ್ಚೆ ನಾಂತ್. ದಿಸಾಚೆಂ ಮ್ಹಜೆ ಸಾಂಗಾತಾ ಹೊಟಿಲಾಂತ್ ಆಯ್ಲಾನಾಂ ಫಾಸ್ ಆನಿ ರಾತಿಚೆಂ ಇಸ್ಕೊಲಾಕ್ ವಚೊನ್ ಬರೆಂ ಕರುನ್ ಶಿಕ್. ಚಿಂತ್ನಾ ನಾಕಾ. ತುಜಿಂ ವಸ್ತುರಾಂ ಮಾಂಯ್ನ್ ಮ್ಹಜ್ಯಾಚ್ ಸೂಟ್‌ಕೇಜಿಂತ್ ಭರ್‌ಲ್ಯಾಂತ್. ಚಲ್, ಮಾಂಯ್ಚೆಂ ಬೆಸಾಂವ್ ಘೆ ಆನಿ ಆಧೇವ್ನ್ ಮಾಗ್"

*** 000 ***



ಚಾಬುಕ್



ರೊನಿ ಮೊಂತೆರೊ ಕಟ್ಟಾಡಿ

ಚಾಬುಕ್ ಆನಿ ಹೆರ್ ಕಥಾ (2018,
ಆಶಾವಾದಿ ಪ್ರಕಾಶನ್) ಸ್ವತಾಚೊ
ಕಥಾಜಮೊ ಪರ್ಗಟ್ಲಾ.

ಫಾ|ವಿಯನ್ ಬ್ಯಾಪ್ಟಿಸ್ಟ್!

ಕಾಂಟ್ಯಾಂಚೆ ಸರಿಯೆರ್
ನಿದ್‌ಲ್ಯಾಪರಿಂ ತಾಕಾ ಭೊಗ್ತಾಲೆಂ.
ಫಾಮ್ ತಾಚ್ಯಾ ಕಪಲಾಥಾವ್ನ್
ದೆಂವ್ತಾಲೊ, ತಾಚ್ಯಾ ನಾಂವಾಚೆ
ಫಳ್‌ಯೆರ್ ಪಡ್‌ಲ್ಯಾ ಪಾವ್ಲಾಚ್ಯಾ
ಥೆಂಬ್ಯಾಪರಿಂ, ಸಹಜ್ ಜಾವ್ನ್ ತಾಣೆ
ಫಾಮೆಂವ್ಚೆಂ ವಾತಾವರಣ್
ಥಂಯ್ಚೆರ್ ನಾತ್‌ಲ್ಲೆಂ.

ವೊರಾಂ ರಾತಿಚಿಂ 12.43
ವ್ಹಾಜ್‌ಲ್ಲಿಂ.

ತಿಲ್ಲೆಂ ಮಾತ್ ನ್ಹಯ್ ಆಸ್ತಾಂ
ವಾರೆಂ ಭರಾನ್ ವ್ಹಾಳ್ತಾಲೆಂ. ತಾಚ್ಯಾ
ಕುಡಾಚ್ಯಾ ಜನಲಾಂತ್ಸಾನ್ ವ್ಹಾಳ್ಚ್ಯಾ
ವಾರ್ಯಾವರಿಂ ಪಡ್ಲೆ ಕಾಳೊಕಾಂತ್
ನಾಚ್ತಾಲೆ. ಹಳೊ ಉಟೊನ್ ತಾಣೆ
ಪಾಂಗುರ್ದೆಲಿ ಉಲ್ಲನ್ ಕಾಂಬೊಳ್
ಅಪ್ಲ್ಯಾ ಆಂಗಾವಯ್ಲಿ ನಿಸ್ರಾಯ್ಲಿ. ಏಕ್
ಘಡಿಭರ್ ತಾಣೆ ವೊಚಾಚೆರ್ ನದರ್
ಮಾರುನ್ ಖಾಟ್‌ಯೆರ್ ಥಾವ್ನ್ ತೊ
ಸಕ್ಲಾ ದೆವ್ಲೊ. ಜಳಾರೆಂಚೆಂ ಜಾಳ್
ತಾಣೆ ದೆಗೆನ್ ಲೊಟುನ್ ವಯ್ಜಾನ್
ಘಂವ್ಚ್ಯಾ ಫೆನಾಚೆರ್ ದೀಶ್ಪ ಮಾರ್ಲಿ.
ತಶೆಂಚ್ ತಾಣೆ ವಾರ್ಯಾರ್ ಉಭ್ಚ್ಯಾ
ಪಡ್ಲಾಂಕ್ ಹಾತಾನ್ ಆಪ್ಲ್ಯಾ
ಜಾಗ್ಯಾರ್ ದವರ್ದೆಂ ಪ್ರೇತನ್ ಕರ್ಚೆ
ಸಂಗಿಂ ಜನಲಾಚಿಂ ಬಾಗ್ಲಾಂ

ಧಾಂಪ್ಲಿಂ. ತ್ಯಾ ವೆಳಾರ್ ಎಕೆ ಘಡಿಯೆ ತಾಚಿ ದೀಶ್ವೆ ಪ್ರಕೃತಿಚೆರ್ ವಚಾನಾಸ್ತಾನಾ ರಾವ್ಲಿನಾ.

ಫಾ! ವಿವಿಯನಾನ್ ಅಪ್ಪಾಕ್‌ಚ್ ಧಾಂಪ್‌ಲ್ಲೊ!
ಪ್ರಕೃತೆಥಾವ್ನ್ ಆನಿ ವಾಸ್ತವಿಕ್‌ಪಣಾಥಾವ್ನ್!!

ಸಮತೋಲನ್ ನಾತ್‌ಲ್ಲೆಂ ಜಿವಿತ್ ತಾಚೆಂ ಜಾವ್ನಾಸ್‌ಲ್ಲೆಂ!

ಮೊದ್ಯಾನೆರ್ ಥಂಡ್ ವಾರ್ಯಾ ಮಧೆಂ ತೊ ಘಾಮೆಲ್ಲೊ!

ತಾಚಿ ಖಾಟ್ ಧರ್ಲಿಚ್ಯಾ ಮಟ್ಪಾಥಾವ್ನ್ ತೀನ್ ಫುಟ್ ಉಭಾರಾಯೆರ್ ಆಸ್‌ಲ್ಲೆ. ಧರ್ಲಿರ್ ತಾಕಾ ನೀದ್ ಪಡಾನಾತ್‌ಲ್ಲೆ. ತೊ ಉಂಚಾಯೆರ್ ಆಸ್‌ಲ್ಲೊ! ನಯ್‌ಸರ್ಗಿಕ್ ವಾರೆಂ ತಾಕಾ ನಾಕಾ ಆಸ್‌ಲ್ಲೆಂ. ತ್ಯಾ ಖಾತಿರ್ ತಾಣೆ ಬಾಗ್ಲಾಂ ಧಾಂಪ್‌ಲ್ಲೆಂ. ಪುಣ್ ಫ್ಯಾನ್ ವಯ್ಲಾನ್ ಘುಂವ್ತಾಲೆಂ. ಫ್ಯಾನ್ ಘುಂವ್ತಾಲೆಂ ತರ್ ಉಲ್ಲನ್ ಕಾಂಬೊಳ್ ಕಿತ್ಯಾಕ್? ಅಪ್ಪಾಚ್ಯಾ ರಗ್ತಾಚೆಂ ರಕ್ಷಣ್ ಕರ್ಚ್ಯಾ ಖಾತಿರ್ ತೊ ಆಜ್ ಜಳಾರೆಂಚ್ಯಾ ಜಾಳಾಭಿತರ್ ಲಿಪ್‌ಲ್ಲೊ!

"ಅಪ್ಪಾಪಣಾಥಾವ್ನ್ ಪಯ್ಸ್! ನಿಸರ್ಗಾಥಾವ್ನ್ ಪಯ್ಸ್! ಪೊಳಾಫಳ್!"
ಅಪ್ಲೇಸ್ತಕಿಂ ಉದ್ಗಾರೊ ತೊ.

ವ್ಹಯ್ ಪಾಂಚ್ ವೊರಾರ್ ಸಕಾಳಿಂ ತಾಕಾ ಘಡಿಯಾಳಾಚೆಂ ಎಲೆರಾಮ್ ಉಟಯ್ತಾಲೆಂ. ಸ ವೊರಾರ್ ಚಾಯೆಸಂಗಿಂ ನಶ್ಚೊ ತಯಾರ್ ಜಾತಾಲೊ. ಆನಿ ಸಾತ್ ವೊರಾರ್ ಆಲ್ತಾರಿರ್ ತೊ ಚಡ್ತಾಲೊ. ದೆವಾಚೆಂ ಉತರ್ ಘೆವ್ನ್! 'ಮ್ಹಜ್ಯಾ ಲ್ಹಾನಾ ಭಾವಾಂಕ್ ತುಮಿ ಕಿತೆಂ ಕೆಲೆಂ ತೆಂ ಮ್ಹಾಕಾಚ್ ತುಮಿ ಕೆಲೆಂ.'

ತೊ ಅಪ್ಲೆ ಕಾಯ್ದೆ ಪಾಳ್ತಾಲೊ. ಲೊಕಾಕ್ ಶಿಕವ್ಣ್ ದಿಂವ್ಚಿ. ದೆವಾಚೆ ನಾಂವಿಂ. ಆನಿ ಲೋಕ್ ಕಾಯ್ದೆ ಪಾಳ್ತಾಲೊ. ದೆವಾಚೆಂ ಉತ್ರಾಂ ಆಯ್ಕೊನ್, ಫಾವಿವಿಯನ್ ಆಜ್ ಚಿಂತ್ನಾಂ ಮದೆಂ ಶಿರ್ಕಾಲ್ಲೊ! ದರ್‌ಯಾಂತ್ ಶಿರ್ಕಲ್ಯಾ ಕಾರ್ವಾಬರಿಂ. ತಾಚೆಂ ಏಕ್ ಏಕ್ ಮೇಟ್ ತಾಕಾ ವಿಚಿತ್ ರಾಜಾಂವ್ ಹಾಡ್ತಾಲೆಂ.

ನೀದ್ ತಾಕಾ ಆಯ್ಲಿನಾ!

ಪರ್ಯಾನ್ ಜನೆಲಾ ಸರ್ರಿನ್ ವಜೊನ್ ಜನೆಲಾಚಿಂ ಬಾಗ್ಲಾಂ ಉಗಡ್ಲಿಂ. ಭರಾನ್ ಯೆಂವ್ಚ್ಯಾ ವಾರ್ಯಾನ್ ತಾಚೆ ಕೇಸ್ ಬಿಚ್ಚೆ ಕೆಲೆ. ಶೀತಳ್ ವಾರೆಂ ತಾಚ್ಯಾ ಹರ್ದ್ಯಾರ್ ಮಾರ್ತಾನಾ ಲೋಹಾಚೊ ಖುರಿಸ್ ತಾಚ್ಯಾ ಹರ್ದ್ಯಾಕ್ ಥಂಡಾಯ್ ದೀಂವ್ಕ್ ಲಾಗ್ಲೊ.

ಸೊಬಿತ್ ಸುಂದರ್ ಪ್ರಕೃತಿ ತಾಚ್ಯಾ ಮುಕಾರ್ ಆಸ್ಲಿ! ನಿಸರ್ಗ್ ಮನ್ಯಾಖಾತಿರ್‌ಗಿ ವಾ ನಿಸರ್ಗಾಖಾತಿರ್ ಮನಿಸ್!?

ಮನ್ಯಾನ್ ನಿಸರ್ಗಾಚೆರ್ ಮಾರ್ಚಿ ದಾವ್ಲಿಗಿ? ವಾ ಮನಿಸ್ ಹ್ಯಾ ನಿಸರ್ಗಾಂತ್ಲಿ ಬಾವ್ಲಿ? ಮನಿಸ್ ನಿಸರ್ಗಾಖಾತಿರ್ ಕಿತೆಂ ಕರುಂಕ್ ಸಕ್ತಾ? ವಾಡೊಂಕ್ ಏಕ್ ಬರೆಂ ವಾರೆಂ? ಘಟಾಯೆಕ್ ಏಕ್ ಸಾರ್? ಪುಲೊಂಕ್ ಏಕ್ ಆವ್ಯಾಸ್?

ಸುಕ್ಲೆಂ ವೊಂಪಿನಾಂತ್, ಲುವಾನಾಂತ್, ಫಾಲ್ಯಾಂಚೆಂ ಚಿಂತಿನಾಂತ್. ಪುಣ್ ತಿಂ ಖಿಂತಿಪಿಣೆ ಸುಕಿ ಆಸಾತ್. ಮಾನ್ ಧಾಂಪುಂಕ್ ವಸ್ತುರಾಂ ತಿಂ ನ್ಹೆಸನಾಂತ್. ದಿಶ್ಟಿಖಾತಿರ್ ಚಸ್ಮಾ ತಿಂ ಫಾಲಿನಾಂತ್.

ಮನಿಸ್ ಜಾವ್ನಾಸಾ ಪೊಳ್ಳುರೊ!

ಫಾವಿವಿಯನಾನ್ ಉದ್ಯಾಚೊ ತಾಂಬ್ಲೆರ್ ವೊಂಟಾಂಕ್ ತೆಂಕ್ಲೊ. ಭಾಯ್ರ್ ಮಾಣ್ಣೆ ಪಾವ್ಲಾಚ್ಯಾ ಯೆಣ್ಯಾಕ್ ರಾಕೊನ್ ಬೊಬೊ ಫಾಲ್ತಾಲೆ. ಮಾಣ್ಣೊ! ಬಾಂಯ್ತಲೊ ಯಾ ಸಾಗೊರಾಂತ್‌ಲೊ!

ತಫಾವತ್ ನಾತ್‌ಲ್ಲ್ಯಾ ಎಕಾ ಜಿವಿಚೆರ್ ಆಮಿ ಕಾಣ್‌ಯೊ ರಚ್ತಾಂವ್, ಸಾಗೊರಾಂತ್ಲೊ ಮಾಣ್ಣೊ ಉಂಚ್ ಮ್ಹಣ್ ಆಮಿ ದಾಕಯ್ತಾಂವ್, ಆನಿ ಬಾಂಯ್ತಲೊ ಕೀಳ್ ಮ್ಹಣ್ ಅಮಿ ವೊಪಾರ್ಯಾಂನಿ ಭುರ್ಲ್ಯಾಂಕ್ ಶಿಕಯ್ತಾಂವ್!

ಬಾಂಯ್ ತಿತ್ ಲ್ಹಾನ್ ಜಾಂವ್ಕ್ ಪುರೊ, ಪುಣ್ ತಾಚಿ ಗುಂಡಾಯ್, ತಾಂತ್ಲೆ ಫಾತೊರ್, ಮಾತಿ ಆನಿ ಕುಸಡಾಯ್ ತೊ ಪರಿಪೂರ್ಣ್ ವಳ್ಳೊಂಕ್ ಸಕ್ತಾ ತರ್ ಸಾಗೊರಾಂತ್ಲೊ ಮಾಣ್ಣೊ ಅಪ್ಲೆಂ ಹರ್ದೆಂ ಬಡವ್ನ್ ಅಪ್ಲೊ ವ್ಹಡ್ ಸಂಸಾರ್ ದಾಕಯ್ತಾ ಪುಣ್ ತಾಂತ್ಲಿ ಗುಂಡಾಯ್, ತಾಂತ್ಲೊ ಜಿವಿ ತೊ ಪಾರ್ಯಾಂಕ್ ಸಕ್ತಲೊಗಿ?

ತರ್ ಹಿ ಉಂಚಾಯ್ ಕೊಣೆ ದಿಲ್ಲಿ?

ಫಾ| ವಿವಿಯನಾನ್ ದೀರ್ಘ ಶ್ವಾಸ್ ಸೆವ್ವೊ. ಅಚಾನಕ್ ತಾಚೆಂ ನಡ್ಡೆಂ, ತಾಚೆಂ ಚಿಂತಪ್ ತಶೆಂಚ್ ತಾಚಿ ಮಾನಸಿಕ್ ಸ್ಥಿತಿ ಬದ್ಲಾಲ್ಲೆ!

"ಹಾಂವ್ ಪಿಸೊ ಜಾಂವ್ಯಾನಾಮೂ!?" ಫಾವಿವಿಯನ್ ಅಪ್ಪಾಚ್ ವಿಶ್ಲೇಶಣಾಕ್ ದೆವ್ವೊ. ತತ್ವಶಾಸ್ತ್ರವಿಶಿಂ ಎಕ್ ದಾಟ್ ಬೂಕ್ ವಾಚುನ್ ತಾಣೆ ದಾಂಪ್‌ಲ್ಲೊ ತರೀ, ಥೊಡೆಂ ಅಪ್ಪಾಚೆ ಜಿಣ್‌ಯೆಂತ್ ಅಪ್ಪಾಂವ್ಯ ತೊ ತಯಾರಿ ಕರ್ತಾಲೊ.

ತೊ ಬದ್ಲಾವಣ್ ಆಶೆಲ್ಲೊ! ಆನಿ ಸಾದ್ಯ್ ತರ್ ತಾಣೆ ಶಿಕವ್ಣ್ ದಿಂವ್ಚ್ಯಾ ಲೊಕಾಥಂಯ್.

ಸನ್ವಾರಾಚಿ ರಾತ್ ಉತ್ತೊಂಕ್ ಆನಿ ಥೊಡಿಂಚ್ ವೊರಾಂ ಆಸ್‌ಲ್ಲಿಂ. ಆಯ್ತಾರಾಚಿ ಮಿಸಾಚಿ ತಯಾರಾಯ್ ಕರುಂಕ್... ಆನಿ ತೊ ನಿದೆಕ್ ಆಶೆಲೊ.

ಡಾಂಯ್... ಡಾಂಯ್...

ಸಾಡೆ ಪಾಂಚ್ ವೊರಾರ್ ಪಯ್ಲಿ ಘಾಂಟ್ ಮಾರ್ತಾನಾ ಫಾವಿವಿಯನ್ ಅಪ್ಪಾ ಮುಟ್ಟಿ ನಿದೆಥಾವ್ನ್ ಜಾಗೊ ಜಾಲೊ. ತಶೆಂಚ್ ಅಪ್ಲಿ ಸಕಾಳಿಂಚಿ ದಿನಚರಿ ತಿರುನ್ ತೊ ಇಗರ್ಜೆಕ್ ಪಾವ್ತಾನಾ ಆಧ್ಯಾ ದಿಸಾಚ್ಯಾ ವಿಶಿಸ್ ಜಿಂತ್ನಾಂಕ್ ತೊ ದೆಗನ್ ದವರುಂಕ್ ಸಕ್ಲೊನಾ. ಪುರಾಸಣ್ ಯಾ ನೀದ್ ನಾತ್‌ಲ್ಲೆ ರಾತಿಚಿ ಆಳ್ವಾಯ್ ತಾಚೆಥಂಯ್ ನಾತ್‌ಲ್ಲೊ ತರೀ ತಾಚೆ ದೊಳೆ ಚಿಕ್ಕೆಶೆ ತಾಂಬ್ಡ್ಯಾ ವರ್ಣಾಕ್ ಬದ್ಲಾಲ್ಲೆ.

"ಬಾಪಾಚೆ... ಪುತಾಚೆ... ಆನಿ ಪವಿತ್ರ ಆತ್ಮ್ಯಾಚೆ ನಾಂವಿಂ.." ವಿಗಾರಾನ್ ತಶೆಂಚ್ ಸಯ್ರ್ಯಾ ಪಾದ್ರ್ಯಾಬಾಂನಿ ಮಿಸಾಚಿ ಸುರ್ವಾತ್ ಕೆಲ್ಲಿ.

ಫಾವಿವಿಯನ್ ಕಂತಾರಿಸ್ತಾಂ ಸಂಗಿಂ ತಾಂಚೊ ಮುಖಿ ಜಾವ್ನ್ ಮೈಕ್ರೋಫೊನಾಮುಕಾರ್ ಉಬೊ ಜಾಲ್ಲೊ...

ಮೀಸ್ ಮುಖಾರುನ್ ವೆತಾಲೆಂ...

ಏಕ್ ದೀರ್ಘ್ ದೀಶ್!

ಏಕ್ ದೀಶ್ ತಾಣೆ ಜಮ್‌ಲ್ಯಾ ಲೊಕಾಚೆರ್ ಚರಯ್ಲಿ.

ಮಂದ್ ಹಾಸೊ ತಾಚ್ಯಾ ತೊಂಡಾರ್ ಉದೆಲ್ಯೊ.

ತೆ ಜಿಳ್ಳಿಳ್ಳೆ ವೀಜ್ ದಿವೆ ವಜ್ರಾಂಚ್ಯಾ ಘೊಸಾಬರಿಂ...

ತೊ ಭಾಂಗಾರಾಚೊ ಸಾಕ್ರಾಮೆಂತ್ ಸುರ್ಯಾಚ್ಯಾ ಕಿರ್ಲಾವರಿಂ... ತೆ ಝರಿಂಚೆ ಲೋಬ್.... ತೆ ಆವಾಜ್ ದಿಂವ್ಚೆ ಚಲ್ಯಾಂಚೆ ಮೊಚೆ... ವೊಂಟಾರ್ ತಾಂಬ್ಲೊ ಗುಲೊಬಿ ಕೃತಕ್ ರಂಗ್.. ತಿಂ ಸೊಬಿತ್ ಸುಂದರ್ ಕಾಂಜೀವರಮ್ ಕಾಪ್ಲಾಂ.. ಆನಿ ಮೊಲಾದಿಕ್ ಪರ್ಪೂಮಾಂ.. ಆಲ್ತಾರಿ ಬದ್ಲಾಕ್ ಎಕ್ಲಾಚಿರ್ ಎಕ್ಲಾಚಿ ನದರ್.. ಅಪ್ಪಾ ಗ್ರೇಸ್ತಕಾಯೆಚಿ ಧಾಂವ್ ದಾಕಂವ್ಚ್ಯಾ ಖಾತಿರ್ ಹಫ್ತಾಂತ್ ಎಕ್ ಪಾಪ್ಲಿಂ ರಾಕೊನ್ ರಾಂವ್ಚೆಂ.

'ಕ್ರಿಸ್ತಾಂವ್' ಮ್ಹಣ್ಣಾ ಬಿಲ್ಯಾ ಸಕಯ್ಲ ಜಮ್ಲೊ ಜಮೊ! ಏಕ್ ಶೋ ರುಮಾಂತ್ಲಿ ಬಾವ್ಲಿ ಯಾ ಫೆಶನ್ ಶೋಚಿ ಮೊಡೆಲ್!

ಕಾಲ್ ಭೆಟಯಾನಾ ಪೊರ್ವಿಕ್ಥಾವ್ನ್ ಉದೆವ್ನ್ ಯೆಂವ್ಚ್ಯಾ ಸಿಗ್ಗೆಟಿಂಚೊ ಭಾರೀಕ್ ಧುವೊರ್, ಇಜೊಲಾಚೆ ವಾಟ್ಲೆಮುಕಾರ್, ಫಾರಿಜೆವಾನ್ ಮಾಗ್ಲಾಬರಿಂ ವಿಸಾಂಚೊ ನೋಟ್ ಪನ್ನಾಸ್ ಲೊಕಾಮೊಕಾರ್ ದಾಕವ್ನ್ ಗಳಂವ್ಚೆ ಉಜ್ಜೆ ಆನಿ ದಾವೆ ಹಾತ್... ಮಾರ್ಪಲಾಚೆ ಪೊಳ್‌ಯೆರ್ ಕಾಳ್ಯಾ ಅಕ್ಸರಾಂನಿ ಕಾಂತಯಿಲ್ಲಿಂ ದಾನ್ ಧರ್ಮಾಚಿಂ ನಾಂವಾಂ..

"ಮ್ಹಜಿ ಗರ್ಜ್ ತಿರಲ್ಯಾರ್ ನಿತ್ಯಾದಾರ್ ಮಾಯೆಕ್ ಏಕ್ ಭಾಂಗಾರಾಚಿ ಚೇಯ್ನ್" ಸಾಯ್ಬಣಿ ಕಡೆನ್ ಕರ್ಚ್ಯಾ ಎಕಾ ಸ್ತ್ರೀಯೆಚೊ ಸೊಲ್ಲೊ.

ಫಾ! ವಿವಿಯನ್ ಬಾರೀಕ್ ಕಾಂಪೊಂಕ್ ಲಾಗ್ಲೊ. ಏಕ್ ವಿಚಿತ್ರ್ ಸಕತ್ ತಾಚೆಧಂಯ್ ಖಿಣಾಖಿಣಾಕ್ ಬಳ್ ಜಾವ್ನ್ ಆಯ್ಲಿ.

ದೆವಾಳಾಂತ್ ವೆಪಾರ್!

ದೆವಾಳಾಂತ್ ವೆಪಾರ್ ಕೆಲ್ಯಾಂಚೆರ್ ಸೊಮಿಯಾನ್ ಚಾಬುಕ್ ಚಲಯಿಲ್ಲಿ. ಪವಿತ್ರ್ ಜಾಗೊ ಧ್ವಂಸ್ ಜಾತಾನಾ ಮೊಗಾಳ್ ಸೊಮಿ ನಿಶ್ಚುರ್ ಜಾಲ್ಲೊ!!

ಸೊಮಿ ಜೆಜು! ಜುದೆವಾಂಚೊ ರಾಯ್!!

ಫಾವಿವಿಯನಾಚೆ ದೊಳೆ ಏಕ್ ಘಡಿಭರ್ ಉಮ್ಮಳ್ಳ್ಯಾ ಮುರ್ರಾಚೆರ್ ಚರ್ಲೆ.

ಭಾಂಗಾರಾಚೆಂ ಕಿರೀಟ್ ನಾತ್‌ಲ್ಲೆ ಕಾಟ್ಯಾಚೊ ಮುಕುಟ್! ವೊಂಟಾರ್ ಲಿಪ್‌ಸ್ವಿಕ್ ನಾತ್‌ಲ್ಲೆಂ ಪುಣ್ ರಗ್ತಾಚಿ ರ್ಪುರ್ ಆಸ್‌ಲ್ಲಿ! ಆಂಗಾರ್ ಪರ್‌ಪ್ಯೂಮ್ ನಾತ್‌ಲ್ಲೆಂ ಪುಣ್ ಫಾಮ್ ಮಿಶ್ರಿತ್ ರಗ್ತಾಚಿ ಮೂರ್ ಆಸ್‌ಲ್ಲಿ! ಪಾಂಯಾಂಕ್ ಮೊಚೆ ನಾತ್‌ಲ್ಲೆ ಪುಣ್ ಏಕ್ ಬಳಾದಿಕ್ ಖಿಳೊ ಆಸ್‌ಲ್ಲೊ!

"ನಾ! ಬದ್ಲಾವಣ್ ಜಾಂವ್ಕ್ ಜಾಯ್!"

ದೇವಾಳಾಂತ್ ವೆಪಾರ್ ಆನಿ ನಿಶ್ಪುರ್ ಚಾಬುಕ್!

ಫಾವಿವಿಯನಾಚೆ ದೊಳೆ ಚಾಪೆಲಾಚೆ ವಣದಿಚೆರ್ ಚರ್ಲೆ. ಸೊಭಾಯೆಖಾತಿರ್ ದೋನ್ ಚಾಬುಕ್ ವಣದಿಚೆರ್ ಖೊಂವವ್ನ್ ದವರ್‌ಲ್ಲೆ.

ಹಳ್ತಾರ್ ತಾಣೆ ತೆವ್ಪಿನ್ ಮೆಟಾಂ ಕಾಡ್ಲಿಂ.

ಸೊಭಿತ್ ಸುಂದರ್ ಚಾಬುಕಾಚೆರ್ ತಾಣೆ ಹಾತ್ ದವರ್ಲೊ. ಘಡ್ಯೆನ್ ಏಕ್ ಕ್ಷೀಣ್ ತಾಳೊ ತಾಚೆಧಂಯ್ ಬೊಬಾಟುಂಕ್ ಲಾಗ್ಲೊ.

"ಮುರ್ರಾಯ್ ತಾಕಾ ಮುರ್ರಾಯ್"

ಕ್ಷೀಣ್ ತಾಳೊ ಆತಾಂ ಬೋವ್ ವ್ಹಡ್ ಜಾವ್ನ್ ಆಯಿಲ್ಲೊ.

ತಾಚೆ ಸಂಗಿಂ ಹಿಂ ಸವಾಲಾಂ ಉದೆನಾಸ್ತಾಂ ರಾಖ್ಲಿಂನಾಂತ್.

ಜುದೆವಾಂಚೊ ರಾಯ್! ಆನಿ ಫಾವಿವಿಯನ್.

ತಫಾವತ್ ಆಸ್‌ಲ್ಲೊ!

ಹಾಂವ್ ಜೆಜುಕ್ ಸಮಾನ್‌ಗಿ ಅಪ್ಪಾಕ್‌ಚೆ ತೆ ಉಂಚಾಯೆರ್ ಬಸಂವ್ಕ್ ಹಾಂವ್ ಕೊಣ್ ಜಾವ್ನಾಸಾಂ!?

ಸೊಮ್ಯಾಚಿಂ ತೆಂ ಮುರ್ರಾವಯ್ಲೆಂ ಮರಣ್ ಮ್ಹಜೆವರ್ಲಿಂ ಸಾಧ್ಯ್!?

ಚಾಬುಕ್ ತಾಚ್ಯಾ ಹಾತಿಂ ಆಸ್‌ಲ್ಲಿ.

ಮಾರ್ಚೆಂ ಕೊಣಾಕ್..?

ವಿಗಾರಾಕ್? ಲೋಕಾಕ್? ಯಾ ಮ್ಹಾಕಾಚ್!?

"ತುಂ ತಾಂಚೆ ಮಧ್ಲೊ ಎಕ್ಲೊ ನ್ಹಯ್‌ಗಿ.?" ಪೆದ್ರುನ್ ಸೊಮಿಯಾಕ್ ನೆಗಾರ್ ಕೆಲ್ಯಾಬರಿ ಹೆಂ ಸವಾಲ್ ಮ್ಹಜೆಥಂಯ್ ಉದೆಲೆಂ.

"ಖುರ್ನಾಯ್ ತಾಕಾ ಖುರ್ನಾಯ್"

ಫಾವಿವಿಯನ್ ಫಾಮೆಲ್ಲೊ. ತಾಚೆ ಹಾತ್ ಕಾಂಪ್ತಾಲೆ. ತೊ ನಿತ್ರಾಣಿ ಜಾಲ್ಲೊ.

"ನಾ" ಬದ್ಲಾನಾತ್‌ಲ್ಲ್ಯಾ ಲೋಕಾಕ್ ಬದ್ಲಂವ್ಚೆಂ ಪ್ರೇತನ್ ಕರುಂಕ್ ನ್ಹಜೊ. ತಾಂಚೆ ಮದೆಂ ಆಮಿ ಭರೊಂಕ್ ಜಾಯ್. ವೆಳ್ ಯಾ ಕಾಳ್ ಬದಲೊಲೊ ಪುಣ್ ಆಮಿ ಬದಲೆನಾಂವ್.

ತೊ ಎಕ್ಲೊ ಮಾತ್ ಖುರ್ನಾಚೆಂ ಮರಣ್ ಮರೊಂಕ್ ಸಕ್ತಾ ಆನಿ ತಾಚೆಂ ವಜನ್ ವಾವಂವ್ಕ್ ಸಕ್ತಾ.

ಆನಿ ಆಮಿ ತ್ಯಾ ಮರ್ಣಾಥಾವ್ನ್ ಪಯ್ಸ್ ಆನಿ ಪಯ್ಸ್ ಧಾಂವ್ತಾಂವ್... ತೆ ಧಾಂವ್ಚೆಕ್... ಕ್ರಿಸ್ತ್ ಜಾಂವ್ಚ್ಯಾಕ್ ನ್ಹಯ್.. "ಕ್ರಿಸ್ತಾಂವ್ ಜಾಂವ್ಚ್ಯಾಕ್!"

*** 000 ***

ಪರ್ನೆಂ ಕದೆಲ್



ಚಿಮ್ಮಾ ಪಡಿಲ್

ದುಕಾಂ (1997, ವೀಣಾ ಪ್ರಕಾಶನ್)
 ಸ್ವತಾಚೊ ಕಥಾಜಮೊ ಪರ್ಗಟ್ಲಾ.
 ದುಕಾಂ ಪುಸ್ತಕಾಕ್ ಕೊಂಕಣಿ
 ಭಾಶಾ ಮಂಡಳ್ ಗೊಂಯ್
 ಧಾವ್ನ್ ಪುರಸ್ಕಾರ್.

ಸಕಾಳಿಂಚಿಂ ಧಾ ವೊರಾಂ.
 ದಸೆಂಬರ್ ಮಹಿನ್ಯಾಚಿಂ ಥಂಡ್
 ವಾರೆಂ ಅಜೂನ್ ಹವ್ಯಾಂತ್
 ಮಿಸ್ಕಾಲ್ಲೆಂ. ಸುರ್ಯಾಚಿಂ ಕಿರ್ಣಾಂ
 ಭುಮಿರ್ ಪಡ್ಲ್ಯಾರ್ ಹವ್ಯಾಂತ್ಲಿ
 ಥಂಡಾಯ್ ಉಣಿ ನಾತ್ಲೆಲಿ. ಅರ್ಭಿ
 ದರ್ಯಾಚಿ ಗಾಜ್ ಆತಾಂ
 ಆಯ್ಕಾನಾತ್ಲಾರ್ ಮಧೆಂ ಮಧೆಂ
 ರೈಲಾಚಾ ಪಾಟ್ಕಾರ್ ಧಾಂವ್ತಾ
 ರೈಲಾಚೊ ಆವಾಜ್ ಕಾನಾಂಕ್
 ಮಾರ್ತಾಲೊ...

ರೊಜ್ಲಿನ್ ದಿಲ್ಲಿ ಹುನ್ ಹುನ್ ಕಾಫಿ
 ಪಿಯೆವ್ನ್ ನತಾಲ್‌ಬಾಯೆಚ್ಯಾ
 ಆಂಗಾರ್ ಹುರುಪ್ ಭರ್ಲೊ.
 ಯೆದೊಳ್ ಪರ್ಯಾಂತ್ ಕುಡಾ
 ಭಿತರ್ ಖಿಲ್ಯಾರ್ ಬಸೊನ್ ಆಸ್ಲಿ
 ತಿ, ಸವ್ಯಾಸ್ ಉಟೊನ್ ಭಾಯ್
 ಆಯ್ಲಿ. ಪುತಾನ್ ಹಾಡ್ಲೆಲೆಂ ಸ್ವೆಟ್ಟರ್
 ತಿಣೆ ಘಾಲ್ಲೆಂ. ಮೊಸೈಕ್ ಇಟ್ಕಾಂಚಿ
 ಥಂಡಾಯ್ ಚುಕಂಕ್ ಪಾಂಯಾಂಕ್
 ತಿಣೆಂ ಹವಾಯ್ ಚಪ್ಪಲಾಂ ಘಾಲ್ಲೆಂ.
 ಪಾಲಂವ್ ಆಂಗಾರ್ ಪಾಂಗ್ಸುನ್
 ಭಾಯ್ ಸೊಪ್ಯಾಕ್ ಪಾವ್ಲಿ ತಿ.

ವೊರಾಂ ಸಾಡೆ-ಧಾ ಜಾಲ್ಲೆಂ. ತಿಚಿ
 ದೀಶ್ಚ್ ಮಾರ್ಗಾ ಕುಶಿನ್ ಗೆಲಿ. ತಿಚೆಂ
 ಫರ್ ರಾಜ್ಯ-ಮಾರ್ಗಾರ್ ಆಸ್ಲೆಂ.
 ವಾಹನಾಂ ಆಶಾರ್-ಪಾಶಾರ್
 ಜಾಲ್ಯಾರ್ಲಿ ತಿಚಿ ಮತ್ ಖುಶ್ ಜಾಲ್ಲಿ
 ನಾ.

ತಿಚಿ ದೊಳೆ ಪರತ್ ಮಾರ್ಗಾರ್ ಚಲೆ - ಪೊಸ್ಪೊಮೆನಾಕ್ ಸೊಧುನ್.

ಪೊಸ್ಪೊಮೆನ್!

ತಿಕಾ ಸದಾಯ್ ಎಕ್ಚ್ ಖಂತ್. ಕೆದಾಳಾ ತೊ ಯೆತಾ, ಕೆದಾಳಾ ಕಾಗದ್ ಯೇತ್.. ಕೆದಾಳಾ ಕಾಗದ್ ವಾಚೆನ್..! ತಿಚೆಂ ಕಾಳಿಜ್ ಆತುರಾಯೆನ್ ಭರೊನ್ ಆಯ್ಲೆಂ. ಮಾರ್ಗಾರ್ ಪಳೆವ್ನ್ ಪಳೆವ್ನ್ ಪುರೊ ಜಾಲೆಂ ತಿಕಾ. ತಿ 'ತಿಚ್ಯಾ' ಕದಲಾರ್ ಗಳ್ಳಿ.

ತಿಚೆಂ ಕದಲ್.. ಪರ್ನೆಂ ಕದಲ್!

ತ್ಯಾ ಘರಾಂತ್ 'ಪರ್ನೆಂ' ಮ್ಹಳ್ಯಾರ್ ತೆಂಚ್ ತೆಂ ಕದಲ್. ಘರಾಂತ್ಲೊ ವಸ್ತು ಪುರಾ ಪುತಾನ್ ನವ್ಯೊ ಹಾಡ್ಲೊ. ಘರ್ ನವೆಂ ಬಾಂಧಾನಾ ಸರ್ವ್ ನವ್ಯೊ ಸವ್ಲತಾಯೊ ತಸೆಂ ವಸ್ತು ತಿಕಾ, ತಿಚಿ ಖಾತಿರ್ ತಾಣೆಂ ಖರೀದ್ ಕೆಲ್ಲೊ.

ತಿಕಾ ತಸೆಂ ತ್ಯಾ ಪನ್ತ್ಯಾ ಕದಲಾಕ್ ಲಾಗ್ತೊ ಸಂಬಂಧ್. ಹೆಂ ಕದಲ್ ತಿಚೆಂ. ತಿಚ್ಯಾ ಮೊಗಾಚಾ ಘೊವಾನ್ ಕೆಲ್ಲೆಂ ಕದಲ್ ತೆಂ. ಸುತಾರಿ ತೊ. ಹೆಂ ಏಕ್ ಕದಲ್ ತಿಣೆಂ ವಿಂಗಡ್ ಕರುಂಕ್ ಸೊಡ್ಲೆಂ ನಾ. ತಿಚೆಂ ಗತ್-ಜೀವನ್; ತಿಚಿ ಪಾಟ್ಲಿ ಜೀಣ್ 'ತೆಂ' ಮಾತ್ ಜಾಣಾ. ಆಯ್ತಾ ಪರಿಗತೆಂತ್, ತೆಂ ಪರ್ನೆಂ ಕದಲ್ ತಿಚಾ ಆಂಗಾಚೊ ಏಕ್ ಭಾಗ್ ಜಾವ್ನಾಸಾ.

ವೊರಾಂ ಇಕ್ರಾ ಜಾಲೆಂ ಮಾರ್ಗಾರ್ ದೀಷ್ಟ್ ಲಾಯಿತ್ತ್ ಆಸ್ಲಲ್ಯಾ ನತಾಲ್‌ಬಾಯೆಕ್, ಪಯ್ಸ್ ಥಾವ್ನ್ ಚಲೊನ್ ಯೆಂವ್ಚೊ ತಪ್ಪಾಲ್ ಪೆದೊ ಗಂಗಾರಾಮ್ ದಿಸ್ಲೊ. ತಾಕಾ ಪಳೆವ್ನ್ ತಿಚಾ ತೊಂಡಾರ್ ಹಾಸೊ ಉದೆಲೊ. ಚುರುಕ್ ಜಾವ್ನ್ ಉಬಿ ರಾವ್ಲಿ ತಿ. ಭಿತರ್ ಕಾಮಾರ್ ಆಸ್ಲಲ್ಯಾ ರೊಜ್ಲೆಕ್ ಉಲೊ ಕರ್ನ್, ಗಂಗಾರಾಮಾಕ್ ಮೆಳೊಂಕ್ ಧಾಂವ್ಡಾಯ್ಲೆಂ ತಿಣೆಂ. ಥೊಡ್ಯಾ ವೆಳಾನ್ ಹಾತಿಂ ಏಕ್ ಕಾಗದ್ ಘೆವ್ನ್ ಆಯಿಲ್ಯಾ ರೊಜ್ಲೆಕ್ ಪಳೆವ್ನ್ ನತಾಲ್‌ಬಾಯೆಚೆಂ ಕಾಳಿಜ್ ಏಕ್ ಪಾವ್ಲಿಂ ಸಂತೊಸಾನ್ ಉಡ್ಲೆಂ. ಎಕಾ ಬಾಕ್ಸಾರಾನ್ ಉಭೆಂ ರಾವೊನ್, ಸವ್ಕಾಸ್ ಚಲೊನ್ ಯೆಂವ್ಚೊ ರೊಜ್ಲೆಕ್ ಹಾತ್‌ಭಾಷೆನ್ 'ಧಾಂವೊನ್ ಯೆ' ಮ್ಹಳ್ಳೊ ಹಿಶಾರೊ ದೀವ್ನ್ ಮೆಟಾಂಚೆರ್ ಉಬಿ ರಾವ್ಲಿ ತಿ.

ರೊಜ್ಜನ್ ದಿಲ್ಲೆಂ ಕಾಗದ್ ಪಳೆವ್ನ್ ತಿಚೆಂ ಕಾಳಿಜ್ ಭರ್ಲೆಂ. ನಿಮಾಣೆಂ ತರ್ಯೆ ಕಾಗದ್ ಆಯಿಲ್ಲೆಂ- ತಿಣೆಂ ಅಪೇಕ್ಷಿಲ್ಲೆಂ. ಕಾಗದ್ ತಿಚಾ ಪುತಾಚೆಂ - ಮೆಕ್ಸಿಚೆಂ. ಕಾಗದ್ ಫೊಡುನ್ ತಿಚೆ ದೊಳೆ ಶೆಂಬರ್ ಮಯ್ಲಾಂಚಾ ವೇಗಾನ್ ಅಕ್ಷರಾಂ ವಯ್ತ್ ಧಾಂವ್ಲೆಂ...

ನ್ಯೂಯೋರ್ಕ್
10-12-'86

ಮೊಗಾಚ್ಯಾ ಮಾಂಯ್ಕ್,
ತುಜಾ ಮೊಗಾಚಾ ಮೆಕ್ಸಿನ್ ಬರಂವ್ಲೆಂ ಕಾಗದ್ ಆನಿ ಮಾಗ್ಲೆಂ ಬೆಸಾಂವ್. ತುಜೆಂ ಕಾಗದ್ ಮೆಳ್ಳೆಂ. ವಿಷಯ್ ಕಳಿತ್ ಜಾಲೊ. ಹಾಂವ್ ಬರೊ ಆಸಾಂ. ವೀರಾ ಬರೆಂ ಆಸಾ. ಚೆರ್ಕೊಯ್ ಬರೊ ಆಸಾ. ತುಂ ಕಸಿ ಆಸಾಯ್? ತುಂ 'ಹೆಪ್ಪಿ' ರಾವ್. ಪಯ್ಲಾಂ ವಿಷಯ್ತ್ ಖಿಂತ್ ಕರಿನಾಕಾ. ಹಾವೆಂ ಹ್ಯಾ ಕಾಗ್ದಾ ಸಂಗಿಂ 5,000 ರುಪ್ಯಾಂಚಿ ಡ್ರಾಫ್ಟ್ ಧಾಡ್ಲ್ಯಾ.

ಮಾಗೊನ್ ಬೆಸಾಂವ್,
ತುಜ್ಯಾ ಮೊಗಾಚೊ,
ಮೆಕ್ಸಿ

ಲಾಂಬ್ ಲಾಂಬ್ ಕಾಗದ್ ಆಶೆಲ್ಲ್ಯಾ ನತಾಲ್‌ಬಾಯೆಚ್ಯೆ ಮತಿಕ್ ಬೆಜಾರ್ ಜಾಲೆಂ. ಕಿತ್ಯಾ ಉಲ್ಲಾಸಾನ್ ತಿಣೆಂ ಕಾಗದ್ ವಾಚುಂಕ್ ಅಪೇಕ್ಷಿಲ್ಲೆಂಗೀ, ಆತಾಂ ತಿಆತುರಾಯ್ ಮಾಯಾಗ್ ಜಾಲಿ. ಲಾಂಬ್ ಕಾಗದ್ ವಾಚುಂಕ್ ದೊಳೆ ಘಂವ್ಡಾಂವ್ಚ್ಯಾ ತಿಕಾ 5,000 ರುಪ್ಯಾಂಚಿ ಡ್ರಾಫ್ಟ್ ಮಾತ್ ವ್ಹಡ್ ಗಾತ್ರಾಚಿ ದಿಸ್ತಿ. ಪುರಾಸಣ್ ಭೊಗ್ಲಿ ತಿಕಾ. ತಿಚೆ ಪಾಂಯ್ ತಿಚಾ ಖಿಟ್ಟ್ಯಾ ಸರ್ತಿಂ ಗೆಲೆ. ಖಿಟ್ಟ್ಯಾರ್ ಬಸೊನ್ ತಿಣೆಂ ಕಾಗದ್ ಉಶ್ಯಾಪಂದಾ ಲೊಟ್ಟೆಂ. ಸುಮಾರ್ತಿಂ ಕಾಗ್ದಾಂ ಥಂಯ್ ಆಸ್ಲೆಲಿಂ. ಮಹಿನ್ಯಾಕ್ ಏಕ್ ಪಾವ್ಪಿಂ ಯೆಂವ್ಚ್ಯಾ ಕಾಗ್ದಾಂತ್ ತಿಕಾ ದುಸ್ರೆಂ ಕಿತೆಂಯ್ ವಾಚುಂಕ್ ಮೆಳಾನಾಸ್ಲೆಂ. ಸದಾಂಚಿಂಚ್ ಉತ್ರಾಂ-ಹಾಂವ್ ಬರೊ ಆಸಾಂ, ತುಂ ಕಸಿ ಆಸಾಯ್? ತುಂ 'ಹೆಪ್ಪಿ' ರಾವ್, ತುಕಾ ಡ್ರಾಫ್ಟ್ ಧಾಡ್ಲ್ಯಾ.. ಇತ್ಯಾದಿ.

'ಮ್ಹಾಕಾ ಆತಾಂ ಪಯ್ಲೆ ನಾಕಾತ್ ಪುತಾ. ಪಯ್ಲೆ ನಾಕಾತ್. ಪಯ್ಲೆ ಮ್ಹಾಕಾ ಕಸಲೆಂ ಕರುಂಕ್? ಟಿ.ವಿ., ವಿಡಿಯೊ, ವಿದೇಶಿ ಸವ್ಲತೆನ್ ಭರೊ ವಸ್ತು ಮ್ಹಾಕಾ ಕಿತ್ಯಾಕ್? ಮ್ಹಾಕಾ ಜಾಯ್ ತುಜೊ ಮೋಗ್. ಮೊಗಾಭರಿತ್ ಕಾಗದ್. ಹ್ಯಾ ಉತರ್ ಪ್ರಾಯೆರ್ ಮ್ಹಾಕಾ ತುಂ ಜಾಯ್. ತುಜಿಂ ಮೊಗಾಚಿಂ ಉತ್ರಾಂ... ತುಜೆಂ ಲಾಂಬ್-ದೀಗ್

ಕಾಗದ್.. ಕುಡಿದನ್ ತಿಚ್ಚೆಂ ಕಾಳಿಜ್ ಭರೊನ್ ಆಯ್ಲೆಂ. ಖಿಟ್ಟಾರ್ ತಿ ಆಡ್ ಪಡ್ಲಿ. ತಿಚ್ಚೆ ದೊಳೆ ತಿಣೆಂ ಧಾಂಪ್ಲೆ ತರೀ, ತಿಕಾ ಸರ್ವ್ ದಿಸ್ಲೆಂ-ತಿಚೆ ಆದ್ಲೆ ದೀಸ್.. ತೆ 'ಪರ್ನೆ' ದೀಸ್.. ತಿಚಿಂ ಚಿಂತ್ನಾಂ ಫಾಸಾಳ್ಕಿಂ ಸಮ್ಜಾಸ್.

ತಾಂಚೆಂ ಕಾಜಾರ್ ಜಾವ್ನ್ ಪಾಂಚ್ ವರ್ಸಾಂನಿ ಜಲ್ಮಾಲೆಲ್ಲೊ ಮೆಕ್ಲೆ. ತಾಂಚೆಂ ಎಕ್‌ಚ್ ಬಾಳ್. ತಿಚೊ ಫರ್ಕಾರ್ ಅಂತೊನಾಮ್ ವೃತ್ತೆನ್ ಸುತಾರಿ. ಶಿಕಾಪ್ ತಾಕಾ ನಾತ್‌ಲ್ಲೆಂ ತರ್ಯೆ, ಪಾಂಚ್ಚಿ ಕ್ಲಾಸ್ ಶಿಕ್‌ಲ್ಯಾ ನತಾಲ್‌ಬಾವಲಾಗಿಂ ತೊ ಕಾಜಾರ್ ಜಾಲೆಲ್ಲೊ. ಪಾಂಚ್ ವರ್ಸಾಂನಿ ಜಲ್ಮಾಲ್ಯಾ ಮೆಕ್ಲೆಕ್ ವ್ಹತ್ರಾ ಮೊಗಾನ್ ಪಳೆಲ್ಲೆಂ ತಾಣಿಂ.

ವರ್ಸಾಂ ಧಾಂಪ್ಲಿಂ.. ಮೆಕ್ಲೆನ್ ಇಸ್ಕೊಲಾಂತ್ ಶಿಕ್ಪಾಂತ್ ನಾಂವ್ ವ್ಹೆಲ್ಲೆಂ. ಹರ್ಯೆಕಾ ವರ್ಸಾ, ಪ್ರಥಮ್ ಯೆತಾಲೊ ತೊ. ವರ್ಸಾವಾರ್ ಜಾಂವ್ಚಾ 'ಸ್ಕೂಲ್ ಡೇ' ವೆಳಾರ್ ತಾಕಾ ಬಹುಮಾನಾಂ ಮೆಳ್ತಾಲಿಂ. ಮೆಟ್ರಿಕ್ ಪರಿಕ್ಲಾ ಸಂಪೆಲ್ಯಾ ಮೆಕ್ಲೆನ್, ತಾಂಚಾ ಇಸ್ಕೊಲಾಂತ್ ಪ್ರಥಮ್ ಸ್ಥಾನ್ ಜೊಡ್‌ಲ್ಲೆಂ. ಫಲಿತಾಂಶಾಚಿ ಖಬಾರ್ ಘರಾ ಹಾಡ್ನ್ ಆಯಿಲ್ಯಾ ಮೆಕ್ಲೆನ್ 'ಅಪುಣ್ ಚಡಿತ್ ಶಿಕ್ಪಾಂ' ಮ್ಹಣ್ ಉಚಾರ್ಲೆಂ..

ಲಾಚಾರಿ ಅಂತೊನಾಮಾಚಿ ಲುಂಗಿ ಏಕ್ ಪಾವ್ಲಿಂ ಸಕ್ಲಾ ಗಳ್ಳಿ- ಪುತಾಚೆಂ ಉತಾರ್ ಆಯ್ಕೊನ್! 'ಪೂತ್ ಕೆದಾಳಾ ಮೆಟ್ರಿಕ್ ಕಾಬಾರ್ ಕರಿತ್, ಖಿಯ್ ಭಾಯ್ರ್ ಕಾಮ್ ಕರಿತ್' ಮ್ಹಣ್ ಆಶೆತಾಲೊ ತೊ. ಪ್ರಾಯ್ ಜಾವ್ನ್ ಯೆತಾಲಿ ತಾಕಾ. ಇರ್ನೆಂ ಮಾರ್ನ್ ಮಾರ್ನ್ ತಾಚೆಂ ಖಾಡ್ ಪಿಕ್‌ಲ್ಲೆಂ.. ದೊಳೆ ಫೊಂಡಾಕ್ ಗೆಲ್ಲೆ.. ಪಾಟ್ ಭಾಗ್ವಾಲ್ಲಿ.. ಫಾಮಾನ್ ಬುಡ್‌ಲ್ಲೆಂ ತೊಂಡ್ ಪುಸುನ್ ತಾಣೆಂ ಪುತಾಕ್ 'ಸೈ' ಫಾಲಿ.

ಕೊಲೆಜಿಂತ್ ಪಿ.ಯು.ಸಿ. ಕರ್ತಾನಾ ಬುಧ್ಧಂತ್ಕಾಯೆನ್ ಸ್ಕೋಲರಿಪ್ ಮೆಳ್ಳೆಂ. ಮಟ್ಟಿಚಡ್ಲಿ ಆನಿ ಧವೆಂ ಕೊಮಿಸ್ ಫಾಲ್ಸ್ ಪಿ.ಯು.ಸಿ.ಂತ್ ಮೆಕ್ಲೆ ಪಯ್ಲಾ ವರ್ಗಾಂತ್ 90% ಅಂಕ್ ಕಾಡುನ್ ಉತ್ತೀರ್ಣ್ ಜಾಲೆಲ್ಲೊ.

"ಬಾಬಾ.. ಹಾಂವ್ ಮದ್ರಾಸ್ ಶಿಕೊಂಕ್ ವೆತಾಂ.." ತ್ಯಾ ಎಕಾ ರಾತಿಂ ಮೆಕ್ಲೆನ್ ಘರಾ ಭಿತರ್ಲೆಂ ಮಾನ್ ಮೊಡ್ಲೆಂ.

"ಮದ್ರಾಸ್! ಕಾಮ್ ಮೆಳ್ಳೆಂಗೀ ಪುತಾ..?" ಅಂತೊನಾಮ್ ದೊಳೆ ವಾಟಾರ್ನ್ ವಿಚಾರಿಲಾಗ್ಲೊ.

"ಹಾಂವ್ ಚಡ್ಲಿಕ್ ಶಿಕೊಂಕ್ ಪಳೆತಾಂ ಬಾಬಾ.. ಮ್ಹಾಕಾ ಶಿಕಾಜಾಯ್! ಮ್ಹಾಕಾ ಇಂಜಿನಿಯರ್ ಜಾಯ್ಜಾಯ್ ಬಾಬಾ.." ಮೆಕ್ಲೆಚಿಂ ಉತ್ರಾಂ ಅಧ್ಯಾಸ್ ರಾವ್‌ಲ್ಲೆಂ.

"ಇಂಜಿನಿಯರ್! ಹಾಂವ್‌ಯೀ ಎಕಾ ಧರಾನ್ ಇಜ್ಜೆರ್ ಪುತಾ ಮ್ಹಜ್ಯಾ ಕಾಮಾಂತ್! ತುವೆಂ ವ್ಹಡ್ ಜಾಯ್ಜಾಯ್ ಪುತಾ.. ತುವೆಂ ವ್ಹಡ್ ಜಾಯ್ಜಾಯ್. ಪುಣ್ ತುಕಾ ಹಾಂವ್ ಕಿತೆಂ ದೀಂವ್ಕ್ ಸಕನ್? ಮ್ಹಜೆಗಡೆ ಪಯ್ಕೆ ನಾಂತ್. ತುಕಾ ಪಯ್ಕೆ ನಾಸ್ತಾಂ ಕಸೆಂ ಶಿಕಂವ್?"

"ತುಂ 'ಜಾಯ್' ಮ್ಹಣ್ ಸಾಂಗ್. ಮ್ಹಾಕಾ ತುವೆಂ ಮ್ಹಜ್ಯಾ ಜೆವ್ಣಾಚೆಂ ಪಳೆಲ್ಯಾರ್ ಪುರೊ. ಕೊಲೆಜಿಂತ್ಲ್ಯಾ ಲೆಕ್ಚರಾನ್ ಮ್ಹಾಕಾ ಮದ್ರಾಸಾಂತ್ ಭರ್ತಿ ಕರುಂಕ್ ವ್ಯವಸ್ಥಾ ಕೆಲ್ಯಾ. ಪೂರಾ ಧರ್ಮಾರ್ಥ್.. ಫಕತ್ ಜೆವ್ಣಾಕ್.."

"ಕಿತೆ ಪಯ್ಕೆ ಪಡಾತ್ ಪುತಾ? ಕಿತ್ತಿಂ ವರ್ಸಾಂ..?"

"ಮಹಿನ್ಯಾಕ್ ಕಾಂಯ್ ತಿನ್ನಿಂ ರುಪಯ್ ಲಾಗಿತ್ ಬಾಬಾ..?"

ಮೆಕ್ಸಿಕೊ ಉತ್ರಾಂ ಅಧ್ಯಾರ್ ರಾಫ್ಲಿಂ. ಉಪ್ರಾಂತ್ ಥಂಯ್ ಮೌನ್ ರಾಜ್ ಕರಿಲಾಗ್ಲೆಂ. ಬಾಪಾಯ್ಚೆಂ ಮೌನ್‌ಪಣ್ ಪಳೆವ್ನ್ ಆತಂಕಾನ್ ಆಸ್‌ಲ್ಲ್ಯಾ ಮೆಕ್ಸಿನ್ ಬಾಗ್ಲಾರ್ ಉಭಿ ರಾವೊನ್ ಸರ್ವ್ ಆಯ್ಕಾತೆಲ್ಯಾ ನತಾಲ್‌ಬಾಯೆಚೆರ್ ಅಪ್ಲೆ ದೊಳೆ ಘಂವ್ಡಾಯ್ಲೆ. ಮೆಕ್ಸಿಕೆ ದೊಳೆ ದುಕಾಂನಿ ಭರೊನ್ ಆಯಿಲ್ಲೆ ಪಳೆವ್ನ್ ನತಾಲ್‌ಬಾಯೆಕ್ ಪಳೆಂವ್ಕ್ ಜಾಲೆನಾ. ಪುತಾ ಸರ್ಶಿಂ ಯೆವ್ನ್ ರಾಫ್ಲಿ ತಿ.

"ಆಮ್ಕಾಂ ಆಸ್ಲೊ ಏಕ್ ಪೂತ್. ತಾಚೆಂ ಬರೆಂ ಘಾಲೆಂ ಜಾವ್ನಾಸಾ ಆಮ್ಚೆಂ ಖುಣ್. ಪಯ್ಕೆ ಆಮ್ಚೆಲಾಗಿಂ ನಾಂತ್. ತರ್ಯೆ ಆಮಿಂ ಕಿತೆಂಯ್ ಕರ್ನ್ ತಾಕಾ ಸಾಂಬಾಳ್ಯೆತ್ ಹೆಂ ಲ್ಹಾನ್ ಘರ್, ಹೊ ಮಿನಿನ್ ಹಿಂ ದೋನ್ ಕಾಂಕ್ಲಾಂ.."

ವರ್ಸಾಂ ಧಾಂವ್‌ಲ್ಲಿಂ. ಚ್ಯಾರ್ ವರ್ಸಾಂ ಉತರ್ಲಿಂ. ಇಂಜಿನಿಯರಿಂಗ್ ಪರೀಕ್ಷೆಂತ್ ಪ್ರಥಮ್ ಸ್ಥಾನ್ ಘೆವ್ನ್ ಆಯಿಲ್ಲ್ಯಾ ಪುತಾಚಿ ತಿ ಡಿಗ್ರಿಚಿ ಕೊವ್ಣಿ ಪಳೆವ್ನ್ ನತಾಲ್‌ಬಾಯೆಚಿ ಆನಿ ಆಂತೊನಾಮಾಚಿ ದೊಳೆ ರುಂದಾಲೆ. ಹ್ಯಾ ಎಕಾ ಕೊವ್ಣಿ ಖಾತಿರ್ ತಾಣಿಂ ಕಿತೆಂ ಸರ್ವ್ ಸಾಕ್ರಿಫಿಸ್ ಕೆಲಾಂ - ಕಿತೆಂ ಸರ್ವ್ ಸಾಕ್ರಿಫಿಸ್ ಆನಿ ಧಂಡ್ಲಿ ಕೆಲ್ಯಾ ತೆಂ ತಿಂ ಮಾತ್ ಜಾಣಾಂತ್. ತಾಂಚಾ ಆಂಗಾಂತ್ಲೊ ಹರ್ ಏಕ್ ರಗ್ತಾಚೊ ಥೆಂಬೊ ತಾಣಿಂ ಮೆಕ್ಸಿ ಖಾತಿರ್ ಖರ್ಚಿಲ್ಲೊ. ಹಾತಾಂತ್ಲಿ ಕಾಂಕ್ಲಾಂ ಆನಿ ಗಳ್ಯಾಂತ್ಲಿ ಸರ್ಪಳಿ ಸರ್ವ್ ಮಾಯಾಗ್ ಜಾಲ್ಲಿ. ಉಲ್ಲಿಂ ಮ್ಹಳ್ಯಾರ್ ತೆಂ ಪರ್ನೆಂ ಘರ್ ಆನಿ ತಿಂ ಜಿವ್ಯಾ ಕಾಳ್ಜಾಂತ್ಲೆಂ 'ಪರ್ನೆಂ ಜೀವಿ'.

ಪುತಾಚಾ ಖರ್ಚಾ ಖಾತಿರ್ ಆಂತೊನಾಮಾನ್ ಕಾಡ್‌ಲ್ಲೆ ಕಷ್ಟ್ ಕಿತ್ಲೆ? ದೀಸ್ ಆನಿ ರಾತ್ ತೊ ಕಾಮ್ ಕರ್ತಾಲೊ. ದಿಸಾಚಿಂ ಚವೀಸ್ ವೊರಾಂ ಮ್ಹಳೆಬರಿಂ ತಾಣೆ

ಕಾಮ್ ಕೆಲ್ಲೆಂ. ಘೊವಾಕ್ ಕುಮೊಕ್ ಜಾವ್ನ್ ಮ್ಹಳ್ಳೆಬರಿಂ ನತಾಲ್‌ಬಾಯೆನ್ ಘರಾ ಕೊಂಬಿಯೊ ಪೊಸ್‌ಲ್ಲೊ ದುಕೊರ್ ಪೊಸ್‌ಲ್ಲೆ. ವೇಳ್ ಮೆಳ್ತಾನಾ ಆಂತೊನಾಮಾನ್ ಕಿಸುಳ್ ಮಾರ್ತಾನಾ ತಾಕಾ ಹಾತ್ ದಿಲ್ಲೊ ಆಸಾ. ಜಿಣಿ ಏಕ್ ಪಯ್ಲೆ ಆನಿ ತೆಂ ಪಯ್ಲೆ ಕಿತ್ಲಾ ಕಷ್ಟಾಂಚೆಂ ತೆಂ ತಾಂಕಾಂ ಕಳಿತ್ ಜಾಲ್ಲೆಂ. ತರ್ಯೆ ತಿಂ ಹರ್ವಾಲಿಂನಾಂತ್. ಪುತಾಕ್ ದುರ್ಸಾಲಿಂನಾಂತ್. ಪುತಾಕ್ ನವೊ ಜೀವ್, ನವೊ ಉಜ್ವಾಡ್ ದೀಂವ್ಕ್ ಹಾ ಸಂಸಾರಾಂತ್ ಕಿತೆಂ 'ಉರ್ಲಾಂ' ತೆಂ ತಾಣೆಂ ಕೆಲಾಂ.

ಮೆಕ್ಲಿಚಿ ಡಿಗ್ರೆಚಿ ಕೊವ್ಚಿ ಹಾತಿಂ ಘೆವ್ನ್ ಉಮೊ ಘೆತ್‌ಲ್ಲೊ ಆಂತೊನಾಮಾನ್. ಸಂತೊಸಾಚಿಂ ದೋನ್ ದುಕಾಂ ಉದೆಲಿಂ ತಾಚಾ ದೊಳ್ತಾಂನಿ. ಪುಸ್ಲಿಂ ನಾಂತ್ ತಾಣೆಂ. ಆಪ್ಲ್ಯಾ ಜಿವಿತಾಚಿ ಕೊಡ್ತು ರುಜ್ವಾತ್ ಮ್ಹಣ್ ತಸೆಂಚ್ ತಿಂ ಗಿಳುನ್ ಸೊಡ್ಲಿಂ ತಾಣೆಂ.

ಸಬಾರ್ ವರ್ಸಾಂ ನಂತರ್ ಆಂತೊನಾಮಾಚಾ ತೊಂಡಾರ್ ಪಯ್ಲೆಂ ಪಾವ್ಲಿಂ ಉಲ್ಲಾಸಾಚೊ ಸುರ್ಯೊ ಪಳೆಲೊ ನತಾಲ್‌ಬಾಯೆನ್. ಆಪ್ಲೊ ಪೂತ್ 'ವ್ಹಡ್ ಮನಿಸ್' ಜಾಂವ್ಕ್ ಆಪ್ಲ್ಯಾ ಮೊಗಾಚಿ 'ಪುತ್ತುಶೆಟ್' ಬಿಡಿ ಸಯ್ತಾ ತಾಣೆ ಸೊಡ್‌ಲ್ಲೆ! ರುಕಾಡಾಚೆಂ ಕಾಮ್ ಕರ್ತಾನಾ ಉಲ್ಲಾಸಿತ್ ಆಸೊಂಕ್ ಬಿಡಿ ವೊಡ್ತಾಲೊ ತೊ. ದಿಸಾಕ್ ಏಕ್ ಕಾಟ್ ಬಿಡಿಯೆಚಿ ಪಯ್ಲೆ ಉರಂವ್ಕ್ ತಾಣೆಂ ಬಿಡಿ ಸಂಪೂರ್ಣ್ ಸೊಡ್ಲಿ.

"ಬಾಬಾ.. " ತ್ಯೆ ರಾತಿಂ ಜೆವ್ತಾನಾ ಮೆಕ್ಲಿ ಉಲಯ್ತಾಲೊ, "ಮ್ಹಾಕಾ ಅಮೆರಿಕಾಕ್ ವಚೊಂಕ್ ಹಾವೆಂ ಅರ್ಜಿ... ಘಾಲ್ಯಾ."

"ತೆಂ ಕಂಪೆನಿಚೆಂ ನಾಂವ್‌ಗಿ ಪುತಾ? ತುಕಾ ಕಾಮ್ ಜಾಲೆಂಗೆ? ಮ್ಹಾಕಾ ಕಾಮ್ ಕರ್ನ್ ಪುರೊ ಜಾಲೆಂ ಪುತಾ.." ಮ್ಹಣಾಲೊ ಆಂತೊನಾಮ್. ಹೆಂ ಸತ್ ಜಾವ್ನ್‌ಲ್ಲೆಂ. ತೊ ಕಾಮ್ ಕರ್ನ್ ಕರ್ನ್ ಹದಾ ಜಾಲ್ಲೊ. ತಾಕಾ ವಿಶೆವಾಚಿ, ವಿಶ್ರಾಂತೆಚಿ ಗರ್ಜ್ ಆಸ್‌ಲ್ಲೆ.

"ಅಮೆರಿಕಾ ಮ್ಹಳ್ಳಾರ್ ಪರ್ಗಾಂಚಾಕ್ ವಚೊಂಕ್ ಮ್ಹಾಕಾ ಸ್ಕೋಲರ್‌ಪ್ ಮೆಳ್ಳಾಂ ಬಾಬಾ.. ಹಾಂವ್ ಥಂಯ್ ಶಿಕ್ತಾಂ. ಶಿಕ್ತಾನಾ ಕಾಮ್ ಕರ್ತಾಂ.."

"ತುಂ ಪರ್ಗಾಂವಾಕ್ ವೆತಾಯ್ ಪುತಾ?" ಆಂತೊನಾಮ್ ತಸೆಂ ನತಾಲ್‌ಬಾಯ್ ಸಾಂಗಾತಾಚ್ ಹಾಂಕ್ರಲಿಂ, "ತುವೆಂ ಶಿಕ್‌ಲ್ಲೆಂ ಪಾವಾನಾಂಗಿ ಪುತಾ? ತುಂ ಆತಾಂ ವ್ಹಡ್ ಇಜ್ಜೆರ್. ತುವೆಂ ಶಿಕ್‌ಲ್ಲೆಂ ಚಡ್ ಜಾಲೆಂ. ತುವೆಂ ಪರ್ಗಾಂವಾಕ್ ಗೆಲ್ಯಾರ್"

ಆಮ್ನಿ ಗತ್..?" ತಾಂಚಿಂ ದುಃಖಾಭರಿತ್ ಉತ್ರಾಂ ಮೆಕ್ನಿಚೆಂ ಕಾಳಿಜ್ ಏಕ್ ಪಾವ್ಲಿಂ ಶಿಂಧುಂಕ್ ಪಾವ್ಲಿಂ.

'ನಶಿಬಾಂತ್ ಮೆಳ್ಳೊ ಅಪೂರ್ವ್ ಸಂದರ್ಭ್ ಹೊ! ಸ್ಕೋಲರಿಫ್ ಅಸಲ್ಯಾ ಸರ್ವ್ ಸಿಂತಿಮೆಂತಾಂ ಖಾತಿರ್ ಸೊಡ್ವಾರ್ ಹೊ ಸಂದರ್ಭ್ ಪರ್ತುನ್ ಮೆಳಾತ್..?' ಮೆಕ್ನಿನ್ ತಾಚಿಯಿತ್ಲಾಕ್ ಸವಾಲ್ ಕರ್ನ್, ನಂತರ್ ಆಪ್ಲ್ಯಾ ಆವಯ್-ಬಾಪಾಯ್ಕ್ ಸಾರ್ಕೆಂ ಸಮ್ಜಾಯ್ಲೆಂ.

"ಫಕತ್ ತೀನ್ ವರ್ಸಾಂಕ್ ಬಾಬಾ.. ಹಾಂಗಾ ಥಾವ್ನ್ ಥಂಯ್ಸರ್ ವೆಚೆಂ! ಖರ್ಚ್ ಮಾತ್ ಪಳೆಂವ್ಕ್! ಘರ್-ಜಾಗೊ ಆಡವ್ ಫಾಲ್ಯಾರ್ ಜಾಲೆಂ. ಥಂಯ್ ಗೆಲ್ಯಾ ನಂತರ್ ಫಾರಿಕ್ ಕರ್ಚೆಂ.."

"ಫಕತ್ ತೀನ್ ವರ್ಸಾಂ.. ಘರ್ ಜಾಗೊ ಆಡವ್ ಫಾಲ್.. ತೀನ್ ವರ್ಸಾಂ ನಂತರ್ ಜಿಣಿಭರ್ ಕಿತೆಂಯ್ ಕರಿಜಾಯ್ ಮ್ಹಣ್ ನಾ.. ಸರ್ವ್ ಅಪಾಪಿಂಚ್ ಯೆತೆಲೆಂ.. ಅಪ್ಲೆಸ್ತಕಿಂ.." ಮೆಕ್ನಿನ್ ಸಮ್ಜಾಯ್ಲೆಂ. ಆಪ್ಲೆ ದುಃಖಾಂಚಿಂ ದೊಳೆ ಅಪ್ಲ್ಯಾ ಹಾತಾಂನಿ ಪುಸುನ್ ತಾಂಕಾಂ ಸಮಧಾನ್ ಕೆಲೆಂ..

ಏಕ್ ದೀಸ್ ಮೆಕ್ನಿ ಅಮೆರಿಕಾಕ್ ಉಭ್ಲೊ. ಕಾಗ್ಡಾಂ ಬರಯ್ಲಿಂ ತಾಣೆಂ ಪಯ್ಲೆ ಧಾಡ್ಲೆ. ಆಂತೊನಾಮ್ ತಾಂಕ್ಯಾರ್ ಕಾಮ್ ಕರ್ತಾಲೊ. ತಾಂಕಾನಾತ್ಯಾ ವೋಲ್ ಪಾಂಗ್ಸುನ್ ನಿದ್ತಾಲೊ. ನತಾಲ್‌ಬಾಯೆನ್ ಕುಂಕ್ಡಾಂ ಪೊಸ್ಚೆಂ ತಸೆಂ ದುಕೊನ್ ಪೊಸ್ಚೆಂ ಬಂಧ್ ಕೆಲ್ಲೆಂ. ಫರಾ ಖರ್ಚಾಕ್ ಮ್ಹಣ್ ಮಾತ್ ದೋನ್-ಚ್ಯಾರ್ ಕುಂಕ್ಡಾಂ ಪೊಸ್ಲಿಂ ತಿಣೆಂ.

ಏಕ್ ದೀಸ್ ರಾತಿಂ ಆಂತೊನಾಮಾಕ್ ಹಧ್ರ್ಯಾಂತ್ ದೂಕ್ ಆಯ್ಲಿ. ಸೆಜಾರ್ಚಾ ಲೊಕಾಚ್ಯೆ ಸಹಾಯೆನ್ ತಾಕಾ ಆಸ್ಪತ್ರೆಕ್ ವ್ಹಲ್ಯಾರ್ಯೀ ವಾಂಚೆಂವ್ಕ್ ಜಾಲೆಂನಾ. ನತಾಲ್‌ಬಾಯೆಕ್ ವಿಧನ್ ಕರ್ನ್ ತೊ ಸಂಸಾರ್ ಸೊಡ್ನ್ ಗೆಲ್ಲೊ.

ನತಾಲ್‌ಬಾಯ್ ರಡ್ಲಿ ಕಾಳಿಜ್ ಪುಟ್ಪಾಸರ್. ತಿಕಾ ಆಂತೊನಾಮಾಚೆಂ ನಿತಳ್ 'ಕಾಳಿಜ್' ಉಗ್ತೆಂ ದಿಸ್ತಾಲೆಂ. ಪುತಾಕ್ ಶಿಕಂವ್ಕ್ ತಾಣೆಂ ರಾತ್ ದೀಸ್ ಮ್ಹಳ್ಳೆಂ ಲೆಕಿನಾಸ್ತಾಂ ಕಾಮ್ ಕೆಲ್ಲೆಂ. ಪುತಾ ಮೆಕ್ನಿಕ್ ಏಕ್ ನವೊ ಮನಿಸ್ ಕರುಂಕ್ ತಾಣೆಂ ತಾಚೆಂ ರಗತ್ ಆಟಯಿಲ್ಲೆಂ. ಅಂತ್ಯಾಕ್ ಸರ್ವ್ ಸೊಡ್ನ್ ಗೆಲ್ಲೊ ತೊ.

ಮೆಕ್ನಿಕ್ ಖಬರ್ ಪಾವಿತ್ ಜಾಲಿ. ಕಿತೆಂ ಕರ್ತಾಲೊ ತೊ? ತಾಚೆಂ ಅಂತಿಮ್ ವರಸ್. ಪರಿಕ್ರಮ್ ಮುಕಾರ್ ದಿಸ್ತಾಲೊ. "ಮಾಘ್ ಕರಾ. ಹಾಂವ್ ಯೆಂವ್ಕ್ ಸಕಾನಾ."

ಟೆಲಿಗ್ರಾಮಾ ಮುಖಾಂತ್ ಕಳಯಿಲ್ಲೆಂ ತಾಣೆಂ. ಆಂತೊನಾಮಾಚಿಂ ಹಾಡ್ಕುಟಿಂ ಹಾಡಾಂ ಮಾತ್ಯೆಕ್ ಸೆರ್ವಾಲಿಂ. ಮೆಕ್ಸಿ ವಚೊನ್ ವರ್ಸಾಂ ತೀನ್ ಉಭ್ಯೆಲ್ಲಿಂ. ನತಾಲ್‌ಬಾಯೆಕ್ ಕಾಗ್ದಾಂ ಯೆತಾಲಿಂ. ಮಹಿನ್ಯಾ-ಮಹಿನ್ಯಾಕ್ ಪಯ್ಕೆ ಯೆತಾಲೆ. ಏಕ್ ದೀಸ್ "ಗಾಂವಾಕ್ ಯೆತಾಂ" ಮ್ಹಣ್ ಕಾಗಾದ್ ಬರಯಿಲ್ಲೆಂ ತಾಣೆಂ.

ಗಾಂವಾಕ್ ಪಾವ್‌ಲ್ಯಾ ಮೆಕ್ಸಿಕ್ ಪಳೆವ್ನ್ ನತಾಲ್‌ಬಾಯೆಕ್ ಅಂತೊನಾಮ್ ಅಂತಲ್ಯಾ ದ್ವೀ 'ಪೂತ್ ಆಯ್ಲೊ ನ್ಹಯ್‌ವೆ' ಮ್ಹಣ್ ತತ್ಕಾಲಾಕ್ ಸಮಧಾನ್ ಭೊಗ್ಲೆಂ. ದೂಃಖ್ ವಿಸರ್ಲಿ ತಿ. ಗೊರೊ ಗೊರೊ ಜಾವ್ನ್ ಪಳೆಂವ್ಕ್ ದೊರ್ಯಾ ಸಾಯ್ಬಾಬರಿ ದಿಸ್ಲೊ ತಿಚೊ ಪೂತ್ ತಿಕಾ. 'ತಾಕಾ ಏಕ್ ಕಾಜಾರ್ ಕೆಲ್ಯಾರ್, ಇತ್ಯಾ ವರ್ಸಾಂಚೆಂ ಆಪ್ಣಾಚೆಂ ಕಷ್ಟಿ ತಸೆಂ ದುಃಖೀ-ಜೀವನ್ ಸಾರ್ಥಕ್ ಜಾಯ್' ಮ್ಹಣ್ ಭೊಗ್ಲೆಂ ತಿಕಾ.

ಗಾಂವಾಕ್ ದೆಂವ್‌ಲ್ಯಾ ಮೆಕ್ಸಿನ್ 'ಕಾಜಾರ್ ಜಾವ್ನ್ ಹಾಂವ್ ಪಾಟಿಂ ವೆತಾಂ' ಮ್ಹಳ್ಳೆಂ ಸಾಂಗ್‌ಲ್ಲೆಂ ಆಯ್ಲೊನ್ ತಿಚಿ ತಕ್ಲಿ ಘಂಘಿ. ಪಯ್ಲೆ ಪಾವ್ಪಿಂ ತಿಕಾ ಪುತಾಚೊ ರಾಗ್ ಆಯ್ಲೊ. ಪುತಾಚಾ ಯೆಣ್ಯಾ ಉಪ್ರಾಂತ್ ಆಂತೊನಾಮಾಚೊ ಉಗ್ಡಾಸ್ ಆಯ್ಲೊ ತಿಕಾ. ಪಯ್ಲೆಂ ಪಾವ್ಪಿಂ ಕಾರಣ್ ನೆಣಾಸ್ತಾಂ ಮ್ಹಳ್ಳೆಬರಿ ದುಃಖಾಂ ಗಳ್ಳಿಂ ತಿಚಾ ದೊಳ್ಯಾಂನಿ.

ಖೊಬ್ ರಡ್ಡಿ ತಿ. ಉಪ್ರಾಂತ್ಲೆಂ ಸರ್ವ್ ಸಲೀಸ್ ಜಾಲೆಂ. ತಾಣೆಂ ಮದ್ರಾಸ್ ಆಸ್ತಾಂ ಮೋಗ್ ಕೆಲ್ಯಾ ಎಕೆ ಚಲಿಯೆಲಾಗಿಂ - ವೀರಾಲಾಗಿಂ ತಾಚೆಂ ಕಾಜಾರ್ ಮದ್ರಾಸಾಂತ್ ಜಾಲೆಂ. ಪುತಾಕ್ ದುಖಿಂವ್ಕ್ 'ಕಳಾನಾಸ್ತಾಂ' ಕಾಜಾರಾಕ್ ಗೆಲ್ಲಿ ತಿ.

ಮೆಕ್ಸಿ ಸಂಗಿಂ ಆಯಿಲ್ಲೆಂ ವೀರಾ, ಮೆಕ್ಸಿ ಗೆಲ್ಯಾ ಪಾಟಾಪಾಟ್ ಪಾಟಿಂ ಮದ್ರಾಸಾಕ್ ಗೆಲ್ಲೆಂ. ಮೆಕ್ಸಿ ಪಾಟಿಂ ವೆಚಾ ಆಧ್ಯಾ ರಾತಿಚಾ ಜೆವ್ಣಾ ವೆಳಾರ್ ಉಲಯಿಲ್ಲೊ ತೊ - "ಮಾಂಯ್, ತುವೆಂ ಮ್ಹಾಕಾ 'ಹ್ಯಾ' ಸ್ಥಿತೆರ್ ಹಾಡುಂಕ್ ಕಿತೆಂ ಕೆಲಾಂಯ್ ತೆಂ ಹಾಂವ್ ಜಾಣಾಂ. ಹ್ಯಾ ಮುಕಾರ್ ತುಕಾ 'ಬರೆಂ' ಉತ್ತೀಮ್ ಜೀವನ್ ದಿತಲೊಂ. ಮ್ಹಾಕಾ ಬರೆಂ ಫಡ್ಲೆಂ ಕಾಮ್ ಮೆಳ್ಳಾಂ. ಹೆಂ ಘರ್ ಹಾಂವ್ ನವ್ಯಾನ್ ಬಾಂಧ್ಲೊಂ. ತುವೆಂ ಹ್ಯಾ ಮುಕಾರ್ ಕಸೆಂ ಜಿಯೆಜಾಯ್ ತೆಂ ಹಾಂವ್ ತುಕಾ ಮ್ಹಜಾ ಪಯ್ಕಾಂನಿ ಕಳಿತ್ ಕರ್ತಲೊಂ.. ಯೆದೊಳ್ ಪರ್ಯಾಂತ್ ತುವೆಂ ಪಯ್ಕಾಂನಿ ಖಾತಿರ್ ಕಸ್ ಕಾಡ್ಲೆಯ್.. ಹ್ಯಾ ಮುಕಾರ್.."

ತಿ ತೆದ್ನಾಂ ಕಿತೆಂಯ್ ಉಲಯಿಲ್ಲಿ ನಾ. ಎಕಾ ತೆಂಪಾರ್ ಪಯ್ಕೆ ತಾಂಕಾಂ ಗರ್ಜ್ ಆಸ್‌ಲ್ಲೆ. ಪುತಾಚಾ ಭವಿಶ್ಯಾಖಾತಿರ್, ಎಕಾ ಬರ್ಯಾ ಪುಡಾರಾಕ್! ಆತಾಂ ತಿ ಎಕ್ಸರಿ! ಪೂತ್ ಪರ್ಗಾಂವಾಂತ್ ಆನಿ ವೀರಾಯ್ ವೆತಾ ಫಾಲ್ಯಾಂ. ಪಯ್ಕೆ ಕಿತೆಂ ಕರುಂಕ್?



ತಿಣೆಂ ತಿಕಾಚ್ ಸವಾಲ್ ಕೆಲ್ಲೆಂ. ಮೆಕ್ಸಿನ್ ಸಾಂಗ್ಲೆಲ್ಯಾಬರಿಂಚ್ ಕೆಲ್ಲೆಂ. ಮಹಿನ್ಯಾ ಮಹಿನ್ಯಾಕ್ ಪಯ್ಲೆಂ.. ತೆಂ ಫಾರ್ ಆಡವಾಂತ್ಲೆಂ ಸೊಡವ್ನ್, ಹ್ಯಾ ಫಾರಾಚಿಂ ರೂಪ್ ನವ್ಯಾನ್ ಬದ್ಲಿಲ್ಲೆಂ ತಾಣೆಂ ತರೀ ತಾಚಿಂ ಕಾಗ್ದಾಂ ಮಾತ್ ಲ್ಹಾನ್ ಜಾಲ್ಲೆಂ. ಫಾರಾ ಟೆಲಿಫೋನ್ ಫಾಲ್ಲೆಂ. ಹಫ್ತಾಕ್ ಏಕ್ ಪಾವ್ಪಿಂ ಉಲಯ್ತಾಲೊ ತೊ. 'ಏಕ್ ಬರೆಂ ಸುಂದರ್ ಕಾಗದ್ ಬರಯ್ ಪುತಾ' ಹಜಾರ್ ಪಾವ್ಪಿಂ ಸಾಂಗ್ಲೆಂ ತಿಣೆಂ ಟೆಲಿಫೋನ್‌ನಾರ್ 'ಹಾಂವ್ ಏಕ್ದಮ್ 'ಬಿಜಿ' ಮಾಂಯ್.. ಮ್ಹಾಕಾ ವೇಳ್ ಕಿತೆಂ ತೆಂ ಆತಾಂ ಹಾಂಗಾ ಕಳಿತ್ ಜಾಲಾಂ' ಮೆಕ್ಸಿಚಿ ಸದಾಂಚಿ ಜಾಪ್.

ನತಾಲ್‌ಬಾಯೆಚಿಂ ಚಿಂತ್ನಾಂ ಜಾಗಿಂ ಜಾಲಿಂ. ತಿಚೆಂ ಪಾಟ್ಲೆಂ ಜೀವನ್ ಮತಿಂತ್ಲೆಂ 'ಜಿಗ್' ಜಾವ್ನ್ ಆಯಿಲ್ಲೆಂ -ಭಾಯ್ರ್ ಗೆಲೆಂ, ಉಶೆಂ ಉಕ್ಲೆನ್ ಕಾಗ್ದಾಂಚೆರ್ ಹಾತ್ ಚರಯ್ಲೊ ತಿಣೆಂ. ಎಕೇಕ್ ಕಾಗದ್ ಕಾಡ್ನ್ ಪರತ್ ವಾಚ್ಚೆಂ ತಿಣೆಂ.

"ಮಾಂಯ್ ತುಂ 'ಹೆಪ್ಪಿ' ರಾವ್. ತುವೆಂ ಆದಿಂ ಕಷ್ಟ್ ಕಾಡ್ಲಾಯ್. ಆತಾಂ ತುವೆಂ ಸಂತೊಸಾರ್ ರಾವಾಜಯ್.."

"ವೀರಾ ಬಾಳಾಂತ್ ಜಾಲಾಂ, ಚೆರ್ಕೊ, ನಾಂವ್ ಜೇಮ್ನ್."

"ಹಾವೆಂ ಪಾರ್ಸೆಲಾರ್ ತುಕಾ ವಸ್ತು ಧಾಡ್ಲಾತ್." ನತಾಲ್‌ಬಾಯೆನ್ ಬೆಜಾರಾಯೆನ್ ಕಾಗ್ದಾಂ ಧಾಂಪ್ಲಿಂ. ಏಕ್ ಬರೆಂ ಸುಂದಾರ್ ಸವಿಸ್ತಾರ್ ಕಾಗದ್ ಅಪೇಕ್ಷಿಲ್ಲೆಂ ತಿಣೆಂ. ತಿಕಾ ತ್ಯಾ ಕಾಗ್ದಾಂನಿ ಮೆಳ್ಳಿಂ ಫಕತ್ - 'ಪಯ್ಲೆ' ಆನಿ ಸಂತೊಸಾನ್ ರಾವ್..!

ನತಾಲಾಂಕ್ ಏಕ್ ಹಾಪೊ?ತ ಉರ್ದೊ. ಮೆಕ್ಸಿಚಿಂ ಫೊ?ನ್ ಆಯಿಲ್ಲೆಂ ತ್ಯಾ ದೀಸ್. 'ಹಾಂವ್ ಆನಿ ಕುಟಾಂಬ್ ಗಾಂವಾಕ್ ಯೆತಾಂವ್ ನತಾಲಾಂ ಪಯ್ಲೆಂ'. - ಹೆಂ ಉತಾರ್ ಆಯ್ಕೊನ್ ನತಾಲ್‌ಬಾಯೆಚಿಂ ಕಾಳಿಜ್ ಏಕ್ ಪಾವ್ಪಿಂ ಸಂತೊಸಾನ್ ಉಡ್ಲೆಂ.

ಚ್ಯಾರ್ ವರ್ಸಾಂ ಉತ್ರಾಲ್ಲಿಂ -ಮೆಕ್ಸಿ ಪಾಟಿಂ ವಚೊನ್. ಆಪ್ಲ್ಯಾ ನಾತ್ವಾಕ್ ಪಳೆಂವ್ಕ್ ತಿಚೆ ದೊಳೆ ಖೊರ್ಜುತಾಲೆ.

ತಿಕಾ ಫೊ?ನ್ ಆಯಿಲ್ಲ್ಯಾ ಘಡಿಯೆ ತಾಂಗೆರ್ ಆವಾಜ್ ಸುರು ಜಾಲೊ. ರೊಜ್ಜಿ ಯೆದೊಳ್ ಪರ್ಯಾಂತ್ ಸಮಾ ಕಾಮ್ ನಾಸ್ತಾಂ ಆಳ್ವಿ ಜಾಲ್ಲ್ಯಾ ತಾಕಾ ನತಾಲ್‌ಬಾಯೆನ್ ದಿಲೆಂ ಫರ್ಮಾಣ್ ಪಳೆವ್ನ್ ಕಾಂಪ್ಲೆಂ ತೆಂ, 'ನತಾಲಾಂಕ್ ಕುಸ್ವಾರ್ ತಯಾರ್ ಕರುಂಕ್ ಜಾಯ್. ಲಾಡು, ಪಾತೆಕಾಂ, ಕಿಡಿ, ನೆವ್ರೊ, ಕೊಕ್ಕಿಸಾಂ, ಚಾಕ್ಲೊ

ಇತ್ಯಾದಿ.. ಮೆಕ್ಸಿಕಾ ಪಸಂದೆಚಿಂ ಖಾಣಾಂ ಕರುಂಕ್ ವಸ್ತು ರಾಸ್ ಪಡ್ಲೊ. ದುಕ್ರಾಚಿ ಕಾಳಿಜ್ ಆನ್ವಿಟಿ ಬೊಕ್ರಾಚಿ ಬೊಟಿ ಇತ್ಯಾದಿ..

ಫಕತ್ತ್ ಮೆಕ್ಸಿ ಆನಿ ತಾಚೆಂ ಕುಟಾಂಬ್ ಯೇಂವ್ಕ್ ಜಾಯ್ ಆಸ್ಲೆಂ. ರೊಜ್ಜಿನ್ ನತಾಲ್‌ಬಾಯೆನ್ ಸಾಂಗ್ಲೆಲ್ಯಾಬರಿಂ ಕುಸ್ವಾರಾಚೆಂ ಕಾಮ್ ಭರಾನ್ ಹಾತಿಂ ಘೆತ್ಲೆಂ. ಲ್ಹಾನ್ ಆಸ್ತಾನಾ ಮೆಕ್ಸಿಕ್ ಏಕ್ದಮ್ ಪಸಂದ್ ಆಸ್ಲಿ ಸುರ್. ನತಾಲ್‌ಬಾಯೆನ್ ಹಳ್ಳಿ ಥಾವ್ನ್ ದೋನ್ ಬೊತ್ತಿ ಅಪುಣ್ ಸುರ್ ಹಾಡುಂಕ್ ಫರ್ಮಾಯ್ಲೆಂ. ಮೊಗೊಲ್ಯಾಕ್ ನಂಯ್ಚಿ ತಾಜಾ ಮಾಸೈಖಾತಿರ್ ಕಂತ್ರಾಟ್ ದಿಲೆಂ.

ತಿ ಮೆಕ್ಸಿಕ್ ರಾಕ್ತಾಲಿ.

ತೊ ದೀಸ್ ಉದೆಲೊ. ನತಾಲಾಂತ್ ಫಕತ್ತ್ ದೋನ್ ದೀಸ್ ಉರ್ದೆ. ಆಂತೊನಾಮ್ ಸರ್ಲೆಲ್ಯಾ ಉಪ್ರಾಂತ್ ತ್ಯಾ ಘರಾಂತ್ ಆವಾಜ್ ನಾತ್ಲೊ. ಆಶಾಂ ಪರತ್ ಯೇಂವ್ಕ್ ಆಸ್ತಾ ಮೆಕ್ಸಿವರ್ವಿಂ ಜಿವಾಳ್ಕೊ. ಘರ್ ಚಟುವಟಿಕಾಂನಿ ಭರ್ಲೆಂ. ಪುತಾಕ್, ಸುನೆಕ್ ತಸೆಂ ಗುಂಡು-ಗುಂಡು ಜಾವ್ನಾಸ್ಲೆಲ್ಯಾ ನಾತ್ವಾಕ್ ಪಳೆವ್ನ್ ನತಾಲ್‌ಬಾಯೆಚಿಂ ಕಾಳಿಜ್ ಆನಂದಾನ್ ಉಮಾಳ್ಕೆಂ. ಉಮ್ಯಾಂಚೊ ಶಿಂವೊರ್ ವೊತ್ಲೊ ತಿಣ್ ತಾಚೆರ್. ಮೊಗಾನ್ ಹಧ್ರ್ಯಾಕ್ ದಾಂಬೂನ್ ಧರ್ಲೆಂ ತಿಣೆಂ. ಕಿತ್ಲೊ ವೇಳ್ ತಿಕಾ ಕಳೆಂ ನಾ. ನತಾಲ್‌ಬಾಯೆನ್ ಭಿತರ್ ಥಾವ್ನ್ ಸುರ್ ಹಾಡ್ನ್ ಮೆಕ್ಸಿಕ್ ದಿಲಿ.

"ಕಿತೆಂ ಮಾಂಯ್..?" ಮೆಕ್ಸಿ ವಿಚಾರಿ.

"ಸುರ್ ಪುತಾ.. ತುಜಾ ಮೊಗಾಚೊ...! ಹಾವೆಂ ಏಕ್ ಮಹಿನೊ ಅಪುಟ್ ಸುರ್ ಹಾಡುಂಕ್ ಸಾಂಗ್ಲಾಂ.."

"ಏಕ್ ಮಹಿನೊ?" ಮೆಕ್ಸಿಚಾ ತೊಂಡಾರ್ ಜಾಂವ್ಚಾ ಅಜಾಪಾಚಿಂ ಖುಣಾಂ ವಾಚುಂಕ್ ವೇಳ್ ಕೆಲೊ ನಾ ನತಾಲ್‌ಬಾಯೆನ್.

ತಿತ್ಯಾರ್ ಭಿತರ್ ಥಾವ್ನ್ ವಿವಿಧ್ ಕುಸ್ವಾರ್ 'ಟ್ರೇಂತ್ ಫಾಲ್ಸ್ ಹಾಡ್ನ್ ಆಯ್ಲೆಂ ರೊಜ್ಜಿ.

"ಹೆಂ ಕಿತೆಂಗೊ?" ಮೆಕ್ಸಿ ಉಲಯ್ಲೊ.

"ಕುಸ್ವಾರ್ ಬಾಬಾ.."

"ಕುಸ್ವಾರ್? ಹೊ ಕೆದಾಳಾ ಖಾಂವ್ಚೊ?" ತಿತ್ಲೆಂ ಸಾಂಗೊನ್ ಮೆಕ್ಸಿನ್ ಏಕ್ ಚಾಕ್ರಿ ಕಾಡ್ಲಿ.

"ಖಾ ಪುತಾ.. ತುಜೆ ಖಾತಿರ್ ಕೆಲ್ಯಾತ್ ಪುತಾ, ಥಂಯ್ ತುಕಾ ಹೆಂ ಪೂರಾ ಖಂಯ್ ಮೆಳ್ತಾ? ಹಾವೆಂ ಕೆಲ್ಲಿ ಪುತಾ.." ನತಾಲ್‌ಬಾಯೆನ್ ಒತ್ತಾಯ್ ಕೆಲಿ.

"ಮಾಂಯ್.." ಕಿತೆಂ ಕರ್ಚೆಂ ತೆಂ ಕಳಿತ್ ನಾಸ್ತಾಂ ಮೆಕ್ಲಿ ಉಲಯ್ಲೊ.

"ಹೆಂ ಪೂರಾ ತುವೆಂ ಕಿತ್ಯಾಕ್ ಕೆಲೆಂಯ್? ಹೆಂ ಪೂರಾ ಖೆಲ್ಯಾರ್ ಮ್ಹಜೊ ಜೀವ್ ಪಾಡ್ ಜಾಯ್ತಾ.. ಊರು ಕಡಿರಣಜುಟಿ ಛಿರಟಿಛಿರಣಡಿರಟಿ ಆಸಾತ್ ಹಾಂತುಂ. ಮ್ಹಾಕಾ ಪುಣಿ ನಾಕಾ ಮಾಂಯ್.."

ನತಾಲ್‌ಬಾಯೆಕ್ ಕಾಳ್ಜಾಂತ್ 'ಕಸ್ಕ್' ಜಾಲೆಂ. ಕಿತ್ಯಾ ಮೊಗಾನ್ ತಿಣೆ ಕುಸ್ವಾರ್ ಕೆಲ್ಲೊ. ಪೂತ್ ತರ್ಯ್ ಕಿತೆಂ ಮ್ಹಣ್ತಾ?

"ಕಿತೆಂ ತೆಂ ಕಡಿರಣಜುಟಿ ಛಿರಟಿಛಿರಣಡಿರಟಿ

"ತೆಂ ಆಸ್ವಾರ್ ಮನಿಸ್ ಮೊಟೆ ಜಾತಾತ್. ತಾಂಕಾಂ ಕಾಳ್ಜಾಚಿ ಪಿಡಾ ಸುರು ಜಾಂವ್ಕ್ ಸಾಧ್ಯ್ ಆಸಾ.."

"ತುಂ ಜಾಲಾಯ್ ಪಳೆ. ತುಕಾ ಮೊಟೊ ಕರ್ನ್ ಧಾಡ್ತಲಿಂ" ನತಾಲ್‌ಬಾಯೆನ್ ಸೊಡ್ನ್ ದಿಲೆಂ ನಾ.

ಮೆಕ್ಲಿ ಭಿತರ್ ಗೆಲೊ. ಸೂಟ್‌ಕೇಸ್ ಉಗ್ತಿ ಕರ್ನ್ ಕಾಪಾಡ್ ಆನಿ ಇತರ್ ವಸ್ತು ನತಾಲ್‌ಬಾಯೆಚಾ ಹಾತಾರ್ ಘಾಲ್ಯೊ.

"ಹೆಂ ತುಕಾ ಮಾಂಯ್! ನತಾಲಾಂಕ್ ತುವೆಂ 'ಹೆಪ್ಪಿ' ಆಸ್ವಾರ್ ಜಾಲೆಂ. ತುಕಾ ಕಿತೆಂ ಜಾಯ್ ತೆಂ ಸಾಂಗ್. ತುವೆಂ ಕಿತೆಂಯ್ ಹಾಡಿಜಾಯ್ ಮ್ಹಣ್ ನಾ. ಹಾವೆಂ ಮೋತಿ-ಮಹಲಾಂತ್ ಧಾ ದಿಸಾಂಕ್.."ಖಣುಣಜ" ರಿಸರ್ವ್ ಕೆಲಾಂ. ಆಮಿ ಸರ್ವಾಂ ಥಂಯ್ ಯಾ, ತುಕಾ ಹಾವೆಂ ಸಂತೊಸ್ ಕರುಂಕ್.."

ನತಾಲ್‌ಬಾಯೆಚಾ ಕಾನಾಂಕ್ ಘಡ್ಗಡೊ ಮಾರ್ಚಾಬರಿಂ ಜಾಲೆಂ. ತಿಕಾ ಪಾತ್ಯೆಂವ್ಕ್ ಜಾಲೆನಾ. ತಕ್ಲಿ ಘಂವ್‌ಲೆಬರಿಂ ಜಾಲ್ಯಾರ್ಶಿ ತಿಣೆಂ ತಿಕಾಚ್ ಸಾಂಬಾಳುನ್ ವೊಣ್ಣಿಕ್ ತೆಂಕುನ್ ರಾಪ್ಲಿ ತಿ. ತಿಕಾ ಕಳಾನಾಸ್ತಾನಾ ದುಃಖಾಂ ಗಳೊಂಕ್ ಸುರು ಜಾಲಿಂ.

"ಮಾಂಯ್ ತುಂ ರಡ್ತಾಯ್? ಕಿತೆಂ ಜಾಲೆಂ ತುಕಾ..?" ಮೆಕ್ಲಿ ಹುಳ್ಳುಳ್ಳೊ - "ತುಂ ಹುಶಾರ್ ನಾಯ್..?"

"ಹಾಂವ್ ಹುಶಾರ್ ನಾತ್ಲಿಂ ಆತಾಂ ಹುಶಾರ್ ಜಾಲಿಂ ಪುತಾ.. ತುಮ್ಮಾ ಮೊಗಾನ್ ಹಾಂವ್ ಹುಶಾರ್ ನಾತ್ಲಿಂ. ತುಮಿ 'ಧಂಯ್' ರಾವಾ ಪುತಾ. ಹಾಂವ್ ಹಾಂಗಾಚ್ ರಾವ್ತಾಂ. ತುಜಾ ಉಗ್ಡಾಸಾಕ್ ಸುರ್ ಪಿಯೆವ್ನ್, ತುಜಾ ಮೊಗಾನ್ ಕುಸ್ವಾರ್ ಖಾವ್ನ್ ತುಜಾ ಸಂತೊಸಾನ್ ರಾಂದ್ಲೆಂ ಖಾವ್ನ್, ಹಾಂವ್ 'ಹೆಪ್ಪಿ' ರಾವ್ತಾಂ ಪುತಾಂ. ತುಮಿಂ 'ಧಂಯ್' ಹೆಪ್ಪಿ ರಾವಾ.

ಹಾಂವ್‌ಯೀ ಹೆಪ್ಪಿ ರಾವ್ತಾಂ. ಮ್ಹಾಕಾ ಹೈ ಪ್ರಾಯೆರ್ ಕಿತೆಂ ಜಾಯ್?"

ತಿಣೆ ಕಾಪ್ಲಾಚಾ ಪಾಲ್ವಾನ್ ದೊಳೆ ಪುಸ್ತೆ.

ಧೊಡ್ಯಾ ವೆಳಾನ್ ಮೆಕ್ಲಿ, ವೀರಾ ಆನಿ ನಾತು ಜೇಮ್ಸ್ ಗೆಲಿಂ. ವೆಚಾ ವಾಟಿಕ್ ಪಳೆವ್ನ್ ನತಾಲ್‌ಬಾಯೆಚೆ ದೊಳೆ ಭರೊನ್ ಆಯ್ಲೆ. ರೊಜ್ಜೆನ್ ಹಾಡ್‌ಲ್ಲಿ ಕುಸ್ವಾರಾಚಿ 'ಟ್ರೇ' ಟಿಪಾಯೆರ್ ಆಸ್ಲೆಲಿ. ಏಕ್ ಕಿಡಿ ತೊಂಡಾಂತ್ ಫಾಲಿ ತಿಣೆ ಉಪ್ರಾಂತ್, ತಿಣೆ ತಿಚೆಂ ತೆಂ 'ಪರ್ನೆಂ ಕದೆಲ್' ಉಕಲ್ಲೆಂ. ಉಕಲ್ನ್ ತಿಣೆ ತಿಚಾ ಕುಡಾಕ್ ವ್ಹೆಲೆಂ. ಕಾಳೊಕಾಕ್ ಧಾಂವ್ಡಾಂವ್ಕ್ ಲಾಯ್ನ್ ಫಾಲೊ ತಿಣೆ. ಉಶ್ಯಾ ಪಂದಾ ವಿಶೆವ್ ಘೆಂವ್ಚಿಂ ತಿಂ ಕಾಗ್ಡಾಂ ಪಿಂಜುಂಕ್ ಸುರು ಕೆಲಿಂ ತಿಣೆಂ. ತ್ಯಾ ಕಾಗ್ಡಾ ಸಂಗಿಂ ಪೊ?ರ್ ಆಯಿಲ್ಲಿ ಡ್ರಾಫ್ಟ್ ಸಯ್ತ್.

ಪಿಂಜ್‌ಲ್ಲಿಂ ಕಾಗ್ಡಾಂ ಕಾಪ್ಲಾಚಾ ಪಾಲ್ವಾನ್ ಆರಾವ್ನ್ ತಿ ಭಾಯ್ರ್ ಆಯ್ಲಿ ಜಾಲಾಕ್. ಜಾಲಾಂತ್ಲ್ಯಾ ವ್ಹಡ್ ಮಾಡಾ ಮುಳಾಂತ್ ತಿಣೆ ಉಡಯ್ಲಿಂ. ಉಡಯ್ತಾನಾ ದುಃಖಾಂ ಗಳಿಂನಾಂತ್. ತಿಣೆ ತಿಚೊ ಪಾಲಂವ್ ಅಂಧುನ್ ಬಾಂಧ್ಲೊ.

ಭಿತರ್ ಆಯಿಲ್ಲಿ ನತಾಲ್‌ಬಾಯ್ ಆಪ್ಲ್ಯಾ ಕುಡಾಕ್ ಗೆಲಿ. ಉಪ್ರಾಂತ್ ತ್ಯಾ ಪನ್ಶ್ಯಾ ಕದೆಲಾರ್ ಗಳಿ. ಪರ್ನೆಂ ಕದೆಲ್ ಉಲಯ್ತಾಶೆಂ ಭೊಗ್ಲೆಂ ತಿಕಾ. ಕದೆಲಾಚಾ ದೊನ್‌ಯೀ ಹಾತಾಂಚೆರ್ ಅಪ್ಲೆ ದೋನ್ ಹಾತ್ ದವರ್ನ್, ಗಟ್ವೆ ದಾಂಬೂನ್ ಧರ್ಲೆಂ ತಿಣೆ.

ಆನಿ ಸವ್ಯಾಸ್ ತಿಣೆಂ ಆಪ್ಲೆ ದೊಳೆ ಧಾಂಪ್ಲೆ.

*** 000 ***

ಸುಮತಿ



ಹೇಮಾಚಾರ್ಯ

ಸುಮತಿ: ಸ್ವತಃಚೊ ಕಥಾಜಮೊ
ಪರ್ಗಟ್ಲಾ.
ಸುಮತಿ ಪುಸ್ತಕಾಕ್ ದೆಲುವಿಸ್
ಮಸ್ಕರೇನ್ದಸ್ ಜಲ್ಮಾ ಶತಾಬ್ಧಿ
ಪುರಸ್ಕಾರ್ ಲಾಭ್ಲಾ.
ಜೀವನ್ ಸ್ವಪ್ನಾಂ (1975)
ಸಂಪಾದನ್ ಕೆಲ್ಲ್ಯೊ ಕಥಾಜಮೊ.

ನರ್ಸಾ ಮ್ಹಜೆ ಸರ್ತಿಂ ಯೇವ್ನ್
'ಅಬಾ' ಮ್ಹಣ್ತಾನಾಂಚ್ ಹಾಂವ್
ತೆವ್ತಿಲ್ಯಾ ಚಿಂತ್ನಾಂಚಾ ಸಂಸಾರಾ
ಧಾವ್ನ್ ಹೆವ್ತಿಲ್ಯಾ ಸಂಸಾರಾಕ್ ಪಾಟಿಂ
ಗುಂವ್ಲೊಂ. ಬಹುಶಾ ತ್ಯಾ
ಪರಯಾಂತ್ ಹಾಂವ್ ಮ್ಹಜಾಚ್
ಮತಿಚೆಂ ಸ್ಥಿಮಿತ್ ಹೊಗ್ಡಾವ್ನ್
ಬಸ್ಲೆಲ್ಲೊಂ.

"ಅಬಾ, ತುಜಾ ದೊಳ್ಯಾಂನಿ
ಧುಖಾಂ....!"

ಹಾಂವೆಂ ಆವ್ಣಿತ್ ಮ್ಹಜಾ
ದೊಳ್ಯಾಂಚೆರ್ ಹಾತ್ ಭಂವ್ಡಾಯ್ಲೊ.
ವ್ಹಯ್, ಮ್ಹಜಾ ದೊಳ್ಯಾಂನಿ ದುಖಾಂ
ಭರ್ಲೆಲಿಂ. ನರ್ಸಾಚಾ ಸೊಭಿತ್
ತಾಂಬ್ಡ್ಯಾ-ಗೊರ್ಯಾ ತೊಂಡಾಕ್
ಪಳೆವ್ನ್ ಹಾಂವ್ ಹಾಸೊಂಕ್
ಪ್ರಯತನ್ ಕರಿಲಾಗ್ಲೊಂ. ಪೂಣ್
ಮ್ಹಜಾ ತೊಂಡಾರ್ ಹಾಸೊ
ಉದೆಲ್ಯೊನಾಂತ್.

"ಕಿತೆಂ ಚಿಂತುನ್ ಆಸ್ಲೆಲ್ಲಯ್
ಆಬಾ? ತುಜಾ ಕುಟ್ಮಾ ವಿಶ್ಯಾಂತ್.....?"

"ನಾ ಮ್ಹಜಾ ಪುತಾ" ಹಾವೆಂ
ಮ್ಹಳೆಂ ಮೊಗಾನ್, "ತುಂ ಮ್ಹಜಿ
ಇತ್ಯಾ ಮೊಗಾಚಿ ನಾತ್ ಆಸ್ತಾನಾ,
ಹಾಂವ್ ಕುಟ್ಮಾ ವಿಶ್ಯಾಂತ್ ಕಿತ್ಯಾಕ್
ಚಿಂತುಂ?" ಹಾವೆಂ ತಾಚಾ ಪಾಟಿರ್
ಹಾತ್ ಚರಯ್ಲೊ.

"ಆಬಾ ಬೆಜಾರ್ ಕರಿನಾಕಾ, ನಾತ್ ಇಂಜೆಕ್ಷನ್ ಘೆವ್ನ್ ಆಯ್ತಾ," ಹಾಸೊನ್ ಹಾಸೊನ್ ತಾಣೆ ಇಂಜೆಕ್ಷನ್ ಮ್ಹಜಾ ದಾವ್ಯಾ ಕುಲ್ಯಾಕ್ ತೊಪ್ಲೆಂ ಆನಿ ತೆಂ ಹಾಸ್ಯಾಚಿಂ ಲಾರಾಂ ಉಸ್ಯಾವ್ನ್ ಚಲ್ತಚ್ ರಾವ್ಲೆಂ. ಮ್ಹಜಾ ಕುಡಾಂತ್ ಹಾಂವ್ ಪರತ್ ಎಕ್ಸುರೊಂ ಜಾಲೊಂ.

ನತಾಲಾಂಚಾ ಫೆಸ್ತಾಕ್ ಎಕ್ ಚ್ ಹಫೊ ಉರುಲ್ಲೊ. 'ನತಾಲ್' ಮ್ಹಣ್ತಾನಾ ಮ್ಹಜಿ ಚಿಂತ್ನಾಂ ಪಾಟಿಂ ಉಬ್ಲಿಂ. ಲೋಂವ್ ಉಬಿ ಜಾಲಿ. ದೊಳ್ಯಾಂನಿ ಪರತ್ ದುಃಖಾಂ ಭರ್ಲೆಂ.

ತ್ಯಾ ಎಕಾ ದಿಸಾ ಹಾಂವ್ ಖಿಟ್ಲಾರ್ ಬಸೊನ್ ಮ್ಹಜಾ ಹಾಡ್ನ್ ದಿಲ್ಲ್ಯಾ ಚ್ಹಾಯೆಂತ್ ಬೈಡ್ ಬುಡೊವ್ನ್ ಖಾತಾಲೊಂ. ಸಾಂಜೆಚಿ ಸಾವ್ಣಿ ಕುಡಾಂತ್ ಪ್ರಸಾರ್ಲಿ. ತಿತ್ಯಾರ್ ಮ್ಹಜಾ ಕುಸಿನ್ ಧಾವ್ನ್ ಪಾಶಾರ್ ಜಾಂವ್ಚೆಂ ಎಕ್ ನೆಂಟಿಂ ಚೆಡುಂ ಎಕಾ ಮ್ಹಾತಾರ್ಯಾ ಪಳೆಲ್ಲೆಂಚ್ ಲಾಗಿಂ ಆಯ್ಲೆಂ. ಹಾಂವ್ ತಾಕಾ ಪಳೆವ್ನ್ ಹಾಸೊಂ ಮಾತ್, ತಾಕಾ ಮ್ಹಜಾ ದೊಳ್ಯಾಂನಿ ಕಿತೆಂಗೀ ಆಕರ್ಶಣ್ ಭಗ್ಲೆಂ ಜಾಯ್ತಾಯ್.

"ಗುಡ್ ಈವ್ನಿಂಗ್...." ತೆಂ ಮ್ಹಣಾಲೆಂ ಹಾಸೊನ್.

"ಗುಡ್ ಈವ್ನಿಂಗ್ ಬೇಬಿ, ನೀನು ಯಾವ ಕ್ಲಾಸಿನಲ್ಲಿ?"

"ಹಾಂವ್ ಕ್ರಿಸ್ತಾಂವ್ ಆಬಾ, ಮ್ಹಜೆಂ ನಾಂವ್ ಸುಮತಿ"

"ಹೊ...." ಹಾಂವ್ ಮ್ಹಜಾ ಲ್ಹಾನ್ವಣಾಥ್ಯೆಂ ಲಜೆನ್ ಗಾಗೆವ್ನ್ ಆಸ್ತಾನಾ ತೆಂಚ್ ವಿಚಾರಿಲಾಗ್ಲೆಂ-

"ಆಬಾ ತುಕಾ ಕಿತೆಂ ಜಾತಾ? ತಾಪ್, ಖೊಂಕ್ಲಿ....?"

"ನಾ ಪುತಾ, ಮಜಿ ತಿತ್ತಿ ವ್ಹಡ್ ಪಿಡಾ ನ್ಹಂಯ್. ಮ್ಹಜಿ ಲ್ಹಾನ್ ಪಿಡಾ - ಮಾತಾರ್ಪಣಾಚಿ," ಹಾವೆಂ ಹಾಸೊನ್ ಜಾಪ್ ದಿಲಿ.

"ಛೆ!" ಬಿರ್ಮತೆನ್ ಮ್ಹಣಾಲೆಂ ತೆಂ. ಹಾವೆಂ ಹಾಳ್ವಾಯೆನ್ ತಕ್ಲಿ ಉಕಲ್ನ್ ತಾಕಾ ಪಳೆಲೆಂ. ಮೊವಾಳ್, ಸುಂದರ್ ಮುಖಾಮಳ್, ಚಡ್ ಮ್ಹಳ್ಯಾರ್ ಧಾ ವರ್ಸಾಂಚಿ ಪ್ರಾಯ್, ಹಾಸ್ಟೆಂ ತೋಂಡ್.

"ತುಜೆ ಖಾತಿರ್ ಹಾಂವ್ ಮಾಗ್ತಾಂ ಆಬಾ, ಜೆಜು ತುಜಿ ಪಿಡಾ ವೆಗಿಂಚ್ ಗೂಣ್ ಕರ್ತೊಲೊ....." ಮ್ಹಜೊ ಹಾತ್ ಧರುನ್ ಮ್ಹಣಾಲೆಂ ತೆಂ.

"ಹಿ ಗೂಣ್ ಜಾಂವ್ಚಿ ಪಿಡಾ ನಹಿಂ ಪುತಾ...." - ಮ್ಹಳೆಂ ಹಾಂವೆ ನಿರಾಶಿ ತಾಳ್ವಾನ್.

"ಹೂಂ..." ದುಸ್ರೆಂ ಕಾಂಯ್ ಉಲಂವ್ಚ್ಯಾ ಕಳಾನಾಸ್ತಾನಾ ತೆಂ ಮ್ಹಣಾಲೆಂ - "ಆಬಾ, ಹಾಂವ್ ಆತಾಂ ವಚೊಂ? ಆಮ್ಕಾಂ ಪಿಡೇಸ್ತಾಂಚಿ ಭೆಟ್ ಕರ್ನ್ ವೆಗ್ಲಿಂ ಯೇಂವ್ಕ್ ಸಾಂಗ್ಲೆಂ. ಪುಣ್ ತಿಂ ಸಕಡ್ ಚೆಡ್ವಾಂ ಹಾಂಗಾ ಯೆಂವ್ಚ್ಯಾ ಬದ್ಲಾಕ್ ತ್ಯಾ ಮೈದಾನಾರ್ ಕ್ರಿಕೆಟ್ ಖೆಲ್ಚೆಂ ಪಳೆತಾತ್."

"ಹೋ...." ಮ್ಹಳೆಂ ಹಾವೆಂ ಆನಿ ಹಾತ್ ಉಕಲ್ನ್ ಸುಮತಿಚೆರ್ ಬೆಸಾಂವ್ ವೋಡ್ನ್ ಮ್ಹಳೆಂ - "ವಚ್ ಪುತಾ, ತುವೆಂ ಉಲವ್ನ್ ಮ್ಹಜಿ ದೂಕ್ ಇಲ್ಲಿ ಹಾಳು ಕೆಲಿಯ್. ತುಕಾ ದೇವ್ ಬರೆಂ ಭುರ್ಗೆಂ ಕರುಂದಿ."

"ಹಾಂವ್ ಫಾಲಾಂ ಸಾಂಜೆರ್ ಯೀ ತುಕಾ ಪಳೆಂವ್ಕ್ ಯೆತಾಂ ಆಬಾ," ಅಶೆಂ ಮ್ಹಣೊನ್ ಚಿತ್ಯಾಬರಿ ತೆಂ ಉಡ್ಣ್ಯೊ ಮಾರಿತ್ತ್ ಧಾಂವ್ಲೆಂ. ಆನಿ ಹಾಂವ್ ತಾಚಿ ಸೊಭಿತ್ ಚಾಲ್ ಪಳೆತ್ತ್ ರಾವ್ಲೊಂ.

'ಕಿತ್ಲೆಂ ಮಯ್ವಾಸಿ ಭುರ್ಗೆಂ!' ಹಾವೆಂ ಚಿಂತ್ಲೆಂ ಮ್ಹಜೆಯಿತ್ಯಾಕ್, 'ದೇವ್ ಶೆಂಭರಾಂತ್ ಎಕಾ ತರೀ ಅಂಜಾಳ್ ಚೆಡ್ವಾಕ್ ರಚ್ತಾ ಖಂಡಿತ್.' ಉಪ್ರಾಂತ್ ಹಾಂವ್ ಸಾಂಜೆಚಿಂ ಮಾಗ್ಣಿಂ ಕರ್ಚಾರ್ ಪಡ್ಲೊಂ.

ದುಸ್ರ್ಯಾ ಸಾಂಜೆರ್ ಹಾಂವ್ಚೆ ಸುಮತಿಕ್ ರಾಕೊನ್ ರಾವ್ಲೊಂ. ಕಾಳೊಕ್ ಪಡ್ವಾ ಪಯ್ಲಿಂ ತೆಂ ಆಯ್ಲೆಂ. ಆದ್ಲ್ಯಾ ಸಾಂಜೆಬರಿಚ್ ಮೊವಾಳ್ ಉತ್ರಾಂ ಉಲೈಲೆಂ.

"ಆಬಾ, ತುಂ ಖಿಂತೀಷ್ಟ್ ದಿಸ್ತಾಯ್ ಕಿತೆಂ? ತುಕಾ ಕಸಲಿ ಪಿಡಾ ಆಬಾ?"

ಹಾಂವ್ ವೊಗೊಚ್ ರಾವ್ಲೊಂ. ಎದೆಶಾ ಲ್ಹಾನ್ ಚೆಡ್ವಾಚಾ ಮತಿಂತ್ ಹಾಂವ್ ಮ್ಹಜಿ ಪಿಡಾ ಸಾಂಗೊನ್ ಕಿತ್ಯಾಕ್ ವಾದಾಳ್ ಉಟಂವ್ ಮ್ಹಣೊನ್ ಲೆಕ್ಲೆಂ ಹಾವೆಂ. ಪುಣ್ ಮ್ಹಾಕಾ ತಾಣೆ ತಿತ್ಯಾರ್ ಸೊಡ್ಲೆಂ ನಾ. ಮ್ಹಜೊ ಹಾತ್ ವೊಡುನ್ ಧರ್ನ್ ತೆಂ ಮ್ಹಣಾಲೆಂ.

"ಆಬಾ, ಮ್ಹಾಕಾ ಸಾಂಗಾನಾಯ್ಲೀ ತುಂ? ಹಾಂವ್ ಕೊಣಾಕ್ಯೀ ಸಾಂಗಾನಾ ಆಬಾ..."

ಉಪ್ರಾಂತ್ ತಾಕಾಚ್ ಭಗ್ಗೆಂ ಜಾಯ್ವಯ್ - ಆಪ್ಲೆಂ ಮಾಲ್ವಡ್ಯಾಂಕ್ ಧೊಸ್ತೆಂ ಸಮಾ ನಹಿಂ ಮ್ಹಣೊನ್! ತಾಣೆ ವಿಶಯ್ ಬದ್ಲಿಲೊ.

"ಆಬಾ, ಕಾಲ್ ರಾತಿಂ ಆಮ್ಕಾಂ ಸಾಂಗಾತಾ ಮಾಗ್ಣೆ ಕರುಂಕ್ ಆಸ್ಲೆಂ. ಹಾವೆಂ ತುಜಿ ಪಿಡಾ ಗೂಣ್ ಜಾಂವ್ಚೆ ಖಾತಿರ್ ಮಾಗ್ಲೆಂ. ತುಂ ಖಂಡಿತ್ ವೆಗಿಂಚ್ ಬರೊ ಜಾತಾಲೊಯ್ ಆಬಾ, ಆನಿ ಬರೊ ಜಾಲ್ಯೊಚ್ ಹಾಂವ್ ತುಕಾ ಹಾತಾಕ್ ಧರ್ನ್ ಆಮ್ಚಾ ವೊರ್ಪನಿರಿಯಿಕ್ ಆಪವ್ನ್ ವ್ಹರ್ತಾಂ."

ಹಾವೆಂ ಎಕಾಚ್ಚಾಣೆ ತಕ್ಲಿ ಉಕಲ್ಲಿ ಆನಿ ತಾಚಾ ಮುಖಾಮುಖಾರ್ ಆಕಸ್ಮಿತ್ ದೀಷ್ಟ್ ಫಾಲಿ - ವೊರ್ಪನಿರಿಯಿಕ್? ಇತ್ಲೆಂ ಸೊಭಿತ್, ನೆಂಟಿಂ ಅಂಜಾಳ್ ಚೆಡುಂ ಅನಾಥ್, ಆನಿ ಕೊವೆಂತಾಚಾ ಅನಾಥಾಲಯಾಂತ್ ಆಸಾ ಮ್ಹಣೊನ್ ಹಾವೆಂ ಚಿಂತುಕ್ಚೆ ನಾತ್ಲೆಂ. ಭಿರ್ಮತೆನ್ ಹಾಂವ್ ತಾಚಾ ಮುಖಾಮುಖಾರ್ ದೀಷ್ಟ್ ಫಾಲ್ನ್ಚ್ ರಾವ್ಲೊಂ.

ಸುಮತಿ ಲಜೆನ್ ಆಪ್ಲಿ ತಕ್ಲಿ ಪಂದಾ ಫಾಲ್ನ್ ಮ್ಹಣಾಲೆಂ "ಕಿತ್ಯಾಕ್ ಆಬಾ ತಶೆಂ ಪಳೆತಾಯ್?"

"ತುಂ ಖಿಯ್ ರಾವ್ತಾಯ್ ಪುತಾ? ತುಜಿಂ ಆವೈ - ಬಾಪಾಯ್....?"

"ನಾ ಆಬಾ, ಹಾಂವ್ ನಿರ್ಭಾಗಿ, ಮ್ಹುಕಾ ಆವಯ್ ಬಾಪಯ್ ಕೋಣೀ ನಾಂತ್. ಹಾಂವ್ ಅನಾಥ್ ಆಬಾ. ಹಾಂವ್ ವೊರ್ಪನಿರಿಯಿಂತ್ ರಾವ್ತಾಂ" ತಾಚೊ ತಾಳೊ ಕ್ಷೀಣ್ ಜಾಲ್ಲ್ಯೊ ಆನಿ ದೊಳ್ಯಾಂನಿ ದುಖಾಂ ಭರ್ಲಿಂ.

ಹಾಂವ್ ಕಷ್ಟಾಂನಿ ಮ್ಹಜ್ಯಾ ಖಾಟ್ಯೆ ವಯ್ಲೊ ದೆಂವ್ಲೊಂ ಆನಿ ತಾಕಾ ಮ್ಹಜಾ ವೆಂಗೆಂತ್ ಆರಾವ್ನ್ ಘೆವ್ನ್ ರಡ್ಲೊಂಚ್. "ತುಂ ಅನಾಥ್ ನಹಿಂ ಪುತಾ, ಆಜ್ ಥಾವ್ನ್ ತುಂ ಮ್ಹಜೆ ನಾತ್ - ಆನಿ ಹಾಂವ್ ತುಜೊ ಆಬ್...."

ಸುಮತಿಚ್ಯಾ ದೊಳ್ಯಾಂನಿಯೀ ಸಂತೊಸಾಚಿಂ ಆನಿ ದುಖಿಚಿಂ ಸಮಿಶ್ರ್ ದುಖಾಂ ಸಾಂಗಾತಾ ಮೆಳೊನ್, ಮೊತಿಯಾಂಬರಿ ಉಜಳೊನ್, ಉಪ್ರಾಂತ್ ದೆಂವೊನ್ ಗೆಲಿಂ.

ತ್ಯಾ ಉಪ್ರಾಂತ್ ಹರ್ ದಿಸಾ ಸಾಂಜ್ ಜಾತಾ ಜಾತಾನಾ ಸುಮತಿ ಯೆತಾಲೆಂ. ಆಪ್ಲ್ಯಾ ಕೊವೆಂತಾಂತ್ಯಾ ತಾಚಾ ಸಾಂಗಾತಿಣ್ಯಾಂಚೆ ಗೂಣ್, ತಾಣಿ ಎಕಾಮೆಕಾ ಕರ್ಚೆ ತೆ ತಮಾಶೆ, ಇತ್ಯಾದಿ ಸಾಂಗೊನ್ ತೆಂ ಮ್ಹುಕಾ ಸಂತೊಸಾಯ್ತಾಲೆಂ. ಸುಮತಿನ್ ಮ್ಹಜೆಸರ್ಶಿಂ ಯೇಂವ್ಕ್ ಸುರ್ ಕರ್ತಚ್ ಮ್ಹಜೆ ವಳ್ಳಳೆ ಹಾಳು ಜಾಲ್ಲೆ ಬರಿ ಮ್ಹುಕಾ ಭಗ್ತಾಲೆಂ. ಸಾಂಜ್ ಜಾತಾನಾ ಹಾಂವ್ ತಾಚಾ ಯೆಣ್ಯಾಕ್ ರಾಕೊನ್ ರಾವ್ತಾಲೊಂ ಆನಿ ತೆಂ ಯೇವ್ನ್ ವೆತಚ್ ನಿರಾಶೆನ್ ಆನಿ ಭೋವ್ ಎಕ್ಸುರ್ಪಣಾನ್ ಕಿತೆಂಗೀ ಚುಕ್ಲೆಬರಿ ಜಾವ್ನ್ ಮ್ಹಜಿಂ ಮಾಗ್ಣಿಂ ಸುರು ಕರ್ತಾಲೊಂ.

ಏಕ್ ದೀಸ್ ಸಾಂಜೆರ್ ಸುಮತಿ ಆಯ್ಲೆಂನಾ. ಮ್ಹುಕಾ ಕಿತೆಂ-ಕಿತೆಂ ದುಬಾವ್ ಧೊಸುಂಕ್ ಲಾಗ್ಲೆ - 'ಚಿಡ್ವಾಕ್ ಕಿತೆಂ ಜಾಲೆಂಗಾಯ್, ಹುಶಾರ್ ನಾಂಗಾಯ್? ವ ಮ್ಹುಕಾ ಪಳೆಂವ್ಕ್ ಯೆತಾನಾ ಕಾಂಯ್ ತರೀ ಘಡ್ಲೆಂಗಾಯ್? ಅಸಲಿಂ ಸಬಾರ್ ಚಿಂತ್ನಾಂ ಮ್ಹುಕಾ ಭೆಷ್ಪಾಯ್ಲಾಗ್ಲಿಂ. ಹಾಂವ್ ಸುಮತಿಚಾ ಯೆಣ್ಯಾ ಖಾತಿರ್ ಬಾಗ್ಲಾ ಕುಸಿನ್‌ಂಚ್ ದೀಷ್ಟ್ ಫಾಲ್ಸ್ ರಾವ್ಲೊಂ. ಪುಣ್ ಸುಮತಿ ಆಯ್ಲೆಂನಾ. ಹಾಂವೆ ನಿರಾಶೆನ್ ಮಾಗ್ಣೆ ಸುರು ಕೆಲೆಂ.

ದುಸ್ರೆ ದಿಸಾ ಸಾಂಜೆರ್ ಯೆ ತೆಂ ಆಯ್ಲೆಂನಾ. ಮ್ಹಜಿಂ ಸೈರಾಣ್ ಪುರ್ತೆಂ ಚುಕ್ಲೆಂ. ಹಾಂವ್ ವಳೊ ಬೆತ್ ತೆಂಕುನ್ ಆಸ್ತೆಚ್ಯಾ ಪ್ರವೇಶ್ ದ್ವಾರಾಲಾಗಿಂ ಗೆಲೊಂ ಆನಿ ಥಂಯ್ಸರ್ ಬೆತಾಂಚಾ ಕದೆಲಾರ್ ಬಸೊನ್ ಮಾರ್ಗಾ ಕುಸಿನ್ ಭೋವ್ ಪಯ್ಸ್ ಪರ್ಯಾಂತ್ ದೀಷ್ಟ್ ಫಾಲ್ಸ್ ರಾವ್ಲೊಂ. ಬಸ್‌ಲ್ಯಾ ಥೈಂಚ್ ಹಾವೆಂ ಮಾಗ್ಣೆ ಸುರು ಕೆಲೆಂ. ಮ್ಹಜಾ ನಾತಿಕ್ ಸರ್ವ್ ಕಷ್ಟಾಂತ್ಲೆಂ ರಾಕ್ ದೆವಾ, ಮ್ಹುಕಾ ಅನಾಥ್ ಕರಿನಾಕಾ....' ಇತ್ಯಾರ್ಚೆ ಸುಮತಿ ಆಪ್ಲಾ ಸಾಂಗಾತಾ ಎಕಾ ಮಾದ್ರಿಕ್ ಆಪವ್ನ್ ಹಾಡ್ನ್ ಆಯ್ಲೆಂ.

ತಿ ಕೊವೆಂತಾಚಿ ವ್ಹಡಿಲ್ಸ್, ತಿಣೆ ಮ್ಹುಕಾ ಸುಮತಿಚಿ ಭೋವ್ ದಯಾಳ್ ಜಿಣಿ ವಿವರ್ಸಿಲಿ. ಸುಮತಿ ಅಂಕ್ವಾರ್ ಆವಯ್ಕ್ ಜಲ್ಮಾಲೆಂ. ಎಕಾ ಫಾಂತ್ಯಾರ್ ನೋವ್ ಮ್ಹುಹಿನ್ಯಾಂಚಾ ಬಾಳಾಕ್ ತಾಚಾ ಆವಯ್ನ್ ಕೊವೆಂತಾಚಾ ಮೆಟಾರ್ ಸೊಡ್ಲೆಂ. ತ್ಯಾ ದಿಸಾ ಥಾವ್ನ್ ಕೊವೆಂತಾಚಾ ಮಾದ್ರಿಂನಿ ಆಪ್ಲ್ಯಾ ಅನಾಥಾಲಯಾಂತ್ ಹ್ಯಾ ಮಾಸುಮ್ ಬಾಳಾಚಿ ವರ್ತಾ ಜೊಗಾಸಾಣೆನ್ ಪೊಸ್ ಕೆಲಿ ಆನಿ ಆಪ್ಲ್ಯಾಚ್ ಲ್ಹಾನ್ ಭೈಣಿಬರಿ ಸಕ್ಡಾಂನಿ ತಾಚಿ ಚಾಕ್ರಿ ಕೆಲಿ.



ಕೊವೆಂತಾಂತ್ ಸರ್ವ್ ಸಿಸ್ವರಾಂ ತಾಚೊ ವರ್ತೊ ಕೊಂಡಾಟೊ ಕರ್ತಾಲಿಂ. ಪುಣ್ ಸುಮತಿಚೆಂ ಪಾಡ್ ನಶಿಬ್ ತಿತ್ಯಾರ್'ಚ್ ಮುಗ್ಗೊಂಕ್ ನಾತ್ಲೆಂ. ತೆಂ ಉಸ್ಕಡಿಚಾ ಪಿಡೆನ್ ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್ ಕಷ್ಟಾತಾಲೆಂ ದಿಸಾಚೆಂ ತೆಂ ಆಪ್ಲ್ಯಾ ಸಾಂಗಾತ್ಯಾಂ ಸಾಂಗಾತಾ ಬೆಳ್ತಾಲೆಂ, ಇಸ್ಕೊಲಾಕ್ ವೆತಾಲೆಂ. ಪುಣ್ ರಾತ್ ಜಾಲ್ಚಿಚ್ ತಾಚೆ ವಳ್ಳೆ ಸುರು ಜಾತಾಲೆ. ತೆಂ ವೊವ್ಚೆಂ ಪಡೊನ್ ಖೊಂಕ್ತಾಲೆಂ. ಸಿಸ್ವರಾಂನಿ ತಾಕಾ ರಾತಿಚೆಂ ಹೆರಾಂ ಸಾಂಗಾತಾ ವೊರ್ಪನಿಂಚಿಂತ್ ಸೊಡಿಸಾಸ್ತಾನಾ ಆಪ್ಲ್ಯಾ ಸಾಂಗಾತಾ ಕೊವೆಂತಾಂತ್ಯಾ ಘರಾಂತ್'ಚ್ ನಿದಾಂವ್ಚೆಂ ಆಸ್ಲೆಂ. ಉಸ್ಕಡ್ ಚಡ್ ಜಾಲ್ಲ್ಯಾ ರಾತಿಂ ತೆಂ ಖಿಂಚಾಯೀ ಎಕಾ ಸಿಸ್ವರಾಚಾ ಉಸ್ಕಾರ್ ಪಡೊನ್ ಖೊಂಕ್ತಾಲೆಂ.

ಕೊವೆಂತಾಚೆಂ ವ್ಹಡಿಲ್ಚಿನ್ ಸುಮತಿಚಿ ಕಾಣಿ ಸಾಂಗ್ತಾನಾ ಮ್ಹಾಕಾ ರಡೊಂಕ್ ಆಯ್ಲೆಂ. ಪುಣ್ ತಿಚೆ ಮುಖಾರ್ ಏಕ್ ದಾದ್ಲೊ ಜಾವ್ನ್ ಹಾವೆಂ ರಡ್ಡೆಂ ಸಮಾ ನಹಿಂ ಮ್ಹಣೊನ್ ಚಿಂತುನ್ ಹಾವೆಂ ಮ್ಹಾಕಾಚ್ ಸಾಂಬಾಳ್ಚೆಂ. ಆದ್ಲ್ಯಾ ದಿಸಾ, ತೆ ಯೇನಾಶೆಂ ರಾವ್ಲಾಕ್ ತಾಚಿ ಉಸ್ಕಡ್ ಚಡ್ಲಿಚ್ ಕಾರಣ್ ಮ್ಹಣೊನ್ ವ್ಹಡಿಲ್ಚಿನ್ ಸಾಂಗ್ತಾನಾ ಹಾಂವ್ ಚುರ್ಚುರ್ಲೊಂ, ಹಾಂವ್ ಬೇತ್ ತೆಂಕುನ್ ತರೀ ತಾಕಾ ಕಿತ್ಯಾ ಪಳೆಂವ್ಕ್ ಸಕ್ಲೊನಾ - ತೆಂ ಚಿಂತುನ್.

ಸುಮತಿಕ್ ವಕಾತ್ ಘೆತಚ್ ತಿಂ ಪಾಟಿಂ ಗೆಲಿಂ. ವೆಚಾ ಆದಿಂ ದುಖೇಸ್ತ್ ತಾಳ್ಯಾನ್ ಸುಮತಿ ಮ್ಹಣಾಲೆಂ-

"ಮ್ಹಜೆ ಖಾತಿರ್ ಮಾಗ್ ಆಬಾ; ತುಜೆ ಖಾತಿರ್ ಹಾಂವ್ ಮಾಗ್ತಾಂ. ಆಮಿ ದೊಗೀ ಪಿಡೆಸ್ತಾಂ...." ಆನಿ ತೆಂ ಹಾಸೊನ್ ಗೆಲೆಂ ಪುಣ್ ಮ್ಹಾಕಾ ಹಾಸೊ ಆಯ್ಲೊನಾಂತ್.

ಲ್ಹಾನ್ ಥಾವ್ನ್ ಮ್ಹಾಕಾ ಭುರ್ಗಿಂ ಮ್ಹಳ್ಯಾರ್ ಜೀವ್, ಭುರ್ಗಾಂಕ್ ಕಾಂಯ್ ಪಿಡಾ ಆಯ್ಲಿ ತರ್ ಮ್ಹಾಕಾ ತಡ್ಲಾನಾತ್ಲೆಂ. ಮ್ಹಜಾಚ್ ಮಾಲ್ಪಡ್ಯಾ ಪುತಾಕ್ ಸಬಾರ್ ವರ್ಸಾಂ ಪರ್ಯಾಂತ್ ಉಸ್ಕಡ್ ಆಸ್ಲಿ - ಆನಿ ತ್ಯಾಚ್ ಉಸ್ಕಡೆನ್ ತಾಚೊ ಜೀವ್ ಚಿಂವ್ಲೊ.

ಮ್ಹಾಕಾ ಆಸ್ಲೊ ಎಕ್ಲೊಚ್ ಪೂತ್. ತಾಚಾ ಪಾಟಾಪಾಟ್ ಮ್ಹಜಿ ತರ್ನಾಟಿ ಪತಿಣ್‌ಯೀ ಅಂತರ್ಲೆಲಿ.

ಅಶೆಂ ಭೋವ್ ತರ್ನಾ ಪ್ರಾಯೆರ್ ಹಾಂವ್‌ಯಿ ಅನಾಥ್ ಜಾಲ್ಲೊಂ. ಮ್ಹಜಾ ಆವ್ಯೆ-ಬಾಪಾಯ್ನ್ ಹ್ಯಾ ಆದಿಂಚ್ ಸಂಸಾರ್ ಸಾಂಡ್ಲೊ. ಲಾಗ್ತಿಲಿಂ ಸೈರಿಂ ಆನಿ ಮೊಗಾಚಿಂ ಕೊಣೀ ಮ್ಹಾಕಾ ನಾತ್ಲಿಂ. ಮ್ಹಜಾ ಪಿಡೆ ಖಾತಿರ್ ಆನಿ ಉತರ್ ಪ್ರಾಯೆರ್ ಮ್ಹಜಿ ಚಾಕ್ರಿ ಕರ್ಚಿಂ ಕೊಣೀ ನಾಂತ್ ಮ್ಹಳೆ ಖಾತಿರ್ ಮ್ಹಜಾ ಗಾಂವಾ ಥಾವ್ನ್ 40 ಮೈಲಾಂ ಪಯ್ಸ್ ಆಸ್ತಾ ಹ್ಯಾ ಆಸ್ಪತ್ರೆಂತ್ ಮರಣ್ ಪರ್ಯಾಂತ್ ಶಾಸ್ತ್ರಿತ್ ಆಸ್ತೊ ಹಾವೆಂ ಮಾಗ್ಲೊ. ಮ್ಹಜಿ ಮ್ಹಳೆ ಸಗ್ಳಿ ಆಸ್ತಾ ಹಾವೆಂ ಹ್ಯಾ ಆಸ್ಪತ್ರೆಕ್ ಸಮರ್ಪಿಲ್ಲಿ. ಅಶೆಂ ಹ್ಯಾ ಆಸ್ಪತ್ರೆಂತ್ ಗೆಲಿಂತಾ ಪಂದ್ರಾ ವರ್ಸಾಂ ಥಾವ್ನ್ ಮ್ಹಜಿ ಚಾಕ್ರಿ ಜಾತಾಲಿ.

ಎಕಾ ಲೆಕಾನ್ ಹೆಂಚ್ ಜಾವ್ನಾಸ್ಲೆಂ ಮ್ಹಜೆಂ ಘರ್. ಹಾಂಗಾಚೆ ದಾಕ್ತರ್ ಆನಿ ನರ್ಸಾಂಚ್ ಮ್ಹಜೆಂ ಕುಟಾಂಬ್, ಪುಣ್ ಕಿತ್ಯಾಕ್‌ಗೀ ಕಠೀಣ್ ಎಕ್ಸಪರ್ಣ್ ಮ್ಹಾಕಾ ಭೊಗ್ತಾಲೆಂ. ಹ್ಯಾ ಸಂಸಾರಾಂತ್ ಮ್ಹಜೆಂ ಮ್ಹಳ್ಳೆಂ, ಮ್ಹಜೆ ಕಷ್ಟ್ ಸಮ್ಜೊಂಚೆ, ಮ್ಹಾಕಾ ಭುಜಾವಣ್ ದಿಂವ್ಚೆಂ ಕೊಣೀ ನಾ ಮ್ಹಳ್ಳೆಂ ಚಿಂತ್ನಾಂ ಮ್ಹಜೆ ಥಂಯ್ ಜಾಗಿಂ ಜಾತಾನಾ ಮ್ಹಜೆ ಪಿಡಾ ಚಡಾತ್ತ್ ವೆತಾ ಆಶೆಂ ಮ್ಹಾಕಾ ಭೊಗ್ತಾಲೆಂ.

ಪುಣ್ ಸುಮತಿಚಿ ಕಾಣಿ ಆಯ್ಕಲ್ಲ್ಯಾ ಉಪ್ರಾಂತ್ ಮ್ಹಜೆಂ ಆನಾಥ್‌ಪಣ್ ಆನಿ ಪಿಡಾ ಕಾಂಯ್ ನ್ಹಂಯ್ ಮ್ಹಣೊನ್ ಮ್ಹಾಕಾ ಖಂಡಿತ್ ಜಾಲೆಂ.

ಉಪ್ರಾಂತ್ಯಾ ದಿಸಾಂನಿ ಸುಮತಿಚಿ ಉಸ್ಮಡ್ ಚಿಕ್ಕೆ ರಾವೊನ್ ಆಯಿಲ್ಲಿ ಆಸ್ತೆಲಿ. ಸದಾಂ ಸಾಂಜೆರ್ ತೆಂ ಮ್ಹಾಕಾ ಪಳೆಂವ್ಕ್ ಯೆತಾಲೆಂ ಆನಿ ತಾಚೆಲಾಗಿಂ ಉಲೈತಾಂ ಹಾಂವ್ ಮ್ಹಜೆಂ ಮ್ಹಾತರ್ಪಾಣ್ ವಿಸರ್ತಾಲೊಂ.

ಎಕಾ ದಿಸಾ ಸಾಂಜೆರ್ ಸುಮತಿ ಯೆತಾನಾ ತಾಚಾ ಕಪಾಲಾರ್ ಭಿಂಯಾಚ್ಯೊ, ಆಜಾಪಾಚ್ಯೊ ಆನಿ ಕೌತುಕೆಚ್ಯೊ ಮಿರಿಯೊ ಆಸ್ಲೆಲ್ಯೊ. ಹಾಂವೆಂ ವಿಚಾರ್ಲೆಂ—

"ಸುಮತಿ, ತುಂ ಕಿತೆಂ ಆಜ್ ಏಕ್ ಥರ್ ದಿಸ್ತಾಯ್?"

ತೆಂ ತಿತ್ಯಾಚ್ ಆತುರಾಯೆನ್ ವಿಚಾರಿಲಾಗ್ಲೆಂ "ಆಬಾ, ತುವೆಂ ಸಿಸ್ತರಾಂಕ್ ಪೈಶೆ ಕಿತ್ಯಾಕ್ ಧಾಡ್ನ್ ದಿಲೆಯ್. ತುಕಾಚ್ ಖರ್ಚಾಕ್ ಪೈಶೆ ನಾಂತ್. ತುಂ ಕಾಮಾಕ್ ವಚಾನಾಂಯ್ ನೈಂವೇ ಆಬಾ.....?"

ಹಾಂವ್ ಹಾಸ್ಲೊಂ. ಸುಮತಿಚಾ ಖರ್ಚಾ ಬಾಬ್ತಿಂ ಹಿ ಮ್ಹಜೆ ಕಾಣಿಕ್ ಮ್ಹಣೊನ್ ಹಾವೆಂ ಆದ್ಲ್ಯಾ ದಿಸಾ ಕೊವೆಂತಾಚಾ ವ್ಹಡಿಲ್ಲಿಕ್ ಧಾ ಹಜಾರ್ ರುಪಿಯಾಂಚಿ ಏಕ್ ಚೆಕ್ಕ್ ಧಾಡ್ಲಿ. ಹಿ ಗಜಾಲ್ ವ್ಹಡಿಲ್ಲಿನ್ ತಾಕಾ ಸಾಂಗ್ಲಿ ಆಸ್ತೆಲಿ. ಹಾವೆಂ ಸಮಾಧಾನೆನ್ ಸುಮತಿಚಾ ಕೇಸಾಂನಿ ಮ್ಹಜೆ ಜುನ್ಕುಟ್ ಹಾತ್ ಖೆಳವ್ನ್ ಮ್ಹಳ್ಳೆಂ—

"ಪಯ್ಕಾಂಕ್ ಮ್ಹಾಕಾ ಉಣೆಂ ನಾ ಪುತಾ. ಉಣೆಪಣ್ ಬರ್ಯಾ ಭಲಾಯ್ಕೆಚಿಂ ಆನಿ ಸುಖಿ ಕುಟ್ಮಾ ಜೀವನಾಚಿಂ. ಪುಣ್ ತುವೆಂ ಮ್ಹಾಕಾ ಎಕ್ ಸುಖ್ ದಿಲಾಂಯ್ ಮ್ಹಜಾ ಬಾಳಾ. ನಾಶಿಕ್ ಕುಮಕ್ ಕರ್ಚೆಂ ಎಕಾ ಆಬಾಚೆಂ ಕರ್ತವ್ಯ್ ನಹಿಂಗೀ? ನಾ ತರ್ ಕಸಲೊ ಆಬ್ ಹಾಂವ್ ತುಜೊ?"

ಸುಮತಿಕ್ ಮ್ಹಜಿಂ ಉತ್ತಾಂ ನಾಟ್ಲಾಲಿಂ ಜಾಯ್ಜಯ್. ತೆಂ ಥಂಡ್ ರಾವ್ಲೆಂ ಆನಿ ಉಪ್ರಾಂತ್ ಕಿತೆಂಗೀ ಚಿಂತುನ್ ಮ್ಹಣಾಲೆಂ —

"ಆಬಾ, ಕ್ರಿಸ್ತಾಕ್ ಆನಿ ಥೊಡೆಚ್ ದೀಸ್ ಉರ್ಲಾತ್. ಆಮ್ಚಾ ಚಾಪೆಲಾ ಭಾಯ್ ವಡ್ಲೊ ಜೈತ್ ಗರ್ದನಾಚೊ ಗೊಟೊ ಕರ್ತಾತ್."

"ವಯ್ಲೀ, ಶಹಭಾಸ್!" — ಮ್ಹಳ್ಳೆಂ ಹಾವೆಂ.

"ಹಾವೆಂ ತುಜಾ ಹ್ಯಾ ಕುಡಾಂತ್ ಏಕ್ ಗರ್ದನಾಚೊ ಗೊಟೊ ಕರಿಚೆಗೀ ಆಬಾ?"

ಹಾವೆಂ ತಾಚಾ ತೊಂಡಾಕ್ ಪಳೆಲೆಂ. ಸುಮತಿಚಾ ತೊಂಡಾರ್ ಆತುರಾಯ್ ಆನಿ ಸಂತೊಸ್ ಆಸ್ಲೆಲ್ಯೊ. ಮ್ಹಜಾ ಆಸ್ಪತ್ರೆಂತ್ಲಾ ಜಿಣ್ಯೆಂತ್ ಹಾವೆಂ ಗರ್ದನಾಚೊ ಗೊಟೊ

ಪಳೆನಾಸ್ತಾಂ ಪಂದ್ರಾ ವರ್ಸಾಂ ಉತರ್ಲೆಲಿಂ. ಸಂತೊಸಾನ್ ಹಾವೆಂ ಮ್ಹಳೆಂ - "ಖಂಡಿತ್ ಕರ್ ಪುತಾ, ಮ್ಹಾಕಾ ಭಾರೀ ಸಂತೊಸ್!"

"ಆನಿ ಫೆಸ್ತಾ ದಿಸಾ ಆಮಿ ದೊಗಾಂಯೀ ಸಾಂಗಾತಾಚ್ ಮಿಸಾಕ್ ಯಾಗೀ ಆಬಾ? ಹಾಂವ್ ಮದರಿಲಾಗಿಂ ಪೈಲೆಂಚ್ ವಿಚಾರ್ತಾಂ. ತುಕಾ ಹಾಂವ್ ಹಾತಾಕ್ ಧರ್ನ್ ಆಮ್ಚಾ ಚಾಪೆಲಾಕ್ ಮೀಸಾಕ್ ಆಪವ್ನ್ ವರ್ತಾಂ, ಜಾಯ್?"

ಸಂತೊಸಾನ್ ಭರ್ಲ್ಯಾ ಕಾಳ್ಜಾನ್ ಹಾವೆಂ ಮ್ಹಳೆಂ - "ಜಾಯ್ ಮ್ಹಜಾ ಪುತಾ...."

"ಆಜ್ ಹಾಂವ್ ಚಿಕ್ಕೆ ವೆಗ್ಗಿಂ ವೆತಾಂ ಆಬಾ, ನತಾಲಾಂ ಮಿಸಾಕ್ ತಯಾರಾಯ್ ಜಾವ್ನ್ ಕ್ಯಾರೊಲ್ಸ್ ಪ್ರಾಕ್ಟೀಸ್ ಸುರು ಜಾಲಾಂ. ಹಾಂವ್ ತುಜೆ ಖಾತಿರ್ ಮಾಗ್ತಾಂ, ಗುಡ್‌ನೈಟ್ ಆಬಾ.."

"ಗುಡ್‌ನೈಟ್ ಪುತಾ...." ಆನಿ ತೆಂ ಚಲ್ಲೆಂ.

ದುಸ್ರೆ ದಿಸಾ ಸುಮತಿ ಧಾಂವಾತ್ ಆಯ್ಲೆಂ ಆನಿ ಮ್ಹಣಾಲೆಂ-

"ಆಬಾ, ಕಾಲ್ ಮ್ಹಾಕಾ ಎಕ್ ಗಜಾಲ್ ವಿಚಾರುಂಕ್ ಉಡಾಸ್‌ಚ್ ನಾ. ನೊವೆನಾವೆಳೆಂ ಹಾವೆಂ ತುಜೆ ಖಾತಿರ್ ಮಾಗ್ತಾನಾ ಸಿಸ್ಟರಿನ್ ತುಜಾ ಆಬಾಚಿ ಪಿಡಾ ಖಂಚಿ ಮ್ಹಣ್ ವಿಚಾರ್ಲೆಂ. ದೆವಾಲಾಗಿಂ ತುಜೆ ಪಿಡೆ ವಿಶಾಂತ್ ಸಾಂಗ್ಲೆಂ ಬರೆಂ ನಹಿಂಗೀ ಆಬಾ? ತುಜೆ ಪಿಡಾ ಕಸಲಿ ತಿ?"

ಹಾಂವ್ ಥಂಡ್ ಪಡ್ಲೊಂ, ಇತ್ಲ್ಯಾ ಲ್ಹಾನ್ ಪ್ರಾಯೆರ್ ಹ್ಯಾ ನೆಂಟ್ಯಾ ಭುರ್ಗ್ಯಾಕ್ ಮ್ಹಜಿ ಪಿಡಾ ಸಾಂಗೊನ್ ಬೆಜಾರಾಯ್ ಹಾಡಂವ್ಕ್ ಹಾಂವ್ ಕಬೂಲ್ ನಾತ್ಲೊಂ. ದೆಕುನ್ ಹಾವೆಂ ಮ್ಹಳೆಂ -

"ಮ್ಹಜಿ ಪಿಡಾ ಮಾತಾರ್ಯಾಪಣಾಚಿ ಪುತಾ, 'ಎಕಾ ಪ್ರಾಯೆಸ್ತಾಖಾತಿರ್ ಮಾಗ್ಯಾಂ' ಮ್ಹಣ್ ತುಜಾ ಸಿಸ್ಟರಿಲಾಗಿಂ ಸಾಂಗ್ ಪುತಾ, ತಿಕಾ ಸಮಾತೆಲೆಂ."

"ತರ್ ಹರ್ಯೆಕಾ ಪ್ರಾಯೆಸ್ತಾಕ್ ಪಿಡಾ ಆಸ್ತಾ ಆಬಾ?"

"ವಯ್ ಪುತಾ" ಮ್ಹಳೆಂ ಹಾವೆಂ, "ಪುಣ್ ಸಕ್ಡಾಂಚಿ ಪಿಡಾ ಆಸ್ತೆಂತ್ ರಾಂವ್ಚೆ ತಿತ್ತಿ ಆಸಾನಾ."

ಪಾಟಿಂ ವೆಚಾದಿಂ ಮ್ಹಜಾ ಖಾಡ್ಕೆಕ್ ಧರ್ನ್ ಮ್ಹಣಾಲೆಂ ತೆಂ "ಆಬಾ ಕಳೆಂ ಮ್ಹಾಕಾ ತುಂ ತುಜೆ ಪಿಡಾ ಮ್ಹಜೆಥಾವ್ನ್ ಲಿಪಯ್ತಾಯ್ - ಹಾಂ....."

ಫೆಸ್ತ್ ಲಾಗಿಂ ಯೆತಾಲೆಂ. ಸುಮತಿ ಮ್ಹಜಾ ಕುಡಾಂತ್ ಗರ್ದನಾಚೊ ಗೊಟೊ ತಯಾರ್ ಕರ್ಚಾರ್ ಪಡ್ಲೆಂ. ಕೊವಂತಾಂತ್ಲ್ಯೊ ಥೊಡ್ಯೊ ಇಮಾಜಿ ತಾಣೆ ಹಾಡ್ಲೊ. ಮನ್ ಜಾಲ್ಲ್ಯಾ ವೆಳಾರ್ ಹಾಂವೀಂ ಖಿಲ್ಯಾರ್ ಥಾವ್ನ್ ಸಕ್ಲಾ ದೆಂವ್ತಾಲೊಂ ಆನಿ ಸುಮತಿಕ್ ಗರ್ದನಾಚೊ ಗೊಟೊ ಕರ್ಚಾಂತ್ ಮಜತ್ ದಿತಾಲೊಂ.

ನತಾಲಾಚಾ ಫೆಸ್ತಾಕ್ ದೋನ್ ದೀಸ್ ಆಸ್ತಾನಾ ಗರ್ದನಾಚೊ ಗೊಟೊ ತಯಾರ್ ಜಾಲೊ. ತ್ಯಾ ದಿಸಾ ಜೆಜು ಬಾಳ್ಕಾಚಿ ಇಮಾಜ್ ದವರುಂಕ್ ಹಾಡ್ನ್ ಆಯಿಲ್ಲಾ ಸುಮತಿಕ್ ಹಾವೆಂ ಮ್ಹಳೆಂ.

"ಸುಮತಿ, ತಿ ಇಮಾಜ್ ಆಜ್ ದವರ್ಚಿ ನಹಿಂ, ಜೆಜು ಜನೊಂಚಾ ಥೊಡ್ಯಾ ಮಿನುಟಾಂ ಪೈಲೆಂ."

"ಜಾಯ್ತ್ ಆಬಾ, ತರ್ ಹಾಂವ್ ಪೊರ್ವಾಂ ರಾತಿಂ ಭಾಯ್ರ್ ಸರುಲ್ಲಿಂಚ್ ಪೈಲೆಂ ಹಾಂಗಾಚ್ ಯೆತಾಂ. ಉಪ್ರಾಂತ್ ಆಮಿ ದೊಗಾಂಯೀ ಮೀಸಾಕ್ ಯಾ. ಮಿಸಾ ಥಾವ್ನ್ ಪಾಟಿಂ ಯೆತಚ್ ಜೆಜುಬಾಳ್ಕಾಕ್ ಗರ್ದನಾಚಾ ಗೊಟ್ಕಾಂತ್ ದವರ್ಯಾಂ, ಜಾಯ್ತ್‌ಗೀ?"

"ಜಾಯ್ತ್ ಪುತಾ" ಹಾವೆಂ ಮ್ಹಳೆಂ.

ದುಸ್ರೆ ದಿಸಾ ಸುಮತಿನೆಂ ಕೊನ್ವೆಂಟಾಂತ್ ಕೆಲ್ಲೊ ಕುಸ್ವಾರ್ ಹಾವೆಂ ರೂಚ್ ಪಳೆಂವ್ಚೆ ಖಾತಿರ್ ಹಾಡ್‌ಲ್ಲೊ. ಆಮಿ ದೊಗಾಂಯ್ನಿ ಸಾಂಗಾತಾ ಬಸೊನ್ ತೊ ಖಾತಚ್ ಸುಮತಿ ಮ್ಹಣಾಲೆಂ -

"ಅಳೆ ಆಬಾ, ಇಲ್ಲೆ ದೀಸ್ ಹಾವೆಂ ತುವೆಂ ಸಾಂಗ್‌ಲ್ಲೆಂ ಪೂರಾ ಆಯ್ಕಾಲೆಂ ಆಜ್ ಮಾತ್ ಹಾವೆಂ ಸಾಂಗ್ಲೆಂ ತುವೆಂ ಆಯ್ಕಾಚೆ."

"ಹೂಂ....?" ಹಾವೆಂ ಕುತೂಹಲಾನ್ ತಾಕಾ ಪಳೆಲೆಂ. "ನತಾಲಾಂಚ್ಯಾ ಮಿಸಾಕ್ ವೆಚ್ಯಾ ಪಯ್ಲೆಂ ತುಜಿ ಪಿಡಾ ಕಸಲಿ ತೆಂ ಮ್ಹಾಕಾ ಸಾಂಗೊಂಕ್ ಜಾಯ್."

"ಹೋ, ಖಿಂಡಿತ್ ಫಾಲ್ಯಾಂ ಸಾಂಗ್ತಾಂ ಪುತಾ...."

ತಾಚೊ ಸಂತೊಸ್ ಸಾಂಗೊಂಚ್ ನಹಿಂ. ಮ್ಹಾಕಾ ಆರಾವ್ನ್ ಧರ್ನ್ ತೆಂ ಮ್ಹಣಾಲೆಂ, "ಆಬಾ ತುಂ ಕಿತ್ಲೊ ಬರೊ!" ಉಪ್ರಾಂತ್ ಮ್ಹಾಕಾ ಬರಿ ರಾತ್ ಮಾಗೊನ್ ಪಾಟಿಂ ಗೆಲೆಂ ತೆಂ.

ಅಭೈ, ನತಾಲಾಂಚೊ ದೀಸ್ ಉದೆಲ್ಲೊ. ಸಕಾಳಿಂ ಥಾವ್ನ್ ಹಾಂವ್ ಗರ್ದನಾಚಾ ಗೊಟ್ಕಾ ಮುಖಾರ್ ಸರ್ಪಡೊನ್ ಸುಮತಿಚಿ ಉಸ್ಮಡ್ ನಪಂಯ್ಚ್ ಜಾಂವ್ಚೆ ಖಾತಿರ್ ಮಾಗ್ತಾಲೊಂ. ತ್ಯಾ ದೀಸ್ ಸಾಂಜೆರ್ ಆಪುಣ್ ಯೆಂವ್ಚಿ ನಾ, ರಾತಿಕ್ ಮೀಸಾಕ್ ವೆಚಾಂ ಪೈಲೆಂ ಭಾಯ್ರ್ ಸರೊನ್ ಯೆತೆಲಿಂ ಮ್ಹಳೆಂ ಸುಮತಿನೆಂ. ಹಾವೆಂ ಮಜಾ ಪೆಟಿ ಥಾವ್ನ್ ಮ್ಹಜೊ ಕಾಜಾರಾಚೊ ಸೂಟ್ ಭಾಯ್ರ್ ಕಾಡ್ಲೊ. ಸಬಾರ್ ವರ್ಸಾಂ ಉಪ್ರಾಂತ್ ಹಾವೆಂ ಹೊ ಸೂಟ್ ನ್ಹೆಸೊನ್ ನತಾಲಾಂಚಾ ಮೀಸಾಕ್ ವೆಚೆಂ...!

ರಾತಿಂ ಬಾರಾ ವರಾಂಚಾ ಮೀಸಾಕ್ ವೆಚೊಂಕ್ ಆಸಾ ದೆಕುನ್, ತಾಚೆ ಪೈಲೆಂ ಏಕ್ ನೀದ್ ಕಾಡ್ಚೆ ಖಾತಿರ್ ಹಾಂವ್ ಸಾತ್ ವರಾರ್‌ಚ್ ನಿದೊಂಕ್ ಗೆಲೊಂ.

ಕೊಣೆಂಗೀ ಉಟಯ್ತಾನಾಂಚ್ ಮ್ಹಾಕಾ ಜಾಗ್ ಜಾಲಿ. ಮ್ಹಜೆ ಮುಖ್ಯಾ ಘಡಿಯಾಳಾಚೆರ್ ವರಾಂ ಇಕ್ರಾ ಜಾಲ್ಲಿಂ. ಸುಮತಿನೆಂ ಇಕ್ರಾ ವರಾಂಕ್ ಯೆತಾ ಮ್ಹಳೆಂ. ಹಾವೆಂ ದೊಳೆ ಉಗ್ತೆ ಕರ್ತಾನಾ ಮ್ಹಜಾ ಮುಖಾರ್ ಎಕ್ಲೆಂ ಚೆಡುಂ ಉಬೆಂ ಆಸ್‌ಲ್ಲೆಂ. ತೆಂ ಮ್ಹಣಾಲೆಂ -

"ಆಬಾ, ಸುಮತಿಕ್ ಆಜ್ ಮೀಸಾಕ್ ಯೇಂವ್ಕ್ ಜಾಯ್ನಾ ಖಿಯೆಂ, ತಾಚಿ ಉಸ್ಮಡ್ ಆಜ್ ಚಡ್ ಜಾಲ್ಯಾ."

ಮೃಜಾ ತಕ್ಲೆರ್ ಫಾತರ್ ಪಡ್ಲೆಬರಿ ಜಾಲೆಂ. ಹಾಂವ್ ಉಟೊನ್ ಬಸ್ಲೊಂ. ಮೃಜೆ ಮುಖಾರ್ ರಾವುಲ್ಯಾ ಚೆಡ್ವಾಚಿ ವೋಂಟ್ ಕಾಂಪ್ತಾಲೆ.

"ಖಿಯೆ ಆಸಾ ತೆಂ?" ಹಾವೆಂ ನಿರಾಶೆನ್ ವಿಚಾರ್ಲೆಂ.

"ತೆಂ ಕೊವೆಂತಾಂತ್ ಆಸಾ ಆಬಾ, ತುಕಾ ಮೀಸಾಕ್ ಆಪವ್ನ್ ವರ್ಚೆ ಖಾತಿರ್ ತಾಣೆ ಮ್ಹಾಕಾ ಧಾಡ್ಲಾಂ."

"ನಾಕಾ ಪುತಾ, ಮೀಸಾಕ್ ನಾಕಾ, ತುಂ ಮ್ಹಾಕಾ ಕೊವೆಂತಾಕ್ ಆಪವ್ನ್ ಷ್ಟರ್. ಮ್ಹಾಕಾ ಸುಮತಿಕ್ ಪಳೆಜೆ." ಹಾಂವ್ ವಚೊಂಕ್ ಭಾಯ್ರ್ ಸಲೊಂ.

"ಭಿಯೆನಾಕಾ ಆಬಾ, ತಾಕಾ ಆಜ್ ಹರ್ಶೆಂಚಾ ತಿತ್ಲಿ ಉಸ್ಕಡ್ ನಾ ತುವೆಂ ಯೇನಾತ್ಯಾರ್ ವ್ಹಡ್ ನೈಂ, ಸಕಾಳಿಂ ತೆಂಚ್ ಹಾಂಗಾ ಯೆತಲೆಂ."

ಮ್ಹಾಕಾ ಪುರ್ತೆಂ ಸಮಾಧಾನ್ ಜಾಲೆನಾ, ತರೀ ಚೆಡ್ವಾಚಿಂ ಉತ್ರಾಂ ಆಯ್ಕೊನ್ ಇಲ್ಲೆಂ ಧಯ್ರ್ ಭಗ್ಲೆಂ. ತ್ಯಾ ಚೆಡ್ವಾಕ್ ಹಾವೆಂ ಪಾಟಿಂ ಧಾಡ್ಲೆಂ ಆನಿ ಹಾಂವ್ ಗರ್ದಾನಾಚಾ ಗೊಟ್ಯಾ ಸರ್ಶಿಂ ಗೆಲೊಂ. ಜೆಜು ಬಾಳೊಕ್ ಅಜೂನ್ ದವರುಂಕ್ ನಾತ್ಲೊ. ಹಾಂವ್ ತ್ಯಾ ಗೊಟ್ಯಾ ಮುಖಾರ್ ಸರ್ಪಡೊನ್ ಮಾಗಾಲಾಗ್ಲೊಂ - "ಆಜ್ ಜಲ್ಮೊಂಚಾ ಜೆಜು ಬಾಳ್ಯಾ, ಮೃಜಾ ಸುಮತಿಚಿ ಉಸ್ಕಡ್ ಗೂಣ್ ಕರ್. ಆಪ್ಲೆ ವಳ್ವಳೆ ಸೊಸ್ಲೆಂ ತ್ರಾಣ್ ತಾಕಾ ದೀ..."

ಕಿತ್ಲೊ ವೇಳ್ ಹಾಂವ್ ತಶೆಂ ಮಾಗೊನ್ ಆಸ್ಲೊಂ ತೆಂ ಹಾಂವ್ ನೆಣಾ. ದೊಳೆ ಉಘಡ್ತಾನಾ ಸಕಾಳ್ ಉದೆಲ್ಲೊ - ಬಹುಶ ಮಾಗೊಂಕ್ ಹಾಂವ್ ಬಾಗಾಲ್ಲೆ ಕಡೆಚ್ ನಿದ್ಲೊಂ.

ಹಾವೆಂ ತಕ್ಲಿ ಉಕಲ್ನ್ ಗರ್ದಾನಾಚಾ ಗೊಟ್ಯಾರ್ ನದರ್ ಜೊಕ್ಲಿ. ಜೆಜು ಬಾಳೊಕ್ ಎದೊಳ್‌ಯೀ ಥಂಯ್ಸರ್ ದವರುಂಕ್ವಾತ್ಲೊ.

ಇತ್ಯಾರ್ ಕೊವೆಂತಾಚಿ ವ್ಹಡಿಲ್ನ್ ಥಂಯ್ಸರ್ ಉಬಿ ಜಾಲಿ! ಹಾಸಾತ್ತ್ ತಿ ಮೃಜೆ ಹಾತ್ ಆಪ್ಣಾಂತ್ ಘೆವ್ನ್ "ಹೆಪ್ಪಿ ಕ್ರಿಸ್ತಸ್ ಆಬಾ...." ಮ್ಹಣಾಲಿ. ಹಾವೆಂಯೀ ತಿಕಾ ಉಲ್ಲಾಸಿಲೆಂ. ತರೀ ಮೃಜೆ ದೊಳೆ ಸುಮತಿಕ್ ಸೊಧ್ತಾಲೆ.

"ಸುಮತಿ ಖಿಯೆ ಮದರ್?" ಸೊಸ್ಲಿಕಾಯ್ ಸಾಂಬಾಳುಂಕ್ ಸಕಾನಾಸ್ತಾಂ ಹಾವೆಂ ವಿಚಾರ್ಲೆಂ.

ತಿಚಾ ದೊಳ್ಯಾಂನಿ ದುಖಾಂ ಭರೊನ್ ಆಯ್ಲಿಂ. ಆಪ್ಲೆ ಹಾತ್ ಘೆಪ್ಪಿತ್ತ್ ಗದ್ದದಿತ್ ತಾಳ್ಯಾನ್ ತಿ ಮ್ಹಣಾಲಿ -

"ತುಜಾ ನಾತಿಕ್ ಜೆಜುನ್ ಆಪ್ಣಾ ಗೊಪಾಂತ್ ಆಪಯ್ಲೆಂ ಆಬಾ...."

ಘಡ್ಗಡೊ ಮಾರ್ಲೆಬರಿ ಜಾವ್ನ್ ಕಾನಾಂಕ್ ಹಾತ್ ಧರಿತ್ತ್ ಹಾಂವ್ ಖಿಟ್ಯಾಚೆರ್ ಕೊವ್ಲೊನ್ ಬಸ್ಲೊಂ. ವ್ಹಡಿಲ್ಚೊ ಮುಂದರ್ಸಿಲೆಂ-

"ಕಾಲ್ ತಾಕಾ ಉಸ್ಕಡ್ ವಿಶೇಸ್ ನಾತ್ಲಿ. ಹಾಂಗಾ ಯೆಂವ್ಚೆ ಖಾತಿರ್ ತೆಂ ಭಾಯ್ರ್ ಸರ್ಲೆಂ ಪರ್ಯಾಂತ್. ಪುಣ್ ಪುಣ್...."

ಆವಯ್ನ್ ಸಾಂಡ್ಲೆಲ್ಯಾ ಭುರ್ಗಾಬರಿಂ ಹಾಂವ್ ರಡಾಲಾಗ್ಲೊಂ.

"ಹಾಂವ್ ತೀನ್ ವರ್ಸಾಂ ಥಾವ್ನ್ ಕೇನ್ಸರ್ ಪಿಡೆನ್ ವಳ್ಳಳ್ತಾಂ ತರೀ, ದೆವಾನ್ ಮ್ಹಾಕಾ ಸೊಡ್ನ್ ಮಜಾ ನೆಂಟ್ಯಾ ನಾತಿಕ್‌ಚ್ ವೆಲೆಂ ನಹಿಂಗೀ ಮದರ್...." ದೋಳ್ಯಾಂನಿ ಮ್ಹಜಾ ದುಖಾಂ ವ್ಹಾಳಿಂ ತಡವ್ ನಾಸ್ತಾಂ.

"ಧಯ್ ಘೆ ಆಬಾ" ವ್ಹಡಿಲ್ನ್ ಮ್ಹಣಾಲಿ, "ಸರ್ಗಿಂ ಥಾವ್ನ್ ತೆಂ ತುಕಾ ಬಚಾವಿ ಜೋಡ್ನ್ ದಿತಲೆಂ.... ನಿಮಾಣೊ ಸ್ವಾಸ್ ಸೊಡ್ಚಾ ವೆಳಾರೀ ತೆಂ ಆಬಾ ಆಬಾ ಮ್ಹಣೊನ್ ಆಪಯ್ತಾಲೆಂ..."

ಹಾಂವ್ ಆತಾಂ ಮೌನ್ ಜಾಲ್ಲೊಂ. ದೇಡ್ ವೊರಾಂ ತಿತ್ಲೊ ವೇಳ್ ಮ್ಹಾಕಾ ಭುಜಾವಣ್ ದಿತಚ್ ವ್ಹಡಿಲ್ನ್ ಸಿಸ್ಟರ್ ಭಾರಾಧಿಕ್ ಮೆಟಾಂನಿ ಪಾಟಿಂ ಪರ್ತಾಲಿ. ಪುಣ್ ಮ್ಹಾಕಾ ಕೊಣಾಚಿಚ್ ಭುಜಾವಣ್ ಗರ್ಜ್ ನಾತ್ಲಿ. ಹಾವೆಂ ಮ್ಹಜಿ ದೀಷ್ಟ್ ಗರ್ದನಾಚಾ ಗೊಳ್ಯಾ ತೆವ್ಶಿಂ ಖಿಂಚಯ್ಲಿ. ಜೆಜು ಬಾಳೊಕ್ ಯೆದೊಳ್‌ಯೀ ಥಂಯ್ಸರ್ ದವ್ರುಂಕ್‌ನಾತ್ಲೊ.

ಭಿತರ್ ವಜೊನ್ ಹಾವೆಂ ಜೆಜು ಬಾಳ್ಯಾಚಿ ಇಮಾಜ್ ಹಾಡ್ಲಿ. ಆನಿ ಜುಜೆ ಮರಿಯೆ ಮಧೆಂ ದವರ್ತಾನಾ ಮ್ಹಜಾ ದೊಳ್ಯಾಂನಿ ಪರತ್ ದುಖಾಂ ಪಾಜಾಲಿಂ. ಮಜೆಯಿತ್ಲಾಕ್ ಹಾವೆಂ ಮಾಗ್ಲೆಂ: 'ಜೆಜು ಕ್ರಿಸ್ತಾ, ತುವೆಂ ಹ್ಯಾ ಸಂಸಾರಿ ಜನ್ಮೊಂಚೆ ಖಾತಿರ್ ಎಕ್ ಥರೊ ಆಸಾ ಕರುಂಕ್ ಮ್ಹಜೆಂ ಸುಮತಿ ಭೋವ್ ಪೆಚಾಡ್ಲೆಂ. ಪುಣ್ ತುಜಾ ಜನ್ಮಾಚೊ ಸಂತೊಸ್ ಭಗುಂಕ್ ತುವೆಂ ಆಮ್ಕಾಂ ದೊಗಾಂಕೀ ಫಾವೊ ಕೆಲೆಂನಾಂಯ್. ತುಂ ತಾಕಾ ಸಾಸ್ಣಾಚಿ ಶಾಂತಿ ಲಾಭಾಯ್...."

ಸಾಂಜೆರ್ ಸುಮತಿಚಾ ಮರ್ಣಾಕ್ ಜಮ್ಲೆಲ್ಯಾ ಹಜಾರ್ ಲೊಕಾ ಮಧೆಂ ಹಾಂವ್ ತಾಚೊ ಲಾಗಿಲೊ ಮನಿಸ್ ಜಾವ್ನ್‌ಲ್ಲೊಂ.

"ಆಬಾ ತುಂ ರಡ್ತಾಯ್ ಕಿತ್ಯಾಕ್? ತುಕಾ ಸಂತೊಸಾಚಿ ಖಬಾರ್ ಆಸಾ. ತುಜೊ ರಿಪೋರ್ಟ್ ನೊರ್ಮಲ್ ಆಯ್ಲಾ, ತುಜೆಂ ರಗಾತ್ ನಿತಳ್ ಪಡ್ಲಾಂ ಮ್ಹಣ್ ದಾಕ್ಟರಾನ್ ಸಾಂಗ್ಲಾಂ. ಕೇನ್ಸರ್ ಖರ್ಗಾಂತ್ಲೊ ತುಂ ಬಚಾವ್ ಜಾಲೊಯ್ ಆಬಾ....! ಹಾವೆಂ ನರ್ಸಾಚೆ ಕುಸಿನ್ ಪಳೆತಾಸ್ತಾಂ ತೆಂ ಸಂತೊಸಾನ್ ಅಮ್ತುಕೆಂ ಹಾಸ್ತಾಲೆಂ.

"ಸಗ್ಳೆಂ ಸುಮತಿಚೆಂ ಮಾಗ್ಲೆಂ, ನರ್ಸ್ ಬಾಯೆ!" ಹಾವೆಂ ಕ್ರತಜ್ಜತೆನ್ ನಾತಿಚೊ ಉಡಾಸ್ ಆಟಯ್ಲೊ.

"ಹೋ, ತರ್ ತುಂ ಸುಮತಿ ವಿಶ್ಯಾಂತ್‌ಚ್ ಚಿಂತುನ್ ಆಸಾಯ್ಲೀ? ರಡಾನಾಕಾ ಆಬಾ, ಸುಮತಿಚ್ಯಾ ಜಾಗ್ಯಾರ್ ಹಾವೆಂ ತುಜಿ ನಾತ್ ಜಾಂವ್ಕ್ ನಜೊಗೀ?"

ಹಾವೆಂ ನರ್ಸಾಚಾ ತೊಂಡಾರ್ ದೀಷ್ಟ್ ಫಾಲಿ. ಸಾಂಗಾತಾಚ್ ಚಿಂತಿಲಾಗ್ಲೊಂ - "ಸುಮತಿ ತಸಲೊ ನಿರ್ಮಳ್ ಮೋಗ್ ಮ್ಹಾಕಾ ಹೆರ್ ಕೋಣ್ ದೀಂವ್ಕ್ ಸಕಾತ್?"

*** 000 ***

ಯಶೋದಾಮಿನಿ



ಜ್ಯೋತಿ ಕುಂಕಳಕಾರ್

ಚಿತ್ರಾಂತ್ಲೆಂ ವಾದಾಳ್ (1994),
ಕನ್ಯಾದಾನ್ (2005), ಸಮರ್ಪಣ್
(2019) ಮ್ಹಳ್ಳಿಂ ತೀನ್ ಸ್ವತಾಚ್ಯಾ ಕಥೆಚೆ
ಜಮೆ ಪರ್ಗಟ್ಣಾತ್
ಚಿತ್ರಾಂತ್ಲೆಂ ವಾದಾಳ್ ಪುಸ್ತಕಾಕ್
ಕೊಂಕಣಿ ಭಾಶಾ ಮಂಡಳ್
ಗೊಂಯ್‌ಚೊ ಪುರಸ್ಕಾರ್ ಲಾಭ್ಲಾ
ಕನ್ಯಾದಾನ್ ಪುಸ್ತಕಾಕ್
ಡೊಟಿ.ಎಮ್.ಎ.ಪೈ ಫೌಂಡೇಶನಾಚೊ
ಪುರಸ್ಕಾರ್ ಲಾಭ್ಲಾ
ಸಮರ್ಪಣ್ ಪುಸ್ತಕಾಂತ್ಲಿ 'ಫಾಶಿ' ಕಥೆಕ್
5ವ್ಯಾ ಗೊಂಯ್ಚ್ಯಾ ರಾಜ್ಯ್ ಫಿಲ್ಮ್
ಉತ್ಸವಾಂತ್ ಉತ್ತೀಮ್ ಕಥಾ
ಪುರಸ್ಕಾರ್ ಲಾಭ್ಲಾ.

ಹ್ಯಾ ವರ್ಸಾಚೊ ಕೆಂದ್ರೀಯ್ ಸಾಹಿತ್ಯ್ ಅಕಾಡಮೀಚೊ ಸಾಹಿತ್ಯೀಕ್ ಪುರಸ್ಕಾರ್ 'ಯಶೋದಾಮಿನಿ' ಹೆ ಮ್ಹಜೆ ಕಾದಾಂಬರೀಕ್ ಫಾವೊ ಜಾಲೊ ಆನಿ ತೆ ನಿಮ್ಮಾನ್ ಆಮ್ಚ್ಯಾ ಮಿತ್ರಮಂಡಳಾನ್ ಎಕ್ ಜಾಹೀರ್ ಸತ್ಕಾರ್ ಸುವಾಳೊ ಘಡೊವ್ನ್ ಹಾಡ್ಲೊ. ಆನಿ ತಾಕಾಚ್ ಜೊಡೂನ್ ಆಮಿ, ಮ್ಹಳ್ಳಾರ್ ಹಾಂವೆಂ ಆನಿ ಸುದೀರಾನ್ ಎಕೆ ಪಾರ್ತಿಚೆಂ ಆಯೊಜನ್ ಕೆಲ್ಲೆಂ. ಎಕಾ ನಿಮ್ಮಾನ್ ಸಗ್ಳಿಂ ಸಾಹಿತ್ಯೀಕ್ ಆನಿ ಕುಟುಂಬೀಕ್ ಮನ್ಶಾಂ ಎಕ್ಠಾಂಯ್ ಜಾತ್ಲಿಂ ಹ್ಯಾ ಹೆತಾನ್ ಸತ್ಕಾರ್ ಸುವಾಳೊ ಜಾತ್ಕಚ್ ಆಮ್ಚ್ಯಾಚ್ ಬಂಗ್ಲಾ ಮುಖಾರ್ ಲೊನಾಚೆರ್ ಪಾರ್ತಿಚೆಂ ಆಯೊಜನ್ ಕೆಲ್ಲೆಂ. ಪಾರ್ತಿ ಬರೀಚ್ ರಂಗಾತ್ ಆಯಿಲ್ಲಿ. ನೊಕ್ರಿ, ಫಾರ್ ಸಾಂಬಾಳೂನ್ ಕೆಲ್ಲ್ಯಾ ಲೆಖ್ನಾಚೆ ತಪ್ಪರ್ಚೆಕ್ ಮೆಳಿಲ್ಲೆಂ ಹೆಂ ವ್ಹಡ್ಲೆಂ ಯೆಸ್, ಮ್ಹಣ್ ಸಗ್ಳಿಂ ಸೊಯ್ತಿಂ-ಧಾಯ್ತಿಂ ಖೊಶ್ ಜಾಲ್ಲಿಂ. ಮ್ಹಜೆ ತೊಖ್ಣಾಯ್ ಕರ್ಪಾಕ್ ಲಾಗಿಲ್ಲಿಂ. ಹಾಂವ್ ಮನಾಂತ್ಲಾನ್ ಖೊಬ್ ಖೊಶಿ ಜಾಲೆಂ. ಫಕತ್ ಮ್ಹಜೆಂ ಬಾಯ್-ತಪ್ಪಾ ಆಯ್ಲೆ ಹಾಂಗಾ ಆಸ್ಪಾಕ್ ಜಾಯ್ ಆಸ್ಲೆಂ. ಪೂಣ್ ಹಾಲೀಂಚ್ ತಾಕಾ ದೊನ್ ವರ್ಸಾಂಚಿ ಸ್ಕೂಲ್ರೀಪ್ ಮೆಳ್ಳಿ ಆನಿ ಪುಡೆಂ ಶಿಕ್ಪಾ ಖಾತೀರ್ ತೆಂ ಅಮೆರಿಕೆಕ್ ಗೆಲ್ಲೆಂ. ತೆಂ ನಾಶಿಲ್ಲ್ಯಾಚಿ

ಖಂತ್ ಸೊಡ್ಡಿ ಜಾಲ್ಯಾರ್ ಸಗ್ಗೊ ಆನಂದೂಚ್ ಆನಂದ್ ಆಶಿಲ್ಲೊ. ಸುಧೀರಾಚ್ಯಾ ತೊಂಡಾರ್ ತರ್ ಸಾಮ್ನೊ ಹಾಂಸೊ ಫುಲಿಲ್ಲೊ. ತಾಕಾ ವ್ಹಡ್ಲೆ ಚಾರ್ ಸಾಹಿತ್ಯೀಕ್ ಲೊಕ್ ಯೆತ್ಕಚ್ ಬರೆಂ ದಿಸ್ತಾ. ಜಣು ಕಾಯ್ ಆಪ್ಣಾಕಚ್ ಆವಾರ್ಡ್ ಮೆಳಿಲ್ಲೆ ಭಶೆನ್ ತೊ ಹಾಂಗಾ ಥಂಯ್ ಬೊವಾಳಟಾಲೊ. ಹಾಂವ್ ಸಗ್ಳ್ಯಾಂಕ್ ಹಡ್ಡಿತ್ ಹೆವ್ಚೆನ್ ತೆವ್ಚೆನ್ ಭೊವ್ತಾಲೆಂ. ಫಕಾಂಡಾಂಕ್-ಮಸ್ಕೂರ್ಯಾಂಕ್ ಸಾಮ್ನೊ ಒತೊ ಆಯಿಲ್ಲೊ. ಇತ್ಲಾಂತ್ ಎಕೆ ಬಂಕೆಚ್ಯಾ ಮೆನೆಜರಾನ್ ಮ್ಹಾಕಾ ಹಡ್ಕಿಲೆಂ ಆನಿ ವಿಚಾರಲೆಂ, ಪ್ರತಿಭಾಜಿ, ತುಮ್ಮಿ 'ಯಶೊದಾಮಿನಿ' ಹಿ ಕಾದಂಬರಿ ಖೊಬ್ ಸುಂದರ್ ಆಸಾ. ಪೂಣ್ ಜೆನ್ನಾ ತಿ ಸುರು ಜಾತಾ ತೆನ್ನಾ ತ್ಯೊ ದೊನ್ ಭಯ್ಣಿ ಆಸ್ತಾತ್. ಮಾಗೀರ್ ತುಮಿ ಧಾಕ್ಟಚ್ ಭಯ್ಣೀಚಿ ಕಥಾ ಫುಡೆಂ ವ್ಹಲಿ.... ವ್ಹಡ್ಲಿ ಭಯ್ಣಿ ಮದೀಂಚ್ ಖಂಯ್ ಶೆಣ್ಣಿ?

ಹಯ್, ಮ್ಹಾಕಾಯ್ ಕಾದಂಬರಿ ಸೊಂಪ್ತಕಚ್ ತಿಚಿ ಯಾದ್ ಜಾಲಿ. ತುಮಿ ಲೆಖಕ್, ಕಲ್ಪನೆಂತ್ಲ್ಯಾ ಮನ್ಶಾಕ್ ಕಲ್ಪನೆಚ್ಯಾ ಜಗಾಂತ್ ಶೆಣಯ್ತಾತ್, ಅಶೆಂಚ್ ತುಮ್ಮಾಚಿ ಲೆಖ್ಣಾಂಚೆಂ. ಆಮ್ಕಾಂ ಮಾತ್ ಚುಟುಟಿ ಪಡ್ವಾತ್"

ಮ್ಹಜ್ಯಾ ಎಫಿಸಾಂತಲಿ ಇಶ್ಟೀಣ್, ನಯ್ನಾ ಮ್ಹಣ್ಣಾಕ್ ಲಾಗ್ಲೆಂ, ಧಾಕ್ಟೆ ಭಯ್ಣೀಚೆಂ ಕರ್ತಲ್ಯಾ ದಾಖಯ್ಲೆಂ, ಪೂಣ್ ವ್ಹಡ್ಲಿ ಭಯ್ಣಿ ಲಕ್ಷಾಂತ್ ಉಲಿಂ ಆಮ್ಚೆ ಬೊಸ್ ಮಾಂಚೆಕ್ ಕರ್ ಮ್ಹಣ್ಣಾಕ್ ಲಾಗ್ಲೆ.

ಆತಾಂ ಮ್ಹಾಕಾ ಉಲೊವ್ಚೆಂಚ್ ಪಡ್ಲೆಂ. ಜಾಣಾತ್ ತುಮಿ, ಕಥೆಚಿ ಬೈರಕ್ ತಯಾರ್ ಕರ್ಪಾಕ್ ಕಾಂವ್ ಲ್ಹಾನ್-ವ್ಹಡ್ಲೆ ಕೆರೆಕ್ಪರ್ಸ್ ಲಾಗ್ತಾತ್. ತಶಿ ತಿ ವ್ಹಡ್ಲಿ ಭಯ್ಣಿ ಆಪ್ಣಾಕ್ ಆಯ್ಲಿ. ಪೂಣ್ ಗಜಾಲ್ ಲ್ಹಾನ್ ಭಯ್ಣೀಚಿ, ತಿಚೆಂ ಕರ್ತಲ್ಯಾ ಸುರು ಜಾಲೆಂ, ಆನಿ ವ್ಹಡ್ಲಿ ಭಯ್ಣಿ ಘಾಟಿಂ ಪಡ್ಲಿ. ನಿಮಾಣೆಂ ಕಿತೆಂ, ನಾಯಿಕಾ ಮಹ್ಣಾಚಿ ಆನಿ ಸಗ್ಳೊ ಕಲ್ಪನೆಚೊ ಬೆಳ್. ಪೂಣ್ ಮ್ಹಾಕಾ ಸಾಂಗಾತ್, ತುಮಿ ಇತ್ತಿ ಇನ್ನೊಲ್ಲ್ಯ ಜಾತಾತ್ ಎಕಾ ಪಾತ್ರಾಕಡೆನ್?

ವ್ಹಡ್ಲೆ ಭಯ್ಣೀಕ್ ತುಮಿ ವಿಸ್ತಲಿಂ, ಪೂಣ್ ವಾಚ್ಪಾಚ್ಯಾ ಮನಾಂತ್ ಆನಿ ಕಾಳ್ಜಾಂತ್ ಘರ್ ಕರೂನ್ ರಾಖ್ಲಿ ತಿ ಚಾರ್-ಪಾಂಚ್ ಬಾಯ್ಲೊ ಎಕಾ ಸುರಾಂತ್ ಮ್ಹಣ್ಣಾಕ್ ಲಾಗ್ಲೊ.

ಅಶೆಂ ಎಖಾದ್ಯಾ ಕೆರೆಕ್ಪಾರಾಕ್ ಮದೀಂಚ್ ಸೊಡಪ್ ಮ್ಹಳ್ಯಾರ್ ಆಮ್ಚೊ ಜೀವ್ ಗೊಳಾಲ್ ಲಾಗ್ತಾ. ತಿಕಾಯ್ ನ್ಯಾಯ್ ದಿವ್ಪಾಚೊ. ಮಾಗೀರ್ ಮೆಳ್ಳಿ ಮ್ಹಣ್ಣಿ



ದಾಖೊವ್ವಾಚಿ. ಲೆಖ್ಯಾಂಕ್ ಕಠೀಣ್ ಕಾಮ್ ನ್ಹಯ್. ತುಜೆ ಲೆಖ್ಣೆಕ್ ತಿತ್ತಿ ತಾಂಕ್ ಆಸ್ತಾ. ಮ್ಹಜಿ ಸತ್ತರ್ ವರ್ಸಾಂಚಿ ಆವ್ಯ್ ಮ್ಹಣ್ಪಾಕ್ ಲಾಗಿ.

ಆನಿ ಮ್ಹಾಕಾ ಚರ್ ಜಾಲೆಂ... ದೆವಾ ಚುಕ್ಲೆಂಚ್ ಮ್ಹಜೆಂ.

ಇತ್ಯಾನ್ ಎಕ್ ಬಾಯ್ಲೆ ಬಂಗ್ಲಾಚೆ ಗೆಟಿ ಕಡೆನ್ ಯೆವ್ನ್ ಟಕ್ ಟಕ್ ಕರೂನ್ ಆವಾಜ್ ಕರ್ಪಾಕ್ ಲಾಗಿ.

'ಹಾಂವ್ ಭಿತರ್ ಯೆವಂ?' ಇತ್ಯಾ ಬೊವಾಳಾನ್ ತಿಚೊ ಖಿಣ್ಣಣೀತ್ ಆವಾಜ್ ಆಮ್ಚ್ಯಾ ಕಾನಾರ್ ಗೆಲೊ. ತಿಚೆ ಪರಸ್ ತಿಚೊ ಆವಾಜ್ಚ್ ಬರೊ ಖಿಣ್ಣಣೀತ್ ಆಶಿಲ್ಲೊ. ಸಗ್ಳ್ಯಾಂನಿ ಎಕಾಚ್ ವೆಳಾರ್ ಫಾಟ್ಲಾನ್ ಪಳಯ್ಲೆಂ. ಹಾಂವ್ ಆನಿ ಸುಧೀರ್ ಅಜಾಪಾನ್ ತಿಚೆ ಕಡೆನ್ ಪಳಯ್ತ್ ಉರ್ಲಿಂ. ತಿ ತಿಶೆಕ್ ವರ್ಸಾಂಚಿ ಆಸತ್. ಸಾಮ್ನಿ ಬಡಿ... ಹಾಡಾಂಚಿ ಕಾಡಾಂ ಜಾಲ್ಲೆಂ. ಎಕ್ ಸಾದಿ ಸಾಡಿ, ಖಾಂದಾಚೆರ್ ಎಕ್ ಪರ್ಸ್ ಆನಿ ಹಾತಾಂತ್ 'ಯಶೊದಾಮಿನಿ' ಕಾದಂಬರೀಚಿ ಪ್ರತ್. ತಿಚೊ ಸಗ್ಳೊ ಅವ್ತಾರಾಚ್ ವಿಸಂಗತ್ ಆಶಿಲ್ಲೊ. ತಿಚೆ ದೊಳೆ ಸಾಮ್ನಿ ಮೊಟೆ... ಕೊಣಾಕ್ ತರಿ ಸೊದ್ತಾಲೆ. ಸಗ್ಳೊ ಜೀವ್ ದೊಳ್ಯಾಂತ್ ಆಶಿಲ್ಲೊ. ಖಂಯ್ ತರಿ ವಾದ್ಯಾಂತ್ ಸಾಂಪ್ಡಿಲ್ಲೆ ಭಶೆನ್. ಆಕಾಂತಾವರಿ ಧಾಂವೂನ್ ಆಯ್ಲಾಂ, ಮಾಫ್ ಕರಾತ್. ಆಪಯ್ನಾಸತನಾ ಆಯ್ಲಾಂ. ಪ್ರತಿಭಾ ಮೆಡಮ್, ತುಮ್ಚೊ ಸತ್ಕಾರ್ -ಸುವಾಳೊ ಆಸಾ ಮ್ಹಣ್ಣೆ ಪೆಪ್ರಾಚೆರ್ ವಾಚ್ಲೆಂ. ಹೊಲಾಂತ್, ಪಾವ್ತಾ ಮ್ಹಣ್ಣೆರ್ ಕಳಾವ್ ಜಾಲೊ. ಧಂಯ್ಚ್ ಕೊಣೆ ತರಿ ತುಮ್ಚೊ ಪತ್ನೊ ದಿಲೊ. ಹಾಂವ್ ತುಮ್ಕಾಂ ಸೊದ್ತಾಲೆಂ, ಹಾಂವ್ 'ಯಶೊದಾಮಿನಿ' ಚಿ ವ್ಹಡ್ಲಿ ಭಯ್ಣ್ ಮ್ಹಣ್ಣೆ ಸಾಂಗೂಂಕ್. ಮ್ಹಜೆಂ ನಾಂವ್ ರೇಣೂಕಾ.

ಆಮಿ ಸಗ್ಳಿಂ ಅಜಾಪಭರೀತ್ ಜಾವ್ನ್ ಪಳಯ್ತ್ ರಾವ್ಲಿಂ. ಕಲ್ಪನೆಂತಲೆ ಕಥೆಚೆ ನಾಯಿಕೆಕ್ ಆಪ್ಲಿ ಭಯ್ಣ್ ಮಾನೂನ್ ಸಾಮ್ನಿ ತಳ್ಳಳೀನ್ ತಿ ಹಾಂಗಾ ಪಾವಿಲ್ಲಿ. ಹಾಚೆಂ ಲೊಕಾಂಕ್ ಅಜಾಪ್ ದಿಸ್ಲೆಂ ಖರೆಂ. ಸಗ್ಳೆ ಥಂಡಾವ್ಣೆ. ಪಾರ್ತಿಚೊ ಮಾತ್ಸೊ ಬೆರಂಗ್ ಜಾಲೊ.

ಖರೆಂ ಮ್ಹಳ್ಯಾರ್ ಹಾಂವ್ ಮಾತ್ಸೆಂ ನರ್ವಸೂಚ್ ಜಾಲ್ಲೆಂ. ನಾಯ್ ಮ್ಹಳ್ಯಾರ್ ಪಾರ್ತಿಚೊ ನೂರ್ ಬದ್ಲೊ. ತಿ ವ್ಹಡ್ಲಿ ಭಯ್ಣ್ ಮ್ಹಣ್ಣೆ ಸಗ್ಳ್ಯಾಂನಿ ಮಾನೂನ್ ಘೆತ್ಲೆಂ. ಕಾದಂಬರೀಂತ್ ನಾಸತ್, ವಾಸ್ತವಾಂತ್ ಮೆಳ್ಳಿ ಮ್ಹಣ್ಣೆ ಮ್ಹಜಿಂ ಫಕಾಂಡಾಂ ಕೆಲಿಂ. ಕಾಂಯ್ ಜಾಣಾಂಕ್ ಮನಾಂತ್ಲ್ಯಾನ್ ಸು? ಜಾಲೆಂ. ಚರ್ಚಾ ವಾಡತ್ ಗೆಲಿ. ಬರೀಚ್ ರಾತ್ ಜಾಲಿ. ಜೆವ್ಣ್ ನ್ಹಿವ್ಣೆಂ. ಭುಕೂಯ್ ಗೆಲಿ. ಉಶೀರ್ ಜಾಲೊ ಮ್ಹಣ್ಣೆಕಚ್



ಸಗೃಹ್ಯಾನೀಚ್ ಮಾಗೀರ್ ಘಾಇ ಕೆಲಿ. ಸಗ್ಗಂ ಜಾಗ್ಯಾರ್ ಘಾಲ್ವಾಕ್ ಮನ್ ಆಯ್ಲೆಂ ನಾ, ಸ್ವಿದ್ತಾ ಮ್ಹಣ್ನ್ ತೀನ್ ಜಾಲಿಂ.

'ಯಶೋದಾಮಿನಿ' ಪುರಾಯ್ ಕಾಲ್ವನೀಕ್ ಕಾದಂಬರಿ. ಹೆಂ ಮ್ಹಣ್ಣೆಂ ರೇಣೂಕಾನ್ ಶಾಂತ್ವಣಾನ್ ಆಯ್ಲೂನ್ ಘೆಲ್ಲೆಂ. ಮ್ಹಜಿ ಕ್ಷಮಾ ಮಾಗ್ಲಿ. ಭರಿಲ್ಯಾ ದೊಳ್ಯಾಂನಿ ತಿಣೆಂ ಸಾಂಗ್ಲೆಂ, ತಿಚಿ ಧಾಕ್ಲಿ ಭಯ್ಲೆ ಲ್ಹಾನ್ ಆಸ್ತನಾ ಶೆಣಿಲ್ಲಿ. ವ್ಹಡ್ಲೆ ಭಯ್ಲಿಚ್ಯಾ ಬೆಜ್ಜಾಬದಾರಪಣಾ ಖಾತೀರ್ ಘಾಕ್ಲಿ ಭಯ್ಲೆ ಶೆಣಿಲ್ಲಿ. ಆನಿ ತ್ಯಾ ದಿಸಾಪಾಸೂನ್ ಆಯ್ಲೆ ಮೆರೆನ್ ವ್ಹಡ್ಲಿ ಭಯ್ಲೆ ತಿಕಾ ಸೊದೀತ್ ಆಶಿಲ್ಲಿ. ಭಯ್ಲಿಕ್ ಸೊದ್ವಾ ಖಾತೀರ್ ಶಕ್ಯ ತಿತ್ಲೆ ಯತ್ನ್ ತಿ ಕರ್ತಾಲಿ. ವೀಸ್-ಬಾವೀಸ್ ವರ್ಸಾಂ ಜಲಿ, ತಿ ಭಯ್ಲಿಕ್ ಸೊದೀತ್ ಆಶಿಲ್ಲಿ.

ಯಶೋದಾಮಿನೀಂತಲಿ ನಾಯಿಕಾ ಅನಾಥಾಶ್ರಮಾಂತಲಿ ಚಲಿ ಆಶಿಲ್ಲಿ. ಘಡ್ಯೆ ಆಪ್ಲಿ ತಿ ಶೆಣಿಲ್ಲಿ ಭಯ್ಲೆ ಧಂಯ್ಲೆ ಆಸತ್ ಮ್ಹಣ್ ಖಾತ್ರಿ ಕರ್ಪಾಕ್ ತಿ ಧಾಂವ್ತ್ ಮ್ಹಜೆಸರಿ ಆಶಿಲ್ಲಿ. ಲೆಖಿಕೆಚೆಂ ಸ್ಪಶ್ಟೀಕರಣ್ ಆಯ್ಕತಕಚ್ ಗಾಲಿತಗಾತ್ ಜಾಲಿ. ಆನಿ ಹ್ಯಾ ಸಗೃಹ್ಯ ಬೊವಾಳಾಂತ್, ಪಾರ್ಟಿ ಮಾತ್ ಬೆಚವ್ ಜಾಲಿ.

ದೊನ್-ಚಾರ್ ದಿಸಾಂನಿ ಮ್ಹಜಿ ಎಕೆ ಖಾಜ್ಗಿ ವಾಹಿನೀಚೆರ್ ಮುಲಾಖತ್ ಆಪ್ಲಿ ಮ್ಹಣ್ ಹಾಂವ್ ಸ್ಪುಡಿಯೊಂತ್ ವಚ್ ಜಾಲ್ಯಾರ್ ಹೆಂ. ರೇಣೂಕಾ ಧಾಂವ್ತ್ ಮ್ಹಜೆ ಮಹ್ಯಾಂತ್ ಆಯ್ಲೆಂ.

ಮೆಡಮ್, ಮ್ಹಾಕಾ ಖಬರ್ ಆಶಿಲ್ಲೆಂ ಆಯ್ಲೆ ತುಷ್ಟಿ ಮುಲಾಖತ್ ಆಸಾ ಮ್ಹಣ್. ಮ್ಹಾಕಾ ಘೆವ್ನ್ ತೆಂ ಸ್ಪುಡಿಯೊಂತ್ ಗೆಲೆಂ. ಉದಕ್ ದಿಲೆಂ. ಮಾಯ್ಕೆ ಲಾಯ್ಲೆ. ಮ್ಹಜಿ ಪುಸ್ತಕಾಂ, ಬಕ್ಸಿಸಾಂ ವೆವ್ಣಿತ್ ಮಾಂಡ್ಲಿಂ. ಮ್ಹಜೆ ಪೊಟೆ ಕಾಡ್ಪಾಕ್ ಲಾಯ್ಲೆ, ಸಗ್ಗಿಂ ಜಾಣಾಂ ತಾಕಾ ಪಳಯ್ತುಚ್ ಉರ್ಲಿಂ. ಹೆಂ ಆಯ್ಲೆ ಇತ್ತೆ ಉಮೆದೀನ್ ಆಪುಣ್ ಜಾವ್ನ್ ಕಾಮ್ ಕರ್ತಾ, ಎಫಿಸಾಂತ್ ಕೆನ್ನಾಚ್ ಆಪುಣ್ ಜಾವ್ನ್ ಉಲಯ್ತಾಶಿಲ್ಲಿ ಬಾಯ್ಲೆ ಮ್ಹಜೆಕಡೆನ್ ಇತ್ತೆ ಆಪ್ಲೆಪಣಾನ್ ಉಲಯ್ತಾ ಹಾಂಚೆಂ ತಾಂಕಾಂ ಅಜಾಪ್ ಜಾಲೆಂ. ಕೊಣೆ ಮ್ಹಾಕಾ ವಿಚಾರಲೆಂ ಲೆಗೀತ್, ತುಷ್ಟಿ ವಳ್ಖೀಚೆಂ? ಸೊಯ್ಲೆಂ? ಖರೆ ಮ್ಹಳ್ಯಾರ್ ತೆ ಪಾರ್ಟಿತ್ಯಾನ್ ಉದ್ಯಾಚೊ ಘೊಂಟ್ ಲೆಗೀತ್ ನ ಘೆತಾ ಭರಿಲ್ಯಾ ದೊಳ್ಯಾಂನಿ ಪರ್ತಿಲ್ಲೆಂ ತೆಂ, ಮ್ಹಜಿ ಮುಲಾಖತ್ ಸೊಂಪ್ಪರ್ ತೆಂ ಸ್ಪುಡಿಯೊಂತ್ ಬಸೂನ್ ರಾವ್ಲೆಂ. ಮುಲಾಖತ್ ಘೆತ್ಯಾನ್ ಮ್ಹಜ್ಯಾ 'ಯಶೋದಾಮಿನಿ' ಕಾದಂಬರೀಚೆರ್ ಕಿತ್ತೆಶೆಚ್ ಆರ್ತಕ್-ಪರ್ತಕ್ ಪ್ರಸ್ನ್ ವಿಚಾರಲೆ. ಹಿ ನಾಯಿಕಾ ತುಮ್ಮಾಂ ಖಂಯ್ ಮೆಳ್ಳಿ? ಇತ್ತೆ ತಳ್ಳಿಲೀನ್ ತಿಚಿ ವ್ಯಥಾ ಮಾಂಡ್ತನಾ ದೊಳ್ಯಾಂಮುಖಾರ್ ಕೊಣ್ ಆಶಿಲ್ಲೆಂ? ಅಶೆ ಕಿತ್ತೆಶೆಚ್ ಪ್ರಸ್ನ್ ಆನಿ ಹಾಂವೆಂ ತಾಚೊ ಸಮಾಧನಕಾರಕ್ ಜಾಪೊ ದಿಲ್ಯೊ.

ಆರ್-ಧಾ ದಿಸಾಂ ಉಪ್ರಾಂತಚಿ ಖಬರ್. ಸಾಂಜ್ಜೆಳಾ ಹಾಂವ್ ಮ್ಹಜ್ಯಾ ಗಾರ್ಡನಾಂತ್ ವಾಚೂಂಕ್ ಬಶಿಲ್ಲೆಂ. ಗೆಟ್ ವಾಜ್ಜಿ ಮ್ಹಣ್ ಫಾಟ್ಲಾನ್ ಪಳಯ್ಲೆಂ ಜಾಲ್ಯಾರ್ ರೆಣೂಕಾ. ಮ್ಹೂಕಾ ಮಾತೆಂ ಅಜಾಪೂಚ್ ದಿಸ್ಲೆಂ. ಹಾಂವೆಂ ತಾಚೆಂ ಹಾಂಸೂನ್ ಸ್ವಾಗತ್ ಕೆಲೆಂ. ಘರಾಂತ್ ಘೆವ್ನ್ ಗೆಲೆಂ. ಚ್ಯಾ, ಖಾವ್ಪಾಕ್ ದಿಲೆಂ. ಎಫಿಸಾಂತ್ಲ್ಯಾನ್ ಮುದ್ದಾಮ್ ಮ್ಹಜೆ ಮುಲಾಖಿಶೀಚಿ ಸಿ. ಡಿ. ಘೆವ್ನ್ ಆಯಿಲ್ಲೆಂ. ಮ್ಹಜೆ ಫೊಟೊ, ಪ್ರೆಸ್ ನೊಟ್ ಸಗ್ಳೆಂ ಘೆವ್ನ್ ಆಯಿಲ್ಲೆಂ. ಮಾತೆಂ ಉಲಯ್ಲೆಂ ಆನಿ ಗೆಲೆಂ. ಪೂಣ್ ಮನಾಂತ್ ಖಂಯ್ ತರಿ ತಾಣೆಂ ಸುವಾತ್ ಕೆಲಿ. ವತ್ಸಾ ಮ್ಹಜೊ ಪೊನ್ ಘೆವ್ಪಾಕ್ ವಿಸ್ರಲೆಂ ನಾ.

ತೆ ಉಪ್ರಾಂತ್ ಕೆನ್ನಾ-ಕೆನ್ನಾ ಪೊನ್ ಕರೂನ್ ಮ್ಹಜಿ ಚವ್ಕಶಿ ಕರ್ತಾಲೆಂ. ಮ್ಹಯ್ಯಾಂತ್ಲ್ಯಾನ್, ದೊನ್ ಮ್ಹಯ್ಯಾಂತ್ಲ್ಯಾನ್ ಮುಜ್ರತ್ ಪಾಸಯ್ ಮಾರ್ತಾಲೆಂ. ತಾಕಾ ಕೊಣೂಚ್ ನಾಶಿಲ್ಲೆಂ ಮ್ಹಣ್ ಘಡ್ಯೆ ಮ್ಹಜೆಕಡೆನ್ ಯೆತಾಲೆಂ. ಉಪ್ರಾಂತ್ ತೆಂ ಮದಿಂ-ಮದಿಂ ಯೆತ್ ರಾವ್ತಾಲೆಂ. ಆಮಿ ದೊಗಾಂಯ್ ಅಪೂರಬಾಯೆನ್ ತಾಕಾ ವಾಗಯ್ತಾಲಿಂ. ಸಮ್ಜುನ್ ಘೆತಾಲಿಂ. ಅನಾಥ್ ಆಶಿಲ್ಲಾನ್ ಹಾಂವ್ ತಾಚೆ ಕಡೆನ್ ಚಡ್ ಲಾಗಿಂ ಆಯ್ಲೆಂ. ಮಾಗೀರ್ ತೆಂ ನೆಮಾನ್ ದರ್ ಆಯ್ತಾರಾಕ್ ಯೆವ್ಪಾಕ್ ಲಾಗ್ಲೆಂ.

ಮ್ಹಾಕಾಯ್ ಮಾತ್ಲೊ ಆದಾರ್ ಮೆಳ್ಳೊ. ತಪ್ಪಾಕ್ ಅಮೆರಿಕೆಕ್ ವಚೂನ್ ಎಕ್ ವರ್ಸ್ ಜಾಲ್ಲೆಂ, ಆಮ್ಕಾಯ್ ಮಾತೆ ಉಕ್ತೆಂ ಜಾತಾಲೆಂ. ರೆಣೂಕಾ ಯೆತಾಕಚ್ ಬರೆಂ ದಿಸ್ತಾಲೆಂ. ತೆಂ ಕೆನ್ನಾ-ಕೆನ್ನಾ ಆಮ್ಕಾಂ ಲ್ಹಾನ್ವಣ್ಣೆಂ ಯಾದಿ ಸಾಂಗ್ತಾಲೆಂ. ಕೊಣಾಕಾಯ್ ಕಳವ್ಣೊ ಯೆವ್ಣೊ ಅಶೆಂ ಆಯುಶ್ಯ್ ತಾಚ್ಯಾ ವಾಂಟ್ಕಾಕ್ ಆಯಿಲ್ಲೆಂ.

ವೀಸ್-ಬಾವೀಸ್ ವರ್ಸಾಂ ಪಯ್ಲಿಂ 'ಖೆಡ್' ಗಾಂವಾಂತ್ ತಿ ರಾವ್ತಾಲಿಂ. ದುಕಳ್ ಆನಿ ಗರಿಬಿ. ಹಾತಾಂತ್ ಕಸ್ಲೆಂಚ್ ಕಾಮ್ ನಾ. ಬಾಪೂಯ್-ಆವ್ಯ್, ದೊನ್ ಭುರ್ಗಿಂ. ಖೊಂಪೀಂತ್ ರಾವ್ತಾಲಿಂ. ಅನ್ನಾಕ್ ಪಾಶೀಶೆರ್, ರೆಣೂಕಾ ಣವ್ ವರ್ಸಾಂಚೆಂ, ಮದ್ಲೊ ಭಾವ್ ದುಯೆಂಸಾನ್ ಗೆಲೊ. ಆನಿ ಧಾಕ್ಟೆಂ ಯಮು ಚಾರ್ ವರ್ಸಾಂಚೆಂ. ಖೆಡಾಕ್ ಕಾಂಯ್ ಕಾಮ್-ಧಂದೊ ನಾಶಿಲ್ಲಾನ್ ತಾಚೊ ಬಾಪೂಯ್ ಕಾಮಾಕ್ ಮುಂಬಯ್ ಗೆಲೊ. ಕಾಂಯ್ ಮ್ಹಯ್ಯಾಂ ಉಪ್ರಾಂತ್ ಆವ್ಯ್ ಆಪ್ಲ್ಯಾ ದೊಗಾಂಯ್ ಚಲ್ಯಾಂಕ್ ಘೆವ್ನ್ ಮುಂಬಯ್ ಘೊವಾ ಮ್ಹಯ್ಯಾಂತ್ ಗೆಲಿ. ಪೂಣ್ ತಾಂಚ್ಯಾ ನಶಿಬಾಂತ್ ಸೂಖ್ ನಾಶಿಲ್ಲೆಂ. ದಮೊ ಆಶಿಲ್ಲಾನ್ ರೊಖೊಚ್ ಘೊವ್ ಗೆಲೊ. ಭಂಗಾರ್ ಎಕ್ಕಾಯ್ ಕರೂನ್ ಆವ್ಯ್ ದೊಗಾಂಯ್ ಭುರ್ಗಾಂಕ್ ಪೊಸ್ತಾಲಿ. ಮ್ಯುನಿಸಿಪಾಲಿಟೀಚಿ ಶಾಳೆಂತ್ ತಾಂಕಾಂ ಧಾಡೂನ್ ತಿ ಆಪ್ಲ್ಯಾ ಕಾಮಾಕ್ ವತಾಲಿ.



ಗರಿಬೀಕ್ ಸಾಮ್ಪಿ ವಾಚೆಲ್ಲಿ. ಕೆನ್ನಾ ಹಾಂಗಾ ಥಂಯ್ ಗೆಲಿ ಜಾಲ್ಯಾರ್ ಪುಟ್ಟಾಥಾಚೆರ್ ರಾವ್ತಾಲಿ. ರೇಣೂಕಾ ಧಾಕ್ಟಾ ಯಮೂಕ್ ಘೆವ್ನ್ ಹಾಂಗಾ-ಥಂಯ್ ಭೊಂವ್ತಾಲೆಂ.

ಸದಾಂಚ್ ಆವ್ಯ್ ತಾಕಾ ಸಾಂಗ್ತಾಲಿ, 'ಎಕಾಮೆಕಾಚ್ಯಾ ಆದಾರಾನ್ ರಾವಾತ್, ಯಮೂಕ್ ಸಾರ್ಕೆಂ ಸಾಂಬಾಳ್'. ಯಮೂಕ್ ಆವ್ಯ್ ಪರಸ್ ವ್ಹಡಿ ಭಯ್ಣ್ ಚಡ್ ಜಾಯ್ ಆಸ್ಲಿ. ರೇಣೂಕಾ ತಾಕಾ ದಿಸ್ಪರ್ ಸಾಂಬಾಳಚಾಲೆಂ. ಆನಿ ಎಕ್ ದೀಸ್ ಸದ್ವೆ ಭಶೆನ್ ತಾಕಾ ಪುಟ್ಟಾಥಾಚೆರ್ ನ್ಹಿದೊವ್ನ್, ಭಯ್ಣ್ ಮಾತ್ರಿ ಕಪ್ಲೆ ಉಮ್ಕಪಾಕ್ ಕುಶೀಕ್ ಗೆಲಿ. ಜಾಲ್ಯಾರ್ ಹೆಂ ಪೊರ್ ಉರೂನ್ ಖಂಯ್ ತರಿ ಚಲ್ವಾಕ್ ಲಾಗ್ಲೆಂ. ಕೊಣಾಕ್ ಖಬರ್, ಖಂಯ್ ಗೆಲೆಂ ತೆಂ, ಗೊರೆ ಧವೆಂ, ಪೂಣ್ ಅಶ್ಕ್ತ, ದೆಖ್ಲೆ ಪೊರ್ ಕೊಣಾಚಿಯ್ ನದ್ರೆಕ್ ಭರ್ ಸಾರ್ಕೆಂ. ಭುಕೆಲ್ಲೆಂ ಪೊರ್ ಕೊಣಾ ಫಾಟ್ಲ್ಯಾನ್ ಗೆಲೆಂ ಕೊಣ್ ಜಾಣಾ. ಸಾಂಜ್ಚೆಳಾ ಆವ್ಯ್ ಯೆತ್ಕಚ್ ಸಗ್ಳಿ ಸೊದಾ ಸೊದ್ ಜಾಲಿ. ಪೂಣ್ ಯಮು ಮೆಳ್ಳೆಂ ನಾ. ಆಪ್ಲೆಖಾತೀರ್ ಯಮು ಖಂಯ್ ತರಿ ಶೆಣ್ಲೆಂ, ಹ್ಯಾ ವಿಚಾರಾನ್ ರೇಣೂಕಾಚೆರ್ ಪಿಶೆಂ ಜಾವ್ಪಾಚೊ ವೆಳ್ ಆಯ್ಲೊ. ಆವ್ಯ್ ಖೂಬ್ ಹತಾಶ್ ಜಾಲಿ. ಗರಿಬೀಕ್, ಜಿವಾಕ್ ಸಾಮ್ಪಿ ಬಾಚೆಲ್ಲಿ. ತಾತೂಂತ್ ದುಯೆಂಸ್. ಧುವೆಚ್ಯಾ ಹುಸ್ಕಾನ್ ತಿಣೆಂ ಜೆಂ ಹಾಂತ್ರೂನ್ ಧರ್ಲೆಂ, ತೆಂ ನಿಮಾಣೆಂ, ತಿ ಆನೀಕ್ ಉರೂಂಕಚ್ ಪಾವ್ಲಿ ನಾ. ಜೀವ್ ವತ್ಕಚ್ ಪುಟ್ಟಾಥಾಚೆರ್ 'ಬೆವಾರಶಿ' ಮ್ಹೂಣ್ ತಿಚೆಂ ಮಡೆಂ ಮ್ಯುನ್ಸಿಪಾಲಿಟೀನ್ ತಾಬ್ಯಾಂತ್ ಘೆತ್ಲೆಂ ಆನಿ ಅನಾಥ್ ಮ್ಹೂಣ್ ರೇಣೂಕಾಚಿ ರವಾನಗಿ ಆಶ್ರಮಾಂತ್ ಕೆಲಿ.

ಮಾಗೀರ್ ತೆಂ ಅನಾಥಾಶ್ರಮಾಂತಲೆಂ ಆಯುಶ್ಯ್ ಜಗ್ಲೆಂ. ಕಾಂಯ್ ಜೊಡ್ಡಿ ತಾಕಾ ವ್ಹರ್ಪಾಕ್ ಯೆತಾಲಿಂ. ಪೂಣ್ ತಾಚಿ ಧಕಾಸ್ ಚೆರೊ, ಖಂಯ್ ತರಿ ಶೆಣಿಲ್ಲೆ ಭಶೆನ್, ಕಾಚಾಬೂಲ್. ಹ್ಯಾ ಭುರ್ಗಾಚೊ ಇತಿಹಾಸ್ ಆಯ್ಕತಕಚ್. ತಾಕಾ ವ್ಹರ್ಪಾಕ್ ಕೊಣೂಚ್ ತಯಾರ್ ಜಾಯ್ನಾ ಜಾಲೆ. ಮಾತ್ ರೇಣೂಕಾನ್ ಪ್ರಗ್ತಿ ಕೆಲಿ. ಜಿವಿತಾಚೊ ಸಂಗೊ ಶಿಕ್ಷಣಾಚೆರ್ ಕಾಡ್ಲೊ. ಮೆಟ್ರೀಕೆಕ್ ಬರ್ಯಾ ಮ್ಹಾರ್ಕಾನ್ ಪಾಸ್ ಜಾಲೆಂ. ಆಶ್ರಮಾಂತ್ ನೊಕ್ರಿ ಆನಿ ಪುಡ್ಲೆಂ ಶಿಕ್ಷಣ್ ಘೆತ್ಲೆಂ. ಆನಿ ಮಾಗೀರ್ ಭಾಯ್ಚ್ಯಾ ಜಗಾಂತ್ ರವಾನಗಿ. ಹ್ಯಾ ಗಜಾಲೀಕ್ ಆತಾ ಪಂದ್ರಾಸೊಳಾ ವರ್ಸಾಂ ಜಾವ್ನ್ ಗೆಲ್ಲಿಂ. ಪಯ್ಲಿ ಸರ್ಕಾರಿ ನೊಕ್ರೆಂತ್ ಆಶಿಲ್ಲೆಂ. ಮಾಗೀರ್ ಚೊವೀಸ್ ವರಾಂ ಕಾಮ್ ಕರ್ಪಾಖಾತೀರ್ ಖಾಜ್ಜಿ ಚೆನ್ನಾಂತ್ ಆಯ್ಲೆಂ. ಜೊಡಿಲ್ಲಿ ಜೊಡ್ ಭಯ್ಣೀಕ್ ಸೊದ್ಪಾಕ್ ಗೆಲಿ. ದರ್ ಎಕಾ ಆಶ್ರಮಾಂತ್ ವಚೂನ್ ಚವ್ಕಶಿ ಕರಪ್. ಪಾಂಯಾಚ್ಯಾ ತಳ್ವಾಚೆರ್ ಎಕ್ ಲಾಶೆಂ ಆಶಿಲ್ಲೆಂ ಭುರ್ಗ್ ಖಂಯ್ ಆಸಾ ಕಾಯ್? ಹಾಚೊ ಸೊದ್ ಘೆತ್ ತೆಂ ರಾವ್ಲೆಂ. ಪೂಣ್ ಆಜೂನ್ ಮೆರೆನ್ ತೆಂ ಭಯ್ಣೀಕ್ ಸೊದ್ಪಾಕ್ ಪಾವ್ಲೆಂ ನಾ.



ಖರೆಂ ಮ್ಹಳ್ಳಾರ್ ಹಾಂವ್ ಮ್ಹಜೆ ನವೆ ಕಾದಂಬರೀಚೆ ತಯಾರೆಂತ್ ಆಶಿಲ್ಲೆಂ. ನವೆ-ನವೆ ವಿಶಯ್ ಮ್ಹಜೆ ತಕ್ಲೆಂತ್ ಯೆತಾಲೆ. ಎಫಿಸಾಚೆಂ ಕಾಮ್, ಫರ್ ಆನಿ ಸದಾಂ ರಾತ್ಲೆಂ ತಪ್ಪಾಕಡೆ ಇಂಟರನೆಟಾಚೆರ್ ಸಂಪ್ತ್ಕ ಹೆಂ ಸಗ್ಳೆಂ ಸಾಂಬಾಳಚಾ ಮ್ಹಣ್ಣರ್ ನಾಕಾಪುರೊ ಜಾತಾಲೆಂ. ತಾತೂಂತ್ ತಪ್ಪಾಕ್ ಆತಾಂಚ್ ತುಮಿ ಆಪೂಣ್ ಆಸ್ತನಾ ದೊಗಾಂಯ್ ಅಮೆರಿಕಾ ಪಳೊವ್ಪಾಕ್ ಯೆಯಾತ್, ಮ್ಹಣ್ಣ್ ಹೆಚ್ ಧರೂನ್ ಬಸ್ಲಾಂ. ತಾತೂಂತ್ ಮ್ಹಜ್ಯಾ ಭಾವಾಚೊ ಆಗ್ಲೊ ತೊಯ್ ಥಂಯ್ ಸ್ಥಾಯೀಕ್ ಜಾಲಾ. ವಚ್ಪಾಚೊ ವಿಚಾರ್ ಕರ್ತಾಲೆಂ. ಪೂಣ್ ಮನ್ ಅಸ್ವಸ್ಥ್ ಜಾತಾಲೆಂ. ಕಾರಫ್ ರೆಣೂಕಾಕ್ ಪಳಯ್ಚುಕ್ ಕಾಕುಳಚ್ ದಿಸ್ತಾಲಿ. ತಾಚೊ ಚೆರೊ ನಜ್ರೆಆಡ್ ಜಾಯ್ತಾಸಲೊ. ಆಮಿ ದೊನ್ ಮ್ಹಯ್ನಿ ನಾ ಜಾಲ್ಯಾರ್ ತಾಂಚೆ ಕಶೆಂ ಜಾಪ್ಪಾಚೆಂ? ತಾಚೆ ಮ್ಹಾಕಾ ಕಾಕುಟ್ ದಿಸ್ತಾಲಿ. ಆತಾಂ ಹಾಂವ್ ಮಾತ್ಲೆಂ ತಾಚೆ ಚಡೂಚ್ ಲಾಡ್ ಕರ್ಪಾಕ್ ಲಾಗಿಲ್ಲೆಂ. ದರ್ ಆಯ್ತಾರಾ ಯೆವ್ಪಿ ರೆಣೂಕಾ ಆತಾಂ ಶೆನ್ವಾರಾಚೆಂ ರಾಶೀಚೆಂ ಯೆವ್ಪಾಕ್ ಲಾಗ್ಲೆಂ. ಶೆನ್ವಾರಾ-ಆಯ್ತಾರ್ ರಾವ್ನ್ ಸೊಮಾರಾಕ್ ಆಮಿ ದೊಗಾಂಯ್ ಟಿಫೀನ್ ಫೆವ್‌ಟಿ ಎಫಿಸಾಕ್ ಭಾಯ್ರ್ ಸರ್ಪಾಕ್ ಲಾಗ್ಲೆಂ. ತೆಂ ಆಮ್ಚ್ಯಾ ಫರ್ಚೆಂಚ್ ಕಶೆಂ ವಾಗ್ವಾಕ್ ಲಾಗ್ಲೆಂ. ವೆಗ್ಳ್ಯಾ ವೆಗ್ಳ್ಯಾ ವಿಶ್ವಾಚೆರ್ ಚರ್ಚಾ ಜಾವ್ಪಾಕ್ ಲಾಗಿ. ತೆಂ ಖಂಯ್ಚ್ಯಾ ತರಿ ಎಖಾದ್ಯಾ ಆಶ್ರಮಾಚೊ ವಾ ಸಂಸ್ಥೆಚೊ ಪತ್ನೊ ಹಾಡಿ. ಪಯ್ತ್ರಿ ಎಕಾ ಆಶ್ರಮಾಚ್ಯಾ ಭುರ್ಗಾಚೊ ಫೊಟೊ ಪೆಪ್ಪಾಚೆರ್ ಪಳಯ್ಲೊ. ಹಾಕಾ ತೆಂ 'ಯಮು' ಕಶೆಂ ದಿಸ್ಲೆಂ. ತೆಂ ರೊಖ್ಲೆಂಚ್ ತೆ ಸಂಸ್ಥೆಂತ್ ಪಳೊಪಾಕ್ ಗೆಲೆಂ. ಪೂಣ್ ಕಾಂಯ್ಚ್ ಜಾಲೆಂ ನಾ. ಕೆನ್ನಾ ಕೆನ್ನಾ ಕೊಣ್ ಆತ್ಮಹ್ತ್ಯಾ ಕೆಲಿ ಜಾವಂ ಬೆವಾರಶಿ ಮಡೆಂ ಮೆಳ್ಳಾಂ ಆಶಿ ಖಬರ್ ಆಯ್ತಕಚ್ ಜಾವಂ ವಾಚ್ತಕಚ್ ಆಸಾ ಥಂಯ್ಚ್ಯಾನ್ ಥಂಯ್ ಧಾಂವ್ ಘೆತಾಲೆಂ. ಇತ್ಲೆಂಚ್ ಕಿತ್ಯಾಕ್, ಫಾಟ್ಲೆಂ ಪಂದ್ರಾ ವರ್ಸಾಂ ಶಕ್ಯ ತಿತ್ಯಾ ವೆಶ್ಯಾ ವಸ್ತೆಂತ್ ವಚೂನ್ ತಪಾಸ್ ಕೆಲೊ. ಪುಲಿಸಾಂಕ್ ಥೊಡೆ ಪಯ್ತ್ರಿ ಖಾವ್ನ್ ನಾ. ಹಾಂಚ್ಯಾ ತಾಂಚ್ಯಾ-ಪಾಂಯಾಂ ಪಡ್ವಾಲೆಂ. ಫಕತ್ ಆಪ್ಲೆ ಭಯ್ಣಿ ಖಾತೀರ್. ಫಾಟ್ಲೆಂ ವೀಸ್-ಬಾವೀಸ್ ವರ್ಸಾ ತೆಂ ಹೆಂಚ್ ಕರ್ತಾಲೆಂ. ಯಮೂಚಿ ಎಕಯ್ ಯಾದ್ ತೆಂ ವಿಸ್ತೂಂಕ್ ನಾಶಿಲ್ಲೆಂ.

ಅಶೆಂಚ್ ಎಕ್ದಾಂ ರಡತ್ ಆಯ್ಲೆಂ. ಆಶ್ರಮಾಂತ್ ತಾಕಾ ಭಯ್ಣಿ ಮೆಳೂಂಕ್ ನಾಶಿಲ್ಲಿ. ಸಾಮ್ಲೊ ಭಿತರ್ಲಾನ್ ಉಮಾಳೊ ಯೆವ್ನ್ ರಡ್ವಾಕ್ ಆಯ್ಲೆಂ. ಕಿತ್ತಿ ಅಪುರಬಾಯೆಚಿ ಭಯ್ಣಿ ಮ್ಹಜಿ! ಕಿತ್ಯಾಕ್ ಮ್ಹಣ್ಣ್ ಹಾಂವ್ ತಾಕಾ ಸೊಡೂನ್ ಗೆಲೆಂ? ಮೆಡಮ್, ತೆಂ ಸದಾಂಚ್ ಮ್ಹಜೆ ಫಾಟ್ಲಾನ್-ಫುಡ್ಲಾನ್ 'ಆತು-ಆತು' ಕರತ್ ರಾವ್ತಾಲೆಂ. ತೆಂ ಆವ್ಚ್ಯಾ ಲೆಗೀತ್ ಉಲೊ ಮಾರ್ನಾಸಲೆಂ. ಫಕತ್ ಮ್ಹಾಕಾ ಆತು ಮ್ಹಣ್ವಾಲೆಂ. ಕೊಣೆಂಚ್ ತಾಕಾ ಶಿಕೊವಂಕ್ ನಾಸ್ಲೆಂ.



ಯಮು, ತುಜ್ಯಾ ಆತೂನ್ ತುಕಾ ಖೂಬ್ ಸೊದ್ದಾಂ. ಖಿಯ್ ರೆ ಮ್ಹಜ್ಯಾ ಶಾಣ್ಯಾ ಆಸಾ ತುಂ? ಮ್ಹಜೊ ಜೀವ್ ವಚ್ಚೆ ಪಯ್ಲಿಂ ಎಕ್ದಾಂಚ್ ಮ್ಹಾಕಾ ಮೆಳ್. ಅಶೆಂ ಮ್ಹಣ್ ಮ್ಹಜ್ಯಾ ಗಳ್ಯಾಂತ್ ಪಡೂನ್ ಘೊ-ಘ್ವ್ ಕರೂನ್ ರಡ್ಪಾಕ್ ಲಾಗ್ಲೆಂ.

ಮೆಡಮ್, ಆತಾಂ ಮ್ಹಜೆಕಡೆನ್ ಜಾಯ್ನಾ, ಖಿಯ್ ತರಿ ಜೀವ್ ಫಾಲೂನ್ ಘೆನ್ ಅಶೆಂ ಜಾಲಾಂ.

ತಾಕಾ ಹಾಂವೆಂ ಘಟ್ ಧರ್ಲೆಂ ಖರೆಂ, ಪೂಣ್ ಹಾಂವೂಚ್ ಸಾಮ್ಕೆಂ ಘಟ್ ಜಾಲೆಂ. ಹಾಂವೆಂ ತಾಕಾ ಸಮ್ಜಾಯಲೆಂ, ತುಜಿ ಭಯ್ಲೆ ತುಕಾ ಹಾಡೂನ್ ದಿವ್ಪಾಚಿ ಜಬಾಬದಾರಿ ಆತಾಂ ಆಮ್ಚಿ. ತುಂ ಆನೀಕ್ ತ್ರಾಸ್ ಘೆವಂ ನಾಕಾ. ವಿಸ್ವಸಾನ್ ತಾಣೆಂ ಮ್ಹಾಕಾ ಪಳಯ್ಲೆಂ ಆನಿ ಘರಾ ಗೆಲೆಂ.

ಹಾಂವ್ ಆನಿ ಸುಧೀರ್ ವೀಸ್ ವರ್ಸಾಂ ಫಾಟ್ಲಾನ್ ಗೆಲಿಂ. ಯೆದೆಶೆ ಚಿಮುರಡೆಂ ಕಾಳೆಂ ಸಾವ್ಲೆಂ ಚಲಿ. ದೊಳೆಂ ಲಿಖ್-ಲಿಖ್ ಕರ್ಪಿ. ಹೆವ್ನ್-ತೆವ್ನ್ ಪಳಯ್ತಾ ಪರತ್ ಪರತ್ 'ಆತು-ಆತು' ಕರತ್ ಧಾಂವ್ತಾಲೆಂ. ಮ್ಹಾಕ್ ಪರತ್ ಪರತ್ ವಿಚಾರತಾಲೆಂ, ಆತು ಖಿಯ್? ಅಜೂನಯ್ ಮದಿಂ-ಮದಿಂ ಕೆನ್ನಾಯ್ 'ಆತು' ಮ್ಹಣತ್ ಸಪ್ತೆತಾ. ಆನಿ ಪಾಂಯಾಂಕ್ ಪಯ್ಲಾ ಯೆದೆಂ ವ್ಹಡ್ಲೆಂ ಲಾಶೆಂ ಆಶಿಲ್ಲೆಂ.... ದೆವಾ, ಅಶೆಂ ಮ್ಹಣ್ ಹಾಂವ್ ದೆವಾ ಮ್ಹರ್ಯಾಂತ್ ವಚೂನ್ ಬಸ್ಲೆಂ, ಸುಧೀರ್ ಮೊನ್ಯಾಂನಿ ಆಪ್ಲ್ಯಾ ರುಮಾಂತ್ ಗೆಲೊ. ಖಿಯ್ಲೊ ಋಣಾನುಬಂಧ್ ಮ್ಹಣ್ವಾಚೊ. ಮ್ಹಜೆ ಕಾದಂಬರೀಚೆ ನಾಯಿಕೆಚಿ ಕಥಾ ವಾಚೂನ್, ವರ್ಣನಾಂ ವಾಚೂನ್ ಎಕ್ ಕಲ್ಪನಾ ಮ್ಹಣ್ ಉಬೆಂ ಕೆಲ್ಲೆಂ ಚಿತ್ರ್ ಜಿತೆಂ ತಟ್ಟಟೀತ್ ಜಾವ್ನ್ ಮ್ಹಜೆಮುಖಾರ್ ಉಬೆಂ ರಾವ್ಲೆಂ..... ಎಕ್ ಲೆಖಿಕಾ ಮ್ಹಣ್ ಹಾಂವ್ ಸಮ್ರ್ಫ್, ಕಾಯ್ ಸತ್ಯ್ ಘೆಟ್ಲೆಚೊ ಆದಾರ್ ಘೆತಿಲ್ಲೊ ಮ್ಹಣ್ ಹೆಂ ಘಡ್ಲೆಂ ಕಾಯ್ ಹೊ ಯೊಗಾಯೊಗ್?

ಕಾಂಯ್ ಖೀಣ್ ಹಾಂವ್ ಶಾಂತ್ ಬಸ್ಲೆಂ ಆನಿ ಮಾಗೀರ್ ಸಗ್ಳೊ ಪಯ್ಲೆಂಚ್ಯೊ ಡಾಯ್ಲ್ಯೊ ಕಾಡ್ಲೊ. ಕಂಪ್ಲೀಕಡ್ಲಾನ್ ನವೆ ಫೊನ್ ನಂಬರ್ ಘೆಲ್ಲೆ. ತ್ಯಾ ವೆಳ್ಚ್ಯಾ 'ಆಸ್ರಾ' ಆಶ್ರಮಾಚ್ಯಾ ವೆವ್ಣಾಪಕಾಕ್ ಸೊದೂನ್ ಕಾಡ್ಲೊ. ಹೆರಾಂಕಯ್ ಫೊನ್ ಕೆಲೆ ಆನಿ ಜಾಣೂನ್ ಘೆಲ್ಲೆಂ. ಅಮ್ಕಾ ಅಮ್ಕಾ ವರ್ಸಾ, ಅಮ್ಕಾ ವಯಾಚೆಂ ಚಲಿ 'ದತ್ತಕ್' ಘೆತಿಲ್ಲೆಂ ತೆಂ ಕೊಣಾಚೆಂ? ಕೊಣೆಂ ಸ್ವತಃ ದವ್ತಿಲ್ಲೆಂ ಕಾಯ್ ಖಿಯ್ ಸಾಂಪ್ಡಿಲ್ಲೆಂ?

ತಾಂಚಿ ಜಾಪ್ ಆಯ್ಲಿ, ತೆಂ ಚಲಿ ಬಾಂದ್ರಾಚ್ಯಾ ಫುಟ್ಬಾಧಾರ್ ರಾವ್ಲಿ. ಥಂಯ್ಲೆಚ್ ನಾಮೊ ತೆಂ ಸಾಂಗ್ತಾಲೆಂ. ಥಂಯ್ಲಾವನ್ ದೂನ್ ಕಿಲೊಮಿಟರಾಚೆರ್ ಆಶಿಲ್ಲ್ಯಾ ಎಕಾ ತಳ್ಕೆಂತ್ ಪಡೀಲ್ಲೆಂ ತೆಂ. ಕೊಣಾಕ್ ತರಿ ದಿಸ್ಲೆಂ. ತಾಣೆಂ ತಾಕಾ ಪುಲಿಸೆಂತ್ ಪಾವ್ಲೆಂ.

ಧಂಯ್ಯಾವನ್ ಆಶ್ರಮಾಂತ್. ತೆನ್ನಾ ಸಾವ್ನ್ ತಾಕಾ ಸೊದ್ವಾಕ್ ಕೊಣೂಚ್ ಯೆವಂಕ್ ನಾಶಿಲ್ಲೆ. ಆಶ್ರಮಾಂತ್ ಮಹಿಯಾಂತ್ಲ್ಯಾನ್ ಎಕ್ ಫಾವ್ನ್ ಅಶೆಂ ಕರೂನ್ ತೀನ್ ಫಾವ್ನ್ ಆಶ್ರಮಾಂನಿ ತಾಚೊ ಪೊಟೊ ವರ್ತಮಾನಪ್ರಾಂತ್ ಘಾಲ್ಚೊ. ಪೂಣ್ ಕೊಣೆಂಚ್ ತ್ಯಾವೆಳಾರ್ ದಖಲ್ ಘೆಶ್ಚಿ ನಾ.....

ಮಾಗೀರ್ ತಾಕಾ ಆಮಿ ಘೆಲ್ಲೆಂ, ಎಕ್ ಚುಣ್ಣಣೀತ್, ಹುಶಾರ್, ಭುರ್ಗಂ ಮ್ಹೂಣ್.

ಹೆಂ ಸಗ್ಳೆಂ ಕರ್ತಾ ಮ್ಹಣ್ಣರ್ ರಾಶ್ಚಿಂ ಧಾ ವರಾಂ ಜಾವ್ನ್ ಗೆಲಿಂ..... ಸಗ್ಳಿ ಖಾತ್ರಿ ಜಾತ್ಲೆಚ್ ಮನ್ ಶಾಂತ್ ಜಾಲೆಂ. ತಪ್ಪಾಕ್ ಮೆಲ್ ಟಾಯ್ವ್ ಕರ್ಪಾಕ್ ಬಸ್ಲೆಂ. ಕಾಂಯ್ ವೆಳ್ ಹಾತ್ ಧರ್ಧರಪಾಕ್ ಲಾಗ್ಲೆ.

'ತಪ್ಪು, ಆಮಿ ಪುಡ್ಯಾ ಮ್ಹಯ್ನ್ಯಾಕ್ ಅಮೆರಿಕೆಕ್ ಯೆವ್ವಾಚೊ ಪ್ಲೆನ್ ಕರ್ತಾತ್. ಪೂಣ್ ಆಮಿ ದೊಗಾಂ ನ್ಹಿ, ತಿಗಾಂ ಜಾಣಾಂ. ತುಜೆಂ 'ಆತು ಯೆತಾ'. ಭರಿಲ್ಯಾ ದೊಳ್ಯಾಂನಿ ರೆಣೂಕಾಕ್ ಪೊನ್ ಲಾಬ್ಲೊ.

ಇತ್ಲೆ ದೀಸ್ ಯೆಶೊದಾಮಿನೀಚೆ ವ್ಹಡ್ಲೆ ಭಯ್ಣೀಚಿ ಹೂರ್ಹೂರ್ ಮನಾಕ್ ಲಾಗಿಲ್ಲೆ. ಆತಾಂ ಮನ್ ಖಿಂಯ್ ತರಿ ಶಾಂತ್ ಜಾಲೆಂ. ಹೆಂಯ್ ಪರಿಸ್ಥಿತೀತ್ ಬರೊವ್ವಾಚಿ ತಲಫ್ ಆಯ್ಲಿ. ಕಾದಂಬರಿ ಬರೊಪಂಕ್ ಬಸ್ಲೆಂ, ದುಸ್ರಿ ಕಾದಂಬರಿ- 'ಯೆಶೊದಾಮಿನೀಚೆಂ ಆತು'.

*** 000 ***

ಚೂರಿ



ದೇವಿದಾಸ್ ಕದಮ್

ಕಂದಲಾಂ (1996, ಓಮ್ ಶ್ರೀ ದತ್ತಾ
ಪದ್ಮಜಾ ಪ್ರಕಾಶನ್, ಗೊಂಯ್)
ಜಿತೆಂ ಮೋರ್ನ್ (2014, ಸಂಜನಾ
ಪ್ರಕಾಶನ್)
ಕಂದಲಾಂ ಪುಸ್ತಕಾಕ್ ಕೊಂಕಣಿ ಭಾಶಾ
ಮಂಡಳ್ ಗೊಂಯ್ಚೊ ಪುರಸ್ಕಾರ್
ತಶೆಂಚ್ ಟಿ.ಎಮ್.ಎ.ಪೈ
ಘಾಂಡೇಶನಾಚೊ ಪುರಸ್ಕಾರ್ ಲಾಭ್ಲಾ.

ಸುರ್ವಾತೀಕ್ ವಿಸ್ವಾಸ್ ಬಸೂಂಕ್
ನಾ!

ಬಸ್ವೆಲೊಯ್ ನ್ಹಿ!

ಹಾಂವೆಂ ಮ್ಹಜೊ ಅಣ್ಣವ್
ಸಾಂಸ್ಪೂನ್ ಚಯ್ಲೊ, ತೆನ್ನಾಚ್ ಲ್ಹವ್
ಲ್ಹವ್ ವಿಸ್ವಾಸ್ ಬಸ್ಲೊ.

ತೊ ತಸ್ಲಾಂತಲೊ ನ್ಹಿ ಹೆಂ
ಹಾಂವ್ ಹೆಡ್ಡ್ಯಾರ್ ಹಾತ್
ಮಾರುನ್ ಸಾಂಗೂಂಕ್ ಶಕ್ತಾಂ.

ಪಾಂಚ್-ಸ ವರ್ಸಾಂ ಫಾಟ್ಲಿ
ಗಜಾಲ್-

ನವೊಚ್ ಪಾಂಚ್ಚೆಕ್ ಯೆಯಿಲ್ಲೊ
ತೊ! ಯೆದೊಸೊಚ್. ಕಾಳೊ-
ಸಾಂವ್ಳೊ. ಮುಖಾಮಳ್ ಪ್ರಸ್ನಾ
ಧವೊ ಶರ್ತ್, ನಿಳಿ ಹಾಫ್ ಪೆಣ್ಣ್,
ಇನ್ ಬಿ ಕರುನ್ ತೆ ಭಶೆನ್!

ಮುಖಾರ್ ಯೆಯ್ಲೊ!

ಮಸ್ಪರರೊಲಾರ್ ನಿಶಾಣಿ ಕರುನ್
ಹಾಂವ್ ಹೆಡ್ಲರಾಲ್ಯಾ ಎಫಿಸಾಂತ್ಯಾನ್
ಭಾಯ್ರ್ ಸರ್ತಾಂ ಥಂಯ್ ಆಸಾಂ,
ಹಾತ್ ಮುಖಾರ್ ಕರುನ್
ಮ್ಹಣೂಂಕ್ ಲಾಗ್ಲೊ, “ಸರ್,
ಪಯ್ಲೆ!”

ಹಾತಾಂತ್ ಕರ್ಕರೀತ್ ಶಂಬರ್
ರುಪ್ಯಾಂಚಿ ನೊಟ್...

“ಪಯ್ಯೆ...? ಕಸ್ಸೆ ರೆ?”

“ಮ್ಹುಕಾ ಮೆಳ್ಳೆ! ಥಂಯ್ ಗೆಟಿ ಮುಖಾರ್!”

ತ್ಯಾ ತೆಂಪಾರ್ ಶಂಬರ್ ರುಪ್ಪಾ ಮ್ಹಣ್ಣಾರ್ ಮ್ಹೆಂವಾಚೆಂ ಮಾಖ್ಲೆಂಗೆ! ಥೊಡೆ ಪಯ್ಯೆ ನಿ! ಹಾಂವೆಂ ಖೀಣ್ ಭರ್ ತಾಚ್ಯಾ ತೊಂಡಾ ಕಡೆನ್ ಪಳಯ್ಲೆಂ. ಮ್ಹುಕಾ ದಿಸ್ಲೆಂ, ಹ್ಯಾ ಭುರ್ಗಾಕ್ ಪಯ್ಯಾಚೆಂ ಮೊಲ್ ಸಮ್ಜತಾ ಮು? ಹಾಚೆ ಸುವಾತೆರ್ ಹೆರ್ ಕೊಣೂಯ್ ಆಸ್ಲಾರ್ ಹೆಪ್ ಯಶೆ ಹಾಡೂನ್ ದಿತಾ ಆಶಿಲ್ಲೊ? ಹಾಂವೂಚ್ ಆಶಿಲ್ಲೊ ಜಾಲ್ಯಾರ್...? ಯೆವ್ಚೂಚೆಂ ಪಡ್ಲೆಂ!

“ಗುಡ್! ವ್ಹೆರಿ ಗೂಡ್!” ಹಾಂವೆ ತಾಚೆ ಫಾಟೀರ್ ಹಾತ್ ಮಾರತ್ ಮ್ಹಣ್ಲೆಂ.

ತಾಚಿ ಪ್ರಸ್ನಾ ಮುದ್ರಾ ಆನಿಕೂಯ್ ಪ್ರಸ್ನಾ ಜಾಲಿ. ಘಡ್ಯೆ ತೆ ಪಯ್ಯೆ ತಾಣೆಂ ದೊಳ್ಯಾಂಚೆಂ ಕಾನಾಕ್ ಕಳೂಂಕ್ ದಿನಾಸತನಾ ಭಿತ್ರಲೆ ಭಿತ್ರಲೆ ಗಟಿಮ್ ಕೆಲೆ ಜಾಲ್ಯಾರ್ ಲೆಗೀತ್ ತಾಕಾ ಜಿಲ್ಲಿ ಖೊಸ್ ಭೊಗ್ನಾ ಆಶಿಲ್ಲಿ ತಿಲ್ಲಿ ಖೊಸ್ ತಾಕಾ ಮ್ಹಜೆ ಶಾಬಾಸಕೆನ್ ಭೊಗಿಲ್ಲಿ.

ತ್ಯಾ ದಿಸಾ? ಸೆಂಬ್ಲೀಂತ್ ಹಾಂವೆಂ ಸಗ್ಳಾಂಕ್ ವಿಚಾರಲೆಂ. ಆಪ್ಲೆ ಪಯ್ಯೆ ಮ್ಹಣ್ಣಾ ಕೊಣೂಚ್ ಮುಖಾರ್ ಯೆವಂಕ್ ನಾ.

ಹಾಂವೆಂ ಮಾಗೀರ್ ತೆ ಪಯ್ಯೆ ತಾಕಾಚ್ ದಿಲೆ ತೆನ್ನಾ ತರ್ ತಾಚಿ ದೊಟ್ಟಿ ಖೊಸ್ ಮಳ್ಳಾಕ್ ತೆಂಕ್ಲೆ.

ಸುರ್ವಾತೀಕ್ ತೊ ನಾಕಾ ಮ್ಹಣ್ಣಾಲೊ. ಹಾಂವೆಂ ಮ್ಹಣ್ಲೆಂ, “ಹೆಂ ತುಜೆಂ ಇನಾಮ್! ಹರಾಮಾಚಿ ಪಯ್ಯೆ ನ್ಹಯ್.”

ಖ-ಯಾಂನೀಚ್ ತೊಖ್ಣಾಯ್ ಕರಿ ಸಾರ್ಕೊ ಗೂಣ್ ಹೊ! ಭುರ್ಗೊ ಮನಾಂತ್ ದಸೂನ್ ಉರ್ಲೊ.

ಜೆನ್ನಾ ಮ್ಹುಕಾ ಕಳೆಂ, ತಾಚಿ ಘರ್ಚಿ ಪರಿಸ್ಥಿತ್ ತಿಲ್ಲಿ ಬರಿ ನಾ, ಎಕೆಕ್ ಫಾವ್ನ್ ಅನ್ನಾಕ್ ಮ್ಹಾರಗ್ ಆನಿ ತರಿ ಆಸ್ತನಾ ಹೊ ಮ್ಹಾನ್ ಗೂಣ್ ಹ್ಯಾ ಭುರ್ಗಾಂತ್ ಆಸಾ, ತೆನ್ನಾ ತೊ ಸಾಮೊಚ್ ಕಾಳ್ಜಾ ಕಡೆನ್ ಆಯ್ಲೊ.

ತಾಕಾ ಬಾಪೂಯ್ ನಾ. ಮೊಟ್ಟಸಾಯಕಲ್ ಎಕ್ಸೆಂಡೆಂಟಾಂತ್ ಗೆಲೊ. ಭಾಡೆಂ ಮಾರ್ತಾಲೊ. ಎಕ್ ದೀಸ್ ರಾತ್ಲೊ ಘರಾ ಯೆತ್ನಾ ಮೊಟ್ಟಸಾಯಕಲ್ ವ್ಹರುನ್ ಟ್ರಕಾಕ್ ಮೊಖ್ಲಿ. ಜಾಗ್ಯಾರುಚ್ ಸೊಂಪ್ಲೊ. ಖೊಬ್ ಪಿಯೆತಾಲೊ ಅಶೆಂ ಮ್ಹಣ್ಣಾತ್. ಆವ್ಯಾ ಹೆರಾಂಗೆರ್ ಕಪ್ಲೆ ಧುವ್ನ್, ಆಯ್ದನಾಂ ಫಾಂಸೂನ್ ಘರವ್ನ್ ಚಲಯ್ತಾ.

ಇಲ್ಲೆಂತೆಂ ಫಾರ್ ಆನ್ ಫಾರಾ ಭೊಂವ್ತಣಿಂ ಇಲ್ಲೆಶಿ ಸುವಾತ್. ಹೆಂಚ್ ತಾಂಚೆಂ ಸಾಮ್ರಾಜ್ಯ್! ತಿವೂಯ್ ದೆವ್ಕಾಚಿ ಮಾಲ್ಕಿ! ನಾ ಮ್ಹಣ್ಣಾರ್ ದೆವ್ಕಾಂತ್ ಸೆವಾ ಕರುನ್ ಥೊಡೆ ಭೊವ್ ಮೆಳ್ವಾತ್. ಪಾರಂಪಾರೀಕ್ ದಿಸವ್ಣೊ ತೊ! ತಾಕಾ ಚಾರ್ ವರ್ಸಾಂಚೊ ಧಾಕ್ಲೊ ಭಾವೂಯ್ ಆಸಾ. ತೊ ಖಿಂಯ್ ಬಾರಾಯ್ ಮ್ಹಯ್ನಿ ದುಯೆಂತ್! ಎಕವ್ಪೀತ್ ಘರ್ಚಿ ಫರವ್ಣಿ ಮ್ಹಣ್ಣಾರ್ ಮೊಟ್ಟಿ ಚಾದರ್ ಕಶಿ! ಕಶೆಂ ತರಿ ಪಾಂಗ್ರುಣ್ ಘೆವ್!

ಶಿಕೂಂಕ್ ಮ್ಹಣ್ಣಾತ್ ತಸೊ ಹುಶಾರ್ ನಾಸ್ಲೊ ಆನಿ ತಸೊ ಸಾಪ್ಪ್ ಬೊಂಡೊಯ್ ನ್ಹಿ. ಲೊಣ್ಣಾಪ್ಪಿ ಪುರ್ತಿ ಖಿಳ್! ಖೆಳಾಂತೂಯ್ ತಸೊ ವ್ಹಡ್ಲೊಸೊ ವಸ್ತಾದ್ ನಾಸ್ಲೊ. ಹಾಂವೆಂ ಜಾಯ್ತೆ ಫಾವ್ಣಿ ಖೆಳಾಂತ್ ತಾಂಕಾ ಪುಡೆಂ ಹಾಡ್ಲೊ ಯೆತ್ನ್ ಕೆಲ್ಲೊ ಪೂಣ್ ತೊ ತಸೊ ಮುಖಾರ್ ಸರ್ನಾಸಲೊ.

ತಾಚೊ ಖಿರೊ ಮ್ಹಾಲ್ವಾ ಮ್ಹಣ್ಣಾರ್ ತಾಚೆ ಗೂಣ್! ತಾಚಿ ನಮ್ಕಾಯ್, ತಾಚೆಂ ಭಾವಾರ್ಥಪಣ್, ತಾಚೆಂ ಪ್ರಾಮಾಣೀಕಪಣ್. ತಾಚೆಂ ಖರೆಪಣ್ ಆನಿ ಸರಳ ಸಭಾವ್ ಹೆ ಗೂಣಿಚ್ ತಾಕಾ ಮುಖಾರ್ ಕಾಡ್ವಾಲೆ.

ತೊ ಸಾತ್ವೆಂತ್ ಆಸ್ತನಾಚಿ ಗಜಾಲ್.

ಆಮ್ಕೆಲ್ಯಾ ಇಂಗ್ಲೀಶ್ ಶಿಕೊವ್ಪಿ ಮಾಸ್ತರಾನ್ ತಾಕಾ ಪಂಚ್ಚಿಸಾಂತಲೆ ಣವ್ ಮಾರ್ಕ್ ಫಾಲೆ. ಣವ್ ಮ್ಹಣ್ಣಾರ್ ಕಾಂತಾರ್ ಪಾಸ್. ಪೆಪರ್ ದಿತ್ಕಚ್ ಹಾಣೆಂ ಮಾರ್ಕ್ ಮೆಜ್ಜೆ. ಪಳಯ್ಣಾರ್ ಪುರಾಯ್ ಗೂಣ್ ಸಾತ್ ಜಾತಾತ್. ಚುಕೂನ್ ಣವ್ ದಿವ್ನ್ ಜಾಲ್ಯಾತ್. ತೆ ದೊನ್ ಮಾರ್ಕ್ ಉಣೆ ಕೆಲ್ಯಾರ್ ಹೊ ನಾಪಾಸ್! ತರಿಕೂಯ್ ಹೊ ಉಲ್ಲೊ. ಪೆಪರ್ ಘೆವ್ನ್ ಮಾಸ್ತರಾ ಮ್ಹಾ-ಯಾಂತ್. ಮಾಸ್ತರಾನ್ ಪಳಯ್ಣೆಂ, ದೊನ್ ಮಾರ್ಕ್ ಉಣೆ ಕೆಲೆ. ಪೂಣ್ ತ್ಯಾ ಮಾಸ್ತರಾನ್ ಹಿ ಗಜಾಲ್ ದುಸ್-ಯಾ ದಿಸಾ?ಸೆಂಬ್ಲೀಂತ್ ಸಗ್ಳ್ಯಾಂಕ್ ಸಾಂಗ್ಲಿ. ಸಗ್ಳ್ಯಾ ಮಾಸ್ತರಾಂನಿ ತಾಚಿ ತೊಂಡಾ ಭರುನ್ ತೊಖ್ಣಾಯ್ ಕೆಲಿ.

ಆನಿ ಎಕ್ ಫಾವ್ಣಿ ಅಶೀಚ್ ಪರಿಕ್ವಾ ಚಲ್ತಾಲಿ. ಎಕ್ ತವ್ನಾಸ್ ಭುರ್ಗೊ ಹಾಚೆ ಕುಶಿ ಪಡಿಲ್ಲೊ. ತ್ಯಾ ಭುರ್ಗಾಂಚೆಂ ನಾಂವ್ ಪಾಂಡುರಂಗ್. ಮ್ಹಣ್ವಾಲೆ ಸಗ್ಳೆ ಪಾಂಡೊ! ಸಾಮ್ಕೊ ದಡ್ಡೊ, ದೊನ್-ದೊನ್, ತೀನ್-ತಿ ವರ್ಸಾಂ ಕರೀತ್ ಣವೆಕ್ ಪಾವಿಲ್ಲೊ. ಪಿರಾಯೆನ್ ಬಿ ಸುಮಾರ್ ವಾಡಿಲ್ಲೊ. ಆಂಗ್ಲೊಟಾನ್ ಮಾನಾಯ್ ಕಸೊ. ಶಾಳೆಂತ್ ಭುರ್ಗಾಂಕ್ ಹಾಕಾ ಬಡಯ್, ತಾಕ್ ಬಡಯ್ ಕರ್ಪಿ. ಪರಿಕ್ವಾ ಸುರು ಆಸ್ತನಾ ಲ್ಹವೂಚ್ ಕೊಪಿ ಮಾರುಂಕ್ ಲಾಗ್ಲೊ. ಹಾಣೆಂ ಪಳಯ್ಣೆಂ. ಹಾಣೆಂ ಪುರ್ವ್

ಕರುಂ ನಾ. “ಸರ್, ಹೊ ಪಳಯ್ ಕೊಪಿ ಕರ್ತಾ!” ರೊಬ್ಬೆಂಚ್ ಸಾಂಗ್ಲೆಂ. ನಾಯ್ಕ್ ಸರ್ ಸುಪ್ರವಾಯರುರ್ ಆಸ್ಲೆ. ತಾಂಣಿ ಪಾಂಡ್ಯಾಕ್ ಪುರಾಯ್ ತಪಾಸಲೊ. ಇತ್ತಿ ಕೊಪಿ ಕಾಡ್ಲಿ ಖಿಂಯ್ಚ್ಯಾನ್ ಖಿಂಯ್ಚ್ಯಾನ್. ಪೆಪರ್ ಜಾತ್ಕಚ್ ಹ್ಯಾ ಪಾಂಡ್ಯಾನ್ ಕಿತೆಂ ಕರಪ್? ಹಾಕಾ ಬಡಯ್ಲೊ. ಹೊ ರಡತ್ ಹೆಡ್ಲರಾ ಮ್ಹ್-ಯಾಂತ್. ಪಾಂಡ್ಯಾಕ್ ಮಾಗೀರ್ ಆಪೊವ್ನ್ ಪನಿಶಮೆಂಟ್ ದಿಲೊ. ಘರಾ ವತ್ಕಚ್ ಹಾಚೆ ಆವ್ಯ್ಕ್ ಹೆರ್ ಭುರ್ಗ್ಯಾಂನಿ ಸಾಂಗ್ಲೆಂ, ‘ಹಾಕಾ ಪಾಂಡ್ಯಾನ್ ಬಡಯ್ಲೆಂ.’

ಆವ್ಯ್ಕ್ ಮ್ಹಣ್ಲೆಂ, “ಪುತಾ, ತುಕಾ ನಾಕಾ ತೆಂ! ಕೊಣೂಯ್ ಕೊಪಿ ಮಾರುಂ ನಾಜಾಲ್ಯಾರ್ ಮರುಂ! ಆಮಿ ಗರೀಬ್ ಮನ್ಯಾಂ! ಆಮ್ಕಾಂ ನಾಕಾತ್ ಭಾನ್ಗಡಿ!” ತರಿ ಸುದೀಕ್ ಹೆರ್ ದಿಸಾ ಪಾಂಡ್ಯಾಕ್ ಪರ್ತೂನ್ ಕೊಪಿ ಮಾರ್ತನಾ ಪಳೊವ್ನ್ ಸಾಂಗ್ಲೆಂಚ್.

ತೊ ಧಾವೆಕ್ ಆಸ್ತನಾಚಿ ಗಜಾಲ್.

ಶಾಳೆನ್ ಬೊಂಡ್ಲಾ ಪಿಕ್ವೀಕ್ ಕಾಡ್ಲಿ. ದರ್ ಭುರ್ಗ್ಯಾಕ್ ತಿಕೆಟೀಚೆ ಶಂಬರ್ ರುಪ್ಯಾ. ಹಾಂವ್ ಜಾಣಾ ಆಸ್ಲೊ ಸಂದೆಶ್ ಎಕಾಯ್ ವರ್ಸಾ ಪಿಕ್ವೀಕ್ ವಚೊಂಕ್ ನಾ. ಪಿಕ್ವೀಚೆಂ ನಾಂವ್ ಕಾಡ್ಲಾರ್ ತಾಚೆಂ ತೊಂಡ್ ಯೆದೆಂಶೆಂ ಜಾತಾಲೆಂ. ಪಿಕ್ವೀಕೂಚ್ ಕಿತ್ಯಾಕ್? ಸಾದೆ ಪರ್ಬೆ-ಸಣಾಕ್ ಸುದೀಕ್ ತಾಚ್ಯಾ ಆಂಗಾರ್ ನವೆ ಕಪ್ಪೆ ಚಡ್ಪಾಸಲೆ. ಬುಕಾಂ, ನೊಟ್ಟುಕಾಂ, ಶಾಳೆಚೊ ಯೊ-ವಚ್ ಖರ್ಚ್ ಹೆಂ ಸಗ್ಲೆಂ ಕರಿತ್ ಮೆರೆನೂಚ್ ಆವ್ಯ್ಕ್ ಫಾಮ್ ಕಾಡ್ಲೊ ಪಡ್ಬಾಲೊ. ಪಿಕ್ವೀ ಸಾರ್ಕೆ ಗಜಾಲಿ ಪಾಸತ್ ಆನಿ ಪಯ್ಲೆ ಖಿಂಯ್ಚೆ? ತಾಚಿ ಟರ್ಮ್ ಫಿ ಲೆಗೀತ್ ಶಾಳಾ ಭರ್ತಾಲಿ.

ಧಾವೆಚೊ ದರ್ ಎಕ್ಲೊ ಭುರ್ಗೊ ಪಿಕ್ವೀಕ್ ವಚೊಂಕ್ ಪುರ್ಪುರಿಲ್ಲೊ. ಸಂದೆಶಾ ಭಾಶೆನಚ್ ದರ್ ವರ್ಸಾ ಪಿಕ್ವೀಕ್ ವಚ್ಚಾ ಜಾಲ್ಲಿಂ ಭುರ್ಗಿಂ ಸುದೀಕ್! ನಿಮಾಣೆಂ ವರ್ಸಾ ನ್ಹಿ ಶಾಳೆಚೆಂ! ಸಂಕ್ಟ್ ಆಯಿಲ್ಲೆಂ ತೆಂ ಸಂದೆಶಾಚೆರ್!

ತ್ಯಾ ದಿಸಾ ತೊ ಪಿರೆಡ್ ಮ್ಹಜೊ ಆಸ್ಲೊ.

ಹಾಂವ್ ವರ್ಗಾಂತ್ ಆಯ್ಲಾರ್ ಮಿಲೀಂದ್ ನಾಂವಾಚೊ ಎಕ್ ಭುರ್ಗೊ ರಡ್ಡಾ. “ಕಿತ್ಯಾಕ್ ರಡ್ಡಾ ರೆ?” ಮ್ಹಣೂನ್ ವಿಚಾರ್ಲಾರ್ ಮ್ಹಣೂಂಕ್ ಲಾಗ್ಲೊ, “ಮ್ಹಜೆ ಶಂಬರ್ ರುಪ್ಯಾ ನಾ ಜಾಲ್ಯಾತ್!”

“ಖಿಯಾ ದವಿಲ್ಲೆ ರೆ?”

“ಕಂಪಾಸಾಂತ್!”

“ಕೆನ್ನ ದವಿಲ್ಲೆ?”

“ಮದ್ದೆ ಸುಟ್ಟೆಚಿ ಪಯ್ಲಿಂ, ತಿಸ್-ಯಾ ಪಿರೆಡಾಕ್, ಆಮ್ಲೆ ಕ್ಲಾಸ್ತಿಚರೀಚೊ ಪಿರೆಡ್ ಆಸ್ಲೊ. ತಿಕಾ ಪಾಂಚಿ ರುಪ್ಯಾಂಚಿ ನೊಟ್ ದಿಲ್ಲಿ. ತಿಣೆಂ ಶಂಬರ್ ಘೆವ್ನ್ ಬಾಕಿ ಶಂಬ್ರಾಚ್ಯೊ ಚಾರ್ ನೊಟಿ ದಿಲ್ಯೊ. ಭಾಯ್ರ್ ಗೆಲ್ಲೆ ಕಡೆನ್ ಪಡತ್ ಬಿ ಮ್ಹಣ್ಣ್ ಹಾಂವೆಂ ಕಂಪಾಸಾಂತ್ ದವಿಲ್ಲೊ.”

“ಬಾಕಿ ತೀನ್ ನೊಟಿ ಆಸಾತ್?”

“ಹಯ್ ಸರ್!”

“ಕಂಪಾಸಾಂತ್ ದವ್ರತನಾ ಸಕಯ್ಲೆ ಬಿ ಪಡೂಂಕ್ ನಾತ್ ಮರೆ?”

“ನಾ! ಪಳಯ್ಲೆಂ ಸರ್!”

“ಸಕಯ್ಲೆ ಪಳಯ್ಲೆ? ಪಳಯ್ ಆಶೀಕುಶೀಕ್!” ಅಶೆಂ ಮ್ಹಣತ್ ಹಾಂವೆಂಯ್ ಥಂಯ್ ಹೆವ್ನ್ ತೆವ್ನ್ ಪಳಯ್ಲೆಂ. ಶಂಬ್ರಾಂಚಿ ನೊಟ್ ದಿಶ್ಚಿ ಪಡ್ಲಿ ನಾ. ಮಾಗೀರ್ ಹಾಂವೆಂ ಮ್ಹಣ್ಲೆಂ, “ಕೊಣಾಕಯ್ ಜರ್ ಮೆಳ್ಳಿ ಜಾಲ್ಯಾರ್ ಮುಜತ್ ಕಾಡೂನ್ ಘೆತ್ತಿ ಜಾಲ್ಯಾರ್ ದಿಯಾತ್ ಪ್ರಾಮಾಣೀಕಪಣಾನ್! ಪನೀಶಮೆಂಟ್ ಕಚೊಂ ನಾ!”

ಸಗ್ಲಿಂ ಭುರ್ಗಿಂ ಒಗ್ಗಿ!

“ಪಳ್ಯಾತ್! ನಾಜಾಲ್ಯಾ ಸಗ್ಲಾಂಕ್ ತಪಾಸಚೆಂ ಪಡ್ಲೆಂ.”

ಭುರ್ಗಿಂ ಒಗ್ಗೀಚ್.

ಘಾಟ್ಲೆ ತೆಂಪಾರ್ ಎಕ್ ಘಾವ್ನ್ ಹ್ಯಾ ವರ್ಗಾಂತ್ ಅಶೆಚ್ ಕೊಣಾಚಿ ತರಿ ಪಯ್ಲೆ ನಾ ಜಾಲ್ಲೆ. ತಪಾಸತಕಚ್ ಎಕ್ಯಾಚ್ಯಾ ದಪ್ತರಾಂತ್ ಮೆಳ್ಳಿಲ್ಲೆ.

“ತುಮ್ಮಾಂ ತಪಾಸುಂ ಹಾಂವ್?”

“ಹಯ್.” ಭುರ್ಗ್ಯಾಂನಿ ತಕ್ಲಿ ಹಾಲಯ್ತ್ ಮ್ಹಣ್ಲೆಂ.

ಹಾಂವೆಂ ಎಕೆಕಾ ಭುರ್ಗ್ಯಾಕ್ ತಪಾಸಲೆಂ. ಸಂದೆಶ್ ಮಿಲೀಂದಾ ಕುಶೀಕಚ್ ಬಸ್ತಾಲೊ. ಸಂದೆಶಾ ಮ್ಹಾ-ಯಾಂತ್ ಪಾವ್ತಕಚ್ ಹಾಂವೆಂ ಮ್ಹಣ್ಲೆಂ,”ಸಂದೆಶಾಕ್ ಆನಿ ತಪಾಸಚೆಂ ಪಡ್ಲೆಂ...? ತೊ ತರ್ ಪ್ರಾಮಾಣೀಕಪಣಾ ಪಾಸತ್ ಸಾಮ್ಲೊ ಫಾಮಾದ್...ನ್ಹಿ?

“ಹಯ್,” ಭುರ್ಗ್ಯಾಂನಿ ತಕ್ಲಿ ಹಾಲಯ್ಲಿ. “ತರಿ ಹೆರಾಂಕ್ ತಪಾಸಲೆಂ ಮ್ಹಣ್ಲಕಚ್ ತಾಕಾಯ್ ತಪಾಸೂಂಕಚ್ ಜಾಯ್ ನ್ಹಿ?” ಅಶೆಂ ಮ್ಹಣತ್ ಹಾಂವೆಂ ತಾಕಾ ತಪಾಸೂಂಕ್ ಸುವಾತ್ ಕೆಲಿ ವಯ್ಲೆವಯರುಚ್! ಪೂಣ್ ಜೆನ್ನಾ ಹಾಂವೆಂ ತಾಚ್ಯಾ ದಪ್ಪರಾಂತ್ಲ್ಯಾನ್ ಸಹಜ್ ಕಂಪಾಸ್ ಘೆವ್ನ್ ತೊ ಉಗ್ಡಲೊ, ತೆನ್ನಾ ಮ್ಹಾಕಾ ತಿ ಶಂಬ್ರಾಚಿ ನೊಟ್ ದಿಸ್ಲಿ. ಸಂದೆಶಾ ಕಡೆನ್ ಪಳಯ್ಲಾರ್ ತಾಚೊ ಪುರಾಯ್ ಪಡಿಲ್ಲೊ. ಸಾಮ್ಲೊ ದೆಂವಿಲ್ಲೊ.

ಹಾಂವೆ ಖೀಣ್ ಭರ್ ಚಿಂತ್ಲೆಂ ಆನಿ ಕಂಪಾಸ್ ತಸೊಚ್ ಬಂದ್ ಕೆಲೊ. ಉಪ್ರಾಂತ್ ಬೆಲೆಂಚ್ ತಾಚೆಂ ದಪ್ಪರ್ ಸಾಂಸ್ಥಿಲೆಂಶೆಂ ಕರತ್ ಮ್ಹಣ್ಲೆಂ, “ಸಂದೆಶ್ ಆನಿ ಅಸ್ಲೆಂ ಕಾಮ್ ಕರ್ತಾ? ತಾಚೊ ದುಬಾವ್ ಘೆವ್ನ್ ಲೆಗೀತ್ ಪಾಪ್ ನ್ಹಿ?” ಭುರ್ಗ್ಯಾಂನಿ ಹಯ್ಕಾರೀತ್ ತಕ್ಲಿ ಹಾಲಯ್ಲಿ.

ಮಾಗೀರ್ ಹೆರ್ ಭುರ್ಗ್ಯಾಂಕಯ್ ತಪಾಸಲೆಂ ಆನಿ ಮಿಲೀಂದಾಕ್ ಮ್ಹಣ್ಲೆಂ, “ಹೆಂ ಪಳಯ್, ಕೊಣಾಕಡೆನೂಚ್ ತುಜೆ ಪಯ್ಲೆ ನಾತ್. ಕಿತೆಂಯ್ ಆಸುಂ, ತುಜೆ ಪಯ್ಲೆ ಹಾಂವ್ ದಿತಾಂ. ತುಂ ರಡ್ನಾಕಾ.” ಅಶೆಂ ಮ್ಹಣೂನ್ ಹಾಂವೆಂ ಮ್ಹಜೆಂ ಪಾಕೀಟ್ ಉಗ್ಡೂನ್ ತಾತೂಂತ್ಲ್ಯಾನ್ ಶಂಬರ್ ರುಪ್ಪೆ ಕಾಡೂನ್ ತಾಕಾ ದಿಲೆ. ಆನಿ ತಾಣೆಂ ಘೆಲ್ಲೆಯ್. ನಾಕಾ ಮ್ಹಣೂಂಕ್ ನಾ.

ತೊ ಪಿರೆಡ್ ಸೊಂಪ್ತಕಚ್. “ಸಂದೆಶ್, ಮಾತ್ಸೊ ಯೊ ಮ್ಹಜೆ ವಾಂಗ್ಡ್ಲಾ.” ಅಶೆಂ ಮ್ಹಣತ್ ತಾಕಾ ಭಾಯ್ರ್ ಆಪಯ್ಲೊ. “ಆತಾಂ ಖಿಯ್ಲೊ ಪಿರೆಡ್ ತುಕಾ?”

“ವರ್ಕ್ ಎಕ್ಸಪಿರಿಯ್ಸ್!”

“ಹಾಂವ್ ಸಾಂಗ್ತಾಂ ಸರಾಕ್ ಮಾಗೀರ್! ಯೊ ತುಂ ಮ್ಹಜೆ ವಾಂಗ್ಡ್ಲಾ,” ಅಶೆಂ ಮ್ಹಣತ್ ಹಾಂವ್ ತಾಕಾ ಘೆವ್ನ್ ಅಸೆಂಬ್ಲೆ ಹೊಲಾಂತ್ ಗೆವ್ನ್ ಆಯ್ಲೊಂ. ಥಂಯ್ಚಿ ಎಕ್ ಮಿರ್ಚಿ ಒಡೂನ್ ಹಾಂವ್ ತಾಚೆರ್ ಬಸ್ಲೊ. ಬಸ್ ಮ್ಹಣ್ಣೆ ತಾಕಾ ಮುಕಾ ವಯ್ಲೆ ಮಿರ್ಚಿರ್ ಬಸಯ್ಲೊ. ಸಂದೆಶಾಚೊ ಚೆರೊ ಅಜೂನ್ ದೆಂವಿಲ್ಲೊಚ್ ಆಶಿಲ್ಲೊ. ಹಾತಾಚಿಂ ಬೊಟಾಂಯ್ ಥರ್ಥರತಾಲಿಂ.

“ಆತಾಂ ದೆಸಾಯ್ ಸರ್ ಕಿತೆಂ ಸಾಂಗ್ತಾ ತೆಂ ಸಾರ್ಕೆಂ ಆಯ್ಕೊನ್ ಘೆ. ಆಯ್ಕತಾ ಮರೆ?”

ಸಂದೆಶಾನ್ ಫಕತ್ ಹಯ್ಕಾರೀತ್ ತಕ್ಲಿ ಹಾಲಯ್ಲಿ.

“ಹಾಂವ್ ಬಾರಾವೆ ಆಸ್ತನಾಚಿ ಗಜಾಲ್. ಆಮಿ ಸಗ್ಳಿಂ ಸ ಭಾವಂಡಾಂ. ಬಾಪೂಯ್ ಶೆತ್ಕಾಮಶಿ. ಘರಾಂತ್ ಖಾವಂಕ್-ಪಿಯೆವಂಕ್ ಆಸ್ಲೆಂ. ಪೂಣ್ ಪಯ್ಕಾಂಚಿಂ ಯೆಣಾವ್ಚ್ಯಾ ಸಾಮ್ನಿ ಉಣಿ. ಸಗ್ಳಿಂ ಭಾಂವ್ಡಾಂ ಶಿಕ್ತಾಲಿ. ಸಗ್ಳಾಂಚ್ಯಾ ಶಿಕ್ಷಣಾಚೊ ಖರ್ಚ್, ಕಷ್ಟೆಲ್ತೆ ಮ್ಹಣ್ಣಾ ಮೆರೆನ್ ಆವ್ಯಾ-ಬಾಪಾಯ್ಲೊ ಜೀವ್ ಗಳ್ಯಾಲಾಗಿಂ ಯೆತಾಲೊ. ತೆನ್ನಾ ಮ್ಹಾಕಾ ಫಕತ್ ಎಕ್ ಪೆಣ್ಣ್ ಆನಿ ಶರ್ಚ್ ಆಸ್ಲೆ. ತಾಚೆ ವಯ್ರ್ ನಾ. ಹೆರ್ ಭುರ್ಗಿಂ ಬರೆ-ಬರೆ ಕಷ್ಟೆ ಘಾಲೂನ್ ಯೆತಾಲಿಂ. ಭುರ್ಗಾಂನಿ ಮ್ಹಾಕಾ ಎಕೊಚ್ ಪೆಣ್ಣ್ ಘಾಲೂನ್ ಯೆತಾ ಮ್ಹಣ್ಣ್ ಹೆಡಾವಂಕ್ ಸುರ್ವಾತ್ ಕೆಲ್ಲಿ. ಎಕ್ ಪೆನ್ನಿ ದೆಸಾಯ್ ಮ್ಹಣ್ಣ್. ಹಾಂವ್ ಹಾಂಸ್ಲೊಸೊಂ ಕರುನ್ ದೀಸ್ ಕಾಡ್ತಾಲೊಂ, ಪೂಣ್ ಭಿತರ್ಲಾನ್ ಖೊಬ್ ವಾಯ್ಬ್ ದಿಸ್ತಾಲೆಂ. ಸಾಂಗ್ತಾಲೊಂ ಕೊಣಾಕ್? ಆವ್ಯಾ-ಬಾಪೂಯ್ ಕಿತ್ಲೆ ತ್ರಾಸ್ ಕಾಡೂನ್ ಶಿಕಯ್ತಾತ್ ತೆಂ ದಿಸ್ತಾಲೆಂ.

ಎಕ್ ದೀಸ್ ಮಾವ್ನಿ ಆಯ್ಲಿ. ಘೊವಾ ವಾಂಗ್ಡಾ ಮುಂಬಯ್ ಆಸ್ತಾಲಿ ತಿ. ಮಾವ್ನಿಯೆ ಬಿ ತಶಿ ವ್ಹಡ್ಲಿ ಗಿರೆಸ್ತ್ ನ್ಹಿ. ಮಧ್ಯಮವ್ಗಿಯೂಚ್. ಪೂಣ್ ನೊಕ್ರೆ ಶಿಪಾಯಾಲಿ ಬಾಯ್ಲೆ. ತಿಚೆ ಪರ್ಸೀಂತ್ ಪಯ್ಲೆ ಆಸ್ತಾಲೆ.

ಮಾವ್ನಿ ಪರ್ಸ್ ಥಂಯ್ಚ್ ಟೆಬ್ಲಾರ್ ದವ್ತಲಿ ಆನಿ ತಿ ಭಿತರ್ ಗೆಲಿ. ಕಶೆಂಯ್ ಕರುನ್ ಆನಿ ತಿ ಭಿತರ್ ಗೆಲಿ. ಕಶೆಂಯ್ ಕರುನ್ ಆನೀಕ್ ಎಕ್ ಪೆಣ್ಣ್ ಶಿಂವ್ಚೀಚ್ ಹಿ ಇತ್ಲಾ ಸಾಮ್ನಿ ಮನಾಕ್ ಖಾತಾಲಿ. ಪರ್ಸ್ ಪಳೊವ್ನ್ ಮನ್ ಲುಚ್ ಜಾಲೆಂ. ಮಾವ್ನಿ ಪರ್ಸೀಂತ್ ಪಯ್ಲೆ ಕಿತ್ಲೆ ಅಸಾತ್ ಕಾಯ್? ಥೊಡೆ ಘೆತ್ಲಾರ್ ಕಶೆ? ಮಾವ್ನಿ ನಿಮಾಣೆ ಕಡೆನ್ ಮ್ಹಜೀಚ್ ನ್ಹಿ! ಯೆವ್ಜಣ್ ಮನಾಂತ್ ಯೆತಾ ಥಂಯ್ ಆಸಾ, ಹಾಂವೆಂ ಲ್ಲವೂಚ್ ಪರ್ಸ್ ಉಗ್ಡಲಿ. ಖೊಬ್ ನೊಟಿ ಆಸ್ಲೊ. ತಾತೂಂತಲಿ ಪನ್ನಾಸ್ ರುಪ್ಯಾಂಚಿ ಎಕ್ ನೊಟ್ ಕಾಡ್ಲಿ, ತೆನ್ನಾ ಪನ್ನಾಸ್ ರುಪ್ಯಾಂತ್ ಪೆಣ್ಣ್ ಪೀಸ್ ಯೆತಾಲೊ. ಥಂಯ್ಚ್ ಎಕ್ ಪುಸ್ತಕ್ ಆಸ್ಲೆಂ. ತಾತೂಂತ್ ತಿ ನೊಟ್ ಘಾಲಿ. ಪರ್ಸ್ ಬಂದ್ ಕರುನ್ ದವ್ತಲಿ. ಆತಾಂ ತುಂ ಮ್ಹಣ್ಣಲೊ, ಸರ್, ತುಮಿ ಮ್ಹಣ್ಣಾತ್ ಮಾವ್ನಿ ಎಕ್ ನಂಬರ್ ಹಿಂಮ್ನಿ ಆಸ್ಲಿ. ಮ್ಹಾಕಾ ದಿಸ್ತಾ, ದೊನ್ ರುಪ್ಯಾಂಚೊ ಬಿಸ್ಕಿಟಾಂ ಪುಡೊ ಹಾಡಪ್ ಲೆಗೀತ್ ತಿಚ್ಯಾ ಜಿವಾರ್ ಯೆತಾಲೆಂ. ಬೆರೀಚ್ ಪರ್ವಂತಾಲಿ. ಮುಂಬಯ್ ಇತ್ಲೊ ಖರ್ಚ್ ಆನಿ ತಿತ್ಲೊ ಖರ್ಚ್! ಹಿಕಾ ಫಕತ್ ದೊನ್ ಭುರ್ಗಿಂ ಆನಿ ಘೊವ್ ಪುಲೀಸ್! ರಾವೊಂಕ್ ಪುಲೀಸ್ ಕ್ಲಾರ್ಕಿಂ! ಸಾಂಗ್ತಾಚಿಂ ಮ್ಹಣ್ಣಾರ್ ತಿಚೆ ಕಡೆನ್ ಇತ್ಲೆ ಪಯ್ಲೆ ಮಾಗಪ್ ಆನಿ



ರೆಂವೆರ್ ಉಡೊವ್ವ್ ಸಾರ್ಕೆಂ. ಮೆಳ್ವಾಚಿ ಆಸ್ತ್ ನಾಸ್ಲಿ. ತೆನ್ನಾ ಪನ್ನಾಸ್ ರುಪ್ಯಾ ಬಿ ಮ್ಹಣ್ಣಾರ್ ಮಿಂಬ್.

ಹಾಂವೆಂ ಪಯ್ಲೆ ಚೊರ್ಲೆ ಖರೆ ಪೂಣ್ ಮಾಗೀರ್ ಮನ್ ಖಾವಂಕ್ ಲಾಗ್ಲೆಂ. ಅಸ್ಲೆ ಧಂದೆ ಹಾಂವೆಂ ಕೆನ್ನಾಚ್ ಕರುಂಕ್ ನಾಸ್ಲೆ. ತುಜೆ ಭಾಶೆನಚ್ ಆಮ್ಚ್ಯಾ ಆವ್ಯಾ-ಬಾಪಾಯ್ಸ್ ಆಮ್ಕಾಂ ಮಿಂಬ್ ಬರೆ ಸಂಸ್ಕಾರ್ ದಿಲ್ಲೆ. ಮನ್ ಕಶೆಂಚ್ ರಾವ್ಪಾ. ನಿಮಾಣೆ ಕಡೆನ್ ಆಇ ಕಡೆನ್ ಚೂಕ್ ಕಬೂಲ್ ಕೆಲಿ. ಪಯ್ಲೆ ಚೊರ್ಪಾಚೆಂ ಕಾರಣ್ ಜೆನ್ನಾ ಆಕಾಕ್ ಕಳೆಂ ತೆನ್ನಾ ಆಕಾಚ್ಯಾ ದೊಳ್ಯಾಂತ್ಲಾನ್ ಘಸ್ಪಶೀತ್ ದುಕಾಂ ಪಡ್ಲಿಂ. ಮಾಗೀರ್ ತಿ ಪದರ್ ತೊಂಡಾ ಕಡೆನ್ ಮಿಂಬ್ ರಡ್ಡಿ. ಹಾಂವ್ ಸಮಜ್ಲೊ. ತಿ ಉಲಯ್ತಲಿ, ಸಂವ್ತಲಿ, ಪೊಲ್ಯಾರ್ ಮಾರ್ತಲಿ. ತಶೆಂ ತಿಣೆಂ ಕಾಂಯ್ಚ್ ಕರುಂಕ್ ನಾ. ತಿಣೆಂ ಪಯ್ಲೆ ಮ್ಹಜೆ ಕಡ್ಲಾನ್ ಮಾಗೂನ್ ಘೆತ್ಲೆ. ದುಸ್-ಯಾ ದಿಸಾ ಮಾವೆಗೆರ್ ಗೆಲಿ. ಮಾವ್ಣಿ ಮುಂಬಯ್ ರಾಪ್ಲಿ ತರಿ ತಿಚ್ಯಾ ಘೊವಾಚೆಂ ಘರ್ ಲಾಗೀಂಚ್ ಆಸ್ಲೆಂ. ವರ್ಸಾಕ್ ಎಕ್ ಫಾವ್ನ್ ಯೆತಾಲಿ ತೆನ್ನಾ ತಿ ಥಂಯ್ಚ್ ರಾವ್ತಾಲಿ. ಆಕಾನ್ ತಿಕಾ ಕಿಶೆಂ ಸಾಂಗ್ಲೆಂ, ಹಾಂವ್ ನಕ್ಲೊ. ಪೂಣ್ ಮಾವೆನ್ ಪಯ್ಲೆ ಪರ್ತೆ ಧಾಡ್ಲೆ ಆನಿ ಮ್ಹಾಕಾ ಪೆಣ್ಣ್ ಶಿಂವೂನ್ ಘೆವಂಕ್ ಸಾಂಗ್ಲೆಂ.

ಉಪ್ರಾಂತ್ ಮಾತ್ ಹಾಂವೆಂ ಅಸ್ಲಿ ಚೂಕ್ ಕೆನ್ನಾಚ್ ಕರುಂಕ್ ನಾ, ಮ್ಹಾಕಾ ಸಾಂಗ್ಪಾಚೆಂ ಆಸಾ ಇತ್ಲೆಂಚ್, ಮನ್ಯಾಚ್ಯಾ ಹಾತಾಂತ್ಲಾನ್ ಚುಕೊ ಜಾತಾತೂಚ್! ಆನಿ ಜಾವ್ಣಾಕ್ ಜಾಯ್! ಚುಕ್ಕೆ ಬಗರ್ ಮನೀಸ್ ಸುದಾರನಾ!”

ಮ್ಹಜಿ ಕಾಣಿ ಆಯ್ಕತನಾ ಸಂದೆಶಾಚ್ಯಾ ದೊಳ್ಯಾಂತ್ ದೂಕಾಂ ಎಕ್ಕಾಂಯ್ ಜಾಲ್ಲಿಂ. ಆತಾಂ ತರ್ ತಿಂ ಪಟ್ಟಟ್ ಕರುನ್ ಗಾಲಾರ್ ಗಳೂಂಕ್ ಲಾಗಿಲ್ಲೆ. ತಕ್ಲಿ ಸಕಯ್ಲೊ ಫಾಲೂನ್ ತಾಣೆಂ ಮನ್ಗಟಾನ್ ದುಕಾಂ ಪುಸ್ಲಿಂ.

“ಸೊರಿ ಸರ್! ಸೊರಿ!”

“ತುಕಾ ಪಿಕ್ವಿಕೆಕ್ ಯೆವಂಕ್ ಜಾಯ್ ಮರೆ?” ಹಾಂವೆಂ ವಿಚಾರಲೆಂ. ಸಾರ್ಕೆಂ ಕಾರಣ್ ಮ್ಹಾಕಾ ಜಾಣೂನ್ ಘೆವಂಕ್ ಜಾಯ್ ಆಸ್ಲೆಂ.

ತಾಣೆಂ ಹಯ್ಯಾರಾನ್ ತಕ್ಲಿ ಹಾಲಯ್ಲಿ.

“ಯೊ ತುಂ ಪಿಕ್ವಿಕೆಕ್! ಮಿಲೀಂದಾಚೆ ಪಯ್ಲೆ ಹಾಂವೆಂ ದಿಲೆ. ಮ್ಹಣ್ಣಕಚ್ ಹೆ ಪಯ್ಲೆ ಹಾಂವೆಂ ತುಕಾ ದಿಲೆ ಅಶೆಂ ಸಮಜ್!”

ಸಂದೆಶ್ ಆತಾಂ ಸಾಮ್ನೋ ಹುಂಡ್ಕೆವಂಕ್ ಲಾಗ್ಲೊ. ಹಾಂವೆಂ ಮ್ಹಣ್ಲೆಂ, “ಒಗಿ ರಾವ್! ನಿಮಾಣೆ ಕಡೆನ್ ಆಮಿ ಮನೀಸ್, ಅಶೆಂ ಜಾತಾಚ್!” ಹಾಂವೆಂ ತಾಕಾ ಧಾತಾರತಾಲೊ. ಸುಮಾರ್ ವೆಳಾನ್ ತೊ ಸಾವ್ವೀತ್ ಜಾತ್ಕಚ್ ಲ್ಲವೂಚ್ ಸಾಂಗ್ಲೆಂ, “ಹೆಂ ಪಳಯ್, ಆಮ್ಚೆ ಕಡೆನ್ ಆಶಿಲ್ಲೆ ಬರೆ ಗೂಣ್ ಹಿ ಆಮ್ಕಾಂ ಮೆಳಿಲ್ಲಿ ವ್ಹಡ್ ದೆಣ್ಣೆ. ತಿ ತಶಿ ಜತ್ನಾಯಲಿ ಜಾಲ್ಯಾರ್ ಖೊಬ್ ಫಾವ್ಪಿಂ ತ್ಯಾಗ್ ಕರ್ಚೊ ಪಡ್ಪಾ. ಹಾತುಂತೂಚ್ ಮನ್ಶಾಚೆಂ ವ್ಹಡ್ಪಣ್ ಆಸ್ತಾ. ಆನಿ ಹೆಂ ವ್ಹಡ್ಪಣ್ ತಿಗೊವ್ನ್ ದವ್ರಪ್ ಹೆಂಚ್ ಮನೀಸಪಣ್!”

ಹಾಂವೆಂ ಬೊಲ್ಸಾಂತ್ಲಾನ್ ಲೆಂಸ್ ಕಾಡ್ಲೊ. ಮ್ಹಜ್ಯಾಚ್ ಹಾತಾನ್ ತಾಚೆ ದೊಳೆ ಪುಸ್ತೆ. ತಾಚೆ ತಕ್ಲೆ ವಯ್ಲಾನ್ ಹಾತ್ ಭೊಂವ್ಡಾಯಲೊ. ಆನಿ ಮ್ಹಣ್ಲೆಂ, “ಹೆಂ ಪಳಯ್, ಹೆಂ ಜೆಂ ಘಡ್ಲೆಮ್ ತೆಂ ಕೊಣಾಕ್ ಸಾಂಗುಂ ನಾಕಾ. ಗರಜ್ ನಾ ತಾಚಿ! ಕಳ್ಳೆಂ ಸ್ವಯ್?”

ತಾಣೆಂ ತಕ್ಲೆ ಹಾಲಯ್ಲಿ.

*** 000 ***

ಮೈತ್ರಿಣ್



ಕಿರಣ್ ಮುಂಬುರೆ

ಅನಪೇಕ್ಷಿತ (2012, ಹೇರಂಬ್ ಪ್ರಕಾಶನ್) ಸ್ವತಃಚೂ ಕಥಾಜಮೊ ಪರ್ಗಟ್ಲಾ.

“ಆಗೆ, ಹಿ ಕಾಲ್ಚಿಂ ಮಗೇ! ಮೊಗ್ರಿಂ ಆಮ್ಚೆಲ್ಯಾಂತ್.”

“ಕಾಲ್ಚಿಂ ಮಾವ್ನಾಯ್ ಸಕಾಣೆಪುಡೆಂ? ಮೊಗ್ರಿಂ ಪುಲ್ತಾಯ್ ಸಾಂಜೆ ಮಾಯಾತ್ಯಾಚಿಂ. ಸಕಾಣಿಂ ಮಾವ್ಚೊ ಜಾಲ್ಯಾರ್ ಕಾಲ್ಚಿ ಮಾಳೊಂ ಜಾಯೆಂ.”

“ಆಗೆ ಪೂಣ್ ಮ್ಹಾಕಾ ಅಸ್ಲಿಂ ಆಮ್ಚೆಲ್ಲಿಂ ಮೊಗ್ರಿಂ ನಾಕಾತ್.”

“ತುಯೆಂನ್ ಪುಡಿ ಉಕ್ತಿ ಕಿತ್ಯಾ ಕೆಲಿ ತಿ? ಆತಾಂ ಹಾಂವ್ ಪೊತ್ತಿ ಘೆನಾ.”

“ಆಂ? ಹೆಂ ಬರೆಂ ಮಗೇ. ತುವೆಂ ಘೆ ಮ್ಹಳಿ ಮ್ಹಣ್ ಹಾತಾಂತ್ ಘೆತ್ತಿ ಹಾಂವೆಂ. ಪುಡಿ ಉಕ್ತಿ ಕೆಲೆ ಬಗರ್ ಕಶಿ ಪಳಯ್ತಲೆಂ ಆಶಿಲ್ಲೆಂ?”
ಭಾಜಿಕಾನ್ನೀಚೊ ಪಾವಿತ್ಸೊ ಪಳೊವ್ನ್ ಆಂ ಚಾಟ್ ಪಡ್ಲಿ. ಹೆಂ ಆನಿ ನಾಕಾ ಜಾಲ್ಲೆಂಚ್.

ಆಕಾಕ್ ತಶಿ ಭಾಜಿ ಕಾಂಯ್ ನಾಕಾ ಆಶಿಲ್ಲಿ. ಪೂಣ್ ಮೊಗ್ರಿಂ ಮ್ಹಣ್ಕಚ್ ತಿಚೊ ಜೀವ್ ಚಿಟಿಟಲೊ. ಪಳೊವ್ನ್ ಮ್ಹಣ್ ತಿಣೆಂ ಭಾಜಿಕಾನ್ನೀನ್ ದಿಲ್ಲಿ ಪುಡಿ ಹಾತಾಂತ್ ಘೆತ್ತಿ ಆನಿ ಕಾಗದ್ ಉಕ್ತೆಂ ಕೆಲ್ಲೆಂ. ಕಾಗ್ಡಾಂತ್ ಮೊಗ್ತ್ರಾಂ ಹಳಿ ಆಶಿಲ್ಲಿ ಪೂಣ್ ಕಾಲ್ಚಿ.

ಮೋಗೀರಂ ಆಮ್ಲೆತ್ ಆಯಿಲ್ಲೆಂ. ಹಿ ಹಳಿ ಘೆವ್ನ್ ಆತಾಂ ಕಿತೆಂ ಕರ್ಪಾಚೆಂ? ಕೊಣ್ ಮಾಳ್ಲೆಲೊ ತಿ?

ಆಇ ತಿಡ್ಕಲಿ. ತಿಣೆಂ ಸುನೆಕ್ ದಾಖಿಯ್ಲಿ. ಪೂಣ್ ಭಾಜೀಕಾನ್ನ್ ಕಶೀಚ್ ಆಯ್ಕೂಂಕ್ ತಯಾರ್ ನಾಶಿಲ್ಲೆ. ತುವೆಂ ಉಕ್ತಿ ಕೆಲಿ ಆತಾಂ ಘೆವಂಕಚ್ ಜಾಯ್. ಆಪ್ಲೆಂ ಕಿತೆಂ ಚುಕ್ತಾ ಅಶೆಂ ತಿಕಾ ಮಾತಯ್ ದಿಸ್ತಾಶಿಲ್ಲೆಂ. ಆನಿ ಆಇ ತಿಕಾ ಸಮ್ಜಾವಂಕ್ ಅಸಮ್ತ್ಯ್ ಆಶಿಲ್ಲೆ.

ಹಿ ಭಾಜೀಕಾನ್ನ್ ಆಈಗೆರ್ ಪಯ್ಲೆಚ್ ಫಾವ್ನ್ ಆಯಿಲ್ಲೆ. ದಾರಾ ವಯ್ಲಿ ಬೆಲ್ ಮಾರೂನ್ ದಾರಾಂತ್ ಬಶಿಲ್ಲೆ. ಆಈಕ್ ಭಾಜ್ಜೆಚಿ ತಶಿ ಗರಜ್ ನಾಶಿಲ್ಲೆ. ಸುನೆನ್ ಆದ್ಲ್ಯಾ ದಿಸಾ ಭಾಜಿ ಹಾಡೂನ್ ಫ್ರೀಜ್ ಭರೂನ್ ದವ್ತೆಲ್ಲೊ. ಮ್ಹಳ್ಳೆಂ, “ಆಇ ಆಮಿ ಹಾಂಗಾ ನವೀಂಚ್. ಖಂಯ್ ಕಿತೆಂ ಮೆಳ್ಚು ಸಾರ್ಖೆಂ ನಕ್ಳತ್. ಐನ್ ವೆಳಾರ್ ಕಾಯನಾ ಜಾವಂ ನಯೆ.”

ಆಈಕ್ ಸುನೆಚಿ ತೊಖ್ಣಾಯ್ ದಿಶಿಲ್ಲೆ. ಆಜ್ ಪಳಯ್ ಜಾಲ್ಯಾರ್ ಹಿ ಭಾಜೀವಾಲಿ ದಾರಾಂತ್ ಹಜರ್. ಕೊಣೆಂ ಸಾಂಗ್ಲೆಂ ತಿಕಾ ಕೊಣ್ ಜಾಣಾಂ. ತರಿ ತಿಚೆಂ ‘ಮಾರ್ಕೆಟಿಂಗ್’ ಆಈಕ್ ತಿಡಕ್ ಹಾಡೂಂಕ್ ಲಾಗಿಲ್ಲೆಂ. ಇಶಾ ಹಾಂಸ್ತಾಲೆಂ. ತಾಕಾ ಸಗ್ಲೀಚ್ ಮಜಾ ದಿಶಿಲ್ಲೆ. ಆಈಲಿ ಸಹಿಷ್ಣುತಾ ಆನಿ ಭಾಜೀಕಾನ್ನೀಲೆಂ ರಜಾಂವ್.

ತಶಿ ಎಕ್ ಫಾಂತಿ ಮ್ಹಳ್ಯಾರ್ ಆಈಕ್ ಜಡ್ ನಾಶಿಲ್ಲೆ. ಹಾತ್ ಉಖ್ಲೊನ್ ಕೊಣಾಕಯ್ ದಿವ್ಪಿ ತಿ. ಪೂಣ್ ಹಾಂಗಾ ಆಪ್ಲ್ಯಾಕ್ ಫಟ್ಕಿಲ್ಯಾಚಿ ಭಾವ್ನಾ ಜಾಲಿ ತಿಚಿ. ತಿ ತಿಕಾ ಪಟ್ಟೀನಾ. ತಿಣೆಂ ಭಾಜೀಕಾನ್ನೀಕ್ ತಾಪಯ್ಲಿ. “ಅಸ್ಲಿಂ ಫಟಿಂಗಪಣಾಂ ಕರ್ತಾ? ಮ್ಹಾಕಾ ನಾಕಾ ತುಜಿ ಹಳಿ. ಆನಿ ಕಾಂಯ್ ನಾಕಾ ಭಾಜಿ ಬಿ.”

ಭಾಜೀಕಾನ್ನೀನ್ ಪುಟ್ಪುಟತ್ ಆಪ್ಲಿ ಬುಟಿ ಉಬಾರಲಿ ಆನಿ ಗೆಲಿ.

ಭಾಜೀಕಾನ್ನ್ ಗೆಲಿ. ಆಇ ಜಿಕ್ಕಿ. ತಿಣೆಂ ಫಟೊವ್ನ್ ಘೆತ್ಲೆಂನಾ.

ಇತ್ಲೆಂಯ್ ಆಸೂನ್ ಆಇ ತಿ ವತ್ಕಚ್ ಅಸ್ವಸ್ಥಚ್ ಉರ್ಲಿ.

“ಭಾಯ್ರ್ ಸರ್ಲೆಂ ಗೊ?” ತಿಣೆಂ ಸುನೆಕ್ ವಿಚಾರಲೆಂ.

“ಹಯ್ ಆಇ. ಕಿತೆಂ ಜಾಯ್ ಆಶಿಲ್ಲೆಂ?” ಇಶಾನ್ ಮ್ಹಳೆಂ. “ಆಇ, ತುಂ ಚಡ್ ಕಾಸೆದ್ ಘೆನಾಕಾ. ಬೀನಾ ಕರ್ತಲೆಂ ಸಗ್ಲೆಂ.

“ಕಿತೆಂ ಕರ್ಪಾಚೆಂ ಉರ್ಲಾಂ ಗೊ? ಶೀತ್ ಆನಿ ನುಸ್ತೆಂ ತಳ್ವಾಚೆಂ ಉರ್ಲಾಂ ಮಗೊ? ತಿತ್ತೆಂಯ್ ಜಾವ್ಣೆನಾ ಮ್ಹಜ್ಯಾನ್? ಬಾಕೀಚೆಂ ಸಗ್ಲೆಂ ತುವೆಂ ಕರೂನ್ ದವ್ರಲಾಂ ಜಾತ್ಲೆಂ. ಹಯ್ ಮಗೊ?” ಆಕಾಕ್ ಬೆರೆಂಚ್ ಅಪ್ರಾಧಿ ಶೆಂ ಜಾಲೆಂ.

“ಭಾಜಿ ಪಸೂನ್ ಶಿನೂಂಕ್ ದಿಲೀನಾ ಮ್ಹಾಕಾ.” ಆಇ ಇಶಾಚೆರ್ ಶಿಣ್ಣೆ.

“ಹಂ! ಕಿತ್ಲೊಸೊ ವೆಳ್ ಲಾಗ್ತಾ ಭಾಜಿ ಶಿನೂಂಕ್? ಎಕ್ದಾಂ ರಾಂಧ್ಡೆ ಕುಡೀಂತ್ ಗೆಲೆಂ ಮ್ಹಣ್ಣಕಚ್ ತ್ಯಾಚ್ ಹಾತಾನ್ ಜಾತಾತ್ ಮ್ಹಜಿಂ ಸಗ್ಲಿಂ ಕಾಮಾಂ. ತುವೆಂ ಆನೀಕ್ ಮುದ್ದಮ್ ಕಿತ್ಯಾಕ್ ಯೆವಂಕ್ ಜಾಯ್? ತುಂ ಬಸ್. ವಾಚ್ ತುಜೊ ಪೆಪರ್, ಮಾಸಿಕಾಂ.. ಕಿಲ್ಲಿಂ ಪುಸ್ತಕಾಂ ಪಡ್ವಾಂತ್ ಪಳಯ್. ಕೆನ್ನಾ ವಾಚ್ತಲಿ?”

ಆಕಾಲ್ಯಾ ಮನಾಚೆಂ ಸಮಾಧಾನ್ ಜಾಲೆನಾ. ಪುಸ್ತಕಾಂ ವಾಚ್ಪಾಕ್ ಲಾಗೂನ್ ಕಾಂಯ್ಚ್ ಘರಾಂತಲೆಂ ಕಾಮ್ ಕರಿನಾಸತನಾಂ ರಾವಂ? ‘ನಜ್ ದಿಸ್ತಾ’ ಮ್ಹಣ್? ಆಪೂಣಚ್ ತರ್ ಸದಾಂ ‘ನಜ್ ದಿಸ್ತಾ’ ಮ್ಹಣ್ಪಾಂ. ಘರಾಂತಲಿಂ ಕಾಮಾಂ ಕರೂನಯ್ ಪುಸ್ತಕಾಂ ವಾಚೂಂಕ್ ಶಕ್ತಾಂಚ್ ಆಪೂಣ್. ನಜ್ ಕಿತ್ಯಾಕ್ ದಿಸ್ತಾ ಆಪ್ಣಾಕ್? ಶರೀರಾನ್ ಥಕ್ಲಾಂ ಕಾಯ್ ಮನಾನ್ ಥಕ್ಲಾಂ ಆಪೂಣ್? ಸಾತ್ ವರ್ಸಾಂ ಮ್ಹಳ್ಯಾರ್ ಕಿತೆಂ ಮ್ಹತಾರಪಣ್ ಜಾಲೆಂ? ತಿ ಭಾಜಿ ಘೆವ್ನ್ ಆಯಿಲ್ಲಿ ತಿಕಾ ಸತ್ತರ್ ಜಾವ್ನ್ ಗೆಲ್ಯಾಂತ್ ಆಸ್ತಲಿಂ. ಕವಿಲ್ಲಿ ಕಾತ್ ಪಳಯ್ಲಾರ್ ಕಳ್ಳಾ, ಮಾಥ್ಯಾರ್ ವಜೆಂ ಘೆವ್ನ್ ದೊನ್ ಮಜ್ಜೆ ಚಡೂನ್ ಆಯಿ ಬಾಪ್ಪಿ. ತಿಕಾ ಕಶೆಂ ಪುರೊ ಜಾಯ್ನಾ? ತಿಚೊ ರಕ್ತದಾಬ್ ವಾಡ್ನಾ ಕಾಯ್? ತಿಕಾ ನಾ ಕಾಯ್ ಧೊಂಪಾಂಚೆಂ ದುಖ್ಣೆಂ? ಕಾತ್ ಕಶಿ ಪಾತಳ್ ಆಸಾ ತಿಚಿ. ಹಾಡಾಂಕ್ ದಶಿಲ್ಲಿ. ತಿಕಾ ಯೆನಾ ಕಾಯ್ ಖರಸ್ ಇತ್ತೆಂ ಭೊಂವ್ತನಾ?’

ಆಕಾಚ್ಯಾ ಮನಾಂತ್ ಫಾಪ್ಪೂನ್ ಪಡಿಲ್ಲೊ ಅಸ್ವಸ್ಥಪಣಾ ಹಳು ಹಳು ಆಂವ್ಣೊನ್ ಯೆತ್ ಕೆಂದ್ರಬಿಂದುಚೆರ್ ಎಕ್ದಾಂಯ್ ಜಾವಂಕ್ ಲಾಗ್ಲೊ. ಆತಾಂ ತಿಕಾ ಸಮ್ಜಲೆಂ ಆಪೂಣ್ ಕಿತ್ಯಾಕ್ ಅಸ್ವಸ್ಥ ಆಸಾಂ ತಿ.

ಆಕಾನ್ ಧಾರಾಯ್ಲೆಂ. ಹಾಚೆಪುಡೆಂ ನಜ್ ಮ್ಹಣ್ಲನಾ. ಆಪ್ಣಾಕ್ ಕಾಂಯ್ಚ್ ಜಾವಂಕನಾ. ತಿ ಬಾಯ್ಲೆ ಕರ್ತಾ, ಆನಿ ತಿಚಿ ಸಾರ್ಖೊ ಜಾಯ್ಲೊ ಬಾಯ್ಲೆ ತಿಣೆಂ ಬಾಜಾರಾತಂ ಪಳ್ಯೆಲ್ಲೊ. ಕಾಮ್ ಕರೀತ್ ಆಸ್ತಾತ್. ಆಪ್ಣಾಕಚ್ ಕಿತೆಂ ಜಾತಾ ನಜ್ ಮ್ಹಣೂಂಕ್?

ಪೂತ್ ಆನಿ ಸೂನ್ ಎಫಿಸಾಂತ್ ವತ್ಕಚ್ ಆಇ ಬಾಲ್ಕನೀಂತ್ ಉಬಿ ರಾವ್ನ್ ಭಾಯ್ ಟೆಳೂಂಕ್ ಲಾಗ್ಲಿ. ಹಿ ನವಿ ಸೊಸಾಯ್ಲಿ, ಹಾಂಗಾಚೆ ಸಗ್ಲೆ ಫ್ಲೆಟ್ ಅಜೂನ್ ಭರೂಂಕಚ್ ನಾಶಿಲ್ಲೆ. ಸಕಯ್ಲೊ ಪಾರ್ಕಿಂಗ್‌ಚೊ ಜಾಗೊ, ಸ್ಟೀಮಿಂಗ್ ಪೂಲ್, ಭೊವಂತಣಿಂ ಲಾಯಿಲ್ಲಿಂ ರೂಡಾಂ ನವಿಂ ತಾಲ್ಲ್ ಆಶಿಲ್ಲಿಂ. ಭುರ್ಗ್ಯಾಂ ಖಾತೀರ್ ಬಸ್ವಿಲ್ಯಾ ರೋಪಾಳ್ಕಾಚೆರ್ ಆನಿ ಫಸ್ರಗುಂಡೆಚೆರಯ್ ಅಜೂನ್ ತಿಚ್ಯಾ ಆರ್ಯಾ ಬಗರ್ ಆನಿ ಕೊಣ್ ಬಸೂಂಕ್ ನಾ ದಿಸ್ತಾ. ರಾತ್ಲಿ ಎಕ್ ದೊನ್ ಫ್ಲೆಟಾಂನಿ ಲಾಯ್ ದಿಸ್ತಾ. ಕಾಂಯ್ ಫ್ಲೆಟಾಂನಿ ಅಜೂನ್ ಭಿತರ್ಲಾ ಸಜಾವ್ಣಿಚೆಂ ಕಾಮ್ ಚಲ್ತಾ. ಕಾಂಯ್ ಫ್ಲೆಟಾಂತ್ ದಿಸಾಚಿಂ ಕೊಣಯ್ ಯೊ ವಚ್ ಕರ್ತಾತ್. ಕೊಣಾಚಿ ವಳ್ಖಯ್ ಜಾವಂಕನಾ ಅಜೂನ್.

ಗಟೀಕಡೆನ್ ಬಸೂನ್ ಸಿಕ್ಕುರಿಟಿ ಗಾರ್ಡ್ ಗುಟ್ಟೊ ಮಳ್ಳಾಲೊ. 'ಆತಾಂ ಹಾಂಗ್ವಾನ್ ತಾಕಾ ಹೆಚ್ಚಿಲ್ಯಾರ್ ಆಯ್ಕುಂಕ್ ಯೆತ್ ಕಾಯ್?'

ತಿಣೆಂ 'ಶುತ್, ಶುತ್' ಕೆಲೆಂ. ಗಾರ್ಡಾಚೆಂ ಲಕ್ಷ ಗೆಲೆಂ. ತೊ ಜಾಗ್ಯಾವಯ್ಲಾನ್ ಉರೂನ್ ತಿಚೆ ಮ್ಹರ್ಯಾಂತ್ ಯೆವಂಕ್ ಲಾಗ್ಲೊ. ತಿಚೆ ಬಾಲ್ಕನಿ ಸಕಲ್ ಯೆವ್ನ್ ತಾಣೆಂ ವಿಚಾರಲೆಂ, "ಕ್ಯಾ ಹೈ ಮಾಂಜಿ?"

"ಆರೆ, ತುಂ ಹಾಂಗಾ ಬಶಿಲ್ಲೊ ಆಸ್ತನಾಂ ಕೊಣಯ್ ಭಿತರ್ ಕಸೊ ಯೆತಾ ರೆ?"

"ಕೌನ್ ಆಯಾ ಮಾಂಜಿ? ಹಮ್ಮೆಂ ಕಿಸೀಕೊ ನಹಿಂ ಛೊಡಾ." ತೊ ಭಿಯೆಲೊ.

"ಮಾಗೀರ್ ತಿ ಭಾಜೀಕಾನ್ನ್ ಕಶಿ ಆಯ್ಲಿ ತರ್ ಹಾಂಗಾ?" ಗುರ್ಖೊ ಭಿಯೆಲೊ. ತೊಚ್ ನಕಳ್ ಆಶಿಲ್ಲೊ ತಿ ಕಶಿ ಭಿತರ್ ಸರ್ಲಿ ತಿ.

"ಆಯ್ಕ್." ಆಕ್ಸನ್ ಮ್ಹಳೆಂ. "ತಿ ಪರತ್ ತುಕಾ ದಿಸ್ಲಿ ಜಾಲ್ಯಾರ್ ತಿಕಾ ಹಾಂಗಾ ಧಾಡ್. ಹಾಂವೆಂ ಆಪಯ್ಲಾಂ ಮ್ಹಣ್ ಸಾಂಗ್."

"ಆಪ್ ಪಹ್ಚಾನತಿಂ ಹೈಂ ಮಾಂಜಿ ಉಸೆ?" ಗುರ್ಖೊನ್ ತತ್ಪರತೆನ್ ವಿಚಾರಲೆಂ. ಆಪೂಣ್ ಸುಟ್ಲೊಂ ಅಶೆಂಯ್ ದಿಸ್ಲೆಂ ತಾಕಾ.

"ಹಯ್. ಧಾಡ್ ತಿಕಾ ಹಾಂಗಾ." ಆಇ ಭಿತರ್ ಪರ್ತಲಿ.

ದೊನ್ ದಿಸಾನಿ ಇಶಾ ಎಫಿಸಾಂತ್ ವಚೂಂಕ್ ತಯಾರ್ ಜಾಲೆಂ.. ಆಕನ್ ಆಜ್ ತಾಕಾ ಭಾಜಿ ಕಾಂಯ್ ಹಾಡುಂ ನಾಕಾ ಮ್ಹಣ್ವಾಚಿ ಚತ್ರಾಯ್ ದಿವ್ನ್ ದವಿಲ್ಲಿ. ತೆಂಯ್ ಮನಾಂತ್ಲ್ಯಾನ್ ಖೂಶ್ ಜಾಲೆಂ. ತಿತ್ಲೆಂಚ್ ಬೆಗೀನ್ ಪಾವ್ಲೆಂ ಘರಾ. ತಾಣೆಂ ಮನಾಂತ್ ಮ್ಹಳೆಂ. ದಾರಾವ್ಯಲಿ ಬೆಲ್ ವಾಜ್ಲಿ. ಇಶಾನ್ ದಾರ್ ಕಾಡ್ಲೆಂ. ದಾರಾಂತ್ ತಿ ಉಬಿ ಆಶಿಲ್ಲಿ. ತೀಚ್ ಭಾಜೀಕಾನ್ನ್. ಆಕನ್ ಧಾಂವ್ಡಾಯಿಲ್ಲಿ. ತಿಕಾ ಹಾಂಸೂಂಕ್ ಆಯ್ಲೆಂ. ಆತಾಂ ಆಕಾಲೆಂ ಪಿತ್ ಪರತ್ ಖಿವ್ಚಲೆಂ. ತಾಚ್ಯಾ ಮನಾಂತ್ ಯೆತಾ ಮ್ಹಣ್ವಾಸರ್, “ಬಾಯೆ, ಭಾಜಿ ಹಾಡ್ಲ್ಯಾ. ಕಿತೆಂ ಘೆತಾ?” ಮ್ಹಣೂನ್ ತಿಣೆಂ ಬುಟಿ ಸಕಲ್ ದವ್ಲಿ.

“ಆಇ!” ಇಶಾನ್ ಆಕಾಕ್ ಉಲೊ ಕೆಲೊ. ಆಪ್ಲೆಂ ಆನಿ ತಿಕಾ ದಾರಾಂತ್ ಘೆತ್ಲಿ ಮ್ಹಣೂನ್ ರಾಗ್ ಯೆವಂಕ್ ನಾಕಾ ಆಕಾಕ್. ತೆದೂಸ್ ತಿ ಸಾಮ್ನಿ ಖಿವ್ಚಿಲ್ಲಿ ತಿಚೆರ್. ಹಿ ಆನಿ ಪರ್ತಿ ಯೆತ್ಲಿ ದಿಸೂಂಕ್ ನಾಶಿಲ್ಲಿ.

ಆಇ ಭಾಯ್ರ್ ಆಯ್ಲಿ. “ಕಿತೆಂ ಹಾಡ್ಲಾಂ ಗೆ?” ಆಕನ್ ಸಾಮ್ನಿ ಸದಾಂಚ್ಯಾ ಸುರಾಂತ್ ತಿಕಾ ವಿಚಾರಲೆಂ. ಈಶಾಕ್ ಅಜಾಪ್. ‘ಆಇ ವಳ್ವಲಿ ನಾ ಕಾಯ್ ಹಿಕಾ?’

“ಬಾಯೆ, ತುಯೆಂನ್ ಸಾಂಗ್ಲೊ ಮ್ಹಣ್ ಯೆಯ್ಲೆಂ. ಕಿತೆಂ ಜಾಯೆಂ?”

ಈಶಾಕ್ ಅಜಾಪ್ ಜಾಲೆಂ. ‘ಹಿಕಾ ಆನೀಕ್ ಆಕನ್ ಕೆನ್ನಾಂ ಸಾಂಗ್ಲೆಂ? ಆನೀಕ್ ಕಿತ್ಯಾಕ್?’

“ಆಇ, ತುವೆಂ ಆಪಯ್ಲಿ ತಿಕಾ?” ವಿಸ್ವಾಸ್ ಬಸ್ಸಾಸೂನ್ ಇಶಾನ್ ವಿಚಾರಲೆಂ.

“ಹಯ್ ಗೊ. ತಿ ಬಾವ್ಣಿ ಕಾಮ್ ಕರೂನ್ ಖಾತಾ. ಭೀಕ್ ಮಾಗ್ನಾ. ಆಮಿ ಘೆತ್ಲೊನಾ ಜಾಲ್ಯಾರ್ ತಿಚೊ ಮಾಲ್ ಕಸೊ ಖಿಪ್ತಲೊ? ಪೊಟ್ ಚಲುಂ ನಾಕಾ ತಿಚೆಂ? ತೆಭಾಯ್ರ್ ಕಶ್ ಕರ್ಪಾಚಿ ಜಿದ್ ಪಳಯ್ ತಿಚಿ.” ಆಕನ್ ಆಪ್ಲಿ ಉಪ್ರತಿ ಉಲೊವ್ನ್ ದಾವಿಯ್ಲಿ.

ಇಶಾನ್ ಭಾಜೀಕಾನ್ನೀಚೆ ಬುಟ್ಕೆಡೆನ್ ಪಳಯ್ಲೆಂ. ಎಕ್ ಕೊಬಿ, ದೊನ್ ತಾಂಬ್ಡ್ಯಾ ಭಾಜ್ಯೆಚ್ಯೊ ಚುಡ್ಯೊ. ಎಕ್ ಟೊಮಾಟಾಚಿ ಪುಡಿ ಎಕ್ ಆನೀಕ್ ಕಸ್ಲಿ. .. ಸಗ್ಲೊ ಚಾರ್-ಪಾಂಚ್ ಪುಡ್ಯೊ.

“ಚೊಡ್ ಕಾಂಯ್ ಹಾಣ್ಣಾ ಬಾಯೆ ಹಾಂವ್.” ಭಾಜೀಕಾನ್ನ್ ಸಾಂಗ್ತಾಲಿ.

ಆ ಇ ಪಳಯ್ಯಾಲಿ. ಕಿತೆಂ ಘೆವಂ? ಫೀಜಾಂತ್ ತರ್ ಜಾಯ್ ತಸ್ಲಿ ಭಾಜಿ ಹಾಡೂನ್ ದವ್ಲಿ ಆಸಾ. ತಾಂಬ್ಲಿ ಭಾಜಿ ಆಸಾ, ಟೊಮಾಟ್ ಆಸಾ... ಸಗ್ಲೆಂ ಆಸಾ. ಆನೀಕ್ ಕಿತೆಂಯ್ ಘೆವ್ನ್ ಮ್ಹಳ್ಳಾರ್ ಕುಸೂನ್ ವಚಪ್. ತರಿ ಆಈನ್ ಎಕ್ ಪುಡಿ ಕಾಡಿ. ಮೊಲಾಯ್ಸಾತನಾಂ ಘೆತ್ಲಿ. ತಿಕಾ ಪಯ್ಲೆ ದಿಲೆ.

“ದೆವ್ ಬೊರೆಂ ಕರುಂ ಬಾಯೆ.” ಭಾಜೀಕಾನ್ ಮನಾಪಸೂನ್ ಹಾಂಸ್ಲಿ. ಬುಟ್ಕೆಂತ್ ಕಾಂಯ್ ನಾಶಿಲ್ಲೆಂಚ್ ಚಡ್. ತರಿ ತೆಂ ಖಪೊವಂಕ್ ತಿ ಮಜ್ಜೆ ಚಡೂನ್ ವತಾಲಿ ಹಾಜಿ ಜಾಣ್ಣಿಕಾಯ್ ಇಶಾಕಯ್ ಜಾಲಿ.

ಭಾಜೀಕಾನ್ ನೆಮಾನ್ ಬ್ರೆಸ್ತಾರಾಚಿ ಯೆವಂಕ್ ಲಾಗಿ. ನಾಕಾ ತರಿ ಆ ಇ ತಿಚೆ ಕಡ್ಲಾನ್ ಎಕ್ ನಗ್ ಘೆತಾಲೀಚ್.

ಮ್ಹಣನಾಂ ಎಕಾ ಬ್ರೆಸ್ತಾರಾ ತಿ ಆಯ್ಲೀಚನಾ. ಎಕ್ ಬ್ರೆಸ್ತಾರ್ ಗೆಲೊ, ದುಸ್ರೊ ಬ್ರೆಸ್ತಾರ್ ಆಯ್ಲೊ. ಆ ಇ ಭಾಜೀಕಾನ್ನೀಕ್ ರಾವ್ತಾಲಿ. ತಿ ಆಯ್ಲೀಚ್ ನಾ.

“ಕಿತೆಂ ಜಾಲಾಂ ಕಾಯ್ ಹಿಕಾ?” ಆಈನ್ ಆಪ್ಲೊ ಹುಸ್ರೊ ಉಲೊವ್ನ್ ದಾಖಯ್ಲೊ. “ಚುಕ್ನಾಸತನಾಂ ಯೆತಾಲಿ ಬ್ರೆಸ್ತಾರಾಕ್.”

“ಆಯಿ ಥಿ. ತುಮ್ ನಹಾ ರಹಿ ಥಿ ತಬ್. ಮೈಂಚ್ ಬೊಲಿ ನಕೊ.” ಬೀನಾನ್ ಸಾಂಗ್ಲೆಂ.

“ನಾಕಾ ಮ್ಹಳೆಂ? ಮ್ಹಾಕಾ ವಿಚಾರಿನಾಸತನಾಂ ಬುದ್ಧಂತಪಣಾಂ ಕರೂಂಕ್ ಕೊಣೆಂ ಸಾಂಗಿಲ್ಲೆಂ ತುಕಾ?” ತಿಣೆಂ ಬೀನಾಕ್ ಫಾಂಪ್ಲೊನ್ ಕಾಡ್ಲೆಂ.

“ಆ ಇ, ಫೀಜೀಂತ್ ಭಾಜಿ ಆಸಾ...” ಪ್ರಿಯಾನ್ ಮಖ್ಲಾಶಿ ಕರೂಂಕ್ ಪಳಯ್ಲಿ ಪೂಣ್ ಆಈಲ್ಯಾ ಧೆಂಗ್ಯಾನ್ ತೆಂ ಒಗ್ಗಿ ಪಡ್ಲೆಂ.

ಆ ಇ ಅಸ್ವಸ್ಥಚ್ ಆಶಿಲ್ಲಿ. ಕಾರ್ಣಾಂ ದೊನ್ ಆಶಿಲ್ಲಿಂ. ಎಕ್ ತೆ ಭಾಜೀಕಾನ್ನೀಕ್ ದುಖಯ್ಲೆಂ ಅಶೆಂ ದಿಸ್ಲೆಂ ಆಈಕ್ ಆನಿ ದುಸ್ರೆಂ ತಿ ಬರಿ ಆಸಾ ಮುಂ? ಬರೆಂ ವಾಯ್ವ್ ಕಿತೆಂಯ್ ಜಾಲೆಂ ಜಾಲ್ಯಾರ್ ನಿಮಾಣೆಂ ವೆಳಾರ್ ಆಪ್ಲೆಂ ತಿಕಾ ಧಾಂವ್ಡಾಯಲಿ ಅಶೆಂ ಜಾವಂಕ್ ನಾಕಾ ಆಶಿಲ್ಲೆಂ. ತಿಚೊ ಅಸೊ ಅಪ್ಪಾನ್ ಜಾವಂಕ್ ಫಾವೊ ನಾಶಿಲ್ಲೊ. ಆ ಇ ಅಸ್ವಸ್ಥ್ ಜಾಲಿ. ಈಶಾಕಯ್ ವಾಯ್ವ್ ದಿಸ್ಲೆಂ. ಈಶಾ

ಎಫೀಸಾಂತ್ ವಚೂಂಕ್ ಭಾಯ್ರ್ ಸರ್ಲೆಂ. ಆಜಯ್ ಉಶೀರಚ್ ಜಾಲೊ. ತಾಣೆಂ ಮನಾಂತ್ ಮ್ಹಳೆಂ. 'ಚಿನ್ಮಯಾಕ್ ಆನಿ ಆಜಚ್ ಬೆಗೀನ್ ವಚೂಂಕ್ ಜಾಯ್ ಆಶಿಲ್ಲೆಂ.' ತೆಂ ಮನಾಂತಲೆ ಮನಾಂತ್ ಫಡ್ಲಡಲೆಂ. ಬಸೀಕ್ ರಾವ್ವಾರ್ ಆನಿ ವೆಳಾರ್ ಪಾವ್ಲ್ಯಾ ಆಶಾಂ ಬಾಯ್ಸ್ ಘೆಲ್ಲೆ ಬಗರ್ ಉಪಾಯ್ಲ್ಯಾ. ತಾಣೆಂ ಮನಾಂತ್ ಮ್ಹಣೂನ್ ರಿಕ್ವಾ ಥಾಂಬಯ್ಲಿ. ಆನಿ ಅರ್ಡ್ ವಾಟೆರ್ ಪಾವ್ಲನಾಂಚ್ ತಾಕಾ ರ್ಪಾಡಾಂಮುಳಾಂತ್ ತಿ ದಿಸ್ಲಿ. ಭಾಜೀಕಾನ್ಸ್. ಬುಟಿ ಕಮ್ರಾರ್ ತೆಖೊವ್ನ್ ಉಬಿ ಆಶಿಲ್ಲಿ.

ರಿಕ್ವಾ ತಿಲ್ಲೆ ಮ್ಹಣೂರ್ ಫುಡೆಂ ಪಾವಿಲ್ಲಿ. ವನ್-ವೆ ರಸ್ತೊ ಫಾಟ್ಲೆ ಪುಡ್ಲಾನ್ ಗಾಡ್ಯಾಂಚಿ ಗರ್ದಿ. ತರಿಕಯ್ ತಾಣೆಂ ರಿಕ್ವಾ ಥಾಂಬಯ್ಲಿ. ತೆಂ ಸಕಲ್ ದೆಂವ್ಲೆಂ. ಪನ್ಯಾಸ್ ಸಾತ್ ಪಾವ್ಲಾಂ ಚಲೂನ್ ಫಾಟ್ಲಾನ್ ಆಯ್ಲೆಂ. ತಿ ಥಂಯ್ಸ್ ಉಬಿ ಆಶಿಲ್ಲಿ. ಬಸೀಚಿ ವಾಟ್ ಪಳಯ್.

“ಆಗೆ, ಹಾಂಗಾ ಕಿತ್ಯಾಕ್ ರಾವ್ಲ್ಯಾ?” ಪ್ರಸ್ನ್ ಆಯ್ಕೂನ್ ಭಾಜೀಕಾನ್ಸೀನ್ ಇಶಾಕ್ ಪಳಯ್ಲೆಂ.

“ಬಾಯೆ, ಬೊಶಿ ರಾವ್ಲ್ಯಾ ಬಾಯೆ.” ತಿಣೆಂ ಮ್ಹಳೆಂ.

“ಚಲ್ ಯೊ. ಖಿಂಯ್ ವತಾ ತುಂ? ಭಾಜಿ ಖಿಪ್ಪಿ ತುಜಿ ಸಗ್ಲಿ? ಆಮ್ಕೆರ್ ಕಿತ್ಯಾಕ್ ಆಯ್ಲೀನಾ?” ಇಶಾನ್ ಸಗ್ಲೆ ಪ್ರಸ್ನ್ ಎಕೆಚ್ ಫಾಪ್ಲೀನ್ ವಿಚಾರಲೆ. “ಬಾಯೆ ತುಮಿ ನಾಕಾ ಮ್ಹಣ್ಲೆ ನ್ಹಂ?”

“ಯೊ.” ಇಶಾನ್ ತಿಕಾ ಆಪ್ಲೆ ರಿಕ್ವಾಂತ್ ಬಸಯ್ಲಿ. ವ್ಹಡ್ಲೆಂ ವ್ಹೆಲ್ತ್ ಮಾರೂನ್ ತಾಣೆಂ ರಿಕ್ವಾ ಆಪ್ಲ್ಯಾ ಪರ್ತೆಚ್ಯಾ ಮಾರ್ಗಾರ್ ಹಾಡೂಂಕ್ ಲಾಯ್ಲಿ.

ಸೊಸಾಯ್ಲೀಚಿ ಗೆಟೀಕಡೆನ್ ತಿಕಾ ಸೊಡೂನ್ ತಾಣೆಂ ಆಕಾಕ್ ಫೊನ್ ಕೆಲೊ, “ಆಇ ತುಜೆ ಮತ್ರಿಣೀಕ್ ಹಾಡ್ಲ್ಯಾ, ಗೆಟಿ ಕಡೆನ್ ಸೊಡ್ಲ್ಯಾ.”

“ಮ್ಹಜಿ ಮೈತ್ರಿಣೀ? ಕೊಣ್ ಗೊ?”

ತಿಲ್ಲೆ ಮ್ಹಣೂರ್ ಗೆಟೀಂತ್ಯಾನ್ ಯೆಲ್ಲೆ ಭಜೀಕಾನ್ಸೀಕ್ ತಿಣೆಂ ಪಳಯ್ಲಿ.

“ಆಂ, ಬರೆಂ ಆಸಾ.” ಆಇ ಹಾಂಸ್ಲಿ.

*** 000 ***

ಸಾವೈಯ್ಯ



ಅರುಣ್ ಸಾಕರ್‌ದಂಡೆ

ಸಾವೈಯ್ಯ ಮ್ಹುಕಾ ಆಂವಡ್ತಾತ್, ರುಡಾಂಚ್ಯೊ, ದೊಂಗ್ರಾಂಚ್ಯೊ, ಕುಪಾಂಚ್ಯೊ, ಮನ್ಯಾಂಚ್ಯೊ, ಮಾಜ್ರಾಂಚ್ಯೊ, ಕುತ್ರಾಂಚ್ಯೊ, ದುಕ್ರಾಂಚ್ಯೊ, ಗೊಣಿಂಚ್ಯೊ, ಕಾವ್ಚ್ಯಾಂಚ್ಯೊ. ರಾತ್ ಜಾತಾಕ್ ಆಮಿಂ ತಿಗಾಂ - ಹಾಂವ್, ದಾಕ್ಲೊ ಭಾವ್ ಆನಿ ಭಯ್ಲೆ ಕೆರೊಸಿನಾಚ್ಯಾ ದಿವ್ಯಾಚ್ಯಾ ಉಜ್ವಾಡಾಂತ್ ಸಾವ್ಚ್ಯಾಂಚೊ ಖೆಳ್ ಖೆಳ್ತಾತ್. ಹಾಂವ್ ಮ್ಹಜ್ಯಾ ಉಜ್ವಾಡಾಂತ್ ಹಾತಾಚ್ಯಾ ಬೊಟಾನಿಂ, ವೊಂಟಿರ್ ಸಾವೈಯ್ಯ ಫಾಲುನ್ ಭಾವಾಕ್ ಆನಿ ಭಯ್ಲೆಕ್ ಕಾವ್ಚೊ ಪಾಲ್, ಸೊಸ್ಯಾಚ್ಯೊ ಆಕ್ರತೊ ಕರುನ್ ದಾಕಯ್ತಾಲೊ. ಮಾಗಿರ್ ಹಾಂವ್ ಲೋವ್ ಲೋವ್ ಸರ್ಪಾಚ್ಯೊ ಆಕ್ರತೊ ಕರುಂಕ್ ಶಿಕ್ಲೊ. ವೊಂಟಿರ್ ಚಲ್ಪಿ ಸರ್ಪಾಚಿ ಕಾಳಿ ಸಾವ್ಚಿ ಪಳೆವ್ನ್ ಮ್ಹಜ್ಯಾ ಭಯ್ಲೆಕ್ ಥರ್ಥರ್ ಸುಟ್ತಾಲೊ. ಮಾಗಿರ್ ಹಾಂವ್ ತಿಕಾ ಅನಿಕ್ ಭೆಷ್ಪಯ್ತಾಲೊ. ಮ್ಹಜ್ಯಾ ಭಾವಾಕ್ ಮಾತ್ ಮಾತ್ಸೋಯ್ ಭಯ್ ದಿಸಾನಾತ್ಲೊ. ಮಾಗಿರ್ ಮ್ಹಜೊ ಭಾವ್ ಹ್ಲ ಹ್ಲ ಕರುನ್ ಹಾಸತ್ ಆನಿ ಘರ್ಜನಾ ಕರಿತ್ ರಾಕೆಸಾಚಿ ಸಾವ್ಚಿ ವೊಂಟಿರ್ ಫಾಲಿ ಆಪ್ಲಿಚ್. ಪಯ್ಸನ್ ಲೋವ್ ಲೋವ್ ಚಲತ್ ಯೆವ್ನನ್ ತೊ ದಿವ್ಯಾ ಸಮ್ಕಾರ್ ಉಭೊ ರಾವ್ಲೊ ಕಿ ವೊಂಟಿರ್ ತಾಚಿ ಸಾವ್ಚಿ ವ್ಹಡ್ ವ್ಹಡ್ ಜಾಯ್ತಾ ಅಕ್ರಾ ವಿಕ್ರಾ ರೂಪ್

ಧಾರಣ್ ಕರಿ. ಏಕ್ ದೋನ್ ತ್ಯಾ ರ ಮ್ಹಾಕಾ ಧರ್ಧರುನ್ ಘಾಮ್
 ಾಕೆಸಾಚ್ಯಾ ಸಾವ್ಲೆನ್ ಮ್ಹಾಕಾ ಸುಟ್‌ಲ್ಲೊ ಆನಿ ಕಾಳಿಜ್
 ಧರ್ಪಾಚೊ ಪ್ರಯತ್ನ್ ಕೆಲೊ ತೆದ್ನಾಂ ಧಡ್ಡೊಂಕ್ ಲಾಗಿಲ್ಲೆ.

ಭಾವ್ ಮಾತ್ ಮ್ಹಾಕಾ ಭೆಷ್ಪಾಯ್ತ್ ವ್ಹಡ್ಲ್ಯಾ ವ್ಹಡ್ಲ್ಯಾ ಹಾಸ್ತಾಲೊ. ಭಯ್ಣ್
 ರಾಕೆಸಾಚಿ ಸಾವ್ಲಿ ವೊಂಟರ್ ಯೆಂವ್ಚಿ ಪಯ್ಲಿಚ್ ಪಳೆವ್ನ್ ವೊತಾಲಿ ಆನಿ ಖಿಂಯ್
 ತರೀ ಲಿಪುನ್ ಬಸ್ತಾಲಿ.

ಆಮ್ಚ್ಯಾ ಘರಾಂತ್ ಉಂದಿರ್ ಜಾಲ್ಲೆ. ಸಾಂಜೆಚೊ ಘರಾಂತ್ ಕಾಳೊಕ್
 ಜಾತಕೊಚ್ ಉಂದಿರ್ ಭಿಳಾಂತ್ಲ್ಯಾನ್ ಭಾಯ್ರ್ ಸರ್ತಾಲೆ ಆನಿ ಯೆವ್ಲಿನ್ ತೆವ್ಲಿನ್
 ಧಾಂವ್ತಾಲೆ. ಆವಯ್ ಮಾಗಿರ್ ಮ್ಹಜ್ಯಾ ಹಾತಾಂತ್ ಬೊಡಿ ದಿತಾಲಿ ಆನಿ ಉಂದ್ರಾಕ್
 ಮಾರ್ ಮ್ಹಣೊನ್ ಸಾಂಗ್ತಾಲಿ. ಹಾಂವ್ ಬೊಡಿ ಘೆವುನ್ ಉಂದ್ರಾ ಪಾಟ್ಲ್ಯಾನ್
 ಲಾಗ್ತಾಲೊ. ಚಡ್ಚೊ ಬೊಡಿಯೊ ಉಂದ್ರಾಚ್ಯಾ ಸಾವ್ಲೆರ್ ಬಸ್ತಾಲೊ. ಸಾವ್ಲೆಚ್ಯಾ ವ್ಹಳ್
 ವ್ಹಳ್ಳಾಲೊ ಆನಿ ಉಂದಿರ್ ಮಾತ್ ಪೊಳುನ್ ವೆತಾಲೆ. ಮಾಗಿರ್ ವೆಗ್ಗಿಂ ಲಿಪುನ್
 ಬಸುನ್ ಹಾಂವ್ ಉಂದ್ರಾಚ್ಯಾ ಸಾವ್ಲಿಚ್ಯಾ ಕಡೆ ಪಳಯ್ತಾಲೊ. ಉಂದ್ರಾ ಪ್ರಾಸ್
 ಉಂದ್ರಾಚಿ ಸಾವ್ಲಿಚ್ ಮ್ಹಾಕಾ ಚಡ್ ಜಿತಿ ದಿಸ್ತಾಲಿ.

ಆಮ್ಗರ್ ಏಕ್ ಕಾಳೆಂ ಕಿಟ್ ಮಜಾರ್ ಆಸ್ಲೆಲೆಂ- ಭುತಾಪರ್ಮಾಣ್. ಏಕೆ ರಾತಿಂ
 ಅವಿತ್ ತೆಂ ಆಮ್ಗರ್ ಆಯ್ಲೆಂ, ಖಿಂಯ್ಸುನ್ ದೇವ್ ಜಾಣಾ. ತಾಚೆ ಫಕ್ತ್ ದೊಳೆಚ್
 ಪಿನ್ಯೆಂ ಆಸ್ಲೆ. ರಾತ್ಚ್ಯಾ ದಿವ್ಯಾಚ್ಯಾ ಉಜ್ವಾಡಾಂತ್ ತೆಂ ಭಂವ್ತಾಲೆಂ ತೆದ್ನಾ ಖಿಂಯ್ಚೆ
 ಮಜಾರ್ ಆನಿ ಖಿಂಯ್ಚಿ ತಾಚಿ ಸಾವ್ಲಿ ತೆಂಚ್ ಕಳಾನಾಸ್ಲೆಂ. ಮ್ಹಾಕಾ ತರ್ ದೋನ್
 ಕಾಳೆಂ ಮಜಾರ್ ಭಂವ್ತತ್ ತಶೆಂ ದಿಸ್ತಾಲೆಂ. ಹೆಂ ಕಾಳೆಂ ಮಜಾರ್ ಅಶುಭ್
 ಮ್ಹಣೊನ್ ಕಿತ್ತೆಲ್ಯಾಚ್ ಜಾಣಾನಿಂ ಆಮ್ಕಾಂ ಸಾಂಗ್ಲೆಂ. ಆವಯ್ ಸಾಂಗ್ಲೆಂ
 ಮ್ಹಣೊನ್ ಹಾಂವೆಂಚ್ ತಾಕಾ ಪೊತ್ಯೆಂತ್ ಧರುನ್ ದೋನ್ ತೀನ್-ದಾ ವೆಗ್ಳ್ಯಾ
 ವೆಗ್ಳ್ಯಾಕಡೆ ಸೊಡ್ಲೆಂ. ಪುಣ್ ತೆಂ ಪರ್ತುನ್ ಆಮ್ಚೆ ಘರ್ ಸೊದಿತ್ ಆಯ್ಲೆಂ. ಚೊವ್ತೆ
 ಪಾವ್ಲೆ ತಾಕಾ ಪೊತ್ಯೆಂತ್ ಭರ್ತಾನಾ ತಾಣೆ ಮ್ಹಜ್ಯಾ ಹಾತಾಕ್‌ಚ್ ಘಾಸ್ ಮಾರ್ಲೊ.
 ಖೊಬ್ ತೇಂವ್ ತೊ ಘಾವ್ ಘಕಾಂತ್ ನಾಸ್ಲೊ. ಮಾಗಿರ್ ಹಾಂವ್ ತ್ಯಾ
 ಮಜಾಚ್ಯಾ ಬಾಂಗಾಡಿತ್ ಪಡುಂಕ್ ನಾ.

ಆಮ್ಚ್ಯಾ ಘರಾ ಭಂವ್ತಣಿ ಲಾಗಿಂ ಅನಿ ಪಯ್ಲೆಂ ಜಿಂ ರುಡಾಂ ಆಸಾತ್ ತಾಂಚ್ಯೊ
 ಸಾವ್ಲೆಚ್ಯಾ ಹಾಂವ್ ಭುರ್ಗ್ಯಾಪಣಾ ಥಾವ್ನ್ ಪಳೆತ್ ಆಸಾಂ. ಘರಾಚ್ಯಾ ಅಸ್ತಮ್ತೆ
 ವಾಟೆಂತ್ ಏಕ್ ಚೀಚ್ ಆಸಾ. ತಿಚ್ಯೊ ಕಾಣ್ಯೊ ಚಾರೀ ವಾಟಾನ್ ಘಾಕಾಲ್ಯಾತ್.
 ದೊನ್ವರಾಂ ತೀನ್ ಜಾಲಿಂ ಕಿ ಹೆ ಚಿಚೆಚಿ ಸಾವ್ಲಿ ಹೀಸ್ತ್ ಜಾನಾವರಾಚ್ಯಾ ದಾಪ್ಕಾ
 ಪಾವ್ಲಾನಿಂ ಆಮ್ಚ್ಯಾ ಘರಾ ವಾಟೆಕ್ ಸರ್ಕತಾ. ಸಾಂಜೆಚಿ ಪಾಂಚ್ ವರಾಂ ಜಾಯ್ನರ್

ತಿ ಸಾವಿರಿನ ಅಮೃತ್ ಘರಾಂತ್ ತೆಕ್ತಾ. ಸಾಂಜೆರ್ ಸ ವರಾಂ ಮೆರೆನ್ ಆಮ್ಚೆ ಸಬಂದ್ ಘರ್ ಆಪ್ಲೆ ಕಾಳೆ ಕಿಟ್ ಸಾವೈಚ್ಯಾ ಹಾತಾನಿಂ ವೆಂಗಾಯ್ತಾ. ಆಮ್ಚ್ಯಾ ಘರಾಚೆ ಫುಡ್ಲೆಂ ದಾರ್ ಆಸ್ತಮ್ಚೆ ವೆಟ್ಯಾ. ದಾರಾಚ್ಯಾ ದಾವ್ಯಾ ವಾಟೆನ್ ಹಿ ಚೀಚ್. ದೊನ್ವಾರಾಚಿ ಹಿ ಚಿಚಿಚಿ ಸಾವಿರಿ ಧಂಡ್ಲಾಣ್ ದಿತಾ. ಪುಣ್ ರಾತ್ ಜಾತಾ ತಶಿ ಘರಾಂತ್ ಕಾಳ್ಕಾಚಿ ದಾಟ್ ಸಾಯ್ ಭರುಂಕ್ ಲಾಗ್ತಾ. ಹಾವೆತ್ ಹಾತ್ ಫಿರಾಯ್ಲೊ ಜಾಲ್ಯಾರ್ ಸಾವೈಚಿ ದಾಟ್ಲಾಣ್ ಹಾತಾಕ್ ಸುಟ್ತಾ. ಘರಾ ಫುಡೆ ಚೀಚ್ ಆಸ್ತಾರ್ ಘರಾಂತ್ಲ್ಯಾ ಮನ್ಯಾಚೆರ್ ಚಿಂತೆಚಿ ಕಾಳಿ ಕೆಸಾಳ್ ಛಾಯಾ ಪಡ್ಲಾ ಆಶೆಂ ಮ್ಹಣ್ತಾತ್. ಪುಣ್ ಹೆಂ ಖರೆ ಆಸ್ಪಾಕ್ ಜಾಯ್. ಮ್ಹಜ್ಯಾ ಆವಯ್ಕ್ ಹಿ ಛಾಯಾ ಪಡ್ಲಿ ಕೆದ್ನಾಂ ದಿಸ್ಲಿ ಮ್ಹಾಕಾ ಖಬರ್ ನಾ.

ಮ್ಹಜಿ ಆವಯ್ ಸದಾಂಚ್ ಘೊವ್ ಆನಿ ಭುರ್ಗ್ಯಾಂಚ್ಯಾ ಹುಸ್ಕಾಂತ್ ಚಿಂತಿತ್ ಆಸ್ತಾಲಿ. ಘರಾಂತ್ ಪಾಂಚ್ ಮನ್ಯಾಂ. ತೀನ್ ತ್ರಿಕಾಳ್ ಭುಕ್ ದಿಕಾಳ್. ಕೆದ್ನಾಂ ಪೋಟ್ ಭರುನ್ ಸಗ್ಳಿ ಜಣಾಂ ಖುಶಿ ಆಸಾತ್ ಅಶೆಂ ದಿಸ್ಲೆಚ್ ನಾ. ಭುಕೆಚೊ ಕಾಳೊ ಉಂದಿರ್ ಸದಾಂ ಕದಾಂ ಕೊಣಾಚಾಸರ್ನ್ ತರೀ ಪೋಟ್ ಭಿತರ್ ಪೊಕ್ರೀತ್ ಆಸ್ತಾಲೊ. ಮ್ಹಜೊ ಬಾಪುಯ್ ಸಾತ್-ಆಟ್ ದೀಸ್ ಘರಾಂತ್ ಪಾವನಾಸ್ಲೊ. ಆವಯ್ ಆಬ್ಲಿ ಉಂಬ್ರಾರ್ ಉಭಿ ರಾವೊನ್ ರಾತಿಕಡೆ ಘೊವಾಚೆ ವಾಟೆಕ್ ದೊಳೆ ಲಾವ್ನ್ ಆಸ್ತಾಲಿ. ಮಾಗಿರ್ ಸೆಜಾರಿ ಪಾಚ್ಲಾರಿ ವಳ್ಳಿಚ್ಯಾ ಮನ್ಯಾಕ್ ಘಡ್ನುನ್ ಕಿತೇಂಯ್ ಹಾಡುನ್ ಆಮ್ಚ್ಯಾ ತಾಳ್ಯಾಕ್ ಫಾಲ್ತಾಲಿ. ಮ್ಹಜೆ ಮಾಮಾ ಮ್ಹಜೆ ಚುಲ್ತೆ ಕೆದ್ನಾಂ ಆಮ್ಗರ್ ಪಾಯ್ ದೊರಿನಾಸ್ಲೆ. ಬಾಕಿ ನಾತ್ಯಾಂತ್ಲಿ ಮನ್ಯಾಂ ತರ್ ಕೆದ್ನಾಂಯ್ ದಿಸಾನಾಸ್ಲಿಂ, ಸೊದುನ್ ಎಕ್ ಚುಲ್ಯೊ ತೊ ಚೆವ್ಡಾ ಮದಿಂ ತಾಂದುನ್, ಪೀಟ್, ಅಸ್ಲೆ ಕಿತೆಂ ತರೀ ಘೆವುನ್ ಯೆತಾಲೊ. ತೊ ಪಾವ್ಲೊನಾ ಜಾಲ್ಯಾರ್ ಆವಯ್ ಮ್ಹಾಕಾ ತಾಕಾ ಘೆಂವ್ಕ್ ದಾರಾರ್ ವೊತಾಲಿ. ಆಟ್ ದಿಸಾನಿಂ ಕೆದ್ನಾಂ ತರೀ ಬಾಪುಯ್ ಘರಾ ಯೆತಾಲೊ. ಏಕ್ ತರ್ ಸೊರೊ ಪಿಯೆವ್ನ್ ನಾ ಜಾಲ್ಯಾರ್ ಆನಿ ಕಸ್ಯಾ ತರೀ ನಿಮ್ತಾನ್ ಸದ್ವಾಂ ಪಿಕಾರ್ ಆಸ್ತಾಲೊ. ಮಾಗಿರ್ ಆವಯ್ ಕಡೆನ್ ಭಾಶಾಭಾಸ್ ಜಾತೊಕ್ಚೆ ತೊ ಆವಯ್ಕ್ ಖೊಟಾನಿ ಮಾರ್ತಾಲೊ. ಹಾತಾಕ್ ಮೆಳ್ಚಾ ತೆಂ ಘೆವ್ನ್ ಆವಯ್ಕ್ ಜೊಡುನ್ ಕಾಡ್ತಾಲೊ. ಮಾಗಿರ್ ಆವಯ್ ಬೋಬೊ ಮಾರಿತ್ ಯೆವ್ಪಿನ್ ತೆವ್ಪಿನ್ ಧಾಂವೊ ಆನಿ ಹಾಂವ್ ತಿಚೆ ವಾಂಗ್ಡಾ ಪಾಟ್ಲಾನ್. ಮಾಗಿರ್ ಬಾಪುಯ್ ಮಧೆಂ ಸಾಂಪಾಡ್ಲೊ ಕಿ ಮ್ಹಾಕಾ ಬಡಾಯ್ತಾಲೊ. ದಾಕ್ಲೊ ಭಾವ್ ಸೆಜಾರಾಗೆರ್ ಪಳೊನ್ ವೆತಾಲೊ ಆನಿ ಭಯ್ಲೆ ಕಿಚ್ಯೊ ಮಾರಿತ್ ಖಿಯ್ ತರೀ ಕೊನ್ಯಾಕ್ ಲಿಪುನ್ ಬಸ್ತಾಲಿ. ಏಕ್ ದೀಸ್ ಕೆದ್ನಾಂ ತರೀ ಬಾಪುಯ್ಚ್ಯಾ ತಕ್ರೆರ್ ರಾಂತ್ಲಿ ಕಡ್ಲೆ ಲಾಂಕುಡ್ ಫಾಲುನ್ ತಾಚೊ ಜೀವ್ಚೆ ಘೆವ್ಪಾಚೆಂ ಮ್ಹನ್ ಹಾಂವೆ ಠರಾಯ್ಲೆಂ. ಪುಣ್ ತೆಂ ಘಡುಂಕ್ ಪಾವ್ಲೆಂನಾ.



ಘರಾಜೆ ಎಕೆ ವಾಟೆನ್ ಆಂಬ್ಯಾಚೊ ರೂಕ್ ಆಸ್ಲೊ. ರೂಕ್ ಜಾಂಟೊ ಆಸ್ಲೊ ತರೀ ತಾಕಾ ಚೊವೊರ್ ಯೇವ್ನ್ ತೊ ಲ್ಹಾನ್ ಲ್ಹಾನ್ ತೊರಾನಿಂ ಭರ್ತಾಲೊ. ಖೊಬ್ ಶಿಂಗಳ್ಲಾಲಿಂ. ಪಡ್ಲೆಂ ಲ್ಹಾನ್ ತೋರ್ ತೊಂಡಾನಿಂ ಘಾಲುನ್ ದಾಂತಾನ್ ಫಡ್ಲ್ಯಾರ್ ಕೊಡು ಕೊಡು ಲಾಗ್ತಾಲೆಂ. ಮಾಗಿರ್ ಥುಕ್ಲೆಂ ಪಡಾ. ಆಂಬೆ ರುಕಾಚೆ ಸಾವ್ಯೆಂತ್ ಬಸ್ಪಾರ್ ಆಂಗಾರ್ ಚೊವೊರ್ ಯೆತಾಲೊ ಆನಿ ಕಾಳ್ಜಾಂತ್ ಸಪ್ಪಾಂ ಫುಲ್ತಾಲಿಂ. ಆಂಬೆ ರುಕಾ ಸಾವ್ಯೆಂತ್ ಬಸ್ಪಾಕ್ ಮ್ಹಾಕಾ ಖೊಬ್ ಆಂವಡ್ವಾಲೆಂ. ಖೊಬ್ ತಾಚೆ ಕಾಳೆ ಸಾವ್ಯೆಚೊ ರಂಗ್ ಮ್ಹಾಕಾ ಪಾಚ್ಲೊ ಸಾರ್ ದಿಸ್ತಾಲೊ. ಫಕ್ತ್ ಮ್ಹಾಕಾಚ್. ಲಾಗ್ಲಾರ್ ದೋನ್ ಮಶೀನ್ ಆಸ್ಲೆ. ಪುಣ್ ತಾಂಚಿ ಸಾವ್ಣಿ ಪಾತಾಳ್ಳಿ ಆಂಗಾಂತ್ ತಿಲ್ಲಿ ಲಾಗಾತ್ ನಾಸ್ಲಿ. ಘರಾಜೆ ಎಕೆ ವಾಟೆಂ ಏಕ್ ಊಂಚ್ ಸಾವೊರ್ ಆಸ್ಲಿ. ಖೊಬ್ ಥಂಡಿ ಪಡ್ಲಿ ಕಿ ತಿಚಿ ಪಾನಾಂ ಗಳಾಲಿಂ ಆನಿ ಮಾಗಿರ್ ವೊತಾಂತ್ ತಾಪಾತ್ ಸಾವೊರ್ ಪಾಚ್ಪ್ಯಾ ದೆಂಟಾಚಿ ತಾಂಬ್ಲಿ ರೂಂದ್ ಫುಲಾಂ ಫುಲಾಯ್ತಾಲಿ ಆನಿ ಖಿಬ್ರೆಕ್ ಆಯಿಲ್ಲ್ಯಾ ಸಾಳೊರ ವಾಂಗ್ಡಾ ಭರ್ ಕಡರ್ ಆಪ್ಲಿ ಸಾವ್ಣಿ ಸೊದ್ತಾಲಿ. ಸಾಕಾಳಿಂ ಹಾಂವೆ ಥಂಡ್ಯೆಂತ್ ವೋತ್ ಆಂಗಾರ್ ಘೆಂವ್ಕ್ ಉಭೊ ರಾವ್ಲೊ ತೆ ಆಸ್ತಮ್ತೆ ವಾಟೆ ಮ್ಹಜಿ ಖೊಬ್ ಲಾಂಬ್ ಸಾವ್ಣಿ ಪಡ್ವಾಲಿ ತೆದ್ನಾಂ ಮ್ಹಾಕಾಚ್ ಮ್ಹಜೆ ಸಾವ್ಯೆಚೊ ಭಯ್ ದಿಸ್ತಾಲೊ. ದೀಸ್ ಚಡ್ವಾಲೊ ತಸಿಚ್ ಸಾವ್ಣಿ ಲ್ಹಾನ್ ಜಾಯ್ತ್ ವತಾಲಿ. ಮ್ಹಜ್ಯಾ ಕಾಳ್ಜಾಂತ್ಲಿ ಧಡ್ಡೆ ಥೊಡಿ ಕಮಿ ಜಾತಾಲಿ. ಹ್ಯೊ ಸಾವ್ಣಿ ನಿಯಾಳ್ವಾಚೆಂ ಪಿಶೆಂ ಮ್ಹಾಕಾ ಕೆದ್ನಾಂ ಲಾಗ್ಲೆಂ ತೆಂ ಖಿಬರ್ ನಾ. ವರ್ಯಾಂಚ್ಯೊ ಚಿಚೆಕಾನ್ಸೊ ಚೆದ್ನಾ ಹಾಲ್ತಾಯ್ಲೊ ತೆದ್ನಾ ಚಿಚೆಚ್ಯೊ ಸಾವ್ಣಿ ಹಾಲ್ತಾಯ್ಲೊ. ಚಿಚೆಚೆಂ ಸಾವ್ಯೆಂತ್ ಬಸಿಲ್ಲ್ಯೊ ಆಸ್ಪಾರ್ ಹ್ಯೊ ಸಾವ್ಣಿ ಮ್ಹಾಕಾ ಗಟ್ ಧರುನ್ ವೊಯ್ಲಾವೊಯ್ ಉಕ್ಲುನ್ ಚಿಚೆಂಚ್ಯಾ ಝಡಾರ್ ಉಮ್ಕಳೊತ್ ದವ್ರಿತ್ ಮ್ಹಣ್ ಭಯ್ ದಿಸ್ತಾಲೊ. ಹ್ಯಾ ಚಿಚೆಚ್ಯಾ ಕಾಂನ್ಯಾನಿಂ ಮಧ್ಯಾನ್ ರಾತಿಂ ಭುತಾಂ ಉಮ್ಕಳಾತ್ ಆನಿ ಎಕೆ ಕಾನ್ಯೆ ವಯ್ಲಾನ್ ದುಸ್ರೆ ಕಾನ್ಯೆಕ್ ಉಡ್ಲೊ ಮಾರ್ತಾತ್ ಆಶೆಂ ಸೆಜಾಚ್ಯಾ ಜಾಂಟ್ಯಾ ಜಾಣ್ವಿಕಾನ್ ಮ್ಹಾಕಾ ಸಾಂಗಿಲ್ಲೆಂ ತೆದ್ನಾಂ ತರ್ ಮ್ಹಜೊ ಸ್ವಾಸ್ಚ್ ವಯ್ಲಾವಯ್ ಉಇಲ್ಯೊ. ತ್ಯಾ ರಾತಿಂ ಸಪ್ಪಾಂತ್ ಖೊಬ್ಶ್ಯಾ ಭುತಾ ವಾಂಗ್ಡಾ ಎಕಾ ಚಿಚೆಚ್ಯಾ ಕಾನ್ಯೆ ವಯ್ಲಾನ್ ದುಸ್ರೆ ಕಾನ್ಯೆರ್ ಉಡ್ಲೊ ಮಾರ್ತಾನಾ ಮ್ಹಾಕಾ ದಿಸ್ಲೆಂ ಆನಿ ಮ್ಹಜಿ ದಾಂತ್ ಕಿಲಿಂಚ್ ಬಸ್ಲಿ. ಸಾಕಾಳಿಂ ಉಟೊಂಕ್ಚ್ ಕಿತ್ಲೊ ವೇಳ್ ಮ್ಹಜೆಂ ತೋಂಡ್ಚ್ ಉಗ್ಡಾನಾ ಜಾಲೆಂ. ತೆ ರಾತಿಂ ಹಾಂವ್ ನಿದ್ರಾ ಆಸ್ತಾನಾ ಚಿಚೆ ವಾಟೆನ್ ಆಸ್ಲಲ್ಯಾ ಜನಲಾಚಿ ಕಿಡಿ ಸಾರ್ಕಿ ಫಾಲ್ಯಾ ಕಾಯ್ ನಾ ಹೆಂ ಹಾಂವ್ ದೋನ್ ತೀನ್-ದಾ ಪಳೆತಾಲೊಂ. ಝಡಾಂಚ್ಯೊ ಸಾವ್ಣಿ, ಘರಾಂಚ್ಯೊ ಸಾವ್ಣಿ, ಮನ್ಯಾಚ್ಯೊ ಲ್ಹಾನ್ ವ್ಹಡ್ ಸಾವ್ಣಿ ಪಳೆಂವ್ಕ್ ಮ್ಹಾಕಾ ಖೊಬ್ ಬರೆಂ ದಿಸ್ತಾಲೆಂ. ಮನ್ಯಾಂಕ್ ಪಳೆಂವ್ಚ್ಯಾ ಪರಾಸ್ ಹಾಂವ್ ತಾಚ್ಯಾ ಸಾವ್ಯೆಂಕ್ಚ್ ಪಳೆತ್ ರಾವ್ತಾಲೊಂ.



ಜಸೆ ಜಸೆ ದೀಸ್ ಗೆಲೆ ತಸೆ ಮನಿಸ್ ಆನಿ ತಾಂಚ್ಯಾ ಸಾವ್ಣೆಂ ಭಿತರ್ ಮ್ಹಾಕಾ ತರ್ ಇಲ್ಲೊ ಇಲ್ಲೊ ಫರಕ್ ದಿಸೊಂಕ್ ಲಾಗ್ಲೊ. ದೆಕಿಕ್ ಮ್ಹಜಿ ಆವಯ್ ಚಲುಂಕ್ ಲಾಗಿ ಕಿ ತಿಚಿ ಸಾವ್ಣಿ ಖೂಬ್ ಸವ್ಯಾಸ್ ಚಲ್ತಾಲಿ. ಪಾಂಯ್ ವೊಡಿತ್ ಚಲ್ಲೆ ಬರಿಂ. ಆವಯ್ ಪರತ್ ತಿಚಿಸಾವ್ಣಿ ಪಳೆವ್ನ್ ಖೂಬ್ ಧಕ್ಯಾ ಆಶೆಂ ಮ್ಹಾಕಾ ದಿಸ್ತಾಲೆಂ. ಏಕ್ ದೋನ್-ದಾ ಆವಯ್ ಫುಡೆಂ ಚಲ್ತಾಂ ಆನಿ ಸಾವ್ಣಿ ಪಾಟಿಂ ಉರ್ಲಿ ಮ್ಹಾಕಾ ದಿಸ್ಲ್ಯಾ ಮ್ಹಳ್ಯಾರ್ ಆವಯ್ಚ್ಯಾ ಸಾವ್ಣೆಚೊ ಮ್ಹಜ್ಯಾ ಆವಯ್ ಕಡೆ ಕಾಂಯ್ಚ್ ಸಂಬಂಧ್ ನಾಸ್ಲೆ ಬರಿಂ. ಹಿ ಗಜಾಲ್ ಹಾಂವ್ ಆವಯ್ಚ್ ಸಾಂಗುಂಕ್ ಸೊದಿ. ಪುಣ್ ಆವಯ್ಚೆ ಕೋಲ್ ಸುಕಲೆ ದೊಳೆ ಸಾಂಗ್ವಾಚಿ ಕಾಳ್ಜಾಂತ್ಚ್ ಉರ್ಲೆ. ಮಾಗಿರ್ ಮ್ಹಜ್ಯಾ ದಾಕ್ಲ್ಯಾ ಭಾವಾಚಿ ಸಾವ್ಣಿ ಭಾವಾ ಪರ್ ಚಡ್ ಮಸ್ತಿ ಕರುಂಕ್ ಲಾಗಿ. ಹಾಂಗಾ ಧಾಂವ್ತಾ ಥಂಯ್ ಧಾಂವ್ತಾ ಆಶೆಂ ದಿಸೊಂಕ್ ಲಾಗ್ಲೆಂ. ಮ್ಹಳ್ಯಾರ್ ಭಾವ್ ಎಕೆ ವಾಟೆನ್ ಧಾಂವ್ತಾ ಆನಿ ಸಾವ್ಣಿ ಎಕೆ ವಾಟೆನ್ ಧಾಂವ್ತಾ ಆಶೆಂ ದಿಸೊಂಕ್ ಲಾಗ್ಲೆಂ. ಮಾಗಿರ್ ಏಕ್ ದೀಸ್ ಭಾವ್ ಬೆಪತ್ತಾ ಜಾಲೊ. ಆಪ್ಲೆ ಸಾವ್ಣೆ ವಾಂಗ್ಡಾ. ಮಾಗಿರ್ ಕಿಲ್ಲೆ ತರೀ ದೀಸ್ ಸಗ್ಳೆ ತಾಕಾ ಸೊದ್ತಾಲೆ ಪುಣ್ ತೊ ಖಿಂಯ್ ಪಾವ್ಲೊ ದೇವ್ ಜಾಣಾಂ.

ಮ್ಹಜಿ ದಾಕ್ಟಿ ಭಯ್ಣ್ ಸಾಮ್ಣಿ ಅಶಬ್. ತಿಚಿ ಸಾವ್ಣಿ ಪಾತಾಳ್ ಫಿಕಾಳ್ ಜೀವ್ ನಾಸ್ಲೆ ಬರಿಂ. ಬಾಪಯ್ಚ್ಯಾ ಕೆನ್ನಾಂ ತರೀ ಹಾಡ್ಲಿ ಬಾವ್ಲಿ ಘೆವುನ್ ಭಯ್ಣ್ ಎಕ್ವಿಚ್ ಖೆಳ್ವಾಲಿ ತೆನ್ನಾ ಭಯ್ಣಿಚಿ ಸಾವ್ಣಿ ಬಾವ್ಲೆಚ್ಯಾ ಸವ್ಯೆ ಪರಸ್ ಮೊನಿ ಜಾವ್ನ್ ವೊಗ್ಗಿ ಬಸ್ತಾಲಿ. ಏಕ್ ದೀಸ್ ಕೆನ್ನಾ ತರೀ ಮ್ಹಜೊ ಚುಲ್ತೊ ಧಾನಾಚಿ ಎಕ್ ಪಿಶ್ಟಿ ಘೆವುನ್ ಆಯಿಲ್ಲೊ. ತೆನ್ನಾ ಹಾಂವ್ ಹೆ ಸಾವ್ಣ್ಯಾಂಚ್ಯೊ ದೋನ್ ತೀನ್ ಗಜಾಲಿ ತಾಕಾ ಸಾಂಗ್ಲೊ. ಪುಣ್ ತೊ ದೊಳೆ ಮೊಟ್ಟೆ ಕರುನ್ ಮ್ಹಾಕಾ ಪಳೆತ್ ರಾವ್ಲೊ ಆನಿ ತೆನ್ನಾ ಮ್ಹಾಕಾ ಮ್ಹಜೊಚ್ ಭಯ್ ದಿಸ್ಲೊ ಆನಿ ಫುಡೆಂ ತಾಕಾ ಸಾಂಗ್ವಾಚೆಂ ತಸೆಂಚ್ ಉರ್ಲೆಂ. ತೆಂ ಮಾಗಿರ್ ಥೊಡೆ ದೀಸ್ ಆಮ್ಕಾಂ ಸಗ್ಳ್ಯಾಂಕ್ ಚಾರ್ ಶಿತಾ ವಾಟಿಕೆ ಖಾಂವ್ಕ್ ಮೆಳ್ಳೆಂ. ಚುಲ್ತ್ಯಾನ್ ಮ್ಹಜ್ಯಾ ಆವಯ್ಚ್ ಕಿತೆಂ ಸಾಂಗ್ಲೆಂ ಕೋಣ್ ಜಾಣಾಂ. ಮಾಗಿರ್ ಏಕ್ ದೀಸ್ ಮ್ಹಜಿ ಆವಯ್ ಮ್ಹಾಕಾ ದೊತೊರಾ ಕಡೆ ಘೆವುನ್ ಗೆಲಿ. ದೊತೊರ್ ಎಕಾ ವ್ಹಡ್ಲ್ಯಾ ಮೆಜಾ ಪಾಟ್ಲ್ಯಾನ್ ಬಶಿಲ್ಲೊ. ದೊತೊರಾಕಡೆ ಪಳೆವ್ನ್ ಮ್ಹಾಕಾ ದೊತೊರ್ಚ್ ಭಿಯೆತ್ ಆಸಾ ಆಶೆಂ ದಿಸ್ಲೆಂ. ತೋಂಡಾಚೊ ಕಾಳೊ ರಂಗ್ ಪೊಲೆ ಪಡ್ಲೆ ಆನಿ ಕೇಸ್ ಗೆಲ್ಲೆ. ತೊ ಮ್ಹಾಕಾ ತಾಪಸ್ತಾನಾ ತಾಚ್ಯಾ ವೊಕ್ಲಾಂತ್ಲ್ಯಾನ್ ತಾಚೆ ಕೋಲ್ ಗೆಲ್ಲೆ ದೊಳೆ ಮ್ಹಾಕಾ ದಿಸ್ಲೆ. ಪಿನುಟ್ ಆನಿ ಕಸ್ಯಾ ತರೀ ಹುಸ್ಕಾನ್ ಬರ್ಲೆ. ತಿತ್ಲ್ಯಾನ್ ಅಸ್ಕಿತ್ ತಾಚ್ಯಾ ಪಾಟ್ಲ್ಯಾ ವೊಂಟೆಚೆರ್ ತಾಚಿ ಸಾವ್ಣಿ ಮ್ಹಾಕಾ ದಿಸ್ಲಿ. ದೊತೊರಾಚೆ ಸಾವ್ಣೆನ್ ಆಪ್ಲೆಂ ವೊಕ್ಲಾ ಕಾಡ್ಲೆಂ ಆನಿ ದೊನೀ ಹಾತಾಚೆ ಆಂಗ್ಲೆ ತೋಂಡಾಂತ್ ಫಾಲುನ್ ಮ್ಹಾಕಾ ಚಾಳುಂಕ್ ಲಾಗಿ. ಮ್ಹಾಕಾ ಬಿರ್ಬಿರಿ ಮಾಣ್ಲೆ. ವೊಳೊಕ್ ನಾ ಪಾಳೊಕ್ ಮ್ಹಾಕಾ ಚಾಳಾಯ್ತಾ ಮ್ಹಣ್ಣೆ ಕಿತೆಂ?. ಮಾಗಿರ್ ಹಾಂವೆ ದೊನೀ ಆಂಗ್ಲೆ ತೋಂಡಾಂತ್ ಫಾಲುನ್ ದೊತೊರಾಕ್ ಚಾಳುಂಕ್ ಸುರು ಕೆಲೆಂ. ದೊತೊರಾಕ್ ದಿಸ್ಲೆಂ ಹಾಂವ್

ತಾಕಾಚ್ ಚಾಳಯ್ತಾಂ. ಮಾಗಿರ್ ದೊತೊರಾಚಿ ಸಾವ್ವಿ ಯೆವ್ನ್ಯೆನ್ ತೆವ್ನ್ಯೆನ್ ಹಾತ್ ಕರುನ್ ಮ್ಹಾಕಾ ಮಾರ್ನ್ ಉಡಯ್ತಾ ಆಶೆಂ ಮ್ಹಣೊಂಕ್ ಲಾಗಿ. ಮ್ಹಾಕಾ ಭಯ್ ದಿಸ್ಲೊ ಕೆನ್ನಾ ದೊತೊರ್ ಮ್ಹಜೆ ಪೋಟ್ ದಾಂಬ್ತಾಲೊ. ಕಾತ್ಕುತ್ಯೊ ಜಾವ್ನ್ ಮ್ಹಾಕಾ ವ್ಹಡಾ ವ್ಹಡಾನ್ ಹಾಸುಂಕ್ ಯೇಂವ್ಕ್ ಲಾಗ್ಲೆಂ. ತಿತ್ಯಾನ್ ದೊತೊರಾಚ್ಯಾ ಸಾವ್ವೆನ್ ಫಾಟ್ಲೆನ್ ಹಾತ್ ಲಾಂಬ್ ಕರುನ್ ಮ್ಹಾಕಾ ಧರ್ಲೊ. ಹಾಂವೆ ಕಿಂಕ್ಳ್ಯೊ ಮಾಲ್ಯೊ ಆನಿ ದೊತೊರಾಕ್ ದುಕ್ಕುನ್ ಹಾಂವ್ ಆವಯ್ ಸರ್ ಪಾವ್ಲೊಂ. ಮಾಗಿರ್ ಕಿತ್ತೆಶೆ ದೀಸ್ ಆವಯ್ ಮ್ಹಾಕಾ ಗುಳ್ಯೊ ದಿತಾಲಿ. ದರ್ ದಿವಸಾಕ್ ತೀನ್ ಪಾವ್ಲ್, ಗುಳ್ಯೊ ಘೆತಕ್ ಮ್ಹಾಕಾ ಲಕ್ಶಿ ಯೆತಾಲಿ ಆನಿ ಕಾನಾಂತ್ಲೊ ಆವಾಚ್ ಕಮಿ ಜಾತಾಲೊ. ಮಾಗಿರ್ ಗುಳ್ಯೊಯ್ ಸಂಪ್ಲೊ ಆನಿ ಮ್ಹಜ್ಯೊ ಲಕ್ಶ್ಯೊಯ್ ಸಂಪ್ಲೊ.

ಆಮ್ಚ್ಯಾ ಫರಾ ಪಾಟ್ಲಾನ್ ಏಕ್ ದೊಂಗೊರ್ ಆಸಾ. ತ್ಯಾ ದೊಂಗ್ರಾರ್ ಚಡುನ್ ವಯ್ವ್ಯಾ ತಳ್ತಾರ್ ಉಭೊ ರಾವ್ತಕ್ ಭಂವ್ಣೆಚ್ ಸಗ್ಳೊ ವಾತಾರ್ ದಿಸ್ತಾ. ಆಮ್ಚೆ ಘರು ಎಕ್ದಮ್ ಲ್ಹಾನ್ ಜಾವ್ನ್ ಪಸ್ಕ್ ಕಶೆಂ ದಿಸ್ತಾ. ಸಾಕಾಳ್ಚೊ ಸುರ್ಯಾ ಉದೆತಾಕ್ ಹ್ಯಾ ದೊಂಗ್ರಾಚಿ ಸಾವ್ವಿ ಆಮ್ಚ್ಯಾ ಫರಾರ್, ಪಡ್ಪಾ ವೋತ್ ಚಡಾತ್ ವೆತಾ ತಶಿ ತ್ಯಾ ದೊಂಗ್ರಾಚಿ ಸಾವ್ವಿ ಲ್ಹಾನ್ ಜಾಯ್ ದೊನ್ವಾರಾಂ ದೊಂಗ್ರಾಚ್ಯಾ ಮುಳಾಂತ್ ವಚುನ್ ನಾಂಚ್ ಜಾತಾ. ದೊಂಗೊರ್ ಭರ್, ಚೀಚ್, ಆಮೊಸ್, ಚಾವೊರ್, ಆವಯ್, ಭಯ್ಲ್, ಭಾವ್, ಬಾಪುಯ್ ಹಾಂಚ್ಯೊ ಸಾವ್ವ್ಯೊ ಪಳೊವ್ಪಾಚ್ಯಾ ನಾದಾನ್ ಹಾಂವ್ ಮ್ಹಜ್ಯಾ ಸಾವ್ವೆಕ್ ವಿಸ್ವನುಂಚ್ ಗೆಲ್ಲೊಂ. ಪಯ್ ಸಾಂಜೆಚೊ ಎಕ್ಲೊಚ್ ಆಂಬೆ ರುಕಾ ಪಂದಾ ಬಶಿಲ್ಲೊ ಆಸ್ತಾನಾ ಕೊಣೆ ತರೀ ಮ್ಹಾಕಾ ಉಲೊ ಕೆಲ್ಲೆ ಬರಿಂ ದಿಸ್ಲೆಂ. ಹಾಂವೆ ಹೆ ವಾಟೆನ್ ತೆ ವಾಟೆನ್ ನದರ್ ಮಾರ್ಲಿ. ಕೊಣ್ಣೆ ನದ್ರೆಂತ್ ಆಯ್ಲೊನಾ. ಪಯ್ ಚಿಂಚಿ ರುಕಾ ಮುಳಾಂತ್ ಆನೈಕ್ ರಸ್ತಾ ಕುತ್ಲೊ ನಿಡ್ಲೊ. ತಾಣೆ ತೋಂಡ್ ಉಗ್ತೆಂ ಕರುನ್ ಏಕ್ ಜಾಂಬಯ್ ದಿಲಿ ಆನಿ ಮಾತ್ಯೆಂತ್ ಪರತ್ ಲವ್ಣಾಲೊ. ಮಾಗಿರ್ ಕುತ್ರಾಚಿ ಸಾವ್ವಿ ಉಟ್ಟಿ. ತಿಣೆ ಜಾಂಬಾಯ್ ದಿಲೆಂ ಆನಿ ತೀಯ್ ಲವ್ಣಾಲಿ. ಸಾಂಜ್ ಜಾತಾಲಿ ಆನಿ ವೋತ್ಯಾ ಮೋವ್ ಮೋವ್ ಜಾತಾಲೆಂ. ವಯ್ ಅಂಬೆ ರುಕಾಕ್ ಪಳೆತಾನಾ ಫರಾಂತ್ ಕೋಣಾಚೊ ತರೀ ಉಲೊ ಆಯ್ಕೊಂಕ್ ಆಯ್ಲೊ. ಪಯ್ಚಾರ್ ಮ್ಹಜಿಚ್ ಸಾವ್ವಿ ಪಾಟಿಂ ಫುಡೆಂ ಹಾಲ್ತಾ. ಹಾಂವ್ ಮಾತ್ ಜಾಗ್ಯಾರ್ಚ್ ಆಸಾಂ ಹಾಲಾನಾಸ್ತಾನಾ. ಮ್ಹಾಕಾ ಕಚ್ ಜಾಲೆಂ. ಮ್ಹಜಿಚ್ ಸಾವ್ವಿ ಹಾಲ್ತಾಲಿ. ಮ್ಹಾಕಾ ಉಲೊ ಮಾರ್ತಾಲಿ ಆಶೆಂ ಮ್ಹಾಕಾ ಕೆನ್ನಾಂಚ್ ದಿಸುಂಕ್ ನಾಸ್ಲೆಂ. ಪುಣ್ ಆಪ್ಲಿಚ್ ಸಾವ್ವಿ ಹಾಲ್ತಾ, ಉಲಯ್ತಾ ತೆಂ ಪಳೆವ್ನ್ ಕಾಳ್ಜಾಚಿ ಧಡ್ಡಡ್ ವಾಡ್ಲಿ. ಹಾಂವ್ ಬಸ್ಲೊಂ, ಪುಣ್ ಮ್ಹಜಿ ಸಾವ್ವಿ ಉಭಿ ರಾವ್ಲಿ. ಆನಿ ತಿಣೆ ಮ್ಹಾಕಾ ಮ್ಹಳೆಂ ದಿಸಾಚ್ಯೊ ಸಾವ್ವ್ಯೊ ಆಸ್ತಾತ್ ಆನಿ ರಾತಿಚ್ಯೊ ಸಾವ್ವ್ಯೊ ಆಸ್ತಾತ್. ತ್ಯೊ ನಾ ಜಾಯ್ನಾಂತ್. ಕಾಳ್ಜಾಂತ್ ತ್ಯೊ ದಿಸಾನಾ ತಿತ್ಲೆಂಚ್, ಪುಣ್ ತ್ಯೊ ಆಸ್ತಾತ್ಚ್. ಇತ್ಲೆಂಚ್ ನ್ಹಯ್ ತರ್ ರಾತಿಚ್ಯಾ ಕಾಳ್ಜಾಂತ್ ತಾಂಕಾ ವೆಗ್ಳಿಚ್ ಶಕ್ತ್



ಪ್ರಾಪ್ತ್ ಜಾತಾ. ತ್ಯೋ ಎಕಾಮೆಕಾ ಕಡೆನ್ ಉಲಯ್ಯಾತ್. ಮನ್ಯಾಂಕ್ ಸೊಡುನ್ ಚಲುಂಕ್ ಲಾಗ್ತಾತ್. ಮಾಗಿರ್ ಮ್ಹಜಿ ಸಾವ್ಣಿ ಬಸ್ಲಿ ಮ್ಹಜ್ಯಾ ವಾಂಗ್ಡಾ. ಮ್ಹಾಕಾ ತೆಂ ಆಯ್ಕುನ್ ಆಜಾಪ್ ದಿಸ್ಲೆಂ ನಾ.

ಕಾಯ್ ದಿಸಾ ಪಯ್ಲಿ ಮ್ಹಾಕಾ ಏಕ್ ವೆಗ್ಳೊ ಜಣ್ ಭಾವ್ ಆಯಿಲ್ಲೊ. ತೆ ರಾತಿಂ ಮ್ಹಾಕಾ ಆಸ್ಕಿತ್ ಜಾಗ್ ಆಯ್ಲಿ. ಮ್ಹಾಕಾ ತಾನ್ ಲಾಗ್ಲಿ. ಹಾಂವೆ ದಿವೊ ಪೆಟಯ್ಲೊ. ಉದಕ್ ಪಿಯೊವ್ಪಾಕ್ ಹಾಂವ್ ರಾಂದ್ಚ್ಯಾ ಕುಡಾಕ್ ಗೆಲೊಂ. ಯೆತಾಸ್ತಾನಾ ದಿವೊ ಮ್ಹಜ್ಯಾ ಹಾತಾಂತ್ ಆಸ್ಲೊ. ತೆನ್ನಾ ಕಿತ್ಯಾಕ್ ತರಿ ಲಾಗೊನ್ ಮ್ಹಜಿ ನದರ್ ಪಾಟ್ಲಾನ್ ಗೆಲಿ. ತೆನ್ನಾ ಉಗ್ತೆಂ ಉಗ್ತೆಂ ದಿಸ್ಲೆಂ. ಮ್ಹಜಿಂ ಸಾವ್ಣಿ ಪಡಾನಾಸ್ಲಿ. ಹಾಂವೆ ವೆಗಿವೆಗಿಂ ದಿವೊ ಪಾಲಯ್ಲೊ ಆನಿ ಹಾಂತುಳ್ಜಾರ್ ಪಡ್ಲೊಂ. ತೆ ರಾತಿಂ ಮ್ಹಾಕಾ ಸಾರ್ಕಿ ನೀದ್ ಲಾಗ್ಲಿನಾ. ಮಧಿ ಮಧಿಂ ಆಸ್ಕಿತ್ ಜಾಗ್ ಯೆತಾಲಿ. ಉಟ್ಚೆಂ ಆನಿ ದಿವೊ ಪಟವ್ನ್ ಮ್ಹಜಿ ಸಾವ್ಣಿ ಖಂಯ್ ಆಸಾ ತೆಂ ಪಳೆಂವ್ಚೆ ಆಶೆಂ ದಿಸ್ತಾಲೆಂ. ಚಿಕಿ ವಯ್ಯಾ ಗುರ್ಮಾಚೊ ಚಿತ್ಕಾರ್ ಆಯ್ಕುಂಕ್ ಯೆತಾಲೊ. ಮಾಗಿರ್ ಫಾತುಡೇಂತ್ ಕೆನ್ನಾ ತರಿ ಮ್ಹಜೊ ದೊಳೊ ಲಾಗ್ಲೊ. ದುಸ್ರೆ ದಿಸಾ ಉಜ್ವಾಡಾಂತ್ ಪಳಯ್ತಾನಾ ಮ್ಹಜಿ ಸಾವ್ಣಿ ಮ್ಹಜ್ಯಾ ವಾಂಗ್ಡಾ ಆಶಿಲ್ಲಿ. ರಾತಿಚ್ಯಾ ಕಾಳಕಾಂತ್ ಸಾವ್ಣ್ಯೊ ಲಿಪ್ತಾತ್. ದಿವೊ ಪೆಟಯ್ಲೊ ಕಿ ಪರ್ತುನ್ ಯೆತಾತ್. ರಾತಿಚ್ಯಾ ಕಾಳಕಾಂತ್ ತ್ಯೊ ಭಂವ್ತಾತ್ ಕಾಯ್? ಎಕಾಮೆಕಾ ಕಡೆ ಉಲಯ್ಯಾತ್ ಕಾಯ್? ಮ್ಹಳ್ಯಾರ್ ಮನಿಸ್ ವೆಗ್ಳೊ ಆನಿ ತಾಂಚಿ ಸಾವ್ಣಿ ವೆಗ್ಳಿ.

ರಾತಿಕ್ ಕಾಳಕಾಂತ್ ಮ್ಹಾಕಾ ಜಾಗ್ ಆಯ್ಲಿ. ಆವಯ್ ಕುಶಿಕ್ ಪರ್ತಾತಾಲಿ. ಭಯ್ಣ್ ಬಾವ್ಲೆಕ್ ಘೆವ್ನ್ ಸುಸ್ತೆ ನಿದ್ಲಿ. ಸದ್ಲೆ ಬರಿಂ ಬಾಪುಯ್ ಯೇಂವ್ಕ್ ನಾಶಿಲ್ಲೊ ದಿಸ್ತಾ. ಭಿತರ್ಲ್ಯಾ ಕೂಡಿಂತ್ ಉಜ್ವಾಡ್ ಸೊ ದಿಸ್ಲೊ. ಕೋಣ್ ತರೀ ಲೋವ್ ಲೋವ್ ಉಲಯ್ತಾಚೊ ಆವಾಜ್ ಕಾನಾರ್ ಪಡ್ಲೊ. ಭಿತರ್ಲ್ಯಾ ಕೂಡಿಂತ್ ದೆವಾಚೊ ಮಂದ್ ದಿವೊ ಪೆಟಾಲೊ ಅನಿ ದಾರೆಚ್ಯಾ ಪಾಟಿಂ ಥಾವ್ನ್ ಥೊಡೊ ಉಜ್ವಾಡ್ ಪಾಜಾರ್ತಾಲೊ. ಹಾಂವ್ ಲೋವ್‌ಚ್ ಉಟ್ಲೊಂ ಆನಿ ಪಾವ್ಲಾಂ ವಾಜಯ್ತಾಸ್ತಾನಾ ಭಿತರ್ಲ್ಯಾ ಕೂಡಿಚ್ಯಾ ದಾರಾರ್ ಪಾವ್ಲೊಂ. ಆನಿ ಭಿತರ್ ನದರ್ ಮಾರ್ಲಿ. ದೆವಾಚ್ಯಾ ದಿವ್ಯಾಚಿ ಜಪ್ ಜೆಮ್ತಾಲಿ. ವೊಂಟಿರ್ ತೀನ್ ಚಾರ್ ಸಾವ್ಣ್ಯೊ ಹಾಲ್ತಾಯ್ಲೊ. ಥೊಡ್ಯಾ ವೆಳಾನ್ ಕಾಳ್ಯಾಚ್ಯಾ ಸವಯ್ ಜಾವ್ನ್ ವೊಂಟಿ ವಯ್ಲೊ ಸಾವ್ಣ್ಯೊ ಸ್ಪಷ್ಟ್ ದಿಸುಂಕ್ ಲಾಗ್ಲೊ. ಉಜ್ಜೆ ವಾಟೆಚಿ ಸಾವ್ಣಿ ವಳ್ಳಿಚಿ -ಆವಯ್ಲಿ. ತಿಚಿ ಕುಶಿಚಿ ಸಾವ್ಣಿ ಬಾಪಯ್ಲಿ. ಬಾಪುಯ್ ಘರಾಂತ್ ನಾಸ್ಲೊ ಪುಣ್ ತಾಚಿ ಸಾವ್ಣಿ ಹಾಜಿರ್ ಆಸ್ಲಿ. ದಾವ್ಯೆ ವಾಟೆನ್‌ಚಿ ಪಾತಾಳ್ಳಿ ಸಾವ್ಣಿ ಭಯ್ಲಿಚಿ. ಮದ್ಲಿ ಯೆವ್ಪಿನ್ ತೆವ್ಪಿನ್ ಹಾಲ್ತಿ ಸಾವ್ಣಿ ಭಾವಾಚಿ. ಭಾವ್ ಬೆಪತ್ತಾ. ಪುಣ್ ಸಾವ್ಣಿ ಖಂಯ್ಕುನ್ ತರೀ ಪಾವಿಲ್ಲಿ. ಕುಶಿಕ್‌ಚಿ ಆನ್ಯೆಕ್ ಊಂಚ್ ಸಾವ್ಣಿ ಕೊಣಾಚಿ ತಿ ಮ್ಹಾಕಾ ಪಯ್ಲಿ ಕಳೊಂಕ್ ನಾ. ಮಾಗಿರ್ ಸಮ್ಜಲೆಂ ತಿ ಸಾವ್ಣಿ ಮ್ಹಜ್ಯಾ ಚುಲ್ತಾಚಿ. ತಾಚಿ ತಿತ್ಲೊ ಊಂಚ್ ಆನಿ ಕೋಣ್ ನಾಸ್ಲೊ. ಪುಣ್ ಖೊಬ್ ವರ್ಸಾಂ

ಪಯ್ಲಿ ಭಾಯ್ ಪಡ್‌ಲ್ಯಾ ವ್ಹಡ್ಲ್ಯಾ ಚುಲ್ತ್ಯಾಚಿ ಸಾವ್ಣಿ ಹಾಂಗಾ ಕಿತೆಂ ಕರ್ತಾ ತೆಂ ಮ್ಹಾಕಾ ಸಮ್ಜುಂಕ್ ನಾ. ಹಾಂವೆ ಚುಕುನ್ ದಾರ್ ಅನಿಕ್ ದುಕ್‌ಲೆ ತೆನ್ನಾ ತ್ಯೊ ಸಾವ್ಣ್ಯೆ ಮ್ಹಜ್ಯಾ ವಾಟೆಕ್ ಪಳೆಂವ್ಕ್ ಲಾಗ್ಲೊ. ತಾಂಕಾ ಮ್ಹಜಿ ಸುಲುಸ್ ಲಾಗ್ಲಿ. ಬಾಪಯ್ಚ್ಯಾ ಸಾವ್ಣೆನ್ ಹಾತ್ ಲಾಂಬ್ ಕರುನ್ ಮ್ಹಾಕಾ ಕುಡಿನ್ ವೊಡ್ಲೊ ಆನಿ ದಾರ್ ಧಾಂಪ್ಲೆಂ. 'ಬರೊ ಗಾವ್ಲೆ' ಬಾಪಯ್ಚ್ಯಾ ಸಾವ್ಣೆನ್ ಮ್ಹಳೆಂ. ಹಾಕಾ ಆಮ್ಚೆಂ ಗುಪಿತ್ ಕಳ್ಳಾಂ, ಹಾಕಾ ಸೊಡುಂಕ್ ಫಾವೊ ನಾ. ಹೊ ಸಗ್ಳ್ಯಾಂಕ್ ಸಾಂಗತ್ ಭಂವ್ತೊಲೊ, ಹೊ ಆಮ್ಚೆಂ ಬೀಂಗ್ ಫಟ್ಲೊಲೊ. ತಿತ್ಲಾನ್ ಚುಲ್ತ್ಯಾಚ್ಯಾ ಸಾವ್ಣೆನ್ ಮ್ಹಾಕಾ ಫಟ್ತ್ ಧರ್ಲೊ. ಭಾವಾಚ್ಯಾ ಸಾವ್ಣೆನ್ ಮ್ಹಜಿ ಪಾಂಯ್ ಧರ್ಲೆ. ತಿಗಾಂಯ್ಚ್ಯಾ ಸಾವ್ಣೆನಿಂ ಮ್ಹಾಕಾ ಧರ್ಲೆರ್ ಫಾಲೊ. ಆವಯ್ಚಿ ಸಾವ್ಣಿ ನಾಕಾ ನಾಕಾ ಮಂಟಾಸ್ತಾಂನಾಚ್ ಆನೈಕ್ ಸಾವ್ಣಿ ಖಿಯುನ್ ತರೀ ಯೇವ್ನ್ ಮ್ಹಜ್ಯಾ ಹರ್ಡ್ಯಾರ್ ಬಸ್ಲಿ ಆನಿ ದೊನ್‌ಯ್ ಹಾತಾನಿಂ ಮ್ಹಜೊ ಗಳೊ ದಾಂಬುಂಕ್ ಲಾಗ್ಲಿ. ಮ್ಹಜೊ ಸ್ವಾಸ್ ಆಡ್ಕುಂಕ್ ಲಾಗ್ಲೊ. ತೆ ಸಾವ್ಣೆಚ್ಯಾ ದಾವ್ಯಾ ಹಾತಾಕ್ ದೋನ್ ಬೊಟಾಂ ನಾಸ್ಲಿಂ. ಹಾಂವ್ ತಿ ಸಾವ್ಣಿ ಪಳೆವ್ನ್ ವಳ್ಕೊಲೊಂ. ಲ್ಹಾನ್ ಪಣಾಂತ್ ಕೊಯ್ತಾಚೊ ಫಾವ್ ಲಾಗುನ್ ಮ್ಹಜ್ಯಾ ಹಾತಾಚಿಂ ದೋನ್ ಬೊಟಾಂ ತುಟ್‌ಲ್ಲಿಂ. ಮ್ಹಜಿಚ್ ಸಾವ್ಣಿ ಮ್ಹಜ್ಯಾ ಹರ್ಡ್ಯಾರ್ ಬಸೊನ್ ಮ್ಹಜೊ ಗಳೊ ಅವಳ್ಳಾಲಿ!

*** 000 ***

ಮ್ಲೂಪ್ಪಾ ಮ್ಲೂಪ್ಪಸಾ!



ಜುಜಿ ಲೂರನ್

ಲಕ್ಕಿಲಿ ಬಸ್ಸುಚ್ಯಾ ಜನೆಲಾ ಕಡೆನ್ ಬಶಿಲ್ಲೆಂ, ಮಾಂದಯೆರ್ ಬಾಂಗ್ ಘಟ್ ಧರೂನ್. ಅಕ್ಟೋಬರಾಚೊ ಮ್ಹಯ್ನೊ ಬಸ್ ಪಣಚೆಚ್ಯಾನ್ ಭಾಯರ್ ಸರಿಲ್ಲೀ ಆನೀ ಪರ್ವರೆ ಪಾವತ್ ಆಯಿಲ್ಲೀ. ಭಾಯರ್ ಥಂಡ್ ವಾಯಾರ್ಚೆರ್ ಝಾಡಾಂಚೆ ಪಾನಾಂ ಖೆಳತಾಲೀಂ. ಪೂಣ್ ಲಕ್ಕಿಲಿಚೆಂ ಮನ್ ಭಾಯಲ್ಯಾ ಸೆಮಾಚೆರ್ ನಾಸಲೆಂ. ತಿಚ್ಯಾ ದಾವ್ಯಾನ್ ಬಶಿಲ್ಲೊ, ಪುಡೀ ರಂಗಾಚೆಂ ಖೊಮೀಸ್ ಆನೀ ನವೆಂಚ್ ಜಿನ್ಸ್ ಫಾಲೂನ್. ತಾಚೆ ಹಾತ್ ಮಾಂದಯೆರ್ ದವರೂನ್ ಸುಸೆಗಾದ್ ಬಶಿಲ್ಲೊ.

ಜನೆಲಾಂತಲ್ಯಾನ್ ಪರ್ವರೆಚೆ ನವೆ ನವೆ ಬಂಗಲೆ ಆನೀ ಬಿಲ್ಡಿಂಗೊ ದಿಸತಾಲೊ. ವೆಗವೆಗಲ್ಯಾ ರಂಗಾಚೆ ಆನೀ ಮೊದೀಂಚೆ. ಏಕ್ ವಿಚಿತ್ರ್ ಕರ್ನವಾಲಾ ಭಾಶೆನ್. ನೆಫ್ರೆಸ್ ಲೊಕಾಂನೀ ಬಾಂದಿಲ್ಲೆ ತೆ. ದೊಳ್ಕಾಂಚೆರ್ ಪೆಜ್ ಹಾಡಪೀ ಆನೀ ಮನಾಕ್ ವೀಟ್ ಯೆವಪಾ ಸಾರಕೆ. ಮದೀಂ ಮದೀಂ ಥೊಡೀಂಚ್ ಆದಲೀಂ ಸೊಭೀತ್ ಘರಾಂ ಒಗೀತ್ ವಗೀಚ್ ಸೊಂಶೀತ್ ಬಸಲ್ಯಾಂತ್ ಕಶೀಂ ದಿಸತಾಲೀಂ.

ಲಕ್ಕಿಲಿನ್ ತಿರಶೆ ದೊಳೆ ತಾಚ್ಯಾ ಹಾತಾಂಚೆರ್ ನದರ್ ಮಾರಲೀ.

ಕಾಳ್ಯಾ ಕೊಂಗಾರ್ಯಾ ಕೆಸಾಂಚ್ಯಾ ಹುಸ್ಕಾರ್ ಘೆವನ್ ಸವಕಾಸ್
 ರಾನಾಂತಲ್ಯಾಣ್ ಶಿರೊ ಸೊಡಲೊ. ಹುಸ್ಕಾರ್ ಘೆತಿಲ್ಯಾನ್
 ಮನಗಾಟಾಂತಸೂನ್ ಹಾಶಾಂತ್ ತಿಚೊ ಖಿಂದ್ ತಾಚೆ
 ಜಿರಲ್ಲೊ. ಲಕ್ಶ್ಮೀನ್ ಲಾಂಬ್
 ಕುಶೀಕ್ ಚೆಪಲೊ ಆನೀ ತೆಂ ನಕಳಟಾಂ ಲಜೆನ್ ತಾಂಬಡೆಂಚ್ ಜಾಲೆಂ.

ತೊ ಕೊಣ್ ಜಾಯತ್? ತೆಂ ಚಿಂತೂಂಕ್ ಪಡಲೆಂ. ಹಿಂದೂ ವ ಕಿರಿಸ್ತಾಂವ್,
 ಕಾಜಾರೀ ವಾ ಅಂಕವಾರ್? ಬೊಟಾಚೆರ್ ಮುದೀ ನಾಶಿಲ್ಲೀ. ಪೂಣ್ ಹ್ಯಾ ತೆಂಪಾರ್
 ಸಗಲೆಚ್ ಕಾಜಾರೀ ಖಿಯ್ ಮೂದೀ ಫಾಲತಾತ್? ಪಗಾರೀ ವಾ ಸ್ವತಾಚೊ
 ಧಂದೊ ಚಲವಪೀ? ಪಗಾರ್ ಆಸಲ್ಯಾರ್ ಭಿರಾಂತ್ ನಾ, ಧಂದೊ ಮ್ಹಣಲ್ಯಾರ್
 ವಯರ್ ಸಕಯಲ್ ಜಾತಾಚ್.

ಲಕ್ಶ್ಮೀ ಮ್ಹಪಶಾಂ ವತಾಲೆಂ. ಸಾಡೆಪಾಂಚಿ ಪಯಲೀಂ ಪಾವಪಾಕ್ ಜಾಯ್
 ಆಶಿಲ್ಲೆಂ. ಥಂಯ್ ತಿಚೀ ಬಾಪೊಲಭಯಣ್ ಆನಿಕೂಯ್ ಏಖ್ ಲಗ್ನಾಚೀ
 ಸೊಯರೀಕ್ ಘೆವನ್ ತಯಾರ್ ಆಶಿಲ್ಲೀ. ಹಾಲೀಂ, ಲಕ್ಶ್ಮೀಕ್ ಲಗ್ನ್ ಕರೂನ್
 ಉಡೊವಪಾಚ್ಯಾ ಬಗಾರ್ ಶೀಲಾತಾಕುಕ್ ಆನೀಕ್ ಕಾಂಯಚ್ ಕಾಂಪ್ಲೊದೊ
 ನಾಶಿಲ್ಲೊ.

ಆಸಲ್ಯೊ ಸೊಯರಿಕೊ ಕರೂನ್ ಲಗ್ನ್ ಜಾವಪಾಚೆಂ ಹೆಂ ಕೊಣೆಂ ಧರಾಯಲೆಂ?
 ತಿಕಾ ಫೊರ್ಸ್ ಕರುಂಕ್ ಕೊಣಾಕ್ ಹಕ್ ಆಸಲೊ? ಲಕ್ಶ್ಮೀ ಅಶೆಂಚ್ ಒಂಯೊತ್
 ರಾವಲೆಂ. ಜಾಯಚ್ ಜಾಲ್ಯಾರ್ ಹೀ ವಾಟ್ ಸೊಡೂಂಕ್ ಆನೀ ಹೀ ಪರಂಪರಾ
 ಮೊಡೂಂಕ್ ತೆಂ ಶಕತಾಲೆಂಚ್. ಹಯ್, ಜಾಯ್ ಜಾಲ್ಯಾರ್ ಕುಶೀಕ್ ಬಶಿಲ್ಯಾ
 ದಾದಲ್ಯಾಕ್ ಪಾಸೂನ್ ಜಾಪ್ ಕೆಲ್ಯಾರ್ ಆತಾಮ್ಚ್ಯಾ ಆತಾಂಚ್ ಸಗಲೆಂ
 ಬದಲೂಂಕ್ ಜಾತಲೆಂ! ಎಕಾಮೆಕಾಂ ಕಡೆನ್ ಉಲಯತಲೀಂ.
 ಮ್ಹಪಶಾಂಪಾವತಕಚ್ ತೊ ತಿಕಾ ಚ್ಯಾವೆಕ್ ಆಪಯತಾಲೊ. ಪರತ್ ಕೆನ್ನಾಯ್
 ಮೆಳತಲೀಂ, ಮೊಗಾಂತ್ ಪಡಟಲೀಂ ಆನೀ ಶೆವಟಾಕ್ ಲಗ್ನ್ ಜಾತಲೀಂ, ಭುರಗೀಂ
 ಯೆತಲೀಂ. ತೊ ರಿಣೆಂಚ್ ವೆಂಚೂನ್ ಕಾಡಿಲ್ಲೊ ಮೊಗೀ ಜಾತಲೊ. ತಾಚೊ ಮೊಗ್
 ತಿಣೆಂಚ್ ಧಾರಯಲೊ ರಸ್ತೊ ಜಾತಲೊ. ಆನೀ ಏಕ್ ದೀಸ್, ತೀಂ ಖಿಯ್ ತರೀ
 ಅಶೀಂಚ್ ಬಸೂನ್ ಭೊಂವತಲೀಂ ಆನೀ ತೆಂ ತಾಚ್ಯಾ ಮೊಗಾಳ್ ಖಾಂದಾರ್
 ತಕಲೀ ದವರೂನ್ ಝುಮೆತಲೆಂ. ಲಕ್ಶ್ಮೀಚೆಂ ಮನ್ ಬಸೀಕ್ ಘಾಟೀಂ ಸೊಡೂಣ್
 ಘಡೆಂ ಧಾಂವತ್ ರಾವಲೆಂ.



ಪುಣ್ ಬಸೀಂತಲ್ಯಾ ಪರಕೀ ಮನಶಾ ಕಡೆನ್ ಉಲೊವಪಾಚೀ ಹೀ ದೆಖ್ ಕಸಲೀ! ಪಲಕಟಶೀ! ತೊ ಕಿತೆಂ ಚಿಂತಲೊ? ಪೂಣ್ ಕಿತ್ಯಾಕ್ ಉಲೊವಚೆಂ ನ್ಹಯ್? ತೆಂ ತರ್ ಆಧುನೀಕ್ ಆನೀ ಉಕತ್ಯಾ ಮನಾಚೆಂ ಆಸಲೆಂ. ಮೊಟವೀ ಸಾಯ್ ಆನೀ ಬ್ಲಾವಜ್ ಫಾಲೂನ್ ಆಯಿಲ್ಲೆಂ ಆವಯಚೆಂ 'ಸಾಡೀ ನ್ಹೆಸ್, ಸಾಡೀ ನ್ಹೆಸ್' ಆಯಕನಾಸತಾನಾ.

ಘಡಯೆ ಕಸಲೆಂಚ್ ಪುಸ್ತಕ್ ವ ನೆಮಾಳೆಂ ವಾಚತಾಲೆಂ ಜಾಲ್ಯಾರ್ ತೊ ಉಮೆದೀನ್ ತಿಕಾ ಪಳಯತಾಸಲೊ, ಪೂಣ್ ಆಯಜ್ ವಾಚೂಂಕಯ್ ಕಾಂಯಚ್ ಪಾಡೂಂಕ್ ನಾಸಲೆಂ.

ಉಲಯ್ ರೆ. ಮ್ಹಜೆ ಕಡೆನ್ ಉಲಯ್. ಮನಾಂತಲ್ಯಾ ಮನಾಂತ್ ತಿಣೆಂ ತಾಕಾ ಆಗರೊ ಕೆಲೊ. ಕಿತೆಂಯ್ ತರೀ ಮ್ಹಣ್! ಪೂಣ್ ತಾಚೆ ದೊಳೆ ಫುಡಲೆ ವಾಟೆನ್ ಥೀರ್ ರಾವಿಲ್ಲೆ. ಘಡಯೆ ತೊ 'ನೊ ಸ್ಕೂಕಿಂಗ್' ಬೊರ್ಡಾಚೊ ಖರ್ ಅಭ್ಯಾಸ್ ಕರತಾಲೊ. ತೊವೂಯ್ ಚಿಂತೆಸ್ ದಿಸತಾಲೊ. ಬಾಯಲ್ ಭುರಗ್ಯಾಚೆಂ ಚಿತ್ಕಾ ಜಾಯತ್? ಧಂದಾಚೆ ವಿಚಾರ್? ವ್ಹಂಕಲೆಚೆ? ಲಗ್ನ್ ಜಾಲಾ ಕಾಯ್ ನಾ ತೆಂ ಲಕ್ಶ್ಮೀಕ್ ಕಳೂಂಕ್ ಜಾಯ್ ಆಸಲೆಂ. ಪೂಣ್ ಕಶೆಂ? ಧಾಮಿಣಿಟಾಂ ಭಿತರ್, ಮ್ಹಾಪಶಾಂ ಪಾವಚೆ ಪಯಲೀಂ, ಶೀಲತಾಕುಕ್ ಮೆಳಚೆ ಪಯಲೀಂ!

ಸುಸೆಗಾದ್, ಸುಸೆಗಾದ್! ಚಲ್ ದುಸರೆ ಫಾವಟೀಂ ವಿಚಾರಲ್ಯಾರ್ ಜಾಲೆಂ. ಪೂಣ್ ದುಸರೀ ಫಾವಟ್ ಆಯಲೀಚ್ ನಾ ಜಾಲ್ಯಾರ್? ಬಸೀಚೆ ಗರಮೆಂತ್ ತಾಚೆ ಫಾಮೆಚೊ ಪರಮಳ್ ಲಕ್ಶ್ಮೀಚೆರ್ ಪಾತಳ್ಕೊ, ತಿಣೆಂ ತೆ ನಶೆಚೊ ಲಾಂಬ್ ಸ್ವಾಸ್ ಘೆತಲೊ ಆನೀ ಪರತ್ ತಿಚೆಂ ಭೂಜ್ ತಾಚೆ ಕುಶೀಕ್ ತೆಂಕಲೆಂ. ತಿಚೆಂ ಆಂಗ್ ಶಿರಶಿರಲೆಂ.

ಪಾಡ್ ಪಡೂಂ! ತಿಕಾ ಅಸಲೀಂಚ್ ಶಿರಂಗಾರೀಕ್ ಸಪನೆವಾಪಾಚೀ ಸಂವಯ್ ಆಶಿಲ್ಲೀ. ಪುಂಡಲೀಕ್-ಸ್ತುಲಾಂತಲೊ ಚಿತ್ರಕಲಾ ಶಿಕ್ಷಕ್, ಸಾಕು-ಶಿರೊಡೆಂಚೊ ಬಾಪೊಲಭಾವ್, ಅಶೊಷ್ ಪಾಸೂನ್, ತಾಂಗೆರ್ ಪುಜಾ ಕರಪೀ ತರನಾಚೊ ಭಟ್ - ಹ್ಯಾ ಸಗಲ್ಯಾಂ ಕಡೆನ್ ಲಕ್ಶ್ಮೀನ್ ಮೊಗ್ ಕೆಲ್ಲೊ ಆನೀ ಲಗ್ನೂಯ್ ಜಾಲ್ಲೆಂ. ತಾಂಚೆ ಕಡೆನ್ ಏಕೂಯ್ ಉತರ್ ಉಯಲೆಂ ನಾ ತೀ ಖಬರ್ ಸೊಡ್! ಇತಲೆ ಬಾರೀಕಸಾಣೀನ್ ಸಪನಾಂ ಬಾಂದೂಂಕ್ ಗೆಲ್ಯಾರ್ ಖಿಯಂನೀಚ್ ಉಲೊವಪಾಕ್ ವೆಳ್ ಖಿಯ್ ಮೆಳಟಲೊ!

ತೀಣೆಂ ಧಾರಾಯಲೆಂ, ಏಕ್ ಸಾದೊ ಪ್ರಶ್ನೆ ವಿಚಾರತಲೆಂ - "ಮ್ಹಾತಶೊ ಸಾಂಗಶೀ, ಮ್ಹಾಪಶಾಂ ಫಾರ್ಮ ಲೆಬ್ನ್ ಖಿಯಶೀ ಪಡಟಾ?" ಕೆನ್ನಾ ವಿಚರತಲೆಂ? ಆತಾಂ ಪಾಂಚ್ ಸೆಕೆಂಡಾ ಭಿತರ್. ಘಡಯಾಳೀಕ್ ಪಳಯಲೆಂ. 5... 4...3....2...1. ಹೊಚ್ ವೆಳ್! ತೊಂಡಾರ್ ಹಯ್ ನ್ಹಯಸೊ ಹಾಂಸೊ ಹಾಂಸೊ ಹಾಡೂನ್ ತೀಣೆಂ ವಿಚಾರಲೆಂ, "ಎಕ್ಸ್ಕ್ಯೂಜ್ ಮೀ.."

ತೆನ್ನಾಚ್ ತೊವೂನ್ ಘುವನ್ ಬಸ್ ಕಂಡಕ್ಟರಾಕ್ ಪಯಶೆ ದಿವಪಾಕ್ ಹಾತ್ ಫುಡೆಂ ಕೆಲೊ. ಲಕ್ಶ್ಮೀ ಗೊಂದೊಳ್ಳೆಂ ಆನೀ ಒಗೀ ರಾವನ್ ಅಪಲೆಂ ಬೆಗೆಂತ್ ಪಯಶೆ ಸೊದೊಂಕ್ ಲಾಗಲೆಂ. ತಾಣೆಂ ತಿಚೆಂ ಕಾಂಯಚ್ ಆಯಕೂಂಕ್ ನಾಸಲೆಂ.

ಲಕ್ಶ್ಮೀ ಥಂಡ್ ಪಡಲೆಂ. ಪರತ್ ತಿಚೆಂ ಮನ್ ವ್ಹವೂಂಕ್ ಲಾಗಲೆಂ. ತೆಂ ತಾಕಾ ಆವಡಟಲೆಂ ಕಾಯ್? ತೆಂ ಆವಡಪಾ ಸಾರಕೆಂ ಆಸಲೆಂ ಕಾಯ್? ಕೊಣಾಕೂಯ್ ಆವಡಲೆಂ ಜಾಲ್ಯಾರ್, ಕಿತ್ಯಾಕ್ ಆವಡಲೆಂ ಮ್ಹೂಣ್ ಸಮಜುಪಾಚೆಂ?

ತೊ ತರ್ ಮಾತ್ಸೊಯ್ ಲಾಗೀಂ ಯೆಂವಕ್ ನಾಸಲೊ, ಪೂಣ್ ಲಕ್ಶ್ಮೀಚೀ ಜಾಂಂಗ್ ತಾಚ್ಯಾ ಜಾಂಗಡಾಕ್ ತೆಂಕತಾಲೀ ತೆಂ ಸೊಸೂಂಕ್ ಜಾಯನಾ ಜಾಲೆಂ. ತಿಚೆ ಸಾಯೆಕ್ ಆನೀ ಪಾಂಯಾಂಕ್ ಹುನಸಾಣಶೀ ಲಾಗಲೀ ಆನೀ ತೆಂ ಮಾತಶೆಂ ಪಯಸ್ ಸರಲೆಂ.

ಲಜ್ ನಾಶಿಲ್ಲೆಂ! ಲಗ್ನಾಚೆ ಸೊಯರೀಕ್ ವತಾ ಆನೀ ಬಸೀಂತಲ್ಯಾ ಪರಕೀ ದದಲ್ಯಾ ಫಾಟಲ್ಯಾನ್ ಮರತಾ! ಸೊಯರೀಕ್. ತೀ ಶೀಲತಾಕು ದಾಖಿಯತಾಲೀ ತೆ ನ್ಹವರೆಯ್ ತಸವಚ್! ಲೊಲೆ ಆನೀ ಜಡ್*ಡೆ! ಎಕಟೊ ಬರೊಚ್ ದಿಸತಾಲೊ, ಪೂಣ್ ಸಾರಕೊ ಅಮ್ಮ ಬುಬ್ಲು. ದುಸರೊ ಗಿರೆಸ್ತ್ ಆಶಿಲ್ಲೊ ಪೂಣ್ ನಾಕಾಂತಲ್ಯಾನ್ ಫೂಂ ಫೂಂ ಕರತಾಲೊ. ಆನೀ ತೊ ಶೆಟ್! ತಾಚ್ಯಾ ಕಾನಾಂತಲ್ಯಾನ್ ಕೇಸ್ ಫುಲಿಲ್ಲೆ ಆನೀ ತಾಚೆ ದೊಳೆ ಘಡಯೆ ಫ್ಡಯೆ ತಿಚ್ಯಾ ಗಳ್ಯಾ ಸಕಯಲ್ ಭೊಂವತಾಲೆ.

ಘಡಯೆ ಲಗ್ನ್ ಜಾವನ್ ಸುಖೀ ನಾಶಿಲ್ಲೆಂ ಜಾಲ್ಯಾರ್ ಅಸಲ್ಯಾ ಮ್ಹೂರ್ಯಾಕ್ ಬಶಿಲ್ಯಾ ಮನಶಾ ಕಡೆನ್ ಗುಪೀತ್ ಮೊಗ್ ಕರೂಂ ಯೆತಾಲೊ. ಶೀ ಶೀ! ಬಂದ್ ಕರ್ ತೆಂ ಆತಾಂ! ಪೂಣ್ ಥಂಡ್ ಜಾವಪಾಚೆ ಸುವಾತೆರ್ ಅನಿಕೂಯ್ ಉಚಾಂಬಳ್ ಜಾಲೆಂ. ತಾಕಾ ಫಟ್ ಫೆಂಟ್ ವೆಂಗ್ ಮಾರಚೀಶೀ ದಿಸಲೀ, ತಾಚ್ಯಾ ಕೆಸಾಂತಲ್ಯಾನ್ ಹಾತ್ ಭೊಂವಡಾಂವಂಕ್, ತಾಚ್ಯಾ ಓಂಠಾಂಕ್ ಫಾಂಸ್ ಮಾರೂಂಕ್....



ಅಕಸ್ಮಾತ್ ಡೀರ್ ಘೆವನ್ ತೆಂ ತಾಚೆ ಕಡೆನ್ ಪರತೆಂ ಘುವಲೆಂ ಆನೀ ಮ್ಹಣಾಲೆಂ,
"ಹಾಯ್!"

ತ್ಯಾಚ್ ಖಿಣಾಕ್ ರಸ್ತ್ಯಾ ವಯಲ್ಯಾ ಬೈಲಾಂಗ್ ಧಾವಡಾವಪಾಕ್ ಬಸೀನ್ ಕೆಲ್ಲೊ ಹೊರ್ನಚೊ ಆವಾಜ್ ಆನೀ ಲಕ್ಶ್ಮೀನ್ ಉಲಯಿಲ್ಲೆಂ ಉತರ್ ಏಕ್ ಜಾಲೆಂ. ಬಸ್ ಜಿಕ್ಲೀ. ತೆಂ ತಾಂಬಡೆಂ ಜಾವನ್ ಜನಲಾ ಕಡೆನ್ ಪರತಲೆಂ.

ತೊ ಝೆಮಪಾಕ್ ಲಾಗಿಲ್ಲೊ. ಧೀರ್ ಕರೂನ್ ತೆಂ ತಾಚೆ ಕಡೆನ್ ಪಳೊವಪಾಕ್ ಲಾಗಲೆಂ. ತಾಚೀ ಝೆಮ್ ಪಳೊವನ್ ತಿಚೆಯ್ ದೊಳೊ ಜಡ್ ಜಾಲೆ. ಝೆಮತಾಂ ಝೆಮತಾಂ ತಿಚೀ ತಕಲೀ ತ್ಯಾ ದಾದಲ್ಯಾಚ್ಯಾ ಖಾಂದಾರ್ ತೆಂಕಲೀ. ತೆಂ ತಶೆಂಚ್ ನ್ಹಿದಲೆಂ. ಬಸ್ ಮ್ಹಾಪಶಾಂ ಪಾವತಾ ಆಯಲೀ.

"ಮ್ಹಾಪಸಾ, ಮ್ಹಾಪಸಾ, ಮ್ಹಾಪಸಾ!!!"

ತೊ ಜಾಗೊ ಜಾಲೊ. ಉಟೂಂಕ್ ಲಾಗಲೊ. ನ್ಹಿದಿಲ್ಲೆ ಚಲಯೆಕ್ ಒರೊವಪಾಕ್ ಮಾತಶೆಂ ವಾಯಟ್ ದಿಸತಾಲೆಂ. ಪೂಣ್ ಬಸ್ ಮ್ಹಾಪಶಾಂ ವಸ್ ಸ್ಪೆಂಡಾ ಕಡೆನ್ ಪಾವಿಲ್ಲೀ. ತಾಣೆಂ ತಾಕಾ ಸವಕಾಸ್ ಹಾಲಯಲೆಂ.

"ಪಾವಲೀಂ," ತಾಣೆಂ ಕಾನಾಂತ್ ಮ್ಹಣಲೆಂ.

ತೊ ಉಠಲೊ. ದೆವನ್ ಚಲಪಾಕ್ ಲಾಗಲೊ. ಖಿಂಯಚ್ಯಾನ್ ವಚಪ್ ಕಾಯ್? ತೆ ಚಲಯೆಕ್ ವಿಚಾರೂಂಕ್ ಜಾಯ್ ಆಶಿಲ್ಲೆಂ - ಫಾರ್ಮ್ ಲೆಬ್ನ್ ಖಿಂಯಶೀ ಪಡಟಾ? ಮೆಳಪಾಚೆಂ ಸಾಡೆಪಾಂಚಾಕ್ ಧರಾಯಲೆಂ, ಧಾ ಮಿಣಟಾಂ ಉರಿಲ್ಲೀಂ. ರಿಕ್ಯಾ ಕರಚೀ ಪಡಲೀ.

ಆಕ್ಸನ್ ಸಾಂಗಿಲ್ಲೆಂ ಫಕತ್ ಶೀಲತಾಕುಚೆಂ ಘರ್ ಸೊದೂನ್ ಕಾಡ್. ತಾಣೆಂ ಬೊಲ್ನಾಂತಲ್ಯಾನ್ ಶೀಲತಾಕುಚೊ ಪತ್ತೊ ಬರಯಿಲ್ಲೆಂ ಕಾಗಾದ್ ಕಾಡಲೆಂ ಆನೀ ರಿಕ್ಸಾಂತ್ ಬಸಲೊ.

*** 000 ***

ನಿಮಜ್ಜನ್



ಪೊರ್ಫ್. ಕೆ. ಆರ್. ವಸಂತ್ ಮೊನಿ

ಭಾಂಗ್ರಾದಾಂತ್ (1993) ಪಯ್ಲೊ ಭಾಗ್
(16 ಕಥಾ), ದುಸ್ರೊ ಭಾಗ್ (12 ಕಥಾ)
ನಿಮಜ್ಜನ್ (1999)
ನಿಮಜ್ಜನ್ ಪುಸ್ತಕಾ ಟಿ.ಎಮ್.ಎ.ಪೈ
ಘಂಡೇಶನಾಚೊ ಪುರಸ್ಕಾರ್ ಲಾಭ್ಲಾ.

ದೆಹಾಕ್ ಸೂಖ್ ನಾಶಿಲೆಂ
ಮ್ಹಯ್ನಿ ಸ ಜಾತಾಯ್. ಮ್ಹಾಗ್ಲೊ
ಮಿತ್ರ, ನಾವಾಂದೀಕ್ ಡಾಕ್ಟರ್ ರಾವ್
ವೈಜೀಕ್ ಕರ್ತಾ ಆಸಾ. ರೊಗ್
ಕಾಂಯ್ ನಾ, ಅಸಿಡಿಟಿತಾಂ
ಮ್ಹಣ್ ತೊ ಸಾಂಗ್ತಾ. ಸ ಮ್ಹಯ್ನಿ
ಜಾವ್ನ್ ವಖಿದ್ ಖಾತಾ, ಪೂಣ್
ದೀಸ್ ವತ್-ವತಾ, ಮ್ಹಾಕಾ ಹಾತ್-
ಪಾಯ್ಕಾಂಕ್ ಬಳ್ ಉಣೆ ಅಣ್ಣವ್
ಜಾತಾ, ಶಮನ್ ಮೆಳ್ಳಾ. ಗಾವಂ-
ಗವಾಂತ್ ಧಾವನ್ ಭೊವನ್,
ಸಮಾಜ್ ಸೆವಾ ಕರೂನ್ ಯೆತಾಲೆ
ಮ್ಹಾಕಾ, ಆತಾಂ ಯಾತ್ರಾ ಕರು
ಜಾಯ್ನಾ. ಎಕ್ ಸಾಂಜೆ ಪೀಡೆಸ್ತ್
ಜಾವನ್, ರಾವೂಕ್ ವಚೂನ್
ಮೆಳ್ಳಾಣಾ, 'ಹೈಪರ್ ಅಸಿಡಿಟಿ'
ಮ್ಹಣ್ ತಾಣೆ ಎಕ್ ಇಂಜಕ್ಯನ್
ದಿಲೆಂ ದೊನ್ ಘಂಟೆ, ಮೀರಾ
ಕೈನಿಕಾಂತ್ ನ್ಹಿದಾಯ್ಲೊ. ಮ್ಹಾಕಾ
ದೆಖ್ನಾಶಿಲೆಂ ಬಾಯ್ಲ್ ಸೊದೂನ್
ಆಯ್ಲಿ. ತೀಕಾ ದೆಖೊನ್ ತಾಣೆಂ
ಸಾಂಗ್ಲೆಂ-

ತುಗ್ಲೆ ಬಾಮ್ಣಾಕ್ ರೊಗ್ ಕಾಂಯ್
ನಾ. ಹುಸ್ಕೊ ತಾಂ. ತಾಜಾನ್
ಅಸಿಡಿಟಿ ಚಡ್ತಾ! ರಸ್ಪ್ ಕಾಡ್ಕಾರ್
ಪೂರೊ.

ತಾಣೆ ದಿಲ್ಲೆಲೆಂ ವಖ್ಡಿಯ್ ಘೆವ್ನ್
ಆಮಿ ಘರ್ಕಡೆ ಆಯ್ಲಿಂ. ರಾತಿ ಪೆಜ್
ಜೆವ್ನ್ ಹಾಂವ್ ನ್ಹಿದೆಲೊಂ.

ಸಕಾಳಿಂ ಉತಾವಂಚಾಕ್ ಚೊಯ್ತಾರ್ ಜಾಯ್ನಾ! ದೊವೊ ಭಾಗ್ ಹಾಲೊವಂಚಾಕ್ ಜಾಯ್ನಾ! ಶಬ್ದ್ ಭಾಯ್ರ್ ಯೆನಾ! ಜಬ್ರದ್ವಿಂ ಉತಾವಂಚಾಕ್ ಚೊಯ್ತಾಣಾ, ಬೆಡಾರಸೂನ್ ಖಾಲ್ ಪಡ್ಲೊಂ. ಶಬ್ದ್ ಆಯ್ಕೊನ್ ಬಾಯ್ಲೆ ಆಯ್ಲಿ. ಕಿತೆಂ ಜಾಲೆಲೆಂ ಮ್ಹಣ್ ಸಾಂಗ್ಚಾಕ್ ಮ್ಹಾಕಾ ಜಾಯ್ನಾ, ಭಯ್ಕಾನ್ ತೀಣೆ ಬೊಬ್ ಘಾಲಿ.

ಧಾಕ್ಲಿ ಧೂವ್ ಧಾವನ್ ಪಾಪ್ಲಿ. ತಾಂಣಿ ಮ್ಹಾಕಾ ಕಾಡೂನ್ ಉಂಚಾರ್ ನ್ಹಿದಾಯ್ಲೊ. ದೆವಾನ್ ಸಾಂಗೂನ್ ಸೊಡ್ಲೆಲೆ ಲೆಖಾನ್, ತೆ ವೆಳಾರ್ ಎಕ್ ಸೊಯ್ಲಿ ಡಾಕ್ಟರ್ ಯೆವ್ನ್ ಪಾಪ್ಲಿ. ತುರಂತ್ ಧ್ಯಾನ್ ದೀವಂಕಾ ಜಾಲೊಲೊ ಗಂಭೀರ್ ರೊಗ್ ತಾಂ ಮ್ಹಣ್ ಸಮ್ಜೊನ್, ತೀಣೆ ರಾವೂಕ್ ಫೊಣ್ ಕೆಲೆಂ.

ಹಾಂವ್ ಪೂಜಾ ಕರ್ತಾಂ ತಾಂ. ಆಂಬುಲೆನ್ಸರ್ ಮೀರಾ ಕೈನಿಕಾಂತ್ ಪಾವಂಯ್ ಮ್ಹಣ್ ತಾಣೆ ಮ್ಹಳ್ಳೆಂ. ತೀಣೆ ಮ್ಹಾಗ್ಲೆ ಭಾವಂಡಾಂಕ್ ಆನಿ ಮಿತ್ರಾಂಕ್ ಫೊಣ್ ಕೆಲೆಂ. ಮಿನುಟ್ ಭಿತರ್ ಮ್ಹಾಕಾ ಆಂಬುಲೆನ್ಸರ್ ಕೈನಿಕಾಂತ್ ಪಾವಂಯ್ಲೊ.

ರಾವ್ ಆನಿ ವರಿಶ್ಚ್ ನ್ಯೂರೊ ಸರ್ಜನ್ ಆಯ್ಲಿ. ತಾಣಿಂ ಉಲೊಂವ್ಚೆಂ ಮ್ಹಾಕಾ ಆಯ್ಕೊಕ್ ಜಾತಾ. ಪೂಣ್ ಜಾಪ್ ದಿವಂಚಾಕ್ ಜಾಯ್ನಾ. ತಾಣಿಂ ಸಭಾರ್ ವೆಳ್ ಕಾಡುನ್ ರೊಗ್ಗಿದಾನ್ ಕೆಲೆಂ. ರಾವೂನ್ ಮ್ಹಾಗ್ಲೆ ಭಾವಂಡಾಂಲಾಗಿ ಸಾಂಗ್ಲೆಂ-

ಸೆರಿಬ್ರಲ್ ಹೆಮೆಜ್ ತಾಂ. ಮತ್ಯಾಂತ್ ಭಿತರ್ ರಗತ್ ಕೊಟ್ ಜಾಲೆಂ. ಭಿವಂಪಾಕ್ ಕಾಂಯ್ ನಾ. ಘಂಟೆಕ್ ಎಕ್ ದವೂನ್ ದೊನ್ ದಿಸಾಂ ಇಂಜಕ್ಟನ್ ದಿಲ್ಯಾರ್ ಕೊಟ್ ವತ್ಲೆಂ! ಎಕ್ ಇಂಜಕ್ಟನ್ ದಿಲೆಂ. ಹಾಂಗಾ ತೀನ್ 'ಆಂಪ್ರೊಕ್' ತಾಂ ಆಸಾ. ತೀನ್ ಘಂಟೆ ಭಿತರ್ ವಖಿದ್ ಪಾವೊಂವ್ಚಾ. ರಾವು ಕಿತೆಂ ಸಾಂಗ್ತಾಲ್ ತೆಂ ಆಮ್ಕಾಂ ವೆದ್ ವಾಕ್ಯ್ ತಾಂ! ಆಮಿ ವಿರೊಧ್ ಕರ್ಚೆಂ ಮ್ಹಣ್ ನಾ.

ಮೀರಾ ಕೈನಿಕಾಂತ್ ಮ್ಹಾಕಾ ಭರ್ತಿ ಕೆಲೊ ಮ್ಹಣ್ ಸಗ್ಳಾಂಕ್ ಖಬರ್ ಮೆಳ್ಳೆಂ. ಕೈನಿಕಾಂತ್ ಲೊಕ್ ಭರ್ಲೆ. ಸೆರಿಬ್ರಲ್ ಹೆಮೆಜ್ ತಾಂ ಮ್ಹಣ್ ಕಲ್ತಾಣಾ, ಮೆಡಿಕ್ಲರ್ ಕೊಳೆಜ್ ಹಸ್ಪಿಟಲಾಂತ್ ವರ್ಕಾ ಮ್ಹಣ್ ಥೊಡೆ ಮಿತ್ರ್. ಸ ಘಂಟೆ ಭಿತರ್ ತಿರುವ್ನಂತಪುರಂ ಶ್ರಿ ಚಿತ್ರಾ ಹಸ್ಪಿಟಲಾಂತ್ ವೆಲ್ಯಾರ್, ರೊಗೀಕ್ ತುರಂತ್ ವೈಜೀಕ್ ಮೆಳ್ತಲಿ, ಥಾಂಗಾ ವರ್ಕಾ ಮ್ಹಣ್, ಲಾಗೀಚೆ ಮಿತ್ರ್ ತಯಾರ್ ಜಾಲೆಂ. ಶ್ರಿ ಚಿತ್ರಾಂತ್ ಪಾವೊವ್ನ್ ಬಾಪಾಲೊ ಜೀವ್ ರಾಕೂಕಾ ಮ್ಹಣ್ ಚೆಡೂರ್ವಾಂ ರಡ್ತಾತ್! ಮಿತ್ರಾಂಕ್ ಜಬ್ರದ್ವಿಂ ಫರೂಕ್ ಜಾತಾವೆ? ತಾಂತು ಮದೆಂ ಮ್ಹಾಗ್ಲೊ ಮೆವ್ಲೊ ಡಾಕ್ಟರ್ ಪಾವ್ಲೊ. ತಾಕಾ ದೆಖೊನ್ ತುರಂತ್ ಶ್ರೀಚಿತ್ರಾಂತ್ ವರ್ಕಾ, ಥಾಂಗಾ ಫೊಣ್ ಕರೊನ್

ಪೂರಾ ಬಂದೊಬ್ಬ ಕೆಲ್ಲೆಲೆಂ ಆಸಾ ಮ್ಹಣ್ ಮಿತ್ರಾಂನಿ ಸಾಂಗ್ಲೆಂ. ರಾವು ಲಾಗಿ ಚರ್ಚಾ ಕರ್ತಾ ಮ್ಹಣೂನ್ ತೊ ಭಿತರ್ ಗೆಲೊ. ಭಾಯ್ರ್ ಯೆವನ್ ತಾಣೆ ಸಾಂಗ್ಲೆಂ-

ಶ್ರೀ ಚಿತ್ರಾಂತ್ ಪಾವಂಚಾಕ್ ತೀನ್ ಘಂಟೆ ಯಾತ್ರಾ ಕೆಲ್ಯಾರ್ ಬ್ರಿಯಾರ್ ದಬಾಬ್ ಪಡ್ತಲೊ. ಥಾಂಗಾ ದಿವಂಚೆ ವಖಿದ್ ತಾಂ ಹಾಂಗಾಯ್ ದಿತಾಂತ್. ಹಾಂಗಾ, ರಾವು ಸದ್ದಾಂ ಲಾಗಿ ಆಸಾ. ಕಾಂಯ್ ಭಿವಂಚಾಕ್ ನಾ! ದೊನ್ ತೀನ್ ದೀಸ್ ಭಿತರ್ ಘರ್ಕಶೆ ವ್ಹರ್ಯಾತ್. ಆಮಿ ಸಗಲೆ ನಾವೆ? ತುಮಿ ಕಾಂಯ್ ಕರ್ಕಾ ನಾಕಾ!

ಹೈಂ ಆಯ್ಕತಾಣಾ ಮಿತ್ರಾಂಕ್ ದುಃಖ್ ಜಾಲೆಂ. ಜಬ್ದ್ಲಿಂ ವ್ಹರೂನ್ ಅಶುಭ್ ಕಿತೆಂಯ್ ಜಾಲ್ಯಾರ್ ಜವಾಬದಾರಿ ವ್ಹಡಿಂತಾಂ. ಲಾಗೀಚೆ ಸೊಯ್ತೆ ಸಾಂಗ್ತಾಂತ್ ಚಾಂಗ್ ವೈಜೀಕ್ ರಾಖಣ್ ಮ್ಹಣ್. ಮಾಗೀರ್ ಮಿತ್ರಾಂಕ್ ಕಿತೆಂ ಕರು ಜಾತ್ಲೆಂ?

ಇಂಜಕ್ನಾಚೆಂ ವಖಿದ್ ಖಂಚೆಯ್ ಷೊಪಾಂತ್ ನಾ. ಆಮ್ಲೆ ಸಮಾಜಾಲೆ ಹಸ್ಪಿಟಲಾಂತ್ ಆಸಾ. ಚಾರ್ ಡ?ನ ಜಾವಂಕಾ ಮ್ಹಣಾತಾಂಣಾ, ಎಕ್ ಡ?ನ ಆಂಪ್ಯೂಕ್ ದಿಲೆಂ! ಬಾಕಿ ಮೆವ್ಲ್ಯಾನ್ ಎಕ್ ಮಿಶನ್ ಹಸ್ಪಿಟಲಾಂತ್ ಸೂನ್ ಹಾಡ್ಲೆಂ. ದೆನ್ಪಾರ್ ಜಾವಂಚಾಕ್, ಹಾಂವ್ 'ಕೊಮಾರ್' ಚಡ್ಲೊ! ಶ್ರೀ ಚಿತ್ರಾಂತ್ ತಾಂಯ್ ಯಾತ್ರಾ ಕರ್ಚೆಂ 'ರಿಸ್ಕ್' ಮ್ಹಳ್ಳೆಲ್ಯಾಂನಿ, ದೂರ್ ಎಕ್ ಹಸ್ಪಿಟಲಾಂತ್ ವ್ಹರೂನ್ ಸ್ಕಾನ್ ಕರೂನ್ ಹಾಡ್ಲೊ. ಬಯೊಪಸಿ ಕಾಡ್ಲಿ, ಶ್ರೀ ಚಿತ್ರಾಂತ್ ವ್ಹರ್ಕಾ ಮ್ಹಣ್ ಸಗ್ಳೆ ಮನೀಸ್ ಸಾಂಗ್ತಾಂತ್, ಪೂಣ್ ರಾವು ಲಾಗಿ ಕೊಣ್ ಉಲೈಯ್ಯಾಂಯ್. ತಾಣೆ ಲೆಖ್ಪಾಕ್ ವಿರೊಧ್ ಕೆಲ್ಯಾರ್, ಕೊಪಾನ್ ಉಡೊವ್ನ್ ವಚೊ ಮನೀಸ್ ತಾಂ!

ದುಸ್ರೆ ದಿಸಾ ಸಾಂಜೆ, ಹಾಂವೆಂ ಎಕ್ ದೊಳೆ ಸೊಡ್ಲೆ. ಬಾಯ್ಲೆ ಲಾಗಿ ಆಸಾ. ರಡೂನ್ ತೊಂಡ್ ಫುಗೂನ್ ಆಸಾ. ಧುವೊ ಭಾಯ್ರ್ ಸೂನ್ ಘಾಂವ್ಪು ಲಾಗಿ ಆಯ್ಲಿಂ. ತಾಂಕಾಂ ಚೊವ್ನ್ ಪಡ್ಲೊ ನಾಂತಾಣಾ, ಕಾಂಯ್ ಸಾಂಗ್ಚಾಕ್ ಜಾಲ್ಲೆಲೆಂ ನಾ. ದೊಳೆ ಸೊಡ್ಲೆ ಮ್ಹಣ್ ಆಯ್ಕತಾಣಾ. ನರ್ಸ್ ಆಯ್ಲಿ.

ದೆವಾನ್ ರಾಕ್ಲೊ! ಆನಿ ಭಿವಂಕಾ ನಾಕಾ ಮ್ಹಣೂನ್, ತೀಣೆ ರಾವೂಕ್ ಪೊಣ್ ಕೆಲೆಂ. ಥೊಡೆ ವೆಳ್ ಚೆರ್ಡುವಾಂಕ್ ಚೊವ್ನ್ ಪಡ್ಲೊಂ, ಆನಿ ದೊಳೆ ಥಾಂಪ್ಲೆ.

ಮಾಸ್ಪರಾನ್ ದೊಳೆ ಸೊಡ್ಲೆ, ಆನಿ ಭಿವಂಕಾ ನಾಕಾ. ಎಕ್ಲಾ ಲಾಗೂನ್ ಆನಿ ಎಕ್ಲೊ ಜಾವ್ನ್ ಖೊಶಿ ಖಬರ್ ಸಗ್ಳಾಂಕ್ ಮೆಳ್ಳೆಂ. ಚಾಂಗ್ ಮನಿಸ್. ತಾಕಾ ವಾಯ್ಲೆ ಕಾಂಯ್ ಜಾವ್ನ್, ಲೊಕ್ ಸಮ್ಜಾನ್ ಪಾವ್ಲೆ, ಜಾಲ್ಯಾರ್, ಮಾಗೆಲೆ ರೊಗಾಚಿ ನಿಜ್ ಸ್ಥಿತಿ, ಭಾಯ್ರ್ ಕೊಣಾಕ್ ಕಳ್ಳಾ.

ರಾಶಿ ತೀನ್ ವರಾಂ ಲಾಗಿ, ನರ್ಸ್ ಇಂಜಕ್ಯನ್ ದಿವ್ವಾಕ್ ಆಯ್ಲಿ. ತೀಣೆ ಚೊಯ್ತಾಣಾ, ಸ್ವಾಸ್-ಉಸ್ವಾಸ್ ನಾ! ತಿ ಸ್ತಬ್ಧ್ ಜಾಲಿ. ಧಾವ್ನ್ ಡಾಕ್ಟರ್ ರಾವೂಕ್ ಫೊಣ್ ಕೆಲೆ. ಆರ್. ಎ. ಒನ್, ತಾಜಾನ್ ಜಾಯ್ ತುತ್ಲೆಂ ಕೆಲ್ಲೆಂ! ರಾವೂಯ್ ಆಯ್ಲೊ. ನಾಡ್ಯೆಚೆಂ ಸ್ವಂದನ್ ರಾಬ್ಲೆಂ!

ಆನಿ ಕಾಂಯ್ ಕರು ನಾ! ಹಿ ಈಸ್ ಡೆಡ್! ಮ್ಹೂಣ್ ರಾವೂನ್ ಸಾಂಗ್ಲೆಲೆಂಯ್, ಬಾಯ್ಲೆಲೊ ಸಂಯ್ಕೆ ಸೊಡ್ಯೊ. ರಾವೂಕ್ ಚಡೂನ್ ಧರೂನ್-

ಫಾಲೊ ಮ್ಹು ತೂಂವೆಂ ಫಾತ್! ಕಿತೆಂ ದ್ರೊಡ್ ಕೆಲೊ ಆಮಿ? ಕಾಂಯ್ನಾ, ಕಾಂಯ್ನಾ ಮ್ಹೂಣೂನ್ ಕಿಲ್ಲೆ ಕಾಳ್ ಜಾಲೆ ತುಂ ವೈಜೀಕ್ ಕರ್ತಾ? ವಖಿದ್ ಖಾವೊವನ್, ಖಾವೊವನ್ ತೂಂವೆಂ ತಾಂಕಾಂ ಖೆಲ್ಲೊ! ದೊನ್ ದೀಸ್ ಭಿತರ್ ಘರ್ಕಡೆ ವ್ಹರ್ಯಾತ್ ಮ್ಹೂಣ್ ತೂಂವೆಂ ಮ್ಹಳ್ಳೆಲೆಂ, ಮಡೆಂ ವೆ?.. ಮಾತೆಂ ಖಾಲ್ ಮಾರೂನ್ ತೀಣೆ ಬೊಬ್ ಫಾಲಿ.

ಮರ್ಣಾ ಖಬರ್ ಆಯ್ಕೂನ್ ಕೈನಿಕಾಂತ್ ಲೊಕ್ ಭರ್ಲೆಂ. ಸೂರ್ಯೊದಯಾ ಪೂಡೆ ಮಡೆಂ ಘರ್ಕಡೆ ವ್ಹೆಲ್ಲೆಂ. ಮುಖಾವ್ಲೆ ಕುಡಾಂತ್ ಖಾಲ್ ನ್ಹಿದಾಂವ್ನ್ ದಿವ್ಲಿ ಆನಿ ವಾತ್ ಲಾಯ್ಲಿ. ಧುವೊ ಬೊಬ್ ಫಲ್ತಾತ್. ಬಾಯ್ಲೆ ಮಡ್ಯಾರ್ ಪಡೂನ್ ಉಠಾ, ಉಠಾ ಮ್ಹೂಣೂನ್ ರಡ್ತಾ, ರಾವು ಆಯ್ಲೊಲೊಯ್, ತೀಣೆ ಭಯಂಕರ್ ಮಸ್ತಿ ದಖಿಯ್ಲಿ. ಬಾಯ್ಲಾಂನಿ ತೀಕಾ ಧರೂನ್ ಭಿತರ್ ವ್ಹೆಲ್ಲೆ. ತೀಗಲಿ ಬೊಬ್ ಆಯ್ಕೂನ್ ರಾವು ಭಿತರ್ ಗೆಲೊ-

ಆಜ್ ಶನಿವಾರ್ ತಾಂ. ಆಯುಸ್ ಸರೂನ್ ತಾಂ ತೊ ಗೆಲ್ಲಾ. ಮರಣ್ ಸಗ್ಯಾಂಕ್ ಆಸಾ. ತೂಂವೆಂ ಚಡ್ ಬೊಬ್ ಫಾಲ್ಯಾರ್ ಶಾಂತ್ ಕರೂಕ್ ಹಾಂವ್ ಇಂಜಕ್ಶನ್ ದಿತೊಂ.

ಹೈಂ ಆಯ್ಕತಣಾ ಕೊಣ್ ಕಿ ಸಾಂಗ್ಲೆಂ-

ತಿ ರಡೊ! ಡಾಕ್ಟರ್ ಭಾಯ್ ವಚ್- ತೊ ಕಾರಾರ್ ಚಡೂನ್ ಗೆಲ್ಲೊ!

ಪಾವ್ಲಾಳೊ ತಾಂ. ಫಾಲೆಂ ಜಾಲೆಂ. ಪಾವ್ನ್ ಪಡ್ತಾ ಆಸಾ. ಘರ್, ಪರಮ್ ಭರೂನ್ ಜನಂ, ಆಂಗ್ಲಾಂತ್ ಮಾಟವ್ ಫಾಲೊ. ಲೊಕಾಂಕ್ ಬಸೂಕ್ ಕದೆಲಾಂ ಹಾಡ್ಲಿಂ. ಸಕಾಳೀರೆಡಿಯೊ ನ್ಯೂಸಾಂತ್ ಮ್ಹುಗಲೆ ಮರ್ಣಾ ಖಬರ್ ಸಾಂಗ್ಲೆಂ. ದೊನ್ ದೀಸ್ ಪೂಡೆ ಕೊಳೆಜಾಂತ್ ಕ್ಯಾಸ್ ಕಾಡ್ಯೊಲೊ ಮಾಸ್ಪೆರ್ ಮೆಲ್ಲೊ ಮ್ಹೂಣ್ ಕೊಣಾಕ್

ವಿಸ್ವಾಸ್ ಜಾಯ್ತಾ! ಐಶಿಂ ವರ್ಷಾ ಭಾಯ್ ಪಿರಾಯೆ ಆಮ್ಕಾ ಆಸಾ. ಲೊಕ್ ಯೆತಾತ್, ಮಡೆಂ ಪಳೊವ್ನ್ ಪ್ರಣಾಮ್ ಕರ್ತಾತ್. ದೊನ್ ತೀನ್ ಘಂಟೆಭಿತರ್ ಆಯ್ಲೆ ಜನಾಂಕ್ ಲೆಕ್ಚಾ. ಸಗ್ಳಿಂ ನಿಮ್ಗಿತಾತ್, ಜಾವ್ ನಾಶಿಲಿಂ ದೊನ್ ಪ್ರಶ್ನಾಂ ತಾಂ- ಸ ಮ್ಹಯ್ನಿ ಜಾವ್ನಾಯ್ ಆಸಿಡಿಟಿ ಉಣೆ ಜಾಯ್ನಾ ಜಾಲ್ಯಾರ್, ಕಿತೆಂ ದೆಖೊನ್, ದುಸ್ರೆ ಎಕ್ ಡಾಕ್ಟರಾಕ್ 'ರಫರ್' ಕೆಲ್ಲೆಂ ನ? ಕಿತೆಂ ದೆಖೊನ್, ಶ್ರೀಚಿತ್ರಾಂತ್ ವ್ಹೆಲ್ಲೊಲೊ ನಾ?

ಭಾವಂಡಾಂ ಆನಿ ಸಮ್ಜಾಂತ್ಲೆ ಪ್ರಮಾಣಿ ಬಸೂನ್, ಮಡೆಂ ಕಾಡ್ವಾ ಖಾತೀರ್ ಚರ್ಚಾ ಕರ್ತಾತ್. ಎಕ್ಲೊ ಫೊಣ್ ಖಾಲ್ ದವನಾಶಿಲೆಂ ದೂರ್ ದೂರ್ ಉಳ್ಳೊನ್ ಖಬರ್ ದಿತಾ. ಆವ್ನ್ ಆನಿ ಸಭಾರ್ ಮ್ಹಲ್ಲಡಿ ಆಸಾ ದೆಖೊನ್ ಕರ್ಮ್-ಕಾಂಡ್ ನಾಕಾ ಮ್ಹಣ್ ಥೊಡೆ ಸೊಯ್ತಿ ಸಾಂಗ್ತಾತ್. ತೆಂ ಕಾಂಯ್ ನ್ಹಯ್ತ್, ಸಮಾಜ್ ಸೆವ್ಕ್ ಮ್ಹಳ್ಳೆಲೆ ಲೆಖಾನ್, ರೀತ್-ರಿವಾಜ್ ಪಾಲನ್ ಕರೊನ್ ಜಾವಂಕಾ ಅಂತ್ಯಯಾತ್ರಾ ಮ್ಹಣ್ ಭಾವಂಡಾಂ ಆನಿ ಥೊಡೆ ಸೊಯ್ತಿ, ಮ್ಹಾಕಾ ಚಲೊ ನಾ, ಕೊಣ್ ಕರ್ತಲೊ ಕರ್ಮ್? ಜಾವಂಯಾನ್ ಕೆಲ್ಯಾರ್ ಕುಟುಂಬಾಕ್ ಪಾವಂತ್ಲೆಂ ಕಿ ನಾ? ತೊ ತಯಾರ್ ವೆ ಕಿ ನಾ? ಬಾಯ್ಲೆ-ಚಿಡ್ಕೆವಾಂ ಕಿತೆಂ ಮ್ಹಣ್ಲಿಂ? ಚರ್ಚಾ ಖಂಯ್ ಪಾವಂನಾಶಿಲೆಂ ಮುಖಾರ್ ವತಾ. ಜಾವಂಯ್ ನಾಕಾ, ಧಾಕ್ಲೊ ಭಾವ್ ಕರ್ಮ್-ಕಾಂಡ್ ಕರ್ತಾ ಮ್ಹಳ್ಳೆಂ. ಬಾಯ್ಲೆ ಚಿಡ್ಕೆವಾಂ ಲಗಿ ಎಕ್ ಉಶ್ರ್ ಸಾಂಗ್ತಾಶಿಲೆಂ, ಕರ್ಮ್-ಕಾಂಡ್ ಕರೊನ್ ರೀತ್-ರಿವಾಜ್ ಮಾನೊನ್, ಸಾಂಜೆ ಚಾರ್ ವರಾಂತ್ ಮಡೆಂ ಕಾಡ್ತಲೆ ಮ್ಹಣ್ ಲೊಕಾಂಕ್ ಸಾಂಗ್ಲೆಂ!

ಪಾವ್ನ್ ಪಡ್ತಾ ಆಸಾ. ರೆಡಿಯೊ ನ್ಯೂಸ್ ಆಯ್ಕೊನ್, ದೂರ್ ಗವಾಂತ್ ಸೂನ್ ಲೊಕ್ ಯೆತಾ ಆಸಾ. ಮಡೆಂ ಪಳೊವ್ನ್, ಸುಭೊದ್ ನಾಶಿಲೆಂ ಪಡ್ಚೆಲೆ ಬಾಯ್ಲೆಕ್ ಆನಿ ದುಖೆಸ್ಯಾ ಚಿಡ್ಕೆವಾಂಕ್ ದೆಖೊನ್ ಬುಜವ್ಣ್ ದಿತಾತ್. ಕಾಂಯ್ ಲೊಕ್ ಎಕೆಕ್ ಸಂಸ್ಥೆ ವಾಟೆನ್ ಪುಷ್ಪಚಕ್ರ ದವ್ರೊನ್ ಪ್ರಣಾಮ್ ಕರ್ತಾತ್. ಆಯ್ಲೆ ಚಡ್ ಲೊಕ್ ನಿಮ್ಗಿತಾತ್ ಆಸಾ-

ಪಾಂಚ್-ಸ ಮಾಸ್ ಪೀಡೆಸ್ತ್ ಆಸ್ಲೆಲೆ ಮಾಸ್ಪರಾಲೊ ರೊಗ್ ಕಿತೆಂ? ಹೆಮೆಜ್ ಆಯ್ಲೆ ಮನೀಸಾಕ್, ತುರಂತ್ ಚಿತ್ರಾಂತ್ ವರ್ಣಾಶಿಲೆಂ, ಪ್ರೈವಟ್ ವಿಳ್ಳಿಕಾಂತ್ ವೈಜೀಕ್ ಕೆಲ್ಲೆಲಿ ಕಿತ್ಯಾಕ್?

ಮ್ಹಗ್ಗೆ ವಿದ್ಯಾರ್ಥಿ ಮಡೆಂ ಪಳೊವ್ನ್ ರಾಬೂನ್ ರಡ್ತಾತ್. ಸಾಂಗಾತಿ ಕಾಮ್ಗಾರ್ ಆಯ್ಲೆ. ತೀಸ್ ವರ್ಷ್ ಒಟಟ್ ಕಾಮ್ ಕೆಲ್ಲೆಲೆ, ಥೊಡೆ ದೀಸ್ ಒಟ್ಟು ಕಾಮ್ ಕೆಲ್ಲೆಲೆ, ಸಗ್ಳೆ ಆಸಾ. ಖರ್ ದುಖಾನ್ ಹಧ್ಲೆಂ ಭಿತ್ಲೆ ಆಸಾತ್, ದುಃಖ್ ಆಸಾ ಜಾಲ್ಯಾರೀಯ್



ಮನಾಂತ್ ಸಂತೋಷ ಉರ್ಲೆಲೆಯ್ ಆಸಾತ್, ಸ್ವೆಟ್ ಸ್ವೆಯ್ಲಾರ್ ಸೂನ್, ಯು.ಜಿ.ಸಿ ಸ್ವೀಮಾಂತ್ ಚಡೂಕ್ ಆತಾಂ ಸಂದ್ ಮೆಳ್ಳೊ ಆಸಾ ಚಾರ್-ಪಾಂಚ್ ಲಾಖುಪಯಾ ಮಾನೆಜರಾಕ್ ದೀವನ್, ಕಾಮ್ ನಾಶಿಲೆಂ, ವೆಳ್ ರಾಕೂನ್ ರಾಬ್ಲೊಲೊ ಮನೀಸ್ ಆಸಾ. ವಿಚಾರ್ ನಾಶಿಲೆಂ ಮೆಳ್ಲೆಲೆಂ ಭಾಗ್ಯತಾಂ! ಮನಿಸ್ ನ್ಹಯ್ಚೆ? ಕೊಣ್ ಜಾಲ್ಯಾರಿ ಖೊಶಿ ಜಾತ್ಲೆ. ಎಕ್ ಝಾಡ್ ಕುಸೂನ್ ನ್ಹಯ್ಚೆ, ಆನಿ ಎಕಾಕ್ ಸಾರೆಂ ಜಾತಾ?

ಸಾಕಾಳಿಂ ಧರೂನ್ ರಾಖೂನ್ ರಾಬ್ಲೆಲೆ ಮನೀಸ್ ಆಸಾತ್, ವೆಳ್ ವಚ್ಚಾಶಿಲೆಂ, ಫಡಿ-ಪಾನ್ ಖಾವನ್, ಸಿಗ್ರೆಟ್ ವೊಡೂನ್, ಮ್ಹಾಗ್ಲೆಲೆ ಮರ್ಣಾಂ ಕಾರಣ್ ತಾಂಕಾ ದಿಸ್ವೆಲೆಲೆ ತೆ ಚರ್ಚಾ ಕರ್ತಾತ್. ಎಕ್ ಮನೀಸಾಕ್, ಮ್ಹಾಗ್ಲೆ ಧುವೆಕ್, ಮ್ಹಾಗ್ಲೆಂ ಕಾಮ್ ಮೆಳ್ತಲೆಂ ಕಿ ನಾ ಮ್ಹೂಣ್ ತಾಂ ಕಳ್ಳಾ. ಥೊಡೆ ಮನೀಸ್ ರಾಖೂನ್, ಇಂಪುರ್ನ್, ಗ್ರಾಟಿವಿಟಿ, ಪಿ.ಎಫ್. ಫಾಮ್ಲಿ ಪೆನ್ಯನ್ ಅಶಿ ಮ್ಹಾಗ್ಲೆ ಮರ್ಣಾಂ ಕುಡುಂಬಾಕ್ ಯೆವಂಚೊ ಲಾವ್ ಆನಿ ಲುಕ್ನಾನ್ ತಾಂ ಚರ್ಚಾ ಕರ್ತಾತ್! ಕಿತ್ಲೆ ಘಂಟೆ ಕಿ ದುಃಖ್ ಪರ್ಗಟಾವನ್ ರಾಬ್ಲೆಂ? ಮಡೆಂ ಕಾಡ್ತಾಶಿಲೆಂ ವಚೆಂ ಕಶಿ? ಮ್ಹಾಗ್ಲೆ ಬಾಯ್ಲೆ-ಚೆಡುವಾಲೆ ಮಾನ್ಸೀಕ್ ನಶ್ಟ್ ನ್ಹಯ್, ಆರ್ತಿಕ್ ಲಾವ್ ಆನಿ ಲುಕ್ನಾನ್ ತಾಂ ಸಗ್ಲೆಲೆ ಕರ್ತಾತ್!

ವರಾಂ ದೊನ್ ಜಾಲಿಂ. ಎಕ್ ಆಟೊ ಭರೂನ್ ಕರ್ಮಾಕ್ ಆಸ್ಲೆಲೆಂ ಸಮಾನ್ ಘೆವನ್ ಭಟ್ ಮಾಂಮ್ ದೆವ್ಲೊ. ಆಂಬೆರುಕಾ ಖಾಂದೊ ಕಾತ್ರತಾಂತ್. ಪಾವ್ ನಾ. ಧಾಕ್ಲೊ ಭಾವ್ ನ್ಹಾಂವನ್ ಆಯ್ಲೊ. ಕರ್ಮ್ ಕರೂಕ್ ಆಮ್ಲಾಲಿ ಅನುಮತಿ ಘೆತ್ಲಿ. ಕರ್ಮ್ ಸುರು ಕೆಲೆಂ. ಆಜ್ ತಾಂಯ್ ಹ್ಯೆಂ ಕಾಂಯ್ ದೆಖ್ತಾಶಿಲೆ ಅನ್ಯ್ ಜಾತ್ ಮನೀಸ್ ಅಸ್ವಸ್ಥ್ ಜಾವ್ನ್ ಪಳಯ್ತಾತ್. ಭಟ್ಕಾಮ್ ವ್ಹಡಾನ್ ಮಂತ್ ಮ್ಹಣ್ತಾ. ಚೆರ್ಡುವಾಂ ದುಃಖ್ ಚಾಬೂನ್ ಧರೂನ್ ರಾಬ್ಲಾಂತ್. ಸಗ್ಳಾಂ ಮುಖಾರ್ ಮಡೆಂ ನ್ಹಾಣಯ್ಲೆಂ. ಮಾಂಟಾಂತ್ ನ್ಹಿದಾಂವ್ನ್ ಕರ್ಮ್ ಕರ್ತಾತ್. ಗೊಪಿ ಚಂದನ್, ಗಾಂದ್, ಸುಗ್ಡ್ಲೆಲೆ ಪನ್ ಸಗಟ್ ಲಾವ್ನ್, ಮೊಗ್ರಯಾ ಮಾಳಾ ಫಾಲೂನ್ ಮಡೆಂ ಸಿಂಗಾರತಾತ್. ಚೆರ್ಡುವಾಂ, ಭಾವಂಡಾಂ, ಸೊಯ್ಲೆ, ಎಕೆಕ್ ಜಾವ್ನ್ ಮಡ್ಯಾಚಿ ತಾಳ್ಯಾರ್ ವರವ್ ಆನಿ ಉದಕ್ ಫಾಲಲ್ಲಾ! ಬಾಯ್ಲೆಲಿ ತಾಲಿ ಹಾಡೂಕ್ ಭಾವು ಭಿತರ್ ಗೆಲೊ. ತಾಲಿ ದಿವ್ನ್ ಮ್ಹೂಣ್ ತೀಣೆ ಬೊಬ್ ಫಾಲಿ. ಜಬ್ರದ್ದಿಂ ತಾಲಿ ಹಾಡೂನ್ ತಾಣೆ ಮಡ್ಯಾಚಿ ಹರ್ದಾನ್ ದವಲಿ. ಹ್ಯೆಂ ಚೊವ್ನ್ ರಾಬ್ಲೆಲೆ ಮನೀಸಾಂಲೆ ದೊಳೆ ಭಲೆ! ರೀತ್-ರಿವಾಜ್ ಪಾಲನ್ ಕರೂನ್, ಆದ್ಲ್ಯಾ ಮಹಿಳಾ ಜಾವಂಚೆ ಖಿಶೀರ್, ಜಬ್ರದ್ದಿಂ ತೀಗೆಲೆ ಕೆಸ್ ಕಾತ್ರುನ್ ಬೊಡ್ ಕರೊವಂನಾಶಿಲೆಂ ಭಾಗ್ಯ್! ತೆಂ ನಾಕಾ ಮ್ಹೂಣ್ ಕಿತ್ಯಾ ದವಲೆಂ ಮ್ಹೂಣ್ ಮ್ಹಾಕಾ ಸಮೂಕ್ ಜಾಯ್ನಾ! ತೀಕಾ ಪಖಿತ್ರ್ ಕರ್ಕಾ ನಾಕಾ ಮ್ಹೂಣ್ ಲೆಬ್ಲೆಲೆಂ ಆಸಾ! ತಾಲಿ ಮ್ಹಾಗ್ಲಿ ಹರ್ದಾನ್ ಫಾಲೂನ್ ತೀಕಾ, ಮಾಗ್ಲೆ ಬನ್ನನಾಂತ್ ಸೂನ್ ಸೆಡಯ್ಲಿ! ಕರ್ಮ್ ಪೂರಾಯ್ ಜಾಲೆಂ. ಮಡೆಂ



ಸಿಂಗಾರೂನ್ ಆಂಗ್ಲಾಂತ್ ನ್ಹಿದಾಯ್ಲಾಂ. ಡಾಕ್ಟರ್ ರಾವ್ ಆಯ್ಲೊ. ಎಕ್ ಕದಲ್ ಪ್ರತಾಚೆ ಲಾಗಿ ಫಾಲ್ನು ಬಸ್ಲೊ! ಥಾಂಗಾ ಬಸೂನ್ ಎಕೆಕ್ ಉಲೈಯ್ತಾಂತ್! ಹೈಂ ದೆಖೂನ್ ಥೊಡೆ ಮನೀಸ್ ರೊಡಾರ್ ದೆಂವ್ನ್ ರಾಬ್ಲೆ.

ತೀನ್ ಆಟೊ ಭರೂನ್ ಲೊಕ್, ತಾಳ್, ವಾದ್ಯ ಸಗಟ್ ಘೆವ್ನ್, ಕಾವಿ ವಸ್ತ್ರ ನ್ಹಿಸೂನ್ ಯೆವ್ನ್ ದೆವ್ಲೆ. ತಾಂಣಿಂ ಭಜನ್-ಗಾಯ್ನ ಸುರು ಕೆಲೆಂ! ಅರ್ಧ ಘಂಟೆ ಭಜನ್! ಕಾಶಿ ಮತ್ ಸಂಸ್ಥಾನ್ ಕಿ ಜಯ್ ಉಳ್ಳೂನ್ ಭಜನ್ ಸಮಾಪ್ತ ಕೆಲೆಂ. ಸಮಾಜ್ ಸೆವ್ಕಾಕ್, ಸಮಾಜಾಲೊ ಭೊವ್ವಾನ್ ಪರ್ಗಟಾಂವಚಾಕ್ ತಾನಿ ದೆಖ್ಲೆಲಿ ವಾಟ್! ಜೀವ್ ಆಸ್ಲೊಲೊ ತರಿ ಉಠಾವ್ನ್ ಧಾವಂತಲೊ ಆಸ್ಲೊಲೊತಾಂ. ನಿರ್ಜೀವ್ ಜಾಲೊಂ! ಭೊಗ್ಲೆಂ. ಪಾವ್ ನಾ. ವೆಳ್ ವತಾ ಆಸಾ. ಅಂತ್ಯಯಾತ್ರಾ ಜಾವ್ನ್ ದೂರ್ ವಚ್ಚಾ ಜಲ್ಲೆಲೆ ಮನೀಸ್ ಸಭಾರ್ ಆಸಾತ್. ಮಡೆಂ ಕಾಡ್ಚೆಂ ಲಕ್ಷಣ್ ಕಾಂಯ್ ನಾ! ಎಕ್ ಸಮಾಜ್ ಬನ್ಲೂನ್, ಕಾರ್ಯದ್ರಿಕ್ ದೂರ್ ಉಳ್ಳೂನ್ ಕಾರಣ್ ಸೊಡ್ಲೆಂ. ಕಾರ್ಯದ್ರಿಕ್ ಸಾಂಗ್ಲೆಂ-

ಸ್ವಾಮ್ಯಾಲೊ ಮಂತ್ರಕ್ಷತ್ ಹಾಡೂಕ್ ಗೆಲ್ಲೊಲೊ ಮನೀಸ್ ಪಾವ್ಲೊಲೊ ನಾ. ಮಂತ್ರಕ್ಷತ್ ಮಡ್ಯಾರ್ ದವ್ರೂನ್ ಮಡೆಂ ಕಾಡು ಮ್ಹಣ್ ರಾಖೂನ್ ರಾಬ್ಲಾ ತಾಂ! ಕೆದ್ದಾಣಾ ಪಾವಂತಲೊ ಮ್ಹಣ್ ಮ್ಹಣಾ ಕಳಾ!

ಹೈ ರೀತ್-ರಿವ್ತ್ ಆಮ್ಗಲೆ ಸಮಾಜಾಂತ್ ಆಸಾ? ಮಡ್ಯಾರ್ ಫಾಲೂಕ್ ಆಸ್ಲೊಲೊ ವೆ, ಸ್ವಾಮ್ಯಾಲೊ ಮಂತ್ರಕ್ಷತ್, ಪ್ರಸಾದ್? ಖಂಯ್ ಆಯ್ಕನಾಶಿಲೆಂ ಕರ್ಮ್ ತಾಂ! ಮಡೆಂ ನ್ಹಣೊವ್ನ್ ದೊನ್ ಘಂಟೆ ಜಾಲೆ! ಇತ್ಲೊ ಅನಾದರ್ ಪ್ರತಾಲಾಗಿ ದಾಖೊಂವ್ ನ್ಹಯೆಂ! ಹೈಂ ಪಳೊವ್ನ್ ರಾಬ್ಲಾಕ್ ಜಾವಂನಾಶಿಲೆ ಸಭಾರ್ ಲೊಕ್ ಆಸಾ ತೆ ಚೆಡುರ್ವಾಂಕ್ ಚಡ್ ದ್ರೊಹ್ ದೀಂವ್ಹಯೆಂ!

ಕಾರ್ಯದ್ರಿಕ್ ಭಿತರ್ ಗೆಲೊ. ಥೊಡೊ ವೆಳ್ ಜಾಲೊ. ಮ್ಹಣಾ ದೆಖುಕಾ ನಾಕಾ. ಮ್ಹಣಾ ಸೊಡೂನ್ ವತಾ ನ್ಹಯ್ಲೆ ಮ್ಹಣಾ ದೆಖುಕಾ ನಾಕಾ. ಬಾಯ್ಲೆ ಬೊಬ್ ಫಾಲ್ತಾ. ಮಡೆಂ ಉಭಾರಲೆಂ! ಭಜನ್ ಗಾಯ್ನ ನಾಂಚ್ ಸಗಟ್ ಜಾವ್ನ್, ದೊನ್ ಕಿಲೊ ಮೀಟರ್ ದೂರ್ ಶ್ಮಶಾನಾಂತ್, ಅಂತ್ಯಯಾತ್ರಾ ಪಾವಂತಾಣ್ ಸ ವರಾಂ ಜಾಲಿ. ಶ್ಮಶಾನಾಂತ್ ಚಡ್ಣಾಂಯ್ ಕಾಶಿ ಮತ್ ಸಂಸ್ಥಾನ್ ಕಿ ಜಯ್ ಮಹಳೆಂ! ಶ್ಮಶಾನಾ ಚಿಪ್ಲಿಂತ್ ಭಿತರ್ ಮಡೆಂ ದವ್ರೂನ್ ಕರ್ಮ್ ಕೆಲೆಂ. ಪ್ರತಾಕ್ ಅಗ್ನಿ ದಿತಾಣಾ ಸಾತ್ ವರಾಂ! ಲಾಕೂಡಾಕ್ ಉಜೊ ಲಾಗ್ಲೊ. ಚಿಪ್ಲಿಂಚೆ ಶಟರ್ ಅರ್ಧಧಾಂಪೂನ್, ಸ್ವಯಂಸೆವಕ್ ಭಾಯ್ರ್ ದೆವ್ಲೆ. 'ಸೊಡಾ ಪೀವ್ನ್' ಟಿಪ್ಪೆಕಾಡರಾರ್ ಭಜನ್ ಗೀತ್ ಆಯ್ಕೂನ್, ಫಡಿ-ಪಾನ್ ಖಾವ್ನ್ ತೆ ಬಸ್ಲೆ! 'ಕೃಷಿಕ್' ಆಸಾ! ಮಡೆಂ



ಮೊರ್ತೊ ನಾಶಿಲ್ಲೆಂ ಭಾಗ್ಯ್. ತೊ ಆಸ್ಲೊಲೊ ಜಾಲ್ಯಾರ್ ಹ್ಯೆಂ ಕಾಂಯ್ ಚಮ್ಕೊಕ್ ದಿವನಾಶಿಲೆಂ! ಆತಾಂ ಕೊಣೆಂ ಕಿತೆಂ ಕೆಲ್ಯಾರೀಯ್, ಪ್ರಸ್ನ್ ಕರೊಕ್ ಕೊಣ್ ನಾ!

ದುಸ್ರೆ ದೀಸ್ ಸಕಾಳಿಂ ಬಾಯ್ಲೆ ಉಠಾಯ್ಲೆಲಿ ನಾ. ಚೆರ್ಡುವಾಂ ದುಃಖ್ ಚಾಬೂನ್ ಧರೂನ್ ಭೊವಂತಾತ್. ಭಟ್ಕಾಮ್ ಯೆವ್ನ್ ಕರ್ಮ್ ಕರೊವ್ನ್ ಗೆಲೊ. ಎಕೆಕ್ ಮನೀಸ್ ಯೆವ್ನ್, ಮ್ಹಾಂಗೆ ಗುಣ್-ಗಣ್ ಉಲೊವ್ನ್, ಬುಜವ್ಣ್ ಸಾಂಗೂನ್ ವತಾತ್. ಸೊಯ್ತೆ ಪಚಾರಾಕ್ ಯೆತಾತ್. ಎಕ್ ಭಟ್ಕಾಮ್ ಗರುಡ್ ಪುರಾಣ್ ವಾಚ್ತಾ. ಕೊಣ್ ಆಯ್ಕೊಕ್ ನಾ!

ತಿಸ್ರೆ ದಿಸಾ ಶೃಶಾನಾಂತ್ ಸೂನ್ ಹಾಡಾಂ ಭರೂನ್ ಹಾಡ್ಲಿಂ. ಸಾಂಜೆ ಭಾವಂಡಾಂ ಆನಿ ಲಾಗ್ಲೆ ಸೊಯ್ತಿಯಾಂ ಮದಿಂ ಚರ್ಚಾ ಜಾಲಿ. ಬಾಯ್ಲೆ-ಚೆರ್ಡುವಾಂಲೆ ಮತ್, ನಿಮ್ಗಿನಾಶಿಲೆಂ ಆಖೆರ್ ಚಾರ್ ದಿಸಾಂಚೆ ಕರ್ಮ್-ಕಾಂಡ್ ಚಾಂಗ್ ನಮುನೆನ್ ಕರ್ಚೆಂ ಮ್ಹಣ್ಣ್ ತಾಣಿಂ ನಿರ್ಣಯ್ ಕಾಡ್ಲೊ. ತೆರಾವೊ ಧೂಮ್-ಧಾಮ್ ಕರ್ಕಾ. ಗವಂಚೆ ಸಗ್ಳೆ ಜನಾಂ, ಪರ್ ಗಾಂವಾಂಚೆ ಪ್ರತಿನಿಧಿ ಲೊಕ್, ಮ್ಹಾಂಗೆ ಅನ್ಯಜಾತ್ ಮಿತ್ರಾಂ, ಸಗ್ಳಾಂಕ್ ಆಮಂತ್ರಣ್ ಕರ್ಕಾ. ಆಮ್ಗಲೆ ಮನೀಸಾಂಕ್ ಬ್ರಾಮ್ಹಣ್ ಭೊಜನ್ ದೆವ್ಪಾಂತ್ ಆನಿ ಅನ್ಯಜಾತ್ ಲೊಕಾಂಕ್ ಜೆವ್ಣ್, ದೆವ್ಪಾ ಭಾಯ್ರ್ ಸತ್ರಾಂತ್. ಗಾಂವಾಂತಲೆ ಪಾಂಚ್, ಆನಿ ಆತ್ ಗಾಂವಾಂತ್ ಸೂನ್ ಎಕೆಕ್ ಭಟ್ಕಾಮ್ ಮೆಳ್ಳು ತೆರಾ ಭಟ್ಕಾಮಾಕ್ ಉಳ್ತೂನ್ ಖೂಬ್ ದಾನ್-ದಕ್ಷಿಣಾ ದೀವಂಕಾ. ಖರ್ಚ್ ಕಿತ್ಲೆಂ ಜಾಲ್ಯಾರಿಯ್, ಹ್ಯಾ ತರಾ ಎಕ್ ತೆರಾವೊ ಗಾಂವಾಂತ್ ಚಮ್ಕೊಲೊ ಆಸ್ಪಾಕ್ ನಜ್.

ಸಮಾಜ್ ಬಾನ್ಧವಾಂಕ್ ಮ್ಹಾಂಗೆ ಭಾವಾಲೆ ನಾಂವ್ ಆನಿ ಅನ್ಯಜಾತ್ ಮಿತ್ರಾಂಕ್ ಬಾಯ್ಲೆ-ಚೆರ್ಡುವಾಂಲೆಂ ನಾಂವ್ ದವ್ರುನ್, ಆಮಂತ್ರಣ್ ಪತ್ ಪಾವೊವ್ನ್ ದಿಲ್ಲೆಂ. ದೆವ್ಪಾಂತ್ ದೆಖೊನ್, ಆಮಂತ್ರಣ್ ನಾಶಿಲ್ಲೆಂಯ್ ಲೊಕಾಂಕ್ ಬ್ರಾಮ್ಹಣ್ ಭೊಜ್ಪಾಕ್ ಎವ್ಪಾತ್ ಮ್ಹಳ್ಳೆಲ್ಯಾನ್, ದೊನ್ ಹ್ವಾರ್ ಜನಾಂಕ್ ಜೆವ್ಣ್ ಕರ್ಚೆ ಲೆಖಾನ್ ರಾಂದ್ಪಾಂಕ್ ಸಾಂಗ್ಲೆ.

ಭಟ್ ಮಾಮಾಕ್ ದಾನಾ ಖಾತೀರ್, ಸಗಟ್ ತೆರಾ ಲೆಖಾನ್, ನ್ಹೆಸವ್ಣೆ ವಸ್ತ್, ಆಯ್ದನಾಂ, ಸಾತ್ಲಿ, ವ್ಹಾಣಾಂ, ಮಾಂದ್ರಿ, ಉಶೆಂ, ಆಯ್ಲೊಂ, ಪಾಂಚ್ಲೆ ಆಶಿ ಸಭಾರ್ ಸಾಮಾನ್ ಹಾಡ್ಲೆಂ. ಬಾರಾವೊ ದಿಸಾ ಘರ್ ಧೂವಂನ್ ಶುದ್ಧ್ ಕೆಲೆಂ. ಸಾಂಜೆ ಗರುಡಪುರಾಣೆ ಸಮಾಪ್ತಿ ಲಾಗೂನ್ ಭಜನ್ ಆನಿ ಭೊಜನ್! ಬಾಯ್ಲೆ-ಚೆರ್ಡುವಾಂ ಶಾಂತ್ ಮಾನೊವ್ಪಿಂ ಜಾವ್ನ್ ರಾಬ್ಲಿಂ. ರಾತಿ, ದೂರ್ ಗಾವಂಚೆ ಸೊಯ್ತೆ ಯೆವ್ನ್ ಪಾವ್ಲೆ. ಘರ್ ಭರೂನ್ ಲೊಕ್! ಸಾಭಾರ್ ಕಾಳಾಂ ಉಪ್ರಾಂತ್ ಮೆಳ್ಳೆಲಿಂ, ಎಕೆಕ್ ಉಲೊವ್ನ್ ಹಾಸ್ತಾಂತ್. ದಾದ್ಲೆ ಭಾಯ್ರ್ ಚಿಟ್ಟಿ ಖೆಳ್ತಾತ್! ಮ್ಹಾಂಗೆಲೆಂ ಮರಣ್, ಸಗ್ಳಾಂಕ್ ಮೆಳ್ಳಾಕ್ ಎಕ್ ಕಾರಣ್ ಜಾಲೆಂ! ಸಗಟ್ ಚೊಯ್ಸಾರ್, ಮ್ಹಾಂಗೆ ವ್ಹರ್ಡಿಕ್



ತಯಿ ಚಮ್ಮತಾ ಮ್ಲೂಣ್ ದಿಸ್ತಾ. ಹಾಂವ್ ಮೆಲ್ಲೊ ಮ್ಲೂಣ್, ತಾಂಕಾಂ ಸದ್ದಾಂ ರಡೂನ್ ಬಸ್ತಾಕ್ ಜಾತ್ಲೆಂ ವೆ? ವಿಸ್ತೂಕ್ ಆಸ್ಲೆಲಿ ಕ್ವಮಾಚ್ ತಾಂ, ಮನೀಸಾಲೊ ವ್ಹಡ್ ಗುಣ್. ನಾ ತರಿ ಜೀವೀತ್ ಕಠೀಣ್ ಜಾತ್ಲೆಂ. ಆಜ್ ನಾ ಫಾಲ್ಲೆ, ಮಾಗ್ಗೆ ಬಾಯ್ಲೆ-ಚೆರ್ಡುವಾಂನಿ ಮ್ಹಾಕಾ ವಿಸ್ತಕಾ. ವಿಸ್ತಲಿಂ! ಪರ್ತೂನ್ ಯೆವ್ವಾಕ್ ಜಾವಂನಾಶಿಲ್ಲೆ, ಮ್ಹಜೆ ಖಿತಿರ್ ರಡೂನ್ ಬಸೂನ್ ವ್ಯರ್ಥ್ ಕರು ಆಸ್ಲೆಲೆಂ ನ್ಹಯ್ ತಾಂಗೆಲೆ ಜೀವ್!

ತೆರಾವೊ ದಿಸಾ ಸಾಕಾಳಿಂ ನಾಸ್ತೊ ಕರೂಕ್ ಸಭಾರ್ ಲೊಕ್ ಆಸ್ತಲೆ ಮ್ಲೂಣ್ ತಯಾರಿ ಕೆಲ್ಲೆಲಿ. ಪುಣ್ ಸೊಯ್ತೆ ನಾಂತಾಣಾ ಕೊಣ್ ನಾಶಿಲೆ. ಚಡ್ ಖಾಣಯ್ ಬಾಕಿ ಉರ್ಲೆಂ. ಪರ್ಗಾವಂಚೆ ಸಾತ್ ಭಟ್ಕಾಮ್ ಸಕಾಳಿಂ ಪಾವ್ಲೆ. ಧಾ ವರಾಂ, ಪುರೊಹಿತ್ ಆನಿ ಗಾಂವಾಚೆ ಚಾರ್ ಭಟ್ಕಾಮ್ ಆಯ್ಲೆ. ತಾಣಿಂ ಪೂಜಾ-ಕರ್ಮ್ ತಯಾರಿ ಕರ್ತಾತ್. ಇಕ್ರಾ ವರಾಂ ಪೂಜಾ ಸುರು ಕೆಲ್ಲಿ. ಎಕ್ ಘಂಟೊ ಭಿತರ್ ನಿವೆದ್ ಚಮ್ಕೊವನ್ ಆರ್ತಿ ದಾಖಿಯ್ಲಿ.

ಬಾರಾ ಭಟ್ಕಾಮ್ ತಾಂ ಆಯ್ಲಾಯ್. ಕೊಚೀಚೊ ಭಟ್ಕಾಮ್ ಪಾವ್ಲೊಲೊ ನಾ. ತಾಕಾ ಯೆವ್ನ್ ಪಾವಂಚಾಕ್ ಜಾವ್ನಾ, ತಾಗೆಲೊ ವಾಂಟೊ ಪಾವೊವ್ನ್ ದಿಲ್ಯಾರ್ ಪುರೊ ಮ್ಲೂಣ್ ಕೊಣ್ ಆಯ್ಲೆಂ. ಬಾರಾ ಭಟ್ಕಾಮಾಂಕ್ ಯೆಜ್ಜಾನಾನ್ ಚಾಲಿ ಪ್ರಮಾಖ್ ಆಮಂತ್ರಣ್ ಕರೂನ್ ಆಸನ್ ದೀಲೆಂ. ತೆರಾವೊ ಭಟ್ಕಾಮ್ ಗೈರ್ ಹಾಜಿ! ಎಕ್ ದುಬ್ಳೊ ಭಟ್ಕಾಮ್ ಉಳ್ಳನಾಶಿಲೆಂ ದೂರ್ ಬಸ್ಲೊಲೊ ಆಸಾ. ಕರ್ಮ್-ಕಾಂಡ್ ಕೆಲ್ಲೆಲೆ ಭಾವಾನ್, ಯೆಜ್ಜಾನಲೆ ತರ್ಕೆರ್ ದಾನ್ ದಿವ್ಪ್ ಸುರು ಕೆಲೆಂ. ಕೊಚೀಚೆ ಭಟ್ಕಾಮಾಂಕ್ ಗೈರ್ ಹಾಜಿ ದಾನ್ ದಿಲೆಂ. ದೂರ್ ಬಸ್ಲೆಲೆ ಭಟ್ಕಾಮಾಂನ್ ಹಾತ್ ದಾಖಿಯ್ಲೊ. ತಾಜೆ ಹಾತಾರ್ ಕಾಂಯ್ ದವ್ಲೆಲೆಂ ನಾ!. ಉಪ್ರಾಂತ್, ಮೆವ್ಲೊ, ಭಾಚೆ, ಜಾವಂಯ್ ಹಾಣಿಂ ದಾನ್ ದಿಲೆಂ. ಜಾವ್ಯಾನ್ ನಾಂತ್ಲಾ ದುಸ್ರೆ ಕೊಣೆಂ ಉಳ್ಳನನಾಶಿಲೆಂ ಆಯ್ಲೆಲೆ ತೆ ಭಟ್ಕಾಮಾಂಕ್ ದಾನ್-ದಕ್ಯೆಣ್ ದಿಲ್ಲೆ ನಾ! ಮ್ಹೆಗೆಲೆ ಆತ್ಮ್ ದುಬ್ಲೆ! ಕಿತೆಂ ಮ್ಹಳ್ಳಾರ್, ಭಾಯ್ರ್ ಸೂನ್ ಆಮಂತ್ರಣ್ ಕೆಲ್ಲೆಲೆ ಸಗ್ಳೆ ಭಟ್ಕಾಮ್ ಧನಿ ಮನೀಸ್ ತಾಂ. ಗೈರ್ ಹಾಜಿ ದಾನ್ ಘೆಂವ್ಚೆಂ, ಎಕ್ ಲಾಖಿತಿ ತಾಂ! ಎಕ್ ವೆಳಾಚೆಂ ನಿಶೆಂ ಪಿವ್ವಾಕ್ ನಾಶಿಲೆಂ, ಸಾಭಾರ್ ಭಟ್ಕಾಮ್ ಗಾಂವಾಂತ್ ಆಸಾತ್ ತಾಂಕಾಂ ಸೊಡೂನ್ ತಾಂ ಪರ್ ಗಾಂವಾಂತ್ ಸೂನ್ ಆಮಂತ್ರಣ್ ಕೆಲ್ಲೆಲೆ! ಎಕ್ ದುವ್ಲೊ ಮಾಗ್ತಾ. ತಾಕಾ ದಿವಂನಾಶಿಲೆಂ, ದಾನ್ ವಸ್ತು ಕೊಚಿ ಪಾವೊವ್ನ್ ದಿವಂಚಾಕ್ ವತಾತ್! ಹಾಂವ್ ತಾಂ ದಾನ್ ದಿತಾಲೊಂ ಜಾಲ್ಯಾರ್, ಪ್ರಥಮ್ ಹ್ಯೊ ಮನೀಸಾಕ್ ತಾಂ ದಿತ್ಲೊಂ! ಆಯ್ಲಣಾ ಚೆವನ್ ಜಾವ್ನಾ ದಾನ್ ದಿವಂಚಾಕ್! ದಾನ್, ದಕ್ಯೆಣಾ, ಮಂತ್ರಕ್ರತ್ ಸಗಾಟ್ ಜಾಂವಾಚಾಕ್, ಎಕ್ ವೆ ಜಾಲೆಂ.

ಭಟ್ಟಾಮಾಕ್ ಕಾರಾಕ್ ದೆವ್ಯಾಂತ್ ಪಾವಂಯ್ಕೆ. ಯಂಗಾ ಪಾವಂಚಾಕ್, ತೊವೂರಚಿ ಭಟ್ ಮಾಮಾಂನ್, ದೆವ್ಯಾಂತ್ ದುಃಖ್ ಪರ್ಗಟಾಂವಕ್ ಸಭಾ ಆಮಂತ್ರಣ್ ಕೆಲಿ! ಮ್ಹಗ್ಗೆ ಗುಣ್-ಗುಣ್ ವರ್ಣನ್ ಕರೂನ್ ಭಾಶನ್ ದಿಲೆಂ! ತಾಚೆ ಉಪ್ರಾಂತ್ ಗಾಂವ್-ಗಾಂವ್ಚೆ ಪ್ರತಿಸ್ಥಿಂನಿ ದುಖ್ ಪರ್ಗಟಾಯಲೆಂ! ದೆವ್ಯಾ ಭಿತರ್ ಹ್ಯೆಂ ಕರೂಂಕ್ ನಜ್. ಮರಣ್ ದುಖ್ ಪರ್ಗಟಾವಪಾಕ್ ಆಸ್ಲೆಂ ವ್ಹಯ್ ದೆವ್ಯಾ! ಹಾಂವೆ ಕೆಲ್ಲೆಂ ಚಂಗ್ವಣ್ ಕಿತೆಂಯ್ ಆಸಾ ಕಿಂ, ತೆಂ ನಶ್ಟ್ ಕೆಲ್ಲೆಂ! ದೊನ್ ವರಾಂ ಜಾಲಿಂ, ಜೆವ್ಣ್ ಸುರು ಕರ್ಪಾಕ್, ಭಾಯ್ರ್ ಸರಾಂತ್ ಜೆವ್ಪಾಕ್, ಅನ್ಯಜಾತ್ ಪಾಂಚ್ ಮನೀಸ್ ತಾಂ ಆಸ್ಲೆ! ದೆವ್ಯಾಂತ್ ಲೆಕ್ಲೆಲ್ಯಾಂತ್ ಚಡಯ್ ವಾಂಟೊ ಮನೀಸ್ ಆಯ್ಲೆ ನಾ! ಹ್ಯಾ ಕಾಲಾಕ್ ಕೊಣ್ ಯೆತ್ಲೆಂ, ತೆರಾವೊ ಜೆವಂಚಾಕ್? ರಾಂಧ್ಲೆಂ ಸಭಾರ್ ಬಾಕಿ ಉರ್ಲೆಂ. ಎಕೆಕ್ ಮನೀಸನ್ ವ್ಹರೂನ್ ಗಾಯಾಂಕ್ ದಿಲ್ಲೆಂ!

ಸ್ವಾಮ್ಯ್ ಒಡ್ಡು ರಾಮೆಶ್ವರ್ ವಚಕ್ ಮ್ಹಣ್ ಮ್ಹಾಕಾ ಆಗ್ಗ್ ಆಸ್ಲೊಲೊ. ತಾಚೆ ಪುಡೆ ಮರೂನ್ ಗೆಲ್ಲೊ! ಆಗ್ಗ್ ಸಫಲ್ ಜಾಲೊಲೊ ನಾ! ಆತಾಂ ಸ್ವಾಮಿ ರಾಮೆಶ್ವರ್ ಆಸಾ. ತೆಂ ದೆಖೂನ್, ಮ್ಹಗ್ಗೆ ಹಾಡಾಂ ಥಾಂಗಾ ಸಮುದ್ರಾಂತ್ ವಿಸ್ವಜ್ ಕರ್ಕಾ ಮ್ಹಣ್ ಭಾವ್ ಆಗ್ಹ್. ರಾತಿ ಎಕ್ ವನ್ ಭಾಡ್ಯಾಕಡೂನ್, ವಾನ್ ಭರೂನ್ ಸೊಯ್ ಆನಿ ಮಿತ್ರಾಂ, ಹಾಡಾಂ ಘೆವ್ನ್ ರಾಮೆಶ್ವರ್ ಗೆಲೆ! ಥಂಗಾ ಹಾಡಾಂ ನಿಮ್ಜ್ವಣ್ ಕೆಲ್ಲಿಂ! ಸ್ವಾನ್ಯಾಕ್ ದೆಖೂನ್ ಮತ್ಸಕ್ತ್ ಘೆವ್ನ್ ಸಂತೊಷ್ ಪಾವ್ಲೆಂ! ಮ್ಹಗ್ಗೆಲೆ ಮರ್ಣಾಚೆ ಜೊವ್ಣೊ ದೀಸ್ ಧರೂನ್ ದೀನ್ ತೀಸ್, ಸ್ವಾಮಿ ಗಾಂವಾಂತ್ ಆಸ್ಲೆಲೆ ತಾಂ! ಸಮಾಜಾ ಖಾತೀರ್ ಆತ್ಮರ್ಪಣ್ ಕೆಲ್ಲೊಲೆ ವ್ಯಕ್ತಿ ಮ್ಹಣ್ ತಾಂ ಮಿ-ಂಗಾಂತ್ ಸಗ್ಯಾಂನೀಯ್ ಭಾಶಾನ್ ದಿಲ್ಲೆಲೆಂ! ತೀನ್ ದೀನ್ ಗಾಂವಾಂತ್ ಆಸ್ಲೆಲೆ ವೆಳಾ, ಮ್ಹಗ್ಗೆಲೆ ಬಾಯ್ಲೆ-ಚೆರ್ಡುಂವಾಂಕ್, ಎಕ್ ಆಶ್ವಾಸವಚನ್ ಸ್ವಾಮ್ಯಾನ್ ಪೆಟಿಯೆಲೆಂ ನಾಶಿಲ್ಲೆಂ!

ಸಗಟ್ ಜಾಲ್ಲೆಲೆ ಉಪ್ರಾಂತೆಂ, ಲೆಕ್ ಲೆಕೂನ್ ಬಾಯ್ಲೆಕ್ ದಿಲ್ಲೆಂ, ಮ್ಹಗ್ಗೆಲೆ ವೈಖುಂಠಯಾತ್ರೆ ಖರ್ಚ್! ತೀನ್ ಲಾಖ್ ರೂಪಯ್! ಕಾಂಯ್ ಸಂಗಾನಾಶಿಲೆಂ ತೀಣೆ ಚೆಕ್ ದಿತಾಣಾ-

"ಹಯ್ಯೊ: ಮ್ಹಣ್ ಬೊಬ್ ಫಾಲೂನ್, ಹಾಂವೆಂ ಉಡ್ಡಿ ಮಾರ್ಲಿ.

"ಕಿತೆಂ ಜಾಲೆಂ ದೆವಾ?" ಮ್ಹಣ್ ನಿಮ್ಗೂನ್, ಲಾಗಿ ಪಡ್ಲೆಲೆ ಬಾಯ್ಲೆನ್ ಲಿಟ್ ಒಣ್ ಕೆಲೆಂ! ಕಿತೆಂ ಜಾಲೆಂ ಮ್ಹಣ್ ಕಶಿ ದಿಂ ಸಾಂಗ್ಲೆಂ?

*** 000 ***

ಶ್ರೇಣಿ



ವಿ. ಲಕ್ಷ್ಮಣ್ ಪ್ರಭು

ಕಾಳೋಕಾಂತ್ ಉಜ್ವಾಡ್ (2012)
ಸ್ವತಾಚೊ ಕಥಾಜಮೊ ಪರ್ಗಟ್ಲಾ.

ಕಾರಾಚೆ ವೈಪರ್ ಖಾಲ್ ಥುಕೂನ್ ಊಂಚ್, ಊಂಚ್ ಥುಕೂನ್ ಖಾಲ್ ವತ್ತ್ ಚೊವ್ನು ಶಾಲಿನಿ ಕಾರಾನ್ತು ಬೆಸ್ಲಿ? ಘೊ ಜಾವ್ನು ಪಾವ್ನು ಪಡ್ತಾ? ಕಂಡ್ಲಾ ಧಾರೆಚೆ ಪಾವ್ನು ಮ್ಹಣ್ಣಿಲು ಆಯ್ಕಿಲೆಲಾಸ್ಲಿಲ್ಲೆಂ ನಂತ್ನಾ ಶಾಲಿನೀನ್ ದಿಕಿಲೆನಾಸ್ಲಿಲ್ಲೆಂ? ಆಜಿ ತೀಣೆ ಪ್ರತ್ಯಕ್ಷ ದಿಕ್ಕಿಲೊ? ಪಾವ್ನುಯಿ ರೊಡ್ ವಾರೆಯಿ ಆರಂಭೂನು ಅರ್ಧ್ ಘಂಟೊ ಜಾಲೊ? ಕಾರ್ ದಾಂವ್ಡಾಂವಯಾ ಮ್ಹಣ್ಣೆ ಲೆಕ್ಕಾರಿ ದೀವೊ ಫಾಲ್ಕಾರ್ ಸರಿ ಮುಕ್ಕಾರಿ ಕಾಯಿಂ ಪುಣಿ ದಿಕ್ಕುಕಾ ನಯ್ ವೆ? ದೆನ್ವಾರಾ ಉಪ್ರಾಂತೆ ತೀನಿ ತಂ ಜಾಲ್ಯಾರೀಯಿ ಆಮಾವ್ಣಿ ದಿವ್ವಾಚೆ ಬಿಣ್-ಬಿಣ್ ಕಳುಕಾ ಮಣ್ಣೇಚಿ ದಿಸ್ತಾ ಮುಕ್ಕಾರಿಯಿ, ಮಗ್ಲಾನಯಿ, ಬರೀಯಿ? ಶಾಲಿನೀನ್ ಕಾರ್ ಮಾರ್ಗಾಚೆ ಕಡೆನ್ ಭಾರಿ ಕಷ್ಟ ಕಾಣು ಘಾಲೆಂ? ಕಾರಾಚೆ ಮುಕ್ಕಾವೆಲೊ ಮುಕ್ಕಾವೆಲೊ ಸಾನು ದೀವೊಯಿ ಮಗ್ಲಾನ್ತಲೊ ತಂಬಿಡೊ ದೀವೊಯಿ ಜೊಳೊವ್ನು ದವ್ರಲೆ?

ತೀಣೆ ಅನುರಾಧಾ ಪೊದ್ವಾಳಾಲೆಂ ಮೀರಾ ಭಜ್ನಾಚೆಂ ಕಾಸಟ್ ಒಣ್ ಕೆಲೆಂ? 'ಮಾರೆ ಫರ್ ಆಯೊ ಪ್ರೀತಮ್ ಪ್ಯಾರಾ' ಮ್ಹಣ್ಣೆ ಅನುರಾಧಾನ್ ಭಕ್ತೀನ್ ಮೊಳೊಲೊ

ಗೀನ್ನು ಅಯ್ಯೂನು ದೊಳೆ ದಂಪುನ್ ಶಾಲಿನಿ ಕಾರಾನ್ನು ಬೆಸ್ಸಿ?

ಪತಿ ಶನಿವಾರು ಅವ್ವಾಶು ದಿವ್ವು ತಂ ಶಾಲಿನೀಕ್? ಕಸ್ವಮ್‌ಸ ಕಲಕ್‌ಷನ್ ಕಸಿ ಅಸ್ ಮುಲ್ಹಣ್ ಚೊಂಚಾಕ್ ಪೂರಾ ಕೆನ್ಡ್ ವಿತ್ತ್ ಮಂತ್ರಿ ಎತ್ತಾ?

ಯೆ ಖಾತಿರಿ ತೀವ್ವಿ ತಿಗಲೆ ತೀನಿ ಅಸಿಸ್ಟನ್ಸ್ ಕಮಿಷನರಯಿಂ ಕಸ್ವಮ್‌ಸ ಹೌಸಾನ್ನು ಗಲೆಲಿಂ ತಂ? ಸಕಾಣಿ ಘರ್ಕಡೆ ಥುಕೂನ್ ದೆಂಚೆ ವೆಳೆರಿಯ್, ಕಾರ್ಯಾಲಯಾನ್ನು ಥುಕುನ್ ಘರ್ಕಡೆ ವೊಚ್ಚಾಕ್ ದೆಂಚೆ ವೆಳೆರಿಯಿ ಮೊಡ್ಡಿ ನಾ ಪವ್ವೂಯಿ ನಾಸಿಲೊ? ಅರ್ಧ್ ವಟೆರಿ ಪಂಚಾಕ್ ಖಿಯಿ ಥುಕೂನ್ ಮುಲ್ಹಣ್ ಕಳ್ಳಾ ಕಾಳಿಂ ಮೊಡಂ ಆಕಾಶಾರಿ ಭರ್ಲಿಂ? ತಜೆ ಮಗ್ಲಾನ್ ವಾರೆಯಿಂ? ವಾರಾಂಲಗಿ ಘೊ ಜಾವ್ನು ಪಾವ್ವೂಯಿ ಎಯ್ಲೊ?

ಪಾವ್ವು ಸಾನು ಜಲೊ? ಮೊಡಂ ಉಬೂನ್ ಗಲಿಂ? ಸುಯು ಮೊಡಾನ್ನು ಥುಕೂನ್ ಭಾಯ್ ಎಯ್ಲೊ? ವೊತ್ ಘಟ್ಟಿ ಜಲೆಂ? ಪಾವ್ವುಂ ಪೊಳೊಲೊ ಮುಲ್ಹಣೂಯಿ ಎದೆಚಿ ವೆಳಾಕ್ ತೊ ನಿಪ್ಪೂನ್ ಬೆಸ್ಲೊಲೊ ಮುಲ್ಹಣೂಯಿ ತೊ ನೆಣ್ಣೂಣ್ ದಿಸ್ತಾ ಸೂರ್ಯಾಕ್ ಅತಂ ಚೊಯ್ಲಾರಿ?

ಶಾಲಿನೀನ್ ವೈಪರ್ ಆಣಿ ಕಾಸ್ವಯಿ ಒಪ್ಪೆಲೆ? ಕಾರ್ ಸ್ಪಾರ್ಟ್ ಕೆಲೆಂ? ಧಾ ನಿಮಿಷಾನ್ ತಿ ಘರ್ಕಡೆ ಪವ್ವಿ? ಕಾರ್ ಪೊರ್ಟಿಕೊಚೆರಿ ರಬಯ್ಲೆಂ? ಡೊರ್ ದೀವ್ವು ಘರಾಚೆ ಬೆಲ್ ಮರ್ಲೆಂ ತೀಣೆ?

”ಯೆ ಪವ್ವಾನ್ನು ಡ್ರೈವಾಕ್ ವೊರನ್ತಲೆಂ ತು ಇತ್ಯಾಕ್ ಗೆಲೆಲಿ ಧುವೆಘರಾಚೆ ಕವ್ಡೆ ಕಾಣು ರಮಾನ್ ನಿಂಗಿಲೆಂ?

”ಅಮ್ಮಾ ಆಜೀಯಿ ಫಾಯೀಯಿ ಅವ್ವಾಶು ದಿವ್ವುಂವೆ? ಡ್ರೈವರ್ ರಾಮು ತಗಲೆ ಗಾವಾನ್ನು ಗೆಲೊ? ಆಜಿ ಸಕಾಣಿ ತಂ ಕಳೆಂ, ಕೆನ್ಡ್ ವಿತ್ತ್ ಮಂತ್ರಿ ಎತ್ತಾ ಮುಲ್ಹಣ್? ಅಂವೆಲೆ ಕಸ್ವಂಸ್ ಹೌಸಾನ್ನುಯಿ ಮಂತ್ರಿ ಎತ್ತಲೆ ಖಿಯಿ? ಜಾಲಾರಿ ಅಮ್ಮಾ ಎಸ್ಲೊ ವೊಡು ಪಾವ್ವು ಮಿಗ್ಗೆ ಉಡ್ಡಾಸಾಕ್ ಪ್ರಥಮ್ ತಂ. ಎಕಿ ಹುನೀಚಿ ಚಾಯ್ ಕರ್ಸಿವೆ”, ಯಂ ಸಂಗೂನ್ ಶಾಲಿನಿ ತಿಗಲೆ ಕೂಡಾನ್ನು ಗೆಲಿ? ಶಾಲಿನಿ ವತ್ತಾ ಎದೀಚಿ ನಿಮಿಷಾಕ್ ಕೌತುಕಾನ್ ಚೊವ್ವು ರಮಾ ವಸ್ಸರಾನ್ನು ಗೆಲಿ?

ಶಾಲಿನೀನ್ ಸಾಡಿ ಪೊರ್ತೂನ್ ಚುರಿದಾರ್ ಫಾಲಿ? ದೀವ್ವು ಆಸಿಲಿಂ ಜನ್ಮಂ ವಗ್ತಿಂ ಕೆಲಿಂ? ಜನ್ಮಾನ್ ಥುಕೂನ್ ಭಾಯ್ ಚೊಯ್ಲೊ?

ಸುಕ್ಕಕ್ಕಾ ಘರಾನ್ನು ವತ್ತಾ ದಿಕ್ಕಿಲೆಂ ಶಾಲಿನೀನ್? ಶಾಲಿನೀಲಿ ಸೆಜಾರಿ ತಂ ಸುಕ್ಕಕ್ಕಾ? ತಿಕ್ ಚೆಡೂರ್ವ್ ನಾಯಿಂ? ತಿಗಲೆ ಸಾನ್ ಪ್ರಾಯೆರಿಚಿ ಬಮೂಣ್ ಮೆಲೊ? ಚಕ್ಕೂಲಿ, ತೀಳಾಚೆ ಲಡ್ಡು ಎಸ್ಲಿಂ ಖಾಣಂ ಕೊರ್ನು ವಿಕ್ಕೂನ್ ತಿ ಜೇವ್ನ್ ಕಾಣು ಅಸ್? ಸುಕ್ಕಕ್ಕಾಲಿ ಅಕ್ಕಾಲಿ ಬಾರವ್ನ್ ಪ್ರಾಯೆಚಿ ಚೆಲ್ಲಿ-ಮೀರಾ ಸುಕ್ಕಕ್ಕಾಲಗಿ ರಾಬೂನ್ ಅಸ್? ಮೀರಾ ಮೊನ್ನಿ ತಂ? ಚೊಂಚಾಕ್ ಗೊರೀಚಿ ಚಂದಿ ದಿಸ್ತಾ? ದೆವಾಲೊ ಖೆಳು ವಿಚಿತ್ರ್ ನ್ಹವೆ? ಸುಕ್ಕಕ್ಕಾ ಮೀರಾಕ್ ಧುವ್ಲಿ ಮ್ಹುಣ್ ನಯಿಂ, ತಿಗಲೀಚಿ ಧುವ್ ಮ್ಹುಣ್ ತಂ ಲೆಕೂನ್ ಅಸ್? ಫಿಂ ಅಂವ್ಗಾಲಿಂ ಬಾಲ್ವೀಂತು ಮೀರಾ ಗೆವ್ವೆತ್ ಶಾಲಿನೀನ್ ದಿಕ್ಕಿಲಿಂ? ಎಕ್ಕಕಯಿ ಕೊರ್ನು ಅಂವೆಗಾಲೆಂ ದೊರಾರಿ ಸುಕ್ಕತ ಘಲ್ತಾ ಮೀರಾ?

”ಧೂವೆ ಮೀರಾ, ಸುಕ್ಕಕ್ಕಾಲೊ ತಾಳೊ ಶಾಲಿನೀನ್ ಆಯ್ಕಿಲೊ? ಸುಕ್ಕಕ್ಕಾ ಘರಾನ್ನು ಥುಕೂನ್ ಭಾಯ್ರ್ ಎಯ್ಲಿ?”

”ಇತಿಗೊ ಮೀರಾ ಯೆಂ? ಅವಗಲಿಂ ಸುಕ್ಕಕ್ ಫಾಲಪ್, ಕಾಡಪ್? ಸ್ವಲ್ಪ್ ವತ್ ದಿಕ್ಲಾರಿ ಸುಕ್ಕಕ್ ಫಾಲಪ್, ಪಾವ್ಲು ಎಯ್ಲಾರಿ ಕಾಡಪ್? ವಚ ಧುವೆ, ಅಂವ್ಗಾಲಿಂ ಭಿತ್ತರಿ ವೊರ್ನು ಫಾಲಿ, ಸುಕ್ಕಕ್ಕಾನ್ ಮೊಗಾನ್ ಮೀರಾ ಲಾಗಿ ಸಂಗ್ಲೆಂ?”

ಮೊರಾ ದಾಂತ್ ದಕೊವ್ನು ಹಸ್ಲಿಲಿ? ಜಾಲ್ಯಾರಿ ಅಂವ್ಗಾಲಿಂ ಕಡ್ಲೀಂನಾ? ಮೀರಾಕ್ ತಸಿ ಬೆಸ್ಲಿ ಚೊವ್ನು ಶಾಲಿನೀಕ್ ತಿಗಲೆ ಬಾಲ್ಯ್ ಆಣಿ ಕೌಮಾರ್ ಪ್ರಾಯೊಚೊ ಉಡ್ಗಾಸು ಎಯ್ಲೊ? ಎಕೆಕು ಸಂಭ್ಲು ದೊಳಾಚೆ ಮುಕ್ಕಾರಿ ಎಯ್ಲೊ?

ಶಾಲಿನಿ ಅಮ್ಮಾಲೆ ಘಕ್ಕಡೆ ತಂ ವಡ್ಲೆಲಿ? ತಿಗಲೊ ಬಪ್ಪಾ ಹೊಡ್ ಪಿನ್ನಿ ಖಿಯಿಂ ಅಸ್ಲಿಲೊ? ಶಾಲಿನೀಕ್ ದೊನಿ ವರ್ಷ್ ಪ್ರಾಯಿ ಅಸ್ತನಾಚಿ ತಿಗಲೊ ಬಪ್ಪ್ ಯೆ ಲೊಕಾಂತು ಥುಕೂನ್ ಗೆಲೊ? ತೀವ್ಲಿ, ಅಮ್ಮಾಯಿ ಮಾವ್ಕ್ ನಾರಾಯ್ಲಿಚೆ ಘಕ್ಕಡೆ ತಂ ರಬ್ಲಿಂ?

ನಾರಾಯ್ಲೀಕ್ ದೂಧಾಚೊ ಬ್ಯಾರು ತಂ ಅಸ್ಲಿಲ್ಲೊ? ದೂಧ್ ದಿಂಚೆ ಪಾಂಚ್ ಗಯ್ಯಾಂಕ್ ಧಾರ್ ಕಾಡ್ನು ದೂಧ್ ಅಂಗಡ್ಯಾನ್ತು ವೊರ್ನು ದಿವ್ಪ್ ನಾರಾಯ್ಲೀನಚಿ ತಂ ಅಸ್ಲಿಲ್ಲೆಂ? ಘರವ್ನ್ ಕಾಡ್ನು ದೂಧ್ ಶಾಲಿನಿ ತಂ ವೊರ್ನು ದಿತ್ಲಾಲಿ? ಬಾಕಿ ವರ್ಲೆಲೆ ದೂಧಾಚೆ ಪೆಡಾ ಕೊರ್ಚೆಂ ಮೆಣಯ್ ಘಂಡೂನ್ ತಾಕ್ ಆಣಿ ಲೊಣಿ ಕೊರ್ಚೆಂ, ತೆಂ ಗೆಂಚಾಕ್ ಎಯಿಲ್ಯಾಂಕ್ ವಿಕ್ಕುಚೆಂ, ವಸ್ತಾನ್ತಲೆಂ ಕಯ್ಲಿ ಚೊಂಚೆ ಯೆಂ ಸರ್ವಯಿ ರಮಾಲೆಂ ಕಾಮ್ ತಂ ಅಸ್ಲಿಲ್ಲೆಂ?

ಪಾಂಚ್ ಗಯ್ಯೊ ಅನಾ ಪಾಂಚ್ ವಸ್ತುರಂ ನ್ಹವೆ? ಜಾಯ್ತೆಂ ಶೆಣ್ ಅಸ್ತಾಲೆಂ? ಶೆಣಾನ್ತು ತುಸ್ತು ಕಲೊವ್ಚು, ಶೆಣಿ ಪತ್ನಾವ್ಚು, ಶೆಣಿಯೊ ವತಾನ್ತು ಸುಕ್ಕಕ್ ಫಾಲಪ್, ಸುಕ್ಕಲ್ಲಿ ಶೆಣಿಯೊ ನಾಣಿಯೆಚಿ ಮುಲ್ಯಾಕ್ ವೊರ್ನು ದವ್ರಪ್ ಯೆಂ ಸರ್ವಯಿ ನಾರಾಯ್ಣಿ ಕರ್ತಾಲಿ?

”ಮಾವ್ಚ್ಯಾ ಸಾನ್‌ಚಿ ವಾತ್ ದಿಕ್ಲಾರಿ ಶೆಣಿಯೆ ದೆರ್ಲಾನ್ತು ಸುಕ್ಕಕ್ ಫಾಲೂಕ್ ಪೊರನ್ಚ್ಯಾ? ಪಾವ್ಲು ಎಯ್ಯಾರಿ ವಾಪಸ್ ಹಾಡ್ಕಾ ನಕ್ಲೆ? ಇತ್ಯಾಕ್ ಕಷ್ಟ್ ಭೊಗ್ತಾ, ಮಾವ್ಚ್ಯಾ ಲಗಿ ತೀಣೆ ಸಾಂಗ್ಲೆಂ ಉತ್ತರಂ ಶಾಲಿನೀಕ್ ಉಡ್ಕಾಸು ಎಯ್ಲೊ?

ಜಲ್ಯಾರ್ ಮನ್ದಹಾಸು ಮಾತ್ ಕೊರ್ನು ಶೆಣಿಯೊ ಫರಾನ್ತು ಥುಕೂನ್ ಭಿತ್ತೆರಿಯ್, ಬಾಯ್ಕಿ ವರ್ತಾಲಿ ನಾರಾಯ್ಣಿ? ಮಾವ್ಚ್ಯಾ ದಿಸ್ಲೆಂಕೊರೊ ಮ್ಹಣು ಶಾಲಿನೀಯಿ ಲೆಕ್ತಾಲಿ?

ವರ್ಷಂ ಊಣೆಚಿ ಗೆಂ? ಶಾಲಿನಿ ಧಾವ್ಯಾನ್ತು ಜಿಕ್ವಿ? ಕೆವ್ನ್ ಫಸ್ತ್ ಕ್ಲಾಸ್? ಫೀಸ್ ದೀವ್ಚ್ಚೆಲ್ಲೆಂ ಸಿಕ್ಕುಚ್ಚೆ ಎಯ್ಡ್ ಕಾಲೆಜಾನ್ತು ತಿಕಾ ಪ್ರವೆಶ್ ಮೆಳೊನಾ? 'ಪಾರ್ಲಲ್'ಕಾಳೆಜಾನ್ತು ಚಡ್ ಫೀಸ್ಯಾ ದೀಂಕಾ, ಸಯ್ಸ್ ಗ್ರೂಪ್ ಮೆಳ್ತಾಯಿಚಿ? ಶಾಲಿನಿ ಜಲ್ಲೊಲೊ ಸಂಭ್ನು ಉಡ್ಕಾಸು ಕೊರ್ನು ಜನ್ತಾಲಗಿ ರಬ್ಬಿ?

”ಶಾಲು ಧುವೆ, ತುವೆಂ ಸ್ವಲ್ಪ ಲಾಗಿ ಚಾಂಗ್ ಕೊರ್ನು ಸಿಕ್ಕಿಲ್ಲೆಂ ಜಾಲ್ಯಾರಿ ಸರ್ಕಾರ್ ಕೊಳೆಜಾನ್ತು, ಫಿಸ್ ನತ್ತಿಲ್ಲೆಂ ತುಕಾ ಸಿಕ್ಕುಯಾತ್ ಅಸ್ಲೆಂ ನ್ಹವೆಂ? ಅಮಾಲ್ ದೂಧಾಚಿ ಬ್ಯಾರಾನ್ ನ್ಹವೆಂ ಅಮಿ ದಿವ್ಸ್ ಕಡ್ತಾಯಿ”, ರಮಾನ್ ಸಂಗಿಲ್ಲೆಂ ಶಾಲಿನೀಕ್ ಉಡ್ಕಾಸು ಎಯ್ಲೊ?

ನಾರಾಯ್ಣಿ ನಾಣಿಯಾನ್ತು ಶೆಣಿ ವೊರ್ನು ದೊವೊರ್ನು'ಎಯ್ಲೊ?

”ರಮಾ, ಬೆಚಾರ್ ಜಾವ್ಚ್ಯಾ? ಶಾಲು ಕಾಳೆಜಾನ್ತು ವೊಚ್ಚೊತೀಣೆ ಸಂಗಿಲೆಂ?

”ದೊನಿ ವರ್ಷಂ ಸಿಕ್ಕುಕಾ ನವೆ ಅಮಾ? ದೂಡ್ಡ್ ಕೊಣಾಚಲಗಿ ಅಸ್ ಅಮಾ ರಮಾನ್ ಸಂಗ್ವಾನ್ ನಿಂಗಿಲೆಂ?

”ರಮಾ, ಶೆಣಿಯೊ ವಿಕ್ಕುಚ್ಚೆ ದುಡ್ಡ್ ತುಮಿ ನೆಣನಾ ಹಾಂವೆ ಕೊಪೆಟೀವ್ ಬಾಂಕಾನ್ತು ಫಲ್ತಾಚಿ ಅಸ್? ತಿಗಿಲೆ ಭವಿಷ್ಯಾಚಿ ಪಸೂನು ತುಕ್ಯಾ ವಿಚಾರು ನಾ

ಜಾಲಾರಿಯಿ, ಶಾಲಾಲೆ ಭವಿಷ್ಯಾಚೆ ಪಸೂನು ಮಕ್ಕಾ ವಿಚಾರು ಅಸ್? ಶಾಲೂಕ್ ಬಿ.ಎ. ಅಣೆ ತಜೆ ಊಂಚಾರಿ ಸಿಕ್ಕೂಕ್ ಜಾಂಕಾ ಜಲೆಲೆ ದುಡ್ಡೆ ಬಾಂಕಾಂತು ಅಸ್

ಯೆಂ ಅಯ್ಯೂನ್ ಮಾವ್ಕಾಕ್ ಪೊಟೊಂವ್ಚು ದೊರ್ನು ರಡ್ಡೆಲಿ ಶಾಲಿನೀಕ್ ಉಡ್ಗಾಸು ಎಯ್ಲೊ?

ಶಾಲಿನಿ ಚಾಂಗ್ ವಾಂವ್ಚೆ ಕಾಣು ಸಿಕ್ಕೀಲಿ? ಪ್ರೀಡಿಗ್ರಿ, ಬಿ.ಎ. ಅಣೆ ಇನ್ಡಿಯನ್ ರೆವ್ಯೂ ಸರ್ವಿಸ್ ಯೆ ಸರ್ವಾನ್ತು ತಿಕ್ ಉನ್ಸತ್ ಶ್ರೇಣಿ ಮೆಳಿ?

ಶಾಲಿನೀಕ್ ಅಸಿಸ್ಟಂಟ್ ಕಮೀಷನರ್ ಜಾವ್ಚು ಕಸ್ತಮ್‌ಸ ವಿಭಾಗಾನ್ತು ಕಾಮ್ ಮೆಳೆಂ? ಅಮಾಕ್ಯೊ ಮಾವ್ಕಾಕ್ಯೊಂ ತೀಣೆ ಕಾಮ್ ಕೊಚೆ ಮುಂಬ್ಯೀಕ್ ವೆಲ್ಲಿಂ? ನಾರಾಯ್ಣೀನ್ ಗಯ್ಯಾಂಕ್ ವಿಕ್ಟೀಲ್ಲಿಂ? ಫರ್ ಬಂದ್ ಕೊರ್ನು ದವಲೆಂ? ಶಾಲಿನೀಲೆ ಸ್ನೇಹಾಚೆಂ ಹಟಾಚೆ ಕಾರ್ಣಾನಿ ತಂ ನಾರಾಯ್ಣೀನ್ ಗಯ್ಯಾಂಕ್ ವಿಕ್ಟೀಲ್ಯೊ?

ಆಜಿ ಮಾವ್ಕಾ ತಂಚಿಲಗಿ ನಾ? ಮಾವ್ಕಾಕ್ ದೆವಾನ್ ವೆಲ್ಲಿ?

”ಶಾಲು ಇಚೆಯ್ ಚಾಯಾ, ರಮಾಲೊ ತಾಳೊ ಅಯ್ಯೂನ್ ಶಾಲಿನಿ ಉಡ್ಗಾಸಾನ್ತು ಧುಕೂನ್ ಸುಂಟ್ಲಿ? ಚಾಯೆಚೊ ಖೊಲ್ಲೊ ಹತ್ತಾನ್ತು ದೊರ್ನು ಶಾಲಿನೀನ್ ಸಂಗಿಲೆಂ, ”ಅಮ್ಮಾ, ಯೆ ಜನ್ತಲಾನ್ತಲ್ಯಾನ್ ಚೊಯಿಗಿ ತಿ ಮೀರಾ ಅವಗಲಿಂ ಸುಕ್ಕೊಂಚಾಕ್ ಬೆಸ್ಲಿ ಚೊವ್ಚು ಅಮಾಕ್ ಕೊಣಾಲೊ ಉಡ್ಗಾಸು ಎತ್ತಾ?

ರಮಾಲೆ ದೊಳ್ಯಾನ್ತು ಬಡ್-ಬಡೀಚಿ ಉದಾಕ್ ಎಯ್ಲೊ?

”ಶಾಲು, ಶೆಣಿಯೊ ಸುಕೊಂಚಾಕ್ ಬೆಸ್ಸುಚ್ಚೆ ತುಗಲೆ ಮಾವ್ಕಾಲ್ಯೊ ಉಡ್ಗಾಸು ಎಯ್ಲೊ ಧುವೆ, ರಮಾನ್ ಸಂಗಿಲೆಂ?

”ಮಕ್ಕ ಸಿಕ್ಕಿಯಲೆಲಿ ಶೆಣಿಯೊ, ನ್ಹವೆ ಅಮ್ಮಾ, ಶಾಲಿನೀನ್ ಅಮ್ಮಾಲೆ ದೊಳಾನ್ತುಲೆಂ ಉದಾಕ್ ಪುಸೂನ್ ಸಂಗಿಲೆಂ?

*** 000 ***

ಶಾಂತೆರಿ ಆಶ್ರಮಾಂತ್



ರಾಧಿಕಾ ಶೆಣೈ

ನಿರಂಜನ್ (2010) ಸ್ವತಾಚೊ
ಕಥಾಜಮೊ ಪರ್ಗಟ್ನಾ.

ಟ್ರೇನ್ ದೆಂವ್ತನಾ ದೆನ್ಬಾರಾಂಚೊ ವೆಳ್. ಆಮಿ ಟೌಣಾಂತುಲೆ ಎಕ್ ವೆಜಿಟೆರಿಯನ್ ಹೊಟೆಲ್‌ಚೊ ಜೆವ್ಣ್ ಕೆಲೆಂ. ಮಾಗೀರ್ ಎಕ್ ಒಟೊರಿಕ್ಟಾ ಕರೂನ್ ಶಾಂತೆರಿ ಆಶ್ರಮಾಕಡೆ ಪಾವ್ಲಿಂ. ಗೆಟಾಂತುಲೆ ಸೆಕ್ಯೂರಿಟಿ ಗಾರ್ಡನ್ ಆಮ್ಚೆ ಲಾಗಿ ವಿಶೆಷ್ ನಿಮ್ಗೀಲೊ. ಮಿಗಲೆ ಬಾಮ್ಲಾನ್ ತಾಜೆ ಲಾಗಿ ಕುಮಾರ್ ಅನ್ನೂಲೆಂ ನಾಂವ್ ಸಾಂಗೀಲೆಂ. ತಾವ್ಣಿ ತಾಣೆಂ ಆಮ್ಕಾಂ ಭಿತರ್ ಒಫೀಸಾಂತ್ ವಚಾಕ್ ಸಾಂಗೀಲೆಂ.

ಆಮಿ ದೊಗಾಂಯ್ ಸಮಚ್ ಆಶ್ರಮಾಚೆ ಒಫೀಸಾಂತ್ ಗೆಲಿಂ. ಥಾಂಗಾ ರಜಿಸ್ಟರ್ ಪುಸ್ತಕಾರ್ ನಾಂವ್ ಪತ್ಕೊ ಇತ್ಯಾದಿ ಬರಯ್ತನಾ ಆಶ್ರಮಾಚೊ ಮಾನೆಜರ್ ಮ್ಹಣ್ಲಾ - 'ಆಶಾಂ ಭಜ್ನಾಚೊ ವೆಳ್ ಆಸಾ. ತಿಂ ಪ್ರಾರ್ಥನಾ ಹಾಳಾಂತ್ ಆಸ್ತಲಿಂ.'

ಆಮಿ ಪ್ರಾರ್ಥನಾ ಹಾಳಾಕಡೆ ಗೆಲಿಂ. ಆಶ್ರಮ್ ಮ್ಹಣ್ಣೆ ಆಯ್ಕತನಾ ಮಿಗಲೆ ಮನಾಂತ್ ರೂಕ್ ರುಕಾವ್ಣಿ ಭರ್ಲೊಲೊ ಎಕ್ ವಿಜನ್ ಪ್ರದೆಶ್ ಉದೆಲೊಲೊ. ಜಾಲ್ಯಾರ್ ಹಾಂಗಾ ದಿಕೂಕ್ ಯೆತಾಲೊ ಸಾನ್ ಸಾನ್ ಘರಾಂ ಆಶಿಲ್ಲೊ ಎಕ್ ಗ್ರಾಮ್ತದಿಶ್. ಶಾಂತ್ ವಾತಾವ್ರಣ್. ಘರಾಂಕ್ ಎ, ಬಿ, ಸಿ, ಮ್ಹಣ್ಣೆ ವಿಹ್ಣಾಂ ದಿಕು ಯೆತಾಯ್. ಎಕೆಕ್ ಘರಾ ಮುಕಾರ್ ಚಾಂಗ್ ಪುಲಾಂ ಝಾಡಾಂ ವೊವ್ಣಿ ಉದ್ಯಾನಾ ವರಿ ಕರೂನ್ ದವ್ಪ್ಯಾಂ.

ಆಮಿ ಪ್ರಾರ್ಥನಾ ಹಾಳಾಚೆ ಲಾಗಿ ಪಾಂವ್ತನಾಚ್ ಆಮ್ಕಾಂ ದಿಕೂನ್ ಲೀಲ್ಯಾಕ್ ಭಾಯ್ರ್ ದೆವ್ನ್ ಆಯ್ಲಿ. ಯಾತ್ರೇಕೊ ವಿಶೆಷ್ ಸರ್ವ್ ನಿಮ್ಕೂನ್ ಜಾವ್ನ್ ಆಮ್ಕಾಂ ಥಾಂಗಾ ಎಲೊಟ್ ಕೆಲೆಲೆ ಘರಾಕಡೆ ಆಮಿ ತೆಗಾಂಯ್ ಮೆಳ್ತು ಗೆಲಿಂ. ಕುಮಾರ್ ಅನ್ನೂಕ್ ಪ್ರಾರ್ಥನಾ ಹಾಳಾಂತ್ ಆರ್ತಿ ದಾಕೊಂವ್ಚ್ಯಾಕ್ ಆಸಾ ದಿಕೂನ್ ಹ್ಯಾ ವೆಳಾರ್ ಅನ್ನೂಕ್ ದಿಕೂಕ್ ಜಾಲೆಂನಾ.

ಆತಾಂ ಉಣೀಂಚ್ ವರ್ಷಾಂ ಜಾವ್ನ್ ಲೀಲ್ಯಾಕ್ಯಾಂ ಕುಮಾರ್ ಅನ್ನೂಯ್ ಹೆ ಆಶ್ರಮಾಂತ್ ರಾಬೂನ್ ಆಸಾಯ್. ಹಾಂಗಾ ಯೆಂವ್ಕಾ ಮ್ಹಣ್ಣ್ ಕೆದ್ನಾಯ್ ಲೀಲ್ಯಾಕ್ ಸಾಂಗಪ್ ಆಸಾ. ತಶಿ ಆಜಿ ಆಮಿ ದೊನ್ ದಿಸಾಂಕ್ ಹೆಂ ಆಶ್ರಮ್ ಸಂದ್ರೆನ್ ಕರೂಕ್ ಆನಿ ಅಕ್ಕಾಕ್ ಅನ್ನೂಕ್ ಮೆಳೂಕ್ ಜಾವ್ನ್ ಹಾಂಗಾ ಪಾವ್ಲೆಲಿಂ.

ದೊಗ್ ಜನಾಂಕ್ ರಾಬೂನ್ ಒವ್ಪುಚೆಂ ಸಾನ್ ಘರ್ ತೆಂ. ವಾಸ್ತಿ, ಬಾತ್ರೂಮ್ ಇತ್ಯಾದಿ ಆಸಾ. ಕಾಂಯ್ ತರಿ ಆರ್ಭಾಟ್ ನಾ. ಸರ್ವಯ್ ಸಾಧಾರಣ್ ತರಾಚೆಂ, ಆಶ್ರಮಾಕ್ ಸಾಜೂಚೆಂ ಮಾತ್. ಆಶ್ರಮಾ ವಿಶಿಂ ಲೀಲ್ಯಾಕ್ ವಿವ್ರಣ್ ದಿಲೆಂ. ಸ್ವಾಮಿ ರಾಮಾನಂದ್ ಮ್ಹಳ್ಳೆಲೆ ಎಕ್ ಪುಣ್ಯಪುರುಷಾನ್ ಖಿಂಯ್ ಆಶ್ರಮ್ ಸ್ಥಾಪನ್ ಕೆಲೆಲೆಂ. ಶಿಷ್ಯಜನಾಂಲೆ ಆನಿ ಭಕ್ತಜನಾಂಲೆ ಜೀವಿತಾಂತ್ ಸಾಬಾರ್ ಅತ್ಯುತ್ ದಾಕಯ್ಲೊಲೊ ಸ್ವಾಮಿ ಖಿಂಯ್ ತೊ. ಆಶ್ರಮಾಂತ್ ಪಾವ್ಲೆಲ್ಯಾಂಕ್ ಸರ್ವಾಂಕ್ ಮೆಳ್ಳೆಲೆ ಶಾಂತಿ ಆನಿ ಸಮಾಧಾನಾ ವಿಶಿಂ ಅಕ್ಕಾನ್ ದುಶೆರ್ ದುಶೆರ್ ಸಾಂಗೀಲೆಂ. ಅಕ್ಕಾನ್ ಆಮ್ಕಾಂ ಆಶ್ರಮಾಂತುಲೆ ಕಾರ್ಯಾಂಚೊ ಸಮಯ್ತುಮ್ ಸಾಂಗೂನ್ ದಿಲೊ. ಆನಿ ಸಾಂಜೆ ಪಾಂಚ್ ವರಾಂಚೆರ್ ಘಾಂಟ್ ವಾಜ್ತನಾ ಚಾಯ್ ಪಿವಂಚಾಕ್ ಕಂಟೀನಾಂತ್ ಆಯ್ಸಾರ್ ಪುರೊ ಮ್ಹಣ್ಣ್ ಸಾಂಗೂನ್ ಲೀಲ್ಯಾಕ್ ಪರ್ತೂನ್ ಪ್ರಾರ್ಥನಾ ಹಾಳಾಕಡೆ ಗೆಲಿ. ಆಮಿ ಕೂಡಾಂತ್ ಸ್ವಲ್ಪ್ ವೆಳ್ ವಿಶ್ರಮ್ ಕಾಡ್ಲೊ. ಸಾಂಜೆ ಕೃತ್ಯಸಮಯಾಚೆರ್ ಘಾಂಟ್ ವಾಜ್ಲಿ. ಆಮಿ ಕಂಟೀನಾ ಮುಕಾರ್ ಪಾಂವ್ತನಾ ಲೀಲ್ಯಾಕ್ ಆನಿ ಕುಮಾರ್ ಅನ್ನು ಥಾಂಗಾ ಆಸಾಯ್. ಚಾಯೆಚೆ ಮುರ್ಘಮ್ ಎಕ್ ಪ್ರಾರ್ಥನಾ ಆಸಾ. ಸರ್ವಾಂನಿ ಉಟಾವ್ನ್ ರಾಬೂನ್ ತಿ ಪ್ರಾರ್ಥನಾ ಕೆಲಿ. ಚಾಯ್ ಪೀವ್ನ್ ಜಾವ್ನ್ ಪಾನಾಂ ಚೊಳ್ಳೆ ಥಾಂಗಾ ಕಡೆನ್ ಆಶಿಲ್ಲೆ ಹೊಡ್ಲೆ ಖೊಟಾಂತ್ ಉಡಯ್ಲಿ ಆನಿ ಚಾಯೆ ಖೊಲ್ಲೆ ತಾಣ್ತಾಣೆಂ ಧೂವ್ನ್ ದವಲೆ.

ಮಾಗೀರ್ ಆಮಿ ಆಶ್ರಮ್ ಭೊವ್ನ್ ಚೊಂವ್ಚ್ಯಾಕ್ ದೆವ್ಲಿಂ. ಎಕ್ ತಾಂತುಂ ಗಣ್ತೀಚೆಂ ದೆವ್ನ್ ಆಸಾ. ದೆವ್ನ್ ಸಾನ್ ಜಾಲ್ಯಾರೀಯ್ ಥಾಂಗಾಚೆಂ ವಿಗ್ರಹ್ ಬಹು ತೆಜ್ಜಿ ಆನಿ ಲಕ್ಷಣಯುಕ್ತ ಮ್ಹಣ್ಣ್ ದಿಸ್ತಾಲೆಂ. ತರಾತರಾಚೆ ಪುಲಾಂಚಿ ಮಾಳಾ ವಿಗ್ರಹಾರಿ ಘಾಲ್ಯಾಯ್. ತಾಜೆ ವಿಶಿಂ ನಿಮ್ಗಿತನಾ ಲೀಲ್ಯಾಕ್ ಆಮ್ಕಾಂ ಪುಲಾಂ ಗಾಂಧೂಚೆ ಸ್ವಾಯಾರ್ ವ್ಹೆಲಿಂ. ಥಾಂಗಾ ಸಾಬಾರ್ ತರಾಚಿಂ ಪುಲಾಂ ರಾಶ್ ಜಾವ್ನ್ ಆಸಾಯ್. ಬಾಯ್ಲೊ ಬೆಸೂನ್ ಪುಲಾಂ ಗಾಂಧೀತಾಯ್. ಆಶ್ರಮಾಂತ್ ವೆಗ್ಳೀಂಯ್ ದೆವ್ಕಾಂ ಆಸಾಯ್ ಖಿಂಯ್.

ಹ್ಯಾ ವೆಳಾರ್ ಕಾಳೂಕ್ ಜಾತಾಲೊ. ಸ್ವಲ್ಪ ಪಾವ್ನಾ ಮೊಡ್ ದವ್ವ್ಯಾಂ. ಚಿಕೆ ದೂರಾ ಜಾವ್ನು ಎದೆಚ್ ಮೊರ್ ಭೊಂವ್ತಾಯ್. ತಾಂತೂಲೊ ಎಕ್ಲೊ ಪಾಕಾಂ ವಿಸ್ಕಳಾವನು ರಾಬೀಲಾ. ತೆಂ ಎಕ್ ಸುಂದರ್ ದೃಶ್ಯ ಆಶಿಲ್ಲೆಂ. ಫಾತ್ರಾ ಪುಡಿಯೆಚಿ ರೆಂವ್ ಥಾಂಗಾಚಿ. ಎಕೆಕ್ ಕಡೆ ಸಾನ್ ಸಾನ್ ಬೀಳ್ ದಿಕೂಕ್ ಯೆತಾ. ವಿಷಾಚೆ ಸೊರೊಪ್ ಆಸಾಯ್ ಖಿಯ್ ಕುಮಾರ್ ಅನ್ನು ಸಾಂಗ್ತಾ. ಜಾಲ್ಯಾರ್ ಕೊಣಾಕ್ ಕಸ್ಲೊಯ್ ಅಪಾಯ್ ಜಾಲೊನಾ ಖಿಯ್.

ಸಾಂಜೆ ಸಾತ್ ಥಾಕೂನ್ ಆಟ್ ವರಾಂ ಪರ್ಯಾನ್ ದಾದ್ವ್ಯಾಂಲೆಂ ಭಜನ್ ಆಸಾ. ತೆ ಸಮ್ಯಾಚೆರ್ ಪ್ರಾರ್ಥನಾ ಹಾಳಾಂತ್ ಪಾಂವ್ಕಾ ಮ್ಹಣ್ಣ್ ಸಾಂಗೂನ್ ತಿಂ ದೊಗಾಂಯ್ ತಾಂಗಲೆ ಘರಾಕಡೆ ಗೆಲಿಂ.

ಸಾತ್ ವರಾಂಚೆ ಮುರ್ಥಮಚ್ ಆಮಿ ಪ್ರಾರ್ಥನಾ ಹಾಳಾಂತ್ ವಚೂನ್ ಬೆಸ್ಲಿಂ. ಹಾಳಾಂತ್ ದಾವೆ ತಾಂತುಂ ಬಾಯ್ಲೊಯ್ ಉಜ್ಜೆ ತಾಂತುಂ ದಾದ್ಲೆಯ್ ಮ್ಹಣ್ಣ್ ಥಾಂಗಾ ಬೆಸೂಚೊ ಕ್ರಮ್. ಸ್ವಲ್ಪ ಜಾತ್ನಾ ಎಕ್ ಭಜನ್ ಸಂಘ್ ಗಾಯ್ನ್ ಕರ್ತಚ್ ಪಾವ್ಲೊ. ಸರ್ವಯ್ ಉಟಾವ್ನು ರಾಬೀಲಿಂ. ಧವೊ ಕುರ್ತಾ ಆನಿ ಪೈಜಾಮಾ ನ್ಹೆಸ್ಲೊಲೊ ಎಕ್ಲೊ ಆಶಿಲ್ಲೊ ಸಂಘಾಚೊ ಮುಖೆಲಿ. ತಾಗೆಲೆಂ ಖಾಡಯ್ ಧವೆಂಚ್ ಆಸಾ. ಜಾಲ್ಯಾರ್ ಮಾತ್ಯಾಚೊ ಕೆಸ್ ತಶಿ ಚಡ್ ಪಿಕ್ಲೊನಾ. ಎಕ್ ಪಾಯ್ ಸ್ವಲ್ಪ ಒಡೂನ್ ಚಮ್ಕತಾ ಸರಿ ಮ್ಹಣ್ಕಾ ದಿಸ್ಲೆಂ.

ಸರ್ವಾಂಕಯ್ ಸ್ವಾಗತ್ ಸಾಂಗೂನ್ ತಾಣೆಂ ಭಜನ್ ಆರಾಂಭಿಲೆಂ. ತಾಗೆಲೆಂ ಗಾಯ್ನ್ ದೊಳೆ ಥಾಂಕೂನ್ ಆಸಾ. ವಾದ್ಯವ್ಯಂದ್ ಸಹಿತ್ ತಾಣೆಂ ಗೊಡ್ ತಾಳ್ಯಾನ್ ಗಾಯ್ಲೆಲಿಂ ಅರ್ಥಪೂರ್ಣ್ ಕೀರ್ತನಾಂ ಆಯ್ಕೂನ್ ಮ್ಹಣ್ಕಾ ಹೊಡ್ ಸಂತೊಷ್ ದಿಸ್ಲೊ. ನಾಪ್ಸಂಕೀರ್ತನ್ ಆನಿ ದೆವ್ಕಿಮಾಗಾಯನ್ ಇತ್ಯಾದಿ ಜಾವ್ನು ಹಾಂವ್ ತೆ ಭಜ್ಣಾಂತ್ ಲೀನ್ ಜಾವ್ನು ಬೆಸ್ಲಿಂ. ವೆಳ್ ಗೆಲೊಲೊ ಕಳೆಂಚ್ ನಾ.

ಭಜ್ಣಾ ಉಪ್ರಾಂತೆಂ ತಾಣೆಂ ವಿಭೂತಿ ಆನಿ ಪ್ರಸಾದ್ ವಿಕೂರ್ಕ್ ಆರಾಂಭಿಲೆಂ. ಕ್ಯು ರಾಬೂನ್ ಸರ್ವಯ್ ತೆಂ ಘೆತಾಯ್. ಹಾಂವೆಂಯ್ ಕ್ಯೂವಾಂತ್ ರಾಬೂನ್ ತೆಂ ಘೆಲ್ಲೆಂ. ಆಶಿರ್ವಾದೂಯ್ ಮೆಳ್ಳೊ. ತೆ ತೊಂಡಾರ್ ಶಾಂತಿಪೂರ್ಣ್ ಎಕ್ ಮಂದ್ವಾಸ್ ಆಸಾ. ಒಂಟಾರ್ ಸದಾ ದೈವ್ನಾಮ್. ಜಾಲ್ಯಾರ್ ತೆಂ ತೊಂಡ್ ಮ್ಹಣ್ಕಾ ವಳ್ಳೆಚೆಂ ಮ್ಹಣ್ಣ್ ದಿಸ್ತಾಲೆಂ.

ಕಂಟೀನಾಂತ್ ಜೆವ್ತಾ ಆಸ್ತನಾ ಮ್ಹಣ್ಕಾ ಉಡ್ಗಾಸ್ ಆಯ್ಲೊ. ಗಾಂವಾಂತ್ ಆಶಿಲ್ಲೊ ದಾಮೊದರ್ ಮಾಮ್! ವ್ಹಯ್, ತೆಂಚ್ ತೊಂಡ್, ತೀಚ್ ಚಮ್ಕಣ್.

ಜೆಫ್ ಜಾವ್ನು ಘರಾಕಡೆ ಪಾಂಪ್ರನಾ ಹಾಂವೆಂ ಹೆಂ ಕಾರ್ಯ ಮಿಗಲೆ ಬಾಮ್ಣಾ ಲಾಗಿ ಸಾಂಗೀಲೆಂ. 'ತೆ ಸ್ವಾಮೀಕ್ ಚೊಯ್ಸಾರಿ ಪೂಡೆ ಗಾಂವಾಂತ್ ಆಶಿಲ್ಲೆ ದಾಮೊದರ್ ಮಾಮಾ ವರಿ ಆಸಾ..'

ಬಾಮ್ಣಾಕ್ ಆಶ್ಚರ್ಯ್. 'ಖಂಯ್ಚೊ ದಾಮೊದರ್ ಮಾಮ್? ತುಂ ತೆ ಮಾಮಾಕ್ ಕಶಿ ವಳ್ಳತಾ?'

'ಮಿಗಲೆ ಬಾಪಾಲೆ ಹೊಟ್ಟಾಂತ್ ಕಾಮಾಕ್ ರಾಬ್ಲೊಲೊ ದಾಮೊದರ್ ಮಾಮ್. ಜಾಯ್ತೆ ವರ್ಷಾಂಕ್ ಆಶಿಲ್ಲೊ. ಚಾಂಗ್ ದಂದ್ ಕರ್ತಾಲೊ. ಸುವಾದಾಚೆಂ ಮಿಕ್ಲಚರ್, ಲಾಡ್ಡು ಇತ್ಯಾದಿ ಕರ್ತಾಲೊ. ಎಕ್ ದಿಸಾ ಆಯ್ಕಿಲೆಂ ಕೊಣೆಂ ಕಿಂ ದೆವ್ಯಾ ಭಾಂಡಾರ್ ಪುಟೊವ್ನು ದುಡ್ ಫಾರ್ಲೆ ಮ್ಹಣ್ಣೆ. ಹೆರ್ದೂಸ್ ಥಾಕೂನ್ ದಾಮೊದರ್ ಮಾಮಾಕಯ್ ದಿಕೂಕ್ ನಾ. ಮಾಗೀರ್ ಸ್ವಲ್ಪ್ ಕಾಳ್ ಜಾವ್ನು ಆಯ್ಕಿಲೆಂ ಮಾಮಾಕ್ ಪೊಲೀಸಾನ್ ಧರ್ಲೊ ಮ್ಹಣೂಯ್ ಪಾಂಚ್ ವರ್ಷಾಂಕ್ ಶಿಕ್ಷಾ ಮೆಳ್ಳಿ ಮ್ಹಣೂಯ್.'

ಸಕಾಳಿಂ ಲೀಲ್ಚ್ಯಾ ಲಾಗಿ ಮಿಗಲೊ ಸಂಶಯ್ ಸಾಂಗೀಲೊ. ಸ್ವಲ್ಪ್ ವೆಳಾಕ್ ಅಕ್ಕಾ ಮೌನ್ ಬೆಸ್ಲಿ. ಆನಿ ಮಾಗೀರ್ ತಿ ಕಾಣಿ ಪುರ್ತಿ ಕೆಲಿ.

'ವ್ಹಯ್, ತೊ ದಾಮೊದರ್ ಮಾಮೂಚ್ ಆಸಾ ಹೊ ಸ್ವಾಮಿ. ಜಾಲ್ಯಾರ್ ತೆಂ ದೆಹಾನ್ ಮಾತ್, ಪೂರ್ವಾಶ್ರಮಾಂತ್ ಎಕ್ ಚೊರಾಯ್ ಕೆಲಿ ಮ್ಹಳ್ಳೆಲೆಂ ಸತ್ಯಚ್. ತಾಚಿ ಶಿಕ್ಷಾಯ್ ಭೊಗೀಲಿ. ಕಾರಾಗೃಹಾಂತ್ ಶಿಕ್ಷಾ ಭೊಗೂಚಿ ವೆಳಾರ್ ಕಶಿಕಿಂ ಹೆ ಆಶ್ರಮಾ ವಿಶಿಂ ಆಯ್ಕಿಲೆಂ. ಶಿಕ್ಷೆಚಿ ಕಾಲಾಫಿ ಜಾತ್ನಾ ಸಾಮ್ಕೀಚ್ ಹಾಂಗಾ ಆಯ್ಲೊ ಆನಿ ಗುರುಜಿ ರಾಮಾನಂದ್ ಸ್ವಾಮ್ಯಾಕ್ ಶರಣ್ ಪಾವ್ಲೊ. ತಾಂಚಿ ಉಪ್ಪೆಶಾನ್, ಸಂಪ್ರಾನ್ ಆನಿ ಸಾಮೀಪ್ಯಾನ್ ಮಾನ್ಸಾಂತರ್ ಪಾವ್ನು ಶಿಷ್ಯತ್ವ್ ಘೆಲ್ಲೆಂ. ಆತಾಂ ಹಾಂಗಾಯ್ ಇತರ್ ಸ್ಥಲಾಂಚಿರೀಯ್ ಚಾಂಗ್ ರೂಪಾನ್ ಭಜನ್ ಕಾರ್ಯಕ್ರಮ್ ಚಮ್ಕಯತಾ.'

ಹೆಂ ಆಯ್ಕೊನ್ ಮಿಗಲೆ ಮನಾವೆಲೊ ಭಾರು ಊಣೆಂ ಜಾಲೊ. ಎಕೆಕ್ ಅನುಭವ್, ಸಂದ್ಭ್, ಮನುಷ್ಯಾಕ್ ಕಶಿ ಕಶಿ ಸುಧಾರತಾ! ಮನುಷ್ಯಾನ್ ಸ್ವಯಂ ಆರಯ್ಲಾರ್ ತಾಕಾ ಇತೆಂಯ್ ಸಾಧ್ಯ್ ಜಾತ್ಲೆಂ. ಅಸ್ಲೆ ವಿಚಾರ್ ಘೆವ್ನು ಆಮಿ ದುಶೆರೆ ದಿಸಾ ಥಂಯ್ಚಾನ್ ಪರ್ತಲಿಂ. ಶಾಂತಿ ಖಾತೀರ್, ಸುಖ್ ಸಮಾಧಾನಾ ಖಾತೀರ್ ಮನೀಷ್ ಧಾವ್ನು ಭೊಂವ್ಚೆ ಆಯ್ಚೆ ಲೊಕಾಂತ್, ತೆ ಆಶ್ರಮಾಂತ್ ಕಾಡ್ಲೆಲೆ ದೊನ್ ದೀಸ್ ಮ್ಹಾಕಾ ಅತೀವ್ ಸ್ಮರಣೀಯ್ ಜಾಲೆ.

*** 000 ***

ಆಮಿ ಸಗ್ ಎಕ್



ಪಿ. ಗೊಪಿನಾಥ್ ಕಾಮತ್

ಕಾಣ್ಯೋ ಘರಾ ಘರಾಚ್ಯೊ (2008),
ಸಪ್ತ ಸರಣಿ (2010), ನವತರಂಗ್
(2018) ಸ್ವತಾಚಿ ತೀನ್ ಕಥಾಜಮೆ
ಪರ್ಗಟ್ಲಾತ್.

ಘರಾಚಿ ಗೆಟ್ ಕೊಣ್ಣೆ ಕಾಡ್ಲೊ
ಶಬ್ದು ಆಯ್ಕುನ್ ಹಾಂವ್ ಫಿದ್ರಾಂತ್
ಗೆಲ್ಲೊ? ಆಯ್ತಾರ್ ಜಾವ್ನು ಸಕಾಳಿಂ
ದೆರ್ಲಾಂತ್ ಕೊಣ್ಣೆ ಪಾವ್ಲಾಂ?
ಸಾಧಾರಣ್ ಸುಟ್ಟಿ ದಿವ್ನಾ ಖಂಚಿಯ್
ದೆವ್ಯಾಂತುಲೆ ಉತ್ಸವಾಚಿ ಬಗೆಕ್
ದುಡೊ ದಾನ್ ನಿಮ್ಮೊನ್ ಜನಾನಿ
ಎವ್ನ್ ಆಸಾ? ದಂದಾಕ್ ವಚಿ
ಲೊಕಾಕ್ ರಜಾ ದಿವ್ನಾ ನವೆ ಉಲ್ಲೊ
ಕರ್ನು ದಾಮ್ ಕಾಣ್ಕೆಂವಚಾಕ್
ಜಾತ್ಲೆಂ?

ಹಾಂವ್ ಬಾಗಿಲ್ ವಾಗ್ಗೆ ಕರ್ನು
ಭಾಯ್ರ್ ಚೊಯ್ಲೊ? ಆಲೆಂಯ್ಲೆ
ಮಾತ್ರಿನ್ ದುಡೊ ನಿಮ್ಮೊನ್ ಎಂವ್ಚಿ
ಕೊಣ್ ನಯ್ ಮ್ಹಣ್ ದಿಸ್ತಾ?
ಎಕ್ ದಾದ್ಲೊಯ್ ಬಾಯ್ಲಿಯ್
ಸಂತ್ ಚಮ್ಮೊನ್ ಎತ್ತಾಯ್?
ಕೊಣ್ ಮ್ಹಣ್ ದೂರಾ ಥಾಕೂನ್
ಚೊವ್ನು ಮನಾಂ ವಚ್ಚಾ? ತಿಂ
ಪ್ರಥಮ್ ಜಾವ್ನು ಹಾಂಗಾ ಎಂವ್ಚಿ
ಮ್ಹಣ್ ಖಂಡಿತ್? ಗೆಟಾಂತ್
ಥಾಕುನ್ ತಾಂಗೆಲೆ ಚಮ್ಮಣ್
ದೆಖ್ಲಾರ್, ಕಾಂಯ್ ಪರಿಚಯ್
ನಾತಿಲೆ ಕಡೆ ಚಡ್ಚೆ ಲೆಕಾನ್ ದಿಸ್ತಾ?

ಘರಾ ಗೆಟಾಚಿ ಲಾಗಿ ಪಾಂವ್ಚಾಕ್,
ತೊ ಮನೀಶ್ ಮ್ಹಾಕಾ ಚೊವ್ನು ಎಕ್
ಹಾಸಿಲೊ, ಪರ್ತೂನ್ ಹಾಂವ್ಚ್ಯೊ

ಹಾಸೂನೂಚ್ ತಾಂಕಾ ಭಿತರ್

ಎಂವ್ಜಾಕ್ ಸಾಂಗ್ಗೆ?

ದಾದ್ಲೊ ಸಗ್ಳೆ ಹಾಥಾಚೊ ಖಮೀಸ್ ಆನಿ ಚಾಂಗ್ ವರ್ಣಾಚೆ

ಎಕ್ ಪಾಂನ್ವಯ್, ತಾಕಾ ಮಾಚ್ ಜಾಂವ್ಚೆ ಬೂಟಯ್ ಘಾಲ್ಚಿ ಘರಾಂ ಭಿತ್ತರ್ ಚೆಳ್ಳೊ? ತಾಗೆಲಿ ಬಾಯ್ಲೆ ಪಟ್ಯಾ ಕಾಪಡ್ ನೆಸೂನ್ ಕಳಾಂಗುಲೀಚ್ ಆಸಾ?

ತೀಣೆ ಗೊಂವ್ಚೆಕ್ ಎಕ್ ಭಾಂಗ್ರಾಚೆ ನೆಕ್ಳೆಸ್ ಘೆಲ್ಯಾಂ? ತಿ ಇತೆಂಯ್ ವಿಶೆಷ್ ಕಾಯ್ರಾಕ್ ಜಾವ್ನು ಆಯಿಲಿ ಮ್ಹುಣ್ ಮ್ಹಾಕಾ ದಿಸ್ಲೆ? ಹಾಂವ್ ಮಾಗೆಲ್ ಬಾಯ್ಲೆ ರಮ್ಯಾಕ್ ಮುಕಾರ್ ಆಪೆಯ್ಲಿ?

'ಆಮಿ ತಿರುವ್ಲಾ ಥಾಕುನ್ ಎತ್ತಾಯ್? ಮ್ಹಾಕಾ ವಳ್ಕತವೆ?' ತೆ ದಾದ್ಲಾನ್ ಮಾಜೆಲಾಗಿ ನಿಮ್ಮಿಲೆ?

ಹೆಂ ಆಯ್ಕೂನ್ ರಮ್ಯಾ ಮಾಗೆಲ್ ತೊಂಡಾರ್ ಚೊಯ್ಲಿ? ತಿಗೇಲೊ ಗಾಂವ್ಸಾಯ್ ತಿರುವ್ಲಾಚೆ? ಮ್ಹಳ್ಯಾರ್ ತಾಂಕಾ ಕಾಂಯ್ ಪರಿಚಯ್ ನಾ ಮ್ಹುಣ್ ತಿಗೇಲೆ ತೊನ್ಡ್ ಆನಿ ಮತೆಂ ಹಲೊವ್ನು ತೀಣೆಂ ಮ್ಹಾಕಾ ದಾಕೆಯ್ಲಿ?

ಹಾಂವ್ ಆಲೊಚನ್ ಕೆಲ್ಲಿ? ತಾಗೆಲ್ ತೊಂಡಾರ್ ಸುಷ್ಮತೆನ್ ಚೊಯ್ಲೊ? ತಾಗೆಲ್ ತೊನ್ಡ್ ಪಳೊವ್ನು ಖಿಯ್ಕಿ ದೆಖಿಲ್ ಮಾತ್ರಿನ್ ದಿಸ್ತಾ? ಮ್ಹಳ್ಯಾರ್ ಕೊಣ್ ಮ್ಹುಣ್ ಕಾಂಯ್ ಉಡ್ಗಾಸ್ ಎನಾ?

ಹಾಂವ್ ಕಾಂಯ್ ಉತ್ತರ್ ದೀವ್ನಾ ದೆಕುನ್, ತೆ ಮನ್ಯಾನ್ ಮಾಜೆ ಲಾಗಿ ಜಾಪ್ ದಿಲ್ಲಿ? 'ಹಾಂವ್ ಕುರಿಯಾಕೊಸ್? ಆಮಿ ಪಂಚ್ಚೆ ಕ್ಲಾಸಾಂತು ಥಾಕುನ್ ಶಾಲೆಂತ್ ಎಕ್ಸಾನಿ ಶಿಕೇಲ್ಲಿ? ಹಾಂವ್ ತುಗೇಲೆ ಮಾತ್ಯಾರ್ ಸ್ಲೆಟಿಚೊ ಪೆಟು ಮಾರ್ನು, ತುಗೇಲೆ ಮಾತ್ಯಾಕ್ ಕೊಂಕಿ ಎವ್ನು ರಗತ್ ಬೊಂಬಾಳ್ ಜಾಲೊಲೊ ಉಡ್ಗಾಸ್ ಆಸ್ತೆ ತುಕಾ? ತೆದೊಸ್ ಮ್ಹಾಕಾ ಶಿಕೊವ್ಪ್ಯಾನ್ ದೊನ್ ದಿವ್ನ್ ಕ್ಲಾಸಾಚೆ ಭಾಯ್ರ್ ರಾಬೆಯ್ಲೊಲೊ?'

'ಒ.... ಹೊ.... ಕುರಿಯಾಕೊಸವೆ ತುಂ? ಆತಾಂ ಮ್ಹಾಕಾ ಮನಾಂ ಜಾಲೆಂ? ತುಗೇಲೆ ತೊಂನ್ವಚ್ ಪರ್ತಲಮು ಸಾಯ್ಬಾ? ತೆದೊಸ್ ತು ಸುಕೂನ್ ಆಸಿಲೊ? ಆತಾಂ ಕಷಂಡಿ ಎವ್ನು ಕಾನ್ನಡೆಕ್ ದವ್ಚಾಕ್ ತುಗೇಲೆ ತೆದುಸಚಿ ರುಪಚ್ ಪರ್ತಲೆಂ', ಹಾಂವ್ ಸಾಂಗ್ಗೆ?

‘ಜಾವೊ, ತಿರುವಾ ಧಾಕೂನ್ ಹಾಂಗಾ ಎಂವ್ಚಾಕ್ ಇತ್ತೆ ವಿಶೆಷ್?’

‘ಹಾಂ, ಆಮಿ ಆಯ್ಲಿ ಕಾಯಿಂ ಸಾಂಗ್ಲೆನಾಮು? ಮಾಗೆಲೊ ಪೂತ್ ಅಜಿತಾಕ್ ವ್ಹಾರ್ಡೆಕ್? ತುಂಗಲೆಚ್ ಗಾಂವ್ಚಿ ಚೆಲ್ಲಿ? ವ್ಹಾರ್ಡೆಕ್ ಹಾಂಗಾಚ್ ದವ್ರುನು?’

ಕುರಿಯಾಕೊಸಾನ್ ಉತ್ತೆಂಚ್ ಸಾಂಗುನ್ ತಾಗೆಲೆ ಹಾಥಾಂತ್ ಆಸಿಲೆ ಬಾಗಾಂತ್ ಧಾಕೂನ್ ವ್ಹಾರ್ಡೆಕೆಕ್ ಆಪೊಂವ್ಚೆ ಪತ್ ಮಾಜೆ ಲಾಗಿ ದಿಲೆ?

‘ತುಮಿ ಸಗ್ ಹಾಜರ್ ಜಾಂವ್ಕಾ ದೆಕುನ್ ವ್ಹಾರ್ಡೆಕ್ ಆಯ್ತಾರಾ ಚೊವ್ಚು ದವ್ರುನು? ತೆಂ ದೆಕುನ್ ದಫ್ತರಾಂತ್ ದಂದ್ ಆನಿ ರಜ್ ಮೆಳ್ಳಾ ಮ್ಹಣ್ ಸಾಂಗುನ್ ವ್ಹಾರ್ಡೆಕೆಕ್ ಭಾಗ್ವೆನಾತಿಲೆ ರಾಬುನಾ ನವೆಂ? ತುಮಿ ಕುಟುಮ್ಪ್ ಸಮೆತ್ ಎಂವ್ಚಾ’ ಕುರಿಯಾಕೊಸ್ ಉತ್ತೆಂಚ್ ಸಾಂಗುನ್ ಉಟಾಂವ್ಚೆ ಫುಡೆ ಮಾಗೆಲ್ ಬಾಯ್ಲೆನ್ ಎಕ್ ಆಯ್ಲನಾಂತ್ ಚಾಯ್ ತಾಂಕಾ ದಿಂವ್ಚಾಕ್ ಹಾಳೆ?’

‘ಅಜಿತ್ ಎಕ್ ಪುತ್ ನಂತ್ನಾ ತುಕಾ..... ’ ಹಾಂವ್ ಕುರಿಯಾಕೊಸಾಲೆ ಲಾಗಿ ನಿಮ್ಗುಚೆ ಫುಡೆ ತಾಗೆಲೆ ಉತ್ತರಾ ಆಯ್ಲಿ, ‘ಮ್ಹಾಕಾ ಮಾಲ್ವಡಿ ದೊಗ್ ಚೆಲ್ಲಿಯೊ? ನಿಮ್ಚಿ ಆನಿ ರೊಸಿ? ದೊಗಾಂಕಯ್ ವ್ಹಾರ್ಡೆಕ್ ಕರ್ನು ದಿಲ್ಲಿ? ನಿಮ್ಚಿ ದೂಬಾಯ್ ನರ್ಸ್ ಕಾಮ್ ಮೆಳ್ಳು, ಥಾಂಗಾಂಚ್ ರಾಬ್ತಾ? ರೊಸಿ ಕಂಪ್ಯೂಟರ್ ಇಂಜಿನಿಯರ್ ಅಮೆರಿಕಾಂತ್ ವಚುನ್ ಥಾಂಗಾಚ್ ಸಿಟಿಸನಷಿಪ್ ಕಾಳೆಂ? ತಿಗಲೊ ಬಮೂಣ್ ಥಾಂಗಾಚ್ ಮಾಡಿಸನಾಂತ್ ರಾಬ್ತಾ?’

ಚಾಯ್ ಪೀವ್ಚು, ಉಲ್ಲೊವನು ಜಾಲೆಲ್ ಉಪ್ರಾಂತೆ, ಕುರಿಯಾಕೊಸ್ ಆನಿ ಬಾಯ್ಲೆ ಯಾತ್ರಾ ಸಾಂಗುನ್ ದೆವ್ಲಿಂ? ದೆಂವ್ಚೆ ಫುಡೆ ವ್ಹಾರ್ಡೆಕೆಕ್ ಎಂವ್ಚಾ ಮ್ಹಣ್ಣ್ ಎಕ್ ಲಾಗೆನ್ ತಾಣೆ ಉಡ್ಗಾಸ್ ಕೆಲ್ಲೊ? ತಾಣೆ ಚಮ್ಕೂನ್ ಗೆಟಾಚೆ ಭಾಯ್ ಪಾಂವ್ಚೆ ಭಿತ್ತರ್ ಆಮಿ ದೆರ್ಲಾಂತ್ ರಾಬೂನ್ ಚೊಯ್ಲಿಂ? ಉಪ್ರಾಂತೆ, ಭಾಯ್ ಪಳೆಲೆ ವಾಹ್ನಾರ್ ಚಣು ತಿ ಗೆಲ್ಲಾಂ?

ತಾಣೆ ದಿಲೆಲೆ ವ್ಹಾರ್ಡೆಕೆಚೆ ಆಮಂತ್ರಣ್ ಪತ್ ವಾಗ್ತೆಂ ಕರ್ನು ಹಾಂವ್ ಚೊಯ್ಲೊ? ವ್ಹಾರ್ಡೆಕ್ ಲಾಗೀಚೆ ಆಯ್ತಾರಾ ಲೂರ್ದ್ ಫೊರಾನಾ ಚರ್ಚಾತ್ ದವ್ರುನ್? ತೆ ಜಾವ್ನು ಜೆವ್ಣ್, ತಾಜೆ ಲಾಗಿ ಆಸಿಲೆ ಪಾರಿಷ್ ಹಾಳಾಂತ್?’ ಕೈನ್ಲಿ ಅವೊಯ್ಡ್ ಪ್ರಸಂಟ್ ಪತ್ರಾಂತ್ ಖಿಲ್ಲಾಕ್ ಸಾನ್ ಕರ್ನು ಬರೆಯ್ಲೆಲ್ ದೆಖುನ್ ಮ್ಹಾಕಾ ಆಶ್ವಾಸ್ ಜಾಲೊ? ನಯ್ ಜಾಲಾರ್, ವ್ಹಾರ್ಡೆಕೆ ವೆಳಾರ್ ವ್ಹರತೆ-ವ್ಹಕ್ ಹಾಥಾಂತ್ ದವ್ರುಕ್

ಇತ್ತೆಂಚ್ ಕಾಣ್ಲೆಂವಚಾಕ್ ಸಾನ್ತಾಂತ್ ವಚೂಕಾ? ನಂತ್ನಾ ತಾಜಿ ಪಟ್ಟಿ ತೊ ಸಮಯ್ ಪರ್ಯಂತ್ ಹಾಧಾಂತ್ ಧರ್ನು ಬೈಸುಚಿ ಎಕ್ ಕರಿನ್ ಕಾಮಚ್?

ಹಾಂವ್ ಆಜ್ ಭಿತ್ತರ್ ಎಕ್ ಚರ್ಚಾತ್ ಗೆಲ್ಲೊನಾ? ದೆವ್ಯಾಚಿ ಮಾತ್ ಸಹ್ಯಾಸ್ ಜಾವ್ನು ಜೀಯು ಜಾಲೆಲೆ ಮ್ಹಾಕಾ, ಥಾಂಗಾ ವಚಿ ಆವ್ಯಾ ಆಯ್ಲೆನಾ ಆಸಿಲೆ? ಆತಾಂ ಕುರಿಯಾಕೊಸಾನ್ ಹಾಂಗಾ ಎವ್ನು ತಾಗೆಲೆ ಪುತ್ರಾಲೆ ವ್ಹಾರ್ಡಿಕೆಕ್ ಉಲ್ಲಿಲೆ ಲೆಕಾನ್ ಕಾಣು, ಖಂಡಿತ್ ಭಾಗ್ ಘೆಂವ್ಕಾ ಮ್ಹಣ್ ದಿಸ್ತಾ?

ಮ್ಹಳ್ಯಾರ್ ಕಿಸ್ತಾಂವ್ ಜನಾಲೆ ವ್ಹಾರ್ಡಿಕೆಚಿ ಜೆವ್ಣಾಕ್ ಮಾಂವ್ಚಾಚಿ ರಾಂವ್ಡಯೊ ತಯಾರ್ ಕರ್ನು ವಾಡ್ಲಿ ಮ್ಹಣ್ ಹಾಂವ್ ಆಯ್ಲಿಲೆ ಆಸಾ? ಸಗ್ಳಾಂಕಯ್ ವೈನ್ ಪೀವೆಂಯ್ತಲಿಂ ಮ್ಹಣ್ಣೂಯ್ ಸಾಂಗುನ್ ಆಯ್ಕಿಲ್ಯಾಂ? ಹೆಂ ಆಲೊಚನ್ ಕರ್ನು ಮ್ಹಾಕಾ ವ್ಹಾರ್ಡಿಕೆಕ್ ಕಶಿ ಭಾಗ್ವೆವಚಾಂಕ್ ಮ್ಹಣ್ ಚಿಂತನ್ ಕರ್ಕಾ ಜಾಲೆ?

ಹಾಂವ್ ಮಾಗೆಲೆ ಕ್ರಿಸ್ತಾಂವ್ ಸಂಗಾತಿ ಲಾಗಿ ಕಾಯ್ತಿ ಸಾಂಗೂನ್ ತಾಂಗೆಲೊ ಅಭಿಪ್ರಾಯ್ ಸಮೂನ್ ಘೆತ್ಲೊ?

ಎಕ್ಲಾನ್ ಮಾಜೆ ಲಾಗಿ ಸಾಂಗ್ಲೆ:

'ತುಂ ಕಾಂಯ್ ಭಿಂವ್ಕಾ ನಾಕಾ? ಫುಡೆ ಕಾಲಾಚೆ ಮಾತ್ರಿನ್ ನ್ಹಯ್ ಆತಾಂ? ವ್ಹಾರ್ಡಿಕೆಕ್ ಆಯ್ಲೆಲ್ ಜನಾಲೆ ತಾನ್ ಚೊವ್ನು, ವಗ್ಳೊ ಭಾಗ್ ಕರ್ನು ವಾಡ್ಲಿ ಚಾಲಿ ಆಸಾ? ತೆ ಸಂದ್ಭಾರ್ ಆಯ್ಲೆಲಾಂಕ್ ಮಾನಪ್ ಕರ್ನು, ತಾಂಗೆಲ್ ಹಿತ್ ಪ್ರಕಾರ್ ಬೆಸೊವ್ನು ಭೊಜನ್ ಕರೊಕ್ ಮಾಂಡಪ್ ವಗ್ಳೆಂಚ್ ಆತಾ ಕರ್ತಾಯ್? ಮಾಗಿರ್ ವೈನ್ ಸಗ್ಳಾನೀಯ್ ಪೀವಂಕಾ ಮ್ಹಣ್ ನಾ? ತೆಂ ನಾಕಾ ಜಾಲೆಲಾಂಕ್ ನಿಮ್ಣಯಾ ಉದಾಕ್ ದಿತ್ತಲ್ಲಿಂ?' ಮ್ಹಾಕಾ ತಾಗೆಲೆ ಉತ್ತರಾಂ ಆಯ್ಕೊನ್ ಆಶ್ವಾಸ್ ಜಾಲೊ?

ತಶಿ ತೊ ಆಯ್ತಾರು ಪಾವ್ಲೊ? ಕುರಿಯೊಸಾಲೆ ಚೆರ್ಕಾಳೆ ವ್ಹಾರ್ಡಿಕೆಕ್ ಪ್ರಥಮ್ ಜಾವ್ನು ಎಕ್ ಚರ್ಚಾಂತ್ ಹಾಂವ್ ಪಾವ್ಲ್ ದವ್ಪಚೊ ದಿವ್ನ್?

ಲೂರ್ಡ್ ಫೊರಾನಾ ಚರ್ಚ್ ಹಾಂವ್ ರಾಬ್ಬೆ ಸ್ಥಲಾರ್ ಥಾಕೂನ್ ಚಾರ್ ಮೈಲ್ ದೂರಾ? ವ್ಹಾರ್ಡಿಕೆಚೊ ಸುವಾಳೊ ಪ್ರಾರಂಭ್ ಜಾಂವ್ಚೆ ಫುಡೆ ಥಾಂಗಾ ಪಾಂವ್ಕಾ ಮ್ಹಣ್ ಆಲೊವ್ನು, ಹಾಂವ್ಯಾ ಬಾಯ್ಲಯ್ ಘರ್ಕಡೆ ಥಾಕೂನ್ ದೆವ್ಲಿಂ?

ಆಮಿ ಬೆಗೀನ್ ಚರ್ಚಾಂತ್ ಪಾವ್ಲಿಂ ಮ್ಹಣ್ ದಿಸ್ತಾ? ಅಧಿಕ್ ಜನ್ ತವ್ಯ ಥಾಂಗಾ ಪಾವ್ಲೆನಾಯ್?

ವಿಸ್ತಾರ್ ಅಂಗಣ್ ಜಾವ್ನು ಧವಿ ಶಾಯ್ ಕಾಳೆಲೆ ಎಕ್ ಭವ್ನ್? ಅಂಗ್ಲಾಂತ್ ಥಾಕೂನ್ ಚರ್ಚಾಂತ್ ಭಿತ್ತರ್ ಪಾಂವ್ಚಾಕ್ ವೀಸ್ ಬಾವೀಸ್ ಮೆಟ್ ಚಣು ವಚೂಕಾ? ಭವ್ನಾಚೆ ಮುಕಾರ್, ದೆವ್ಯಾಂತ್ ಆಸಿಲೆ ತರಾಚೆ ಚಾಂಗ್ ಊಂಚಾಯೆನ್ ಭಾಂಗ್ರಾಚೊ ಧ್ವಜ್ ದೆಖ್ಲೊ? ಧ್ವಜಾಚೆ ಶಿಖರ್ ಎಕ್ ಮಿರೀಶ್ ಬಾಂದಿಲಾ? ಮೆಟ್ ಚಡ್ಚೆ ಎಕ್ ದೆಕಾರ್ ತೆಲ್ಲಾ ದೀವೊ ಜಳೊಂಚಿ ಮಲ್ಲಿಂ ಜಾವ್ನು ತಂಬ್ಯಾಚೊ ಖಾಂಬು? ತಾಕಾ ಪನ್ನೆರಾವೀಸ್ ಮಲ್ಲಿಂ ಆಸೂಕಾ? ಊಂಚಾವೆಲೆ ಮಲ್ಯಾಚೆ ಮದ್‌ಫ್ಡ್ ಮಿರೀಶ್? ಸುವಾಳೊ ದಿವ್ಲಾ ಧ್ವಜಾರೊಹಣ್ ಕರ್ನು, ರಾತ್ರಿ ತೆಲ್ಲಾ ಖಾಂಬೂಯ್ ಜಳೆಯ್ತಲಿ ಖಿಯ್? ಮ್ಹಾಕಾ ಹೆಂ ಪಳೊವ್ನು ಅತಿಶಯ್ ಜಾಲೊ?

ನಿಮಿಷ್ ಭಿತ್ತರ್ ಅಂಗ್ಲಾಂತ್ ವ್ಹಾರ್ಡಿಕೆಕ್ ಭಾಗ್ವೆಂವಚಿ ಜನಂ ಭರ್ಲಿ? ಛತ್ ಜಾವ್ನು ತವ್ಯ್ ಆಮ್ಗಲ್ ಮುಕಾರ್ ಎಕ್ ಹುಂಡಾಯ್ ಕಾರ್, ತಾಚೆ ಚಾರೀಯ್ ದೆಕಾನ್ ಪೂಲ್ ಮೊಗ್ರಾಚೆ ಅಲಂಕಾರಾನ್ ಎವ್ನು ರಾಬ್ಲೆ? ವ್ಹೊರೆತ್ - ವ್ಹೊಕ್ಲೆಲೆಂ ನಾಂವ್ ಪುಲ್ಲನಚ್ ಕಾರಾಚೆ ಮಾಗ್ಲಾಂಚೆ ಕನ್ನಡೆರ್ ಬರೊವ್ನು ಶಿಂಗಾಲಾಂ?

ಕಾರಾಚೆ ಮುಕಾರ್ ಬೆಸ್ಲೊ ಮನೀಶ್ ಬಾಗಿಲ್ ವಾಗ್ತೆ ಕರ್ನು ಸಮಚ್ ಮಾಜೆ ಮುಕಾರ್ ಆಯ್ಲೊ? ಕುರಿಯಾಕೊಸ್ ಪುರ್ತೆಂಚ್ ಸೂಟಾರ್ ರಾಬ್ಲಾ? ಹಾಂವ್ ತಾಕಾ ಹಾಥ್ ದೀವ್ನು ಆಶಂಸಾ ಸಾಂಗಿಲಿ?

'ಭಿತ್ತರ್ ಚಣು ಬೆಸುಯಾತ್' ಕುರಿಯಾಕೊಸಾನ್ ಆಮ್ಚೆ ಲಾಗಿ ಸಾಂಗ್ಲೆ? ಲೆಖಾನ್ ಮಾಗ್ಲಾನ್ ಥಾಕೂನ್ ವ್ಹಾರ್ಡಿಕೆಚೊ ವ್ಹೊರೆತ್ ಆನಿ ವ್ಹೊಕ್ಲಲ್ ತಾಂಗೆಲ್ ಕುಟುಮ್ಬ್ ಬಾಂಧವ್ ಮೆಳ್ಳು ಮೆಟಾವೆಲಾನ್ ಊಂಚಾರ್ ಚರ್ಚಾಂತ್ ಭಿತ್ತರ್ ಚಣು ವತ್ತಾಯ್ ದೆಖ್ಲೆ? ತಾಣಿ ಸಗ್ವಾನೀಯ್ ವಚುನ್ ಜಾವ್ನು ಆಮ್ಗಲೊ ವಾಣೊ ಭಾಯ್ ದವ್ನುನ್ ಆಮೀಯ್ ಕಿಸ್ತಾವಾಂಲೆ ಪವಿತ್ರ್ ದೆವಾಲಯಾಂತ್ ಪ್ರವೆಶ್ ಕೆಲೊ?

ಭುಂಯ್ ಸಗ್ಲೆಂಚ್ ಮಾರ್ಬಿಲ್ ಜಾವ್ನು, ಊಂಚಾಂ ಆಸಿಲೆ ಅಲಕ್ಶತ್ ಪಾಗಾರ್, ವಿಸ್ತಾರಾನ್ ನಿರ್ಮಾಣ್ ಕೆಲೆಲ್ ಹಾಳ್, ತಾಂತು ಆಯ್ಲೆಲಾಂಕ್ ಪ್ರಾರ್ಥನೆಕ್ ಬೆಸುಕ್ ಶಾಲೆಂತ್ ಆಸಿಲೆ ತರಾಚೆ ರೂಕಾ ಬಾಂಕ್ ತೀನ್ ಚಾರ್ ಲೈನಾರ್ ಘೆಲ್ಲಾಯ್?

ಕೊಣ್ಣೆ ಆಮ್ಚಾ ಹಾಥ್ ದಾಕೊವ್ನು ಬಾಂಕಾರ್ ಬೆಸುಕ್ ಸಾಂಗ್ಲೆ? ಮುಕಾರ್ ಉಣ್ ಊಂಚ್ ಜಾವ್ನು ಯೆಶು ಕ್ರಿಸ್ತಾಲೆ ಹೊಡ್ ರುಪ್ ದವ್ಲ್ಯಾಂ? ತಾಚೆ ಎಕ್ ದೆಕಾನ್

ಕನ್ಯಾ ಮರಿಯಾನ್ ಚೆರ್ಚ್ ಹಾಥಾಂತ್ ಧರ್ನು ರಾಬ್ಲೆ ಬಿಂಬ್, ಮುಕಾರ್ ಮೆಣಾ ವಾತಿ ಜಳವ್ನ್ ದವ್ಲ್ಯಾಯ್?’

ವ್ಹಾರ್ಡಿಕೆಚೊ ವ್ಹೊರೆತ್ ಆನಿ ವ್ಹೊರ್ಕಲ್ ಸಮಚ್ ಮುಕಾರ್ ಮದ್ಲೆ ಜಾವ್ನ್ ಮುಟ್ವಾರ್ ಬೆಸ್ಲಾಂಯ್? ತಾಣಿ ಬೆಸ್ಲೆ ಲಾಗಿ ಮೊಗ್ರಾನ್ ಸಿಂಗಾರಲೆಲಿ ಹೊಡ್ ಎಕ್ ದಿವ್ಲಿ ತೆಲಾ ವಾತಿ ಘಾಲ್ನ್ ದವ್ಲ್ಯಾ? ಎಕ್ ಬಾಯ್ಲೆ ಮೆಣಾವಾತೀನ್ ತಿ ದಿವ್ಲಿ ಜಳೊವ್ನ್ ಥಾಂಗಾಚ್ ಬೆಸ್ಲಿ? ತವ್ಚೆ ಎಕ್ ದೆಕಾನ್ ಆಸಿಲೆ ಪಟ್ಕಾ ಪೊಡ್ತಾಚೆ ಮಾಗ್ಲಾನ್ ಥಾಕೂನ್ ಚರ್ಚಾಂತುಲೊ ಪ್ರೀಸ್ಟ್ ಮುಕಾರ್ ಆಯ್ಲೊ? ತೆ ಸಮ್ಯಾರ್ ಎಕ್ ದೆಕಾನ್ ವೆಸ್ವನ್ ಸಂಗೀತಾಚೆ ಲಾನ್ ಗೀಂತ್ ಮ್ಹಣ್ಣೆ ಆಯ್ಕುಕ್ ಎಡ್ತಾಲೆ?

‘ವ್ಹಾರ್ಡಿಕೆಚೊ ಸಮಾರಂಭಾಕ್ ವೆಳ್ ಜಾಲಾ ಆಸ್ತಲೊ’ ಹಾಂವ್ ಮನಾಂ ಆಲೆಂಯ್ಲೆ? ಗೀಂತ್ ಮ್ಹಣ್ಣೆ ರಾಬ್ಲೆ? ತುರ್ಕ್ ಪ್ರೀಸ್ಟಾನ್ ತಾಗೆಲಿ ಪ್ರಸ್ತಾವನಾ ಪ್ರಾರಂಭ್ ಕೆಲಿ? ತಾಗೆಲ್ ಉಲೊವ್ನ್ ಜಾವ್ನ್ ಪ್ರಾರ್ಥನಾ ವೆಳಾರ್ ಥಾಂಗಾ ಹಾಳಾಂತ್ ಬಾಂಕಾರಿ ಬೆಸ್ಲಿ ಜನ್ ಉತಾವ್ನ್ ಮುಟ್ವಾರ್ ಖಿಲ್ಲಾಕ್ ಭುಂಯ್ವೆರ್ ಬೆಸುನ್ ‘ಆಮೆನ್ ಆಮೆನ್’ ಹಿಂ ಉತ್ರಾಂ ಮ್ಹಣು ಪ್ರಾರ್ಥನಾ ಕರ್ತಾಯ್ ದೆಖ್ಲೆ? ಉಪ್ರಾಂತೆ ಪ್ರೀಸ್ಟಾನ್ ದಿಲೆಲಿ ತಾಲಿ ವ್ಹೊರೆತಾನ್ ವ್ಹೊರ್ಕೆಚೆ ಗೊಂವ್ಚೆಕ್ ಮಾಂದಿಲಿ? ತಾಂಕಾ ತಾಣೆ ಆಶಿರ್ವಾದೂಯ್ ದಿಲ್ಲೊ?

ಥಾಂಗಾಚೆ ಕಾರ್ಯಕ್ರಮ್ ಜಾಲಿ ಮ್ಹಣ್ ದಿಸ್ತಾ? ಎಕೆಕೆಲೊಯ್ ಉತಾವ್ನ್ ಭಾಯ್ರ್ ವತ್ತಾಯ್? ಲಾಗಿ ಆಸಿಲೆ ಪಾರಿಷ್ ಹಾಳಾಂತ್ ಭೊಜ್ವಾಕ್ ವೆಳ್ ಜಾಲೊ ಮ್ಹಣ್ ದಿಸ್ತಾ? ಆಮ್ಲೆ ಆಸ್ವಾರ್ ಥಾಕೂನ್ ಆಮೀಯ್ ಉತಾವ್ನ್ ಭಾಯ್ರ್ ದೆಖ್ಲಿಂ?

ಜೆವ್ಣಾಚೆ ಹಾಳಾಂತ್ ಚಡೂಕ್ ಮುಕಾವೆಲೆ ಎಕ್ ಕವಾಡ್ ಮಾತ್ ವಕ್ತೆಂ ಕೆಲ್ಯಾ? ಕವಾಡಾಚೆ ದೆರ್ಲಾಂತ್ ಜನ್ ಭರ್ನು, ಖೀಟು ಜಾವ್ನ್ ಭಿತರ್ ಚಡೂಕ್ ಎಕ್ ಗೊಸ್ಲೊಳ್? ಆಮಿ ಚೆಮ್ಮುನ್ ಥಾಂಗಾ ಪರ್ಯಂತ್ ಪಾವಿಲೆಂಯ್, ಕೊಣ್ಣಿ ಸಗ್ ಆಮ್ಕಾ ಮಾಗ್ಲಾಂಚಾನ್ ದಿಂಗೂಲ್ಯು ಆಮಿ ಹಾಳಾಂತ್ ಭಿತ್ತರ್ ಪಾವ್ಲಿಂ?

ಜೆವ್ಣಾಕ್ ಬೆಸುಕ್ ಹಾಳಾಂತ್ ಎಕೆಕ್ ವಾಡ್ಕುಲೆಂ ಮೆಜ್ ಆನಿ ತಾಚೆ ಸಗ್ ಕಡೆನ್ ಕದಲ್ ಘೆಲ್ಯಾಂ? ಮೆಜಾರ್ ಮದ್ಲೆ ರಾಂವ್ಡಯಾಚೆ ಆಯ್ಡನ್ ಮ್ಹಣ್ ದಿಸ್ತಾ ಥಾಂಪುನ್ ದವ್ಲ್ಯಾಯಾಂ? ಉಣೆಚ್ ಕದಲ್ ಮಾತ್ ರಿತ್ತೆ ದೆಕ್ಲ್ಯಾ? ಮ್ಹಳ್ಯಾರ್ ಥಾಂಗಾ ಬೆಸ್ವಾರ್, ಆಮ್ಕಾ ಜಾಂವ್ಕಾ ಜೆವ್ಣಾ ಖಾಣ್ ವೆ ಥಾಂಗಾ ದವ್ಲ್ಯಾಯಾಂ ಮ್ಹಣ್ ಕಳುಕ್ ಒಮೊರ್ ಜಾಲೊ?

ಕಾಟ್ರಿಂಗ್ ಟಿಮಾಂತುಲೆ ಎಕ್ಲಾನ್ ಆಮ್ಕಾ ಧಾಂಗಾಚ್ ಬೆಸುಕ್ ಸಾಂಗುಚಾಕ್ ಆಶ್ವಾಸ್ ಜಾಲೊ?

ವಾಡೂಕ್ ಪ್ರಾರಂಭ್ ಕರ್ಚೆ ಪುಡೆ, ಎಕೆಲಾಲಯ್ ಮುಕಾರ್ ಅಗೊತಿ ಪಾನ್ ದವನು ಎಕ್ಲೊ ಗೆಲ್ಲೊ? ಆಲೆಯ್ಲೆಲ್ ಮಾತ್ರಿನ್ ವೈನ್ ಕಾಂಯ್ ಕೊಣ್ ಹಾಳೆನಾ? ಹೂನಚ್ ಉಕಡ್ ವೊರೊವಾಚೆ ಅನ್? ದಾಳೀಚೆ ತೊಯ್? ಮೆತಿಯೆಚೆ ಸುಖೆಂ? ಮಾಗಿರ್ ಮಲ್ಬರಿ ವ್ಹಾರ್ಡಿಕೆಕ್ ಸಾಧಾರಣ್ ಕರ್ಚಿ ರಾಂವ್ಡಯೊಚ್ ಜೆವ್ಣಾಕ್? ತೀನ್ ತರಾಚೊ ಪಾಯ್ಲು ಆನಿ ಪುರ್ನಪಳಿ ಜಾವ್ನು ಜೆವ್ಣ್ ಖುಶಾಲ್ ದೆಕುನ್ ಮ್ಹಾಕಾಯ್ ಬಾಯ್ಲೆಕಯ್ ಭೊ ಸಂತೊಷ್ ಜಾಲೊ?

'ಭೆಷ್ ಜಾಲೆ, ಪ್ರತ್ಯೆಕ್ ಜಾವ್ನು ತುಮ್ಮೆಲೆ ಭೊಜನ್', ಹಾಂವ್ ಚರ್ಚಾಂತ್ ಥಾಕೂನ್ ದೆಂವ್ಚೆ ಪೂಡೆ ಕುರಿಯಾಕೊಸಾ ಲಾಗಿ ಉಲೊವ್ನು ಯಾತ್ರಾ ಸಾಂಗೂನ್ ಹಾಥ್ ದಿಲೊ? ವ್ಹಾರ್ಡಿಕೆಕ್ ಸರಲ್ ರೂಪಾರ್ ಚೆಮ್ಮೀಲ್ಯಾ? ತಾಂತು ಭಾಗ್ ಘೆಂವ್ಚಾಕ್ ಆಮ್ಕಾ ಕಾಂಯ್ ಗುಸುಟಿಕಾಯ್ ಜಾಲೆನಾ?

ಉರದ್ ಪೊರಾನಾ ಚರ್ಚಾಂತ್ ಥಾಕೂನ್ ಘರ್ಕಡೆ ಪರ್ತೂನ್ ಪಾಂವ್ಚಾಕ್ ಮ್ಹಾಕಾ ದಿಸ್ಲೆ" ವೆಗ್ಳೆಚ್ ಜಾತ್ ಜಾಲಾರೀಯ್, ಆಮಿ ಸಗ್ಳಯ್ ಎಕ್" ಮ್ಹಣ್?

*** 000 ***

ಮೊಗಾಚೊ ಆಸ್ತೊ



ಆಯ್ಲಿನ್ ಪಿಂಟೊ ಕ್ಯಾಸ್ತೆಲಿನೊ

"ಮಾಂಯ್ ಕೊಲ್ ಬೆಲ್ ಜಾಲಿ ಬಾಗಿಲ್ ತಿಕ್ಕೆ ಉಗ್ತೆಂ ಕರುಂಕ್ ಜಾಯ್ನಾಯೆ?" ಬಿತರ್ ಥಾವ್ನ್ ಸುನೆನ್ ಉಲೊ ದಿಲ್ಲೊ ಆಯ್ಲೊನ್ ಬಸ್‌ಲ್ಯಾ ಕಡ್ಲೆಂ ಉಟೊಂಕ್ ಪ್ರಯತನ್ ಕೆಲೆಂ ಆಲಿಸಾನ್. ಧೊಂಪ್ರಾ ದುಖಿ ವರ್ವಿಂ ಸುಲಭಾಯೆನ್ ಉಟೊಂಕ್ ಆನಿ ಬೊಸೊಂಕ್ ಜಾಯ್ನಾತ್ಲೆಂ ತಿಕಾ. ಬಸ್‌ಲ್ಯಾ ಕದಲಾಚೆರ್ ಹಾತಾಚೆಂ ಬಳ್ ಫಾಲ್ಸ್ ಉಟೊನ್ ಸವ್ಯಾಸ್ ಬಾಗ್ಲಾ ಕುಶಿನ್ ಆಯ್ಲಿ ತಿ ಆನಿ ಬಾಗ್ಲಾಚಿ ಖಿಳ್ ಕಾಡಿ.

"ಎಕ್ ಬಾಗಿಲ್ ಉಗ್ತೆಂ ಕರುಂಕ್ ಕಿತ್ಲೊ ವೇಳ್ ಮಾಂಯ್ ತುಕಾ? ತುಮಿ ದೊಗಾಂಯ್ ಘರಾ ಬೊಸೊನ್ ಕಿತೆಂ ಕರ್ತಾತ್?"

ಪುರುರೊನ್‌ಚ್ ಬಾಗ್ಲಾ ಭಿತರ್ ರಿಗ್‌ಲ್ಯಾ ಜೊಸ್ಸಿಚ್ಯಾ ತೊಂಡಾರ್ ಪುರಾಸಣ್ ಆನಿ ನಾ ಸಮಾಧಾನ್ ಝಳ್ಕಾತಾಲೆಂ. ಆಲಿಸ್ ಜಾಣಾಸ್‌ಲ್ಲಿ ಆಪ್ಲ್ಯಾ ದೊಗಾಂ ಪುತಾ ಮಧೆಂ ಆಸ್ತಿಚೆ-ವಾಂಟೆ ಕರ್ನ್ ದಿಲ್ಲ್ಯಾ ನಂತರ್, ತಿಣೆಂ ಕೆಲ್ಲೆಂ ಏಕ್‌ಚ್ ಏಕ್ ಕಾಮ್ ಪುತಾಕ್ ತೃಪ್ತಿ ದೀಂವ್ಕ್ ಸಕಾನಾ ಮ್ಹಣ್.

"ಮಾಂಯ್ ಹಾಂಗಾ ಯೆ ಬಸ್" ಸೊಫಾರ್ ಬಸ್ತಾಚ್ ಆಪಯ್ಣಿಂ

ಜೊಸ್ಸಿನ್. ತಾಚೊ ತಾಳೊ ಗರಮ್ ಆಸ್ಲೊ. ತಿಕಾ ಸೊಫಾಚೆರ್ ಬಸೊಂಕ್ ಕಶ್ ಜಾತಾಲೆ ಜಾಲ್ಯಾನ್ ತಾಚ್ಯಾ ಮುಕಾರ್ ಆಸ್ಲ್ಯಾ ಕದಲಾರ್ ಕಷ್ಟಾಂನಿ ಬಸ್ಲಿ ತಿ.

"ಲೆತ್ತಿ ಮಾವ್ಣಿ ಮೆಳ್ಳಿ. ತುಂವೆಂ ಲಿನೆಟಾಚ್ಯಾ ಕಾಜಾರಾಕ್ 3 ಪಾಂವ್ಡಾ ಭಾಂಗಾರ್ ದಿತಾಂ ಮ್ಹಳಾಂ ಖಂಯ್. ಕಾಜಾರಾಚೆ ದೀಸ್ ಲಾಗಿಂ ಯೆತಾತ್. ವೆಗ್ಲಿಂ ದಿಲ್ಯಾರ್ ಬರೆಂ ಆಸ್ಲೆಂ ಮ್ಹಣಾಲಿ.

ಪುತಾಚಿಂ ಉತ್ತಾಂ ಆಯ್ಕೊನ್ ಕಾವ್ಲಿ ಆಲಿಸ್. ಆಪ್ಲಿ ಭೈಣ್ ಲೆತ್ತಿ ವಿಧೊವ್. ಕಷ್ಟಾಂತ್ ಆಸಾ. ತೆಗಾಂಯ್ ಧುವೊಚ್ ತಿಕಾ. ವೊಡ್ವಾ ದೊಗಾಂಕ್ ಕಷ್ಟಾಂನಿ ತಿಣೆಂ ಕಾಜಾರ್ ಕೆಲ್ಲೆಂ. ತೆದಾಳಾಯ್ ತಾಂಕಾ ಆಪ್ಣೆಂ ಕುಮಕ್ ಕೆಲ್ಲಿ. ನಿಮಾಣೆಂ ಲಿನೆಟ್. ಲೆತ್ತಿಚ್ಯಾ ಹಾತಾಂತ್ ಕಾಂಯ್ ಪಯ್ಣಿ ನಾತ್ಲೆ. ಆಪ್ಣೆಂ ತಿಕಾ ಇಲ್ಲಿ ಪುಣಿ ಕುಮಕ್ ಕರಿಜಾಯ್ ಮ್ಹಣ್ ಆಲಿಸಾಕ್ ಆಶಾ ಆಸ್ಲಿ. ಪುತಾಲಾಗಿಂ ವಿಚಾರ್ಲಾರ್ ತೊ ಆಡ್ಕಳ್ ಕರ್ತಾಲೊ ಮ್ಹಳೆಂ ತಿ ಜಾಣಾಸ್ಲಿ. ದೆಕುನ್ ತಾಚೆಲಾಗಿಂ ವಿಚಾರಿನಾಸ್ತಾನಾಂಚ್ ತಿಣೆ ಆಪ್ಣಾ ಭಾಂಗಾರಾಂತ್ಲಿ ತೀನ್ ಪಾಂವ್ಡಾಂ ತಾಂಕಾ ಭಾಸಾಯಿಲ್ಲೆಂ.

"ತಿಂ ಕಷ್ಟಾಂನಿ ಆಸಾತ್ ನಹಿಂವೆಂ ಪುತಾ. ದೆಕುನ್ ದಿತಾಂ ಮ್ಹಳೆಂ. ತುಜೆಲಾಗಿಂ ಪಯ್ಣಿ ವಿಚಾರುಂಕ್ ಬೆಜಾರ್ ಜಾಲೆಂ".

"ಆಮಿ ಖಂಚಾ ಸುಖಾರ್ ಆಸಾಂವ್ ಮಾಂಯ್? ಆಸ್ಲೆಂ ಇಲ್ಲೆಂ ತುಂವೆಂ ದಾನ್ ದಿಲಾಂಯ್ ಆನಿ ಆನಿಕೇ ದೀವ್ನಾಂಚ್ ಆಸಾಯ್. ತುಕಾ ಜಾಲಾಂ ತರೀ ಕಿತೆಂ?"

"ಖಂಯ್ ಪುತಾ ಹಾಂವೆಂ ದಾನ್ ಕೆಲಾಂ? ತುಕಾ ತುಜೊ ವಾಂಟೊ ದೀಂವ್ಕ್ ನಾಂಗಿ?"

"ದಿಲಾಂ ಮಾಂಯ್ ಹೆಂ ಪರ್ನೆಂ ಘರ್ ಆನಿ ಭೊಂವ್ಣಿಚೊ ಜಾಗೊ. ಪ್ರೆಡ್ಲಿಕ್ ಜೋಡ್ ಆಸ್ಲಾರೀ, ತುಜಿ ಚಾಕ್ರಿ ಹಾಂವ್ ಕರ್ತಾಂ ಜಾಲ್ಯಾರೀ, ತಾಕಾ ತುಂವೆಂ ಬರೊ ಜಾಗೊ ದಿಲಾಯ್. ತಾಚಾ ಜಾಗ್ಯಾಕ್ ಭಾಂಗಾರಾಚೆಂ ಮೋಲ್ ಯೆತಾ".

"ಹೆಂ ಮಾಲ್ಗಡೆಂ ಘರ್ ಪುತಾ. ತುಂ ಆಮ್ಚೊ ಮಾಲ್ಗಡೊ ಪುತ್. ತಶೆಂ ಜಾಲ್ಯಾನ್ ಹೆಂ ಘರ್ ತುಕಾ ದಿಲಾಂ. ತಾಚ್ಯಾ ವಾಂಟ್ಯಾಂತ್ ಘರ್ ನಾ. ತೊ ಖಾಲಿ ಜಾಗೊ.

ಹೆಂ ಘರ್ ಆಮ್ಚ್ಯಾ ಮೊಗಾಚೊ ಆಸೊ, ಹ್ಯಾ ಘರಾ ಸಾಂಗಾತಾ ಆಮ್ಚೊ ಮೋಗ್ ಆನಿ ಬೊಗ್ಲಾಯ್ ತುಜ್ಯಾ ವಾಂಟ್ಕಾಕ್ ಆಸಾತ್ ಪುತಾ".

"ನಾಂ ಮಾಂಯ್, ತೆಂ ತುಂವೆಂ ತೊಂಡಾನ್ ಮಾತ್ ಮ್ಹಣ್ಲೆಂ. ಹಾಂವ್ ಜಾಣಾಂ ತುಜೆಂ ಆನಿ ಆನಾಚೆಂ ಮನ್ ಕಿತೆಂ ಮ್ಹಣ್. ಮ್ಹಾಕಾ ಜೋಡ್ ಉಣಿ, ಚಡ್ ಶಿಕಾಪ್ ನಾ. ದೈಹಿಕ್ ಊಣ್ ಆಸಾ ದೆಕುನ್ ತುಮ್ಕಾಂ ಮ್ಹಜೆರ್ ತಾತ್ಸಾರ್. ಫೆಡ್ಡಿ ಗಲ್ಫಾಂತ್ ಬರ್ಯಾ ಜೋಡಿರ್ ಆಸಾ. ಚಡ್ ಶಿಕ್ಲಾ. ಪಳೆಂವ್ಕ್ ಬರೊ ಆಸಾ. ದೆಕುನ್ ಸುರು ಥಾವ್ನ್ ತುಮ್ಕಾಂ ತಾಚೆರ್ ಮೋಗ್ ಚಡ್. ಆನ್ ಮೊರ್ತಾನಾಂಯ್ ನೀತ್ ಕರ್ನ್ ಮೊರೊಂಕ್ ನಾ".

"ತೊಂಡ್ ಧಾಂಪರೆ" ಚಾಳ್ವಾಲಿ ಆಲಿಸ್. "ತುಜ್ಯಾ ಬಾಪಾಯ್ ವಿಶ್ಯಾಂತ್ ಏಕ್ ಸಬ್ದಿ ಕಾಡ್ತಿ ಜಾಲ್ಯಾರ್ ಪಳೆ ತುಕಾ. ತೊ ಕಿತ್ಲೊ ನಿತಿಚೊ ಮನಿಸ್ ಮ್ಹಣ್ ಸರ್ವ್ ಜಾಣಾಂತ್. ತುಕಾ ಸಗ್ಳೊ ಘರ್ ಆನಿ ಜಾಗೊ ಭಿತರ್ ಫಾಲಿಜಾಯ್ ಆಸ್ಲೊ. ಏಕ್ ವಾಂಟೊ ಫೆಡ್ಡಿಕ್ ದಿಲಾ ಮ್ಹಣ್ ತುಕಾ ಆತಾಂ ಪೊಟಾಕ್ ಜಾಳ್. ತಾಚ್ಯಾ ನಶೀಬಾಕ್ ಆತಾಂ ತಾಚ್ಯಾ ವಾಂಟ್ಕಾ ಸರ್ಪಿನ್ ಮಾರೊಗ್ ಯೆತಾ ಆನಿ ತಾಕಾ ಮೋಲ್ ಚಡ್ ಯೆತಾ" ತಿಚೊ ವ್ಹಡ್ಲೊ ತಾಳೊ ಆಯ್ಕೊನ್ ಭಿತರ್ ಕಾಮಾರ್ ಆಸ್ಲಿ ತಿಚಿ ಸುನ್ ಚೆನೆಟ್ ಧಾಂವೊನ್ ಆಯ್ಲಿ.

"ತುಕಾ ಹಾಂವೆಂ ಸಾಂಗ್ಲೆಂ ನಂಯ್" ಆಪ್ಲ್ಯಾ ಪತಿಕ್ ಉದ್ದೇಶುನ್ ಮ್ಹಣಾಲಿ ತಿ.

"ಸದಾಂಚ್ ಘರಾಂತ್ ಝಗ್ಡೆಂ ಕರ್ಚಾ ಬದ್ಲಾಕ್ ಮಾಂಯ್ ಆಮ್ಚೆ ಲಾಗಿಂ ಸಮಾ ಪಡಾನಾ ತರ್ ಪ್ರಾಯ್ವಂತಾಚ್ಯಾ ಆಶ್ರ್ಯಾಂತ್ ದವರ್ಯಾಂ ಮ್ಹಣ್. ಮೊಗಾಚೊ ಪುತ್ ಫೆಡ್ಡಿ ಪಯ್ಲೆ ಧಾಡ್ಲೊಲೊ.

ಆಯ್ಕೊನ್ ಆಲಿಸ್ ಸ್ತಬ್ದಿ ಜಾಲಿ. ಉಲಂವ್ಕ್ ಉಗ್ಡೆಂ ಕೆಲ್ಲ್ಯಾ ತಿಚ್ಯಾ ವೊಂಟಾಂತ್ಲಾನ್ ಉತ್ರಾಂ ಭಾಯ್ ಸರ್ಪಿನಾಂತ್. ಹ್ಯಾ ದೀಸಾಂನಿ ಘರಾಂತ್ ಕಿತ್ಯಾ ಪುಸು ಪುಸು ಜಾತಾ ಮ್ಹಳೆಂ ತಿಕಾ ಝಳ್ವಾಲೆಂ. ಇತ್ತಿಂ ವರ್ಸಾಂ ಆಪುಣ್ ಜಿಯೆಲ್ಲೆಂ ಘರ್. ಆಪ್ಲ್ಯಾ ಸುಖಾದುಖಾಂತ್ ವಾಂಟೆಲಿ ಜಾಲ್ಲೆಂ ತೆಂ ಘರ್ ಮೊರೊಂಕ್ ಲಾಗಿಂ ಪಾವ್ತಾನಾ ಸೊಡ್ನ್ ವೆಚೆಂ ಕಶೆಂ?

"ಕಿತೆಂ ಆಯ್ಕಾತಾಂ ಹಾಂವ್" ರಡ್ಡಿ ತಿ ತಕ್ಲೆಕ್ ಹಾತ್ ಮಾರ್ನ್.

"ಮ್ಹಜೊ ಜೀವ್ ಆಸ್ತಾನಾಂಚ್ ಆಸ್ತ್ ವಾಂಟುನ್ ದಿಲ್ಲೊ ಫಳ್ ಹೊ. ಹೆರಾಂನಿ ಕಿತ್ಲೆಂ ಸಾಂಗ್ಲೆಂ ಮ್ಹಾಕಾ ನಾಕಾ ಮ್ಹಣೊನ್ ಜಾಲ್ಯಾರಿ ತುಮ್ಚೆರ್ ಭರ್ವಸೊ ದವರ್ನ್

ಹಾಂವೆ ವಾಂಟಿ ಕೆಲೆ. ಆತಾಂ ಹಾಂವ್‌ಚೆ ನಾಕಾ ತುಮ್ಮಾಂ. ತುಜ್ಯಾ ಆನಾನ್ ಆನಿ ಹಾಂವೆ ಕಷ್ಟಾಂನಿ ಬಾಂದ್‌ಲ್ಲೆಂ ಘರ್ ಹೆಂ. ಮಜೊ ಜೀವ್ ಹಾಂತುಚ್ ವಚಾಜಾಯ್".

"ನಾ ಮಾಂಯ್, ಹಾಂವೆ ಆನಿ ಜೆನೆಟಾನ್ ನಿರ್ಧಾರ್ ಕರ್ನ್ ಜಾಲಾ. ತುಂವೆಂ ವಿಳಾಪ್ ಕರ್ನ್ ಪ್ರಯೋಜನ್ ನಾಂ. ತೆಗಾಂ ಭುರ್ಗ್ಯಾಂಚಿ ಜತನ್ ತಾಚಿ ವಯ್ ತುಜಿ ಚಾಕ್ರಿ ಕರುಂಕ್ ಆಮ್ಕಾಂ ಸಕತ್ ನಾಂ. ತುಂ ಜಾಣಾಂಯ್ ಮ್ಹಾಕಾ ಉಸ್ತೊಡ್ ಆಸಾ ಮ್ಹಣ್".

ಕಿತೆಂ ಉಲೈತೆಲಿ ಆಲಿಸ್? ತಿ ಜಾಣಾಸ್‌ಲ್ಲಿ ಮೋಗ್ ಆಸ್ಲಾರ್ ಕಿತ್ತಿಯ್ ಜಡಾಯ್ ಉಕಲ್ತಾ ಮತ್. ಪುಣ್ ಮೋಗ್‌ಚ್ ನಾ ತರ್. ಆಪ್ಲೆಂ ತೋಂಡ್ ಪಾಲ್ವಾಂತ್ ಲಿಪವ್ನ್ ರಡಾತ್ತ್ ಆಪ್ಣಾ ಕುಡಾಕ್ ಗೆಲಿ ಆನಿ ಆಪ್ಣಾ ಖಿಟ್ಟಾರ್ ಬಸ್ಲಿ. ಮುಕಾರ್ ಆಸ್‌ಲ್ಲಿ ಪತಿಚಿ ತಸ್ಪೀರ್ ಆಪ್ಣಾಕ್‌ಚ್ ಭಿರ್ಮತೆನ್ ಪಳೈತಾ ಮ್ಹಳೈ ಬರಿಂ ಭಗ್ಗೆಂ ತಿಕಾ.

"ತುಂಚ್ ಭಾಗಿ. ಹೆಂ ಪುರಾ ಪಳೆಂವ್ಚ್ಯಾ ಪಯ್ಲೆಂಚ್ ಗೆಲೊಯ್" ದೊಳ್ಯಾಂತ್ಲಾನ್ ದೆಂವ್ಚಿಂ ದುಖಾಂ ಪುಸ್ತೆಂ ಪ್ರಯತನ್ ಕರಿನಾಸ್ತಾನಾ ಖಿಟ್ಟಾರ್ ಆಡ್ ಪಡ್ಲಿ.

ತಿಚಿಂ ಚಿಂತ್ನಾಂ ಜೊಸ್ಚಿಚ್ಯಾ ಬಾಳ್ವಣಾಚ್ಯಾ ವೆಳಾಕ್ ಪಾಟಿಂ ಧಾಂವ್ಲಿಂ. ಕಿತ್ಯಾ ಮೊಗಾನ್ ವಾಗಯ್ಲೊ ತಾಕಾ. ತಾಚೊ ದಾವೊ ಪಾಯ್ ಉಜ್ವಾಲ್ಯಾ ಪಾಯಾ ಪ್ರಾಸಾ ತಿಕ್ಕೆ ಮೆಟೊ ಆಸ್‌ಲ್ಲೊ ಆನಿ ಚಲ್ತಾನಾ ತೊ ಪಾಂಯ್ ತೊ ವೊಡ್ನ್ ಚಲ್ತಾಲೊ. ತಾಕಾ ಚಲೊಂಕ್ ಕಷ್ಟ್ ಜಾತಾತ್ ಮ್ಹಣೊನ್ ಫೆಡ್ಲಿಕ್ ಆಪುಣ್ ಗರ್ಭೇಸ್ತ್ ಜಾತಾ ಮ್ಹಣಾಸರ್ ತಾಕಾ ಹಾಂಡಿ ಮಾರ್ನ್ ತಿ ಭೊಂವ್ತಾಲಿ. ದುಸ್ರ್ಯಾಂ ಭುರ್ಗ್ಯಾ ಧಾವ್ನ್ ತಾಕಾ ರಾಕೊಂಕ್ ಕಿತ್ತೆಂ ಝಗ್ಗೆಂ ತಿಣೆಂ ಕೆಲ್ಲೆಂ.

ತಿ ಆನಿ ತಿಚೊ ಪತಿ ಲೊರೆಸಾನ್ ಜೊಸ್ಚಿ ದೋನ್ ವರ್ಸಾಂಚೊ ಭುರ್ಗೊ ಆಸ್ತಾನ್ ಒಮ್ಮೊರ್ ಆಪ್ಣಾ ಗಾಂವಾಂತ್ ಆಸ್‌ಲ್ಲೆಂ ತೋಟ್ ಆನಿ ಗಾದೆ ವಿಕುನ್ ಕೊಡ್ಯಾಕ್ ಯೇವ್ನ್ ವಸ್ತಿ ಕೆಲ್ಲಿ. ಆಪ್ಲೆಂ ಆಸ್ತಬದಿಕ್ ವಿಕ್‌ಲ್ಯಾ ಪಯ್ಕಾಂನಿ ತೆದಾಳಾ ಕೊಡ್ಯಾಳಾಂತ್ ಲಾಗ್ಲಿಂ ಲಾಗ್ಲಿಂ ಏಕ್ ಎಕ್ಸೊ ಜಾಗೊ ತಾಣಿಂ ಘೆತ್‌ಲ್ಲೊ. ತೆದಾಳಾ ಜಾಗ್ಯಾಕ್ ಚಡ್ ಮೋಲ್ ನಾತ್‌ಲ್ಲಾ ವರ್ವಿಂ ಹೆಂ ಸಾಧ್ಯ್ ಜಾಲ್ಲೆಂ. ಉರ್‌ಲ್ಲಾ ಪಯ್ಕಾಂನಿ ತೆಂ ಘರ್ ತಾಣಿಂ ಬಾಂದ್‌ಲ್ಲೆಂ. ದೀಸ್ ಪಾಶಾರ್ ಜಾತಾನಾ ತ್ಯಾ ಜಾಗ್ಯಾ ಭೊಂವ್ಚಿ ದುಸ್ರಿಂ ಘರಾಂ ವಯ್ ಆಯಿಲ್ಲೆಂ ಆನಿ ಜಾಗ್ಯಾಚೆಂ ಮೋಲ್ ಚಡ್‌ಲ್ಲೆಂ.

ಫ್ರೆಡ್ಡಿ ಜಲ್ಮತಾನಾ ಜೊಸ್ಸಿಕ್ 7 ವರ್ಸಾಂ. ಫ್ರೆಡ್ಡಿ ವಾಡೊನ್ ಯೆತಾನಾ ಜೊಸ್ಸಿ ಆನಿ ಫ್ರೆಡ್ಡಿ ಮಧೊ ತಫಾವತ್ ದಿಸೊನ್ ಆಯ್ಲೊ. ಫ್ರೆಡ್ಡಿ ಚುರುಕ್, ಶಿಕ್ವಾಂತ್ ಹುಶಾರ್, ಪಳೆಂವ್ಕ್ ಸೊಭಿತ್. ಜೊಸ್ಸಿ ಸಾವೊ, ಪಾಯಾ ವರ್ವಿಂ ಕಾಮಾಂತ್ ಆನಿ ಬೆಳಾಂತ್ ಸವ್ಯಾಸ್ ಆನಿ ಶಿಕೊಂಕ್ ಪಾಟಿಂ. ಭಾವಾ ಮುಕಾರ್ ಜೊಸ್ಸಿಕ್ ಕೆದಾಳಾಯ್ ಉಣೆಪಣ್ ಭೊಗ್ತಾಲೆಂ.

ವತ್ತೆನ್ ಲೊರೆಸ್ ಶಿಕ್ವಕ್. ಆಸ್‌ಲ್ಲೆ ಪಯ್ಲೆ ಆಸ್ತಿಕ್ ಆನಿ ಘರಾಕ್ ಖರ್ಚಿಲ್ಯಾ ವರ್ವಿಂ ತಾಕಾ ಇಗರ್ಜಿಚ್ಯಾ ಇಸ್ಕೊಲಾಂತ್ ಮೆಸ್ತ್ರಿಚೆಂ ಕಾಮ್ ಕರಿಜಾಯ್ ಪಡ್ಲೆಂ. ಆನಿ ಗಾಂವಾರ್ ತೊ ಲೊರ್ಸು ಮೆಸ್ತ್ರಿ ಮ್ಹಣೊನ್ ವಳ್ಳಿಚೊ ಜಾಲೊ. ಆಲಿಸ್ ಜಾಗ್ರುತ್ಯಾಯೆನ್ ಘರ್ ಆನಿ ಆಪ್ಲ್ಯಾ ದೊಗಾಂ ಭುರ್ಗ್ಯಾಂಕ್ ಸಾಂಬಾಳ್ತಾಲಿ.

ಜೊಸ್ಸಿನ್ ಮೆಟ್ರಿಕ್ ಜಾತಾಚ್ ಬಾಪಯ್ ಬರಿಂ ಶಿಕ್ವಕಾಚಿ ವತ್ತಿ ವಿಂಚ್ತಾನಾ ಫ್ರೆಡ್ಡಿ ಕೊಲೆಜಿಚೆಂ ಶಿಕಾಪ್ ತಿಸರ್ನ್ ಗಲ್ವಾಕ್ ಪಾವ್ಲೊ. ಜೊಸ್ಸಿಚೆಂ ಕಾಜಾರ್ ತಾಕಾ 30 ವರ್ಸಾಂ ಜಾತಾನಾ ತಾಚಾಚ್ ಇಸ್ಕೊಲಾಂತ್ ಶಿಕಂವ್ಚ್ಯಾ ಜೆನೆಟ್ ಟೀಚರಿ ಲಾಗಿಂ ಜಾಲೆಂ. ತಾಂಕಾ ಪಾಟಾಪಾಟ್ ತೆಗಾಂ ಚೆಡ್ವಾಂ ಭುರ್ಗಿಂ ಜಲ್ಮಾಲಿಂ. ಫ್ರೆಡ್ಡಿ ಕಾಜಾರ್ ಜಾವ್ನ್ ಆಪ್ಲ್ಯಾ ಪತಿಣಿ ಆನಿ ಏಕಾಚ್ ಪುತಾ ಸಂಗಿಂ ಗಲ್ವಾಂತ್ ಆಸ್‌ಲ್ಲೊ.

ಫ್ರೆಡ್ಡಿ ಆವಯ್ಕ್ ತಿಚ್ಯಾ ಜಲ್ಮಾದೀಸಾ ಆನಿ ಕ್ರಿಸ್‌ಮಸಾಕ್ ಪಯ್ಲೆ ಧಾಡ್ತಾಲೊ. ಹರ್ಯೆಕಾ ಮಹಿನ್ಯಾಂತ್ ಪಯ್ಲೆ ಧಾಡ್ಡಿ ಸವಯ್ ತಾಕಾ ನಾತ್‌ಲ್ಲಿ. ಹ್ಯಾ ಪ್ರಾಯೆರ್ ಆಪ್ಲ್ಯಾ ಆವಯ್ಕ್ ಪಯ್ಲಾಂಚಿ ಕಸಲಿ ಗರ್ಜ್ ಮ್ಹಳ್ಳಿ ಚಿಂತ್ನಾಂ ತಾಚಿಂ. "ತುಕಾ ಗರ್ಜ್ ಪಡ್ಲ್ಯಾರ್ ವಿಚಾರ್ ಮಾಂಯ್, ಹಾಂವ್ ಧಾಡ್ತಾಂ" ಮ್ಹಣ್ತಾಲೊ. ಸ್ವಾಭಿಮಾನಿ ಆಲಿಸಾಚ್ಯೊ ಗರ್ಜೊ ಬೋವ್ ಉಣೊ.

ಭಲಾಯ್ಕಂತ್ ಬರೊ ಆಸ್‌ಲ್ಲೊ ಲೊರೆಸ್ ಆಪ್ಲ್ಯಾ 75 ಪ್ರಾಯೆರ್ ಆಪ್ಲಿತ್ ಕಾಳ್ಜಾಫಾತಾನ್ ಅಂತರ್ದೊ. ಘಾಂಟಿ ದೂಕಿನ್ ಕೊನ್ಯಾರ್ ಪಡ್‌ಲ್ಲಿ ಆಲಿಸ್ ನಿರಾಧಾರಿ ಜಾಲ್ಲಿ. ಘರ್ಚೆಂ ಕಾಮ್ ಕರುಂಕ್ ತಿಕಾ ಜಾಯ್ತಾತ್‌ಲ್ಲೆಂ. ಜೆನೆಟಾನ್ ಕಾಮಾಕ್ ರಾಜಿನಾಮೆ ದೀವ್ನ್ ಘರ್ ಸಾಂಬಾಳಿಜಾಯ್ ಪಡ್ಲೆಂ. ಪಾವಾನಾತ್‌ಲ್ಯಾಕ್ ಆಯ್ಲೆವಾರ್ ಆಲಿಸಾಕ್ ಗೊಡ್ ಮುತಾಚಿ (ಆಚಿಭಜಣುಭ) ಪಿಡಾ ಆನಿ ರಗ್ತಾದಾಬ್ (ಃ.ಕ.) ದೊನಿ ಆಸ್‌ಲ್ಲಿ. ಆಪ್ಲೆಂ ಅಂತ್ಯ್ ಆಪ್ಲಿತ್ ಜಾಯ್ತ್ ಮ್ಹಳ್ಳ್ಯಾ ಭಿಯಾಂನ್ ಆಲಿಸಾನ್ ಪತಿನ್ ಆಪ್ಲ್ಯಾ ನಾಂವಾರ್ ಕೆಲ್ಲೊ ಜಾಗೊ ದೊಗಾಂಯ್ ಪುತಾಂಕ್ ವಾಂಟುನ್ ದಿಲೊ. ಆಸ್ಲೆಂ ಘರ್ ಆನಿ ಭೊಂವ್ಣೆಚೊ 50 ಸೆಂಟ್ಸ್ ಮಾಲ್ಗಡ್ಯಾ ಜೊಸ್ಸಿಕ್ ಉರ್‌ಲ್ಲೊ ಖಾಲಿ ಜಾಗೊ ಫ್ರೆಡ್ಡಿಕ್. ಆಪ್ಲ್ಯಾಕ್ ಜೋಡ್ ಉಣಿ ಆಸ್‌ಲ್ಯಾನ್ ಆನಿ ತೆಗಾಂಯ್ ಭುರ್ಗಿಂ ಚಲಿಯೊ ಜಾಲ್ಲ್ಯಾನ್ ಜೊಸ್ಸಿಕ್ ಆವಯ್ಕ್ ಸಗ್ಳೊ ಜಾಗೊ



ಆಪ್ಲಾಕ್ ದೀಜಾಯ್ ಮ್ಹಣೊನ್ ಆಶಾ ಆಸ್ಲಿ. ಆವಯ್ಕ್ ಆಪುಣ್ ಪಳಯ್ತಾಂ, ಜಾಗೊಯ್ ಆಪುಣ್ ಸಾಂಬಾಳ್ತಾಂ, ಫೈಡ್ಲಿಕ್ ಬೊರಿ ಜೋಡ್ ಆಸಾ, ತಾಕಾ ಕಿತ್ಯಾಕ್ ವಾಂಟೊ ಮ್ಹಣ್ ತಾಚೊ ವಾದ್.

ಜಾಗ್ಯಾಚೆ ವಾಂಟ್ ಜಾತಾಚ್ ಫೈಡ್ಲಿಚಾ ನಶೀಬಾಕ್ ತಾಚ್ಯಾ ವಾಂಟ್ಕಾ ಸರ್ಶಿನ್ ನೊವೊ ಮಾರೊಗ್ ಜಾಲೊ ಆನಿ ತಾಚ್ಯಾ ಜಾಗ್ಯಾಚೆಂ ಮೋಲ್ ಚಡ್ಲೆಂ. ಘರಾಂತ್ ನಾ ಸಮಾಧಾನ್ ಚಡೊನ್‌ಚ್ ಆಯ್ಲೆಂ. ಹೆಂ ಪುರಾ ನೆಣಾಸ್‌ಲ್ಲೊ ಫೈಡ್ಲಿ ಆಪ್ಲಾಚ್ ಪಯ್ಲೆ ಜೊಡ್ಲ್ಯಾ ಸಂಸಾರಾಂತ್ ಮಗ್ನ್ ಜಾವ್ನ್‌ಲ್ಲೊ.

ಸಾಂಜೆರ್ ಆಮೊರೆಚೊ ವೇಳ್ ಜಾಲ್ಯಾನ್ ಆಪ್ಲಾ ಚಿಂತ್ನಾಂತ್ಲಾ ಸಂಸಾರಾಂತ್ ಥಾವ್ನ್ ವಾಸ್ತವಿಕತೆಕ್ ಪಾಟಿಂ ಆಯ್ಲಿ ಆಲಿಸ್. ಆಪ್ಲಾ ಪತಿಚೊ ಪಾಟ್ಲಾವ್ ಕರುಂಕ್ ಆನಿ ಚಡ್ ದೀಸ್ ನಾಂತ್ ಮ್ಹಣ್ ಭೊಗ್ಲೆಂ ತಿಕಾ. "ಆನಿ ವಾಂಚುನ್ ಕಿತೆಂ ಫಾಯ್ಲೊ? ಹಾಂವಿ ವೆಗ್ಲೆಂ ತುಜೆ ಸರ್ಶಿಂ ಯೆತಾಂ". ಮೊಗಾನ್ ಲೊರೆಸಾಚ್ಯಾ ಪೊಟೊಕ್ ಪಳೆವ್ನ್ ಉದ್ಗಾರ್ ಕಾಡ್ಲೊ ತಿಣೆಂ. ತಾಚಾ ಮೊರ್ನಾ ಸಾಂಗಾತಾ ಉಣೆ ಜಾಲ್ಲಿ ಜಿಯೆಂವ್ಚಿ ಆಶಾ ತ್ಯಾ ದೀಸ್ ಸಂಪೂರ್ಣ್ ತಿಚೆ ಥಾವ್ನ್ ನಪ್ಯೆಂಚ್ ಜಾಲಿ.

ಮಹಿನೊ ಆಖೇರ್ ಜಾವ್ನ್ ಯೆತಾಲೊ. ಘರಾಂತ್ ಆತಾಂ ಮಾಂಯ್, ಪುತಾ ಆನಿ ಸುನೆ ಮಧೆಂ ಉಲವ್ಣೆಂ ನಾತ್‌ಲ್ಲೆಂ. ಆಲಿಸ್ ಗರ್ಜೆ ಪುರ್ತೆಂ ನಾತ್ರಾಂ ಲಾಗಿಂ ಮಾತ್ ಉಲೈತಾಲಿ. ತಿಚ್ಯಾ ದೊಳ್ಯಾಂನಿ ಭರ್‌ಲ್ಲಿ ದುಖಾಂ ಆಡ್ಕಳ್ ನಾಸ್ತಾನಾ ಪೊಲ್ಯಾಂಚೆರ್ ವಾಳ್ತಾಲಿಂ. ತಿಂ ಪುಸುಂಕ್ ತಿ ಪ್ರಯತನ್ ಕರಿನಾತ್‌ಲ್ಲಿ. ಪುಸ್ಲೊ ದುಸ್ಲೊ ಹಾತ್ ತ್ಯಾ ಘರಾಂತ್ ನಾತ್‌ಲ್ಲೊ.

"ಮಾಂಯ್ಕ್ ಆಮ್ಚೆ ಸಾಂಗಾತಾ ರಾವೊಂಕ್ ನಾಕಾ ಖಂಯ್. ತಿ ಆಶ್ರಾಂತ್ ರಾವ್ತಾಂ ಮ್ಹಣ್ತಾ" ಮ್ಹಣೊನ್ ಜೊಸ್ಸಿನ್ ಭಾವಾಕ್ ಪೋನ್ ಕರ್ನ್ ಸಾಂಗ್‌ಲ್ಲೆಂ. ತಿಚ್ಯಾ ಮಹಿನ್ಯಾಚೊ ಖರ್ಚ್ ತಾಣೆಂ ಧಾಡ್ತಾಂ ಮ್ಹಳ್ಳೊ, ಪೋನಾರ್ ಆಪ್ಲಾಲಾಗಿಂ ತೊ ಉಲೈತಾನಾ ಜಾಪ್ ಜಾವ್ನ್ ತಿ ರಡ್‌ಲ್ಲಿ ಮಾತ್.

"ರಡಾನಾಕಾ ಮಾಂಯ್. ಆನಿ ಚಾರ್ ಮಹಿನ್ಯಾಂನಿ ಹಾಂವ್ ಗಾಂವಾಕ್ ಯೆತಾಂ. ತುಂವೆ ವೆಚೊ ಆಸ್ಲೊ ಬರೊ ಮ್ಹಣ್ ಆಯ್ಕಾಲಾಂ ಹಾಂವೆಂ. ಥಂಯ್ ಮಾದ್ರಿ ತುಜಿ ಜತನ್ ಘೆತಲ್ಯೊ ಆನಿ ತುಕಾ ಹೆರಾಂ ಪ್ರಾಯೆಸ್ತಾಂಚೊ ಸಾಂಗಾತ್ ಮೆಳ್ಳೊಲೊ"

ಕಿತೆಂ ಮ್ಹಣ್ಲೆಲಿ ತಿ?

ಸಪ್ತೆಂಬರ್ ಮಹಿನೊ. ಆಖೇಚ್ಯಾ ದೀಸಾ ತಿಚಿ ಥೊಡಿ ಮುಸ್ತಾಯ್ಕಿ ಸೂಟ್‌ಕೇಸಿಂತ್ ಫಾಲ್ಸ್ ಜೊಸ್ಸಿನ್ ತಿಕಾ ಭಾಯ್ರ್ ಸರ್ ಮ್ಹಳೆಂ. ಆಪ್ಲ್ಯಾ ಫರ್ಚಿ ಆಲ್ತಾರ್, ಆಪುಣ್ ನಿದ್ವೆಂ ಖಿಟ್ಟೆಂ, ಬಸ್ತೆಂ ಕದಲ್ ಹರ್ಯೆಕ್ ಆಪ್ಲಿ ವಸ್ತ್ ಮೊಗಾನ್ ಪೊಶೆವ್ನ್ ರಡೊನ್ ಆಲಿಸಾನ್ ಆದೇವ್ನ್ ಮ್ಹಳೊ. ತ್ಯಾ ಫರಾಚ್ಯಾ ಕೊನ್ಯಾಂ ಕೊನ್ಯಾಂನಿ ತಿಚೊ ಉಡಾಸ್ ಆನಿ ಭೊಗ್ಲಾಂ ಲಿಪೊನ್ ಆಸ್‌ಲ್ಲಿಂ. ಲೊರಸಾನ್ ಭಾಯ್ರ್ ವೆತಾನಾ ಫಾಲ್ಯೊ ವಾಣೊ ಪರ್ಯಾಂತೀ ತಿಣೆ ಬೊರೊ ಕರ್ನ್ ಪುಸುನ್ ಕಾಗ್ಡಾಂತ್ ಬಾಂದುನ್ ಆಲ್ಮಾರಿಂತ್ ಕೊನ್ಯಾಕ್ ದವರ್‌ಲ್ಯೊ. ತಾಚೆಂ ಉಶೆಂ ಆಪ್ಲ್ಯಾ ಸರ್ಶಿನ್ ಖಿಟ್ಟಾರ್ ದವರ್ನ್ ನಿದ್ತಾಲಿ ತಿ. ತಾಚಿ ಮುಸ್ತಾಯ್ಕಿ ಗಡಿ ಕರ್ನ್ ಆಪ್ಲ್ಯಾ ಕಾಪ್ಡಾಂ ಸಂಗಿಂ ತಿಣೆ ದವರ್‌ಲ್ಲಿ. ನೆಸೊಂಕ್ ಕಾಪಾಡ್ ಕಾಡ್ತಾನಾ ಮೊಗಾನ್ ತಾಚ್ಯಾ ಶರ್ಚಾ ವಯ್ರ್ ತಿಚೊ ಹಾತ್ ಚರ್ತಾಲೊ. ಹ್ಯಾ ಸಂಸಾರಾಂತ್ ತೊ ನಾತ್‌ಲ್ಯೊ ತರೀ ತಿಚ್ಯಾ ಉಗ್ಡಾಂತ್ ತೊ ಜಿವೊ ಆಸ್‌ಲ್ಯೊ. ಕಶಿ ತಿ ತೆಂ ಫಾರ್ ಸೊಡ್ನ್ ವೆತೆಲಿ? ತಿಚೆಂ ಕಾಳಿಜ್ ಭೆಸಾಂ ಜಾಲ್ಲಿಂ. ರಡೊನ್ ಆನಿ ನೀದ್ ನಾಸ್ತಾನಾ ದೊಳ್ಯಾಂ ಭೊಂವ್ಪೊಣಿ ಕಾಳ್ಜಾಣ್ ಮಾಂಡ್‌ಲ್ಲಿ. ಪುಣ್ ಜೊಸ್ಸಿ ಆನಿ ಜೆನೆಟ್ ಮಾತ್ರ ಫಾತೊರ್ ಜಾಲ್ಲಿಂ.

ನಾತ್ರಾಂಕ್ ಪೊಟ್ಟುನ್ ಧರ್ನ್ ರಡೊನ್ ಗೆಲಿ ತಿ.

ಆಶ್ರಾಂತ್ ದೋನ್ ಮಹಿನೆ ಆಪ್ಲೊ ಸಂಸಾರ್ ವಿಸ್ತೊನ್ ಜಿಯೆಂವ್ಚೆಂ ಪ್ರಯತ್ನ ಕೆಲೆಂ ತಿಣೆಂ. ಪುಣ್ ತಿಚಿ ಭಲಾಯ್ಕಿ ಭಿಗ್ಡೊನ್ ಆಯ್ಲಿ. ತಿಚಿ ಃಕ. ಆನಿ ಡಯಾಬಿಟಿಸ್ ಚಡೊನ್‌ಚ್ ಗೆಲೆ. ಜಿಯೆಂವ್ಚಿ ಕಸಲಿಜ್ ಆಶಾ ತಿಚಿ ಥಂಯ್ ಉರೊಂಕ್ ನಾತ್‌ಲ್ಲಿ. ಮಾದ್ರಿಂನಿ ಕಿತ್ತೆಂ ಬೊರೆಂ ಕರ್ನ್ ಪಳೈಲ್ಯಾರೀ ಪ್ರಯೋಜನ್ ಜಾಲೆನಾ. ತ್ಯಾ ದೀಸ್ ರಾತಿಂ ನಿದ್‌ಲ್ಲಿ ತಿ ಸಕಾಳಿಂ ಉಟ್ಟಿಜ್ ನಾ.

ಮೊರ್ನಾಚಿ ವಿಲೆವಾರಿ ಕರುಂಕ್ ಆಸ್‌ಲ್ಲಿ.

ಮಾದ್ರಿಂನಿ ಜೊಸ್ಸಿಕ್ ಆಪಂವ್ಕ್ ಧಾಡ್ಲೊ. ತಾಣೆಂ ಫೆಡ್ಡಿಕ್ ಪೋನ್ ಕೆಲೆಂ. ಆಪ್ಲ್ಯಾ ಆವಯ್ನ್ ಇತ್ತೆ ವೆಗ್ಗಿಂ ಕಿತ್ಯಾ ಸಂಸಾರಾಂಕ್ ಆದೇವ್ನ್ ಮಾಗ್ಲೊ ಮ್ಹಣ್ ಫೆಡ್ಡಿಕ್ ಸಮಾಲ್ತೆನಾ. ಆಪುಣ್ ತಿಕಾ ಆಶ್ರಾಂತ್ ದವರ್ಚೆ ಪಯ್ಲೆಂಚ್ ರಜೆರ್ ಯೆತೊಂ ಮ್ಹಣ್ ಚುರ್ಚುರ್ಲೊ ತೊ ಆನಿ ಗಾಂವಾಕ್ ಯೆಂವ್ಚಿ ತಯಾರಾಯ್ ಕೆಲಿ.

ಭಾವಾಕ್ ಖಬಾರ್ ದೀವ್ನ್ ಜೊಸ್ಸಿ ಆಶ್ರಾಂತ್ ಧಾಂವೊನ್ ಆಯ್ಲೊ. ಆವಯ್ ಇತ್ತೆ ವೆಗ್ಗಿಂ ಮೊರಾತ್ ಮ್ಹಣ್ ತಾಣೆಂ ಚಿಂತುಂಕ್ ನಾತ್ಲೆಂ. ತೊ ಪಾವ್‌ಲ್ಯೊಣ್ ನಿದೆಂತ್ ಆಸ್‌ಲ್ಯಾಬರಿ ದಿಸ್ಚ್ಯಾ ಆವಯ್ಚೆರ್ ದೀಶ್ಪ್ ಫಾಲಿ ತಾಣೆ. ತಿಚ್ಯಾ ತೊಂಡಾರ್ ಆತಾಂ ಶಾಶ್ವಿತ್ ಶಾಂತಿ ಆಸ್‌ಲ್ಲಿ. ಫೆಡ್ಡಿ ಗಾಂವಾಕ್ ಪಾವ್ತಾ ವರೇಗ್ ಮೊರ್ನ್ ಆಸ್ಪತ್ತೆಂತ್

ಮೊರಗಾಂತ್ ದವರುಂಕ್ ಆಸ್ಲೆಂ. ತೊ ಯೆತಾ ಜಾಲ್ಯಾನ್ ಮೊರ್ನಾಚೊ ಖರ್ಚ್ ತೊ ಪಳೆತಾ ಮ್ಹಣ್ ಜೊಸ್ಲಿ ಜಾಣಾಸ್ಲೊ.

ಕುಡಾ ಭಿತರ್ ಆಯಿಲ್ಲ್ಯಾ ವೊಡಿಲ್ಲಿನ್ ತಾಚೆಂ ಗಮನ್ ಆಪ್ಣಾಂ ಥಂಯ್ ವೊಡುಂಕ್ ಹಳ್ಳಾಚಿ ಖೊಂಕ್ಲಿ ಕಾಡ್ಲಿ.

"ತುಜ್ಯಾ ಆವಯ್ಚಾ ಮೊರ್ನಾ ಖಾತಿರ್ ಆಮಿ ಸಕ್ಕಡ್ ಕಾಳ್ಜಾಂ ಥಾವ್ನ್ ದೂಖ್ ಪಾವ್ತಾಂವ್" ಮ್ಹಣಾಲಿ ತಿ ತಾಚೆ ಕುಶಿನ್ ಏಕ್ ಕವರ್ ಆನಿ ಲ್ಹಾನ್ ಪೊಟ್ಟಿ ಪೊಡ್ಲಾವ್ನ್ "ಆಪುಣ್ ಆಪ್ಲಿತ್ ಮೊರಾನ್ ತರ್ ಹೆಂ ತುಕಾ ದಿ ಮ್ಹಳಾಂ".

ತಿಣೆಂ ದಿಲ್ಲಿ ಪೊಟ್ಟಿ ಆನಿ ಕಾಗಾತ್ ಕಾಣ್ಲೆಂ ಜೊಸ್ಲಿನ್. ತ್ಯಾ ಪೊಟ್ಟಿಂತ್ ತಿಚೆಂ ಭಾಂಗಾರ್ ಆಸ್ಲೆಂ. ತೆಂ ತಾಣೆ ಆಪ್ಲ್ಯಾ ಬೊಲ್ಗಾಂತ್ ಘಾಲೆಂ ಆನಿ ಕವರ್ ಉಗ್ತೆಂ ಕೆಲೆಂ. ಆತುರಾಯೆನ್ ತಾಚೆ ದೊಳೆ ತ್ಯಾ ಕಾಗ್ಡಾ ವಯ್ರ್ ಧಾಂವ್ಲೆ.

ಮೊಗಾಚ್ಯಾ ಜೊಸ್ಲಿಕ್,

ಹಾಂವ್ ಆಶ್ರ್ಯಕ್ ಯೆತಾನಾಂಚ್ ಮ್ಹಾಕಾ ಭೊಗ್ಲೆಂ ಹಾಂವ್ ಆನಿ ಚಡ್ ತೇಂಪ್ ವಾಂಚಾನಾ ಮ್ಹಣ್. ಮ್ಹಜ್ಯಾ ಜಿವಾಕ್ ಸವ್ಯಾಸಾಯ್ ನಾತ್ಲಿ. ದೆಕುನ್ ಹಾಂಗಾ ಆಯಿಲ್ಲಿಂಚ್ ಹೆಂ ಕಾಗಾತ್ ಬರವ್ನ್ ವಡಿಲ್ಲಿಚ್ಯಾ ಹಾತಾಂತ್ ದಿಲಾಂ. ಮ್ಹಜ್ಯಾ ಮೊರ್ನಾ ನಂತರ್ ತುಕಾ ಮಾತ್ ದೀಂವ್ಕ್ ಸಾಂಗ್ಲಾಂ. ಹ್ಯಾ ಕಾಗ್ಡಾ ಸಾಂಗಾತಾ ಮ್ಹಜೆಂ ಸಕ್ಕಡ್ ಭಾಂಗಾರ್ ಹಾಂವೆ ಏಕಾ ಪೊತ್ಯೆಂತ್ ಘಾಲ್ನ್ ದವರ್ಲಾಂ. ತೆಂ ತುಜ್ಯಾ ಧುವಾಂಕ್.

ಹ್ಯಾ ಕಾಗ್ಡಾಂತ್ಲಿ ಸಂಗತ್ ಮ್ಹಜೆ ಸಾಂಗಾತಾಚ್ ಮಾತ್ಯೆಂತ್ ನಪಂಯ್ಚ್ ಜಾವ್ನ್ ಯೇತಿ ಪುತಾ. ಹಾಂವ್ ತುಕಾ ಖಂಡಿತ್ ಸಾಂಗ್ತಿನಾ. ಪುಣ್ ಮ್ಹಾಕಾ ಆಶ್ರ್ಯಂತ್ ಹಾಡ್ನ್ ದವರ್ಚಾ ದೀಸಾ ತುಜ್ಯಾ ದೊಳ್ಯಾಂನಿ ಮ್ಹಜೆ ಥಂಯ್ ತುಕಾ ಚಡೊನ್ ಯೆಂವ್ಚೊ ರಾಗ್ ಆನಿ ದುಸ್ಮಾನ್ಕಾಯ್ ಹಾಂವೆ ದೆಕ್ಲಿ. ತ್ಯಾ ರಾಗಾನ್ ಮ್ಹಜಿ ನಿಮಾಣಿ ಆಶಾ ತುಂ ಬಾಗೊಂವ್ಚೊನಾಯ್ ಮ್ಹಳೆಂ ಏಕ್ ಭ್ಯೆಂ ಮ್ಹಜ್ಯಾ ಮೊನಾಂತ್ ಉಬ್ಲೊನ್ ವಾಡೊಂಕ್ ಲಾಗ್ಲೆಂ. ದೆಕುನ್ ಹೆಂ ಕಾಗಾತ್ ಬರೈತಾಂ.

ಹೆಂ ಆಶ್ರಮ್ ಆಮ್ಚ್ಯಾ ಗಾಂವಾಂ ಥಾವ್ನ್ ಮಸ್ತ್ ಪಯ್ಸ್ ಆಸಾ. ಹಾಂವ್ ಹಾಂಗಾ ಮೊರಾನ್ ಥರ್ ಮ್ಹಜೆಂ ಮೊರ್ನ್ ಮ್ಹಜ್ಯಾ ಘರಾ ವರ್ನ್ ಆಮ್ಚ್ಯಾಂಚ್ ಫಿಗರ್ಜೆಂತ್ ಆನಾಚ್ಯಾ ಪೊಂಡಾಂತ್ ನಿಕೆಪಿಜಾಯ್. ಮೊರ್ನಾ ನಂತರ್ ಖಂಯ್ ಜಾಲ್ಯಾರೀ ಕಿತೆಂ ಮ್ಹಳೆಂ ಚಿಂತಾಪ್ ತುಜೆ ಥಂಯ್ ಆಸೊಂಕ್ ನಜೊ. ಮ್ಹಜೆಂ ಮೊರ್ನ್ ತುಜ್ಯಾ

ಆನಾಚೆಂ ಜಾಲ್ಲೆಂ ಪರಿಂ ಮ್ಹಜ್ಯಾಚ್ ಘರಾ ಥಾವ್ನ್ ಜಾಯ್ನಾಯ್. ಆತಾಂ ಆಶ್ರಾಂತ್ ಆಸ್‌ಲ್ಲ್ಯಾ ಧೊಡ್ಯಾಂಚೆಂ ಮೊರ್ನಾಂ ಶೀದಾ ಇರ್ಗರ್ಚೆಕ್ ವರ್ನ್ ಕರ್ತಾತ್. ತಶೆಂ ಜಾಂವ್ಕ್ ನಜೊ ಪುತಾ. ಹಾಂವೆ ಆನಿ ತುಜ್ಯಾ ಆನಾನ್ ಆಮ್ಚಿಂ ಸರ್ವ್ ಕಾಮಾಂ ನೀತಿನ್ ಆನಿ ಭರ್ಮಾನ್ ಕೆಲ್ಯಾಂತ್. ದೆಕುನ್ ಸಾದೆಂ ತರೀ ಫ್ಲಡ್ ನಹಿಂ ಗೌರವನ್‌ಚ್ ಕರಿಜಾಯ್.

ಪುತಾ ಜೊಸ್ಲಿ ತುಜೆಂ ನಾಂವ್ ಕಾಡ್ತಾನಾ ಆಜೂನೀಯ್ ಮ್ಹಜ್ಯಾ ದೊಳ್ಯಾಂತ್ ದುಖಾಂ ಭರ್ತಾತ್. ಕಾಳಿಜ್ ತುಜೆ ಖಾತಿರ್ ರಡ್ತಾ. ಲ್ಹಾನ್ ಆಸ್ತಾನಾ ತುಕಾ ದುಕ್‌ಲ್ಲ್ಯಾ ವೆಳಾರ್ ಧಾಂವೊನ್ ಯೇವ್ನ್ ಮ್ಹಾಕಾ ಪೊಟ್ಲೆನ್ ಧರ್ಚೆಂ ದೃಶ್ಯ ಆನಿಕೀ ಮ್ಹಜ್ಯಾ ದೊಳ್ಯಾಂ ಮುಕಾರ್ ಆಸಾ. ಕಿತ್ಯಾ ಪುತಾ ಬಾಯ್ಲ್, ಭುರ್ಗಿಂ, ಆಸ್ತ್ ಆನಿ ಸಂಸಾರ್ ತುಜೊ ಜಾತಾನಾ ತುಜ್ಯಾ ಕಾಳ್ಜಾಂತ್ ಮ್ಹಜೆ ಖಾತಿರ್ ಇಲ್ಲೊಸೊ ಜಾಗೊ ತುಂವೆ ಉರಂವ್ಕ್ ನಾಂಯ್? ಪಯ್ಲೆಂ ಕಾಳ್ಜಾಂತ್ ಥಾವ್ನ್ ಮಾಗಿರ್ ಘರಾಂತ್ ಥಾವ್ನ್ ಭಾಯ್ಲ್ ಘಾಲೆಂಯ್ಲಿ ಪುತಾ? ಆಸ್ತ್ ಸಮಾ ವಾಂಟೆ ಕರ್ನ್ ದಿಲ್ಲ್ಯಾಂತ್ ಆಮ್ಚಿ ಕಿಶೆಂ ಚೂಕ್ ಆಸಾ? ತೊಯ್ ಆಮ್ಚೊ ಪುತ್ ಜಾಲ್ಲ್ಯಾನ್ ತಾಕಾಯ್ ವಾಂಟೊ ದೀಂವ್ಚೊ ಆಮ್ಚೊ ಕಾಯ್ಲೊ ನಹಿಂಗೀ?

ತುಜೆಂ ಬಾಳ್ವಣ್ ಮ್ಹಾಕಾ ಜಡ್ ಜಾಂವ್ಕ್ ನಾ ತರೀ ಮ್ಹಜೆಂ ಮಾತಾರೆಪಣ್ ತುಕಾ ಜಡ್ ಜಾಲೆಂ ನಹಿಂಗೀ? ತುಜೊ ಪಾಂಯ್ ಮುಟ್ಲೊ. ತುಕಾ ಚಲೊಂಕ್ ಕಶ್ಟ್ ಜಾತಾತ್ ಮ್ಹಣ್ ಸ ವರ್ಸಾಂ ಪರ್ಯಾಂತ್ ಹಾಂಡಿ ಘೆವ್ನ್ ಭೊಂವ್ತಾಲಿಂ ಹಾಂವ್. ಮ್ಹಾಕಾ ತೆದಾಳಾ ತುಂ ಜಡ್ ಜಾಂವ್ಕ್ ನಾಂಯ್. ಪುಣ್ ಮ್ಹಜಿ ಕೂಡ್ ಅಸ್ಕತ್ ಜಾವ್ನ್ ಯೆತಾನಾ ಮ್ಹಾಕಾ ಆಧಾರ್ ದೀಂವ್ಕ್ ತುಂವೆ ಕಿತ್ಯಾಕ್ ಇನ್ಕಾರ್ ಕೆಲೆಂಯ್?

ತುಕಾ ಉಡಾಸ್ ಆಸೊಂಕ್ ಪುರೊ. ಲಾನ್ ಆಸ್ತಾನಾ ಫೆಡ್ಡಿನ್ ಮಸ್ತ್ ಪಾವ್ಪಿಂ ಮ್ಹಾಕಾ ವಿಸಾರ್ಚೆಂ ಆಸ್‌ಲ್ಲೆಂ "ಮಾಂಯ್ ಮ್ಹಜಿ ಚೂಕ್ ನಹಿಂ ತರೀ ಕಿತ್ಯಾಕ್ ತುಂ ಮ್ಹಾಕಾಚ್ ಉಲೈತಾಯ್ ಆನಿ ಮಾರ್ತಾಯ್ ಆನಿ ಜೊಸ್ಲಿಚಿ ಪಾಡ್ತ್ ಕಾಣ್ತಾಯ್". ತು ನೆಣಾಂಯ್ಲಿ ಪುತಾ, ಭುರ್ಗ್ಯಾಕ್ ಊಣ್ ಆಸ್ತಾರ್ ಆವಯ್ ಬಾಪಾಯ್ಕ್ ತಾಚೊ ಖಿಂತ್ ಹುಸ್ಕೊ ಚಡ್ ಮೋಗ್ ಚಡ್. ತುಕಾ ತಾತ್ಕಾರ್ ಕೆಲೆಂ ಮ್ಹಳ್ಳಿಂ ಚಿಂತ್ನಾಂ ಕಶಿಂ ತುಜ್ಯಾ ಮತಿಂತ್ ಆಯ್ಲಿಂ. ತುಜೊ ಆಮಿ ತಾತ್ಕಾರ್ ಕರುಂಕ್ ನಾ ಪುತಾ ಬದ್ಲಾಕ್ ಚಡ್ ಮೋಗ್ ಕೆಲಾ. ತುಜೆ ಖಾತಿರ್‌ಚ್ ಆಮಿ ಆಮ್ಚೊ ಮಾಲ್ಗಡ್ಯಾಂ ಥಾವ್ನ್ ಆಯಿಲ್ಲೆ ಆಸ್ತಬದಿಕ್ ವಿಕುನ್ ಕೊಡ್ಯಾಳ್ ಯೇವ್ನ್ ರಾವ್ಣಾಂವ್ ಪುತಾ.

ಮ್ಹಜ್ಯಾ ಕಾಳ್ಜಾಂತ್ ಏಕ್ ದೂಕ್ ಮಾತ್ ಕೆದಾಳಾಯ್ ಆಸ್‌ಲ್ಲಿ. ಎಕಾಚ್ ಸಂಗ್ತಿಂತ್ ಹಾಂವೆಂ ತುಜ್ಯೆ ಆನಿ ಫೆಡ್ಡಿ ಮಧೆಂ ಭೇದ್‌ಭಾವ್ ಕೆಲ್ಲೊ. ತಿಂ ಚಿಂತ್ನಾಂ ಮ್ಹಾಕಾ



ಧೂಸ್ತಾಲಿಂ. ತೆಂ ಉಣೆಪಣ್ ಭರ್ತಿ ಕರುಂಕ್ ಹಾಂವ್ ತುಜೊ ಚಡ್ ಮೋಗ್ ಕರ್ತಾಲಿಂ. ಫೆಡ್ಡಿಕ್ ಆಮಿ ಆಮ್ಚೆ ರಗಾತ್ ವಾಂಟುನ್ ದಿಲಾಂ ಪುತಾ. ತುಕಾ ದೀಂವ್ಕ್ ಆಮಿ ಸಕೊಂಕ್ ನಾಂವ್. ತುಂ ದೋನ್ ವರ್ಸಾಂಚೊ ಬಾಳ್ ಆಸ್ತಾನಾ ತುಕಾ ಆಮಿ ಆಶ್ರ್ಯಾಂತ್ಲೊ ಹಾಡ್ಲೊ. ಕಾಜಾರ್ ಜಾವ್ನ್ ಪಾಂಚ್ ವರ್ಸಾಂ ಪರ್ಯಾಂತ್ ಆಮ್ಚಾಂ ಭುರ್ಗಿಂ ನಾತ್ಲೆಂ. ಸಕ್ಡಾಂ ಪ್ರಾಸ್ ಪಯ್ಸ್ ರಾವೊನ್ ದೊಳ್ಕಾಂತ್ಲಾನ್ ದುಖಾಂ ಆನಿ ನಾಕಾಂತ್ಲಾನ್ ಕಿರ್ಪೆಂ ಗಲ್ಚ್ಯಾ ಪಾಯಾಂಚೊ ಊಣ್ ಆನಿ ಉಸ್ಮಡ್ ಆಸ್ಚ್ಯಾ ತುಕಾ ಪಳೆವ್ನ್ ಮ್ಹಜೆ ಕಾಳಿಜ್ ರಡ್ಲೆಂ. ದೋನ್ ವರ್ಸಾಂಚ್ಯಾ ತುಕಾ ಹಾಂವೆ ಉಕಲ್ನ್ ನವೆಂ ಜೀವಿತ್ ದಿಂವ್ಚೊ ನಿರ್ಧಾರ್ ಕೆಲ್ಲೊ. ತುಕಾ ಹಾಂವೆ ವಿಂಚ್ಲೊ ಪುತಾ. ಫೆಡ್ಡಿಕ್ ಹಾಂವೆಂ ವಿಂಚುಂಕ್ ನಾಂ. ಮ್ಹಾಕಾ ದೆವಾನ್ ದಿಲ್ಲೊ.

ಹಿ ಮ್ಹಜಿ ಆಶಾ. ತ್ಯಾ ದಿಸಾ ಮ್ಹಜ್ಯಾ ಖಾಂದ್ಯಾರ್ ನಿರೋನ್ ಉಸ್ಕಾಚ್ಯಾ ತುಜಿ ಜಡಾಯ್ ಮ್ಹಾಕಾ ಮೊಗಾಚಿ ಜಾಲ್ಲಿ. ಆಜ್ ತುಜ್ಯಾ ಖಾಂದ್ಯಾರ್ ಮ್ಹಾಕಾ ವರ್ತಾನಾ ಮ್ಹಜಿ ಜಡಾಯ್ ತುಕಾ ಮೊಗಾಚಿ ಜಾಂವ್ಚಿ ಪುತಾ.

ಸದಾಂಚ್ ತುಜ್ಯಾ ಮೊಗಾಚಿ ಆವಯ್
ಆಲಿಸ್.

"ಮಾಂಯ್" ಕಾಗಾತ್ ಹರ್ಡ್ಯಾಕ್ ದಾಂಬುನ್ ಧರ್ನ್ ಗಳ್ಳ್ಯಾಂ ರಡ್ಲೊ ಜೊಸ್ಲಿ.

*** 000 ***

ನಶಿಬಾಚಿ ರಾತ್



ಎಚ್ಚಿಮ್ ಪೆರ್ನಾಲ್

ದೇವಾಕ್ ಸೊಡ್ಲಲೊ ಪಾಡೊ (1999),
ಬೀಗ್ ಆನಿ ಭಿಗಾದ್ (2016) ಮ್ಹುಳ್ಳೆ
ದೋನ್ ಸ್ವತಾಚೆ ಕಥಾಜಮೆ.
ಬೀಗ್ ಆನಿ ಭಿಗಾದ್ ಕಥಾ ಸಂಗ್ರಹಾಕ್
ವಿಶ್ವ ಕೊಂಕಣಿ ಕೇಂದ್ರಾಚೊ 'ವಿಮಲಾ
ವಿ ಪೈ ಪುರಸ್ಕಾರ್' ಲಾಭಾ
ಸಾಹಿತಿಕ್ ಸ್ಪರ್ಧ್ಯಾಂನಿ ಇನಾಮಾಂ
ಆಪ್ಣಾಯ್ಲಾಂತ್.

'ಆಮಾಸೆ

ರಾಶಿಂ

ಜಿಣಿಯೆಪೊರಾರ್

ಸಾಣಾಸ್ ದಿಸ್‌ಲಿ

ಜಿಣಿಯೆಪಾನಾಂ

ಪಿಂಜುನ್

ಗಲ್ಲಿಂ

- ಆಯ್ಡು ಎಲ್. ಡಿ'ಕುನ್ಡಾ

ಗಂಗೂಚಾ ಸರ್ಕಾರಿ ಸೊರ್ಯಾಚಾ
ದುಕಾನಾಚಾ ತಾಂಬ್ಡ್ಲ್ಯಾ
ಬೊರ್ಡಾವಯ್ಲೊ ಶೆಂಬೊರ್
ವೊಲ್ವಾಂಚೊ ವಿಪ್ರೊ ಬಲ್ವ್ ಪುಕ್ಕ್
ಕರ್ನ್ ಪಾಲ್ವಾತಾನಾ ಬೊಸ್ಕಾಂಬ್ಯಾಚಾ
ಪೆಂಟೆಂತ್ ರಾತ್ ದೆಂವ್ತಾ. ತಾಚೆ
ಪಾಟೋಪಾಟ್ ಟಯರಾಚೆ
ಆಂಗಡ್, ಪೊಲೆಪಿಟ್ಯಾಂಚಿಂ,
ಕೊಂಕ್ಲ್ಯಾಚಿ ಆನಿ ದಾಕ್ತೆರಾಚಿ ಡಿಸೈನ್ಸರಿ
ಸಯ್ತ್ ಶೆಟರ್ ವೋಡ್ಸ್ ಘೆತಾತ್.
ಉರ್ಲೆಂ ಮ್ಹಳ್ಳಾರ್ ಸುಬ್ರಾಯ್ ಶೆಟ್ಟಿಚೆಂ
ಖಾಸ್ತಿ ಕಂಪ್ಲೆಚೊ ಸೊರೊ ವಿಖೆಂ
'ಮದಿರಾ' ಬಾರ್ ಆನಿ ರೆಸ್ಪೋರೆಂಟ್
ಮಾತ್. ಆನಿ ತಾಚೆ ಆಸ್‌ಪಾಸ್
ಆಮ್ಲೆಟ್‌ಪಾವ್ ಅಕ್ರಮುರಿ ವಿಕೊ
ಪೆಟೋಮ್ಯಾಕ್ಸ್ ಉಜ್ವಾಡಾಂತ್ಲೊ
ಹಾತ್‌ಗಾಡಿಯೊ. ಪೆಂಟೆಂತ್ಲ್ಯಾ
ರಸ್ತ್ಯಾಚೆಂ ಪಂಚಾಯ್ತಾಚೆಂ ವಿಚೆಚೆ
ದಿವೆ ಕೆನ್ನಾ ಝಳ್ವಾತ್ ಕೆನ್ನಾ
ಝಳಾನಾಂತ್ ದೆಕುನ್ ಗಂಗೂ
ಸದಾಂ ಸಾಂಗಾತಾ ಏಕ್ ಚಾರ್ಜರ್
ಲಾಯ್ ದವರ್ತಾ. ತೋಯೀ
ಕೊಣ್ ಬಾವ್ಲೊ ಪಿಯೆಂವ್ಕ್ ಪಯ್ಲೆ

ನಾಂತ್ ಮ್ಹಣ್ ಗಡಂಗಾಂತ್ ಆಡೊವ್ ದವರ್ನ್ ಗೆಲ್ಲೊ ಆಜ್‌ಪರ್ಯಾಂತ್ ಸೊಡಂವ್ಕ್ ಯೇಂವ್ಕ್ ನಾ. ತೆಂ ತಾಚಾಯೀ ಉಡಾಸಾಂತ್ ಆತಾಂ ಸಾರ್ಕೆಂ ನಾ.

ಗಡಂಗಾ ಥಾವ್ನ್ ಗಂಗೂಚಾ ತೊಟಾಚಾ ಘರಾಕ್ ಪಾಂಯಾವಾಟೆನ್ ಅಧ್ಯಾಪ್ ವೊರಾಚಿ ವಾಟ್. ರಿಕ್ವ ವಾ ಕಾರಾರ್ ವೆಚೆಪರಿಂ ನಾ. ಗಾದೆಮೆರೊ ಉತ್ಸೊನ್, ಸಾಯ್ಕಲಾರ್ ಜಾಲ್ಯಾರ್ ಧಾ ಮಿನುಟಾಂನಿಂ ಪಾವ್ಯೆತ್. ಸರ್ಕಾರಿ ಸೊರ್ಯಾಚೊ ಹೊ ವ್ಯಾರ್ ಗಂಗೂಚಾ ಬಾಪಾಯ್ಚೊ. ತಾಣೆಂ ಹ್ಯಾಚ್ ವ್ಯಾರಾಂತ್ ಗಾದೆ ತೋಟ್ ಕೆಲ್ಲೆಂ. ದೊಗಾಂ ಚೆಡ್ವಾಂಕ್ ಬರೆಕಡೆ ಅನ್ಯೂಲ್‌ವಂತಾಂಕ್ ದೀವ್ನ್ ಕಾಜಾರ್ ಕೆಲ್ಲೆಂ. ಘರಾ ಜೋತ್ ಭಾಂದ್‌ಲ್ಲೆಂ. ಏಕ್ ಮ್ಹಾರಾಂಚೆಂ ವೊಕಾಲ್ ಘಾಲ್ನ್ ಸಾಗೊಳೆಚಾ ಕಾಮಾಕ್ ನಮ್ಯಾರ್‌ಲ್ಲೆಂ. ಪುಣ್ ದಳ್ಳಿರ್ ಸೊರೊಪ್ ಆಸಲ್ಯಾಚ್ ಆಮಾಸೆರಾತಿಂ ಎಕಾ ಸೊರ್ಯಾಚೆಂ ದುಕಾನ್ ಬಂದ್ ಕರ್ನ್ ಗಾದ್ಯಾ ಮೆರೆಂತ್ಲ್ಯಾನ್ ಘರಾ ಯೆತಾನಾ ಪಾರೊತ್ ಕರುನ್ ಬಸ್‌ಲ್ಲೆಪರಿಂ ಬಸೊನ್ ದಾವ್ಯಾ ಪಾಂಯಾಕ್ ಚಾಬೊನ್ ವಿಕಾಚೊ ಫಾತೊರ್ ಫಾಂಯಾಕ್ ಲಾಂವ್ಚೆ ಆಧಿಂಚ್ ತಾಚೊ ಪಿರಾಣ್ ಉಭ್ಲೊ. ಬಾಪಾಯ್ಚ್ ದೊಳೆ ಧಾಂಪ್ತಾನಾ ಗಂಗೂ ಧಾವೆಚಾ ಬೊರ್ಡಾಚಾ ಪರೀಕ್ಶೆಕ್ ಬಸ್ಲೊ ಮಾತ್, ಕಿತೆಂ ಕರ್ಚೆಂ? ಎಕ್ಲೊಚ್ ಪೂತ್. ಮಾತ್ಯಾರ್ ದುಸ್ರೊ ಹಾತ್ ನಾ. ಕುಟ್ಮಾ ಜವಾಬ್ದಾರಿ ಸಾಂಬಾಳಿಚೆ ಪಡ್ಲಿ.

'ಏ.. ಗಂಗೂ...' ಅಸಲೊ ಮಾದಕ್ ತಾಳೊ ಬೊಸ್ಕಾಂಚ್ಯಾಚಾ ಪೆಂಟೆಂತ್ ಆಸ್ಲೊ ರೀತುಬಾಯೆಕ್ ಮಾತ್. ಭೋವ್ಯಾ ಕೊಡಿಯಾಳ್ ಗೆಲ್ಲಿ ಆಸ್ತಲಿ ವೇಳ್ ಜಾಲೊ. ಆಮಾಸೆಚಿ ಕಾಳೊಕಿ ರಾಟ್ ವೆಗ್ಳಿ ಮಾಟ್. ಆತಾಂ ಹಿಕಾ ಘರಾ ಪರ್ಯಾಂತ್ ಪಾವಯ್ಚಾಯ್ ಪಡ್ತಾಲೆಂ. ತಾಲೂಕ್ ಪಂಚಾಯ್ತೆಚೊ ಸಾಂದೊ ರೀತುಬಾಯೆಕ್ ಪಳಯಿಲ್ಲೆಂ ಇಲ್ಲೆ ಪಾವ್ಪಿಂ ಗಂಗೂಕ್ ತರೀ ಕವಿ ಲಂಕೇಶಾಚಿ ಕವಿತಾ 'ಆವಯ್' ಜಬರದಸ್ತೆನ್ ಉಡಾಸಾಕ್ ಯೆತಾ. ತಾಕಾ ತಿ ನೊವೆ ಕ್ಲಾಶಿಂತ್ ಹರಿದಾಸ್ ಮಾಸ್ತಾನ್ ಅತಿ ಶಿಕಯಿಲ್ಲಿಗೀ, ತಿ ತಾಚಾ ಕುಡಿಚಾ ಶಿರಾಶಿರಾಂನಿ ಕಿಲೊನ್ ಪಾಲೆವ್ನ್ ಗೆಲ್ಲಿ. ಭಾಪಯ್ಚ್ಯಾ ನಿರ್ಜೀವ್ ಕುಡಿಕ್ ಉಜೊ ಲಾವ್ನ್ ಘರಾ ಪಾಟಿಂ ಆಯಿಲ್ಲೊಚ್, ಆವಯ್ಕ್ ಪೊಟ್ಟುನ್ ಧರ್ನ್ ರಡ್ತಾನಾಂಯೀ ತಾಕಾ ಹಿ ಕವಿತಾ ಯಾದ್ ಆಯಿಲ್ಲಿ.

ಚಡುಣೆಂ ಸರ್ಕಾರಿ ಸೊರ್ಯಾಚಾ ಗಡಂಗಾಂತ್ ವ್ಯಾರ್ ಕರುಂಕ್ ಧರ್ತಾನಾ ತಾಕಾ ಹೊ ಲಂಕೇಶ್ ಮ್ಹಳ್ಳೊ ಕವಿಬೆಂಗ್ಕಾರ್ ಥಾವ್ನ್ ಏಕ್ ಪೇಪರ್‌ಯೀ ಛಾಪುನ್ ಕಾಡ್ತಾ ಮ್ಹಳ್ಳೆಂ ಕಳ್ಳೆಂ. ತೇ ದೀಸ್ ಥಾವ್ನ್ ಲಂಕೇಶ್ ಸರ್ಕಾರಿ ಪರ್ಯಾಂತ್ ತೊ ತೆಂ ಖಿಳನಾಸ್ತಾನಾ ಹರ್ ಹಾಪ್ಲೊ ರಾಬೊನ್ ಮ್ಹಳ್ಳೆಪರಿಂ ರಾವೊನ್ ವಾಚುನ್ ಆಯ್ಲಾ. ಲಂಕೇಶ್ ಮೆಲ್ಯಾರೀ ತಾಚೊ 'ವಿಚರ್ಣೆ ಆದಿಂ' ಕೊಲಮ್ ಹಾಫ್ತಾನ್ ಹಾಪ್ಲೊ ತಾಚಾ ಭುರ್ಗ್ಯಾಂಚಾ ಪೇಪರಾಂನಿ ವಾಚ್ತಾ. ಲಂಕೇಶಾಚ್ಯಾ ಕವಿತೆಂತ್ಲ್ಯಾ ಆವಯ್ಕ್ ಆನಿ



ರೀತೂಬಾಯೆಕ್ ಆಮಾಸ್ ಪುನ್ನೆಚೊ ಫರಕ್ ಆಸಾ. ಕವಿತೆಂತ್ಲ್ಯಾ ಆವಯ್ಕ್ ಆನಿ ರೀತೂಬಾಯೆಕ್ ಆಮಾಸ್ ಪುನ್ನೆಚೊ ಫರಕ್ ಆಸಾ. ಕವಿತೆಂತ್ಲ್ಯಾ ಆವಯ್ಕ್ ಚಿಂತೂನ್ ಆಪ್ಲಿ ಆವಯ್ ಯಾದ್ ಯೇವ್ನ್ ಗಂಗೂ ರಡ್ತಾ ತರ್ ಹರಿದಾಸ್ ಮಾಸ್ತಾಚಾ ವರಗಾಂತ್, ರೀತೂಬಾಯೆಕ್ ಪಳಯ್ತಾನಾ ತಿಚಾ ಭುರ್ಗ್ಯಾಂಚೇರ್ ಚಿಂತೂನ್ ದೂಕ್ ಯೆತಾ. ಏಕ್ ಕವಿತಾ ಅಪ್ಲೇಸ್ತಕಿಂ ಹಜಾರ್ ವೈರುಧ್ಯಾಂ ಮಧೇಂಯೀವಕೀನ್ ಕಸೆಂ ಜಾವೈತಾ - ಹೆಂ ಗಂಗೂಕ್ ಪಾತ್ಯೆಶೆಂ ಕೆಲ್ಲೆಂ ಹರಿದಾಸ್ ಮಾಸ್ತಾನ್.

ಅಜೀಕ್ ದೋನ್ ವರ್ಸಾಂ ಆದಿಂ ಹಳ್ಳುವೊ ರೋಗ್ ಮಿರೊನ್ವ್ ಸರ್ಲೊ ಹರಿದಾಸ್ ಮಾಸ್ತರ್ ಕಾಜಾರ್ ಜಾಯ್ನಾಸ್ತಾನಾ ಆಮ್ಚಾರ್ಚ್ ಕಿತ್ಯಾಕ್ ಉರೊ ತಾಚಿ ಅಂದಾಜ್ ಕಾಡುಂಕ್ ಗಂಗೂಕ್ ಸಯ್ ಜಾಂವ್ಕ್ ನಾ. ಕೊಣ್ ಭುರ್ಗಿಂ ಮ್ಹಣ್ತಾಲಿಂ ತಾಚೊ ಬಾಪುಯ್ ಕೊಣ್ ಕಳಿತ್ ನಾ, ಆವಯ್ ಪಿಡೇಸ್ತ್ ಮತಿಚಿ ಇತ್ಯಾದಿ. ಕನ್ನಡಾಚೊ ಮೇಸ್ತಿ ತರಯೀ ತೋ ಶೆಲ್ಲಿ, ಕೀಟ್ಸ್ ತಸಲ್ಯಾ ಕವಿಂಚಿಂ, ಮುದ್ದೆ ತಾಣೆಂಚ್ ಕನ್ನಡಾಕ್ ತರ್ಲಿಲ್ಲಿಂ ಖಾಸ್ಗಿ ಸಂಗ್ರಹಾಂತ್ಲೊ ಬಿ.ಎಮ್.ಶ್ರೀಚೊ 'ಇಂಗ್ಲಿಶ್ ಗೀತೆಗಳು' ಬೂಕ್ ವಾಚುಂಕ್ ದಿಲ್ಲೊ. ತಾಂತ್ಲೆಂ ಕಾಂಯ್ ಕವಿತಾ ಗಂಗೂಕ್ ಸಮ್ಜಾಲೆಂ ಕಾಂಯ್ ನಾಂತ್. ಪುಣ್ ತೊ ಬೂಕ್ ಅಜೂನ್ ತಾಚೆ ತಾಬೆನ್ ಆಸಾ. ಪ್ರಿತುಮೆಚಿ ಸೊಭಾಯ್ ವರ್ಟುಂಚೊ ಕವಿ ಪಿ.ಬಿ.ಶೆಲ್ಲಿ ಕೆನ್ನಾಂ ಮನ್ಯಾಜೆಣೆಂ ನೆಗಾರ್ತಾ ಮ್ಹಣ್ ಭೊಗ್ಯಾರ್ ಕೆನ್ನಾಂ ತಾಚೆ ವ್ಹಡ್ ದಾರ್ಶನಿಕ್ ಕವಿ ದುಸ್ರೊ ನಾ ಅಶೆಂ ಗಂಗೂಕ್ ಭೊಗ್ತಾ.

ಗಂಗೂನ್ ಮಾತ್ ನ್ಹಯ್, ಬೋರ್ಡ್ ಇಸ್ಕೂಲಾಚಾ ಖಿಂಯ್ಚ್ಯಾ ಭುರ್ಗ್ಯಾನ್ಯೀ ಹರಿದಾಸ್ ಮಾಸ್ತಾನ್ ದೆವಾ ವಿಶ್ಯಾಂತ್ ವರಗಾಂತ್ ಉಲಯಿಲ್ಲೆಂ ಆಯ್ಕೊಂಕ್ ನಾ. ಬಾಮ್ಹಣಾಂಚೊ ತೆರೀ ಆಸ್ಪಾಸ್ಚ್ಯಾ ಗಾಂವಾಂನಿ ಖಿಂಯ್ ಭುತಾಚೊ ಕೋಲ ವ ಕೊಂಬ್ಯಾಕಾಟ್ ಆಸ್ಚಾರ್ ಚುಕಯ್ನಾಸ್ತಾನಾ ವೆತಾಲೊ. ದುಸ್ರ್ಯಾ ದಿಸಾ ವರಗಾಂತ್ ಮನ್ಯಾನ್ ಧಮ್ಕವ್ಣೆ ವಿರೋಧ್ ಆವಾಜ್ ಉಟಂವ್ಕ್ ಕಿತ್ಲೆಶೆ ವಾಚೊ ಸ್ವಾಭಾವಿಕ್ಪಣಿಂ ಸೊಧುನ್ ಕಡ್ಲಾಟ್ ತೆಂ ಮಾರ್ಕಿಕಾಯೆನ್ ವಿವರಿತಾಲೊ. ಇಸ್ಕೂಲಾಚೊ ಬಾವ್ಣೊ ಆರ್ಥ್ಯಾಕ್ ದೆಂವವ್ನ್ ಶೋಕ್ಸಭಾ ಆಪಯಿಲ್ಲಿ ಮೊರಾ ದಿಸಾ ತಾಚಾ ಪಿಡೇಸ್ತ್ ಆವಯ್ಕ್ ಪಳೆವ್ನ್ ಗಂಗೂಕ್ ಮಾತ್ ತಾಣೆಂಚ್ ವರಗಾಂತ್ ಶಿಕಯಿಲ್ಲ್ಯೆ ಲಂಕೇಶಾಚಿ ಕವಿತಾ 'ಆವಯ್' ಯಾದ್ ಜಾವ್ನ್ ದೊಳೆ ಬಿಜ್ಜೆ.

ಆಜ್ ಪಂಚಾತ್ರಿ, ಆಜ್ ಪೋಟ್, ಆಜ್ ಚಳ್ಳಳ್ ಮ್ಹಣ್ ಸಗ್ಳೊ ದೀಸ್ ಪೆಂಟೆಂತ್ ಭಂವ್ಚ್ಯಾ ರೀತೂಬಾಯೆಚೊ ದಾದ್ಲೊ ಗಲ್ಪಾಂತ್ ತೆಲಾ ಕಂಪೆಂತ್ ಘೊಳ್ತಾ. ತಾಕಾ ತರಯೀ ಬಾಲೆ ಭುರ್ಗ್ಯಾಂಖಾತಿರ್ ಪುರ್ನತ್ ಮೆಳ್ಚಿ ದೋನ್ ವರ್ಸಾಂಕ್ ಏಕ್ ಪಾಪಿಂ, ತೇಂಯೀ ಮಯ್ಣೊ ದೇಡ್ ಮಯ್ಣೊ. ಧಾವೆಚಾ ಬೊರ್ಡಾಚಾ ಪರಿಕೆಂತ್



ನಾಪಾಸ್ ಜಾವ್ನ್ ಗಳ್ಯಾಂತ್ ಭಾಂಗಾರಾಚಿ ಸರ್ವಳಿ ಫಾಲ್ಸ್ ಭಂವ್ಣೊ ಚೆರ್ಕೊ ಏಖ್ ಪಾವ್ಪಿಂ ಗಂಧಾ ರುಕಾಸಾಂಗಾತಾ ಸಾಂಪ್ಡೊನ್ ಖಿಬ್ರೆಪತ್ರಾಂನಿ ಫೊಟೊ ಜಾತಾ ತರ್, ಚೆಡುಂ ಬಿಎಸ್‌ಸಿ ನರ್ಸಿಂಗ್ ಕರ್ತಾಂ ಮ್ಹಣ್ ಬೆಂಗ್ಕೂರ್ ಗೆಲ್ಲೆಂ ಮಲ್ಟಾರಿ ಚೆರ್ಕ್ಯಾಸಾಂಗಾತಾ ರಾವ್ತಾ. ರೀತೂಬಾಯ್ ಮಾತ್ ರೂಂದ್ ದೆಗೆಚಿಂ ತಾಂಚ್ಚೆಂ ಕಾಪಾಡ್ ನೆಸೊನ್ ಮಾತೆಂಭರ್ ಜಾಯ್ ಮೊಗ್ಗಿಂ ಪುಲಾಂ ಮಾಳುನ್ ಏಕ್ ಪಾವ್ಪಿಂ ಪೆಂಟೆಕ್ ಪಾವ್ಪಿ ತರ್, ಮಾಗಿರ್ 'ಮದಿರಾ' ಬಾರಾಚಾ ಸುಬ್ರಾಯ್ ಶೆಟ್ಟಿಚಾ ಕಾರಾಥಾವ್ನ್ ಸಕಯ್ಲೆ ಪಾಂಯ್ ದವರಿನಾ. ಮದಿರಾ ಬಾರಾಚೊ ಸುಬ್ರಾಯ್ ಶೆಟ್ಟಿ ಬ್ಲೋಕ್ ಕೊಂಗ್ರೆಸಾಚೊ ಅಧ್ಯಕ್ಯ ಆನಿ ರೀತೂಬಾಯ್ ತಾಲೂಕ್ ಪಂಚಾಯ್ತೆಚಿ ಮೆಂಬರ್. ಪುಣ್ ಗಂಗೂಚಾ ಘರಾ ಕಶೆಂ ತಶೆಂ ರೀತೂಬಾಯೆಚಾ ಘರಾಯೀ ಸುಬ್ರಾಯ್ ಶೆಟ್ಟಿಚೆಂ ಮಾರುತಿ ಝನ್ ಕಾರ್ ವಚೊಂಕ್ ಆಯ್ಕಾನಾ. ವಾಟೆರ್ ಕಿಲ್ಲೆ ಗಾದೆ ಮೆರೊ, ತೆಂಯೀ ಗುಜರಿಚೊ ಮಾಪ್ಪಿ ಹಸನಬ್ಬಚೆ. ಹೇ ಗರಾ ಪೇಂಟೆಂತ್ ಪಾಲೆಲ್ಯಾ ಮುಸ್ಲೀಮ್ ಲೀಗ್ ಪಾಡ್ಡೆಕ್ ಹೊ ಗುಜರಿಚೊ ಹಸನಬ್ಬ - ತೊಚ್ ಅಧ್ಯಕ್ಯ, ತೊಚ್ ಕಾರ್ಯದರ್ಶಿ, ತೊಚ್ ಸಾಂದೊ. ಎಕಾ ತೆಂಪಾರ್ ಖಾಂದ್ಯಾರ್ ಪರ್ಸಿ ಸಿಮೆಟಿಚಿ ಗೊಣಿ ಫಾಲ್ಸ್ ಪಾಂಯಾಂಕ್ ವ್ಹಾಣೊ ಸಯ್ ನಾಸ್ತಾನಾ ಗಲ್ಲಿ ಗಲ್ಲಿ ಭಂವ್ಣ್ಯಾ ಹಸನಬ್ಬಕಡೆ ಎಕಾಣೆಂ ಇತ್ಲೊ ದುಡು ಖಿಯ್ ಥಾವ್ನ್ ಆಯ್ಲೊ ಆನಿ ತಾಣೆಮ್ ಪೆಂಟೆಂತ್ ಇತ್ಲೆಂ ವ್ಹಡ್ ದುಕಾನ್ ಕಶೆಂ ಮೊಲಾಖ್ ಘೆತ್ಲೆಂ ದೇವ್ ಜಾಣಾ. ಕೋಣ್ ಮ್ಹಣ್ವಾತ್ ತಾಕಾ ಗುಜರಿಂತ್ ಭಾಂಗಾರಾಚಿ ಸಮೊಯ್ ಮೆಳ್ಳಿ ಆನಿ ಕೊಣ್ ತಾಕಾ ಆರ್ಪಿ ಗಾಂವಾಥಾನ್ ದುಡು ಯೆತಾ.

ಬೋರ್ಡ್ ಇಸ್ಕೂಲಾಂತ್ ಯುರೋಪಾಚಿ ಚರಿತ್ರಾ ಶಿಕ್ತಾನಾ ಗಂಗೂಕ್ ತರೀ ಕಾರ್ಲ್‌ಮಾರ್ಕ್ ಆನಿ ಫ್ರೆಡರಿಕ್ ಎಂಗಲ್ಸ್ ಆನಿ ತಾಂಚಾ ವಿಚಾರಾಂಚೆರ್ ವಿಶೇಸ್ ಗವ್ರವ್. ಪುಣ್ ಜ್ಯಾ ದಿಸಾ, ಹರಿದಾಸ್ ಮಾಸ್ತಾನ್ ಸಾಮ್ರೊನ್ ತಾಣೆಂ ಲಂಕೇಶಾಕ್ ವಾಚುಂಕ್ ಸುರು ಕೆಲೆಂ ತೇ ದಿಸಾಥಾವ್ನ್ ತಾಕಾ ಡೊ.ಲೋಹಿಯಾಚೊ ಸಮಾಜ್‌ವಾದ್ ಆಪ್ಣೊಂಕ್ ಲಾಗ್ಲೊ. ಇತ್ಯಾಕ್ ಕಾಂಯ್ ನಿರ್ದಿಶ್ತ್ ಕಾರಣಾಂ ನಾತ್ಲಿಂ. ಹ್ಯಾ ದೇಶಾಂತ್ಲೆ ಕೊಮುನಿಸ್ಟ್ ಪಾಡ್ಡಿ ಸರ್ವ್ ಕಾಮೆಲ್ಯಾಂಚಿಂ ಸಂಘಟನಾಂ ಜಾವ್ನ್ ಮಾತ್ ಉರ್ಟೊ ಶಿವಾ ಏಕ್ ಭೆಳ್ವಂತ್ ಪರ್ಯಾಯ್ ರಾಜಕೀಯ್ ಸಕತ್ ಜಾವ್ನ್ ವ್ಹಾಡೊನ್ ಆಯ್ಲೆನಾಂತ್ ಮ್ಹಣ್ ಲಂಕೇಶಾನ್ ಬರಯಿಲ್ಲೆಂ ಸತ್‌ಚ್ ಮ್ಹಣ್ ತೊವೀ ಪಾತಿಯೆಲೊ.

ರೀತೂಬಾಯ್ ಕಶೆಂ ಆನಿ ಕೆನ್ನಾಂ ರಾಜಕೀಯಾಂತ್ ರಿಗ್ಲಿ ತಾಚಿ ನಖ್ಖಿ ಖಿಬರ್ ಗಂಗೂಕೀ ನಾ. ಸರ್ಕಾರಾಚಾ ಬಾಯ್ಲಾಂಚಾ ರಾಕಣಿಚಾ ವೆವಸ್ತೆಂತ್ ತಿಕಾ ಕಾಂಯ್ ಫಾಯ್ಡೊ ಜಾಲೊ ವ ಸುಬ್ರಾಯ್ ಶೆಟ್ಟಿಚಾ ಸಳಾವಳೆಂತ್ ಸಾಂಗೊಂಕ್‌ಯೀ ಕಶ್ಲ್ಯಾ ಪುಣ್ ಜೆದ್ನಾಂ ಗಂಗೂನ್ ಖಾಯ್ಸ್ ಕರ್ಚ್ಯಾ ಎಕಾ ಚಿಂತ್ಪಾನ್ ಪೆಪರಾಚಾ

ಕೊಲಮಾಂತ್ ಹ್ಯಾ ದೇಶಾಂತ್ ರಾಜಕೀಯಾಂತ್ ಬಾಯ್ಲೊ ದೋನ್ಂಚ್ ಕಾರಾಣಾಂಕ್ ಲಾಗೊನ್ ಮುಕಾರ್ ಯೆತಾತ್. ಏಕ್ ತಾಂಚೆಂ ಬಾಪುಯ್, ಭಾವ್, ಘೊವ್ ವಾಕುಟ್ಕಾಚೆ ಪಾಡ್ಲೆಂತ್ ಆಸ್ಲಾರ್ ವಾ ಅಧಿಕಾರಾರ್ ಆಸ್ಲ್ಯಾ ದಾದ್ಯಾಂ ಸಾಂಗಾತಾ ನಿರೋನ್ ಮ್ಹಣ್ ಬರಯ್ಲೆಂ. ತೆನ್ನಾಂ ತಾಕಾಯೀ ರಿತೂಬಾಯೆಚೆರ್ ಆನಿ ತಿಚಾ ರಾಜಕೀಯಾಚೆರ್ ಎಕಾನಮುನೆಚೊ ಅವ್ಯಕ್ತ್ ಕಾಂತಾಳೊ ಪಾಲೆಂವ್ಕ್ ಸುರು ಜಾಲೊ.

'ಗಂಗೂ...' ಕೊಡ್ಯಾಳ್ ವಚೊನ್ ಪೆಂಟೆಂತ್ ರಾತ್ ದೆಂವ್ಚ್ಯಾ ಉಪ್ರಾಂತ್ ಆಯ್ಲ್ಯಾ ಮ್ಹಳ್ಯಾರ್ ರೀತೂಬಾಯ್ ಪಿಯೆವ್ನ್ಂಚ್ ಯೆತಾ. ದೆಕುನ್ ತಿಚೊ ತಾಳೊ ಬಾರೀಕ್ ಕಾಂಪ್ರಾ. ಪೆಂಟೆಚಾ ರಸ್ತಾಯ್ನಿ ಪಂಚಾಯ್ತೆ ವಿಜೆಜಿ ದಿವ್ ಆಸೊಂದಿ ನಾ ಆಸೊಂದಿ, ಹಸನಬ್ಲಚಾ ಗಾದ್ಯಾಚಾ ಮೆರಾಂ ಪರ್ಯಾಂತ್ ತಿಚಾ ಚಾರ್ಜರ್ ಲಾಯ್ಬಾಚೊ ಉಜ್ವಾಡ್ ಆನಿ ಥಂಯ್ ಥಾವ್ನ್ ಕೊಣ್ ಮ್ಹಾರಾಚೊ ಪೂತ್ ವಾಟ್ಕುರೊ ಮೆಳ್ಳ್ಯಾರೀ ತಾಚೊ ಹಾತ್ ಸಸಾಯೆಕ್ ಜಾಯ್ ಪಡ್ಪಾ. ತಿಚೆಂ ತೊಟಾಚೆಂ ಗರ್ ಉತ್ರೊನ್ ಗಂಗೂಚೆಂ ಘರ್. ಉಪ್ರಾಂತ್ ಭೊಟಾಂಗೆಲೆಂ ಬೇಟ್. ಪುಣ್ ಜಿಣ್ಯೆಂತ್ ಕೆನ್ನಾಯೀ ಭೊಟಾಂಗೆಲ್ಯಾಂನಿ ಪಿಯೆಲ್ಲ್ಯಾ ರೀತೂಬಾಯೆಕ್ ಹಾತ್ ದೀವ್ನ್ ಆಪವ್ನ್ ಹಾಡ್ಲೆಂ ನಾ ವಾ ಗಂಗೂನ್ ತೆಂ ಪಳಯಿಲ್ಲೆಂ ನಾ. 'ಆಜ್ ಆಮಿ ಡಿ.ಸಿ. ಆಫಿಸಾ ಮುಖಾರ್ ಉಪಾಸ್ ಬಸ್ಲಾಂಚ್... ಹೊ ತರ್ನೊ ಹರಾಮಿ ಡಿ.ಸಿ, ಆಮ್ಚಿಂ ಎಕೀ ಕಾಮಾಂ ಕರಿನಾ..' ಲೋಟಿಯಾ ಆನಿ ಲಂಕೇಶಾಕ್ ವಾಚ್ಲಲ್ಯಾ ಗಂಗೂಕ್ ಜಾಂವ್ ರೀತೂಬಾಯೆಚೆಂ ಉಲೊಣೆಂ ಕಸೆಂ ಕಸೆಂ ಸಮ್ಜೊಂಕ್ ಪ್ರೇತನ್ ಕೆಲ್ಯಾರೀ ಸಮ್ಜಾನಾ. ಪ್ರೊಯೆಚೂರಿ ಶಿಕೊನೀ ರೀತೂಬಾಯೆ ಶಿಕಾನಾಸ್ತಾನಾಯೀ ಸಮಾಜೆಚಾ ಸಮಸ್ತಾಯ್ ಜೆದ್ನಾಂ ಉಲಂಕ್ ಲಾಗ್ತಾತ್ ತೆದ್ನಾಂ ಸಗ್ಳಿಂ ಸಾರ್ಕಿಂಚ್ ದಿಸ್ತಾತ್. ಹೆಂ ಹ್ಯಾ ದೆಸಾಚಾ ವೆವಸ್ತೆಚೆಂ ದುರಂತ್ಗೀ ವಾ ಆಪ್ಲ್ಯಾ ಸಮ್ಜಣೆಭಾಯ್ಲೆಂ ಸತ್ಗೀ ಸಮ್ಜಾನಾಸ್ತಾನಾ ಗಂಗೂ ಘುಸ್ಪಡ್ಲೆಲ್ಲೊ ಆಸಾ.

ಪಿಯೆಲ್ಯಾರೀ ಪಿಯೆನಾತ್ಲಾರೀ ರೀತೂಬಾಯೆಕ್ ಉಲಂವ್ಚ್ಯಾಕ್ ಮುಲಾಜ್ ನಾ. ಪಾಡ್ಲೆಚಾ ಅಸಲ್ಯಾಚ್ ಮಿಟಿಂಗಾವೆಳಾರ್ ಕೊಡ್ಯಾಳ್ ಗೆಲ್ಲೆತವಳ್ ಸುಭ್ರಾಯ ಶೆಟ್ಟಿ ಸಾಂಗಾತಾ 'ವೈನ್ ಎಂಡ್ ವುಮೆನ್' ಮ್ಹಳೆಂ ಇಂಗ್ಲಿಶ್ ಪಿಂತುರ್ ಪಳೆಂವ್ಕ್ ಗೆಲ್ಲಿ. ಟಾಕಿಸಾಂತ್ ತಿಣೆಂ ತಾಚಿ ಮಿರಾಂಗ್ ಚಿಡಿಲ್ಲಿ ಗಜಾಲ್ ಪೆಂಟೆಂತ್ ತಿಣೆಂ ಚಾರ್ ಚೊವ್ಗಾಂ ಮುಖಾರ್ ಸಾಂಗ್ಲಿ ಆಯ್ಲೊನ್ ಸುಭ್ರಾಯ ಶೆಟ್ಟಿ ಲಜೇನ್ ಮುದೊ ಜಾಲ್ಲೊ. ಪಾಡ್ಲೆಚೆ ಹೆರ್ ರೀತೂಬಾಯೆ ಪಿಯೆವ್ನ್ ಉಲಯ್ತಾಗೀ ವಾ ಹಕೀಗತ್ ಸಾಂಗ್ತಾ ಕಳಾನಾಸ್ತಾನಾ ಘುಸ್ಪಡ್ಲೆಲ್ಲೆ.

'ಗಂಗೂ...' ತುಂ ಚಾರ್ ಬೂಕ್ ಪೆಪರಾಂ ವಾಚ್ತಾಯ್. ತುಕಾ ಗೊತ್ತಾಸಾಯೆ, ಆಜ್ ಹ್ಯಾ ದೇಸಾಮ್ತ್ ಕಸಲ್ಯಾ ಖಾಸ್ತಾಚೆಂ ಪೊಲಿಟಿಕ್ ಚಲ್ತಾ ತೆಂ.. ಮ್ಹಜೆತಸಲ್ಯಾ ಎಕಾ ಬಾಯ್ಲೆನ್ ಇತ್ತೆಂ ಸಗ್ಳೆಂ ಕೆಲಾಂ ಮ್ಹಳ್ಳಾರ್... ' ಆತಾಂ ಹಾತ್ ದೀ..' ಹಸನಬ್ಲಾಚಾ ಗಾದ್ಯಾಚಿ ಮೇರ್ ಚಡ್ತಾನಾ ಚಡುಣೆಂ ರೀತೂಬಾಯ್ ಗಂಗೂಚ್ಯಾ ಖಾಂದ್ಯಾರ್ ತೆಂಕ್ಲಿ. ರೀತೂಬಾಯೆಚಿ ಹಿ ವಜನ್ ಗಂಗೂಕ್ ಕಾಂಯ್ ನವಿ ನ್ಹಯ್. ಜಾಯ್ತೆಪಾವ್ಣಿಂ ತಿ ಕೊಡ್ಯಾಳ್ ವಚೊನ್ ರಾತ್ ತೆಂಕ್ಲ್ಯಾ ಉಪ್ರಾಂತ್ ಯೆತಾನಾ ತಿಕಾ ತಾಣೆಂ ಘರಾ ಪಾಯ್ಲಾಂ.

'ಪಂಚಾಯ್ತೆಚೆಂ ಇಲೆಕ್ಟನ್ ಏಕ್ ಜಾಂವ್ಣಿ' ಹಾಂವ್ ಆಮ್ಚ್ಯಾ ಚಾರಾಂಯೀ ವಾಂಟ್ಕಾಕ್ ಹ್ಯಾ ಪಡ್ಲೆಶಿ ಮಾಪ್ಯಾಚಾ ಜಾಗ್ಯಾಂತ್ಲ್ಯಾನ್ ವಾಟ್ ಮಂಜೂರ್ ಕರ್ನ್ ಘೆತಾಂಗೀ ನಾ ಪಳೆ' ಮಾಪ್ಪಿ ಹಸನಬ್ಲಕ್ ಆನಿ ರೀತೂಬಾಯೆಕ್ ಪೆಂಟೆಂತ್ ತೊ ಮುಸ್ಲೀಮ್ ಲೀಗ್ ಪಾಡ್ತ್ ಭಾಂದ್ತಾವರೇಗ್ ಬರೆಂಚ್ ಆಸ್ಲೆಂ. ಜಾಯ್ತೆಪಾವ್ಣಿಂ ರಾತ್ಲ್ಯಾ ಅಸಲೆ ಘಡ್ಯೆ ತಿಕಾ ತಿಚಾ ಘರಾ ಪರ್ಯಾಂತ್ ಹಸನಬ್ಲಾನ್ ಆಪ್ಣಾ ಗಾದ್ಯಾಂವರೆಂತ್ಲ್ಯಾನ್ ಪಾಯ್ಲಾಂ. ತಸೆಂ ಬಾರೀಕಾಯೆನ್ ಪಳೆಂವ್ಕ್ ಗೆಲ್ಯಾರ್ ಹಸನಬ್ಲಾಚಾ ನವೀಚ್ ಉದೆಲ್ಯಾ ಮುಸ್ಲೀಮ್ ಲೀಗ್ ಪಾಡ್ಲೆಥಾವ್ನ್ ರೀತೂಬಾಯೆಕ್ ಜಾಂವ್ ಸುಭ್ರಾಯ ಶೆಟ್ಟಿಕ್ ವಾ ತಾಂಚಾ ಪಾಡ್ಲೆಕ್ ಕಸಲೊಚ್ ಲುಕ್ಸಾಣ್ ನಾ.

'ಪುಣ್ ಬಾಯೆ, ಆಮಿ ಮಧ್ಯಮ್ ವರ್ಗಾಚೆ ರಯ್ತ್, ಲಾಕೊಂ ರುಪಯಾಂಚಿಂ ಕಾರಾಂ ಧಾಂವ್ಣಿಂ ಅಸಲ್ಯಾ ಎಕಾ ವಾಟೆಚಿ ಆಮ್ಕಾಂ ತೇಂಯೀ ಬರೆಂ ಬೆಳೆಂ ದಿಂವ್ಚ್ಯಾ ಹ್ಯಾ ಬೊಯ್ಲಾಂತ್ ಗರ್ಜ್ ತರೀ ಕಿತೆಂ?' ಕರ್ನೊ ಸೊರ್ಯಾಚೊ ದಂದೊ ತರ್ಯೀ, ಗಂಗೂನ್ ಉಲಂವ್ಚೆಂ ಲೆಕಾಚೆಂ. ರೀತೂಬಾಯ್ 'ಮದಿರಾ' ಬಾರಾಚೊ ಖಾಸ್ತಿ ಕಂಪ್ಲೆಚೊ ಸೊರೊ ಪಿಯೆತಾ ತರೀ ನಶೆಂತ್ ಆಸ್ಲೆಪರಿಂ ದಿಸ್ಲಾರೀ ರಾತಿಕ್ ಉಲಯಿಲ್ಲೆಂ ದಿಸಾಕ್ ವಿಸ್ತಾನಾ, ಪಿಯೊಂವ್ಚೆಂ ಆನಿ ಪಾಡ್ಲೆಚ್ಯಾ ದಾದ್ಯಾಂ ಸಾಂಗಾತಾ ಸಡಿಳಾಯೆನ್ ಆಸ್ಲೆಂ ತಿಚೊ ಸಭಾವ್ ತರೀ ಅಸ್ಕತ್ಕಾಯ್ ನ್ಹಯ್. ಅಶೆಂ ಪೆಂಟೆಂತ್ಲ್ಯಾ ಸಭಾರ್ ತರ್ನಾಟ್ಕಾಂಪರಿಂ ಗಂಗೂಯೀ ಪಾತಿಯೆಲಾ.

'ಗಂಗೂ... ಚಾರ್ ಬೂಕ್ ವಾಚುನ್ ತುಮಿಂ ರಾಜಾಂವ್ ಉಲಯ್ತಾತ್. ಶಿವಾಯ್ ಜಿವಿತ್ ಭೊಗಿನಾಂತ್.. ತುಕಾ ಹಾಂವ್ ಏಕ್ ಗಜಾಲ್ ಸಾಂಗ್ತಾಂ..' ರೀತೂಬಾಯೆನ್ ಗಂಗೂಚ್ಯಾ ಖಾಂದ್ಯಾವಯ್ಲೊ ಹಾತ್ ಕಾಡ್ಲೊ ಆನಿ ತಾಚಾ ಹಾತಾಂತ್ಲೊ ಚಾರ್ಜರ್ ಲಾಯ್ತ್ ಘೆವ್ನ್ ತಾಚಾ ಮುಸ್ಕರಾಕ್ ಮಾರ್ನ್ ಘಡಿಭರ್ ತಾಚ್ಯಾ ತರ್ನಾಟ್ಕಾ ದೊಳ್ಕಾಂಕ್ ದೊಳೆ ಮೆಳವ್ನ್ ಪಳೆಲೆಂ. ಲಗ್ಬಗ್ ದೊಗಾಂಯೀ ಆತಾಂ ರೀತೂಬಾಯೆಚಾ ಘರಾಚಾ ಆಂಗ್ಲಾಕ್ ಯೇವ್ನ್ ಪಾವ್ಲೆಂ. '..ಪೂತ್ ಮ್ಹಜೊ ಬೆಂಗ್ಕುರ್ ಧುವೆಲಾಗಿಂ ಗೆಲಾ.. ತುಂ ಭಿತರ್ ಯೇ..' ರೀತೂಬಾಯೆನ್ ಗಂಗೂಚೊ ಹಾತ್ ಧರೊ.

'.. ಹಸನಬ್ಬಾಕಡೆ ಎಕಾಣೆಂ ಪಯ್ಲೊ ಖಿಯ್ ಥಾವ್ನ್ ಆಯ್ಲೊ? ತುಜೆಕಡೆ ಕಿತ್ಯಾಕ್ ನಾಂತ್? ದಾಟೆಮೊಟೆ ಬೂಕ್ ವಾಚ್ಚೆಂ ಆನಿ ಸರ್ಕಾರಿ ಪೆಕೆಟಚೊ ಸೊರೊ ವಿಕ್ಷೆಂ ಸೊಡ್ನ್ ಹೇವಿಶಿಂ ತುವೆಂ ಕೆನ್ನಾಯೀ ಚಿಂತ್ಲೆಮ್ ಆಸಾ?

ಗಂಗೂ..;

'ನಾ... ಬಾಯೆ, ತಾಚಿ ಮ್ಹಾಕಾ ಗರ್ಜ್ ನಾ. ಮ್ಹಾಕಾ ವೇಳ್ ಜಾಲೊ.. ಹಾಂವ್ ಚಲ್ತಾಂ.. ಹಾಂವ್ ಘರಾ ಪಾವ್ಲ್ಯಾ ಶಿವಾಯ್ ಜೆವಿನಾಂತ್'

'ತರ್ ಗಂಗೂ, ತುಕಾ ಆತಾಂ ಹಾಂವ್ ತುಕಾ ಗರ್ಜ್ ಪಡ್ಡಿ ತುಜೀಚ್ ಗಜಾಲ್ ಸಾಂಗ್ತಾಂ, ತುಜ್ಯಾಚ್ ಬಾಪಾಯ್ಚಿ, ತಾಂಣಿಂ ಕಶೆಂ ಪಯ್ಲೆ ಕೆಲೆ?..'

ಹಾತಾಂತ್ಲೊ ಚಾಚ್ಚೆಚ್ ಲಾಯ್ ಬಂಧ್ ಕೆಲೊ ಆನಿ ಗಂಗೂ ಹಳೊ ರೀತೂಬಾಯೆಚಾ ಸಾಲಾಂತ್ಲ್ಯಾ ಬಾಂಕಾರ್ ಬಸ್ಲೊ. 'ಬಾಯೆ.. ತೆಂಯೀ ಸಮ್ಜೊಂಚಾ ಗವ್ಜೆಕ್ ಹಾಂವ್ ವಚಾನಾ.. ವಾ ತಾಚೀಯೀ ಗರ್ಜ್ ಮ್ಹಾಕಾ ನಾ.. ಹಾಂವ್ ಸದ್ಪಾಂತ್ ಜಿಯೆಂಚೊ ಮನಿಸ್ ಆನಿ ಹಾಂವ್ ಮ್ಹಜ್ಯಾ ಅಸ್ತಿತ್ವಾಕ್ ಪಾತಿಯೆತಾಂ ಶಿವಾಯ್ ಮ್ಹಜ್ಯಾ ಬಾಪಾಯ್ಚಿ ವ ಹಸನಬ್ಬಾಚಾ ನೆಶಿಬಾಕ್ ನ್ಹಯ್'

ದೆಕುನ್ಂಚ್ ತುಜೆ 'ಫೀಚರ್ಸ್' ಮ್ಹಾಕಾ ಬರೆ ಲಾಗ್ತಾತ್ ಗಂಗೂ.. ತುಂ ಶಿರಾಂನಿ ಕುಸ್ಕುಟಾಚೆಂ ತರ್ನಾಟ್ಪಣ್ ನಾ ತರ್ಯೀ ಸುಭ್ರಾಯ ಶೆಟ್ಟಿಪರಿಂ ಕಾಮುಕಿ ನ್ಹಯ್. ಅರ್ಪಿ ಗಾಂವಾಂತ್ ತೆಲಾಂತ್ಲೆ ಥೆಂಬೆ ಪುಂಜಾಂವ್ಕ್ ವಚೊನ್ ತರ್ನಾಟ್ಪಣಾ ಝರ್ ಚುಕೊನ್ ಮ್ಹಜ್ಯಾ ದಾದ್ಲ್ಯಾಪರಿಂ ಆಬ್ಲೆಶಿ ನ್ಹಯ್, ವಾ ಸಾಗೊಳೆಚಾ ನಿಬಾನ್ ಮ್ಹಾರಾಂಕ್ ಕೊಡ್ಚ್ಯಾಂತ್ ವೊಕಾಲ್ ಫಾಲ್ನ್ ತಾಂಚೆ ದಾದ್ಲೆ ಘರಾ ನಾಶ್ಲೆ ತವಳ್ ವಚೊನ್ ತಾಂಚಾ ಬಾಯ್ಲಾಂ ಸಾಂಗಾತಾ ನಿದೊನ್ ಆಯಿಲ್ಲ್ಯಾ ತುಜ್ಯಾ ಬಾಪಾಯ್ಪರಿಂ ಬಿಕ್ಲೆಶಿಯೀ ನ್ಹಯ್..

ಗಂಗೂನ್ ಚಿಂತಿನಾತ್ಲೆಪ್ರಾಸ್ ವೇಗಾನ್ ರೀತೂಬಾಯ್ ತಾಚಾ ಆಂಗಾರ್ ಆಯಿಲ್ಲಿ. ಆಪ್ಲೆಂ ಶಿಕ್ಲೆ ಲೋಹಿಯಾ, ಲಂಕೇಶ್ ಆನಿ ತಾಂಚೊ ಸಮಾಜ್ವಾದ್ ಸಗ್ಳೊ ಅಪ್ಲೆಂ ವಿಕ್ಲಾಪ್ ಸಾರ್ಕಿ ಸೊರಾಂತ್ ಖಿರೊನ್, ರೀತೂಬಾಯೆನ್ ಉಗ್ಡಾಪೆಂ ಕೆಲ್ಲ್ಯಾ ಸತಾಂತ್ ಮೆಳೊನ್, ಸಳ್ಳಳ್ಯಾ ತಿಚ್ಯಾ ವೆಂಗೆಂತ್ ಆಟೊನ್ ವೆತಾಶೆಂ ಭಗೊನ್ ಗಂಗೂ ಲಾಫಾರ್ ಜಾವ್ನ್ ಬಾಂಕಾರ್ಚ್ ಕೊಸಾಳೊ.

ಜಿಣ್ಯೆಂತ್ಚ್ ಪಯಿಲ್ಲೆಪಾವ್ಪಿಂ ರಾಕೊನ್ ರಾಕೊನ್ ಗಂಗೂಕ್ - ಘರ್ಚಿಂ ರಾಶ್ ಬಳ್ ಜಾಲಿ ಆನಿ ಯೇನಾ ಮ್ಹಣ್ ಖಾತ್ರಿ ಕರ್ನ್ ಜೇವ್ನ್ ಬಾಗ್ಲಾಕ್ ಖಿಳ್ ವೊಡ್ನ್ ನಿದ್ಲಿಂ.

*** 000 ***

ಬೊಂಬೊಯ್‌ಚೊ ಮಾಮ್



ವಲ್ಲಿ ಕ್ವಾಡ್ರಸ್

ಆಶಾವಾದಿ (2001, ಆಶಾವಾದಿ ಪ್ರಕಾಶನ), ಖಿಳೊ (2003), ಸತಾಂ ಆನಿ ಖಿತಾಂ (2005), ಕಂಗಾಲ್ ಆನಿ ತಾಚಿ ಕುಕ್ಕಿಹಳ್ಳಿ (2005), ಬಂದ್ (2017) ಮ್ಹಳ್ಳೆ ಸ್ವತಾಚೆ ಪಾಂಚ್ ಕಥಾ ಸಂಗ್ರಹ್. ಬಂದ್ (2019, ಕೊಂಕಣಿ ಅಕಾಡೆಮಿ ಗೊಂಯ್), ಸಾಂಕವ್ (2020, ಕೊಂಕಣಿಗಾರ್ ಪ್ರಕಾಶನ) ನಾಗರಿ ಲಿಪಿಂತ್ ದೋನ್ ಪುಸ್ತಕ್. ಕಥಾದಾಯ್ಲ್ (2017), ಮಾಯಾನಗರಿ (2021) ಮ್ಹಳ್ಳೆ ಸ್ವತಾಚ್ಯಾ ಕಾಣಿಯಾಂಚೆ ದೋನ್ ಆಡಿಯೊ ಪುಸ್ತಕಾಂ ಆಶಾವಾದಿ ಪ್ರಕಾಶನಾಚ್ಯಾ ಯೂಟ್ಯೂಬ್ ಚಾನಲಾಚೆರ್ ಪ್ರಸಾರ್ ಜಾಲ್ಯಾತ್. 20ವ್ಯಾ ಶೆಕ್ವ್ಯಾಚ್ಯೊ ಕಥಾ (2006), ಸುರ್ಯೊ ಉದೆತಾ (2019) ಮ್ಹಳ್ಳಿಂ ದೋನ್ ಪುಸ್ತಕಾಂ ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿನ್ ಪರ್ಗಟ್ಲಾಂತ್. ಕಂಗಾಲನ ಕುಕ್ಕಿಹಳ್ಳಿಯ ಕತೆಗಳು (2019) ಕನ್ನಡ ಭಾಸೆಂತ್. ಹೆರಾಂಚ್ಯಾ ಕಾಣಿಯಾಂಕ್ ಸಂಪಾದನ್ ಕೆಲ್ಲಿಂ 30 ಪುಸ್ತಕಾಂ ಕನ್ನಡ್, ನಾಗರಿ ಆನಿ ರೋಮಿ ಲಿಪಿಂನಿ ಪರ್ಗಟ್ಲಾಂತ್.

'ಬೊಂಬೊಯ್‌ಚೊ ಮಾಮ್ ಸರ್ಲೊ ಕಂಯ್', ಸಕಾಳಿಂ ಉಟುನ್ ಕುಜ್ನಾಂತ್ ರಿಗೊನ್ ಚಾ ಕರ್ಚಿ ವೆಳಾರ್ ಮೊಬಾಯ್ಲಾಂತ್ ಆಯಿಲ್ಲಿ ವಾಟ್ಸಾಪ್ ಮೆಸೇಜ್ ವಾಚ್‌ಲ್ಲ್ಯಾ ರೀಟಾಚ್ಯಾ ಮತಿಂತ್ ಕಸಲಿಂಚ್ ಭಗ್ಲಾಂ ಉದೆಲ್ಲಿಂ ನಾಂತ್. ತೊ ಇತ್ಲೊ ತೇಂಪ್ ಖಿಂಯ್ ಆಸ್ಲೊ? ಕೊಣಾಗೆರ್ ಆಸ್ಲೊ? ಕಿತೆಂ ಕರ್ನ್ ಆಸ್ಲೊ ಮ್ಹಳ್ಳೆಂ ಕೊಣಾಕ್‌ಚ್ ನಖೆಂ ಕಳಿತ್ ನಾತ್ಲೆಂ ತರ್ಯೀ ಆಯ್ಲೆವಾರ್ ಗಾಂವ್ಚ್ಯಾ ಕೊಲೆಜಿಂತ್ ಶಿಕ್ವಾ ಆಕಯ್ಚ್ಯಾ ನಾತ್ಲಾನ್ 'ಫ್ಯಾಮಿಲಿ' ಮ್ಹಳ್ಳೊ ಏಕ್ ವಾಟ್ಸಾಪ್ ಪಂಗಡ್ ಕೆಲ್ಲೊ ಆನಿ ಅಪ್ಣಾಕ್‌ಯೀ ತಾಂತುಂ ಭರ್ತಿ ಕೆಲ್ಲೊ ದೆಕುನ್ ತ್ಯಾ ಪಂಗಡಾಂತ್ ಬೊಂಬೊಯ್‌ಚ್ಯಾ ಮಾಮಾವಿಶಿಂ ಕೊಣೆಂಗೀ, ಕಿತೆಂಗೀ ಬರಯಿಲ್ಲೆಂ ವಾಚ್‌ಲ್ಲೊ ಉಡಾಸ್, ಪುಣ್ ಉಡಾಸ್ ದವರುಂಕ್ ರೀಟಾ ಸಕ್‌ಲ್ಲೆಂ ನಾ.

ರಿಟಾನ್ ಅಪ್ಣಾ ಎಕ್ಸುರಿ ಜಿಣ್ಯೆಚಿಂ ಪನ್ನಾಸ್ ವರ್ಸಾಂ ಎದೊಳ್‌ಚ್ ಸಂಪ್‌ಲ್ಲಿಂ. 'ಕುಟಮ್' ಮ್ಹಣ್ಣೆಪರಿಂ ಕೊಣಾಯೀ ನಾತ್‌ಲ್ಲಿಂ, ತರ್ನೆ ಪ್ರಾಯೆರ್ ನರ್ಸಿಂಗ್ ಶಿಕುನ್ ಪಯ್ಲೆಂ ಬೊಂಬೊಯ್‌ಚ್ಯಾ ಆಸ್ತುಂತ್ ಕಾಮ್ ಕರುನ್, ಥೊಡೆಚ್ ವರ್ಸಾಂನಿ ಲಂಡನ್ ಗೆಲ್ಲೆಂ ರೀಟಾ, ಪಾಟ್ಲಾ ಇಕ್ರಾ ವರ್ಸಾಂನಿ

ಸ್ವೀಡನಾಂತ್ ಕಾಮ್ ಕರುನ್ ಆಸ್ಲೆಂ.
ವಾಚಪ್ ಆನಿ ಸಂಗೀತ್ ಸೊಡ್ಲಾರ್
ಹೆರ್ ಕಸಲ್ಯಾಕ್ಯು ಮಮೆದ್

ಜಾಂವ್ ಆವ್ಯಾಸ್ ಜಾಂವ್ ರೀಟಾಕ್
ನಾತ್ಲೊ.

'ಕುಟಮ್' ವಾಟ್ಸಾಪ್ ಪಂಗಡಾಂತ್ ಸಯ್ತ್ ಆಜ್ಕಾಲ್ ಕರ್ಕರೆ ಚಡುನ್ ಗೆಲ್ಲೆಂ; ಕೋಣ್ ದೇವ್, ಸಾಂತ್, ಇಗರ್ಜೆಚ್ಯೊ ತಸ್ವೀರೊ ಧಾಡ್ನ್ ಅಪ್ಲಿ ಭಕ್ತೆಚಿ ಉಚಾರ್ಣೆ ಕರ್ತಾ ತರ್ ಕೋಣ್ ಖಾಣಾಚ್ಯೊ ತಸ್ವೀರೊ ಧಾಡ್ತಾ. ಕೋಣ್ ನವ್ಯಾ ಘರಾಚಿ ತಸ್ವೀರ್ ಧಾಡ್ತಾ ಆನಿ ಕೋಣ್ ತಾಂಕಾಂಚ್ ಸಮ್ಜನಾತ್ಲಿ ಮಾಹೆತ್ ವಾ ಜೋಕ್ ಧಾಡ್ತಾ. ಸಭಾರ್ ಪಾವ್ಲಿಂ ರೀಟಾನ್ ಚಿಂತ್ಲೆಂ ಆಸಾ, ಅಪ್ಲಾನ್ ಮಾಂಯ್‌ಗಾಂವ್ ಸೊಡ್ನ್ ಕಾಂಯ್ ತೆತ್ತೀಸ್-ಚೊವ್ತೀಸ್ ವರ್ಸಾಂ ಜಾಲಿಂ. ತರ್ಯೀ ಗಾಂವಾಂತ್ ಎಲಿಸಾಂವಾವಿಶಿಂ ಪ್ರಚಾರ್, ಧರ್ಮಾಚ್ಯಾ ನಾಂವಾನ್ ಜಾಂವ್ಚ್ಯಾ ಮಾರಾಮಾರೆವಿಶಿಂ ವಾ ಲ್ಹಾ-ಲ್ಹಾನ್ ಭುರ್ಗಾಂಚೆರ್ ಚಲ್ಚ್ಯಾ ಭಲತ್ಕಾರ್ ತಶೆಂಚ್ ಖುನಿಯೆವಿಶಿಂ ಖಬ್ರೊ ವಾಚುನ್ ಪುರೊ ಜಾಲ್ಯಾಕ್ ಆತಾಂ ವಾಟ್ಸ್-ಆಪಾಚೆರ್ ಸಯ್ತ್ ತಸಲೆಚ್ ಪೊಟೊ/ವಿಡಿಯೊ ಯೆಂವ್ಚ್ಯಾ ಪಳೆಂವ್ಕ್ ರೀಟಾಕ್ ನಾಕಾಸ್ಲೆಂ. ಏಕ್ ದೋನ್ ಪಾವ್ಲಿಂ ಅಪ್ಲಾನ್ ವಾಟ್ಸ್-ಆಪಾರ್ ಆಸ್ಲೆಂ ಕಿತ್ಯಾಕ್ ಹೆರಾಂಕ್ ಕಳಯ್ಲೆಂ ಮ್ಹಳ್ಳೆ ಚುರ್ಚುರೆ ಸಯ್ತ್ ರೀಟಾಕ್ ಭಗ್ತಾಲೆ ಆನಿ ಅಪುಣ್ ಹ್ಯಾ ಪಂಗಡಾಥಾವ್ನ್ ಭಾಯ್ ವೆಚೆಂಚ್ ಬರೆಂ ಮ್ಹಣ್ ಭಗ್ತಾಲೆಂ. ಪುಣ್ 'ಕುಟಮ್' ಮ್ಹಳ್ಳೆಂ ಅರ್ಥ್ ನಾತ್ಲೆಂ ಚಿಂತ್ಲ್ಯಾನ್ ತೆಂ ಸೊಡ್‌ದೊಡ್ ಕರ್ತಾಲೆಂ. ಹ್ಯಾ ಫಾರ್ಮಾಡ್ ಮೆಸೇಜಿಂ ಮಧೆಂ ಅಪೂಪಾಯೆನ್ ಸಯ್ತ್‌ಚ್ಯೊ ಖಬ್ರೊ ಮೆಳ್ತಾಲೊ ತ್ಯೊ ತೆಂ ಸಾಂಚೆರ್ ಕಾಮ್ ಸಂಪವ್ನ್ ಪಾಟಿಂ ಯೆತಾನಾ ಮೆಟ್ರೊಚೆರ್ ಬಸುನ್ ವಾಚ್ತಾಲೆಂ.

ಲ್ಹಾನ್‌ಪಣಾರ್ ಬೊಂಬೊಯ್‌ಚೊ ಮಾಮ್ ಮ್ಹಳ್ಯಾರ್ ಪಯ್ಲೊ ತಾಕಾ ಮೋಗ್ ಆಸ್ಲೊ. ತಾಣೆಂ ಬೊಂಬೊಯ್ ಥಾವ್ನ್ ಹಾಡ್ಚೊ ಖಾರಿ ಬಿಸ್ಕುಟೊ, ಕಡಕ್ ಪಾವ್, ಆನಿ ಗಾಂವಾಂತ್ ತಾಣೆಂ ಯೇವ್ನ್ ಆಮ್ಕಾಂ ಖಾಂವ್ಕ್ ದಿಂವ್ಚೊ ಮಸ್ಕಾ ಪಾವ್ ಮ್ಹಳ್ಯಾರ್ ಆಮಿ ಕಿತೆಂಯ್ ಕರುಂಕ್ ತಯಾರ್ ಆಸ್ಲಾಂವ್ ಆನಿ ತಿಚ್ ಆಮ್ಚಿ ಅಸ್ತತ್ವಾಯ್ ಜಾವ್ನಾಸ್ಲಿ. ಎಕ್ಲೊಚ್ ಭಾವ್ ದೆಕುನ್ ಮಾಂಯ್ಕೆ ತೊ ಮೊಗಾಚೊ. ದೆಕುನ್ ಸಕಾಳಿಂ ಥಾವ್ನ್ ಸಾಂಜ್ ಪಯಾಂತ್ 'ಬಾಯೆ ತೆಂ ರಾಂದ್, ಬಾಯೆ ಹೆಂ ರಾಂದ್' ಮ್ಹಣ್ತಾಲೊ. ಮಾಂಯ್ಕೆ ಸಯ್ತ್ ತಾಚೆರ್ ವಿಶೇಸ್ ಮೋಗ್, ಲ್ಹಾನ್ ಭುರ್ಗೊ ಆಸ್ತಾನಾಂಚ್ ತಾಂಚಿ ಆವಯ್ ಸರ್ಲಿ ದೆಕುನ್ ತಿಚ್ ಮಾಮಾಚಿ ಭಯ್ಣ್ ತರ್ಯೀ ಆವಯ್‌ಪರಿಂ. ಆಟ್ಲಿ ಕ್ಲಾಸ್ ಫೇಯ್ಲ್ ಜಾಲ್ಚೊಚ್ ಸೆಜಾರಿ ಬೊಂಟಾಚ್ಯಾ ಮಾಧು ಶೆಟ್ಟಿಸವೆಂ ಬೊಂಬೊಯ್ ಗೆಲ್ಲೊ ಮಾಮ್, ತ್ಯಾಚ್ ಬೊಂಟಾಂಚ್ಯಾ ಹೊಟೆಲಾಂತ್ ಕಾಮ್ ಕರುಂಕ್ ಲಾಗ್‌ಲ್ಲೊ ಮ್ಹಣುನ್ ಲ್ಹಾನ್‌ಪಣಾರ್ ಆಯ್ಕೆಲ್ಲೊ ಉಡಾಸ್.

ರೀಟಾನ್ ತಾಕಾ ಪಯ್ಲಿಂ ಪಳೆತಾನಾ ತೊ ಕಾಂಯ್ ಭಾವೀಸ್-ತೆವೀಸ್ ವರ್ಸಾಂಚೊ ತರ್ನಾಟೊ, ರೀಟಾ ಪಾಂಚ್ಚೆ ಕ್ಲಾಶಿಂತ್ ಶಿಕ್ಷೆಂ ಭುರ್ಗೆಂ. ಚಡಾವತ್ ಜಾವ್ನ್ ಮಾಧು ಶೆಟ್ಟಿ ಆನಿ ಬೊಂಬೊಯ್ಚೊ ಮಾಮ್ ಸಾಂಗಾತಾ ಯೆತಾಲೆ ವೆತಾಲೆ ಆನಿ ತಾಂಚಿ ಖಾಸ್ ಇಸ್ಪಾಗತ್. ಮಾಧು ಶೆಟ್ಟಿ ಸಯ್ತ್ ಮಾಮಾಪರಿಂಚ್ ತಾಚ್ಯಾ ಭಯ್ಲಿಗರ್ ರಾವ್ತಾಲೊ. ಆನಿ ತಾಚ್ಯಾ ಭಯ್ಲಿಕ್ ಜೊವ್ಪಿಂ ಚೆಡ್ವಾಂ ಸಾತ್ಲೆ ಕ್ಲಾಶಿಂತ್ ಶಿಕ್ತಾಲಿಂ. ದೋನ್ ಹಫ್ತಾಚ್ಯಾ ರಜೆರ್ ಆಯಿಲ್ಲ್ಯಾ ಮಾಧು ಶೆಟ್ಟಿನ್ ಬೊಂಬೊಯ್ ಥಾವ್ನ್ ಫಿಯೆಟ್ ಕಾರ್ ಹಾಡ್ಚೆಂ ಆಸ್ಲೆಂ. ಕುಕೆಹಳ್ಳಿಕ್ ಕಾರ್ ಆಯ್ಲೆಂ ಮ್ಹಳ್ಯಾರ್ ಆತಾಂ ಸಗ್ಳ್ಯಾಂಕ್ ಕಳಿತ್ ಆಸ್ಲೆಂ, ತೆಂ ಮಾಧು ಶೆಟ್ಟಿಚೆಂ ಫಿಯೆಟ್ ಕಾರ್ ಮ್ಹಣುನ್.

ಮಾಧು ಶೆಟ್ಟಿಚ್ಯಾ ಭಯ್ಲಿಚ್ಯಾ ದೊಗಾಂಯ್ ಧುವಾಂಚ್ಯಾ ಮತಿಂತ್ ತಾಂಚೊ ಮಾಮ್ ಮಾಧು ಶೆಟ್ಟಿಚ್ ತಾಂಚೊ ಮುಖ್ಲೊ ಫೊರ್ವ್ ಮ್ಹಣುನ್ ಆಸ್ಲೆಂ ತರ್ಯೀ ದೊಗಾಂಯ್ ತಾಚ್ಯೊ ಬಾಯ್ಲೊ ಕಶೆಂ ಜಾಂವ್ಚೊ ಮ್ಹಳ್ಯೆಂ ಸವಾಲ್ ರೀಟಾಚ್ಯಾ ಮತಿಂತ್ ಧೊಸ್ತಾಲೆಂ. ರೀಟಾ ಸಯ್ತ್ ಎಕ್ಲೆಂಚ್ ಚೆಡುಂ, ಬೊಂಬೊಯ್ಚಾ ಮಿಲ್ಲಾಂತ್ ಕಾಮ್ ಕರ್ನ್ ಆಸ್ಚೊ ರೀಟಾಚೊ ಆನ್ ರೀಟಾ ದೇಡ್ ವರ್ಸಾಂಚೆಂ ಭುರ್ಗೆಂ ಆಸ್ಲೆವೆಳಾರ್ ಆವ್ಡಾಂತ್ ಅಂತರ್ಲೊ ದೆಕುನ್ ತ್ಯಾ ಮಿಲ್ಲಾನ್ ದಿಲ್ಲೊ ಥೊಡೊ ಪೊಯ್ಲೊ ಬೆಂಕಾಂತ್ ದವ್ರುನ್ ಗಾಂವಾಂತ್ ಮಾಧು ಶೆಟ್ಟಿಚ್ಯಾ ಗೇಶೆಚ್ಯಾ ಅಧ್ಯಾಸ್ ಎಕ್ರಾ ಜಾಗ್ಯಾರ್ ಕಾಂಯ್ ಇಲ್ಲಿ ಕೃಷಿ/ರಾಂದ್ವಯ್ ಲಾವ್ನ್, ಲ್ಹಾನ್ ಎಕಾ ಕುಡಾಚೆಂ ಫರ್ ಕರ್ನ್ ದೀಸ್ ಕಾಡ್ನ್ ಆಸ್ಚೊ ರೀಟಾ ಆನಿ ತಿಚ್ಯಾ ಆವಯ್ಕ ಬೊಂಬೊಯ್ಚಾ ಮಾಮಾಚೊಚ್ ಆಧಾರ್.

ರೀಟಾ ಶಿಕ್ಲಾಂತ್ ಚುರುಕ್ ಆನಿ ಬುದ್ಧಂತ್, ಇರ್ಜೆಚ್ಯಾ ಮಿಸಾಕ್ ವೆತಾಲೆಂ. ರಜೆರ್ ಆಯಿಲ್ಲೊ ಮಾಮ್ ಸಯ್ತ್ ರೀಟಾಕ್ ಮಿಸಾಕ್ ಆಪವ್ನ್ ವ್ಹರ್ತಾಲೊ ತರ್ಯೀ ರೀಟಾಕ್ ಕಿಶೆಂಗೀ ಅಪ್ಪಾ ಮಾಮಾಚೆರ್ ಎಕಾ ರಿತಿಚೆಂ ಅಸವ್ಯಸಾಯೆಚೆಂ ಭಗಾಪ್. ಜಾಂವ್ಕ್ ಮಾಮ್ ಮೊಗಾಳ್, ಕೆದಿಂಚ್ ರೀಟಾಚೆರ್ ದಡ್ಲೊ ಫಾಲುನ್ ವಾ ಜ್ಯೋರ್ ಕರುನ್ ಉಲಂವ್ಕ್ ನಾ. ಜಾಯ್ ಜಾಲ್ಲೆಂ ಫೆವ್ನ್ ದಿತಾಲೊ; ಜಶೆಂ ಐಸ್ಕೆಂಡಿ, ಕೂಲ್ ಡ್ರಿಂಕ್, ಚೊಕ್ಲೆಟಾಂ. ಫಿಲ್ಮಾಕ್ ಆಪವ್ನ್ ವ್ಹರ್ತಾಲೊ, ನವೆಂ ವಸ್ತುರ್ ಫೆವ್ನ್ ದಿತಾಲೊ, ಬೂಕ್, ಪೆನ್ನಾಂ ಫೆವ್ನ್ ದಿತಾಲೊ ತರ್ಯೀ ಅಪ್ಪಾಕ್ ಬೊಂಬೊಯ್ಚೊ ಮಾಮ್ ಕಿತ್ಯಾಕ್ ಖಾಯ್ನ್ ಜಾಯ್ನ್ ಮ್ಹಳ್ಯೆಂ ತಾಕಾ ಸಮ್ಜನಾತ್ಲೆಂ.

ರೀಟಾ ಸಕಾಳಿಂಚೊ ಉಟಾಉಟಿಂ ಮೆಟ್ರೊ ಧರುನ್ ಕಾಮಾಚ್ಯಾ ವಾಟೆರ್ ಆಸ್ಲೆಂ.

ಮಾಂಯ್‌ಗಾಂವಾಕ್ ವಚಾನಾಸ್ತಾನಾ ಕಾಂಯ್ ಸತ್ರಾ ವರ್ಸಾಂ ಉತ್ರಲ್ಲಿಂ. ಸತ್ರಾ ವರ್ಸಾಂ ಆವಯ್ಚ್ಯಾ ಮೊರ್ನಾಕ್ ಗೆಲ್ಲೆಂ ರೀಟಾ, ತ್ಯೇ ಉಪ್ರಾಂತ್ ಗೆಲ್ಲೆಂ ನಾ. ಮೊರ್ನಾಕ್ ಗೆಲ್ಲೆವೆಚಾರ್ ಪಯ್ಲಿಲೆ ಮೌಶೆನ್ ರೀಟಾಚೊ ಪೋನ್ ನಂಬರ್ ಘೆತ್ಲೊ ಆನಿ ತವಳ್‌ತವಳ್ ಅಪ್ಲ್ಯಾ ಭುರ್ಗಾಂಕ್ ಶಿಕ್ವಾಕ್ ಪೊಯ್ತೆ ಧಾಡುಂಕ್ ಪೋನ್ ಕರ್ತಾಲಿ ಆನಿ ರೀಟಾ ಸಯ್ತ್ ತಾಂಕಾಂ ಪೊಯ್ತೆ ಧಾಡ್ತಾಲೆಂ ತರ್ಯೀ ಸಂಬಂಧ್ ಮ್ಹಣುನ್ ರೀಟಾಕ್ ಕೊಣ್‌ಯೀ ನಾತ್‌ಲ್ಲಿಂ. ಫಕತ್ ಅಪ್ಲಿ ಆಸ್ವತ್, ಘರ್ ಆನಿ ಹೆಂ ಮೆಟ್ರೊ ಸೊಡ್ಲ್ಯಾರ್ ರೀಟಾ ಖಿಂಯ್ಚಾರ್‌ಯೀ ವಚಾನಾತ್ಲೆಂ. ಮಿಸಾಕ್ ವೆಚಿಂಯ್ ಭೋವ್ ಅಪ್ರೊಪ್ ಜಾಲ್ಲೆಂ ದೆಕುನ್ ಟಿವಿ ಆನಿ ಖಿಬ್ರೊ ತೆಂ ವಾಚ್ತಾಲೆಂ.

ನಾಕಾ ನಾಕಾ ಮ್ಹಳ್ಯಾರೀ ತಾಚ್ಯಾ ಮತಿಂತ್ ಬೊಂಬೊಯ್‌ಚ್ಯಾ ಮಾಮಾಚಿಂಚ್ ಚಿಂತ್ನಾಂ ಮತಿಂತ್ ಯೆತಾಲಿಂ. ತೊ ಕಸೊ ಮೆಲೊ? ತಾಚೆಂ ಮೋರ್ನ್ ಕರುಂಕ್ ಕೊಣ್ ಆಸಾ? ಆತಾಂ ಕಿತೆಂ ಜಾತೆಲೆಂ? ಎಕೆಚ್ ಸವಾಲ್ ರೀಟಾಚ್ಯಾ ಮತಿಕ್ ಧೊಸ್ತಾಲೆಂ.

'ಮಾಧು ಶೆಟ್ಟಿ ನಶಿಬ್‌ವಂತ್, ತಾಕಾ ದೊಗಿ ಬಾಯ್ಲೊ, ಪುಣ್ ಅಪ್ಲ್ಯಾಚೆಂ ನಶಿಬ್ ಖೊಟಿಂ' ಏಕ್ ದೋನ್ ಪಾಪ್ಲಿಂ ಮಾಮ್ ರಜೆರ್ ಆಯಿಲ್ಲೆವೆಚಾರ್ ಸಾಂಗ್ತಾಲೊ. ಪುಣ್ ರೀಟಾಚ್ಯಾ ನೆಣ್ಣ್ತ್ಯಾ ಮತಿಕ್ ಕಿತೆಂಚ್ ಸಮ್ಜಾನಾತ್‌ಲ್ಲೆಂ. ಆವಯ್ನ್ ರೀಟಾಕ್ ಸಮ್ಜಾಯಿಲ್ಲೆಂ; "ಅಳೆ ಪುತಾ, ಬೊಂಟಾಂಚಿಂ ಧೊಡಿಂ ಬಾಯ್ಲಾಂ, ಅಪ್ಲ್ಯಾಚ್ ಲ್ಹಾನ್ ಭಾವಾಕ್ ಅಪ್ಲ್ಯಾ ಧುವೆಕ್ ದೀವ್ನ್ ಕಾಜಾರ್ ಕರಯ್ತಾತ್"

ರೀಟಾಕ್ ಕಾಜಾರ್ ಮ್ಹಳೆಂ ಆಯ್ಕುನ್ ಲಜ್ ದಿಸ್ತಾಲಿ.

ದೀಸ್ ಗೆಲ್ಲೆಪರಿಂಚ್ ಬೊಂಬೊಯ್‌ಚೊ ಮಾಮ್ ದೆದೆಸ್ತೊರ್ ಜಾಲ್ಲೊ ದಿಸ್ತಾಲೊ. ಎಕಾ ಕುಡಾಚ್ಯಾ ಘರಾಂತ್ ಎಕಾ ಕುಶಿನ್ ಘಾಲ್ಲ್ಯಾ ಮಾಂದ್ರೆಂತ್ ರೀಟಾ ಆನಿ ತಿಚಿ ಆವಯ್ ನಿದ್ತಾಲಿಂ ತರ್ ಅನ್ಯೇಕಾ ಕೊನ್ಯಾಂತ್ ಮಾಂದ್ರೆರ್ ಬೊಂಬೊಯ್‌ಚೊ ಮಾಮ್ ನಿದ್ತಾಲೊ. ತಾಕಾ ನೀದ್ ಲಾಗ್ಲಿ ಮ್ಹಳೆಂ ತಾಣೆಂ ಘೊರೆಂವ್ಕ್ ಸುರು ಕರ್ತಾನಾಂಚ್ ಕಳ್ತಾಲೆಂ. ಪುಣ್ ಪಾಟ್ಲೆ ಧೊಡೆ ದೀಸ್ ಥಾವ್ನ್ ತಾಣೆಂ ಘೊರೆಂವ್ಚೊ ಆವಾಜ್ ಆಯ್ಕನಾತ್ಲೊ.

ಏಕ್ ಪಾಪ್ಪಿಂ ತುಕಾ ಹಾಂವ್ ಸೈಕಲ್ ಸೊಡುಂಕ್ ಶಿಕಯ್ತಾಂ ಮ್ಹಣುನ್ ಏಕ್ ಭಾಡ್ಯಾಚೆಂ ಸೈಕಲ್ ಘೆವ್ನ್ ಆಯಿಲ್ಲ್ಯಾ ಮಾಮಾನ್ ಸೈಕಲ್ ಸೊಡುಂಕ್ ಶಿಕ್ಲ್ಯಾರ್ ಅಪುಣ್ ಏಕ್ ನೊವೆಂ ಸೈಕಲ್ ಘೆವ್ನ್ ದಿತಾಂ ಮ್ಹಳ್ಳೆಂ ಆಯ್ಕುನ್ ರಿಟಾಚ್ಯಾ ಹುಮೆದಿಕ್ ಪಾಕಾಂ ಲಾಗ್ಲಿಂ. ಅಶೆಂ ಸೈಕಲ್ ಸೊಡುಂಕ್ ಶಿಕಂವ್ಕ್ ಗೆಲ್ಲ್ಯಾ ಮಾಮಾನ್ ರಿಟಾಕ್ ಅಪ್ಲ್ಯಾ ಬಾವ್ಲ್ಯಾಂನಿ ಆರಾವ್ನ್ ಧರ್ನ್ ಸೈಕಲ್ ಶಿಕಯ್ತಾನಾ ರಿಟಾಕ್ ಸೈಕಲ್ ಶಿಕ್ಚಾಂತ್ ಭಿಲ್ಕುಲ್ ಧ್ಯಾನ್ ಗೆಲ್ಲೆಂಚ್ ನಾ.

ಥೊಡೆ ದಿಸಾಂನಿ ಮಾಮಾನ್ ರಿಟಾಕ್ ಫಿಲ್ಮಾಕ್ ಆಪವ್ನ್ ವ್ಹರ್ತಾಂ ಮ್ಹಣ್ತಾನಾ, ರಿಟಾ ಅಪ್ಲ್ಯಾಕ್ ಫಿಲ್ಮಾಕ್ ವಚುಂಕ್ ನಾಕಾ ಮ್ಹಳ್ಳೆಂ ಮಾತ್, ರಿಟಾಚ್ಯಾ ಆವಯ್ನ್ ರಿಟಾಚ್ಯಾ ಕಾನ್ಸುಲಾಚೆರ್ ದೋನ್ ಥಾಪ್ಪಾಂ ಫಾಲುನ್ ಸಾಂಗ್ಲೆಂ; 'ತುಜೊ ಮಾಮ್‌ಗೊ ತೊ, ತುಕಾ ಖಾಂವ್ಪೊನಾ, ವ್ಹಚ್'

ಆನಿ ರಿಟಾ ಉಪಾಯ್ ನಾಸ್ತಾನಾ ಮಾಮಾಸವೆಂ ಫಿಲ್ಮಾಕ್ ಗೆಲ್ಲೆಂ. ತ್ಯೇ ದಿಸಾ ಥಾವ್ನ್ ರಿಟಾಕ್ ಅಪ್ಲ್ಯಾ ಆವಯ್ಚೆರ್ ಆನಿ ಮಾಮಾಚೆರ್ ಮೋನ್ ಮೊಡ್ಲೆಂ.

ಥೊಡೆ ದಿಸಾ ಉಪಾಂತ್ ಮಾಮ್ ಬೊಂಬೊಯ್ ಪಾಟಿಂ ಗೆಲ್ಲೊ ಆನಿ ರಿಟಾನ್ ಅಪ್ಲ್ಯಾ ಆವಯ್‌ಲಾಗಿಂ ಸಾಂಗುಂಕ್ ಧರ್ಲೆಂ; "ಮ್ಹಾಕಾ ಮಾಮ್ ಕಿತ್ಯಾಕ್‌ಗಿ ಖಾಯ್ ಜಾಯ್ನಾ ಮಾಂ, ತೊ ಮ್ಹಾಕಾ ಕಂಯ್ ಕಂಯ್ ಅಪಡ್ತಾ ಆನಿ ಕೀಸ್ ದಿತಾ... ಮಾಧು ಶೆಟ್ಟಿ ಅಪ್ಲ್ಯಾ ಭಾಚಿಯಾಂಕ್ ತಶೆಂ ಕರ್ತಾ, ಅಶೆಂ ಕರ್ತಾ ಮ್ಹಣ್ತಾ ಮಾಂ, ಮ್ಹಾಕಾ ಸಮ್ಜನಾ.."

ಪುಣ್ ರಿಟಾಚ್ಯಾ ಆವಯ್ನ್ ಕಿತೆಂಚ್ ಪ್ರತಿರೋಧ್ ಧಾಖಿಯಿಲ್ಲೊ ನಾ. "ತುಕಾ ಲಾಗ್ಲಾಂ ಪಿಶೆಂ, ನಾಕಾ ಜಾಲ್ಲೆಂ ಚಿಂತುನ್ ಭೆಶೆಂಚ್ ತುಜಿ ತಕ್ಲಿ ಪಾಡ್ ಕರ್ತಾಯ್, ತಾಣೆಂ ಕೀಸ್ ದಿಲ್ಯಾರ್ ಕಿತೆಂ ಜಾಲೆಂ, ತೊ ತುಜೊ ಮಾಮ್ ನೆ?"

ಪುಣ್ ರಿಟಾಚ್ಯಾ ನೆಣ್ಣುಲ್ಯಾ ಮತಿಕ್ ಕಿತೆಂಚ್ ಸಮ್ಜನಾತ್ಲೆಂ, ಖಿಂಯ್‌ಗೀ, ಕಿತೆಂ‌ಗೀ ಸಾರ್ಕೆಂ ಜಾಯ್ನಾ ಮ್ಹಳ್ಳೆಂ ಚಿಂತಪ್ ತಾಚ್ಯಾ ಮತಿಂತ್ ಉದೆವ್ನ್ ಯೆತಾಲೆಂ.

ಅಶಿಂಚ್ ವರ್ಸಾಂ ಪಾಶಾರ್ ಜಾಲ್ಲೆಪರಿಂ ರಿಟಾಚಿ ಧಾವಿ ಕ್ಲಾಸ್ ಜಾವ್ನ್ ನರ್ಸಿಂಗ್ ಶಿಕುಂಕ್ ಗೆಲೆಂ. ಆನಾಚ್ಯಾ ಕಂಪೆನಿಥಾವ್ನ್ ಮುಳ್‌ಲೊ ಇಲ್ಲೊ ಪೊಯ್ಲೊ ಬೆಂಕಾಂತ್ ಆಸ್ಲೊ, ತೊ ಚೆಡ್ವಾಚ್ಯಾ ಶಿಕ್ವಾಕ್ ಆಸುಂದಿ ಮ್ಹಣುನ್ ರಿಟಾಚಿ ಆವಯ್ ಥಂಯ್ ಹಾಂಗಾ ಕಾಮ್ ಕರುನ್ ದೀಸ್ ಕಾಡ್ತಾಲಿ. ಅಶೆಂ ಥೊಡೆಚ್ ವರ್ಸಾಂನಿ

ನರ್ಸಿಂಗ್ ಜಾವ್ನ್ ಕಾಮ್ ಸೊಧುನ್ ಆಸ್ತೆವೆಳಾರ್ ಮಾಮಾನ್ ಬೊಂಬೊಯ್ ವ್ಹರುನ್ ಕಾಮಾಕ್ ಲಾಗಂವ್ಚಿ ಇಚ್ಛಾ ವೆಕ್ತೆ ಕೆಲಿ ಮಾತ್ ನ್ಹಯ್, ರೀಟಾಕ್ ಆಪ್ಪವ್ನ್ ವರುಂಕ್ ಗಾಂವಾಕ್ ಆಯಿಲ್ಲೊ. ರೀಟಾಲಾಗಿಂ ಸಯ್ತ್ ದುಸ್ರಿ ವಾಟ್ ನಾಸ್ತಾನಾ ಅಪ್ಪಾ ಮಾಮಾಸವೆಂ ಬಸ್ಸಾರ್ ಬೊಂಬೊಯ್ ಗೆಲ್ಲೆಂ.

ಸಕಾಳಿಂಚೊ ವೇಳ್ ಜಾಲ್ಯಾನ್ ಮೆಟ್ರೊಚೆರ್ ಗಡ್ಡಿ ನಾತ್ಲೆ. ರೀಟಾ ತೆಂಪಾಡ್ಲಿಂ ಚಿಂತ್ನಾಂ ಘೆವ್ನ್ ಆಸ್ತೆತ್ತ್ ಕರಿಗೊನ್ ಕಾಮ್ ಕರ್ತಾಸ್ತಾನಾ ಸಯ್ತ್ ರೀಟಾಚಿ ಮತ್ ಬೊಂಬೊಯ್ಚ್ಯಾ ಮಾಮಾವಿಶಿಂಚ್ ಚಿಂತಾಲಿ. ಅಪ್ಪಾನ್ ತಾಚ್ಯಾ ಮೊರ್ನಾಕ್ ವೆಚೆಂ? ಖಂಯ್ ಮ್ಹಣ್ ವೆಚೆಂ? ಕಿತ್ಯಾಕ್ ಮ್ಹಣ್ ವ್ಹೆಚೆಂ?

ರೀಟಾಚ್ಯಾ ಮತಿಂತ್ ಹಳ್ತಾಚೆಂ ವಾದಾಳ್ಚ್ ಉಟ್ಲೆಂ.

ಆಸ್ತೆಂತ್ ಸಯ್ತ್ ವೆವೆಗ್ಳ್ಯಾ ಜಾತಿ-ಕಾತಿಚ್ಯಾ ಪಿಡೆಸ್ತಾಂಕ್ ಮೆಳುನ್ ತಾಂಚ್ಯೊ ಎಕೇಕ್ ಕಾಣ್‌ಯೊ ಆಯ್ಕುನ್ ಸವಯ್ ಜಾಲ್ಲ್ಯಾ ರೀಟಾಕ್ ಆತಾಂ ಮಾಮಾಚ್ಯಾ ಮೊರ್ನಾಕ್ ಲಾಗುನ್ ಗಾಂವಾಕ್ ವೆಚೆಂ ಕಸಲೆಂಚ್ ಚಿಂತಾಪ್ ನಾತ್ಲೆಂ. ಅವ್ಚಿತ್ ಮ್ಹಳ್ಳೆಪರಿಂ ತ್ಯೇ ದಿಸಾ ಏಕ್ ಲ್ಹಾನ್ ಭುರ್ಗಾಕ್ ಎಮರ್ಜೆನ್ಸಿ ವಾರ್ಡಾಂತ್ ಭರ್ತಿ ಕೆಲ್ಲೊ ಆನಿ ರೀಟಾಕ್ ಸಯ್ತ್ ತ್ಯೇ ದಿಸಾ ಎಮರ್ಜೆನ್ಸಿ ವಾರ್ಡಾಂತ್ ಡ್ಯೂಟಿ ಆಸ್ಲಿ.

ಲ್ಹಾನ್ ಭುರ್ಗೊ, ಕಾಂಯ್ ಇಕ್ರಾ-ಭಾರಾ ವರ್ಸಾಚೆಂ ಭುರ್ಗೊ. ಮಾಸಿಕ್ ಸ್ವಾಂತ್ ವಿಪ್ರೀತ್ ರಗತ್ ವ್ಹಾಳ್ಲೆಂ ದೆಕುನ್ ತಿಕಾ ಭರ್ತಿ ಕೆಲಾ ಮ್ಹಣ್ ಕೊಣೆಂಗಿ ಸಾಂಗ್ಲೆಂ ಆಯ್ಲೆಂ. ಪುಣ್ ಉಪ್ರಾಂತ್ ಕಳೊನ್ ಆಯ್ಲೆಂ, ತಿಚ್ಯಾಚ್ ಎಕಾ ಸಯ್ರ್ಯಾನ್ ತಿಚೆರ್ ಭಲತ್ಕಾರ್ ಕೆಲಾ ಮ್ಹಣುನ್.

ರೀಟಾಚಿ ತಕ್ಲಿ ಪಿಸಾಂತುರ್ ಜಾಲಿ, ಚೆಡುಂ ಮತಿರ್ ನಾತ್ಲೆಂ. ಒಪರೇಶನಾಚಿ ತಯಾರಾಯ್ ಕರುಂಕ್ ಆಸ್ಲಿ ದೆಕುನ್ ಹೆರ್ ನರ್ಸಾಂ ಸವೆಂ ರೀಟಾ ಸಯ್ತ್ ತಯಾರಾಯ್ ಕರುಂಕ್ ಲಾಗ್ಲೆಂ.

"ಸ್ವೀಡನ್ ತಸಲ್ಯಾ ಪ್ರಗತಿಶೀಲ್ ಶೈರಾಂತ್ ಸಯ್ತ್ ಅಸಲಿಂ ಆಣ್ಣಿಂ ಕಾಮಾಂ ಘಡ್ತಾತ್?" ರೀಟಾಸವೆಂ ಕಾಮ್ ಕರ್ನ್ ಆಸ್ಲೆಂ ಇಥಿಯೋಪಿಯಾಚಿ ನರ್ಸಾನ್ ಹಳೊ ತಾಳ್ಯಾಂತ್ ಪುಸ್ತುಸ್ಲೆಂ ರೀಟಾನ್ ಆಯ್ಲೆಂ.

"ಖಿಯೆಂಯ್ ಪ್ಲೆರ್ ಕೊಣಾಯ್ಪೆರ್ಯೀ ಭಲತ್ಕಾರ್ ಕರಿನಾ, ಪುಣ್ ತಿ ವಿಕೃತ್ ಮನೋಗತ್ ಕರ್ತಾ" ರೀಟಾನ್ ಜಾಪ್ ದಿಲ್ಲಿ.

"ಭಿರ್ಮತ್ ತ್ಯಾ ಭುರ್ಗ್ಯಾಚಿ, ಪುಣ್ ತಿಕಾ ರಾಕುಂಕ್ ತಿಚ್ಯಾ ಘರಾಂತ್ ದಾದ್ಲೊ ಕೊಣಾಯೀ ನಾತ್ಲೊ?" ಪರತ್ ತಿಚೆಂ ಸವಾಲ್.

"ಘರ್ಜ್ಯಾ ದಾದ್ಲಾನ್ ಚ್ ಕೆಲ್ಯಾರ್ ಕೋಣ್ ಆಸ್ಚೊ ರಾಕ್ವಲಿ?" ರೀಟಾನ್ ಸಮ್ಜಾಂವ್ಚೆಂ ಪ್ರೇತನ್ ಕೆಲೆಂ.

ತಿತ್ಲಾರ್ ಡಾಕ್ಟರ್ ಒಪರೇಶನ್ ಥಿಯೇಟರಾಕ್ ರಿಗ್ಲೊ.

ಒಪರೇಶನ್ ಜಾತಚ್ ರೀಟಾ ಆನಿ ಹೆರ್ ನರ್ಸಾಂ ಚೆಡ್ವಾಚೆರ್ ನದರ್ ಖಿಂಚವ್ನ್ ಬಸ್ಲಿಂ.

ಚೆಡ್ವಾಕ್ ಪಳೆಲ್ಲೆಪರಿಂಚ್ ರೀಟಾಚಿಂ ಚಿಂತ್ನಾಂ ಜಾಗಿಂ ಜಾತಾನಾ ಭಗ್ಣಾಂ ಸಯ್ತ್ ಉಚಾಂಬಳ್ ಜಾವ್ನ್ ಯೆತಾಲಿಂ. ಅಪ್ಲೆಕ್ ಕಾಮಾಕ್ ಲಾಗಯ್ತಾಂ ಮ್ಹಣುನ್ ಬೊಂಬೊಯ್ ಆಪವ್ನ್ ಹಾಡ್ಲಲ್ಯಾ ಮಾಮಾನ್ ಅಪ್ಲಾಕ್ ತಾಚ್ಯಾ ಎಕಾ ಇಶ್ಟಾಗೆರ್ ಆಪವ್ನ್ ವೆಲ್ಲೆಂ, ಪಯ್ಲಾಚ್ಯಾ ಪುರಾಸಣೆಂತ್ ಆಯಿಲ್ಲ್ಯಾ ಮ್ಹಣಕಾ ಜೇಂವ್ಕ್ ಜಾಂವ್ಕ್ ನಾಕಾಸ್ಲೆಂ ದೆಕುನ್ ಪಿಯೆಂವ್ಕ್ ದಿಲ್ಲೆಂ ಕಿತೆಂ ಮ್ಹಳೆಂ ರೀಟಾ ಭಿಲ್ಕುಲ್ ನ್ಹೆಣಾಸ್ಲೆಂ. ಫಕತ್ ದುಸ್ರೆ ದಿಸಾ ಉಟ್ತಾನಾ ಮಾತ್ ಕರ್ಣಿಣ್ ಆಂಗ್ ದೂಕ್ ಆಸ್ಚೆಂ ರೀಟಾನ್ ವಗೆಚ್ ಸೊಸ್ತೆತಿವಾಯ್ ನಿರ್ವೋಗ್ ನಾತ್ಲೊ ದೆಕುನ್ ಆಜ್ ಪಾಸೊನ್ ರೀಟಾಕ್ ಸಗ್ಳೆ ದಾದ್ಲೆ ಅಪ್ಲ್ಯಾ ಬೊಂಬೊಯ್ಚ್ಯಾ ಮಾಮಾಪರಿಂಚ್ ದಿಸ್ತಾಲೆ ದೆಕುನ್ ಎಕ್ಸರೆಂಚ್ ಉರ್ಲೆಂ.

"ಕಿತ್ಲೆಂ ಮಾಸೂನ್ ಭುರ್ಗೊಂ, ಅಸಲ್ಯಾ ನೆಣ್ಣ್ಯಾ ಭುರ್ಗ್ಯಾಚೆರ್ ಸಯ್ತ್ ಭಲತ್ಕಾರ್ ಕರುಂಕ್ ಖಿಂಚ್ಯಾ ದಾದ್ಲಾಕ್ ಮನ್ ಆಯ್ಲೆಂಗಾಯ್?" ಇಥಿಯೋಪಿಯಾಚೆಂ ನರ್ಸ್ ಪರತ್ ಪುರ್ಪುರೊನ್ ಆಸ್ಲೆಂ.

*** 000 ***

ಆಶಾವಾದಿ ಪ್ರಕಾಶನ್

AP

ಯದಾಹಂ ಜೀವಮಿ, ಅಹಮಾಶಂಸೆ